శ్రీ వేటూరి ప్రభాకరశాస్రిగారి సంపూర్ణగ్రంథావళి 
125వ జయంతి ప్రచురణలు 





ప్రచురణ 
శ్రీ వేటూరి ప్రభాకరశాస్రి వాజయపీఠం 
తిరుమల తిరుపతి దేవస్థానములు, తిరుపతి 
2012 

పరిష్కర్త 
శ్రీ వేటూరి ప్రభాకరశాస్రి 





ప్రచురణ 
శ్రీ వేటూరి ప్రభాకరశాస్త్రి వాజయపీఠం 
తిరుమల తిరుపతి దేవస్థానములు, తిరుపతి 
2012 


శ్రీ వేటూరి ప్రభాకరశాప్రిగారి సంపూర్ణగ్రంథావళి 
125వ జయంతి ప్రచురణలు 


వేటూరివారి పీఠికలు 


రెండోభాగము 


గ్రంథకర్త 
శ్రీ వేటూరి ప్రభాకరశాస్రి 





ప్రచురణ 
శ్రీ వేటూరి ప్రభాకరశాస్రి వాజయపీఠం 
తిరుమల తిరుపతి దేవన్థానములు, తిరుపతి 
2012 


శ్రీ వేటూరి ప్రభాకరశాస్రిగారి సంపూర్ణగ్రంథావళి 
125వ జయంతి ప్రచురణలు 


వేటూరివారి పీఠికలు 


రెండోభాగము 





ప్రచురణ 
శ్రీ వేటూరి ప్రభాకరశాస్త్రి వాజయపీఠం 
తిరుమల తిరుపతి దేవస్థానములు, తిరుపతి 
2012 

ఓం నమో వేంకటేశాయ 


ముందుమాట 
ఎల్‌.వి. సుబ్రహ్మణ్యం, ఐ.ఏ.ఎస్‌. -  -2012 
కార్యనిర్వహణాధికారి, 
తి.తి. దేవస్థానములు, 
తిరుపతి. 


శ్రీ వేటూరిప్రభాకరశాస్తిగారు. జగద్విఖ్యాత శతావధానులగు 
శ్రీ చెళ్ళపిళ్ళ వేంకటశాస్త్రి గారి శిష్యరికంలో సంస్కృతాంధ్ర సాహిత్యాలను 
అభ్యసించారు. అపారమైన పాండిత్యాన్ని సంపాదించి సుప్రసిద్ధ పండితునిగా, 
కవిగా, విమర్శకునిగా, పరిశోధకునిగా, బహుగ్రంథపరిష్కర్తగా ప్రసిద్దిని 
పొందారు. మాస్టర్‌ సి. వి.వి గారి యోగసాధనలో సిద్దులై వారి యోగవిద్యతో 
వ్యాధిగ్రస్తులైనవారి నెందరినో రక్షించి వారికి ప్రాణభిక్ష పెట్టిన మహనీయులు. 
మహాతపస్వి, 

శ్రీ శాప్రిగారు మొదట మదరాసులో తెలుగుపండితునిగా కొంతకాలం 
పనిచేశారు. పిమ్మట 1910 నుండి 1939 వరకు మద్రాసు ప్రభుత్వ 
'ప్రాచ్యలిఖితపవునస్తక భాండాగారంలో తెలుగు వరిశోధక పండిత 
పదవినలంకరించారు. ఆ 29 సం॥ల కాలంలో వారు పరిశోధకులకు 
పంటపొలాలన దగిన అముద్రిత గ్రంథ వివరణసూచికలు (6౩౦౫1676 
౮412102863 ) 20 సంపుటాలు నిర్మించారు. శాస్త్రిగారు ఆ కాలంలో 
స్వయంగా 20కి పైగా ఉత్తమ గ్రంథాలను పరిష్కరించి పరిశోధనాత్మక 
పీఠికలతో ప్రచురించారు. తర్వాత తి.తి.దే., ఓరియంటల్‌ కళాశాలలో 
ఆచార్యులుగా పనిచేశారు. తాళ్లపాక అన్నమాచార్య సంకీర్తన రాగిరేకులను 
పరిష్కరించి తొలిసారిగా వెలుగులోనికి తెచ్చిన వారు వీరే! అన్నమాచా 
ర్యోత్సవాలకు శ్రీకారం చుట్టినది వీరే. ఎంతోమంది శిష్యులను పండితులుగా 
తీర్చిదిద్దారు. వారికి జ్ఞానభిక్షను ప్రసాదించారు. 


బహుముఖ(ప్రజ్ఞాశాలి, ఉత్తమ పరిశోధకులు, ఆత్మదర్శనులు, 
నిరంతర యోగసాధకులు, కవి, రచయిత, శాసన పరిశోధకుడు అయిన 


శ్రీ ప్రభాకరశాస్రిగారి సాహిత్యకృషిని గుర్తించి తి. తి. దేవస్థాన యాజమాన్యం 
2007వ సం॥లో శ్వేతభవనంలో “శ్రీ వేటూరి ప్రభాకరశాస్త్రి వాజయపీఠాన్ని” 
స్థాపించి, వారు రచించిన ముద్రిత, అముద్రిత గ్రంథాలను తి.తి.దే ద్వారా 
ప్రచురించి ఆంధ్రసాహితీ లోకానికి అందించడానికి శ్రీకారం చుట్టింది. 
ఇప్పటివరకు ఈ పీఠం “తెలుగుమెఖుగులు, మీగదతజకలు, సింహావలోకనము, 
పూలవిందు, ప్రజ్ఞాప్రభాకరము-గురుపూజ, అన్నమాచార్యచరిత్ర పీఠిక, 
కేయూరబాహుచరిత్ర, వేటూరి ప్రభాకరశాస్త్రి వాబయసూచిక” అనే గ్రంథాలను 
ప్రచురించింది. 


ప్రస్తుతం ఫిబ్రవరి 7, 2018 వ తేదీన శ్రీ ప్రభాకరశాప్రిగారి 
125వ జయంతి సందర్భంగా శాస్త్రిగారి “వేటూరివారి పీఠికలు” అనే 
(గ్రంథము మహాభారతంలోని కథను ఆధారం చేసుకొని ద్విపద కావ్యంగా 
రచింపబడింది. తెలుగువారి పలుకుబళ్ళు, నుడికారాలతో నిండిన 
సుభద్రాకళ్యాణం పాడుకోవడానికి సులభంగా ఉండి ప్రజల్లో మిక్కిలి 
ప్రాచుర్యాన్ని పొందింది. 


శ్రీ ప్రభాకరశాస్రిగారి 125వ జయంతి సందర్భంగా ఆవిష్మరింప 
బడుతున్న ఈ [గ్రంథాన్ని సాహిత్యభాషాభిమానులందరు తప్పక పఠించి 
ఆదరించగలరని ఆశిస్తున్నాము. 


(ఎల్‌.వి. సుబ్రహ్మణ్యం) 


ఓం నమో వేంకటేశాయ 


ముందుమాట 
ఎల్‌.వి. సుబ్రహ్మణ్యం, ఐ.ఏ.ఎస్‌. -  -2012 
కార్యనిర్వహణాధికారి, 
తి.తి. దేవస్థానములు, 
తిరుపతి. 


శ్రీ వేటూరిప్రభాకరశాస్రిగారు. జగద్విఖ్యాత శతావధానులగు 
శ్రీ చెళ్ళపిళ్ళ వేంకటశాస్త్రి గారి శిష్యరికంలో సంస్కృతాంధ్ర సాహిత్యములను 
అభ్యసించారు. అపారమైన పాండిత్యాన్ని సంపాదించి సుప్రసిద్ధ పండితునిగా, 
కవిగా, విమర్శకునిగా, పరిశోధకునిగా, బహుగ్రంథపరిష్కర్తగా ప్రసిద్దిని 
పొందారు. మాస్టర్‌ సి.వి.వి గారి యోగసాధనలో సిద్ధులై వారి యోగవిద్యతో 
వ్యాధి[గ్రస్తులైనవారి నెందరినో రక్షించి వారికి ప్రాణభిక్ష పెట్టిన మహనీయులు. 
మహాతపస్ప్వి, 

శ్రీ శాస్రిగారు మొదట మదరాసులో తెలుగువండితునిగా 
కొంతకాలం పనిచేశారు. పిమ్మట 1910 నుండి 1939 వరకు మద్రాసు 
ప్రభుత్వ ప్రాచ్యలిఖితపుస్తక భాండాగారంలో తెలుగు పరిశోధక పండిత 
పదవినలంకరించారు. ఆ 29 సం॥ల కాలంలో వారు పరిశోధకులకు 
పంటపొలాలన దగిన అముద్రిత గ్రంథ వివరణసూచికలు ( ౭5౮౫1676 
౮241210286 ) 20 సంపుటాలు నిర్మించారు. శాస్త్రిగారు ఆ కాలంలో 
స్వయంగా 20కి పైగా ఉత్తమ పరిశోధన (గ్రంథాలు పరిష్కరించి 
ప్రచురించారు. తర్వాత తి.తి.దే., ఓరియంటల్‌ కళాశాలలో ఆచార్యులుగా 
పనిచేశారు. ఎంతోమంది శిష్యులను పండితులుగా తీర్చిదిద్దారు. వారికి 
జ్ఞానభిక్షను ప్రసాదించారు. 

బహుముఖ ప్రజ్ఞాశాలి, ఉత్తమ పరిశోధకులు, ఆత్మదర్శనులు, 
నిరంతర యోగసాధకులు, కవి, రచయిత, శాసన పరిశోధకుడు అయిన 
శ్రీ ప్రభాకరశాస్రిగారి సాహిత్యకృషిని గుర్తించి తి.తి. దేవస్థాన యాజమాన్యం 
2007వ సం॥లో శ్వేతభవనంలో “శ్రీ వేటూరి ప్రభాకరశాస్త్రి వాజయహీఠాన్ని” 


స్థాపించి, వారు రచించిన ముద్రిత, అముద్రిత గ్రంథాలను తి.తి.దే ద్వారా 
ప్రచురించి ఆంధ్రసాహితీ లోకానికి అందించడానికి శ్రీకారం చుట్టింది. 
ఇప్పటివరకు ఈ పీఠం “తెలుగుమెఖుగులు, మీగదతజకలు, సింహావలోకనము, 
పూలవిందు, ప్రజ్ఞాప్రభాకరము-గురుపూజ, అన్నమాచార్యచరిత్ర పీఠిక, 
కేయూరబాహుచరిత్ర, వేటూరి ప్రభాకరశాస్త్రి వాబయసూచిక” అనే గ్రంథాలను 
ప్రచురించింది. 


ప్రస్తుతం ఫిబ్రవరి 7, 2018 వ తేదీన శ్రీ ప్రభాకరశాప్రిగారి 
125వ జయంతి సందర్భంగా శాస్రిగారి “వేటూరివారి పీఠికలు” అనే 
[గ్రంథము 2వ సంపుటమును శ్రీ ప్రభాకరశాస్త్రి వాజ్బయపీఠం ద్వారా 
తి.తి. దేవస్థానం ప్రచురించింది. 


ఈ పీఠికా సంపుటంలో క్రీడాభిరామం, ఉత్తరహరివంశము, 
హరవిలాసం, గోవిందరామాయణము, వేంకటేశ్వరవచనములు, శృంగార 
సంకీర్తనములు, అన్నమాచార్య చరిత్ర, ఆంధ్రామరుకము, ధనుర్విద్యా విలాసము, 
సుభద్రాకళ్యాణము మొదలైన గ్రంథాల పీరికలు, ఉపోద్దాతము, తాలిపలుకులు 
చోటుచేసుకున్నాయి. ఇవన్నీ ఎంతో వైవిధ్యం కలిగిన రచనలు. ఇటువంటి 
శాప్రిగారి మహత్తర రచనలు సాహిత్య పరిశోధకులకు చక్కని మార్గదర్శ 
కాలవుతాయి. సాహిత్య జిజ్ఞాసువులు ఈ పీఠికలను పఠించి మనోవికాసాన్ని 
పొందగలరు. 


శ్రీ ప్రభాకరశాస్రిగారి 125వ జయంతి సందర్భంగా ఆవిష్మరింప 
బడుతున్న ఈ సంపుటములు సాహితీ ప్రియులకు, పరిశోధకులకు, సాహిత్య 
విద్యార్థినీ విద్యార్థులకు ఎంతో ఉపయోగపడుతాయి. కనుక ఈ గ్రంథాలను 
సహృదయ పాఠకులందరు చదివి, చదివించి శాస్త్రిగారి సాహితీ సారభాలను 
పదిమందికి పంచిపెట్టగలరని ఆశిస్తున్నాను. 


(ఎల్‌.వి. సుబ్రహ్మణ్యం) 


మనవి 


(మణిమంజరి ప్రచురణలో ఉన్నది. యథాతథం, 


శ్రీ ప్రభాకర సంపూర్ణ గ్రంథావళిలో మూడవ కుసుమముగా 
“వేటూరి వారి పీఠికలు” (1910-1928 సం॥ మధ్యకాలమునాటివి) మొదటి 
భాగముగా 1985లో వెలువడినది. ఇప్పుడీ గ్రంథము రెండవ భాగముగా 
1929-1950 సం॥ల మధ్యకాలములో కూర్చిన పీఠికలన్నిటిని కూర్చుకొని 
వెలువడుచున్నది. ఈ రెండు సంపుటములలో శ్రీ ప్రభాకరుల పీఠికా రచన 
లన్నియు (మాకు లభ్యమైనంతవరకు) వెలువడినట్లే. 


ఈ రెండు సంపుటములలోను శ్రీ ప్రభాకరులు ఇతర (గ్రంథాలకు 
తాము కూర్చిన పీఠికలనే (సమీక్షలు, అభిప్రాయాలతో సహా) కాలక్రమాన 
(్రహించినాము. సృజనాత్మక గేయరచనలకు తాము కూర్చుకొన్నమున్నుడుల 
నిందు చేర్చలేదు. అట్టివి ఆయా సృజనాత్మకరచనలతో విడిగా వెలువడనున్నవి. 


ఈ సంపుటమున దాదాపు 41 గ్రంథములకు శ్రీ శాప్రిగారు 
కూర్చిన పీఠిక లున్నవి. వీనిలో (క్రీడాభిరామము వుుదలుగా, 
ఆం(ధ్రకామందకము వరకు ప్రముఖ (గ్రంథాలొక పదనెన్న్మిదింటికి 
(ప్రాచీనులవి. అర్వాచీనులవి వెరసి) ప్రభాకరులు కూర్చిన పీఠికలు ప్రసిద్ధము 
లున్నవి. తక్కినవి అర్వాచీనుల రచనలకు ప్రభాకరులందించిన 
అభిప్రాయములు మున్నుడులు, ఆశీస్సులు, అభినందనలు, ప్రశంసలు, 
సమీక్షలు మున్నగునవి ఉన్నవి. 


పీఠికలు తొలిసంపుటము 345 పుటల (గ్రంథము. ఈ రెండవ 
సంపుటము ఇంచుమించు 480 పుటల గ్రంథము. మొత్తము 800 పుటలకు 
'పైపడిన ఈ [గ్రంథము ఒక సంపుటముగా వెలువరించుట సాధ్యముకాక 
ఇట్లు రెండు సంపుటములలో నేటికి సంపూర్ణముగా వెలువరించుటైనది. శ్రీ 
ప్రభాకర సంపూర్ణ గ్రంథావళిలో పీఠికలకు సంబంధించిన సంపుటములివి 
రెండును సంపన్నములైనవి. ఇట్లె శ్రీవారి రూపక రచనలన్నియు సంపూర్ణముగా 
వెలువడినవి. తక్కినవానిలో చాటు పద్యమణిమంజరి సంకలనము పెంపు 
చెందిన క్రొత్త కూర్చు నేటికి రెండు సంపుటములు మాత్రమే వెలువడినది. 


11 


అవి మరి రెండు మూడు సంపుటములలో సంపన్నము కావలసియున్నవి. 
శ్రీ ప్రభాకరుల వ్యాసపరంపరలో నేటికి వ్యాసమంజరి ఒక సంపుటము 
వెలువడినవి. 'వ్యాస ప్రభాకరము' అను మరియొక సంపుటము తొలికూర్చును 
మాకు తోడ్పాటు నందించు సుహృద్భావముతో హైదరాబాదు ఆంధ్రసారస్వత 
పరిషత్తువారు ఇటీవలనే ప్రకటించినారు. ఇవికాక ఇట్టివి మరి రెండుమూడు 
సంపుటములు వెలువడిన గాని శ్రీ శాప్రిగారి వచన (వ్యాస) రచనలిన్నయు 
సంపూర్ణ గ్రంథావళి కక్కినట్లు కాదు. వాని కూర్చునకు, ప్రచురణకును 
యత్నములు సాగుచున్నవి. ఇవికాక వార పద్యకృలతులు, గాలికబుర్హు, 
సామెతలు, మార్దినల్‌ నోట్సు, లేఖలు, సంపాదిత పరిష్కత గ్రంథములు 
వగైరాలు మరికొన్ని కూర్పు నందుకొని వెలువడవలసి యున్నవి. ఈ 
పనులన్నియు ముగిసిననాడు గాని శ్రీ ప్రభాకర సంపూర్ణ గ్రంథావళి 
ప్రకటనము సుసంపన్నము కాజాలదు. దీనికి వ్యయప్రయాసలధికము 
కావలయును. ఇప్పటికి ఇంచుమించు ఇరవై సంపుటములు వెలువడినవి. 
మరి యిరువదింటికి పైగా వెలువదడవలసినవి కలవు. ఈ దిక్కున పరిశోధన 
సాగినకొలది ప్రచురింపవలసిన [గ్రంథముల సంఖ్య 'పెరుగుచుండుట, 
[గ్రంథసామగిని విశ్లేషంచుటలోను కూర్చుటలోను సమయము కావలయుట, 
ఈ రంగమున శ్రమించు పరిశోధకులకును, గ్రంథసంపాదకులకును వ్యవధి 
చాలకపోవుట, ప్రెస్సుల జాప్యము, ఆర్థిక లోపము వంటి కారణములచేత 
అనుకొన్నవన్నియు అనుకొన్నంత తేలికగా వేళకు నిర్వాహము చెందకున్నవి. 
అచిరకాలములో ఈ ఇక్కట్లు కడచి లక్ష్యము నెరవేరునని భావింతుము. 
నేషనల్‌ ఆర్మైవ్స వారి నుండి 1986-89 సం॥లలో లభించిన ఆర్థికసహకారము 
ఈ లక్ష్యసాధనలో మాకు ఎంతో తోద్చిడినది. అది వలసినంతగా, వరుసగా 
మరికొంతకాలము నిలువక సాగివచ్చుననియు, ట్రస్టు వారి ప్రభాకర సంపూర్ణ 
గ్రంథావళి ప్రకటన లక్ష్యము నెరవేరు ననియు ఆశింతుము. 


(గ్రంథములను అచ్చుకు దెచ్చుట ఒక యొత్తు, వానినమ్మి సొమ్ము 
రాబట్టుకొనుట ఇంకొకయెత్తు. [గ్రంథాలయ సంస్థలవారు, రాష్ట్ర కేంద్ర 
ప్రభుత్వములవారు గ్రంథముల కొనుగోలు విషయమున మరికొంత 
ఉదారముగా వ్యవహరించినచో గ్రంథములు చెల్లుబడియగును. అట్లు వచ్చు 
రాబడిని పెట్టుబడి పెట్టి ట్రస్టు లక్ష్యముల నెరవేర్చుట కనుకూలపడును. 


111 
అట్టియదను అచిరకాలములో కలుగునుగాకని కోరుదము. 


ఈ పీఠికల సంపుటములలో చేరదగిన ప్రభాకరుల రచనలను 
పెక్కింటిని ట్రస్టువారే కూర్చి యుంచిరి. మరికొన్నింటిని అభిప్రాయాదులను 
మా మిత్రులు డా॥ ముదివేడు ప్రభాకరరావుగారు సేకరించి పంపిరి. వారు 
పంపిన వానిని ప్రచురణాది వివరముతో మేమట్లే స్వీకరించితిమి. శ్రమకోర్చి 
వానిని శ్రద్ధతో అచ్చునకు సిద్ధముగా వ్రాసి పంపినందుకు వారికి మా 
కృతజ్ఞతలు. మా దృష్టికి రాని యిట్టి రచనలు మరికొన్ని యుండవచ్చును. 
అట్టి వానిని పాఠకులు గుర్తించి తెలిపినచో మలి ముద్రణమున కృతజ్ఞతతో 
స్వేకరింపగలము. 


మా కోర్మెను మన్నించి ఉభయ భాషలలోను గ్రంథప్రశంస లందించిన 
విమర్శవిశారదులు శ్రీ॥ హెచ్‌. రాజేంద్రప్రసాద్‌ (భీఫ్‌ పోస్టు మాస్టర్‌ జనరల్‌, 
హైదరాబాదు) గారికిని, డా॥ అక్కిరాజు రమాపతిరావు (డిప్యూటీడైరెక్టర్‌, 
తెలుగు అకాడమీ, హైదరాబాదు) గారికిని కృతజ్ఞతాభి వందనము లర్పించు 
చున్నాము. 

శ్రీ ప్రభాకర సంపూర్ణ గగ్రంథావళిలో నీ పీఠికా సంపుటము 
సంపన్నమగుటకు తోద్ప్చడినవారి కందరికిని ధన్యవాదము లర్పించుచున్నాము. 
ప్రత్యేకముగా తిరుమల తిరుపతి దేవస్థానమువారి సౌహార్ధము నీ సందర్భమున 
కొనియాడుచున్నాము. అచ్చు కూర్చున (శ్రద్ధ వహించి ఈ సంపుటమున క్రీ 
రూపునిచ్చిన యస్వీ ప్రింటర్సు హైదరాబాదువారి నభినందించుచున్నాము. 


ఇట్లు 
వేటూరి ఆనందమూర్తి 
సంపాదకుడు. 

సర్వంకషమనీష 
(మణిమంజరి ప్రచురణలో ఉన్నది. యథాతథం, 


డా॥। అక్కిరాజు రమాపతిరావు 


శ్రీ శాప్రిగారు ఆత్మదర్శనులు. సర్వతోముఖమైన పాండిత్యం వారిది. 
ఏదైనా ఒక విషయం చెప్పటాని కుపక్రమించినప్పుడు కొత్తకోణం ఒకటైనా 
చూపించటమూ కొత్తదైన ఆవిష్కారాన్ని ఒకటైనా ప్రతిపాదించటమూ వారు 
చేసుకున్న ప్రతిజ్ఞ. ఇది ఎంతోకష్ట సాధ్యమైన విషయం. అయినా ఈ ప్రతిన 
వారి విషయంలో అవితథంగా సాగింది. ఆధునిక తెలుగు సాహిత్యంలో 
వ్యాఖ్య, సమీక్ష్మ విమర్శ, కావ్య విషమఘట్ట అర్థతాత్పర్య నిర్ణయం, సాహిత్య 
చరిత్ర, కవికాలాది, కర్ఫత్వ వినిర్ణయాది విషయాలలో వారి మాట 
ఘంటాపథం. మత, చారిత్రక, సాంస్కృతిక, పురాతత్వ, ఆలయశిల్ప విజ్ఞాన 
ఆధారస్థ సమీచీన సమన్వయంలో వారి ప్రతిభ మేరలేనిది. ప్రజ్ఞా చక్షువు 
అనే మాట వారికి అన్నివిధాలా అనువర్తిస్తుంది. 


అంతర్ముఖ సమారాధ్యత ఆయన చిత్తవృత్తి. ఏదైనా ఒక విషమఘట్టం, 
సమన్వయం కాని సమస్య ఎదురవుతే దాని సమాధానాన్ని వారు నిమీలిత 
నేత్రులై అంతఃకరణం ద్వారా ఆవిష్కరించేవారు, అని వారిని సన్నిహితంగా 
ఎరిగున్న పరిశోధనప్రవణులు, అంతరంగకోటిలోని వారూ చెప్పుతున్నారు. 
ఈ విధంగా వారు ఎన్నో ప్రతిపాదనలు చేశారు. అవి సాహిత్య చరిత్ర 
పురాతత్వ అపరిష్కృత, అసమన్వయీకృత విషయాలను నిర్ణయించటానికి 
తోద్చడ్డాయి. 

శాస్రిగారి వచన రచన 'లలిత విస్తరం”. వారి సూత్రఫక్కిక 
“ప్రజ్ఞాపారమితం. “'నన్నయది పురాణశయ్య. తిక్కనది కావ్యశయ్య. నన్నయ 
భారతభాష నాగమ సూత్రస్కృతి భాషనుగా భావించుచో దిక్క్మన భాషను 
గాళిదాస కావ్యభాషనుగా బరిగణింపవచ్చును. నన్నయ దొక బుషిమార్దము. 
తిక్కృనదొక రసమార్గము' ఇత్యాది వారి సాహిత్య దర్శనం తరువాత కాలంలో 
సుప్రసిద్ధ విమర్శకులకు ఆనంద చక్షురున్మీలితం చేసింది. విశ్వనాథవారు 
కల్పవృక్షకావ్యావతారికలో “బుషివంటి నన్నయ్య రెండవ వాల్మీకి, తిక్కన్న 
శిల్పపు తెనుగుతోటి అని శాస్త్రిగారి దర్శనాన్నే అనువదించారు. 


ఆయన స్వయంగా కవి. పండితుడు. భాషాతత్త జిజ్ఞాసి. కొత్తపాతల 
మేలు కలయికను బాగా ఆకళించుకొన్నవారు. మానవ స్వభావాన్ని అచ్చస్వచ్చ 
హృదయంతో అర్ధం చేసుకొన్నవారు. సంప్రదాయ మార్గంలో అభ్యుదయ 
గామి. అభ్యుదయ పథంలో సంప్రదాయ నిర్మాత. తెలుగుభాషా సాహిత్యాలకు 
సంబంధించి ఆయనంత పరిశోధించినవారు సమకాలికులలో వేరొకరు లేరనే 
చెప్పవచ్చు. జనజీవనాన్ని వారు ఒప్పరికించలేదు. జానపద విజ్ఞానాన్ని చిన్న 
చూపు చూడలేదు. బాలభాష నుంచి బ్రహ్మ విద్య వరకు మానవ జీవిత 
సమాహార పరమార్థం వారికి హృద్యం. కరుణార్టమైన, కృతజ్ఞతా సౌగంథ్య 
బంధురమైన వారి వ్యక్తిత్వం వారి రచన లన్నిటా ఉదాత్త మధురంగా 
కనపడుతూనే ఉంటుంది. 


శ్రీ శాస్రిగారు తమ ఇరవై ఏళ్ళ వయసుననే సాహిత్య కృషి 
ప్రారంభించారు. అరవై వళ్ళ వయసు వరకు నిర్విరామంగా కొనసాగిస్తూనే 
ఉన్నారు. మధ్యకాలంలో కొంత ఉదాసీనత కలిగినా, ఈ సాహిత్యం, సమాజ 
బాధ్యత, పరమార్ధ కృషికి దోహదకారులా అన్న విచికిత్స వారికి కలిగినా, 
మద్రాను నుంచి తిరుపతిలో ప్రాచ్య పరిశోధన సంస్థ పండితులుగా 
కుదురుకొన్న తర్వాత శ్రీ వేంకటేశ్వర వాజ్మయ ్రకాశన కృషిలో చరితార్థమైన 
ఉపకారం చేశారు తెలుగువారికి శ్రీ శాప్రిగారు. 


ఈ పీఠికా సంకలనంలో ఐదు శతాబ్దుల తెలుగు సాహిత్య క్రమ 
పరిణామ వికాసం కనపడుతుంది. శ్రీనాథుడి క్రీడాభిరామం మొదలుకొని 
దుర్భాక రాజశేఖర శతావధానిగారి రాణాప్రతాప చరిత్ర వరకు శాస్త్రిగారి 
ఒరగల్లు తెలుగు సాహిత్యంలోని కొన్ని ముఖ్య ఘట్టాలను సమీక్షించింది. 
విలువ కట్టింది. రత్నాలను కృత్రిమ రత్నాలను వెంటనే పోల్చుకోగల సాహిత్య 
ఆపణికులు శాప్రిగారు. ఈ సంకలనంలో వారి లేఖిని నుంచి వెలువడినవి 
సమీక్షలైతేనేమి, పీఠికలైతేనేమి, అభిప్రాయాలైతేనేమి, ప్రోత్సాహవాక్యాలైతేనేమి 
మొత్తం 41 రచనలు చోటుచేసుకున్నాయి. ఈ రచనలలోని వైవిధ్యం ఎంతో 
హృద్యం. 

శ్రీ శాప్రిగారు పూనుకొని వెలువరించకపోయినట్లెతే తెలుగు వారికి 
క్రీడాభిరామం కనుమరుగైపోయేదే. కాకతీయుల చరిత్రకు సంబంధించినవీ, 
భాషా సాహిత్యాలకు సంబంధించినవీ అయిన ఎన్నో అపూర్వమైన విషయాలు 
దక్కకుండా పోయేవి. అన్నమాచార్య చరిత్రకు శ్రీ ప్రభాకరశాస్త్రిగారు కూర్చిన 
పీఠిక యీ సంకలనంలో అన్ని రచనలకన్నా ఎక్కువ పెద్దది. ఆ తర్వాత 
పెద్దరచన ఈ క్రీడాభిరామ పీఠికే. క్రీడాభిరామం ప్రచురించేనాటికి శ్రీ శాస్త్రి 
గారి వయసు నలభై సంవత్సరాలు మాత్రమే. అయితే అప్పటికే 'తెలుగు 
సాహిత్యాన్ని అంతా చుళుకించిన అగసులా ఏమి శాస్త్రిగారు” అన్నంత అబ్బుర 
పాటు కలుగుతుంది ఈ పీఠిక చదివిన వారికి. ఈ గ్రంథాన్ని పరిష్కరించడం 
ప్రకటించడం మరొకరికి మరొకరికి సాధ్యమయ్యెపనికాదు. దీని కాధారమైన 
ఒకేఒక తాళపత్రప్రతి లభించింది. అదికూడ చాలదోష భూయిసష్టం. అనన్వితం. 
అంతేకాక వివాదాస్పద [గ్రంథ కర్ఫకం. ఇటువంటి [గ్రంథాన్ని పరిష్కరించి 
ప్రకటించారు శాస్త్రిగారు. 'తునాతునకలై దురుద్ధరమయియున్న తంజావూరి 
తాళపత్ర ప్రతిని బరిశోధించి గ్రంథపాతములను దప్పులను బెక్కింటిని నేను 
జక్కబరచుకొని యుంటిని. నా దగ్గరనున్న పాఠములు పోయెనేని యిక నీ 
[గ్రంథమును సరిపరచుట శక్యము కాదనియే నా నమ్మకము. తంజావూరి 
తాళపత్రప్రతి ముక్కలు ముక్కలై మిక్కిలి రూపుచెడియున్నదిగాన దానిని 
బట్టి యిక దత్తత్ప్చాఠరములనుద్ధరింప గుదురదు. ప్రత్యంతర మింతవర౭క్కడను 
దొరకలేదు.” అన్నారు వారు. శ్రీనాథుడి ఇతర కృతులాధారంగా చేసుకొని 
క్రీడాభిరామం శ్రీనాథుడి కృతమే అని స్థాపించారు శాస్త్రిగారు. ఈ పరిశ్రమ 
అత్యంతాద్భుతావహమూ ఆహ్ష్హాదజనకమూ కూడానని ఈ పీఠిక చదివిన 
వారికి తెలుస్తుంది. శ్రీనాథుడి రచనాశైలికి ప్రయోగవైచిత్రికిక ఆకరమైన 
సంస్కృత మహా కావ్యాల నుంచి నాటకాల నుంచి అంతరత సాక్ష్యం చూపిస్తూ 
క్రీడాభిరామం తప్పక శ్రీనాథుడిదేనని నిరూపించారు. కాశీఖండం, భీమఖండం, 
హరవిలాసం, శివరాత్రి మాహాత్యం, నెషధాల నుంచి శ్రీనాథుడి పలుకుబళ్ళను 
చూపి క్రీడాభిరామం శ్రీనాథుడిది కాదనటానికి వల్లకాదని నిష్మర్నించారు 
శాప్రిగారు. శ్రీనాథుడికి సాతవాహన సప్తశతి మీద ప్రీతిగదా! ఆ మూలప్రాకృత 

సప్తశతిలోని గాథా వర్ణనలను శ్రీనాథుడు క్రీడాఖిరామంలో ఏవిధంగా 
అనుకరించిందీ చూపారు శాస్త్రిగారు. ఇటువంటి అశ్లీల రచనను శ్రీనాథుడి 
వంటి మహాకవి, మహాపండితుడు ఆమోదిస్తాడా అన్న దానికి సంస్కృత 
సాహిత్యం నుంచి, ప్రాకృత సాహిత్యం నుంచి తగిన ఉపపత్తులు చూపారు. 
శ్రీనాథుడి కవిసార్వభౌమతకు ఆయన నిరంకుశత్వమూ, నవ ప్రియత్వమూ 
కారణాలుగా చూపారు. అతివేల శృంగారాన్నీ ముమ్మాటికీ అళ్లీమైన వర్ణనలను 
ఉదాహరించటానికి శాప్రిగారు పొందిన సంకోచం, మనస్విత మెచ్చదగినవి. 
కాని, ఆభాసవిమర్శకులు చేసిన విమర్శలను దృష్టిలో ఉంచుకొని శ్రీనాథుడి 
చాటువులుగా వరిగణితములయ్యేవాటి నెన్నిటినో ఈ వీఠరికలో 
వారుదాహరించారు. కామవల్లీ మహాలక్ష్మి పేరుతో పిలువబడే కామేశ్వరికథను 
కూర్చారు. ఓరుగల్లు విశేషాలను తెలియజేస్తూ ఆనాటి సాంఘిక చరిత్రనంతా 
విశదంగా తెలియజేశారు. శ్రీనాథుడి ప్రయోగాలను ఆయన అర్వాచీనులైన 
మహాకవుల అవే ప్రయోగాలతో తైపారువేసి చూపారు. క్రీడాభిరామంలోని 
కొన్ని పదాలకు ప్రయోగాంతర సాధనాలతో అర్ధాలు చెప్పారు. శ్రీ శాస్త్రిగారి 
సౌజన్యము, మనస్విత ఎటువంటివంటే అంతకుపూర్వం ఇరవై ఏళ్ళ కిందట 
శ్రీ మానవల్లి రామకృష్ణ కవిగారు క్రీడాభిరామాన్ని ప్రకటించిన విషయం 
ప్రస్తావిస్తూ “వారి యనుజ్ఞగొనియే నేనీ గ్రంథమును సంస్కరించి యుపోద్దా 
తము వ్రాసి యచ్చునకిచ్చితిని” అన్నారు. శ్రీనాథుడి కవితా వైభవ “సర్వస్వ! 
రచనగా ఈ పీఠిక అనుసంధానితమైంది. ఇంతేకాకుండా కాకతీయుల 
ఇలవేలుపైన కాకతమ్మనుగూర్చి కొన్ని పదాల అర్జాలనుగూర్చీ ప్రశస్తమైన 
అనుబంధం చేర్చారు శాస్త్రిగారు. ఇప్పుడీపీఠికా సంకలన ప్రకటన కర్తలై, 
తంద్రికి తగిన తనయులు ఆచార్య ఆనందమూర్తిగారు ఒక అనుబంధం 
కూర్చారు. ఇందులో క్రీడాఖిరామ ప్రకటనానంతరం కరృత్వాన్ని గూర్చీ, 
శబ్బార్ధాలను గూర్పీ వచ్చిన విమర్శలను సమీక్షించి సిద్ధాంత న్యాయం చేశారు 
శ్రీ ఆనందమూర్తిగారు. కాకతమ్మను గూర్చి ఈ అనుబంధంలో కొత్త విషయాలు 
ఉటంకించారు. ఏకవీరాదేవి ఆరాధన కొంకణదేశంలోనూ ఉన్నట్లు సి.డి. 
దేశముఖ్‌గారి స్వీయచరిత్రలో ఉంది. మాహురగ్రామం మహారాష్ట్రంలో 


ఇగ 


నెలకొని ఉన్నది కాబట్టి మహారాష్ట్ర వీరగాథలు, జానపద గాథాసాహిత్యం 
ద్వారా కాకతమ్మ, ఏకవీరులకు సంబంధించిన కొత్త సంగతులేవైనా 
తెలుస్తాయేమో పరిశీలించవలసిందిగా సాంఘిక సాహిత్య చరిత్రకారులకు 
విజ్ఞప్తి చేస్తున్నాను. పీఠికా సంకలనంలో క్రీడాభిరామాన్ని గూర్చిన శ్రీ శాస్త్రిగారి 
పీఠిక వెలకట్టరానిది. మౌలికమైన మహాప్రాతిభమైన కృషి కాబట్టి దీనినిగూర్చి 
కొంత విపులంగా ఇక్కడ ప్రసక్తం చేయటం జరిగింది. 


పూజ్యపాదులు శ్రీ ప్రభాకరశాస్రిగారి ఈ పీఠికల సంకలనంలో 
మూడు వంతులు శ్రీ వేంకటేశ్వరస్వామి సాహిత్యం, మూడు వంతులు ప్రాచీన 
కావ్య ప్రబంధ దేశి సాహిత్య సమీక్షలతోపాటు మూడు వంతులు ఆధునిక 
సాహిత్య అనుశీలనం కనపడటం విశేషం. వారిది సమగ్రమైన మూర్తిమంతం. 
పూర్ణయోగం. అందువల్ల దేనినిగూర్చి సంభావించినా అట్టుపుట్టానవాళ్ళతో 
సవా పాఠకులకు తెలియజేస్తారు. చిన్న అభిప్రాయం, లఘు సమీక్ష అయినా 
పర్యాప్తంగా ఉంటుంది. వారి అభిప్రాయాన్ని ఆశించిన వారికీ, తరవాత 
దానిని అవలోకించిన వారికీ కూడా తృప్పికరంగా ఉంటుంది. అహమిక, 
మమకారం, స్వీయమతాఖినివేశం, పట్టుదల, ప్రాగ్‌ నిర్భయం కనపడవు వారు 
ఏవిషయాన్ని ప్రస్తావిస్తున్నా ఈ పదం అర్థం ఇది కాబోలు, ఇంతవరకు ఈ 
విషయాన్ని నిర్ధారించగల ఆధారాలు లభించలేదు, ఈ ప్రయోగానికి ఇదమిళ్ధ 
నిర్ణయ సమర్ధమైన ఆకరంలేదు, ఇత్యాదిగా పరమ సాధుసుందరంగా వారి 
ఆత్మీయ వచస్సు విరాజమానమవుతుంది. సాధారణంగా సంన్కృృత 
పండితులకు సంప్రదాయ పరినిష్టిత విద్వద్వరేణ్యులకు గతకాలము మేలు 
అనే దృక్పథం ఉంటుంది. వ్యాకరణం పట్ల పూర్వ పూర్వకవి ప్రయోగ 
శిరోధార్యత పట్ల మొగ్గు ఉంటుంది. కాని, శ్రీ ప్రభాకరశాస్తుల వారికి 
సంస్కృత సాహిత్యం పట్ల ఎంత ప్రీతి ఉన్నదో ప్రాకృతం పట్ల అంత మమత్వమూ 
ఉన్నది. దేవాలయం శిల్పం పట్ల, ఆగమ శాస్త్రాల పట్ల ఎంత అభిరుచి 
ఉన్నదో పాటిదిబ్బలపైన, అక్షరాలు అరగిపోయిన బండరాళ్ళపైన, పాడుపడ్డ 
గుళ్ళలోని పాతగిల్లిన శాసనాలపట్ల అంత ఆసక్తి ఉన్నది. నాటి ప్రజా జీవితాన్ని 
బాగా తెలుసుకొంటేనే కాని, సామాజిక సాంస్కృతికమైన పరిణామాలను 


. 


నిరూపించలేమని వారి అభిప్రాయం. అదీ భాషా సాహిత్య పరిశోధనలో 


వారి తాదాత్మ్యం. 


బాలసాహిత్యం విలువ ఎటువంటిదో పిల్లల వాచకపు పుస్తకాలు 
ఎట్లా ఉండాలో సుమారు డెబ్బె ఏళ్ళనాడే శ్రీ శాస్రిగారు చెప్పిన విషయాలు 
ఎంతో ఆశ్చర్యం కలిగిస్తాయి. ఈనాడు సంఘంలో పసివయస్సుననే నేర్చుకొనే 
విషయాలు అర్దభావ సంగతం కాకపోవడం, వాటిలో సృజనాత్మకోద్దీపన 
లేకపోవడం సాంస్కతికమైన ప్రాతిపదికవికసనం బుడుత బుద్ధులలో చేకూర్చ 
లేకపోవడం వారు ప్రస్తావించారు. “ఉన్నత కవితా వాహినికి బాల వాబ్బయ 
మూటపట్టని చెప్పవచ్చును” అంటారు వారు. 


ఇందులో నాచన సోముని ఉత్తరహరివంశానికి, శ్రీనాథుడి హర 
విలాసానికి శ్రీ శాస్త్రిగారు కూర్చిన పీఠికలు పరిమాణంలో చిన్నవైనా 
గుణవత్తరాలు. నన్నయ భట్టారకుడి ధారాశుద్ధీ, తిక్కన భావగాంభీర్యం 
సోమనాథుడి కవితలో కనపడుతున్నా శయ్యాసౌభాగ్యం అతిమాత్రమై అర్ధ 
సౌలభ్యం కొంతవరకు కొరవడిందని శ్రీ శాస్త్రిగారి వంటి మహావిద్వాంసులు 
మాత్రమే చెప్పగలరు. కవికాలాదికాన్ని గూర్చి పూర్వ హరివంశపు ఉనికి 
సంభావ్యతను గురించి అనేక విషయాలు చర్చించి నాచన సోముని 
కవితాగుణాన్ని సిద్ధాంతీకరించారు. 'ఆంధ్రకవులలో చిత్ర కవిత్వమును 
వెలయించిన వారిలో నీతదడే ప్రథముడుగా గానవచ్చుచున్నాా దన్న విషయాన్ని 
నిరూపించారు. హరవిలాసంలో శ్రీనాథుడు కాళిదాస కుమార సంభవాన్ని 
అనుకరించే సన్నివేశాలలో ఏవిధంగా *పాడు” చేసిందీ *పాడి” చేసిందీ 
హృద్యంగా వివరించారు. మూలాతిశాయి సౌందర్య సంపాదకములని 
కొన్ని ఘట్టాలు చూపారు. 'పై శ్లోకమునకు శ్రీనాథుని తెలుగు పద్యము 
సరియయినదికాదు' 'నన్నయ భట్టారక పద్యానుకరణోత్సహమున శ్రీనాథుడు 
కాళిదాస శ్లోకరసభావౌచిత్యానుశీలనమును మరచినాడు' అన్నారు. “అధ్వాన' 
పదాన్ని గురించి శ్రీ శాస్రిగారు చేసిన చర్చ వారి సర్వతోముఖవిద్వత్తకు 
తారకాణగా నడిచింది. “కర్ణాటమున బంపకవి విక్రమార్జున విజయములో 
'అధ్వాన పదపరిత్రమ శ్రాంతి యని ప్రయోగమున్నది. తన్ముద్రాపకు 


న 


లాయధ్వాన పదమును మార్గార్థముగా గ్రహించిరి. మార్గమని, మార్గమనియేని 
యర్ధముగల సంస్కృత శబ్బమని, అధ్వశబ్దపు దత్సమ రూపమనియేని 
(గ్రహించినను శ్రీనాథుని “యధ్వానపుంబట్టు' సమర్ధితమగును. వ్రాతప్రతి 
పాఠము పరిగ్రాహ్యమే కావచ్చును. కాని తెల్గుననిక నెక్కడను నీ 'యధ్వానము” 
నాకు గానరాలేదు” అన్నారు వారు. దీనిని బట్టి వారి అపారపాండితీ 
పరిశ్రమను పోల్చుకోవచ్చు 'కోహళి' అని పదం అర్ధం గూర్చి చర్చిస్తూ ఈ 
పదప్రయోగం శ్రీనాథుడూ, నాచన సోమన మాత్రమే చేశారనీ మురారి 
నాటక శ్లోకభాగం దీనికి మూలమనీ”* సంస్కృతాంధ్రములలో నాకీ 
పదమింకెక్కడను గానరాలేదు” అనీ శ్రీ శాస్త్రుల వారు చెప్పారు. కందుకూరి 
రుద్రకవి సుగ్రీవ విజయ యక్షగానానికి మధుర కవితలు అనే పేరుతో పీఠిక 
వ్రాస్తూ తెలుగు సాహిత్యంలో యక్షగానాల స్థానాన్నీ, దేశి సాహిత్య ప్రశస్తినీ 
గూర్చి అపూర్వ హృద్యమైన విషయాలెన్నో తెలిపారు. “దేశి రచనలలో నుండి 
సింగి, సింగడు, కోణంగి, దరువు అనునవి నటీనటులుగను, విదూషకుడుగను, 
ధ్రువగను సంస్కృత నాటకముల జేరనేమోయని కూడ యోజింపదగి 
యున్నట్టున్నది. ” అని పురా ద్రావిడ భాషల ప్రభావం సంస్కృతం పైన కూడా 
ప్రసరించకూడదా అనే విచికిత్సను భాషాశాస్తలవేత్తల పరిశోధనల కన్నా 
ముందుగానే శ్రీ శాస్రిగారు ప్రతిపాదించారు. ఇది వారి విశాలహృదయానికీ 
సత్యాన్వేషణకు నవీన దృక్పథ స్వాగతానికి తార్మాణం. గిడుగు సీత్రాపతిగారి 
భారతీశతకానికి ఉపోద్దాతం వ్రాస్తూ వ్యావహారికభాషా వాదాన్ని సర్వాత్మనా 
సమర్ధించారు శ్రీ శాస్త్రిగారు. మొయిలురాయబారము అనే శ్రీ త్రిపురాన 
వేంకటసూర్య ప్రసాదరావుగారి మేఘసందేశ గేయరూప ఆంధ్రీకృతిని సమీక్షిస్తూ 
మేఘదూతానికి “నూటింటి దాక ననుకరణములు నిరువదింటి దాంక వ్యాఖ్యలు 
వెలసినవి కాని, యా యనుకృతులేవియు దీనికి దీటు గాజాలకపోయెను. 
మేఘసందేశము జాతిరత్నమే, అనుకరణములెల్ల బోతరత్నములే” అని 
వివరిస్తూ “భారతీయుల యొల్ల భాషలలోను నింకనెన్నో ఖండాంతర 
భాషలలోను నిది పరివర్తితమై చిత్తరువులతో గూడ ముద్రితమై వెలసినది. 
మన దేశమున నే నెజిగినంతలో నింతకుముం దిది వంగభాషలోను 

హిందీభాషలోను బద్యరూప పరివర్తనములతో జిత్రములతో ముద్రితమైనది” 
అని శ్రీ శాప్రి గారు సర్వభారతీయ భాషల ఆధునికతా పరిశీలనంలో కూడా 
అగ్రేసరంగా ఉన్న విషయం విదితం చేస్తున్నారు. ఉత్తమకవిత తత్త్వం ఏమిటో 
గోవింద రామాయణానికి (ఉత్తరకాండ అనువాదం) తొలిపలుకు రూపంగా 
ఆవిష్కరించారు శాస్త్రిగారు. శ్రీ వెంకటేశ్వరసాహిత్యానికి సంబంధించిన ఆరు 
రచనలున్నాయి ఈ సంకలనంలో. తాళ్ళపాక కవులను గూర్చిన సమగ్ర 
సమాచారం ఈ పీఠికా సంకలనం ద్వారా తెలుస్తుంది. 

చిన్నయసూరిని స్మరిస్తూ లోకంలో ఒక్కొక్క పనికోసం ఒక్కొకరు 
జన్మిస్తారు అని శ్రీ దువ్వూరి వేంకటరమణశాస్రిగారు రమణీయంగా 
నివాళించారు. ఇదేవిధంగా తాళ్ళపాక కవులను గురించి ముఖ్యంగా సంకీర్తన 
సార్వభౌములైన అన్నమయ్యను గూర్చి శ్రీ ప్రభాకరశాస్త్రి గారు వెలయించిన 
చారిత్రక విశేషాలు, తిరుపతి దేవాలయంలోని తాళ్ళపాక అరనుంచి రాగిరేకుల 
సముద్ధరణం వారు ఈ ఘనకార్యంకోసం తిరుపతి చేరారేమో ననిపిస్తుంది. 
వేంకటేశ్వర వచనములు, శృంగార సంకీర్తనములు, వేంకటేశ్వర లఘుకృతులు, 
అన్నమాచార్య చరిత్ర, ఆంధ్రామరుకము, తాళ్ళపాక తిమ్మక్క సుభద్రా 
కళ్యాణము శ్రీ శాస్త్రిగారు తమ పీఠికలతో ప్రకటించారు. తాళ్ళపాక 
తిరువేంగళప్పక్కృత అమరు కాంధ్రీకరణానికి శ్రీ శాస్త్రిగారు వ్రాసిన పీఠిక 
పరిణామంలో చిన్నదే అయినా చాలా విలువైనది. “ఈ శతకశ్లోకములు 
నూఖును నేర్పరియగు చిత్రకారుడు చదివినచో నూజు చిత్రములు చిత్రింప 
గలడు” అన్నారు వారు. అది ఇప్పుడు నిరూపితమైంది. 


ధనుర్విద్యావిలాసమనే గ్రంథం కృష్ణమాచార్యుడనే కవి రచించాడు. 
ఇది మరీ ప్రాచీన గ్రంథం కాదు. కాని, వేటూరి వారు విపులమైన పీఠికతో 
వెలువరించిందాకా ఇందుకు సంబంధించిన మహత్తరమైన విషయాలెన్నో 
తెలుగు వారికి తెలియవు. ఈ [గ్రంథ ప్రచురణలో వారి పరిశ్రమ చాలా 
అక్కజం గొలుపుతుంది. వారి వివిధ శాస్త్ర పాండిత్యం, సమన్వయ కౌశలం 
ఈ పీఠికలో అడుగడుగునా పొడకడుతుంది. సమకాలీన ఆంధ్రసాహిత్య 
ప్రపంచానికి శ్రీ శాప్రిగారిపట్ల ఉండే గౌరవ ప్రపత్తులు వారు అనేక ఆధునిక 

కావ్యాలకు కూర్చిన పీఠికలు, సమీక్షలు, పరిచయాలు, అభిప్రాయాలు వల్ల 
తెలుస్తున్నది. కవిరాజు శ్రీ పాదకృష్ణమూర్తి శాస్త్రిగారి శ్రీ కృష్ణ భారతం పై 
శ్రీ శాప్రిగారు వెలువరించిన అభిప్రాయం ఈ సంకలనంలో ఉంది. అదే 
విధంగా ఆకుండి వ్యాసమూర్తి శాస్త్రిగారి వ్యాసభారత నవనీతం గూర్చిన 
సమీక్ష కూడా ఉంది. చిదిరమఠం వీరభద్రశర్మగారి శివపంచస్తవి, తుమ్మల 
సీతారామమూర్తిగారి ధర్మజ్యోతి, కరణం అశ్వత్టరావుగారి దండకరామాయణం, 
శుభ్రవేటి తిప్పాజోశ్యులుగారి వేదభూగోళం, మల్లంపల్లి వీరేశ్వర శర్మగారి 
కాంచీఖండం, బయిరెడ్డి సుబ్రహ్మణ్యంగారి గాంధీశతకం. నందిరాజు చలపతి 
రావుగారి మంగళగిరి మాహాత్మ్యం, కొండూరు వీరరాఘవాచార్యులుగారి 
శిల్పదర్శనం, ముదిగొండ నాగవీరేశ్వర కవిగారి శివపురాణం, ముదివర్తి 
కొందమాచార్యులుగారి ధర్శదీక్ష, బులుసు వేంకటేశ్వరులుగారి మహర్షి జీవిత 
కథామృతం, కప్పగంతుల లక్ష్మణశాస్త్రి, మాదిరాజ విశ్వనాథరావు కవిదయ 
కృత విక్రమాంకదేవ చరిత పద్యానువాదం గూర్చి శ్రీ శాస్త్రిగారు వెలువరించిన 
సమీక్షలు అభిప్రాయాలు, ఆమోద ప్రోత్సాహాలు ఈ పీఠికా సంకలనంలో 


చేరాయి. 


శ్రీ ప్రభాకరశాస్రిగారి మనస్విత, భావసౌకుమార్యం, సాధుప్రవృత్తి, 
దయాదాక్షిణ్య మాధుర్య హృదయ గాంభీర్యం, దుర్భాకరాజశేఖర 
శతావధానిగారి రాణాప్రతాప సింహ చరిత్రపై వారు వెలువరించిన సమీక్ష 
ద్వారా తెలుసుకోవచ్చు. ఎల్లలెరుగని వారి బెదార్యం ఈ సమీక్షలో ప్రతిపద 
సుందరంగా భాసించింది. గడియారం వేంకట శేషశాస్ర్రిగారి శివభారతాన్ని 
గూర్చి కూడా శాస్త్రిగారు హృద్యమైన సౌశీల్య సుందరమైన అభిప్రాయం 
వెలువరించారు. ఇంకా వేదాంత దేశికుల వారి హంస సందేశానికి శ్రీమోచర్ల 
వారి అనువాదం, మల్లంపల్లి మల్లికార్జున కవిగారి భోగేశ్వర మాహాత్యం, శ్రీ 
వావిళ్ళ వేంకటేశ్వరశాస్రిగారి అభినందన సంపుటం బులుసు వేంకట 
రమణయ్యగారి కువలయానందసారాలకు వేటూరి వారి పీఠికలు, 
అభిప్రాయాలు ఈ పీఠికా సంకలనంలో చేరాయి. 


అన్నిటికన్నా విశేషం ద్రావిడ వేదమైన నాలాయిరంలో గోదాదేవి 

విరచిత మొదటి ముఫ్పెపాశురాలను “తిరుప్పావై” అంటారు. ఇందులో 
పదిపాశురాల ఆంధ్రానువాదం మాత్రమే శ్రీనివాస గురుని రచన లభించగా 
తక్కిన ఇరవై యింటిని శ్రీ శాస్త్రిగారు పూర్తిచేసి సప్తపదులు అనే పుస్తక 
రూపాన ప్రకటించారు. ద్రవిడ భాషలో కూడా శ్రీ శాస్త్రిగారి లోతైన పరిశ్రమ 
ఎటువంటిదో ఈ సప్తపదులకు వారు కూర్చిన పీఠికను బట్టి తెలుస్తుంది. 
“భగవద్దుణాను భవానంద పరవశమై యామె తన భర్త శ్రీ రంగనాథ 
స్వామియేనని వినోదించుచు లౌకిక రీతిచే నవివాహితగానే యాయుష్కాలము 
గడిపి యుండవచ్చును” అని ఆముక్త మాల్యదా శ్రీ రంగనాథుల అనుబంధాన్ని 
శ్రీ శాస్త్రిగారు కొత్తరీతిన వ్యాఖ్యానించారు. ఇది వారి ఆధునిక స్వతంత్ర 
హేతువాద భావ ధోరణిని సూచిస్తున్నది. ఆంధ్ర కామందకమనే నీతిశాస్త్ర 
సంకలనాన్ని పరిష్కరించి ప్రకటిస్తూ విలువైన పీఠికను కూర్చారు వారు. 
ఇటువంటి పీఠికా సరస్వతికి ఒక పీఠికాపుష్పాన్ని సమర్పించే అవకాశం 
కలిగించిన ఈ సంకలన ప్రకాశకులైన ఆచార్య వేటూరి ఆనందమూర్తి గారికి 
కృతజ్ఞుణ్ణి. శ్రీ ప్రభాకరశాస్రిగారి సారస్వత మూర్తికి నమస్కారము. 

క్రీడాభిరామము 


తొలి పలుకు 

విషముష్టివిత్తులు, నాభి, నల్లమందు, ఉల్లిపాషాణము ఎట్టి 
చెట్టవస్తువులో యీ క్రీడాఖిరామముకూడ వట్టి చెట్టపుస్తకమే యనందగును. 
వనస్తుపరిజ్ఞానము చాలనివారు, వాదవలసినవరున నెజుంగనివారు, 
దురుద్రేకములకు మురియు వారు, ధర్మాభిరతి లేనివారు, బాలురు, పామరులు, 
ముగుదలు నట్టి వస్తువులను ముట్టరాదు. ఇట్టి పుస్తక్షములనుగూడం జేతం 
బట్టరాదు. అట్టివారి కివి యబ్బెనేని యనర్థములు గల్లినను గల్గవచ్చును. 
ఇంక నిట్టి చెట్టటనము గల వస్తువులను, బుస్తకములను జెత్తకుప్పలోం జేర్చక 
యంగళ్ళకుం దెచ్చుటేల, యచ్చొత్తించుటేల? అని యాక్షేపమేని యిదిగో 
సమాధానము. అవియు, నివియుంగొంత యపాయకరములే యయినను 
నెక్కువగా నారోగ్యవర్థకములు, నానందదాయకములు నగుచున్నవి. 
విరుద్దోపయోగమున విషములేకాని యర్జ్హోపసయోగమున నివి యమృతములు. 
పండితు లా వస్తువులను, నీ పుస్తకములను శుద్దిచేసి దోషములందొలగించి 
విషవికారము లెసరేంగ కుండునట్లును, ఆరోగ్యము నానందము 
నలవడునట్లును వాడుదురు. నాదీశక్తి నష్టమై నీరసించుచున్న రోగుల నెందఅనో 
సద్వైద్యులు విషముష్టివిత్తులు మొదలగువానిని వాడందగినట్లు వాడి 
యుత్సాహబలో పేతులం గావించి యుజ్జీవింపంజేయుచున్నారు. వాని సముచిత 
ప్రయోగమువలన శాస్త్రుద్ధాంతవిశేషములం జాలంగా గుర్తించుచున్నారు. వాని 
వినాశమునకు వైద్యు లంగీకరింపరు. అట్లే, అనుపమాన కవితాహ్లాదమును 
గల్పించుచు, ననేక ప్రాచీన చరిత్ర విషయముల నెలింగించుచు, నింక ననేకా 
పూర్వశబ్దార్ధ రహస్యముల నిరూపించుచు సహృదయహృదయామహ్ష్ణాదకములైన 
యిట్టి చతురకృతులుగూడం బండితలోకమునకు బహూపకారకములుగా 
నున్నవి. వీని నాశపజచుటకు సరసులగు విద్వాంసులును సమ్మతింపరు. 


ల క్రీడాభిరామము 


అందును క్రీడాభిరామము భాషాచరిత్ర కవిత్వ విశేషముల ననేకములనెటిం 
గించుచున్నది. విద్వాంసులీ గ్రంథమునకై మిక్కిలి వేడుకపడుదురు. ఈ 
గ్రంథమిట్టి యోగ్యతగలదే యనుటకుం బ్రఖ్యాత పండితులు పలువురు 
ప్రమాణము. నేను నిందు ముందు దీని గుణ విశేషములను నిరూపింపనున్నాం 
దను. 

నాభీ, నల్లమందు మొదలగు వస్తువులవలని యనర్థ మడంగాజుటకై 
దొరతనమువారు వాని యుత్పత్తిని మిక్కిలి తక్కువగాను, వాని విలువను 
మిక్కిలి యెక్కువగాను గావించుచున్నారు ; కట్టుదిట్టముల నిట్టు గల్పించి 
యనర్హులచేతికి వాని నందకుండం బేయుచున్నారు. 

అట్లే, యీ గ్రంథమునుగూడం జాలం దక్కువ ప్రతులు మాత్రమే 
ముద్రించుటకును, విలువ మిక్కిలి యెక్కువ ఉంచుటకును ప్రకాశకులేర్పాటు 
చేసికొనిరి. అప్రాధులకు, నపండితులకు, నీ గ్రంథము నమ్మరాదు. ప్రాజ్ఞులును, 
పండితులును మాత్రమే దీనిని గొని పఠింపం దగుదురు. వారును రహస్యముగా 
నుంచుకొనుటకును, నప్రాజ్జులచేతి కందనియ్యకుందుటకునుబూటపడిననే 
దీనిని బదయం దగుదురు. ఇట్టి కట్టుదిట్టములకుం బ్రకాశకులు భరపడదిరి. 
ఈ [గ్రంథమిట్టి కట్టుదిట్టములతో సురక్షితమై యుండుంగాక యనియే నేను 
గోరెదను. దీని మాతృక తంజావూరి పుస్తకశాలలో నున్నది. బ్రహ్మశ్రీమా. 
రామకృష్ణ కవిగారు దానినిబట్టి పెక్కేండ్లకు ముందు* దీని నొకతూరి 
ప్రకటించిరి. ఆ ముద్రణమున గ్రంథపాతము లెక్కువగా నున్నవి. తునా 
తునకలై దురుద్ధర మయియున్న తంజావూరి తాళపత్రప్రతిని బరిశోధించి 
[గ్రంథపాతములను దప్పులను బెక్కింటిని నేను జక్కంబజచుకొనియుంటిని. 
నా దగ్గజణ నున్న వాఠములు పోయెనేని యింక నీ గ్రంథమును సరిపజచుట 
శక్యముకాదనియే నా నమ్మకము. తంజావూరి తాళపత్రప్రతి ముక్కలు ముక్కలై 


మిక్కిలి రూపు చెడియున్నది గాన దానినిబట్టి యింకం దత్తత్పాఠముల 


1. 1909 లో విస్కృకకవి గ్రంథమాలికాకుసుమముగాం బ్రకటితము 


వేటూరి ప్రభాకరశాప్రి తి 


నుద్ధరింపంగుదురదు. ప్రత్యంతర మింతవజ కెక్కడను దొరకలేదు. 
శ్రీనాథకృతిగా నిరూపితమగుచున్న యీ చతురకృతి సమసిపోంగూడ దను 
నభిమానముచే నా దగ్గర నున్న పాఠముల నెల్ల సంకలనము చేసి యిట్లు 
ముద్రణమున కొసంగితిని. తంజావూరి ప్రతికి మూలప్రతిగూడంబెక్కు 
(గ్రంథపాతములు గలది గాంబోలును. ఆ ప్రతివ్రాంతలోనే పెక్కులోపములు 
గానవచ్చుచున్నవి. అందుంగృత్యారంభము గానరాదు. నడుమ నడుమం 
గథాసమన్వయము సరిగా నుండకపోవుట పెక్కుచోట్లం గాననగును. అట్టి 
పట్టులు గొన్ని ముద్రణమునం జూపంబడినవి. ఇతర గ్రంథములందుం 
గ్రీడాభిరామము లోనివిగా నుదాహృతము లయిన పద్యములు గొన్ని యిష్పుడీ 
(గంథమునం గానరావు. అవి లుప్తగ్రంథభాగములలోని వగుననుటకు 
సంశయింపం బనిలేదు. మజియుం బెక్కుపద్యము లీ గ్రంథములోనివిగా 
రచనాదులను బట్టి గుర్తింపందగినవి గలవు. వానినిగూడ నుపోద్దాతములోం 
జూపుదును. బహుప్రయోజనమైన యీ రసవత్ర్రబంధమునకుం బ్రత్యంతర 
మింక నెక్కడనేని దొరకునే నెంతయు సంతసింపం దగియుందడును. సమగ 
[గ్రంథోపలబ్టి కాశించుచున్నాండను. దోషములం దొలంగించి మరల 
ముద్రించుటయ్యెను. 

ఇందు సరిక్రొత్తగాం గొన్ని విషయములు పీఠికలోం జేర్చంబడినవి. 


ఉపోదాతము 
యి 


ఈ క్రీడాఖిరామకృతికర్త వినుకొండ వల్లభరాయుందని 
కృత్యవతరణికలోంగలదు. అతని వంశవృక్ష మిట్టిది : 


విశ్వామిత్ర గోత్రము 


మంచెన్న పే 


చంద్రామాత్యుండు ( కర్ణాటాధీశ్వరుండగు 'పెదబుక్కరాయలకు మంత్రి) 
(భార్య పోచమ్మ) 


మంచెన ( భార్య తిప్పమ్మ) 


సింగన తిప్ప్షన మల్లన చెన్నమంత్రి 
(భార్య త్రిపురమ) 
ప న! 


చంద్రమంత్రి వల్లభన్ను లింగన, తిఫ్సన, సింగన, భైరవ 


రా నాం! 
బైచన, మల్లన, పోచన, తిప్ప్సన బైచన, మల్లన, తిప్పన 
( *వల్లభ ?) 


1. ఈ వంశవర్ణన మిక్కిలి తప్పులతో అనన్వితముగా నున్నది. జాగ్రత్తగాం బరిశోధించి ఉచిత 


విధమున సంస్కరించితిని. (గంథమునం జూడందగును. నేను సంస్కరించిన విధమున నీ 
వంశవృక్ష మిక్కడం జూపితిని. 
2. ఈతండే కృతికర్త. (చూ. అనుబంధము ) 

కృతికర్తయగు వల్లభునితండ్రి తిప్పయ తనకు మూండు గ్రామములు 
సర్వభోగముగాం జెల్లగాం ములికినాటిలోని మోపూరిం బరిపాలించెను. ఈ 
మోపూరు ఉదయగిరి సీమలో నున్నది. అక్కడ భైరవకొండ యని 
గుహాలయముగల పర్వత మున్నది. అందు ఖభైరవస్వామి గలండు. ఈ వల్లభుం 
డా భైరవస్వామి భక్తుండు. క్రీడాభిరామము కృత్యవతరణికలో నా భైరవస్వామి 
ప్రశంస కలదు గాంబోలును. కృత్యవతరణిక యిప్పు డీ పుస్తక్షమున 
లోపించినది. ప్రాయికముగా నాటకములు ఏవో దేవోత్సవసమయములందుం 
బ్రదర్శించుటకై రచింపంబడినట్లు ప్రస్తావనలోం జెప్పుట సంప్రదాయ సిద్ధము. 
ఇదికూడ నట్టి దేవోత్సవ సందర్భమునం బ్రయోగించుటకై రచింపంబదినట్లు 
ప్రస్తావనలోం జెప్పంబడి యుండును. ఆ దేవోత్సవ మీ మోపూరి భైరవుని 
తిరునాళ్ళయి యుండును. ఇన్ని విషయములను స్ఫురింపజేయునదిగాం 
బ్రబంధరత్నావళిలో * వల్లభరాయని వీథధినాటకములోనిదని యీ క్రింది 
పద్యముదాహృతమై కానవచ్చుచున్నది. 
స్కీ. చంద్ర ఖండములతో సరివచ్చు ననవచ్చు 
విమలదం్షా ప్రరోహములవానిం 
బవడంపుం గొనలతోం బ్రతివచ్చు ననవచ్చు 
కుటిలకోమల జటాచ్చటలవాని 
నింద్రనీలములతో నెనవచ్చు ననవచ్చు 
కమనీయతర దేహకాంతివాని 
నుడురాజరుచులతో నొజవచ్చు ననవచ్చు 
చంచన్మదాట్టహాసములవాని 


గీ! సిగ్గుమాలిన మొలవానిం జిజుతవాని 
నెల్లకాలంబు ములికినా డేలువాని 
నర్థి మోపూర నవతార మైనవాని 
భైరవునిం గొల్వవచ్చిరి భక్తవరులు (ప్రబంధ. 181 పుట) 


1. 1918 లో ప్రకటితము. 


6 క్రీడాభిరామము 


ముల్మినాటిలోని ఖైరవస్వామి యనుగ్రవహ మీ యువలబ్బి 
గ్రంథభాగమునంగూడ రెండుచోట్ల స్మరింపంబడినది. * ప్రత్యక్ష మొనరించి 
భైరవస్వామిచే సిద్ధ సారస్వత శ్రీ వహించె' (22వ) నని యవతరణికలోన్ను 


చ॥ “ముదమున ముల్మినాటిపుర మోహనశైల సువర్ణకందరా 
సదనుండు గాలభైరవుండు శంభునిపట్టి సమగ్ర వైభవా 
భ్యుదయ పరంపరా విభవముల్‌ గృపసేయుం గవీంద్రకాంక్షిత 
త్రిదశ మహీరుహంబునకుం దిప్పయ వల్లభరాయ మంత్రికిన్‌” 


(క్రీడా. 294 వ) 


అని కృత్యంతమునను గలదు,. గ్రంథమధ్యమునంగూడంగాలభైరవ 
వర్ణనము గలదు. కృత్యంతపద్యమున భైరవుడు 'ముల్మినాటిపుర మోహన 
శైలసువర్ణకందరా సదనుండిని వర్ణితుండయ్యెంగదా! ఇప్పుడా భైరవుని 
కొండలోని గుహాలయమును దొరతనమువారు కనుంగొని పరిశీలించి యక్కడి 
శిల్పచాతుర్యాదులను గూర్చి ప్రశంస నెజపినారు. ఈ గ్రంథ రచనమునాంటి 
కా గుహాలయమున వర్ణచిత్రములుగూడ నుండెనేమో? మోహనశైల మని, 
సువర్ణకందర యని కలదుగదా! 

ఇది శ్రీనాథకృతమే 

వల్లభరాయని కృతిగా గ్రంథమున నున్నను, శ్రీనాథుండే దీనిని 
రచించెనని పెక్కుకారణములచే నేను నిశ్చయించుచున్నాడను. ఇంతకు 
ముందాకారణములం జాలంగా నేను “శృంగార శ్రీనాథమునం * 
జెప్పియుంటిని. అయినను నిక్కడ మరల మటింత ప్రబలముగాం జెప్పుచున్నాం 
డను. సులక్షణసారము, అప్పకవీయము, లక్షణదీపిక, సర్వలక్షణసార 
సంగ్రహము మొదలగు లక్షణ [గ్రంథములందు శ్రీనాథుని వీథినాటకము 
లలోనివిగా నుదాహృతము లయిన పద్యము లీ క్రీడా ఖిరామమునం గలవు. 
శ్రీనాథుండే యీ [గ్రంథమును రచించి రామాయణాదులవలె నీ గ్రంథము 
కూడాం గర్తయగు శ్రీనాథుని పేరనే లోకమునం ప్రచారము గాంచి 
యుండుటచే నప్పకవ్యాదు లట్లు చెప్పియుండవలెను. అప్పకవ్యాదు 


1. 1923 లో ప్రకటితము. 

లుదాహరించిన పద్యములు క్రీడాభఖిరామమున నానుపూర్వితో నున్నవి. 
వ్రక్షిషములనం గుదురదు. వల్లభరాయుండును శ్రీనాథుండును 
సమకాలమువారు గాకపోవుదురేని, శ్రీనాథుం డాతనిపేర గ్రంథము రచించుట 
యసంభవమగును. అట్ట చిక్కులేదు. శ్రీనాథుండును వల్లభరాయండును 
సమకాలమువారు. వల్లభరాయని పెద్దతండ్రియగు లింగనమంత్రి 
విద్యానగరపు హరిహరరాయల మంత్రి. రెండవ మూందవ హరిహరరాయండ్రు 
క్రీ.శ. 1402 - 1412 వణకు నుండిరి. లింగనమంత్రి వారిలో నెవరియొద్ద 
మంత్రియయి యుందినను వల్లభరాయండు మన శ్రీనాథుని సమకాలమువాం 
డే యగును. అందును నీ క్రీడాఖిరామమును కాశీఖండ రచనానంతరమే 
రచించెనని నేందలంచుచున్నాండను గాన శ్రీనాథుండును వల్లభరాయండును 
సమకాలమువారగుదురనుటను సంశయింపం బనిలేదు. 


మతియు నీ గ్రంథమున వల్లభరాయని వాగ్వైభవ దాతృత్వాది 
వర్ణనము మితిమీథి యున్నది. (గ్రంథకర్తయే తా నగుచో వల్లభరాయండట్లా 
కందవద్యాష్టకమును రచించుకొని యుండండు. ఆ వద్యములు 
భీమఖండాదులలోని కృత్యవతరణికాపద్యముల (భీమ. 1.386; 71) పోలిక 
గలిగి యున్నవి. అందుం గడపటి పద్యము. 


క॥। ఉపమించెద ధారాధర 
తపనజ రైరాజ రాజ ధారానగరా 
ధిప ధారాధరవాహులం 
ద్రిఫురాంతకవల్లభుని వితీర్ణి ప్రాఢిన్‌. (క్రీడా. 29ప.) 


అని యున్నది. మజియుం గృత్యవసాన పద్యమునం గాలభైరవుండు 
కవీం[ద్ర కాంక్షితత్రిద శమహీరువామగు వల్లభరాయనికి నమ(గ్ర 
వైభవాభ్యుదయములు కృపసేయునని యాశీర్వచనమున్నది. సూత్రధారోక్తిగాను 
భరతోక్తిగాను నయినను గ్రంథకర్తయగువాండిట్లు చెప్పుకొనుట సరసముగాదు. 
ఇది తానే తుమ్ముకొని, తానే శతాయుస్సని యనుకొన్నట్టున్నది. కవీంద్రకాంక్షిత 
త్రిదశమహీరుహము గావున, వల్లభరాయండు విశేష ధన మొసంగి కవియశః 
కాంక్షియై యేతత్యతికర్భత్వమును దనపై వేయించుకొన్నాండని తలచుట 
ప్రమాణదూరముగాదు. అట్టి సంప్రదాయముగూడ నా కాలమున హెచ్చుగాం 
గలదు. 


8 క్రీడాభిరామము 


శ్రీనాథుండు తన [గ్రంథములలోం గొన్ని పద్యములను, బద్య 
భాగములను, భావములను మార్చుచేయక యొకతీరుననే కూర్చుకొనుచు 
వచ్చినాండు. స్వరచనమే యగుటచే సరిపడినపట్టులందు ముందు రచించిన 
(గ్రంథములలోని కూర్పులను జేర్చుకొనుట దోషము గాదు గదా! తిక్కనాదులు 
గూడ నిట్లు చేసిరి. ఎన్నంటికినిగూడం గ్రీడాఖిరామము శ్రీనాథకృతము 
గాదనువాదము పుట్టకుండుటకో యనునట్లు శ్రీనాథకవి యనేక స్టలముల 
నిందు దన తక్కిన గ్రంథముల రచనలను జేర్చెను.ఆ పోలిక లీ గ్రంథము 
శ్రీనాథకృతమే యని చెప్పక చెప్పుచున్నవి. ఇతర కవికృతులందలి సరస 
నంవిధానములనుగా జేయు దొంగకవులును గొందజుందురు. 
వల్లభరాయడట్టివాండై శ్రీనాథరచనములం గొన్నింటిని గాంజేసియుండరాదా 
యనరాదు. గ్రంథ మామూలాగ్రముగ శ్రీనాథరచనముగానే కన్పట్టుచున్నది. 
తస్మర కవుల స్వరచన మస్వరసమై పొందిపొసంగక తెలియవచ్చుచుండును. 
క్రీడా ఖిరామమునం బదసంవిధానము, అన్వయక్రమము, కారకప్రయోగ 
వైచిత్రి, వద్యోవక్రమ నిర్వావహములు, ప్రతి వదము శ్రీనాథుని 
పేరుగ్గడించుచున్నవి. శ్రీనాథుని రచనాచమత్మారముల నెటింగిన వారిది 
చక్క్మంగా గుర్తింవ6 గల్గుదురు. అదేవనిగా నారంభించినచోం 
(గ్రీడాభిరామమందలి ప్రతి పద్యమునందును శ్రీనాథుని రచనావైచిత్రమును 
బోల్చిచూపనగును. ఆరంభమందలిదే సీసపద్యపు టెత్తుగీతి :- 


గీ ఎవ్వండాతండు సామాన్యబుషియె తలంపం 
దాటకాకాళరాత్రికి దాశరధికిం 
గాలకంధరకోదండఖండనునకుం 
గార్ముకాచార్యవర్యుండు గాధిసుతుండు. (క్రీడా.2 ప) 


తొలుదొలుతం గ్రీడాఖిరామ తాళపత్ర పుస్తకమును దెజచి నేనీ 
పద్యమును జదువుచునే యిది శ్రీనాథ గ్రంథమగునో యని యనుమానించితిని. 
ఈ పద్యమందు శ్రీనాథుని యపూర్వ రచనారీతి యగుపదెను. కాళశీఖండ 
షష్టాశ్వాసమున నొక సీసపద్యపుటెత్తుగీతి (6.46) యీ విధముననే కలదు. 
సీసము నాల్గు చరణములను గ్రియాన్వితము లగు వాక్యములంగాం జెప్పి 
యొత్తుగీతిని యత్తదర్థకశబ్బములతో నుపక్రమించి పూర్వచరణములతో 


వేటూరి ప్రభాకరశాప్రి ర 


నన్వయము పొసంగించుట శ్రీనాథుని క్రొత్త గడుసరికూర్చు నేర్చు. మజియుం 
బై యెత్తుగీతిలో 'దాశరథికి అను షస్ట్రంతవిశేప్యమునకు విశేషణము లయిన 
“'తాటకాకాళరాల్రికి కాలకంధర కోదండ ఖందనునకు అను పదములుగూడ 
షష్టీవిభక్తిలోనే కలవు. సాధారణముగాం దెలుంగుకవులు విశేషణములను 
'బ్రథమాంతములంగా నుంచి, 'అగు క్రియాజన్య విశేషణమును జేర్చి 
విశేష్యముతోంబొందింతురు. ' తాటకాకాళ రాత్రియు, కాలకంధరకోదండ 
ఖందనుండు నగు దాశరథికి ఇత్యాది విధమున. శ్రీనాథుండు తఅచుగా 
విశేషణవిశేష్యముల నేక విభక్తిలోనే నిలుపుచుందును. 'భువనైకధన్విచేం 
బుష్పాయుధునిచేత' - కాళశీఖందము ( 4-203). “'హాటకగర్భుచేతం 
గమలాసనుచే' ఇత్యాది - శృంగార నైషధము (1-3). 


పయి నీనగీతియందుంబోలె వక్మీవిభక్తి కాశీఖండమున 
సీసగీతియందును - 


గీ అంబురుహనాభు దేవి కనాదిశక్తి 
కిందిరకు లోకమాతకు నిగురుబోండి 
కలరువిల్మానితల్లికిం బ్రార్థితార్థ 
కల్పవల్లికి ('మొక్కంగం గంటి మంటి. (కాశీ .౩-4) 


ఈ సీసగీతిని బోలినదే క్రీడాఖిరామమున నొక సీసగీతి గలదు. 


గీ! నిత్యకళ్యాణి కలికుల నీలవేణి 
కాదిశక్తికి వేదవేదాంతసార 
కేకవీరకుం బూర్జరాకేందుముఖికి 
నఖిలజననికి సాష్టాంగ మనుదినంబు (క్రీడా. 127 ప) 


ఇట్లు ప్రతిపద్యమును బోల్చి చూపవచ్చును. ముఖ్యముగా శ్రీనాథుని 
రచన సర్వాంధ్రకవుల రచనలకంటెను శయ్యాసాభాగ్యమున నసాధారణమై 
యొక్కడం బట్టిన నక్కడ స్పష్టముగా గుర్తింపందగినదై యుండును. అట్టి 
శయ్యాసాభాగ్య మీ (గ్రంథమున ననుపదమును గానవచ్చుచు శ్రీనాథుని 
సేరిని బట్టి యిచ్చుచున్నది. శ్రీనాథుని యితర (గ్రంథములకును 
గ్రీడాఖిరామమునకును గల రచనాసామ్యములం జూపుచున్నాండను. 


10 


శా 


శా 


గీ 


గీ 


శా 


శా 


క్రీడాభిరామము 


సారాచారమునన్‌ వివేకసరణిన్‌ సౌభాగ్య భాగ్యంబులన్‌ 
ధౌరంధర్యమునన్‌ బ్రతాపగరిమన్‌ దానంబునన్‌ సజ్జనా 
ధారుం దిప్పనమంత్రివల్లభు నమాత్యగ్రామణిం బోల్చంగా 
వేరీ మంట్రులు సింధువేష్టితమహోర్వీ చక్రవాళంబునన్‌. 
(క్రీడా.31ష) 

వేరీ నిన్నాదిరింపంగా జగమునన్‌ వీరుల్‌ ప్రతాపోద్ధతిన్‌ 
ధౌరంధర్యమునన్‌ బ్రభావమహిమన్‌ థైర్యంబునన్‌ జాపలీ 
లారంభంబున సాహసిక్యమున బాహాశక్తి దివ్యాయుధో 
దారప్రాధిమ దేవదైత్యనరగంధర్వాది సంఘంబునన్‌ 

(హర. 7-14త్త) 
గార్జ్యసిద్ధాంతమత ముషుకాలకలన 
శకున మూనుట యది బృహస్పతిమతంబు 
వ్యాసమతము మనఃప్రసాదాతిశయము 
విప్రజనవాక్య మరయంగ విష్ణమతము. (క్రీడా. 66 ప) 


గార్జ్యసిద్దాంతమత ముషుకాలకలన 

శకున మూనుట యది బృహస్పతిమతంబు 

విప్రజనవాక్య మరయంగ విష్టమతము 

సర్వసిద్ధాంత మభిజిత్తు సమ్మత మగు. (భీమ. 3-41) 


వ్రాలెన్‌ దిక్కుల భానుభావ్యతికర ప్రక్రీడదర్కోపల 
జ్వాలాజాల జటాల జాంగలతటీ వాచాలకో యష్పులై 
రోలంబంబులు మూతి ముట్ట వెజచెన్‌ గ్రొవ్వేండిబీరెండలన్‌ 
జాలంగ్రాంగి కరంబు వేండియగు కాసారాబ్దమైరేయముల్‌ 
(క్రీడా. 158ప) 


మౌళిం గోహళి సంఘటించినక్రియన్‌ మధ్యాహ్నవేళన్‌ మవాో 
కాళంబైన నభోవిభాగమున వీంకం గాసె బీరండ యా 
ప్రాలేయాహిత సంప్రదీప్త కిరణ ప్రక్రీదదర్శోపల 
జ్వాలాజాలజటాల జాంగలతటీవాచాలకోయప్టియె. 

(హర. 7-108) 


వేటూరి ప్రభాకరశాప్రి క్ష 


పయి రెండు పద్యములలోని “'ప్రక్రీడదర్శోపి లేత్యాది సమస్తపద 
సంవిధానము భట్టమురారిప్రణీత మగుననర్హరాఘవనాటకమందుం గలదు. 
శ్రీనాథునకు భవభూతి భట్టమురారి నాటకములమీంద నభిమానము మెండు. 
వారి నాటకములలోని రచనములం బెక్కుచోట్ల నాతండు పుడికి పుచ్చుకొన్నాడు. 


శా ఉద్దామద్యుమణిద్యుతివ్యతికరప్ర క్రీడదర్శోపల 
జ్వాలాజాలజటాలజాలబ్దతటీనిష్కాజకోయష్టయః ; 
భౌమోష్ట్ర ప్రవమానసూరకిరణ క్రూరప్రకారా దృశో 
రాయుష్మర్మసమాపయన్తిధి గమూర్మధ్యాహ్నశూన్యాదిశః 
( అనర్హ రాఘవము. 2-80) 
మథజియు, 
ప్రగ్ధర॥ వ్యామగ్రాహ్యస్తనీఖి శృబరయువతిభిః కౌతుకోదంచదక్షం 
కృథ్చా దన్వీయమానః క్షణ మచల మసాౌ చిత్రకూటం ప్రతస్టే. 
( అనర్హ్మ రాఘవము. 5-2) 
శా _ ఆమిత్రావరుణాంశసంభవుని వింధ్యాటోపవిధ్వంసి లో 
పాముద్రాసహితుం గనుంగొనిరి యుత్పన్న ప్రమోదంబునన్‌ 
వ్యామగ్రాహ్యపయోధరల్‌ కుటిలనీలాగ్రాలకల్‌ తథ్యమి 
థ్యామధ్య స్థితమధ్య లాటవిక సేనాధీశ సీమంతినుల్‌ 
(కాశీ. 3-53) 
శా  ఆమోదంబున వేటంలాడుదురు నీహారాద్రికాంతారరే 
ఖామధ్యంబునం జాపటంకృతులతో గంధద్విపశ్రేణులన్‌ 
క్షామక్షామమనోజ్ఞమధ్యమలు గుంజాభూషణాలంకృతల్‌ 
వ్యామగ్రాహ్యపయోధరల్‌ శబరసేనాధీశ సీమంతినుల్‌' 
(హర. 5-23) 
కాశీఖండ హరవిలాసములందలి యీ పద్యద్వయము పయి మురారి 
శ్లోకచ్చాయ గలది. 'వ్యామగ్రాహ్య” పదప్రయోగమున శ్రీనాథునకుం 
బ్రీతిమెండు. బహువారము లాతండా పదమును బ్రయోగించును. 
వ్యామగ్రాహ్యస్తను లగుభామినులు  ( శృంగారనైషధము. 8- 98) 
ఇది సరిగా భట్టమురారి ప్రయుక్తపదమే. 


యల క్రీడాభిరామము 


వ్యామగ్రాహ్యకుచంబు లంటి (శివరాత్రిమాహాత్యము. 8-87) 
క్రీడాఖిరామమునం గూడ నీ పదము గలదు. 


వ్యామగ్రాహ్యనితంబబింబ కుచభారాఖీల భద్రాకృతుల్‌. (క్రీడా. 209 ప) 


వ॥ టిట్టిభ యదె చూడు వరుణరాజవారాంగనావిలాస దర్పణానుకారియై 
యహర్పతి క్రుంకంబోయె. ( క్రీడా. 257 ప) 


క చరమాచలశిఖరంబునం 
దిరమై యొక్కింతదడవు దినకరుం డొప్పెన్‌ 
వరుణునిశుద్ధాంతంబున 
నరవిందాక్షులకు మించుటద్దం బగుచున్‌ _ (భీమ. 2-27) 


ఇట్టి వింకను గలవు. 
“నెబసంజయు మసమసకని చీకటియుం గలసి దిక్సాధకూట 
వాటీనికరంబుల వేల విడిచిన గురివెందపూసల పేరునుం బోలెం 
బొలుపు మిగిలె” (క్రీడా. 278 వ) 


క॥ పసుంబాప యెందకొనలును 
మసమసకని యిరులుం గలసి మన మలరించెన్‌ 
దెసల నలుగడల గుంజా 
విసరంబుల సరులు వైైలవిడిచిన భంగిన్‌. (నైషధము. 8-12) 


వ॥। సంజకెంజాయయున్‌ గలయ బెరసి గురువెంద పేరులయందంబు 
వహించుటయు. (నైషధము. 8-14) 


ఇట్టివింకను గలవు. 


“ గన్నేరుంబూచాయ కరమొప్ప నీర్మాని 
మడుంగుదోవతి పింజె విడిచి కట్టి ( క్రీడా. 42 ప) 


“ గన్నేరుంబూంజాయం గనుపట్టు జిలు.గైన 
సలిలకాషాయవస్తంబు గట్టి (నైషధము. 8-103) 


వేటూరి ప్రభాకరశాప్రి 13 
“గొజ్జంగిపూనీరు గులికి మేదించిన 
గంగమట్టి లలాటకమునం దీర్చి (క్రీడా.42ప) 


“గొజ్జంగి పూనీరు గులికి మేదించిన 
కమ్మకస్తురి మేనం గలయం గలదు (కాశీ. 3౩-118) 


' నిద్దంపువెలిపట్టు నెజథిక దూలినయప్లు 
తొడలమించులు వెలిం దొంగలింప ” (క్రీడా. 187 ప) 


“ అచ్చవెన్నెలచాయ నవఘళింపంగంజాలు 
నిద్దంపు వెలిపట్టు నెజికంగట్సి” (నైషధము. 6-22) 


శ జటిగొన్న వెలిపట్టు జన్నిదంబులలుంగ 
యంటులు వాయంగ నజుత వైచి ” (క్రీడా. 42 ప) 


న జటిగొన్న వెలిపట్టు జన్నిదంబులతోడ 
రత్నాలతారహారము ధరించి ” (శివరాత్రి. 2-90) 


“ గంగమట్టియతోడ సాంగత్య మెడలిని (క్రీడా. 80 ప) 

“ గంగమట్టి లలాటకమునం దీర్చి (క్రీడా. 42 ప) 

“ గంగమట్టియమీందం గస్తూరిరసమున” _ (శివరాత్రి. 2-90) 
“తోకచుక్కలం బోలుతోరంపుం దెలికన్నులు” (క్రీడా. 137 ప) 
“తోకచుక్కలం బోలు దృకయజములి (నైషధము. 8-60) 
“అదె ముద్దరా ల్ముసానమ్మనివాసమ్ము' (క్రీడా. 149 ప) 
'మోసపోక ముసానమ్మ ముద్దరాలు” (కాశీ. 565-289) 
'చరణాంగుళీకుటిలనఖశిఖాకోటికుట్టనముని (క్రీడా. 285ప) 
'కుటిలచంచూపుటకోటికుట్టనముల' (నైష 2-5) 

“కుటిల పాటలజటాంకురకుట్టనంబున.” (కాశీ. 5-105) 


గ్షేడ్త క్రీడాభిరామము 


ఇట్టీ వింకను బెక్కులు - 
'కంఠగైవేయఘంటికాటంకారంబులు” (క్రీడా. 227 వ) 


“'ఆఖందలదిశావేదండకంఠ గైవేయఘంటికాటంకారంబునుం బోలె” 
(భీమ. 2-101) 


“'కరివుటాలైవేయవుంటిటంకారంకాబులం (బోదిసేయుచు” 
(నైషధము. 6-80) 


ఈ సమాసము భట్టబాణునిరచనలోం గలదు. శ్రీనాథుండు దీని 
నింకను బెక్కుచోట్ల ననుకరించెను. 


'చాంపేయకుసుమచ్చదఛ్చాయాదాయాదంబులైన' (క్రీడా,273 వ) 
'కఠోరపాఠీనచ్చాయాదాయాదంబులైని (భీమ. 2-110) 
'సుకుమారశుకచ్చదచ్చాయాదాయాదంబులైన] 7 
'కనత్మనకనఖశలాకానికాయచ్చాయాదాయాదంబు' (భీమ. 3౩-212) 
ఇట్టి వింకను బెక్కులు గలవు. 
'ముఖర వీణాక్వాణపాణింధమం బైన మధురస్వరంబుని (క్రీడా. 100వ) 
'కలమధురవీణాక్వాణపాణింధమం బైన యెలుంగత్తి (భీమ. 2-110) 
'కాలకూటచ్చాయాపాణింధమంబైన' (కాశీ. 4-118) 
“గంధలహరీపాణింధమంబు” (శివరాత్రి. 4-43) 
“'సంధ్యారాగంబు నింగి యింగిలికంబునంబెట్టి (క్రీడా. 273 వ) 
“నింగియింగిలికాన నభ్యంగ మార్చె” (కాశీ. 1-124) 
ఇట్టి వింకను బెక్కులు గలవు. 
“'ఘూణపుటీకుటీరములం గాంపుర ముండం దొడంగె' (క్రీడా. 161ప) 
'నాసికాపుటకుటీకుటుంబి యగు పక్వాన్నగంధంబు' (కాశీ. 4-120) 


వేటూరి ప్రభాకరశాస్త్రి 15 


'నాసికాపుటకుటీరకోట రాంతకుటుంబితాపాటవమునుి (నైష 7-154) 
ఇట్టి వింకను గలవు. 


శా॥ పంచారించిననీపయోధరము లాస్ఫాలింతునో లేతంబొ 
మ్మంచుం గెంజిగురాకు మోవి ణిసిధాత్వర్థం బనుష్టింతునో 
పంచాస్రోపనిషద్రహస్యపరమబ్రహ్మస్వరూపంబు నీ 
కాంచీదామపదంబు ముట్టుదునా యోకర్ణాటతాటంకినీ! 
(క్రీడా. 90ప) 


మర్శజ్ఞ్జు లీ పద్యము వినంగనే శ్రీనాథునిరచనమని గుర్తింపం 
గల్టుదురు. ణిసిధాత్వర్ధపదప్రయోగమున నాతనికి నభిరుచి హెచ్చు. 


మ॥ విసు వౌచున్నది కాలయాపనకు నువ్విళ్ళూరెడున్‌ భావముల్‌ 
రసభంగం బగు మానదోష మతిమాత్రం బయ్యె నే నింతటన్‌ 
బ్రసభాలింగనపూర్వకంబుగ మనోరాగంబు రెట్టింపగా 
ణిసిధాత్వర్థ మను[గ్రహింపంగదవే నీరేజపత్రేక్షణా! 

(నైషధము. 8-52) 
క్రీడాభిరామ పద్యమునంగల 'పంచారించు పదము 'పంచారించిన 

తైవల్య శుభప్రచయంబులకును ఖని మణికర్ణిక” అని కాశీఖందము (6-125) 

ననుగలదు. కవిత్వరచనలో శ్రీనాఢడునివదములం బట్టుకొనిన 

పాండురంగసుకవి కృతి (63-179) లోం గూడ నీ పదము గలదు. ఈ పద 
మితరకవులకృతులలో నసాధారణము. ఇట్లే పాండురంగ సుకవి యీ 
క్రీడా ఖిరామమందలి 'పుంజాలదందను' గైకొన్నాండు. 


“ సవరగా [గ్రుత్తుం గ్రాత్తపుంజాలదండ” (క్రీడా. 93 ప) 
“దండ సకిమెడం బుంజాలదండవెట్టు” (పాందురంగమా. 38-62) 
ఈ పదమింకం గళాపూర్ణోదయమునం గూదం గలదు. 


మథఖియుం గ్రీడాఖిరామపుంబయి (90వ) పద్యమున 'పంచా 
ప్రోపనిషద్రహస్యము, “గంధర్వోపనిషద్రహస్యములు వక్కాణింతురు' ఇత్యాదిగా 
భీమఖండము (1-90) నను గలదు. 


16 క్రీడాభిరామము 


“'చంద్రఖండములతో సరివచ్చు ననవచ్చు 
విమలదం్ష్రా ప్రరోహములవాని 


ఇత్వాదిపద్వ మీ యుపోద్తాతమున నింతకుముందుదాహృత మయ్యెను. 
ప్రోలల్య ఖీ ల ట్ర్‌ 


సీ; సరివచ్చు ననవచ్చు శతమన్యువీటికి 
వివిధదేవాగార విభ్రమమునం 

బ్రతివచ్చు ననవచ్చుం బాలమున్నీటికి 
నక్షయం బగు జీవనాభివృద్ధి 

నెనవచ్చు ననవచ్చు నిందుబింబమునకు 
సకలకలావిలాస ప్రవృద్ధి 

దొరవచ్చు ననవచ్చుం దోయజాక్షునిమూర్తి 
కభిరామలక్ష్మీసమగ్రమహిమ. (భీమ. 1-106) 


“సరివచ్చు ననవచ్చు, ప్రతివచ్చు ననవచ్చు, ఎనవచ్చు ననవచ్చు, 
దొరవచ్చు ననవచ్చు? అను నీ పలుకుబళ్ళు శ్రీనాథుని రచనలోం దప్ప నాకింక 
నెక్కడను గానరాలేదు. నేంటి కొప్పరపుం గవీశ్వరులు మాత్రము జార్జి పట్టాభిషేక 
పద్యములలోం గాంబోలు నీ పలుకుబళ్ళను మరలం బాడినారు. 


'కమఠావతారంబు గై కొన్నదైత్యారి 
కమనీయ చరమభాగంబువోలె 
నాదియుగంబునం దావిర్భవించిన 


జిననాథదేవుని శిరసువోలె (క్రీడా. 80ప) 
“ఆదికాలమున మాయావిలాసిని యైన 

మురదైత్య దమనునిమూర్తివోలెం 
గామినీరూపంబు గైకొన్నశంబరా 

రాతికాలాయసాస్తంబువోలె' (శివరాత్రి ౩-౩1) 
“అదె దారువనభూమి” (క్రీడా. 191ప) 
“అదె భైరవస్థాన మటమీంద నల్లదె' (క్రీడా. 149) 


ఇత్యాదిపద్యములు రెండింటిని బోలుపద్యములు క 

“అదె సంవేద్యము కోటిపల్లి యదె” - ఇత్యాది (భీమ. 3-54) 
“అదె పట్టిసస్టాన -మిత్యాది (భీమ-3-55) 


“అదె వియద్వాహిని యదె మణికర్ణిక 
యదె కాశి నిఖిలకళ్యాణరాశి - ఇత్యాది. _ (కాశీ. 5-117) 
'అదె దారువనభూమి - ఇత్యాది సీస (191 ప.) మును దాని తర్వాతిది. 


“'తియ్యనివింటిజోదు రతిదేవిచనుంగవ నొత్తిగిల్లి యొ 
య్యుయ్యన వంక చక్కంబడ నొత్తెడుంజూచితె పుష్పబాణముల్‌ 
(క్రీడా. 192వ) 
“క్రుతిభవన భీత్తిభాగంబునం జబిత్రించిన చిత్తరువులయందుం గోరకిత 
నేత్రత్రిభాగుండై కుసుమకంకపత్రంబుల వంకలొత్తుచు రతిదేవివృత్తస్తనంబుల 
మీంద నత్తమిల్లిన యున్మత్తచిత్తభవు విక్రమసంపత్తిప్రకారంబును, బట్టపగలు 
యోజనగంధ యను గంధగజగమనవట్రువచనుంగవ సూచి తొట్రుపడువసిష్ట 
పౌత్రుని దృష్టిప్రియత్వంబును నాచార్యుభార్య యగుతారాదేవిమీందం 
దారకారాజు పజపుచీటంబు వాటంబునేయు లలితకటాక్షవీక్షావిక్షేపమ్ములును, 
ధృతిమాలి మాలినీసైకతంబున నేకతంబున గురువెందపొదలో వేలుపులంజియ 
కెంజిగురు చవి సూచిన కుశికనందను రాగావేశంబును గుసుమకోదండ 
జయడిండివుంబగు విభాందకనుతుని వనితాముండలాన క్షియు 
బృందావనంబునందు ముకుందుండొనరించిన నందవ్రజవధూవిహారాడం 
బరంబును నంబురుహసూతి యాండుపట్టిం బట్టీకొనిన పట్టునుం 
బురుహూతుండు గౌతమకళత్రంబుమీందం గల్పించిన చీకటితప్పును.” 
(హర. 5-39) 


“అదె దారువనభూమి' ఇత్యాది పద్యమున వర్ణితములయిన కథలే 
మతీియు “'తియ్యనివింటిజోదు” ఇత్యాది పద్యమునంగల రతిమన్మథస్థితియే 
యీ హరవిలాసవచనమునం గానవచ్చుచున్నవి. మజియు నీ క్రీడాఖి 
రామారంభ పద్యమున (2 వ.) “'మాలినీతీర నిర్మల సైకతములలో 
మేనకాప్పరసతో మేలమాడె నను విశ్వామిత్ర ప్రశంసాసీస చరణమును 
పయిహరవిలాసవచనగత విశ్వామిత్ర ప్రశంసయు “'మాలినీతీర సైకత 

పదాంకితములుగా నుండుటం బరికింపం దగును. మజియుం బయి 
క్రీడాభిరామ, హరవిలాసచిత్రరచనావర్ణనా రీతులే శృంగారనైషధమునను 
సమానరీతితోం గలవు. 


తే॥ కోరగించినకడకంటికొలికిం జూచి 
వాండివాలికపూందూపువంక దీర్చు 
చొరగి రతిదేవి పాలిండ్ల నొత్తిగిలిన 
యించువిలుకాని వ్రాసినా రిడుపునందు. 


సీ, అమరవల్లభుండు గౌతముకూర్మియిల్లాలుం 
జీకటితప్పుం జేసినవిధంబు 
సితభానుం డాచార్యుచిగురాకుబోండి పైం 
గన్ను వైచినకన్నె కలుపుమరులు 
నట్టేట దాశకన్యకకు నువ్విళులూరి 
జాలిం బొందినపరాశరువిరాళి 
గారాపుంగూతుంపైం గాంగానిపనిం బూను 
వనజసంభవుని నెమ్మనము వెలితి 


గీ దారువనవీథి శీతాంశుధరుని రంకు 
శౌరిగోపాలభామినీ చౌర్యకెళి 
కామరసభావములు మించి కానంబదంగం 
దీర్చి యిడుపులయందుం జిత్రించినారు. 
(నైషధము. 7-150, 151) 


'జారచోరమహాధూర్తచక్రవర్తి 

దేవవేశ్యాభుజంగుండు తెలుంగుభర్త (క్రీడా. 205 ప) 
'జారచోరాదిధూర్తవిహారభూమి” (నైషధము. 7-55) 
'సంతతము దేవవేశ్యాభుజంగుం డితండు” (భీమ. 2-18) 


'కోకిలము పంచమళ్రుతిం గొసరినట్లు 
కనుమ యవ్వలిదేశంబుకరణకాంత.” (క్రీడా. 101 వ) 

ఒకదాని నొకటి రెట్టించుకొనుచుం గోకిలములు కొసరి కొసరి 
కూయుట యిక్కడ వర్ణితము. ఇది శ్రీనాథ సర్వగ్రంథసాధారణము. 


“'పంజళంబున ధవళ ప్రబంధగీతి 
కనుమ యవ్వలికర్ణాటకమలముఖులు” (శివరాత్రి. 2-54) 


ఈ 'కనుమయవ్వలికర్ణాటకమలముఖులి ప్రస్తావన మపూర్వమును 
ఇతరత్రాదృష్టమును; కనుకనే ముద్రాపకులర్థ్ధము తోంపకేమో వేజుపాఠమును 
సంస్కరించి చేర్చి దీని నధోజ్ఞాపికలో నుంచిరి. 


గీ॥ వాహకుం డెక్కి విడిచినవారువంపుం 
గొదమయునుబోలె రతికేళిమదము డిగ్గి 
యలసభావంబుతోడం గర్జాటవేశ్య 
వచ్చుచున్నది యదె విప్రవర్య ! కంటె! (క్రీడా. 87 ప) 
“చండాలకులవరారోహ వాహకుం దెక్కి విడిచినవారువంబును బోలె 
సంభోగమునం దృష్తి చని” (శివరాత్రి. 3.96) 


“'కద్రూమవాదేవి గారాపు సంతతి 
మధుకైటభారాతి మడుంగుంబాన్ను' (క్రీడా. 221 ప.) 


“ఏ యింతులకుం బుట్టినిల్లు దుగ్దాంబోధి 
మధుకైటభారాతి మడుంగుంబాన్సు.” (కాశీ. 3౩-199) 


ఈ క్రింది శివరాత్రిమాహాత్యపద్యమున నితరకావ్యసాధారణము 
లగు పదములు గలవు. 


చ॥ స్ధితి చెడి మాంసభోజనము చేసి జనంగమవంశభామినీ 
రతిం బరతంటత్రుండైనపుడుం బ్రత్యహమున్‌ ధరియించు చుండు న 
ప్పతితుండు గంగమట్టియయుంటబ్రన్ననినున్ననినీరుకావిదో 
వతులును.....ములు వంశ్యులయిండ్ల భుజించుకోరికన్‌. 
(శివరాత్రి. 3౩-119) 
“అలరుంబోండి జనంగమప్రమది “గంగమట్టియతోడి సాంగత్య 
మెడలిన” “ప్రన్ననిపట్టుతోరము ధరించి” “గన్నేరుంబూచాయ కరమొప్ప 
నీర్మావిమడుంగుదోవతి' (క్రీడాభిరామము) 

“ఫప్రన్నని' పదము శ్రీనాథుని సర్వగ్రంథములందు బహువారములు 
ప్రయుక్తమయ్యెను. 
“ ప్రన్నని నున్నని నీరుకావి దోవతులును” (శివరాత్రి . 3౩-112) 
“ప్రన్నంగాం బెనంగొన్న బ్రహ్మసూత్రంబులు” (భీమ. 4-90) 
“భానుదీప్తల నీటారి ప్రన్ననైెని (హర8-78) ఇత్యాదులు 
'ముక్కుసోణంబుదాంకను జెక్కు టొకటి (క్రీడా. 270 ప) 
'ధాతసతిముక్కుసోణంబు దాంకం గోసె (కాశీ. 7-84) 
“కటికి హొన్నాళ్ళంబు గండగత్తెర వట్టి _ (క్రీడా. 142 ప) 
“'హొన్నాళంపుంగరాచూరి” (శివరాత్రి. 4-83) 


ఈ(హొన్నాళ)ు పద మీరెండుచోట్లం దప్ప నాకింక నెక్కడనుం 
గానరాలేదు. 


“'బాహ్మణకాంతలు తాలంబోయంగన్‌ (క్రీడా. 161 ప) 


“'దళమైనక్రొవ్వుంతో దాలంబోసి (హర. 2-121) 
“గొడ్డేలు కలంక పుట్టె (క్రీడా. 248 ప) 
“నీపడ్డపాటు గొడ్డేజుగా” (హర. 2-182) 
నటట (కాశీఖందము) 


ఈ పదము శ్రీనాథుని యవసానకాలపద్యముననుగలదు. 
“అందుకొని పుష్పలావికిం ద్యాగమిచ్చె' _ ( క్రీడా. 176) 
“'దానధర్మంబు లొనరించి త్యాగ మిచ్చి ( శివరాత్రి. 2-74) 
“'కంచెల వెసంగుట్టియాండు వెలచేడియకున్‌ విషయాఖిలాషిభై” 

(క్రీడా. 106ప) 


పై వాక్యమందలి కడపటిపదము నళ్లీలార్థమున శ్రీనాథుందే 
పలుదడవలు ప్రయోగించినాండదు. 

+ విద్వజ్ఞనులు నిన్ను విషయించి వత్తురు ( నైషధము 6-110) 
ఉ|| గండము దప్పె నాంధ్రకవిగానికి నిన్నటిరేయి పుష్పకో 
దండునికేళింగూడకయ తద్దయు నిల్చితింగాని యయ్యయో 
బండరువారిపాపికిని బైటిపసారమె కాని యందులోం 
బుండట యొల్లవంకం జెడిపోదుంగదా విషయింపంబోయినన్‌. 
ఈ పై పద్యము శ్రీనాథుని చాటుధార యని సి.పి. బ్రౌను దొరగారు 
సేకరించిరి. 


“అయ్యగారికి జోహారు లనుచు మొక్కు (క్రీడా. 186 ప) 
“అయ్యగారికి నమస్మారంబు లసి (శి.మా. 8-౩8) 
'వేశ్యాజనంబునకు వావివరుస యెక్కడిది' (క్రీడా. 252 ప) 
“వారకాంతాజనమునకు వావి గలదె” (హర. 127) 
“పులుంగురాయని తాత్మాలపుణ్యభీక్షు (క్రీడా. ౨21 ప) 
'పాసంగ వడ్డించెం దత్మాలపుణ్యభిక్షు (హర. 5-48) 
“పురములోం దత్కాలపుణ్యభిక్షు (భీమ. 3-7) 
'కసటు వోంవగం దోమి కడిగి బోరగిలంగి (క్రీడా. 80 ప) 
'కసటువోం దెలినీటం గడిగి యీటార్చిన' (హర. 7-110) 


“గోధూళి లగ్నంబున నార్యవాటికం బ్రవేశించి” (క్రీడా. 273 వ) 
“గోధూళిలగ్నంబునం బురంబుం బ్రవేశింపవలయు'(క్రీడా. 65వ) 
“శీతకాలంబు గడి మాడసేయం గుడుచు 

భాగ్యవంతుండు టేపాడి పల్లెపట్ల (క్రీడా. 56 ప) 


'నడినూక లేనియన్నము 

వడంబోసిన నెయ్యి బుడమవరుగున్‌ బెరుగున్‌ 

గడి మాడ సేయం బెట్టిన 
యడిమాచెలనంబిపడుచునడిగితిననుమీ.” (శ్రీనాథుని చాటుధార) 

“అప్పసమెవ్వాండొ యొకండు రాత్రీసురత ప్రాథిందనుందేల్పినన్‌ 
వసివాళ్వాడుచు వచ్చుచున్నయది కర్ట్ణాటాంగనం జూచితే.” 
(క్రీడా. 86 వ) 
(* పసనెవ్వాండొయొకండు రాత్రిరతులన్‌ బల్‌గాసి గావించినన్‌” 
(లక్షణగ్రంథపాఠము) ) 
సీ॥ ఒక చెంప కోరగా నొనంగూర్చి దిద్దిన 
తురుముననుండి క్రొవ్విరులు రాల 
రాత్రియెవ్వాండొ బల్‌ రతుల గాసి యొనర్చ్ప 
బడలిక నడుగులు తదడంబడంగ 
వింతవారలం జూచి వెస నవ్వినను గప్పు 
గలదంతములకాంతి వెలికిం దోంప 
చిడిముడి నదచుటం జెలరేంగుగుబ్బల 
'పైందాంకి యొక్కింత పైంట జాం 


గీ జెమటచేం దిరునామంబు చెమ్మగిల్ల 
హాలి డాచేత విడియంబు గీలుకొలిపి 
రంగపురి రాజవీథిం గానంగ నయ్యె 
నాదుమదింగోర్ములూర వైష్ణవవధూటి. (శ్రీనాథుని చాటుధార) 


క్రీడాఖిరామములోని వగు నీ క్రిందిపదములు శ్రీనాథుని యితర 
గంథములందు బహుస్థలములం గానవచ్చును. 'బాలార్మకిరణసంపర్మంబు” 
“వీధీవిటంకంబు 'పదియార్వన్నెపసింది? “చెక్కుటద్దములు” “కోకిలము పంచమ 
(శ్రుతి గొసరినట్లు 'కలకంఠీకలకంఠకోమలకుహూకారంబు తోరంబుగాన్‌' 
“వుంటావుణాత్మారములొ “కప్పురభోగివంటకము” “పెనరుంబప్పు” 
(శ్రీనాథునకుం గందివప్పు ప్రియముగాదేమో స పెనరుంబప్పునే 
బహువారములు పేర్ళొన్నాండు.) “ఓలగందము' 'మిసిమింతుందు” '“అలవోకి 
'కట్టెజ్ఞ) 'ఉజట్టూంతలు' 'కలికిచూపులు” 'సప్రపాతాళవిష్టపములు' 'జంగాళము 
“అహల్యాజారుండు '*ఒసపరి మన్మథుండు ' చక్రవాకులు 'పాటపాటి 
'వల్గ్లువము 'పటితాళించు 'కర్ణాటతాటంకిని “ద్యావాపథవకాశముల్‌ 
“'దాసనపుంబువ్వుంజాయ” *“త్రస్తరులు” “పేమ సంధుక్షణాగర్భంబు” 
'కుసుమంబెట్టు “జేపాడి” 

మటియు నాంధ్రభాషోద్దారకు లగు సి.షి బ్రౌనుదొరగారు క్రీశ. 1830 
కింకను బూర్వకాలముననే సంకలనము చేసిన చాటుధారలలో 'మీన 
విలోచనంబులును' ఇత్యాది (క్రీడా. 104) పద్యమును శ్రీనాఫని వీథినాటకములోని 
దానింగా సేకరించిరి. దొరగారికి వేటొక వీధినాటకము దొరకలేదు. వారు శ్రీనాథుని 
వీథినాటకములోనిదిగా విని సేకరించిన పయిపద్యము స్పష్టముగాం 
బూర్వోత్తరసందర్భములతో నీ క్రీడాఖిరామమున నున్నది. 


మటథియు నిప్పటి కేడెనిమిదియేండ్ల క్రిందట నేను గుంటూరుమండలమున 
మోదుకూరను గ్రామమున బల్లెం కనకరాజుగా రని పేరుగల బట్రాజుగారింటం 
బ్రాచీన తాళపత్రగ్రంథములం బరిశోధించుటలో హరిశ్చంద్రనలోపాఖ్యానపుం 
దాళపత్రప్రతి ముఖపత్రములం దీ క్రింది వ్రాంతను జూచితిని. 


'కాకుళ్ళతిరునాళ్ళనాడు చెప్పిన శ్రీనాథవీథినాటకం- హైమగ్రావ 
నితంబబింబకుచహారాఖీలభద్రాకృతుల్‌ కామాంధల్‌......... 
(క్రీడా. 209 పద్యమున నిది సమగ్రముగ చూడనగును.) 


చ॥ కలసి పెనంగుకాలమున గాజులచప్పుడు గాదు, కంటి కిం 
పలరంగం జుంబనక్రియకు నడ్డముగా మెడంద్రాడు గీడు లే 
దలుగుంలంబాజుచుండుంగుసుమాస్తుగృహంబున వారి పూరముల్‌ 
వలపుల పుట్టినిల్లు విధవన్‌ జెదనాడిన నోరు పుచ్చదే | 


ఈ రెండువద్యములేకాక నేను చాటువద్యమణి మంజరి 
రెండవభాగమునం గూర్చిన చాటుధారలు, ప్రాధదేవరాయలసభలో డిందిమ 
శ్రీనాథ వివాదసందర్భమందలి చాటుధారలు పెక్కులుగూడ నక్కడ దొరకు, 
శ్రీనాథుండు ప్రాఢధరరాయలసభలలో బాలాయువతీ ప్రాఢాలోలలమీందం 
జెప్పినపద్యములును నందున్నవి. అవియెల్ల ననర్హరత్నములు: తెనాలితాలూకా 
మోదుకూరిలోను, రేపల్లెతాలూకా, పల్లెకోనలోను, విద్వాంసులగు భట్టురాజులు 
పూర్వము వెలసియుండిరి. వారు సేకరించిన తాళపత్రగ్రంథములు మంచివి 
నిన్న నేండు మంటిపాలయినవి. ఈ విషయము స్థలాంతరమున వ్రాసియుంటిని. 
కనకరాజుగారి యింటిలోని పయి తాళపత్రపుస్తకము “పరీధావినామ సం. 
వైశాఖ శుద్ధ౬ భానువారం వరకు బల్లెం అమ్మిరాజు వ్రాసినది.” 


1. 1922 లో బ్రకటితము. (1952 లో ద్వితీయ ముద్రణము) 

పయి రెండుపద్యములలో మొదటిది యించుక పాఠభేదముతోం 
(గ్రీడాఖిరామమునం గలదు. రెండదవదియు నందుండవలసినది కాందగును. 
క్రీడా ఖిరామమునం బెక్కు గ్రంథపాతములచే నా పద్యము జాటిపోయి 
యుండవచ్చును. పయి తాటాకుపుస్తకమును వ్రాసినకాల మగుపరీధావి 
వత్సరము డెబ్బదియైదేండ్ల క్రిందటిది గాక యంత కజువది యేండ్లకుం 
బూర్వపుం బరీధావి యగును. 


శ్రీనాథుండు పల్నాటివీరచరిత్ర ద్విపదప్రబంధమును రచియించెను. 
క్రీడాభిరామము (116 పు న ద్విపద పల్నాటి వీరచరిత్ర ప్రశంస గలదు. 
మతజియుం దత్మథావిశేషవర్దనము 'హెచ్చుగాం గలదు.తన కాకథమీంది 
యాదరముచేం దద్వర్ణనముంజేసి యుండవచ్చును. 


శ్రీనాథుండు సాతవాహనసప్తశతిని దెలిగించెననుటకాక్షేపించు 

వారెవ్వరు నుండంగూడదు. *నూనూగు మీసాల నూత్నయౌవనమున 
సాతవాహనసప్తశతి నొడివితి' నని కాశీఖండము (1-7)నం జెప్పుకొన్నాడు. 
ఆంధ్రవిద్వాంసుల యదృష్టలోపముచే నా యాంధ్రగ్రంథ మీ కాలమునం 
గానరాకున్నది. కాని, మూలమగుప్రాకృతగ్రంథము సవ్యాఖ్యముగా ముద్రితమై 
సమకూరు చున్నది. అందు చతుర్ధ శతకమున పదునై దవగాథ యీ క్రిందిది. 

“ ర్సుజ్ఞూవా ఉత్తణి ఏ 

ఘరమ్మిరో ఊణ ణీసహణిసణ్జమ్‌ 

దావేఇ వ గఅవ ఇఅం 

విజ్ఞుజ్జోఓ జలహరాణమ్‌ 
దీనిని సంస్కృతచ్చాయ యిట్లు : 

క్ట ర్సుజ్టావాతో తృణితే 

గృహే రుదిత్వా నిస్సహనిషణ్లామ్‌ 

దర్శ్భయతీవ గతపతికాం 

విద్యుదుద్యోతో జలధరాణామ్‌.” 


క్రీడాఖిరామమున నీక్రింది పద్యమున్నది. 
మ॥ పటురుంరూపవనోతృణాలయములో భద్రంబునన్‌ బట్టెకం 
కటిపై ముచ్చముడింగి నిర్భరవియోగగ్గాని శోషిల్లి యె 
కృటి నిద్రించుచు నున్నవాడ (పాంథ) వనితన్‌ గర్జావచఃప్రాథిమన్‌ 
దటిదుద్యోతము సూపు నట్టనడురే ధారాధర శ్రేణికిన్‌. ( క్రీడా. 60 ప) 

పయిసాతవాహనసప్తశతీగాథ క్రీ పద్యము సరియయిన తెలుగుసేంత 
యని నిరూపించుట కధిక ప్రయత్న మక్కజలేదు. రుంరూ-వాత- 
ఉతృణితే-గృహే అను పదములకు -రఖంరథా-వవన -ఉతృణ - 
ఆలయములో- అని తెలుంగుసేంత, రుదిత్వా- నిస్సహ- నిషణ్లామ్‌- అను 
పదములకు '“భద్రంబునన్‌ - మొదలు, నిద్రించుచు నున్న- వజకు 
శ్రీనాథసంప్రదాయానుగుణమైన విపులవివరణము- గతపతికాం- వాడ 
(పాంథ అని పాఠమై యుండును) వనితన్‌, గర్జావచః ప్రాఢథిమన్‌ - శ్రీనాథ 
రచనాసంప్రదాయానుగుణమైన, యధిక గుణసంపాదకమైన యమూల 
పదమిది. విద్యుదుద్యోతః- తటిదుద్యోతము, దర్శయతి- చూపున్‌ - నట్టనడురే- 
ఆవశ్యక మయిన గుణసంపాదక మయిన యమూలకపదమిది. జలధరాణామ్‌ 
థారాధథర శ్రేణికిన్‌-రుంర్లూ -ఉతృణ -ఉద్యోతపదములు మక్షికి మక్కిగాం 
గూడం గలవు. ఇట్లీ తెల్లుపద్యము సాతవాహన సప్తశతీ గాథకుం దెలుం 
గగుట విస్పష్ట మగుచుండంగా, సాతవాహనసప్రశతిని శ్రీనాథుండు తెలిం 
గించుట ప్రఖ్యాతమైయుండంగా, శ్రీనాథుని కాలముననే క్రీడా భిరామరచనము 
జరిగియుండుట (శ్రీనాథుండును వల్లభరాయండును సమకాలమువారు గాన) 
సునిశ్చితమై యుండంగా, శ్రీనాథుని యాంధ్రీకరణరీతి) యీ పద్యమునం 
బరిస్ప్బుట మగుచుండంగా (క్రీడాఖిరామము డేమాభిరాము మను 
సంసృృతరూపకమునకు మక్షికిమక్ష్మిగా దెలుంగునం బెట్టంబదిన ప్రతిబింబము 
గాదనుట ( ఈ పద్యమునుబట్టి కూడు) యంగీకరించి తీరవలసినదై యుండంగా 
నీ పద్యముగాని, యీ పద్యముగల [గ్రంథముగాని శ్రీనాథరచితము 
గాదనువాదమున కాదరువుండునా? నేనీ పద్యమునకుమూలము నిప్పుడు 
సాతవాహనసప్తశతి నుండియెత్తి చూపితినిగాన యింక దీనిని బ్రక్షిప్త 
పద్యముగాం బరిగణించి పరిహరింపవలె నను వాదము బయల్పడంబోవును 
గాంబోలును; వాదమా నీకు వందనము! ఇదివజకే యిట్టి వాదమొకటి 
పుట్టి యున్నది. * ఈ (గ్రంథముతో శ్రీనాథునకు సంబంధము కలదని 
యంగికరింప వలసినదే యనియు శ్రీనాథుడు వల్లభరాయని యెడంగల 
స్నేహబాంధవములకలిమిచే నీ గ్రంథరచనమున నాతనికి విశేషముగాం 
దోద్చడి పెక్కు పద్యములు రచించి యిచ్చియుండు ననియు, శ్రీనాథ 
వల్లభరాయల యిర్వుర గౌరవమునకుంగూడ నీ యభిప్రాయము నిర్చాధకమైన 
దనియును- ” *కవి యశోలోభమున వల్లభరాయండు విభవ మొసంగి 
శ్రీనాథునిచే స్వకర్పకముగాం జెప్పించుకొనుట నీచపుం బని గాన వల్లభరాయం 

డందు కొడంబడెొ ననరాదంట : పల్లెగ్రామములలో రైతు లిద్ధజు 
దగవులాడుకొనుచున్నప్పుడు కరణము కాంపులు మాధ్యస్థ్యము చేసి 
యిద్దజకును కష్టనష్టములు కలుగకుండం గుదుర్చు రాజీపద్ధతియా యిక్కడ 
యోజింపవలసినది? వల్లభరాయండు కవియై, గ్రంథకర్తయై యున్నప్రుడు 
కొన్ని పద్యము లయినను శ్రీనాథునిచేం జెప్పించుకొనుట నీచపుంబని కాదు 
గాంబోలును గ్రంథ మామూలాగ్రము శ్రీనాథుని పేరిని బట్టియిచ్చుచున్నదని 
గదా నేను జెప్పుచున్నది. 


శ్రీనాథుం డిట్టి రచన చేయునా? 


క్రీడా ఖిరామమున “'సుసరఖేత్తు 'కమఠావతారంబు”' 'ఈమణి” 
పూవుంబోండులు” “వ్యామగ్రా” హేత్యాది రచనము లసభ్యములై యున్నవి. 
మహాకవి యగు శ్రీనాథుండిట్టి రచనములం జేయంబూను ననుట సంగత 
మగునా యని సందేహముతోంచును. ఇంచుక విపులముగా విమర్శించినచో 
నీ సందేహమునకు స్థానముండదు. సంస్కృతభాషలో భాణములు, 
ప్రహసనములు, వీథులు కావ్యనాటకాదులకంటెం గొంత హెచ్చుగాం బచ్చిగాం 
గాముకీకాముక వ్యాపారవర్ణ్షనములతో వెలయుచున్న వన్నవిషయము 
సంసృృతభాషాపాండిత్యము గల సరసులకుం జక్కంగా నెజబుక కెక్సియుండునదే. 
బహుప్రాచీను లగు శూద్రక వరరుచీశ్వరదత్త శ్యామిలకాదులును, శ్రీనాథుని 
సమకాలమువారగు డిండిమవామనభట్ట బాణాదులును రచించిన 
భాణములందుం బచ్చిపచ్చిగా వర్ణనలు 'హెచ్చుగాం గానవచ్చును. మచ్చునకుం 
గొన్ని పద్యము లిచ్చుచున్నాందను. 
“స్రగ్ధర. 
క్షిప్తప్రస్తవస్తాం ప్రశిథిలరశనాం ముక్తనీవీం విహస్తాం 
హస్తవ్యత్యాస ప్తస్తనవివరవలీమధ్య నాభిప్రదేశామ్‌ 
లజ్ఞాదీనోపవిష్టాం నహి నహి విసృజేత్యేవమాక్రన్సమానాం 
శయ్యామారోప్య కాన్నాం సురతసమదయస్యాగ్ర సస్యం గృహాణ. 

(శూద్రకుని పద్మప్రాభృతకము. పుట 11) 

1. చూ. శ్రీమానవల్లి రామకృష్ణకవిగారు, యస్‌.కె. రామనాథశాస్రిగారు పరిష్కరించిన 
'చతుర్భాణి-1922 లోం బ్రకటితము. 

శా॥ వ్యాక్షేపం కురుతః స్తనౌ న సురతే గాఢోపగూఢస్య తే 
రాగఘ్నస్తవ మాసి మాసి సుభగే నై వార్తవ స్యాగమః 
రూపశ్రీనవయౌవనోదయరిపుర్గర్చో౨_ పి నైవాస్తి తే 
త్వా మేవం సుగుణాం విహాస్యతి సచే ద్రత్యుత్సవం త్యక్ష్యతి. 
(వరరుచి యుభయాభిసారిక. పుట 9) 


శా॥ జాత్యన్థాం సురతేషు దీనవదనా మంతర్ముఖాభాషిణీం 
హృష్ట స్యాపి జనస్య శోకజననీం లజ్ఞాపటె నావృతామ్‌ 
నిర్వాజం స్వయమప్యదృష్టిజఘనాం 'ప్రీరూపబద్దాం పశుం 
కర్తవ్యం ఖలు నైవ భోః కులవథధూకారాం ప్రవేష్టుం మనః 
(ఈశ్వరదత్తుని ధూర్తవిటసంవాదము-పుట 6) 
వసంతతిలక॥ 
ఆలిజ్టితోపి సమయా పరిచుమితోపి 
శోణ్యర్పితోపి కర జై రుపచోదితోపి 
ఖీన్నాస్మి దార్వివ యదాన స మా ముపైతి 
శయ్యాజ్ద మేక ముపగూహ్య తతోస్మి సుప్తా. 
(శ్యామిలకుని పాదతాడితకము. పుట 26) 
అనుష్టుప్‌ ॥ కళ్యాణాయాస్తు వః కామః కారుణ్యా ద్యస్యవాసవః 
ఏకం ప్రయుజ్యాహల్యాయాం పునర్తేభే సహస్రథా |! 
( దిందిముని యోగానందప్రహసనము ?) 
*రావిపాటి శ్రిపురాంతకుని ప్రేమాభిరామముగూడ నీ విధముననే 
యుండి యుండును. [శ్రేమాభిరామములోని వనందగిన కొన్ని సంస్కృత 
శ్లోకములు నాకు గానవచ్చినవి. క్రీడా ఖిరామవద్యములకు మూల 
ప్రాయములుగా నవిగలవు. య్రేమాభిరామము ననుసరించి రచించిన 
దగుటచేం గీడాఖభిరామమునం గూడ నట్టిరచనలు చేరి యుండవచ్చును. 
బెచితి నెలింగిన శ్రీనాథమహాకవి వాని నడంచిపుచ్చక తెలిగించునాయని 
యాక్షేపించువా రీ క్రిందివిషయమును గూడ నారయం దగుదురు. ఆచార్య 
దండి ప్రభృతులు [గ్రామ్యతాదోషము క్రింద గణించి గర్హించినరచనములు 
1. ప్రేమాభిరామమును ద్విపదగా మార్చి రచించితినని మజింగంటి సింగరాచార్యుండు 
సీత్రాకళ్యాణములోం జెప్పికొన్నాండు. అది ప్రాచ్యలిఖితపుస్తక భాండాగారమున నున్నది. (౧౧-708). 
(చూ. పీఠికలో “ప్రేమాభిరామము” అను శీర్షిక. ) 

శ్రీనాథుని సర్వగ్రంథములందును గలవు. శ్రీనాథుందాచార్య దండి ప్రభృతుల 
యనుశాసనము నెజుగనివాండుగాందు. నిరంకుశుడై యాతం దట్టి 
రచనములం జేర్చినాండు. “జెచిత్యమును బోషించియు ననౌచిత్యమును 
బరిహరించియు రచించితి' నని శ్రీనాథుండే చెప్పుకొన్న శృంగారనైషధము 
నప్తమాశ్వానమున నూటముప్పది మూండవవద్యము “'యజమాన 
ప్రమదావికస్వి రేత్యాదికము జుగుషప్ప్ఫావహము, గ్రామ్యతా దోషజుష్టము. 
మూలమున నుండునే కాక: మజియు “విద్వజ్ఞనులు నిన్ను విషయించి వత్తురు” 
(నైష 6-110) ఇత్యాదిపద్య మళ్లీలముగాదా? అనౌచితిని బరిహరించుటలో 
నది చేరవలదా : ఇంక హరవిలాసము. దీనిని దొలుత ముద్రించిన సరస్వతీ 
పత్రికాధిపతు లనౌచిత్యభీతిచేం గొంత గ్రంథభాగమును ముద్రింపతే విడిచిరి. 
నేంటికి నాభాగమట్లే కలదు. పలువురు విద్వాంసు లాశ్రీనాథరచనము 
పరిహృతమయినందుకు దురపిల్లుచున్నారు. ఎందటిందరో విద్వాంసు లా 
భాగమెట్లుండునో యెందేని దొరకునోయనికూడా నన్నడిగిరి. బాహాటముగా 
దాని నాగ్రంథఢమున ముద్రించుట భావ్యముగాదు. శ్రీనాథుని 
నిరంకుశత్వనిరూపణమునకై దానినిక్కడం జూపుచున్నాండను. 


హరవిలాసము 5-57 పద్యము తర్వాత : 


“ఇట్లు పరమధూర్తవర్తనంబునం బ్రవర్తిల్లు నయ్యష్టమూర్తి యిష్టాపూర్త 
ధర్శకర్మాధ్యు లగునమ్మఠపతులు......... రిన కట్టిన కౌపీనంబు దలంగ వైచి 
ప్రాచీనబర్టికుంభిశుండాదండ సన్నిభం బైనమదనధ్వజదండంబు నిగుడించి 
యమ్మహనీయ సాధనంబున నమ్మహీసురోత్తముల యుత్తమాంగంబు 
య. దకడంత లడంచియు. జెవులకొడొంక లొత్తియు మొగంబులు 
మొత్తియు, ముక్కులునొక్కియు, బరులువేసియు, వీపులుచజచియుం, బండ్లు 
రాల్చియు, నురంబులు జాచియు...... త్రికంబులు దాంకించియు, 
జంఘలువొడిచియు, జానువులు తాటించియు, బడలువజచియుం, దోలి 
తొప్పజంబెట్టి యార్చి యమ్మహాలింగంబు నింగి దాంకం బెరిగించుటయు 
నక్షతమండలం(బను) ముత్యాలగొడుగునకుం బసిండికామభంగి నంగీకరింపం 
జేసి, సోమార్మమయమహాసోపానంబుల డిగ్గు వియద్ధంగాప్రవాహంబు 
నభిషేకం బాపాదించి, బ్రవ్మాండకర్పరం బప్పళింపంజేసి నాగ......... 

క సురగరుడఖచరవిద్యా 

ధరకిన్నరసిద్ధసాధ్యదానవముఖ్యుల్‌ 

పురహరుండు చాచిపట్టిన 

యురులింగంబునకు మొక్కి రురుతరభక్తిన్‌ 

సంస్తుతింపందొడంగి రప్పుడు బ్రహ్మ బ్రహ్మలోకంబునకు నిగిడిన 
యమ్మహాలింగంబునకుం గరకమండలంబు తీర్ధంబు వారిధారాసహస్రంబుల 
నభిషేకంబాపాదించి గంధ పుష్ప ధూపదీప నైవేద్య తాంబూలాద్యుపచారంబుల 
నుపాసించి యథాపూర్వకంబుగా నిట్లని స్తుతియించిె. 


దందడకము- జయజయ శివలింగజ్యోతిర్మహాలింగ లింగోద్భవ 
శ్రీవవోలింగ వేదటతయీలింగ నిర్లింగనంవ..... ద్యక్షమాలింగ 
నద్భావలింగస్వభావై....... కాల వ్యవచ్చేదరాహిత్య లింగ న్వయం 
భూమహాలింగ పాతాళ లింగ క్రియాలింగ పంచాక్షరీలింగ పంచప్రకారోపదీప 
(క్రియాలింగ వారాణసీ క్షేత్ర కేదారసింధూ గయా ....... నిశోణాచల 
వ్యాఘ్రపుర్యాది నానావిధ స్థాన సంసిద్ధిలింగ ప్రణామాప్రమేయ ప్రధాలింగ 
ప్రతివ్టాకళాలింగమూ....... నకోణత్రయీ గేహరోహ ప్రధాలేఖికాస్యూతి 
భిందావషట్పుష్మరీ నిమ్న టంక్రోడ విష్టంభ నిష్కంప శంపాలతాలంఘిత 
(బవ్మారంద్ర న్రవచ్చాంద్ర సాంద్రామృత న్యందనన్వ ........ 
శూన్యస్వరూపాభిధాలింగ ఖట్వాంగ లింగాహిలింగాభ్రగంగాసరిల్లింగ 
సారంగలింగాత్మభూలింగ ఐంలింగ ఓం లింగ దివ్యాత్మ నానావిరూపాక్షలింగా 
నమస్తే నమస్తే నమః 


క॥ అని సంస్తుతించి వెండియు 
వనరుహసంభవుండు దాను వాగ్భామినియున్‌ 
గనకారవిందముల న 
రన సేసిరి నీలగళుని సాధనమునకున్‌. 


వ॥ ఇట్లు పూజించి విరించి కరకమలంబులు మొగిడ్చి, 


స్కీ.  ఉపసంహరింపుము ద్రిపురదైత్యధ్వంస 


యూర్చ్వాండకర్పరం బొలియకుండ 
బింకం బదంపుము సంకల్పసిద్ధ న్స్‌ 

కుడువీథి గ్రైగ్గోడు పదకయుండ 
బీరుసు మాన్పుము జలంధరదైత్యమర్దన 

దర్పంబు సడలింపు తరుణేందుశేఖర 
యొరసి యాశాభిత్తు లొాలియకుండం 


గీ॥ _ దివియు వేగ మహాదేవ ధిక్కరింపు 
ముడుపు మహిరాజకంకణ యడంపు రుద్ర 
వాల్పు ఖట్వాంగవాణి (వదల్పు మభవ?) 
మోహనంబైన నీమహీమేహనంబు. 


చ॥ అనినం బ్రసన్నుండై కహకహధ్వని నవ్వి లలాటనేత్రుండి 
ట్టను భువనంబు లెల్ల వినునట్లుగ నోపరమర్చులార ! యో 
యనిమిషులార ! తక్కుంగల...........౨౨౨౨౨౨౨౨. 
యనుపమదివ్యలింగ మిది యర్చన కర్ణమునేంటినుండియున్‌. 


క॥ లింగార్చనాపరుం డగు 
మంగళహృదయునకు నేను మక్కువతోడన్‌ 
సాంగత్యము గృప 'సేయుదు 
నంగీకృత న ౯ తోన్‌. 


వ. అని శంభుండు నిఖీల బ్రహ్మాండ సంభార కుక్షింభరియగు 
నిజమహాలింగ స్తంభంబు స్తంభింపం జేసె నప్పుడు ముకుళిత హస్తారవిందులై 
దేవదారు వన దివ్యాశమస్థులగు న. బులు జనియించి......... 
పాహిభూషణుని బహువిధంబుల భక్తి విశేషంబుల భజియించిరి. 
భోగమోక్షంబులు గాంచిరి..... వనవివారంబు ... ఫలసిద్ధ యగును.” 
మజియును : 
శా॥  కాంచీకంకణ తారహార కటక గైవేయభూషావళుల్‌ 

లంచం బిత్తురు దూతికాతతికి లీలన్‌ బెండపూండన్ననిన్‌ 

బంచాస్త్రోపముం దారతార కవయన్‌ బ్రార్జించి లోలోపలన్‌ 

బంచారామములందుం బల్వెలపురిన్‌ బౌధెందుబింబాననల్‌. 
(భీమ. 1-77) 
మజియును : 


సీ ముడువంగ నేర్తురు మూల దాపటికి రాం 
జికురబంధము లీంగ జీరువాజం 
బొన్నపువ్వులం బోలుపొక్కిళ్ళు బయలుగాం 

గట్టనేర్తురు సీర గటిభరమునం 
దొడువంగ నేర్తురు నిడు వ్రేలుంజెవులందు 

నవతంసకంబుగా నల్లి పువ్వు 
పచరింప నేర్తురు పదియాజువన్నియ 

పసిండిపాదంబులం బట్టుచేల 


గి పయ్యెదయు నిగ్గుం (సిగ్గుల బాలిండ్లం బ్రాంక నీరు 
తజఅచు పూయుదు రోలగందంబు పసుపు 
బందికత్తెలు సురతప్రపంచవేళం 
గంచియజవత లసమాస్తుఖద్గ్దలతలు. (కాశీ. ౩3-109) 


ఈ పద్యము కాశీఖందము తృతీయాశ్వాసమున నున్నది. శృంగార 
ప్రసక్తిలేనివాండు భగవదారాధనపరుండునగు శివశర్మ యను బ్రాహ్మణుండు 
తీర్థయాత్ర సల్పుచు కాంచీనగరము మీందుంగాం బోవుట యక్కడి 
కథాసందర్భము. సంస్కృత కాశీఖందమున మీంద నుదాహరింపంబడిన 
పద్యమునకు మూలము లేదు. పై పద్యమునకుం బూర్వోత్తర పద్యములు 
మాత్రమే యక్కడ సరసములు సంగతములు మూలానుగుణములును; అట్టిచో 
నమూలక మయిన పై పద్యము నక్కడ శ్రీనాథుం దతకరించుట యనుచితము 
నసంగతమునుగ నున్నది. శ్రీనాథుండు కాంచీపురమున కరిగెను. అప్పు 
డాతండు చెప్పుకొన్న చాటుపద్యము విడిగానున్నం జెడిపోవునన్న లోభముచే 
నిందు దూర్చినాండనియే నేను దలంచుచున్నాందను. సంస్కృతమున లేనిదాని, 
కథాసందర్భమున కనుచితమైనదాని స్‌ పద్యమును శ్రీనాథుండు చెప్పుటకుం 
గారణమెమై యుండునో యించుక యోజించువారికి గోచరింపకపోదు. 


మజియుం గాశీఖండము సప్తమాశ్వాసమున దక్షాధ్వరధ్వంసకథలో. 


సీ. _ శితికంఠునకును నెచ్చిలికాండు గాండొకో 
యటమటీండైన యీ యక్షభర్త.... 


ఇత్యాది సీసపద్యము గీతిలో 


గీ; _ ఏమి గుడువంగ వచ్చినా రిండ్లు విడిచి 
హరుని వెలివెట్టినట్టి యా యాగమునకుం 
బంచవదనుని కను జేవురించె నేని 
తత్‌క్షణమునంద తమయాండ్రత్రాళ్ళు దెగవె. (కాశీ. 7-60) 

ఇందు శ్రీనాథుని కవనంపుంబెంపు, నిరంకుశత, భావోద్రేకము 
దైవాణఖుచున్నవి. “(వీరభద్రుడు) కుబేరుని, అగ్నిని, చంద్రుని, ఇంద్రుని 
తిట్టుచున్నాండు. “ఏమి గుడువంగ వచ్చినా” రనుటలో భుజించుట యను 
నుచితార్ధమున్నను వేజటొక యశ్లీలార్థమును వ్యక్తమగుచునే యున్నది. ఈ 
యాగమునకు అనుచో 'నీ ఆగమునకు' అనికూడా ఛేదమున్నది. “అల్లరీ 
ఆగమూ” అని నానుడి. తమ యాండ్ర త్రాళ్ళు తెగవె ఇట్టి పలుకు ములుకులు 
సాధారణ కవుల రచనలలో సాగునవి గావు. ఈ పద్యము చదివినప్పుడెల్ల 
శ్రీనాథుండు గవిసార్వభౌముండై నాకుం గన్బట్టుచుండును. “కుడుచు” ధాతువును 
భుజించు నర్ధమున నీతండు ప్రయోగించుటం జూపి యిక్కడ నన్నెవ్వరే 
నాక్షేపింతురు “గాంబోలును. “ఏమి గుడువంగ వచ్చినా, రనుటలో రెండవయర్ధ 
మెంత యశ్లీలమైనను నది 2(వీరభద్రుండు దక్షాధ్వర ధ్వంసములోం జెలలేలే 
తిట్టెడు తిట్టులలో నిక్కడ సొంపునే సంపాదించుచున్నది. అపుడు వీరభద్రుండు 
సభ్యమైన, సరసమైన, హితోక్తు లాడుటయే యస్వరస మగును.) 


మతీియు హరవిలాసము సప్త్రమాశ్వాసమున మాయాకిరాతుం 
డర్జునుని దిట్టుటలో 


క॥ మండెదుబలునారసమున 
గుండియ వగులంగ నేసి కూల్చితి దీనిన్‌ 
వెండి ప్రయోజన మేదీ 
రండాసుత ! దీనిపై శరము నిగుడింపన్‌ (హర. 7-58) 


మజీయు శివరాత్రిమాహాత్యమున : 


గీ అనుచు విప్రండు దమకించి యంటుకొనియె ! 
సమ్మతించియ యుండె నా చంద్రవదన 
శూకలాశ్వంబు నసరేంపం జొచ్చినప్పు 
డనుమతింపదె యత్తళు వైనబడబ. (శివరాత్రి. 3-69) 


స్మీీగ్స! ఎట్లు కనుం బ్రామి వచ్చునో యింటివారి 

నెట్లొ (చీకటి నాంి)టి మై నింటి కరుగు 

నతివ పగలైన మా పైన నతనితోడ 

నిచ్చ నొకసారి గావించు నిథువనంబు. (శివరాత్రి. ౩8-114) 
1. ఇందున్నట్టు “వీరభద్రుండు కాదు. “దధీచి అని చదువుకొనవలెను. (ప్రకాశకుండు) 
2. ఈ వాక్యముల నిట్లుగా చదువుండు: (ప్రకాశకుండు) (దక్షాధ్వరధ్వంస కథలో 
దధీచి నిందాగర్భితముగా నాడెడి పట్టున నిక్కడ సొంపునే సంపాదించుచున్నది. ) 


వేటూరి ప్రభాకరశాస్త్రి 383 


“యథా యకారాదిపదం రత్యుత్సవనిరూపణే” 


అన్న యాచార్యదండియనుశాసన మిక్కడ నాంగలేదు. బ్రాహ్మణుండు భ్రష్టుండై 
చండాలకన్యతో సంగమించుటను జెప్పు సందర్భమున నీయశ్లీలము గొంత 
యౌచితి గలదేయగునని తలంచి నిరంకుశుండై స శ్రినాథుం డిట్టిరచన జేర్చెను. 
క్రీడా భిరామమందలిరచనలు నిట్టివే. ఆంధ్రకవులలో శ్రీనాథునకుం బూర్వ 
మిట్టిరచనలను జేసినవారు గానరారు. నన్నిచోడండు మాత్రము ; 


క॥। స్మరమందిరమ్ము శోభా 
కరముగ మెజుంగారుపసిందికంబము లనంగాం 
గరమొప్పు నగతనూజకుం 
గరభోరులు వాలుచు మదనకరికరలీలన్‌. (కుమారసం. ౩-48) 


గీ! అదిమి పట్టినం గరులైనం జదియునట్టి 
కడింది బలులగు మగలొత్తి గౌంగిలింపం 
గుసుమకోమలు లగుసతుల్‌ గొసరుచునికి 
గనియు నెజఖుంగవె విపరీతకామశక్తి.  (కుమారసం. 4-79) 


అని యించుక హద్దుదాటి కుమారసంభవమున రెండుపద్దెములం జెప్పెను. 
శ్రీ శ్రనాథుని శీలము 


స్యత్ప్రబంధములందు6 గూడ నిట్టిరచనలను సంకోచింపక 
నిరంకుశముగాం జొప్పించుటకు శ్రీనాథుని 'శీలమెట్టిదై యుండందగునో 
యించుక యోజించిన గోచరించును. శివరాత్రి మాహాత్యమును జెప్పు 
పవిత్రగ్రంథమున సంస్కృతమూలమున లేని చండాలాంగనా బ్రాహ్మణబ్రువ 
సంభోగసనంభారమునంత సంపూర్ణముగా వర్ణించియే తీజవలెనా? 
కాశీఖందమున ననుచితముగాం గంచియజవతల ముచ్చటను బచ్చిగా 
వర్ణింపవలసినదే? హరవిలాసమున శివలింగోత్పత్తి కథ నంతకంటె 
సభ్యముగా సాగింపందగదా? సత్ర్రబంధములందే లేని జంకుంగొంకులింక 
రసికులకొజకే రచితమయిన క్రీడాఖిరామమునం జూడంబడునా? 
అనావశ్యకము లయినపట్టుల గూడ నిట్టి రచనములను హెచ్చుగాంజేర్చుటను 
జేసియు, సరసమయిన శృంగారసందర్భములం దింపులు సొంపులు పొంపిరి 
వోవునట్లును, క్షుద్రహృదయులు గూడ రసార్ర్హహృదయులగునట్లును 
నమృతధారవంటి కవితాధార నలుంగులు వాజించుటం జేసియుం, 
జాటుమాటు లేక తన స్వైరవిహారమును చాటుధారలలో6 జాటుటంజేసియు, 
సర్వాంధ్రదేశము నందును, నందును బల్నాట స్థలనిర్దేశ నామనిర్దేశములతోం 

గూడ నాతని ప్రీలౌల్యప్రఖ్యాపకము లయిన కథలు, పద్యములు గడల్మొని 
యుండుటంజేసియు, అవి యెల్ల నప్రామాణికములని యడంగంద్రొక్కుటకుం 
దగినవ్యతిరేక ప్రమాణములు గానరాకపోవుటంజేసియు, శ్రీనాథకవీశ్వరుని 
గూర్చి నేను రచియించిన శృంగార శ్రీనాథమున మిక్కిలి జాగ్రత్తతోనే 
సూక్ష్మముగా నాతని స్రీలౌల్యమును సూచించితిని. దానిపై నొకరు పెద్దగా 
నాక్షేపములం (బకటించిరి. శ్రీనాథుని స్రీలాల్యవ్రఖ్యాపకములయిన 
చాటుధారల నా గ్రంథమునం బ్రకటింపనయితి గాదయ్యెను. అట్టి పద్యముల 
నందుం బ్రకటింపకుండుటయుం బెద్ద యాక్షేపమే యయ్యెను. ఆ పద్యములం 
బ్రకటింపకున్నచో వారి యాక్షేపములకుం జాలినంత సమాధానము ఘటిల్లదు 
గావునను, బాహాటముగా వానిం బ్రకటింపందగదు గావునను, నిప్పటి వణకు 
నేనా యాక్షేపముల కేమియు సమాధానము చెప్పనయితిని. పండితులు, 
కావ్యతత్త్వ పరిశోధకులు ప్రాఢులు నగువారికే పడయందగినది గాన, 
యిందాపద్యములం బొందించుచున్నాండను. నా గ్రంథముపై వెల్లివిరిసిన 
యాక్షేపముల పెల్లున కింక వేజోకచోటం జల్లంగా సమాధానములు సాగింపం 
గల్టుదును. 


ఈక 1 బూతుంబద్దెము లింకపైం 
జేతులు వడంకాడ మనసు చీందజపడంగా 
రోంత జనింపంగం గూర్చిద 
నీతిపరుల్‌ లోం జదువుండు నిర్లిప్తలుగాన్‌. 


శ్రీనాథుని చాటుధారలు 


ఉ|| హాజలజాక్షి హా కిసలయాధర! హా హరిమధ్య! వో శర 
ద్రాజనిభాస్య! వా సురత తంత్రకళానిధి! యెందు వోయితే 
రాజమహేంద్రవీథధిం గవిరాజు ననున్‌ గికురించి భర్గకం 
రాజిరకాలకూటఘుటికాచిత మెన యమాసచీకటిన్‌. 
1. ఈ పద్యము శ్రీ శాస్త్రిగారు రచించినది. 
2. కవిలోక చింతామణికర్త తాతంభట్టు శ్రీనాథుని తర్వాత 100 ఏండ్లలోనివాందు. లక్షణసారసం[గ్రహకర్త 
కూచిమంచి తిమ్మకవి. బాలబోధచ్చందస్సుకర్త పేరెఖుంగరాదు. అందు బహుప్రాచీనము లయినగ్రంథము 
లుదాహృతము లయ్యెను. అప్పకవికంటెం దత్మర్త ప్రాచీనుండు గాందగును. అది ప్రాచ్యలిఖితపుస్తకశాలలోం 
గొంత గలదు. బ్రహ్మశ్రీ మా. రామకృష్ణకవిగారి దగ్గజం గొంతగలదు. వారు దజచుగా నక్కడక్కడ 
నుదాహరించుచు వచ్చిన ప్రాచీనపద్యరత్నము లనేకము లందలివి. రత్నఖని యగునాగ్రంథమును 
గూర్చి వేజుగా నొక వ్యాసము వ్రాయుదును. లక్షణదీపికగూడ నప్పకవిం దర్వాతిదిగాదు. అప్పకవి 
స్మరించిన లక్షణదీపిక యని కలదు. మజథికొన్నింట వార్తాకవి రఘునాథయ్యగారి లక్షణదీపిక యని 
కలదు. క్రీ. 1600 లో నీ రెండు గ్రంథములు వెలసి యుండవచ్చును. 

ఈ పద్యము శ్రీనాథుని చాటుధార యని *కవిలోక చింతామణిని, 
లక్షణసారనసం[గ్రహమునను, బాలబోధచ్చందమునను, లక్షణదీపికను 
నుదాహృతమై కానవచ్చుచున్నది. 


మజథియు నీ పద్యము మోదుకూరిలో బల్లెం కనకరాజుగారియింటి 
తాళపథత్రపున్తకమునం గూడ శ్రీనాథునిదిగాంగలదు. ఇన్నింటిలో 
నిట్లుదాహృతమయిన పయి పద్యమును శ్రీనాథేతరు లెవ్వరో సృష్టించిరనుట 
న్యాయ్యముగాదు. అంతటి యావశ్యకత యొవ్వరికి నుందదు. ఇతరులే సృష్టించి 
చేర్చిరని నిరూపింపంగల బలవత్ర్రమాణములు చూపినచో జోహారులు : పై 
చాటుధారలో 'రాజమహేంద్రవీథి' గలదు. “కవిరాజు గలండు. శ్రీనాథుడు 
రాజమహేంద్రవరమునం గొన్నాళ్లుండుట సుప్రసిద్ధము. అక్కడం జెప్పిన 
చాటుధారలింకను గలవు. నేను ప్రకటించిన చాటుపద్యమణిమంజరి 1,2 
భాగములం జూడందగును. శ్రీనాథునకు 'కవిరాజు అని బిరుదుపేరు గలదు. 
అది 'కవిరాజుకంఠంబు గౌంగిలించెను గదా”ం అని శ్రీనాథుని యవసానకాల 
పద్యమునను 'మనుండైన శ్రీనాథకవి రాజరాజు” అని పల్నాటివీర 
చరిత్రమునను గలదు. రాజమహేంద్రవరవాస్తవ్యులు నేండు నొక కవిరాజుగారు 
గలరు. మున్నూజేంద్లకుముందే యిది లక్షణగ్రంథములందు శ్రీనాథుని పేరనే 
యుదాహృతమయ్యె గాన, వర్తమానకవిరాజు క్రీ పద్యపుముచ్చట వర్తిల్లదు. 
రాజమహేంద్రవర కవిరాజు వేజటొకండు ప్రాచీనుండు గానరాండు. ఈ 
పద్యమును బట్టి శ్రీనాథునివర్తన మెట్టిదిగాం తెలియనగునో తెలుపుటకు 
ప్రాజ్జులు ప్రమాణము. మజియు గూచిమంచి తిమ్మకవి లక్షణసార 
సం[గ్రహమున '* రంతు'లను పదము సాధురేఫముగల దనుటకు శ్రీనాథుని 
చాటుధారగా నీ క్రింది పద్యమునుదాహరించెను. 


ఉ॥ అంగడి వీధిం బల్లవుల కాసంగ మామిడిపండు లమ్ముచున్‌ 
జంగమవారిపిన్నది పిసాళితనంబునం జూచెంబో నిశా 
తాంగజబాణకైరవ సితాంబుజమత్తచకోర బాల సా 
రంగతటిన్నికాయముల రంతులు 'సేసెడువాండిచూపులన్‌ 


మథియు, నందే శ్రీనాథుని చాటుధార యని 


“'మత్తేభగామినీ వృత్తస్తనంబుల 
నెలవంక లేమిట నిలుపువాండ 


అను చరణ ముదాహరింపంబడినది. ఈ చరణముగల పద్యమెల్ల 

నా కన్యత్ర చేకూరినది. తనచేతి వ్రేలిగోరు విజిగిపోంగా శ్రీనాథుండు చెప్పుకొన్న 
చాటువిది. 


సీ నీలాలకాజాలఫాలకస్తూరికా 


తిలకంబు నేమిట దిద్దువాండ 
నంగనాలింగ నానంగసంగర ఘర్మ 

శీకరం బేమిటం జిమ్మువాండ 
మత్తేభగామినీవృత్తస్తనంబుల 

నెలవంక లేమిట నిల్చువాండ 
భామామణీకచాభరణశోభిత మైన 

పాపట నేమిటం బాపువాండ 


గీ ఇందు సఖులను వే ప్రొద్దుం గ్రిందుపటిచి 
కలికి చెంగల్వజేకుల కాంతిం దనరి 


పోయె నా గోరు! తనచేతిపోరు మాని. 


క్రీ. 1880 ప్రాంతములందు 'ఆంధ్రభాషా మహావిద్వాంసులని, 
'సర్వజ్ఞులని నాటి మహావిద్వాంసుల చేతనే కీర్తింపంబడిన మహనీయులు 
సి.పి. బౌనుదొరగారు కథావివరణములతో శ్రీనాథుని చాటుధారలను 
గొన్నింటిని 'సేకరించిరి. అందుం గొన్ని వివరణములు పద్యములు వారి 
స్వహస్తాక్షరములతో నున్నవి. వాని నిక్కడం జూపు చున్నాండను. 


శ్రీనాథుని వీథినాటకములోనిదని (ములుపాక) బుచ్చయ్యశాస్త్రి 
ఒక చరణమే చదివినాండట. 


“యట కొం గిబుకుగుబ్బలసందిం కడి బతడీ 
గురిగింజదందతో సరసమాది 


శ్రీనాథుని వీథినాటకములోని వని యీ క్రింది రెండు పద్యములు 
నుదాహరింపంబడినవి. 


ఉ॥ మీన విలోచనంబులును మీంటిన ఖంగనుగుబ్బచన్నులున్‌ 
(క్రీడా. 104 ప. చూ.) 
ఉ॥ కందుకకేళి సల్పెడు ప్రకారమునన్‌ (క్రీడా. 82 ప, చూ.) 

“శ్రీనాథుండు శఠకోపజియ్యరుమీంద చెప్పినది. తన యింటి 
యంచుమటఖుగుతావులో జియ్యరు వుండగా అక్కడికి వక స్త్రీ వస్తే దాని 
పనులు వాడు చేసుకున్నట్లు చూచి శ్రీనాథుండు తెల్లవారి చెప్పినది” (ఇది 
బౌను దొరగారి వాక్యరచన,) 


ఉ॥ ఇంగలమంచు వచ్చి యడియే నని కొత్తమసాని మొక్కంగాం 
గొంగు బిరాల్నం బట్ట తిరుకొం గటు దీసి జలారిచెంతనే 
వంగంగం బెట్టి యోనిం దిరువట్టలం గొట్టగం జాలుం జాలు నీ 
వన లటంచు నిన్ను మజథీి తిట్టినుగా శఠకోపజియ్యరూ! 


దీని పోలికను చౌడప్ప యొక పద్యము చెప్పెను. 


ఉ॥ గండము దప్పె నంధ్రకవిగానికి నిన్నటిరేయి పుష్పకో 
దండునికేళిం గూడకయ తద్దయు నిల్చితిం గాని యయ్యయో 
బండరువారి పాపికిని బైటిపసారమె కాని యందులోం 
బుండట యెొల్లవంకం జెడిపోదుంగదా విషయింపం బోయినన్‌ 


ఉ॥ జంగమురాలిం బట్టి యొకజంగము వంగంగం బెట్టి యోనిలో 
లింగముం బెట్టి కుక్కి యదలించుచు నొక్కొకతాంకు తాంకినన్‌ 
లింగ! నమశ్శివాయ! గురులింగ! మహేశ్వర! జంగమయ్య! యో 
యంగజభంగ! సాంబగురుండా! యనుందాంకినతాంకుతాంకుకున్‌. 


ఉ॥  గోప్పదరూపమై మిగులం గోమలమై గణుతింపరానిదై 
శప్పవిహీనమై నునుపు చాలంగం గల్లి ద్రవం బపారమై 
పుష్పిణి యై నీభగము పుణ్యమునన్‌ భుజియింపంగల్లె వా 
స్తోష్పతికైన నో ద్రవిడసుందరి! నిన్ను వచింప శక్యమే? 


చ॥ వడిసెల చేతం బూని వీగివట్రువగుబ్బలం బైంట జాజంగా 
నడుము వడంకంగాం బీజుదు నాట్యము సల్పగం గొప్పువీడంగా 
దుడదుడ మంచెయెొక్కె నొకదొడ్డమిటారపుం గమ్మకూతురున్‌ 
దొడదొడ మంచమెక్కె నొక దొడ్డమిటారపు రెడ్డికూంతురున్‌. 


శా _ అక్షయ్యం బగు సాంపరాయని తెలుంగాధీశ కస్తూరికా 
భిక్షాదానము సేయురా సుకవిరాడ్‌ బృందారక శ్రేణికిన్‌ 
దాక్షారామచళుక్య భీమవర గంధర్వాప్సరోభామినీ 
వక్షోజద్వయకుంభికుంభములపై వాసించుం దద్వాసనల్‌ 

ఈ కడపటిపద్యము శ్రీనాథుండు తెలుంగురాయని దర్శించినప్పుడు 
చెప్పిన పద్యముగా సర్వాంధ్రదేశమందును వాడుక గలదు. శ్రీనాథుని 
గ్రంథములలో నీ పద్యమును బోలు పద్యములు పెక్కులు క్షు ప్రాసముగలవి 
రచనా సామ్యముగలవి గలవు. శ్రీనాథుం డవసానకాలపద్యమున “రంభం 
గూడెం దెలుంగురాయరాహుత్తుండు కస్తూరి కే రాజుం బ్రస్తుతింతు” నని 
చెప్పుకొనెను. ఇట్లీపద్యము శ్రీనాథుని వర్తన మెట్టిదిగాం దలంపవలెనో 
తెలుపుటకు సహృదయులు ప్రమాణము. శృంగారశ్రీనాథములో నీ పద్యమును 
గూర్చి కొంత వివృతి వ్రాసితిని. దానిపైం గొన్ని యాక్షేపములు వెల్వడెను. 
నిస్సారములు నిరర్ణకములును నగునాయాక్షేపముల ననువదించి 
సమాధానము చెప్పుట కిప్పుడు పూనుకొనను. 


“వో జలజా క్షీత్యాది పద్యమును రాజమహేంద్రవరమున శ్రీనాథుండు 
చెప్పినదాని నింతకుముం దుదాహరించితినిగదా! మజియు శాస్తార్థకప్రవణు 
అగుతర్మ విద్వాంసులు తన్నును దన విషయలౌల్యమును సుద్దేశించి 
యీసడింపంగా శ్రీనాథుండు చెప్పినదని యీ క్రింది పద్యము సర్వాంధ్ర 
దేశమునను వ్యాప్తి గన్నది - 


శా _ హంసీయానకుం గామికి *న్నధమరోమాళుల్‌ నభఃపుష్పముల్‌ 
సంసారద్రుమమూలపల్లవగుళుచ్చం బైనయచ్చోట వి 
ద్వాంసుల్‌ రాజమహేంద్రపట్టణమునన్‌ ధర్మాసనంబుండి ప్ర 
ధ్వంసాభావము ప్రాగభావమనుచున్‌ దర్శింతురెల్లప్పుడున్‌. 


ఈ ముదుక పరిహాసమునకుం దార్శికులు నాంటికి నెంటికిని దలలు 
వంపవలసినదేగదా! మహావిద్వాంసుండయ్యు శ్రీనాథుం డిట్టి ప్రీలౌల్యమునం 
జెడద్దాందని రాజమహేంద్రవరమున సోమయాజులు నిరసింపంగా శ్రీనాథుం 
డీ క్రింది పద్యమును జెప్పెనంట. 


మ॥ (శుతిశాస్తస్థృతు లభ్యసించుకొని విప్రండంత నానాధ్వర 
వ్రతుండై పోయి కనున్‌ బురందరపురారామద్రుమానల్ప క 
ల్పతరుప్రాంత లతాకుడుంగసుఖసుప్త ప్రాప్తరంభా భగ 
ప్రతిరోమాంకురపాటన క్రమకళాపాండిత్య శౌండీర్యమున్‌. 


1. ఈ సంధి శ్రీనాథప్రయుక్తమే. శివరాత్రిమాహాత్యమునం జూడందగును. కయ్యధమ అనియేని 
కవిప్రయోగము గానవచ్చును. 

ఆ యాక్షేపమును నీ సమాధానమును వివేకులు విమర్శించి 
చూచినచో నిది శ్రీనాథుండే చెప్పందగిన పద్యమని తప్పక తోంచును. ఈ 
పద్యముతో రచనాసామ్యముగల పద్యము తిక్కనది గలదు. 


షే ఉలిమిడిచెక్కయున్‌ మిగులనుక్కయుం జప్పని రొట్టె ముక్కయున్‌ 
మలినపుగుడ్డలున్‌ నులుకమంచపుంగుక్కియుం జీకటిల్లునుం 
దలంచిన రోంతవచ్చు నాకనాటిసుఖం బొకయేంటిదుఃఖ మీ 
పలివెల వారకాంతల యుపస్థలకుం బదివేల దండముల్‌ ! 


ఈ పద్యము ప్రీ వ్యాధిగ్రస్తుందై పలివెల వేశ్యలను గూర్చి శ్రీనాథుం 
దు చెప్పినదిగా బహుస్థలములందు వినంబడుచున్నది. పలివెల శ్రీనాథునినాం 
ట వారకాంతలకుం బ్రఖ్యాతి గన్నది. ఖీమఖండము (1-77) న. 


శా॥  కాంచీమౌక్తిక తారహారకటకగైవేయభూషావళుల్‌ 
లంచం బిత్తురు దూతికాతతికి లీలన్‌ బెండపూండన్ననిన్‌ 
బంచాస్త్రోపముం దార తార కవయన్‌ బ్రార్థించి లోలోపలన్‌ 
బంచారామములందుం బల్వెలపురిన్‌ (బౌధేందుబింబాననల్‌. 


అని పద్యము గలదు. 


స్కీ నగముం బోలెడు మేను సగము చేసెనుగదా 
భగము కా దది మహోరగము గాని 
ఇత్యాది సీసపద్యమును నర్సారావుపేంటలో నొక విద్వాంసుడు 
శ్రీనాథుండు ప్రీవ్యాధిగ్రస్తుండై చెప్పినది యని చదువ వింటిని. 
శ్రీనాథుండు కర్ణాటరాజధాని యగువిద్యానగరమున కరిగినప్పుడు 
చెప్పిన పద్యమిది సుప్రసిద్ధము : 
శా॥ _ కుల్లా యుంచితిం గోకసుట్టితి మహాకూర్పాసమున్‌ దొడ్దితిన్‌ 
వెల్లుల్లిన్‌ దిలపిష్టమున్‌ మెసవితిన్‌ విశ్వస్తవడ్డింపంగాం 
జల్లాయంబలిం ద్రావితిన్‌ రుచులు దోసంబంచుంబోనాడితిన్‌ 
దల్లీ! కన్నడరాజ్యలక్ష్మి! దయలేదా నేను శ్రీనాథుందన్‌. 


1.బహుస్థలముల నిది శ్రీనాథకృతముగా నాకు వినవచ్చెను. శ్రీ దీ. పిచ్చయశాస్త్రిగారు చాటుపద్య 
రత్నాకరమున శ్రీనాథకృతముగాం జేర్చిరి. శ్రీ బం. తమ్మయ్యగారు పగటిభాగవతపువేసగాండు 
చెప్పినదిగాం దాము విన్నట్లు వ్రాసిరి. ఏమో! 


శతీ0 క్రీడాభిరామము 


విశ్వస్తవడ్దింపు రుచింపలేదు : 
ఇప్పటికిం బదునైదేండ్లకుం బూర్వము శ్రీజయంతి రామయ్యపంతులు 
గారు మద్రాసులో ప్రెసిడెన్సీ మేజఫ్టీటుగా నుండంగా వారి యింటికి 
విద్యావయోవృద్దులు ప్రామాణికవిద్వాంసులు బ్రహ్మశ్రీ రామడుగు రామకృష్ణ 
శాస్తులుగారు విచ్చేసిరి. వారు శ్రీనాథుని పల్నాటి చాటుధారల నాకుం 
జదివి చెప్పిరి. అప్పుడు నే నీ క్రింది పద్యములం గొన్నింటి వ్రాసికొంటిని. 
చాటుపద్యమణిమంజరిలోం బ్రకటించితిని. అంతకుం బూర్వ మీ పద్యము 

లెక్కడను బబ్రకటితములు గాలేదు. 


ఉ॥ అంగడి యూర లేదు, వరియన్నము లేదు, శుచిత్వ మేమి లే, 
దంగన లింపులేరు, ప్రియమైన వనంబులు లేవు, నీటికై 
భంగపడంగం బాల్చడుకృపాపరు లెవ్వరు లేరు, దాత లె 
న్నంగను సున్న గాన పలినాటికి మాటికిం బోవ నేటికిన్‌. 


క॥ గుడిమీంది క్రోంతితోదను 
గుడిలోపలినంబివారికోడలితోడన్‌ 
నడివీధిలంజెతోడను 
నడిగొప్పులహోరుగాలి నడిగితి ననుమీ. 


ఈ పై పద్యమునకుం గథాసందర్భము లున్నవి. శ్రీనాథుండొకనాంటి 
రాత్రి యాయూర ననుభవించిన కష్టసుఖముల నీ పద్యమునం జెప్పుకొన్నాడు. 
అడిగొప్పులలో నేంటికిని దజచుగా హోరుగాలి వీచు చుండునట! 


క॥। తేలాకాయెను బోనము 
పాలాయెను మంచినీళ్ళు, పడియుందుటకున్‌ 
నేలా కఅజవాయె నిసీ! 
కాలినగురజాల నిష్టకామేశశివా. 


గురజాలలో శ్రీనాథుని కొకనాటిరాత్రి తిండి దొరకలేదు. తేలుగుట్టెను. 
మంచినీళ్ళును గఅవయ్యెను. నిద్రించుటకుం దిన్ననిచో టయినను గుదురలెదు. 
తేలుగుట్టిన బాధ తీఖుటకై నమలిమింగిన మందాకే యాహారమయ్యెను. 
ఎవరో కవితాభఖిమాను లగుకాపులు తెచ్చి యిచ్చిన పాలే మంచినీళ్ళయ్యెను. 


క॥ రసికుండు పోవండు పల్నా 
డెసంగంగా రంభయైన నేకులె వడుకున్‌ 

వసుధేశుండైన దున్నును 
గుసుమాస్తుండైన జొన్నకూదే కుడుచున్‌ 


ఉ॥ దోసెండుకొంపలోం బసులత్రొక్కిడి, మంచము, దూడరేణమున్‌ 
బాసిన వంటకంబు, పసిబాలురశాచము విస్తరాకులున్‌ 
మాసినగుడ్డలుం దలకుమాసినముండలు వంటకుండలున్‌ 
రాసెండుకట్టెలుం దలంపరాదు పురోహితులింటికృత్యముల్‌. 


దీని వివృతిని చాటుపద్యమణిమంజరిలోం జూదందగును. 


గ్‌! చిన్నచిన్నరాళ్లు చిల్లరదేవుళ్ళు- నాగులేటినీళ్ళు నాపజాళ్లు 
సజ్జజొన్నగూళ్ళు సర్పంబులును దేళ్ళు-పల్లెనాటి సీమపల్లెటూళ్ళు. 
ఇట్టి వింకను పెక్కులున్నవి. మజియు మొరస రాజ్యమునుగూర్చి 
చెప్పినపద్యములు గొన్ని యున్నవి. చాటు (ద్వితీయ) లో చూచునది. కడిది 
పురమును గూర్చి చెప్పినవి : 
క॥। ముదివిటులు విధవలంజెలు 
పదకవితలు మాజుబాస బాపనవారల్‌ 
చదువని పండితవర్యులు 
కదనాస్థిరవీరవరులు కడిదిపురమునన్‌. 


ఉ॥ చీరయు ముక్కుముంగజయుం జెంపలగంధముం జుక్కబొట్టు మం 
జీరరుణంరుణారవముం జేతులం గంకణనిక్వణంబు నా 
య్యారము జాజుకొప్పును గయాళితనంబును గాని లోన శృం 
గార మొకింత లేదనుట గంటిని యీపురివారకాంతలన్‌. 


రాచవీటి (రాయచోటి) కరిగి చెప్పినవి. 


చ॥ పస గలముద్దుమోవి బీగివట్రువగుబ్బలు మందహాసముల్‌ 
నొసట విభూతిరేఖయు పునుంగునతావి మిటారిచూపులున్‌ 
రసికులు మేలుమేలు భళిరాయని మెచ్చంగ రాచవీటిలోం 
బసిండిసలాకవంటి యొక బల్లైెవధూటిని గంటి వేడుకన్‌. 


ఉస్‌. యాం యుటాల్యచపలలళషాలలటం నట భలటలలటం బో 
చేస్తిమి లేస్తి మామెకుడిచేతికి దండ మటుండనిమ్మ యా 
విస్తరి పుట్టినట్టి పలువిత్తుల అంకుల రాచవీటిలో 
నస్తును బస్తునాయిం గవితార్థుల కక్కడం గూడు గల్గునా? 


తలి 

ఇట్లు పెక్కుదేశములంగూర్చి శ్రీనాథుండు పద్యములం జెప్పెను. 


వానినెల్లం జాటుపద్యమణిమంజరులలోం జేర్చితిని. అందుం జేరని దిందొక్కటి 
: కడపమండలమందలి 'కుందుగడ్డి ను గూర్చి చెప్పినది. 


గీ 


గొన్ని- 


చ॥ 


ఉ!! 


గీ 


మందరాద్రిసములు మానవు లందజు 
చందమామకూన లిందుముఖులు 
కందు లేనిమౌక్తికంబులు జొన్నలు 
కుందనంపుబెడ్డ కుందుగడ్డ. 


మతియు శ్రీనాథుండు నానాజాతివనితలం గూర్చి చెప్పిన పద్యములు 


తొలకరిమించుందీవగతిం దోంప దుకాణముమీంద నున్నయ 
య్యలికులవేణితోం దమలపాకులబేరము లాడంబోయి నే 
వలచుట కేమి శంకరునివంటి మహాత్ముండు లింగరూపమై 
కులికెడుదానిగబ్బిచనుగుబ్బలసందున నాట్యమాడంగన్‌. 


వీసపుముక్కునత్తు నరవీసపుమంగళసూత్ర మమ్మినన్‌ 
గాసును రాని కమ్మలరకాసును రానివి పచ్చంబూసలున్‌ 
మాసినచీరం గట్టి యవమాన మెసంగంగ నేండు రాంగనా 
కాసలనాటివారి కనకాంగిని జూచితి నీళ్ళరేవునన్‌. 


హరినీలముల కప్పు లణంగించునునుగొప్పు 
విడం బువ్వుదండ దా వీడంబాజం 
గోటిచందురుడాలు గీటు సేయగజాలు 
మొగముకుంకుమచుక్క సొగసు గులుక 
నలజక్కవలటెక్కు లణంగం ద్రాక్కంగ నిక్కు 
పాలిండ్లపై నాంచు పైంట జాఅ 
నిసుకతిన్నెలమెట్టు పసిండిచెంపలంగొట్టు 
పిజుందుపై మొలనూలు బెళుకుందేర 


చిగురు౩మ్మోవి పగడంపు జిగియు మెజయ 
మాటలాడంగం గనుదోయితేట లమరం 
జమట లూరంగ సింహాద్రి చేరవచ్చె 
భోగగుణధామ యాంధ్రనియోగిభామ. 

గీ 


క 


గీ 


విడినకొప్పున జాజివిరు లొప్పంగా వ్రాల 
చుట్టుకుంకుమచుక్కబొట్టు చెదర 
చక్కంగాం బటువారు సందెడుకుచ్చెళ్ళు 
చెలంగు మెట్టియలపైం జిందులాడ 
కొదమగుబ్బలం బైంటకొంగు సయ్యన జాఅ 
ముక్కు నత్తొకవింత ముద్దు గుల్క 
మొలగంట లిమ్మగు 'మైోంతతో రంజిల్లం 
గనకంపుటందియల్‌ ఘల్లురనంగ 


పొసంగుకర్పూరవీడ్యము ల్పొందుపజచి 
యనుంగుంజేడెలతో ముచ్చటాడికొనుచు 
నలరుసింవాద్రిపై కక్కి హర్షమునను 
వచ్చిం గలకంరఠి వేపారిమచ్చెకంటి. 
జిలుంగైన చెంగావి జిగిమీజుకుచ్చెళ్ళు 
చిన్ని మెట్టెలమీందం జిందులాడ 
నీటైెనరత్నాల తాటంకముల కాంతి 
కుల్ముగుబ్బలమీంద గునిసియాడ 
గుజుతైనయపరంజి గొప్పముత్తెపునత్తు 
మోవిపై నొకవింత ముద్దుగుల్క 
తీరైనముత్యాలహారముల్‌ మేలిమై 
మెజుంగుంజెక్కులతోడ మేలమాడ 


గంధకస్తురివాసనల్‌ గమ్మనంగ 
నలరువిలుకానిచేతి పూవమ్మనంగ 
కాళ్లనందెలు గలుగల్లు గల్లనంగ 
సొగసు గుల్మంగ వేపారిసుదతి వచ్చె. 


మీంగాళ్ళంజీరాడ మేలైనసరకుతోం 
దీరుగా మడిచీర దీర్చి గట్టి 
బిగువుగుబ్బలమీంద నిగనిగ ల్లళుకొత్త 
నోరపయ్యెదకొంగు జాజవైచి 
వలపుల కొకవింత గలుగ బా గొప్పంగాం 
గురులు నున్నగ దువ్వి కొప్పు వెట్టి 
నెలవంక నామంబు సలలితంబుగ నుంచి 
తిరుచూర్ణ మా మీంద తీర్పుచేసి 


ర్తేర్వ 


గీ 


ఉ!! 


గీ 


ఉ|| 


ఉ|| 

యోరచూపుల విటులం దా నూరడించి 
గిల్కు మెట్టెల రవరవ ల్లుల్మరింపం 
జికిలి చేసినతామంపుంజెంబు పూని 
వీథి నేతెంచె సాతానివెలంది యొకతె. 


వాసన గల్గుమేను నిడువాలుకనుంగువ గబ్బిగుబ్బలున్‌ 
కేసరిమధ్యమున్‌ మదనకేళికి నింపగుబాహుమూలవి 
న్యాసము గల్లినట్టి యెలనాంగను బోగముదానిం జేయ కా 
దాసరిదానిం జేసినవిధాతను నేమనవచ్చు నీశ్వరా! 


పొలుపొందంగ విభూతిబొట్టు నెన్నాసలిపైం 
దళుకొత్తు చెమట కుత్తలపడంగ 
సొగసుగాం బూదండ జోపినకీల్లొప్పు 
జాఅంగా నొకచేత సరుదుకొనంగ 
బిగిచన్నుంగవమీంద బీరుసుపయ్యెదచెంగు 
దిగజాజి శివసూత్ర మగపడంగం 
ముక్కున హురుమంజి ముత్యాలముంగర 
కమ్మవాతెజమీంద గంతు లిదంగం 


గౌను జవ్వాడ మెట్టియల్‌ గదిసి మయం 
గమ్మవిలుకాని జాళువాబొమ్మ యనంగ 
మెల్ల మెల్లన సింహాద్రిమీంది కేంగెం 
గన్నెపూంబోండి యగసాలివన్నెలాండి. 


వాలగుకన్నుదోయి బీగువట్రువగుబ్బలు కారుచీకటిం 

జాల హసించుకొప్పుజిగి సారసము న్నగు మోము గల్టునా 
బాలికం గూలి కమ్ముకొన బట్టలు నేసెడివాని కిచ్చె హా 
సాలెత గాదురా కుసుమసాయకు పట్టపుదంతి యింతియే. 


కుమ్మరివారిబాలిక చకోరవిలోచన ముద్దుగుమ్మ యా 
వమ్ముదరిన్‌ రసామలినవస్త్రము చుంగులు జాజం గట్టి తాం 
గమ్మని 'మోంతతోం గరనఖమ్ముల భాండము లంగజాస్రపా 
త మ్మనం బోవు దీసె విటతండముగుండియ లారవిచ్చంగన్‌. 

క్స్‌ 


గీ 


గీ 


క 


శా 


తల్ముతళ్ళనుకాంతి బెళ్ళు కెంపులముంగ 
రందమై కెమ్మోవియందుం గుల్మ 
ధగధగద్ధగలచే దనరారు బంగారు 
గొలుసులింగపుకాయ కొమరు మిగుల 
నిగనిగన్నిగలచే నెగడు చెల్వపుగబ్బి 
గుబ్బ లురంబున నిబ్బరింప 
రాజహంసవిలాసరాజితం బగుయాన 
మందు మెట్టెలు రెండు సందడింప 


సరసదృక్కుల విటులను గరంగంజూచి 
పొందికైనట్టి మోమున భూతిరేఖ 
రాజకళ నొప్ప నద్దంకిరాజవీథిం 
బొలిచె నాకబొమ్మ గాజులముద్దుగుమ్మ. 


మకరధ్వజునికొంప నొకచెంప గనుపింపం 
జీర గట్టినదయా చిగురుంబోండి 
యుభయకక్షములందు నురుదీర్తతరము లౌ 
నెజులు పెంచినదయా నీలవేణి 
పసపువాసన [గ్రమ్మంబైటచేలము లెస్స 
ముసుకు పెట్టినదయా ముద్దుగుమ్మ 
పూర్ణచంద్రునిబోలి పొసంగ సింధూరంపు 
బొట్టు పెట్టినదయా పొలతి నుదుట 


ఎమ్మె మీఅంగ నిత్తడి సొమ్ములలర 
నోరచూపులు గుల్మ సింగార మొల్మ 

కల్మి యేతెంచె మరునిరాచిల యనంగ 
వలపులకు పేటి యొక యొడ్డెకులవధూటి. 


నిబ్బరపుం గలికిచూపులు 

జబ్బించుక లేనిపిఖుందు సన్నపునడుమున్‌ 
మబ్బుకురు లుబ్బుకుచములు 

బిబ్బీలకుం గాక కలవె పృథివీస్థలిపై. 


పొచ్చెం బింతయులేక హంసనడతోంబొల్పొందులే నవ్వుతోం 
బచ్చల్టాపినకుల్ము ముంగరరుచిన్‌ బాగైనకెమ్మోవితో 
నచ్చంబైన ముసుంగు వెట్టి చెలితో నామాటలే చెప్పుచున్‌ 
వచ్చెన్‌ బో కుచకుంభముల్లదలంగా వామాక్షి దా నీళ్ళకున్‌ 

ఉ॥ దుప్పరివారశూన్యగతితో మెజుంగై సరసోచితోల్లస 
త్పుష్పశరాసన క్రియకుం బొల్పెసలారి మనోహరంబు నౌ 
పుష్పసుగంధ్యనంగగ్భహపుణ్యమునన్‌ భుజియింపంగల్లెవా 
స్తోప్పతి కెన్ని యున్న సరితూంగినవే యొక శోభనంబుతోన్‌. 


క॥ ఆకదురునం బికరవమున్‌ 
ఆకదురున భృంగరవము నాత్మరవంబున్‌ 
ఏకీకృతముగ నేకు ల 
నేకులు విన వడికె ముదిర యేకులముదిరా! 


ఉ॥ గుబ్బలగుమ్మ లేంజిగురుంగొమ్మ సువర్ణపుంగీలుబొమ్మ బల్‌ 
గబ్బీమిటారిచూపులది కాంపుది దానికి నేల యొక్కనిం 
బెబ్బులి నంటగట్టితివి పెద్దవు ని న్ననరాదురోరి దా 
నబ్బ ! పయోజగర్భ! మగ నాలికి నింత విలాస మేటికిన్‌. 


శా। దాయాదుల్వలె గుబ్బచన్ను లొజయన్‌ ధావళ్యనేత్రాంబుజ 
చ్చాయల్‌ తాందవమాడం గేరి పురుషస్వాంతమ్మునన్‌ మన్మథుం 
దేయం జంగమువారి చంద్రముఖి విశ్వేశార్చనావేళలన్‌ 
వాయించెం గిరిగిండ్లు బాహుకుశల వ్యాపారపారీణతన్‌. 


పువ్వులు కొప్పునం దుజిమి ముందుగం గౌ నసియాడుచుండంగా 
జెవ్వనం జంగసాంచి యొకచేతను రోంకలి పూని యొయ్యనన్‌ 
నవ్వముఖంబుతోడందననందనుం బాడుచు నాథుంజూచుచున్‌ 
సువ్వియసువ్వి యంచు నొకసుందరి బియ్యము దంచె ముంగిటన్‌. 


బొమవింటం దొడిగిన పూవింటిదారముల్మి 
పోలిం గస్తురిసోంగబొట్టు దీర్చి 
చకచక లీను తారకలరేకులువోలెం 
గొలుకులు వెడలం గజ్జలము దీర్చి 
పొడుపుగుబ్బలిమీందం బొడమునీరెండ నా 
రంగుచందురకావిరైంక దొడిగి 
పిజఖుందుపొక్కిలి యనుమెజకపల్లము గప్పం 
బాలవెల్లువవంటి చేల గట్టి 


అంచకొదమలగమి బెదరించుపోల్మి 
నందెచప్పుళ్ళు ఘల్గుఘల్లనుచు మొజియ 
నడుము జవజవలాదం గీల్డడ ఘటించి 
వచ్చె ముక్కంటిసేవకు మచ్చెకంటి 


ఉ।! 


సీ 


గీ 

సీ; తాటంకయుగధగద్ధగిత కాంతిచ్చటల్‌ 

చెక్కుటద్దములపై జీరువార 

నిటలేందుహరినీలకుటిలకుంతలములు 
చిన్నారిమోమునం జిందు ద్రొాక్క 

బంధురమౌక్తిక ప్రకటహారావలుల్‌ 
గుబ్బచన్నులమీంద గునిసియాడం 

గరకంకణక్వణక్వణనిక్వణంబులు 
పలుమారు జాతిపైం బరిధఢవిల్ల 


గీ ఓరచూపుల విటచిత్త మూంగులాడ 
బాహుకుశలతం జక్కని మోహనాంగి 
పాటంబాండుచుం గూర్చుండి రోటిమీందం 
బంది రుబ్బంగం గన్నులపండు వయ్యె. 


కూటమి నొక్కనాటికిం ద్రికోణసహస్రములం బగుల్ఫునీ 
ధాటికిం జల్లడంబులును దారుణగోణము లంచుగోచులున్‌ 
శాటులు నోర్వంగాంగలవె! చాలును నీదు విజ్బృంభంణం బయో 
యేటికి లేవంబాజితివి యీసరిప్రొద్దుకడం (బ్రజాపతీ! 


మాపటికొండవీటికసుమాలపుందొత్తులంజూచి యేల యు 
త్ధాపనశక్తి చూపెదవు దబ్బజశిశ్నమ! వారిసౌమన 
శ్చాపగ్భహాంతరాళతలజా గ్రదుద గ్రనిరర్ణళవ్రణో 
ద్దీపితకాలకూటవిషదిగ్ధశరీరుల ము న్నెజుంగవే! 


సడి గలవంటగుంటకులసంభవ వేంకటభట్లయింటిలో 

వడు గని చేరవత్తురట వచ్చిన బ్రాహ్మల కేమి వెట్టునో 
పిడుకలం బెట్టునో మతియుంబీంటల బెట్టునా జాలం బెట్టునో 
తడంబడ లేవం ద్రోలి తనదడ్డాక టడ్డము బెట్టి కొట్టునో? 


ఇప్పుడు నే నిక్కడ నుదాహరించినవిగాక యింకను బెక్కు పద్యములు 
నానాజాతి స్రీన్వభావాదివర్ణనములు గలవి శ్రీనాథకృతములుగా 
వినవచ్చుచున్నవి. ఇందు నేనుదాహరించినవానిలో నేవేని కొన్నిగాని యింకను 
నట్లు వినవచ్చువానిలోం గొన్నిగాని నిజముగా శ్రీనాథకృతములు గాకయుం 
బోవచ్చును. ఇట్లనుటకు సాధకము నీ క్రింది విషయమును బెక్కేండ్లకు 
మునుపే చాటుపద్యమణిమంజరిలోం బకటించితిని. 


ఉ।! 


ఉ। 


చ! 

ఉ|| చూడంగ నల్పుగాని పరిశోభితదివ్యకురంగనాభ మే 
జాడను? రాజయోగ్య మగుజవ్వని నల్లనిమేనిసంచు తో 
డాడంగ రాదుగా! రతిరహస్య మెటింగినం జిత్తసంభవ 
క్రీడలం దేరి చూడవలె గేదగిగంగి విచిత్రవైఖరుల్‌. 


ఉ|| భూతలమందు ధాతకు నపూజ్యత గల్గెను రెంటమూంట భా 
గోతులబుచ్చిగాని కొక కొంచె మనంగగ్భహంబు 'సేయమిన్‌ 
భీతకురంగనెత్ర యగుపెండెలనాగికి మర్మజాతసం 
ఘాతము లుంచినందుకును గంగిని నల్పొనరించినందుకున్‌. 


అను పద్యములు శ్రీనాథకృతములుగాం వినంబడుచున్నవి. కాని, 
యీ పద్యములు తురగారామకవి[గ్రామణి వని యీ క్రిందిపద్యము 
నిరూపించుచున్నది. 


ఉ|| పెండెలనాగి కొప్పుపయిం బెద్దికటిస్థలి గంగిగుబ్బచ 
న్లాండల నుండురామకవికుంజరుహస్తము క్రిందు సేసెవా 
పండక బంటుపల్లి; యది పండిన నీకసుమాలధారుణీ 
మందలనాథుం బోలునొకమానవమాత్రుని వేండంబోవునే! 


మటథియు, 
ఊ॥ రాతిరి నేను పన్తు హయరత్నము పస్తు కవీంద్రగాయక 


వం 


నార టన టల 


లేంతమిటారి నావయసులేమ యుప-కుం బస్తు భూవరా! 


ఇత్యాది పద్యమును గూడం గొందజు శ్రీనాథకృత మందురు గాని 
యదియు రామకవికృతమే యని పలువుర పారంపర్యపు వినుకలి, 
ప్రతికూలప్రమాణములు గలవాని నిట్టివానిని విడనాడవచ్చును. కాని, 
శ్రీనాథునివిగా వినంబడుచున్న చాటుధారల నన్నింటిని శ్రీనాథ శత్రువులెవరో 
కల్పించినా రనువారిస్వకల్పితపువాదమును నేను సంభావింపంజాలను. 


మథజియు" ఎట్టిజారుండయినను దన దుశ్చారిత్రమును దానే 
ప్రకటించుకొనుచుం బద్యముల వాయునా? కావున, శ్రీనాథుండు జారుం 
డను నపవాదమాతని కాలములో లేక యాతని యనంతరము చాలం 
గాలమునకుం బుట్టియుండునని తలంపవలసియున్నది” అని యొక 
యాక్షేపముగలదు. ఈ యాక్షేపమునకు లోకజ్జత చక్కంగా సమాధానము 
నాసంగంగలదు. లోకమున విషయ వాసనల జయింపగలవా రేకాలమునం 

గాని యసాధారణముగా నుందురు. లౌకిక విషయసముల్లానముతో 
నుండువారికి ఖభోగవాంచలు పొంగారుచుండును. అంబనను 
సర్వసాభాగ్యములు గల్గియుండియు నందందుం గొందజు సువిరక్తులై, 
నిర్వికారులై, వీరవ్రతులై వెలయుచుందురు. సాధారణముగా ననేకులు 
స్వాంతము జజ్జువాజబుచున్నను లోకనిందకు వెజచియు, సంఘమర్యాదకు 
జంకియు, నింకను బలుబాధలకు భయవడియు నద్వర్తనమును 
సాగించుకొనుచుందురు. అట్లువారు పవిత్రవర్తనమును బడయుటగూడ 
నిజముగా భగవదను[గ్రహాయత్తమే. సన్నివేశములు స్వాధీనములై 
దుష్ప్రవర్తనమునకుం ద్రోవలొసంగుచున్నను, జిత్తము చిదుకుచున్నను, 
బిత్రముగా నపాయములకందక పవిత్రవర్తనమునే పడయం గల్టుచుంట 
భగవదనుగ్రహాయత్తమె కాదా! రహస్యముగాం దమవర్తన మెంతేని క్రుళ్ళువాటి 
దుర్గంధిలమై రోంతగొల్పుచున్నను గొందజు బాహిరముగాం బరిశుద్ధులువోలె 
శిష్టతను నటించుచు శ్రీరంగనీతు లాడుచుందురు. లోనెల్ల నపవీత్రతతో 
నిండియుం బయికిం బరమ వేదాంతములు పలుకుచుం గాషాయములం 
దాల్చి సన్యాసివేషములతోం గొందజు పయోముఖవిషకుంభములువోలె 
లోకమును మోసగించుచుందురు. తా రతి సచ్చరిత్రులయ్యును కొందజు 
పయికి దుశ్చరిత్రులువోలెం దోంచునట్లు ప్రవర్తించుచుందురు. తమ 
సచ్చరిత్రభంగమును జాటుసేయక సంతాపముతో వెల్లడించుకొనుచుం 
గొందజు కుందుచుందురు. తమ తప్పిదములను దప్పిదములుంగాం గూడం 
దలంపక కొందటజు కొండాడుకొనుచుందురు. తప్పిదముల బలములు గూడం 
గాలభేదములబట్టి తార్మారగుచుండును. ఒక కాలమునం బ్రబలముగాం 
దలంపంబడు తప్పిదము కాలాంతరమున దుర్చలముగాను, ఒప్పిదముగాను 
గూదడం దలంపంబడుటయుం గలదు. లోక మింత వింతతీరు గలది. 


శ్రీనాథుండు సుఖదుంఖములను, లా లం మానావ 
మానములను దనకుం దటస్థించినవానిని జాటుసే సేయక చాటిచెప్పుకొను 
స్వభావము గలవాండు.తన “గృహచ్చిద్రములను, దేశాటన క్లేశములను, 
దారిద్యమును, వానివలని యవమానములను నాతండు కలకాలము దెలియం 
దగునట్లు కవితలో వెలయం జెప్పుకొన్నాడు. నేలపన్ను నీయంజాలకపోంగా 
రాచవారు నగరివాకిట నిలంబెట్టి భుజముపై నల్లగుండు మోపుటను, చేతులకు 
వెదురు గొడియ వేయుటను” కాళ్ళకు 'నిగళయుగళము దగిలించుటను, 
నెదురెండలో నూరివీథులం ద్రిప్పుటను అవమానములని యడంచిపుచ్చక 
చాటిచెప్పుకొన్న జగజెట్టికి శ్రీనాథునకింకం దనవలచి వర్తించిన శృంగార 
వర్తనమును గూర్చియా 'సెద్దుపాటు: అతండు దానినొక ప్రాభవవిశేషముగానే 
పరిగణించెను. అతందేకాదు; ఆతని నాదరించిన యా కాలపు మంత్రులుగూడ 

నట్లే పరిగణించిరి. కాకున్నచో భీమఖండమునం “గాంచీమౌక్తికతారహా” 
రేత్యాదిపద్యమును రచించుట యెట్లు? 


కవులు గొంద టిట్టివారు గలరు 


కవికులతిలక మగుకాళిదాసునిం గూర్చియు నిటువంటి 
ప్రతీతి గలదు. 
అనుష్పుష్‌॥ 

ధన్యాం విలాసినీం మన్యే కాళిదాసో య దేతయా 

నిబద్ధ స్వ్వగుణె రేవ శకుంత ఇవ పంజరే. 


ఇత్యాది శ్లోకములు తజ్‌ జ్ఞాపకములు గలవు. మేఘదూతమున 
నాతండు - 


మందాక్రాంతము॥ 
జ్ఞాతాస్వాదో వివృతజఘనాం కో విహాతుం సమర్థః (పూర్వ. 41) 
అని తన యస్వాదజ్ఞతను జాటుకొన్నాడు. 
ళ్‌ 

కవిశేఖరు6 డగు రాజశేఖరుండు: 
1శా॥ కర్ణాటీదశనాంకిత శ్చితమహారా్టీ కటాక్షాహతః 

ప్రౌధాన్టీకుచగుమ్భితః ప్రణయినీభ్రూభంగవిత్రాసితః 

లాటీ బాహువివేష్టితశ్చ మలయ స్త్రీతర్దనీతర్దిత 

స్ఫోయం సంప్రతి రాజశేఖరకవి ర్వారాణసిం వాజ్బుతి. 
అని తన నానాదేశవిలాసినీభోగానుభూతిని వెల్లడించుకొన్నాండు. 

ప్రచండపండితకవి యగు జగన్నాభపండితరాయండు : 

*“వసంతమాలిక॥ 


యవనీ నవనీతకోమలాంగీ 
శయనీం మమ యాతిచే తృదాచిత్‌ 
అవనీతలమేవ సాధు మన్యే 

న వనీ మాఘవనీ వినోదహేతుః 


1 ఉద్ధతము -క్షేమేంద్రుని బెచిత్యవిచారచర్చనుండి 81 ఖా 
2. చూ. పండితరాజకావ్యసంగ్రహః పుట 190-585 శ్లో. ( హైదరాబాదు సం. అకాడమీ ప్రకటన 
1958.) 

అని తన యవనీప్రియత్వపుముచ్చటం జెప్పుకొన్నాండు. భామినీ 
విలాసము తత్చియతాజ్ఞాపకముగా రచితమయ్యెనని యైతిహ్యమున్నది. 
కాళీపట్టణమున విద్వాంసు లీ పండితరాయని బహిష్మరించిరంట: 


ఇట్టివా రింకను గలరు; వీరు సంస్కృతకవులు; తెలుంగుగవీశ్వరులు 
నిట్టివారున్నారు. ధూర్దటికవి కాళహస్తీశ్వరశతకమునందు “సంతోషించితిం 
జాలుంజాలు రతిరాజద్వార సౌఖ్యంబులన్‌” అని తనిసి విసివినాందు. 


ఈతనికవితామాధుర్యమునకు మెచ్చి శ్రీకృష్ణదేవరాయలవా రొసం 
గిన సమస్యయు నేకవియో చేసిన పూరణములు సుప్రఖ్యాతములు. 


చ॥ స్తుతమతియైన యాంధ్రకవి ధూర్జటిపల్ముల కేల కల్డెనో 
యతులితమాధుదీమహిమ; వా తెలిసెన్‌ జగదేక మోహనో 
ద్ధతసుకుమారవారవనితాజనతాఘనతాపహారిసం 
తతమధురాధరోదితసుధారసధారలం (గ్రోలుటంజుమీ! 


ఈ ధూర్జటిమనుమండును కృష్ణాయవిజయ ్రబంధకర్తయు నగు 
కుమారధూర్దటికవికూడం బై సమస్యను తన గ్రంథమునం బ్రశంసించుకొన్నాండు: 


సాహితీసమరాంగణసార్వభౌముం డగుమహారాజు విద్వద్గోప్టిలో నట్టి 
సమస్యాపూర్తి జరిగినది. అది పూరించిన కవీశ్వరుండుగాని, విన్న 
మహారాజుగాని, అట్టివర్తనముతో నున్న యా కవీశ్వరుండు గాని దానికి 
నేవగించుకొనువారుగా నుందురేని యది సందర్భించునా? 


వేయేల? నీతివర్తనము విషయమున భూతకాలము కంటె 
వర్తమానకాలమే హెచ్చుగాంగీర్తనీయ మని నానమ్మకము. రాజులకు, 
రాజమంత్రులకు, రాజాస్థాన కవులకు వేశ్యాప్రియత్వ మొక విభవముగా 
సమ్మానార్హముగాం బూర్వకాలమునం బొగడ్త గనుచుందెడి దనుట కెన్నియేని 
ప్రబలఫప్రమాణములున్నవి. అది దోషముగా, నవమానకారణముగా, నడంచి 
పుచ్చందగినయపరాధముగా నేంటికాలమున నెన్నంబడుచున్నది. కాని, 
భూతకాలమునందంతరోంత లేదు. స్కృతీతిహాసాదులలోని విషయము 
లనిప్పుడు పేర్కొనను. మహారాజగు శ్రీకృష్ణదేవరాయల యాముక్తమాల్యదలో 
“భోగినీసంగతికి రాజుపోవుట” వర్ణితమయ్యెను. మజియు నామహారాజునకు 
పలువురు భార్యలప్పటికే వెలయుచుందినను శ్రీకాకుళ పుణ్యక్షేత్రమున కరిగి 
హరివాసరోపవాసవ్రతముతో నున్న నాంటిరాత్రి యాంధ్రనాయకస్వామి 

స్వప్పప్రత్యక్షమై చేసిన యనుగ్రహమును “ఇతోధికబహు.ప్రేయసీ ప్రాప్తి” 
వ్యంజకముగా నుందెను: ఇప్పటికి నించుమించుగా ముప్పదియేండ్లకు 
మునుపటికాలమువజకు వర్తిల్లినమహావిద్వాంసుండు, మహాప్రతిభాశాలి, 
మహాకవియగు మాడభూషి వెంకటాచార్యులవారి వేశ్యాప్రియత్వము 
విఖ్యాతము. వారి (ప్రేయసియగు రామావధూటిమేడ నేండును గుంటూరం 
గలదు. “అభినవపండితరాయ నిరంకుశచర్య వేంకటాచార్య' యని వారి 
బీరుదు. వారి రామావధూటి తారావళిని చాటువద్యమణిమంజరి 
ద్వితీయభాగమునం బ్రకటించితిని. అందువిడువంబడిన పద్యముల నిందుం 
జేర్చుచున్నాను. 
సీ, ఫలహారమును జేసి పవళింపంగా వచ్చి 
విడి మిచ్చి నేండు నేం దలకుం బోసి 
కోవలె నిట పండుకొనుండు మీ రని పోయి 
జలకంబు లాడి పూసలు ధరించి 
లలి జిల్దుమల్లుసెల్లా గట్టి రవిక చే 
పట్టి రాంజూచి యాపాదమస్త 
కంబు గాన్సింప మోహంబునం బై ంబడి 
గ్రుచ్చి కాంగిటం జేర్చి కుచయుగంబుం 


గీ బట్టంబో రామలక్ష్మి పార్వముననుండి 
హుమ్మనుచుం బల్మ నంత నే నులికి పదంగ 
దానితో నే మనుచు నీవు పూనుకొన్న 

రీవి మజవంగం దరమె రామావధూటి. 


ఒకనాంటికలలోన నుదయమే నినుం బట్టి 
రతిగోర నిపుడు నిస్రాణం జేయు 
మధ్యాహ్న మని తెల్పి మధ్యాహ్నమున రాంగ 
విడెముసేయుం దని విడెముసేసి 
నంతట నిద్రించి యావల మీయిష్ట 
మని కూర్మి లేచినవెనుక జుట్టు 
దువ్వెద రమ్మని దువ్వుచు రాత్రికి 
సిస లని చేతిలోం జేయి వేసి 


బ్‌ 

గీ; యిటులం దందన సేయునంతటను నిద్ర 
మేలుకొని గుండె రుల్లన మేను మరచి 
సొమ్మసిల్లి యొకింత యుసూరు మనుచు 
మదిని దపియించుచుంటి రామావధూటి! 


కలగంటి నాకరాత్రి కనకాంగి నీతోడ 
సమరతితోం గేళి సల్పినట్లు 
కలగంటి నొకరాత్రి కలకంఠిరో నీ వు 
పరతిలో నను గుషాల్పటిచినట్లు 
కలగంటి నొకరాత్రి కలికి గాఢాలింగ 
నాదిసాఖ్యంబుల నలరినట్లు 
కలగంటి నొకరాత్రి కమలాక్షి నీతోడ 
బంధలీలలం జాల బడలినట్లు 


ఒక్కరాతిరి కలంగంటిం జొక్కి నేను 
నీదుకెమ్మోవి యానుచో నీవు నాదు 
పై పెదవి యానుచును జెప్పపాటు లేక 
మన్ముఖము చూచునట్లు రామావధూటి! 


ఈ పరిశీలనమువలన * నెట్టి జారుండయినను తన దుశ్చారిత్రమును 
దానే వ్రకటించుకొనుచుం బద్యముల వ్రాయునా” యను నాక్షేవ 
మపాస్తమయినది. “స్వచ్చమగు శ్రీనాథుని కీర్తిని గళంకితమొనర్చుచు నాతండు 
విషయలోలుందని నిరూపించు నైతిహ్యములును జాటు పద్యములను గొన్ని 
యంధపరంపరగ నాంధ్రలోకమునం గొంతకాలమునుండి వ్యాప్తములై 
యుండుట పాఠకమహాశయు లెటింగియేయుందురు. మోహాంధకార 
మూలకములగునీ గాథలను భేదించి వినిర్మలకీర్తితేజోవిరాజితం బగు 
శ్రీనాథునిదివ్యమూర్తిని నాంధ్రలోకమునకు బ్రకాశింపం జేయు విజ్ఞాన 
భానూదయమునకు శ్రీ శాస్రిగారహృదయమునం గూడ నవకాశము 
లేకపోయినది.” అని శృంగార శ్రీనాథవిమర్శకులు నాపై దెబ్బం దీసిరి. 
ఇప్పటి కించుమించుగా నే నూజేండ్లకు ముందుండిన శ్రీనాథకవీశ్వరుని 
చరిత్రమును నేను తద్ధంథములను, శాసనములను , నైతిహ్యములను నితర 
సాధనములను సమకూర్చుకొని శక్తికొలందిని జక్కంజూచి సంధానించితిని. 
వానింబట్టి తత్స్ప్వరూపస్వభావాదులు గొంతవజ కనుమేయములయ్యెను. పై 


సీ 


గీ 

విమర్శకులు శ్రీనాథుని నిష్మ్కళంకమూర్తిని జూచిరట! కాని, వాస్తవముగా 
నేనట్టిదానిం జూడలేకపోయితిని. లోక సామాన్యుండనయిన నేను నేంటి 
కేనూజేంద్లకుం బూర్వమున్న శ్రీనాథునిమూర్తినెట్లు చూడంగలను? అట్టి 
దివ్యదృష్టి నాకులేదు. నేను లోకోత్తరుండం గాను. ఐతివ్యములు 
చాటుపద్యములు అంధపరంపరగ వచ్చుచున్నవట; ఓవో! లోకపుగ్రుడ్డి 
తనమును దివ్యదృష్టిగలవారు వీరుగదా తెలియంగల్లిరి: అవి మోహాంధకార 
మూలకములట: ఎవరిదామోహాంధకారము? వీరి వాక్యములు స్వతః 
ప్రమాణములుగాంబోలును : విజ్ఞాన భానూదయమునకు నా హృాదయమునం 
గూడ నవకాశము లేకపోయెనట: చేయిసాగినట్లెల్లం జెలరేగి వ్రాయుచుండు 
వ్రాంతల కిట్టివాని కేమని బదుళ్ళు చెప్పవచ్చును? 


లాక్షణికోదాహృతులు 


క్రీడాభిరామము శ్రీనాథకృతమే యనుట కింతదాంక బెక్కు 
సాధనములం జూపితిని. కాని, శృంగార శ్రీనాథముపై విమర్శము 
వెలయించిన విమర్శవిశారదులింక నొక యాక్షేపమును నిక్షేపించిరి. 


“అవ్చకవి మొదలయిన యాధునికలాక్షణికు లొకరిద్ధజు 
క్రీడా ఖిరామమందలి వద్యములను శ్రీనాథుని వీథినాటకములోనివని 
యుదాహరించినను బూర్వలాక్షణికులు పలువురు. అందులో శ్రీనాథున 
కించుమించుగా సమకాలికులగు శ్రీధరాదులు కూడ ఈ [గ్రంథమందలి 
పద్యములను వల్లభరాయని వీథినాటకములోని వనియే తమ లక్షణ 
(గ్రంథములలో నుదాహరించియున్నారు. ఈ విషయము శ్రీశాస్రిగారి 
సిద్ధాంతమునకుం బ్రబలబాధకముగాం గలదు. శాస్త్రిగా రీ సంగతిని పూర్తిగా 
విస్మరించి యిందుంగూర్చి యేమియును జర్చింపరయిరి. శ్రీనాథ వల్లభరాయల 
దొంగతనమును గనిపెట్ట మనపాటి నైపుణ్యము వారికి లేకుండెనో? పై 
వాక్యములు బూటకంపు బూకరింపులబుంగలు ; దుర్వివేకధురంధరములు. 
ఎట్లనగా: క్రీడా ఖిరామమందలి పద్యములను శ్రీనాథుని వీథినాటకములోని 
వని యుదాహరించినవారు అప్పకవి మొదలయినవారొకరిద్దజు గారు. 
నలుగురైదుగురు. అప్పకవీయము, లక్షణదీపిక, వీరరాజీయము, 
లక్షణసారసంగ్రహము మొదలగు [గ్రంథములం జూచునది. మథియు వీ 
రెల్ల రాధునికులును గారు. ఆధునికులనుట వీరేశలింగము పంతులుగారు 


వేటూరి ప్రభాకరశాస్త్రి ర్‌ర్‌ 


“ఆధునిక కవులు అని చేసిన కవిచరిత్రవిభాగము ననుసరించినదేని 
క్రీడా భిరామపద్యములను శ్రీనాథునిపేర నుదాహరించినవారిలోనొకరిద్దథే 
యాధునిక కవులలోనివా రగుదురు. కాని, పలువురుమధ్యకవులలోనివారు. 
క్రీడాభిరామపద్యములను వల్లభరాయనిపేర నుదాహరించి రనుట దబ్బ. 
అట్టి లాక్షణికుండొక్కండేని నాకుం తెలియరాలేదు. అనేకులు లాక్షణికులు 
శ్రీనాథుని పేరం గ్రీడాఖిరామపద్యముల నుదాహరింపంగా నొకరిద్దజు 
మాత్రమే యట్లుదాహరించిరనుటయు, నొక్క లాక్షణికుందేని వల్లభరాయనిపేర 
నా పద్యముల నుదాహరింపకపోగాం బలువురు లాక్షణికులు అందును 
శ్రీనాథున కించుమించుగా నమకాలవమువా రగు శ్రీధరాదులు 
అట్లుదాహరించిరనుటయు నప్రామాణికోక్తులు. శ్రీధరాదులగు లాక్షణికులు 
శ్రీనాథున కించుమించుగా నమకాలమువారట: ఇట్లనుటకుం 
బ్రబలప్రమాణములు మృగ్యములు. శ్రీధరుండుగాక మఖియింక 'ఆదులు” 
ఎవ్వరు? ఈ విషయములట నా సిద్దాంతమునకుం బ్రబల బాధకములట: 
అందుచేత నేను వీనిని బూర్తిగా విస్మరించితినట : విమర్శకులు 
బలేపూర్వపక్షమును వెల్లడించి నా వాదమును సిద్ధాంతముగాకుండం 
జేసిరిగదా! నేనెజింగినంతలో లాక్షణికు లెవ్వరును క్రీడా భిరామపద్యములను 
వల్లభరాయనిపేర నుదావారింపలేదు. ప్రబంధరత్నాకర మనుపేర 
ప్రబంధపద్యములను సంధానించిన పెదపాటి జగన్నాథకవి యొక్కండు 
మాత్రము ( ఈతనిది లక్షణ[గ్రంథము గాదు.) వల్లభరాయని పేరం 
గ్రీడాఖిరామ పద్యముల సేకరించినాండు. ఈ విషయమును నేను శృంగార 
శ్రీనాథమున స్పష్టముగా బేర్కొనియే యుంటిని. ఈ జగన్నాథకవి 
'పెద్దనాదులకు.6 దర్వాతివాండు. ఆంధ్రచ్చందోలక్షణ[గ్రంథములలో 
లక్షణసారము, అథర్వణచ్చందము, ఉత్తమగండచ్చందము, గోకర్ణచ్చందము, 
కవిగజాంకుశము, కవినర్చగారుడము, కవిలోక చింతావుణి, 
కవిరాక్షసచ్చందము, నీలకంఠచ్భ్చందము అనునవి నే నెజింగినంత వజకుం 
బ్రాచీనములు. ఇందుంగొన్ని శ్రీనాథునకుం బూర్వమే వెలసినవి. స్టూలదృష్టి 
నిట్లు చెప్పుటగాని వీనికన్నింటికిని రచనాకాలము స్పష్టముగా నిర్ణయింప 
శక్యముగాకున్నది. ఇవియెల్ల నముద్రితములు. ఇందుం బెక్కింటియునికిగూడ 
నెజుంగరాకున్నది. ఇందు, కవిగజాంకుశము, కవిసర్పగారుడము, 
లక్షణసారము, కవిసార్వభౌమచ్చందము, కవిలోక చింతామణి అనునవి 

మాత్రమే సమగ్రముగానో అసమగ్రముగానో దొరకినవి. వీనిలో నెందుం 
గాని క్రీడాభిరామపద్యములు గానరావు. 


శ్రీనాథునికిం జాలం దర్వాతివారిలో చిత్రకవి పెద్దన, ముద్దరాజు 
రామన, గణపవరపు వేంకటకవి యనువారి గ్రంథములు సర్వలక్షణసార 
సంగ్రహము, కవిసంజీవిని, ప్రయోగరత్నాకరము అనునవి దొరకియున్నవి. 


ఆటేండ్లక్రిందట మైనూరుదొరతనపువారియొద్దనుండి కె.వి. 
లక్ష్మణరావుగారు కొన్ని తెలుంగు గ్రంథములను సాహిత్యపరిషత్తునకై కొనిరి. 
చిత్రకవి పెద్దన సర్వలక్షణ సారసంగ్రహము, హరిభట్టు నృసింహపురాణము 
మొదలగునవి యవి యాంధ్రసాహిత్యపరిషద్భాండారమున నిప్పుడున్నవి. 
మైసూరు నుండి రాంగానే వాని నేను గడముట్టం బరిశీలించితిని. వానిం 
గూర్చి కొంత లఘుసూచిక వ్రాసికొంటిని. చిత్రకవి పెద్దనకృతిలో 
క్రీడా భిరామపద్యమున్నట్టు నేను వ్రాసికొన్న సూచికలోం గానరాదు. అం దా 
పద్యములు లేవనియే నా నమ్మిక . ముద్దరాజురామన [గ్రంథమునను, 
గణపవరపు వేంకటకవి గ్రంథముననుగూడ క్రీడా ఖిరామపద్యములు 
వల్లభరాయనిపేర నుదాహృతము లగుట నాకుంగానరాలేదు. 


శ్రీధభరచ్చంద మింతవఅకు నా కెక్కదడను గానరాలేదు. 
ప్రసిద్ధగ్రంథాలయములం దెందును దాని యునికి తెలియరాలేదు. 
రంగరాట్బందస్సు మొదలగు లక్షణగ్రంథములందు శ్రీధరచ్చందములోనివిగా 
నీ క్రిందిపద్యములుదాహృతము అయ్యెను. 


క। మయరసతజభగణంబులు 
నయధనభయ విలయబంధన్రీతేజో 
జయములు క్రమమున నొసంగును 
ప్రియసరసవచోభిరామ పిన్నయసోమా! 


క॥ సురనరతిర్యగ్రౌారవ 
వరగతులగుభూసురాదివర్దాక్షరముల్‌ 
గురులఘువులు నరసురగతు 
లరిరాయ విఫాల! సోమ! యవనీపాలా! 


వేటూరి ప్రభాకరశాప్రి ర5్‌7 


వీనింబట్టి యది 'పినయసోమ” భూపతిపేరం జెప్పంబడినట్లు 
తెలియనగును. అతండారెవీటి బుక్కరాయల వంశమున పూర్వుండే యని 
తలంపందగును. పై పద్యములిట్లు సోమభూపతిసంబోధనముతో నున్నను 
శ్రీధర చృందస్సులోనివిగా లక్షణగ్రంథములం దుదాహృతములగు పద్యములు 
'పెక్కులు విష్ణుసంబోధనములతోంగూడనున్నవి. ఇందేపద్యములు సరి 
యయినవో యెజుంగరాదు. ఆ గ్రంథము దొరకినప్పుడుగాని, దానింగూర్చి 
యిదమిత్ణ మని నిర్ణయింపంజాలము. శ్రీధరచ్చందము నేనుజూడలేదు. కనుకం 
జెప్పజాలను గాని, తక్కిన గ్రంథములందు క్రీడా ఖిరామపద్యములు 
వల్లభరాయనిపేర నుదాహృతము లయ్యె ననుట కాధారము నాకుం 
గానరాలేదు. ఇప్పటికిం గ్రీడాఖిరామము శ్రీనాథకృతము కాదనువారి 
సర్వవాదములకు శక్యమైనంతవజకు సమాధానము చెప్పితిని. 


యశేమాభిరామము 


రావిపాటి త్రిపురాంతక కవీశ్వరుండు [మ్రేమాభిరామ మను పేర 
సంస్కృతమున రచియించిన వీధీరూపకము ననుసరించి తెలుంగున నీ 
క్రీడాభిరామము రచితమయ్యె నని యిందుం గలదు. ప్రేమాభిరామము నేండు 
గానరాదు. ఈ క్రీడాఖిరామ మాప్రేమాభిరామచ్చాయ ననుసరించి రచింపం 
బడినదే కాని, దానికి సరి యయిన తెనుంగు గాదు. ఓరుగంటిప్రాంతమున 
నున్నవాండు మభణింగంటి సింగరాచార్యుండు సీతాకళ్యాణ మనుగ్రంథమునం 
దాను 'ప్రేమాభిరామమును ద్విపదకావ్యముగా రచించినట్లు చెప్పుకొన్నాడు. 
ఆ కవిగ్రంథములు పెక్కులు దొరికినవి గాని (ప్రేమాభిరామ ద్విపద దొరకలేదు. 


గీ; “అనఘ! ప్రేమాభిరామ ధనాభిరామ 
కావ్యములు జాతివార్తలు గడలుకొనగ 
ద్విపదలుగం జేసితిని గడుం గృపను నెన్నం 
బూని షోడదశవత్సరములనె మొదల” - ( ॥ 703) 


త్రిపురాంతకుండాంధ్రకవీశ్వరులలో నిరుపమానుండు. తత్కతి 
యుదాహరణ “మొక్కటిమాత్రము నేండు గానవచ్చుచున్నది. ప్రబంధ 
రత్నావళిలో అంబికాశతకము, చంద్రతారావళి యను తత్‌ కృతులలోని పద్యము 


1.మా. రామకృష్ణకవిగారు దానిం బ్రకటించిరి. 

లుద్ధతములై గానవచ్చుచున్నవి. దొరకిన రచనములంబట్టి చూడంగా 
నాకవీశ్వరుని కవిత యతిప్రశస్తమని తలంపందగియున్నది. క్రీడాఖిరామ 
పద్యములకు మూలకల్పము లనందగినశ్లోకములు నాకుం గొన్ని 
గానవచ్చినవి. పెదకోమటి వేమారెడ్డిగారు రచియించిన సాపాత్య 
చింతామణిలో6 గానవచ్చుటచే నా శ్లోకములు ప్రేమాభిరామములోనివి 
గావచ్చునని నమ్మవచ్చును. 
ఉపేంద్రవజ ॥ 
పరారి సందర్శితసన్నివేశా 
పరుత్పరాభూతపయోజకోశౌ 
ఇహైషమ స్తాళఫలోపమానాౌ 
స్తనౌ కియనాౌ పురతో భవెతామ్‌. 
చ॥ దొరసెము (7) నందు చుట్టుకొని తోరణకట్టె నురోవిభాగమున్‌. 
(చూ. క్రీడా. 288 ప) 
ఆర్యా. 
తరుణం సర్వపశాకం 
నవౌదనం పిచ్చిలాని చ దధీని 
స్వల్పవ్యయేన సుందరి 
గ్రామ్యజనో మృష్ట మశ్చాతి. 
ఈ శ్లోకము వృత్తరత్నాకర వ్యాఖ్యలో నుదాహృతమయ్యెను. దీని కీ 
క్రిందిపద్య మనుకృతియే. 


గీ॥ శీతకాలంబు కడి మాడ సేయం గుడుచు 
భాగ్యవంతుండు టీపాడి పల్లెపట్లం 
గొల్జి (గ్రొత్త) యోరెంబు నిగురావకూరతోడం 
బిచ్చిలం బైన నేతితోం బెరుగుతోడ (క్రీడా.56 ప) 


“కొజ్టయోరెంబు' అనుచో “*క్రొత్తయోరెంబు' అని కవిపాఠమై 
యుందవచ్చును 


మాలిని॥ 
పృథులజఘనభారం మన్దమాన్టోలయన్తీ 
ప్రచలితకుచకుంభా సంభ్రమత్మర్ణపూరా 


వేటూరి ప్రభాకరశాస్త్రి ర్‌9ి 


మృదుచలదలకాన్నా ముగ్ధపుంభావలీలా 
మభినయతి హరిద్రా పేషణచ్చద్మనైషా. 


్ర॥ పరిపోటీఖర్వఖర్జూోపరతిసమయసం 
భ్రాంతసంభోగభంగిన్‌. (క్రీడా. 110 ప) 


[గ్రంథపాతములు 


ఇప్పుడు ప్రకటిత మయిన యీ ([గ్రంథమున [గ్రంథపాతములు 
పెక్కులు గలవు. తంజావూరిలైబరీలో నున్న దీని మాతృక యగుతాళపత్రప్రతి 
వ్రాంతలోనే పెక్కు గ్రంథపాతము లున్నవి. దాని మాతృకలోంగూడ నవి 
యుండవచ్చును. ఈ కృతి యవతరణిక యెంత (గగ్రంథముగలదో? అది 
యిందు లేదు. కాని, యందలి పద్యమొక్కటి మాత్రము ప్రబంధరత్నాకరమునం 
గలదు. దాని నిందింతకుముం దుదాహరించితిని. క్రీడా. 176వ పద్యము 
'అందుకొని....గొమలిటేకు' తరువాత నొక గ్రంథపాతమున్నట్టున్నది. 
మాతృకలో నట్టు గానరాదు గాని, గ్రంథసందర్భమునుబట్టి చూడంగా 
గొంతగ్రంథలోప మున్నట్టు తోంచును. ఇట్లే “అనిన గాంధర్వి' 216 
వచనమునకుం బూర్వము కొంత గంథపాతము గలదు. తంజావూరిం 
లైబ్రరీలోనే వేటొక తాళపత్రగ్రంథ సంపుటమున నీ గ్రంథపాతము లోనిదిగాం 
దలంపందగినపద్య మీక్రిందిది గానవచ్చును. 


సీ తివిరి గోదావరీతీరదేశంబున 
విధవల విషయించె వీనితాత 
కాకొల్ని తిరునాళ్ళం గలమాసకమ్మల 
వెదకి పొందినవాండు వీనితండ్రి 
వరుసం జందురగిరి వాడముండల కెల్ల 
వెజపు దీర్చినవాండు వీనియన్న 
గర్భ మాదిగ నోరుంగంటియక్కలవాడ 
వలతియై తిరుగాడువాండు వీండు 


ఆ|॥|వె। అనంగం దాత తండ్రి యన్నయుం దానును 
పొగడు నెగడు నట్టి పుణ్యుం డితండు 

మటీయు నింతకుముం దుదాహృత మయినపద్యము 'కలసి పెనంగు 
కాలముని ఇత్యాదిక మీ పట్టున నుండవలసినది గాందగును. 'స్మరదివ్యాగమ” 
2772 ప. తరువాతగూడ [గ్రంథపాతము గలదు. ఇంతదాంకం బేర్శొన్న 
గ్రంథపాతములందే యే విషయములు గలవో వానిపరిమితి యెంతో యెఖుగం 
రాదు. 276 ప.- 280 ప. నడుమ గూడ [గ్రంథపాతములు గలవు గాని 
వానిలోం బద్య గద్యభాగములు మాత్రమే లోపించినవి. 

కథావస్తు విమర్శనము 

ఓర్గంటివారగు మంచనశర్మ టిట్టిభసెట్టిగారల వృత్తమునుబట్టి 
వినుకొండకవి రచియించిన యీ వీథినాటకమును బల్లాళరాజుల రాజధాని 
యగు దోరసముద్రమున నుండి నటులు విచ్చేసి మోపూరి భైరవుని 
తిరునాళ్ళలోం బ్రదర్శించినట్లుగా నేతత్‌ (్రంథనిర్మాణము గలదు. 
క నటులది దోరసముద్రము 

విటులది యోర్గల్లు కవిది వినుకొండమవో 

పుటభేదన మీత్రితయము 

నిట గూర్చెను బ్రహ్మ రసికు లెల్లను మెచ్చన్‌. (క్రీడా. 293వ) 


కాసల్నాటి మాధవునికుమారుండును, మీసాలప్పయ్యగారి మేనల్లుం 
డును నగు గోవిందమంచనశర్మ ఓరుంగంటిలో ఆర్యవాటమునం గల 
కామమంజరి యను వునర్భువునకు ననుపుకాండై యుండెను. కార్యాంతర 
వ్యాసంగమున నాతండు కొంతకాలము దేశాంతరమున వసించి యక్కడ 
మిత్రుండయినటిట్టిభ సెట్టితోం గూడి తిరిగి యోరుంగంటి కరుగుదెంచెను. 
మంచనశర్మకు వలసిన ధనాదివ్యయమును సంపన్నుండగుటిట్టభసెట్టిచేం 
బెట్టించుచుండెను. ఆ మిత్రులిర్వురును నొకనాంటి వేంకువజామున 
నేకశిలానగరమునం బ్రవేశించి యా నగరవీథులలోని వింతలు విశేషములు 
సూచుచు, వినోదించుచు రాత్రికి గంతవ్యన్థలమును జేరి యక్కడ 
కామోత్సవమునకుం గడంగుట యిందలి కథావస్తువు. 


ఇట్టీ కథలో నేకశిలానగరవీథులలోం గన్పట్టుటనుబట్టి, ప్రసక్తా 
నుషప్రసక్తము లగుటనుబట్టి వివిధ విషయములు వర్ణితము అయ్యెను. వాని 
యనుక్రమణి విషయసూచిలోం గాననగును. 

ఏకశిలానగరము 


ఇందు వర్ణితము లయిన విషయములంబట్టి యేకశిలానగరస్థితి 
కొంత వజకు గుర్తింపనగుచున్నది. నేండది పాడుపజఖుపంబడి పరిఖ, 
ప్రాకారరేఖ, పెద్దగవని, కేశవ శ్రీ స్వయంభూనికేతనముల నేలమట్టములు 
మొదలగు శిథిల చిహ్నము లల్ప్బముగాం గలదై పల్లేరుపాడుగా నున్నది 
గాన, దాని యానాంటి సన్నివేశముల గుర్తించుట కీ గ్రంథము గొంత 
తోడ్పడును. ఆ యీ విషయము నించుక విస్తరింతును. 


ఏకళశిలానగర (ప్రాకారమునకు వెలుపలనుండి టిట్టిభమంచనశర్మలు 
నూర్యోదయకాలమునం జూడంగా నగరములోని సౌధాగములు 
గానవచ్చినవి. వా రిర్వురును దొలుత వెలిపాళెమునం బ్రవేశించిరి. వెలిపాళె 
మనంగా నగరప్రాకారమునకును బరిఖకును వెలితట్టున నున్నగూడెము. 
ఆవెలివాడలోం గట్టకడపట మేదరవాడగలదు. అక్కడ కటకుటీర 
విలాసినీవర్ణనము కొంత. అటపోవ నొక చండాలాంగన బుతుస్నానార్థమై 
వచ్చుట గానవచ్చిను. దీనింబట్టి వెలిపాళెము నగరముచుట్టును గలపరిఖకు 
వెలుపల దాని నంటి చుట్టియేని లేక పెద్దగవనిప్రాంతములం జుట్టియేని 
కలదనియు నందు దుట్టతుద మేదరవాదకలదనియు నొకప్రక్క చండాలవాటి 
గలదనియు చండాలప్రీ యగడ్త నీటిలో బుతుస్నానముచేయ నేతెంచెననియుం 
దెలియనగును. అట కొంత చనంగా నొక కర్టాటి కుండతో నీళ్ళంగొంపోవుట 
గానవచ్చిను. ఆ ప్రీ నీళ్ళనగడ్త నుండియే కొనిపోవుచుండవచ్చును. దీనిం 
బట్టి యగడ్త జలనమృథ్ధ మనియు, నాజలము వెలిపాళామువారి 
స్నానపానాదులకు6 దగియుండెననియుం దెలియ నగును. ఆవలవారు 
హట్టమార్గమునం జనిరి. హట్టమార్గ మనంగా నంగడివీథి నగరములోనికిం 
బోవుముఖ్యమార్గము. అందు 'మైలసంతి గలదు. నగరము లోపాళెమున 
“'మడిసంతుయు, వెలిపాళమున 'మైలసంతి యు నుందెడివి గాంబోలును. 
మడిసంతలో నున్నతజాతులవారు గొనదగిన వస్తువులు (కూరగాయలు 
మొదలగునవి యుందెడివి గాంబోలును. మైలసంతలో నిమ్నజాతుల వారికిం 
గావలసిన వస్తువు (మత్స్యమాంసాదు) లుండెడివి గాంబోలును. ఈ మైలసంత 
యేకశిలానగరముననే కాక విద్యానగరమందును గలదు. * 


మైలసంతలో 'సుసరభేత్తను మందు నమ్ము మందులదానిని మనకథా 


1 దక్షణహిందూదేశ శాసనసంచయము 4 వాల్యుం నెం. శాసనము చూచునది. 

పొాత్రములు గాంచిరి. ఈ మందును (బాహ్మణుందగువముంచనళశర్మ 
యింతకుముందెజుంగండు. కోమటిబిడ్డండగు (వర్తకుండు గాన కాబోలును) 
టిట్టిభ సెట్టి యొజుంగున్నాండు (చూ.77 ప. -80 ప.). ఆనాండిట్టిమందులు 
మైలనంతలో బాహాటముగా ఘోషణముతో నమ్మంబడుచుందెడి వని 
తెలియనగును. ఈ సందర్భమునం జెప్పందగినవి శాప్రీయములు, 
సాంప్రదాయికములు నగు విషయములు 'పెక్కులు గలవు గాని, 
విడుచుచున్నాండను. నేండును 'మందులవా” ళృను పేరం బల్లెటూళ్ళలోం 
దిరుగాడు దేసద్రిమ్మరియాండువాం ద్రిటువంటి యెషధములను గుప్తముగా 
విక్రయించుచుందురు. అట పోవంగా వెలిపాళ₹మునడుమ వోలికవాటి 
గాననయ్యెను. తద్వర్ణనము కొంత. అట చనంగా వీథివిటంకమున కర్ణాటక 
వేశ్య గానవచ్చెను. ఈ గ్రంథకర్త యిందింతకుముందు మేదరకరణవేశ్య యని 
యిక్కడ 'కర్ణాటవేశ్యా యని పేర్కొన్నాండు. ఆయా జాతులలో వ్యభిచార 
వృత్తిలో నుండువారినట్లు పేర్శొనుట కలదు గాంబోలును. అవలం జనంగా 
జూదరులగుంపు జూదమాడుచుండువట్టుగాన వచ్చెను. అక్కడనే 
'కనుమయవ్వలిదేశంబుకరణకాంత' యోరగ్రంతను సంపెంగనూనె యమ్ముట 
గానవచ్చిను. ఓరుంగంటికిం గనుమ యవ్వలిదేశమనంగా, కర్నూలు 
మండలమగునో, నల్లంగొండల పశ్చిమదేశమగునో 1సంపెంగనూనెనమ్ము 
నీ కర్ణాటకాంత తెలికికులపుది. అక్కడి కుత్తరముగా మోహరివాడయు నందు 
కుట్రపువాండు అవికలు కుట్టుటయుం గానవచ్చిను. మోహరివాడ యనం 
గా యుద్దభటులుండువాడ యనుకొందును. “ఆ వాడ గడచి యుత్తరముగాం 
జనంగాం గొన్నియిండ్లు నందు ప్రీలు ఈరీర్చుకొనుట, పసుపు నూజుకొనుట 
గానవచ్చిను ఇప్పటికి బాహ్యకటకవీధీవిటంకములను మనకథాపాత్రములు 
దాంటిరి. లోతైంనపరిఖ, ఆకాశమంటు ప్రాకారరేఖ, జనసంకులమైనవంకదార 
(మలుపుద్వారము. స్వర్ణవికారములయిన తలుపులుగల పెద్దగవని 
అనువానివారు సూచి చేరి ప్రవేశించి చారంబాజిరి. అట్టువారు చొరం 
బాజుటలో రథ, ఘోట, శకట, కరటియాథములయొత్తిడి కోసరిల్లుచుండ 
వలసెను. “రాజమార్గము ఏనుంగులు, గుజ్దిములు, బండ్లు, భటులు 
మొదలగువారిచే సంకులమై ధూళిరేంగుచు కష్టముమీందం బోవందగినదిగా 
నుండును. కావున, మనమందుంబోవలదు. క్రంతత్రోవలు కలకలములులేక 
సుఖవినోదములతో నుండును మజియు నందుంబోవుటచే మనకు వేశ్యవాటిక 


1.చూ. అనుబంధము. 

మధ్యవీథి దఠథిసి పోంగల్గును. అప్పటికి మధ్యాహ్న మగును. అప్పుడు 
“అక్కలవాది” (పూటకూళ్ళ యింధ్లవాడు) చొచ్చుటకు వేదుకై యుండును (చూ. 
114 ప) అని మంచనశర్మ యంతకుముం దానగరమం దున్నవాండే కానయీ 
విశేషములనెల్లనుపన్యసించి కోమటిబిడ్డ నందుల కంగీకరింపం జేసినాండు. 
ఇర్వురును ఆలువరి (వప్రము) క్రిందితోవగా నరిగిరి. అక్కడ 
పల్నాటివీరులయాలయము గాన వచ్చెను. ఆ వీరులు పల్నాటి వాస్తవ్యులుగాన 
వారికిం బల్నాటనాలయ ముండుట యుక్తమే కాని, పదునాల్గవశతాబ్బి 
పూర్వార్థమునాంటికే యేకశిలానగరమునంగూడ వారి కాలయము 
నిర్మితమగుట తత్మథఢామాహాత్య్యాదులకానాండు తెల్లుదేశమునం గల 
గౌరవమును దెలుపుచున్నది. పల్నాటి వీరచరిత్ర పాడువారి చేష్టలు, 
తత్కథాప్రకారములు గొంత వర్ణితములయ్యెను. పల్నాటివీరచరిత్ర 
మాకోవెలలో గచ్చుచేసిన చిత్రంపుగద్దెపలకమీందం జిత్రిత మయ్యెనట: 
అటకొంత చనంగా నేకవీరాదేవిగుడి గాననయ్యెను. తద్వర్ణనమున నేకవీరాదేవి 
యేయే గ్రామములందు వెలసియున్నదో యాజాత్రలం దేమేమి వింతలు 
నడచునో అది యెల్లంగలదు. ఆ కాలమున నేకవీరాదేవి జాత్రలు హెచ్చుగా 
జరుగుచుండెడివి. నేండును ఎజగొల్లలను పేరి దేసద్రిమ్మరి తెగవాండ్రు 
ఏకవీరాదేవికథల౦ బాడుచుందురు. వరశురావు విజయము, 
పరశురామరామాయణము, మాహురమ్మకథ ఇత్యాదులు వారు పాడు 
ద్విపదప్రబంధము లిప్పుడును గలవు. 'మాహురి మను పేరు గలగ్రామమున 
వెలసిన దగుటచే యేకవీరకు, మాహురమ్మ యనియు నామాంతరము. 
ఏకవీరమ్మ కాకతమ్మకు సైదోడట: ఏకశిలానగరము రాజధానిగా 
నాంధ్రసామ్రాజ్య మెలినకాకతీయాంధ్ర చక్రవర్హులకు నీ కాకతమ్మ | 
యిలువేల్పు. ఆమెకు సైదోడగుటచే నీ యేకవీరకును గూడ నేకళశిలా 
నగరమునం గోవెల వెలసెను. వకవీరగుడి గడవంగానే కామవల్లీ 
మహాలక్ష్మివలపును బాడుచు నొకజక్కులపురంటధి గానవచ్చిను. తత్మథాది 
వర్ణనము కొంత గలదు. ఇందుం గొంత విస్తరించి చెప్పవలసిన విషయ 
మున్నది. కామవల్లీ మహలక్ష్మికే కామేశ్వరి యని నామాంతరము. 
ఏడుగురక్కలలో గడగొట్టుదైనను కామవల్లీ మహాలక్ష్మి ముఖ్యురాలు 
కావుననామె పేరు ప్రధానముగాం బేర్మొానంబడుచున్నది. తక్కిన యార్వురకును 
వేర్వేఖు పేరులు గలవు. మొత్తమున వారి కెల్లరకును 'అక్కఅని పేరు. నేం 


టికిం గూడ సర్వాంధ్రదేశమునను బ్రాహ్మణాది వర్ణములవారికీ కామేశ్వరి 


1.చూ. అనుబంధము. 

(అక్కలు, యిలువేల్పు. ఈ దేవి యిలువేల్పుగాం గల యిండ్లలో వివాహాది 
శుభకార్యములు జరగినతోదనే యక్కలకొల్పును జరగును. ఆనాండేడుగురు 
ముత్తైదువుల కర్చనము జరుగును. ఆంగ్లేయుల యుద్ధగీతములవలె 
నుద్రేకజనక మైనగాన ఫణితిని కామేశ్యరిపాట వీరవాద్యములతో నానాండు 
పాడుదురు. ఆ పాట తీవరములో ప్రీలకు కొందణకు సివమెత్తును. ఆ 
యర్చనము జరగునాం డెంత తొందరించినను భోజనములగుటకు 
సూర్యాస్తమయ మగును. * అక్కలు లేచేటప్పటికిక నక్కలు కూస్తయి” అని 
నానుడి. నే నీ యక్కల కథ నముద్రితములుగానున్న యాదిలక్ష్మీ విలాసము, 
కామేశ్వరి చరిత్రము ననుగ్రంథముల మూలముంగనుంగొనం గల్గితిని. 
“కామేశ్వరి నిలవేల్పునుగా నర్చించువారు పలువురెజుంగం గోరుచున్నారు 
గాన తత్మథాసారము నిక్కడ తెల్పుచున్నాడను. 


కామేశ్వరి కథ 


శ్రీ మహావిష్ణువు శ్రీరామావతారమున నుండంగా శ్రీమహాలక్ష్మి 
చూచి తన్మూర్తిని వలచెను. తనవాంఛ దీర్చ నుత్తరీయాంచలము నందుకొని 
వేండెను. రామచంద్రమూర్తి యేకపత్నీవ్రతుండ ననెను. అవతారభేదమే కాని 
నీవు నాభర్తవే యని లక్ష్మీదేవి నిర్భంధించెను. రామచంద్రమూర్తి గర్జించెను. 
నన్నిట్లీ యవతారమున దుఃఖపెట్టితివి గాన, యింకొకయవతార మెత్తి 
యిలువడి దప్పి, గొల్లచేడెలంగాళ్ళ వ్రేళ్ళండి, వేండికూడి, జారుండని యాజడిం 
బడుదువుగాక యని యాదిలక్ష్మి రామచంద్రమూర్తిని శపించెను. రాముండు 
ప్రతిశాపమిచ్చెను. “సరే కాని, యానాండు నీవుగూడ ఆదిలక్ష్మి కామేశ్వరి 
యను పేర వెలసి నామీంది మోహమున నవయుచునే యుండెదవు 
పొమ్ము”అని. ఆదిలక్ష్మి శ్రీ మహావిష్ణువుతో విన్నవించుకొనంగా *నేను 
శ్రీకృష్ణావతారమందెదను, నీవు శ్రీమవోదేవునకు6 బుత్రివై వెలని 
మద్విరహక్షేశము నందంగలవు. నేను కల్యవతార మందినప్పుడు మరల 
నీవు నన్నుం బొందంగలవు పొమ్మనియెను. శ్రీమహావిష్ణువు కృష్ణావతార 
మందిెను. ఆదిలక్ష్మి మహాతపమున నున్న శివుంజేరంబోయి నన్నుం బుత్రినింగాం 
గాంచుకొన ననుగ్రహింపుమని వేండెను. శివుండు * నేనిప్పుడు మహాతపమున 
నుంటిని. గౌరినింకను బెండ్లాడలేదు. అంతదాంక నీ వీకొలన వసింపుము. 
1. కామెశ్వరి పాట *స్త్రిల పాటలు అను పెర ఏలూరు మంజువాణి (పెస్సులో ముద్రితములయిన 
మూండు సంపుటములలో నొకదానంగలదు. కాని యదియధికదోషములతో నందదుకులుగా 
ననన్వితమై యసమ(గ్రమై యున్నది. ఆ భణితితోనే దానికిం బాఠాంతరముగూడం గలదు. అది 
సరిగా మరల ముద్రింపందగినది. 

గౌరిని బెండ్లాడిన పిదప నీవు నాకుం బుత్రివై వెలయంగలవు” అని యామె 
నొకకొలన నివసింపంజేసెను. పిదపం గొంతకాలమునకు శివుండు గౌరిని 
బెండ్లాడెను. వా రిర్వురు దాంపత్యసాఖ్యముల నందుచు వినాయక వీరభద్ర 
కుమారాదులం గనిరి. గౌరి యొకనాండు దనకుం బుత్రికాసంతాన 
మను[గ్రహింపు మని విభుని వేండెను. ఆమె వేడుక దీర్చనొకనాండు శివుం 
డామెతోంగూడ లక్ష్మియున్నకొలన జలక్రీడ సల్పుచుండెను. పరస్పర 
వివారవిలాసక్షేశమున గౌరి యాకొలన నేడుదోసిళ్ళ నీరు ద్రావెను. లక్ష్మి 
యా నీటితో గర్భమునం బ్రవేశించెను. “సప్తక్రమంబులం జవిగొన్నకతన” 
నామెకు లక్ష్మి సప్తకన్యకలుగా సద్యోగర్భమునం బుట్టెను. 

“పొడవైన మెజుంగుల ప్రోవచందమున 

'పెదతల జనియించెం బెరవాణి యనంగ 

శిరమున జనియించె శివవాణి యనంగ 

కొప్పున జనియించె కొండవా ణనంగ 

మొగమున జనియించె ముద్దరా లనంగ 

చన్నుల జనియించె జక్కులమ్మనంగ 

కన్నా లార్దురకును గడపటం బొడమి 

చిన్నారిపొన్నారి చెలియలై యపుడు 

అన్నిటం గొదలేని యాకారరేఖ 

గన్నుల నుదయించెం గామవ ల్లనంగ 

ఇటువలె శ్రీలక్ష్మి యేవురై పుట్టె 

శర్వాణి వెజుంగంది సప్తకన్యకల-” 


సర్వేశ్వరుని “నిదేమి వింత? వీరిట్లు కలుగం గారణమేమి?” యని 
గౌరి యడిగెను. శివుండు కథయెల్లం జెప్పెను. వీరిని గొనిపోయి 


'పెంచుకొందమని గౌరి కోరెను. వీరు మనమాట వినరు. 


“* ఒకరిపై మోహించి యూరక బ్రమసి 
తికమకలను బొంది తిరుగుచుందుదురు 
కోమలి యిటువంటి కూంతు లేమిటికి 
పోదము రమ్మన పురహరుం డపుడు 
మవ్వంపుంజీరెలు మంచిసొమ్ములును 
పువ్వులు గంధకర్పూరంబు లొసంగి.” 

వారికిం గాపుగాం బోతురాజును సృజించి యట నిలిపి తా నరిగెను. 
ఒకనాండు బ్రహ్మదేవుం డాకొలనికి వచ్చి వారి స్థితుల నెజింగి దాదెమ్మ 
యను నామెను వారి పోషణకై సృజించి పోతురాజునకు శాంతి పుట్టింపంగాం 
దగిన యామెను కూనలమ్మను సృజించి యా పోతురాజునకు భార్యనుగాం 
జేసెను. ఆ కొలని దగ్గణనే కనకావతీపుర మనునొకపురము నిర్మించి యందు 
వారికి వలయు సర్వసాకర్యముల నొడంగూర్చెను. వారందుండిరి. ఇట్లు 
కొంతకాలము గడవంగా కామవల్లి యొకనాండు శివునికొల్వున కరిగి 
తదనుగ్రహము వడసెను.” అప్పుడు 


“ఆపార్వతీశ్చ్వరుం దతిసంభ్రమమున 
నిరవాప్పయక్షుల నిద్దజం బిలిచి 
మురువొప్ప జక్కులముద్రలు చేసి 
ఉరుమలు మద్దెల లుపకరణములు 

కర మొప్పం దగినవి గావించి యిచ్చి 
ముత్యాలరంగముల్‌ మున్నూజు చేసి 
అత్యంతముదముతో నడిగిన వేళం 
జిందెముల్‌ బోనముల్‌ శృంగారములును 
అందముల్‌ పథటికలు నానందములును 
ఆ రీతి సంతస మందగాం జేసి 

సారెకు ముద్రల జక్కులం బిలిచి 

రమణ మీవంశ పారంపర్య మెల్ల 
కమలాక్షిం గొలువుండు కామవల్లైిమను 
కామవల్లిని గొల్బ్చుఘను లెల్ల మున్నా 
(ప్రేమతో మిముం జాలం బ్రియము చేసెదరు”. 


అని కట్టడ చేసెను. అట్లు జరుగుచుండెను. ఒకప్పుడు శ్రీకృష్ణమూర్తి 
బృందావనమునం బశువులం గాచుచు విహరించుచుందంగా నీయక్కలు 
సర్వాభరణభూషితలై యక్కడి కొలన విహరింపనేంగిరి. * గుభులు గుభుల్లనం 
గొలనిలో నుఠికి, వాల వాలేవాల వాలవా లనుచు వాలం బెట్టుచు” వారెల్లరును 
నోలలాడుచుండిరి. శ్రీకృష్ణమూర్తి తక్కిన గోపాలకులతో గోవుల నీరు ద్రావింపం 
గొలనికి వచ్చెను. ఆ గోవులు కొలను చీకాకు పజిచెను. కామవల్లి గోవులను 
గోపాలకులను శిలలుగా శపియించెను. కృషుళడు వారి చీరల హరించి 
పొన్నవెట్టెక్కి సంగీతముపాడెను. శిలలెల్ల మరల గోవులు గోపాలురు నయిరి. 

కామవల్లి కృష్ణగీతాలాపములకుం జొక్కి దక్కి దక్కించుకొనంగోరెను. కృష్ణుం 
డు పరస్పరశాపవిధముల నెటింగించెను. కామవల్లి విరహోద్వేగమున మిగుల 
దుఃఖించి ప్రార్థించెను. ఎపుడు నన్నుం జూడంగోరుదువో అపుడెల్ల నా 
యాకారరేఖ చూపుదును. దాన నీకుం గొంత శాంతి కలుంగగలదు. మజియు 
నీ యవతారమున భీష్మకనృపతికి నీయంశము రుక్కిణి యని జన్మించి నన్నుం 
బొందంగలదు. దానం గొంత నీకు శాంతి కల్గును. మతియు ధర్మదయాపరు 
లయినయాస్తికులు నిన్నిలువేల్పుగా నర్పింపంగలరు. వారి యర్చనలవలనం 
గొంత శాంతి కలుగంగలదు. బీనిచే మద్విరహవేదనాభరము నోర్వంగలవు. 
నిన్నుం గొల్చుచుండువారి కభీష్టము లొసంగుచుండుము. మజియు ధరణిపై 
నవివాహిత లగువధువుల నెల్ల నీవు పూనియుండుము. నేను వరులను 
బూని యుందును. వారిదాంపవ త్యమే మనదాంపత్య మగును. 
కల్యవతారమునం దప్పక నన్ను నీవు పొందంగలవు” అని వరము లిచ్చెను. 
కామవల్లి యంశమున రుక్మిణి జనియించి శ్రీకృష్ణునిం బొందెను. 
కామవల్లిమహాదేవి ధరణిపై డెబ్బదిరెండు స్థానముల కొలంకులందు 
మహోత్సవము లందుచు వెలయుచున్నది. క్రీడాఖిరామవర్ణనములు గూడ 
మీందికథనే సూచించుచున్నవి. 


మనకథాపాత్రము లట వెడలికొంత చనంగా మైలార వీరభటులుగాన 
వచ్చిరి. 'మ్రైలారదేవర” భైరవుని తోడిజోడట: స్మాందపురాణమున 
నేతన్నాహాత్యముం జెప్ప్తుఖండము 'మైలారఖండి మని యొకటి గలదు. 
మైలార వీరభటుల చేష్టలలో గొరగపడుచు చేయువింతలు గొన్ని 
వర్ణితములయ్యెను (చూ. 148, 144 ప.). ఆ వింతల నిప్పుడును దొమ్మరి 
పడుచులు చేయుచున్నారు. గొరగలు శివార్చాపరు లగు దేశద్రిమ్మరి తెగవారు 
గాంబోలును. అట కొంత చనంగా నీ క్రిందిదేవళము లొక్కటొక్కటిగాం 
గానవచ్చిను. భైరవుని గుడి చమడేశ్వరీ మహాశక్తినగరు, వీరభ(ద్రేశ్వరాగార 
వముంటవము - బౌదవివోరము, వబద్బరాలు ముసానమ్మవనతి, 
కొమరసామిగుడి, పాండవుల గుడి, తురకమసీదు-వీని కన్నింటికిని నవ్వలం 
గొంతదూరాన గోపురముల మీంది బంగారుశిఖరములు రవిదీప్తిని బ్రజ్బ్వలించి 
వేరుశిఖరవములుంబోలెం దోంవంగా, కేశవ న్వయంభూదేవుల 
దేవాలయములును గానవచ్చెను. అప్పటికి మధ్యాహ్నకాలమయ్యెను. 
రాచనగరిమోసాలమీంది గడియారమునం బదునాజు గంటలు మోంగెను. 
మనకథా పాత్రములు పూటకూళ్ళింటికి భుజింపంబోందలంచిరి. ఏతత్మథా 


68 క్రీడాభిరామము 


కల్పనాకాలమునాంటికిం గాకతీయ ప్రతాపరుద్రదేవుని రాచనగరు 
సమధికప్రాభవముతోం గలదనియు, దాని మోసాల మీంద ఘటికాయంత్రము 
(గడియారము, నెంటి స్విడ్డర్లండు గడియారము గాదు) గలదనియు, నందు 
గంటలు గడియకొక్కటిచొప్పున మోంగుననియుం దెలియనగును. మజియు 
నానాంటికే యానగరమునం దురకలమసీదుగూడ వెలసినదని యెజుంగ నగును. 
ఆ మసీదు కాకతీయచక్రవర్తుల పాలిత ప్రజలలోం దురుష్ములుగూడ నుండుటచే 
వారి భగవదారాధనార్థ మాచక్రవర్తులచేం బరమతాదరముంబట్టి కట్టింపం 
బడినదిగాం దలంపందగునుగాని, తురుష్ములచే స్వవిజయ చిహ్నముగా 
వెలయింపంబడినదిగాం దలంపందగదు. ఏలనంగా తురుష్ములా నగరము 
నాక్రమించుకొన్న తర్వాత దాని కట్టి సౌభాగ్యమే లేదు. ఒక్కపెట్ట సర్వముం 
దుడిచిపెట్టంబడినది. ఆంధ్రోర్వీశు మోసాలమీంద గంటలు మైోంగుచుండు 
కాలమునం దురుష్ములు విజయచిహ్నముగా నక్కడ మసీదు గట్టుట 
సందర్భింపదు. 


పూటకూటింటికి మన కథాపాత్రము లరిగిరి. పూటకూటిండ్ల 

క్కడక్కడ నేందువోలె నాడును నాహారమునకే కాక విహారమునకును 
ననువుగల్లియుండుట వింత. కాని, నాండు రూక యిచ్చినచో కప్పురబోగి 
య్యపుసన్నన్నము, గోధుమపిండివంట, గుప్పెండు పంచదార, అప్పుడుగాచిన 
యావునేయి, 'పెసరుంబప్పు, కొయ్య్మినల్లనంటి పండ్షు, నాల్లయిదు పచ్చళ్ళు, 
నూరుగాయలు, లప్పలతోడి కమ్మని 'పెరుగుగల దొడ్డభోజనము దొరందడిదంట; 
నేందో.....!మనకథాపాత్రము లక్కడ కడుపార భుజించి యట వెడలి కొంత 
చనిరి. మొగలిపూవులమ్ము పుష్పలావి గానవచ్చెను. తద్వర్ణనముగొంత. అట 
చనంగా వేశ్యవాటి గానవచ్చెను. అందు, మన్మథామ్నాయవిద్యో పాధ్యాయయు, 
ప్రతాపరుద్ర ధరణీశోపాత్తగోష్టీప్రతిష్థాపారీణయు నగుమాచల్చేవి యిల్లు 
గానవచ్చిను. తద్దహసాభాగ్యాదివర్షనముకొంత. మాచల్టేవి ప్రతాపరుద్రదేవుని 
“గోష్టీప్రతిష్టాపారీణ” యనియె కలదు గాని, 'యుంపుడుకత్తై యని స్పష్టోక్తి 
లేదు. ప్రతాపరుద్రదేవుండు తౌర్యత్రికప్రియుండు. ఆయనయాస్థానమునం 
బలువురు నృత్తగీతవాద్యనిపుణు లుందెడివారు. మాచల్దేవి తద్గోప్టిలో గొప్పప్రతిష్ట 
నందినది గావచ్చును. ప్రతావరు[దద నృవసార్వభౌముని నాళ్ళలో 
నేకశిలానగరమున మహైశ్వర్య సంపన్నురాలై మాచల్టేవి యని వేశ్యనిజముగా 
నున్నదో లేదో కాని, మన శ్రీనాథకవి సార్వభౌమునినాళ్ళలో బెజవాడ 
నగరమున మహైశ్వర్య సంపన్నురాలై మాచల్టేవి యని వేశ్య యొక్కర్తె గలదు. 

ఆమె క్రీ.శ. 1487 ప్రాంతముల బెజవాడ పాపవినాశన దేవరకును, 
రుద్రపాదములకును బహుగ్రామము లందుం దనకుం జెల్లివచ్చుచున్న 
భూముల నెన్నింటినో ధర్మము చేసినది. ఈ విషయమును జెప్పు బెజవాడ 
శిలాశాసనమున నామె నృత్యము చేయుచున్నట్టు విగ్రహచిత్రముగూడం 
గలదు. ఆమె భాగ్య సంపన్నురాలు, ప్రఖ్యాత నర్తకి, విజయవాటీనివాసిని. 
కావున, నిట్టియామెను శ్రీనాథకవి సార్వభౌముండెటింగుండును. మనకథా 
పాత్రములు మాచల్దేవియిల్లుదాంటి యట కొంత చని యింకొక వేశ్య్వయింట 
ముకురదీక్షోత్సవమును జూచిరి. 'ముకుర వీక్షావిధానంబు మొదల లేక, 
వెలపడంతికిం గారాదు విటునిం గవయి నట: మదనరేఖ యనునా వారకన్య 
కీమంచెనశర్మ తండ్రి. ఈతందే యాముకురదీక్షను జరపెను. 'శ్రీ శ్రివర్ధస్వ మను 
మం్యత్రవును జొవ్పి యాబాలిక నాశీర్వదించెను. ద్విజేతరుల 
నాశీర్వదించునప్పుడు నేండును “త్రీ శ్రివర్ధస్వ” మని యారంభము గల 
సంసృృతమంత్రమును బ్రాహ్మణులు పరఠింతురు. పై వేశ్వయింటం 
గఢావ్రనంగమున మనకథాపాత మగు మంచెనళశర్మ శ్రీకాకు 
ళాంధ్రనాయకస్వామికి వైశాఖపూర్ణిమనాండు జరగు దవనోత్సవము *నాంటి 
శృంగార విహారవిశేషములం జెప్పినాండు. దానిలోని సారాంశములు : 
కాకుళేశ్వరస్వామి నాగదేవభట్టారకునింట కాంకరపాదులో వెలసినాండు. 
పసిండి కోరను వేండిపా లారగించినాండు. విప్రకన్యను బొందినాండు (ఇది 
శ్రీకాకుళక్షేత్రమాహాత్యకథలో నున్నది). శ్రీకాకుళ పుణ్యక్షేత్రము పండ్రెండు 
కోశముల చుట్టుకొలత గలది. అక్కడి తిర్నాళ్ళలో నా వెలనాటిదేశపు (ఆ 
దేశమునకు వెలనాడని పేరు. ) బాలవితంతువుల దుర్వర్తనముల జుగుప్పావహ 
వర్ణన కొంత. ఆ పట్టున శ్రీకాకుళేశ్చరుని యుత్సవమునకు వచ్చినగోవాళ్లు 
“బెరసి వెన్నాల గాయంగం బేరకమ్మపులిన తలములు విహరింతురని కలదు. 
నేండు శ్రీకాకుళక్షేత్రము కృష్ణామహానది వలపలియొడ్డున నున్నది. 
పేరకమ్మపులినతలములనంగా క్త ప సర సైకత ప్రదేశములా యని సందేహము 
తోంచును. అట్లని, కృష్ణానదికే కే ఎబరకమ్మయని నామాంతరము గావలెను. 

అట్లెక్కడనూ గానరాదు. గణపతిదేవ చక్రవర్తి నాంటిదగు మందరము 
శిలాశాసనమున (ఈ గ్రామము శ్రీకాకుళపుకృష్ణ కింకను ఎగువను బెజవాదకు 


1. దక్షిణహిందూదేశ శాసనసంచయము. 4 వాల్యుం 773 నెం. శాసనము చూచునది. చూ. 
అనుబంధము. 

2. చూ. చిత్రపటము 

3. చూ. అనుబంధము. 

నెగువను కృష్ణడాపలియొడ్ద్డునంగలదు. ) మందరము గ్రామముయొక్కయు, 
దానీ లంకయొక్కయు హద్దులలో ; “వాయవ్యాం పేరకమ్మనుండి వెళ్ళిన 
ఇనుంగాలి కాల్వతలపొలమేర” అనియు, “మందరానకున్నూ వెలంగపూండికిన్నీ 
వాయవ్యము పేరకమ్మనుండి వచ్చినపాయేటితలపడుమటి సీమగాను 
మందరపు లంక” అనియుం గలదు. ఇందు కృష్ణగూడ సరిహద్దులలో వేజుగాం 
బేర్శొనంబడినది. “పేరకమ్మ' పదము గుంగ్లకమ్మ వంటిదేమో: అది కృష్ణ 
ప్రక్కగాం బాజుచుండిన వేటొాకయేజగునేమో: ఈ విషయ మింకను 
విచారింపవలసియున్నది. * మనకథా పాత్రములు వేశ్యవాటిలో పాములవాని 
నాగస్వరపుంబాట, పాములాట, గడీని గంతులు, మేషయుద్ధము, కుక్కుట 
యుద్ధము చూచిరి. అట పోయి దక్షిణమున 'మధుమావతి' యనువేశ్య 
యిల్లుగాంచిరి. మధుమావతి మన మంచెనశర్మగారి తండ్రి యగుమాధవ 
శర్మకు ననుపుంగత్తె. మధుమావతి చెల్లెలగు మదాలస యీ మంచెనశర్మ 
మేనమామ యగు మీసాలప్పయద్వివేదులకొడుకు శ్రీధరుండు పరిగ్రహించిన 
ననుపులంజె. అక్కడి వింతలవర్ణనము కొంత. అప్పటికి సూర్యుండస్తమించెను. 
వేశ్యవాటిలో జరగు జారధర్మాసన ప్రశంస గొంత గలదు. ఇట్టిది శ్యామిలకుని 
పాదతాడితక ప్రహసనమునంగూడ _ నున్నది. పిదప, గోధూళిలగ్నమున 
మన కథాపాత్రము లిర్వురును నార్యవాటికం జేరిరి. ఒక్క తమ్మడిసానియింట 
విడిసిరి. ఆయింటి పూజరివిధవచేతందన రాకం గామమంజరికి మంచెనశర్మ 
యొజథింగించెను. నిండువెన్నెల గాయుచుండగా శివనమస్మ్కారచ్చలమునం 
బ్రాణనాయకు నాపునర్భువు డాయంబోయి మొక్కి కౌంగిట దక్కి తనిసెను. 
కోమటిబిడ్డం దగు టిట్టిభునకుం గామమంజరీ మంచెనశర్మ లాతమ్మడిసానిం 
దగులుకొల్చిరి. జారజాయావతులు నిండుజందురునకు 
గొజ్జంగినీటనర్హ్యమును, పచ్చంగప్పురమున నారతియు నొసంగి మొక్కి స్వస్తి 
వేండిరి. కథ ముగిసెను. 


కవితా విమర్శము 


శ్రీనాథుండాంధ్రపద్యముల కబ్రపునిబ్బరపునడక నేర్చినాండు. 
శయ్యాసాభాగ్య మాతనిరచనలలో సర్వత్ర యతిమాత్రమై సాగును. నన్నయ, 
నాచన సోమన తొలుత నిట్టిత్రోవద్రాక్కిరి. శ్రీనాథుండు దాని ఘంటాపథము 


1. శ్రీకాకుళ క్షేత్రమును గూర్చి నేను “శ్రీకాకుళ శ్రీహరి” శతకపీఠికలో హెచ్చువిషయములు 
వ్రాసితిని. వాని నక్కడ చూడందగును. 

గావించెను. అన్నియర్హతలకంటె నధికముగా శయ్యాసౌభాగ్యమునే శ్రీనాథుండు 
చక్కం జూచుకొనును. ఈ క్రింది పద్యముం జదువుండు. 


శా॥ ఆకాశాంచలవీథుల న్నిగిడె సంధ్యారాగరేఖావళుల్‌ 
పాకోన్నిద్రిత పారిభద్ర పటలీ పాండిత్య వైతండికో 
త్సేక స్పూర్దిత చండ తాందవరయోద్రేకారభ ట్యుద్భట 
శ్రీకంఠ స్థిరకంఠ కోమల జటాశ్రేణి న్విడంబించుచున్‌. (భీమ. 2-32) 


శయ్యబిగిం పేకాని యిందర్ధంపు సొంపేమున్నది? ఆకాశాంచల 
వీథులందు సంధ్యారాగ రేఖలు సాగినట్లె యీ పద్యము ప్రథమచరణమునం 
బదరచన సాగినది. తక్కిన చరణములును దానికిం దగినట్లు నెగడినవి. 
కొన్నిచోట్ల నిట్లున్నను నెన్నోచోట్ల శ్రీనాథుండు ఛవణమాత్రముననే సంతోషము 
గొల్ప్బంజాలు గడుసరి నుదికారములను సంస్కృతాంధ్రములలో జతన పటథిచి 
సరసార్థముతోం జతుర రచనల నెజపెను. 


సీ హాలాహలం బనునల్తా నేరెడిపండు 
మిసిమింతుండును గాక మింగినాండు 
పెనువ్రేలికొనగోర బిసరుహాసనుమోము 


కెందమ్మివిరివోలె గిల్లినాండు (భీమ. 1-110) 
చంద్రఖండములతో సరివచ్చుననవచ్చు 
విమల దంమ్రాప్రరోహములవాని (ప్రబంధర. 181 పు) 


అవజవ మండు నెజ్జనిచండ్రమల్లెల 
చోద్యంపుగుండాలు సొచ్చువారు (క్రీడా. 142 ప) 


ఇట్టిచోట్ల ముందు ముచ్చట గొల్పునది పదచమత్మారము. చక్కని 
శయ్యతో నింత వింతపదముల సంతరింపుతో నర్ధంపుసాొంవునుగూడ 
ననుగతపజుచుట శ్రీనాథుని కవనమందే కాననగును. నన్నయాదులగు నాంధ్ర 
కవీశ్వరుల రచనములను సవిమర్శముగాం జదువు సరసవిద్వాంసుల కక్కువగా 
శ్రీనాథుని పద్యములుమాత్రమే జిహ్వ నూజించును. మజపునం బడకుండ 
మనసున నత్తుకొనియుండును. నాల్మపై నాట్యమాడుచుందడును. శ్రీనాథుని 
శిష్యులయి యాతని చరణములంబట్టుకొన్న తర్వాతికవుల కృతులలోంగూడ, 
గొన్నింట నట్టిరచనలున్నవి. శ్రీనాథుని తర్వాతికవులకు౦ం బలువురకు 
శ్రీనాథునిరచనలు మేలుబంతులు. పిల్లలమళట్టీ పినవీరన, దగ్గుంబల్లి దుగ్గన, 

తెనాలిరామకృష్ణుండు, రాధామాధవుండు, పింగళి సూరన మొదలగువారు 
శ్రీనాథం రచనలం బుడికి పుచ్చుకొనిరి. 


మ॥ హరచూడాహరిణాంకవక్రతయుం గాలాంతస్స్ఫురచ్చందికా 
పరుషోద్దాఢ పయోధర స్ఫుటతటీ పర్యంత కాఠిన్యమున్‌ 
సరసత్వంబును సంభవించె ననంగా సత్మావ్యముల్‌ దిక్కులన్‌ 
జిరకాలంబు నటించుచుండుం గవిరాజీగేహరంగంబులన్‌. 

(భీమ. 1-11) 
శ్రీనాథునిడెందముమెచ్చిన కవిత్వ సందర్భమిట్టిది. శాస్త 
సంప్రదాయములు, భాషాసంప్రదాయములు, లోంతుగా నెటిగినంగాని 
యెజుంగరానిరచన లీతని కృతులలో దజచుగా నుందును. ఉపలబ్ధములయిన 
శ్రీనాథకృతులన్నింటి కంటెం గాశీఖందము పరిణత మయినకవితాపాకము 
గలది. ఈ క్రీడాఖిరామరచనము దాని కీడుజోడుగా నున్నది. శ్రీనాథుండు 
దీనిని ఖీమఖండ హరవిలాస రచనానంతరము కాశీఖండరచనమునకు వెనుకనో 
ముందో రచియించి యుండును. హరవిలాన రచనము భీమఖండ 
రచనముతర్వాత జరిగెను. 


ఈ [గ్రంథమందలి యీ క్రిందిపద్యములతి ప్రశస్తమయినవి. 


మంచనవింటివో. ఎకసక్మెముగ, కటిభారము, కమఠావతారము, 
కందుకకేళి, ఈ మజియింకనొక్క్మమటథి, పంచారించిన, వ్రాలనినీ, చాటుప్రౌథి, 
ముసుంగువెట్టిననేమి, మీనవిలోచనంబులు, కొలుచునుజేనవెట్టి, పద్మలోచన, 
జథివోని, అమితోత్సాహము, కప్పురబోగి, అఖజుంగౌను, పూవుంబోడులు, 
పాంథ సీమంతినీ, కద్రూమహాదేవి, మహాన్ఫపాల, పారిజాతపుంబూవు, వా 
కుమారస్వామి, మలయజగంధి, కంగటికాలు, బంగారు తలుపులు, 
కలశపాధోరాశి - 


ఇత్యాదులు 

“న్రాలని నీచన్నులతో 

వ్రాలడుజక్కవలుసరియె, వలలంబెట్టం 

జాలెడి నీ కన్నులతో 

బాలకి సదృశములె వలలంబడు మత్స్యంబులొ (913ప) 
ఫూత్మారపవనంబు పూరించుపుక్మిళ్ళు 

ముసిండిపండులతోడ ముద్దుగురియ- (224 ప) 

జాణవిప్రండు సిగం దాల్చిం జందమామ 
కొండినాలిక యగునొక్క (మొగలి) కొమలి రేకు - (176 ప) 


ముంజెపదనైన శంబరభంజను గేహములు - (211ప) 


జవరాలిం బొడగన్న సన్వ్యాసిపై నేయు 
దులసిలేం జిగురాకుందూపు మరుండు- (212ప) 


పారిజాతపుంబువ్వు నాం బరంగుంజూడు 
తామచూడంపుంజూడాపథంపుజొత్తు 

దర్పభరమున బ్రహ్మరంధ్రంబు నడుముం 

జించి వెడలిన క్రోధాగ్నిశిఖయుంబోలె. (234 ప) 


*బంగారుతలుపులు పాయంగ ధట్టించి 
లావణ్యవిత్త మేలా (మెల్లన్‌?) వ్యయించె- (287 ప) 


ఇత్యాది రచనలసౌభాగ్యము సహృదయెకవేద్యమే. “పేర్పినసందడి” 
నిత్యాదిపద్యము జుగుప్స గల్లించుచున్నది. శ్రీనాథుం డిట్టిచాటుపద్యములం 
జాలం జువ్పినాండు. ఇందలి యాతని *“ యుప్పరవాుత్తుటొను 
శ్రీకృష్ణ్ణాయాదులుగూడం గూర్చుకొనిరి. 


అసాధారణ ప్రయోగములు 


శ్రీకృష్ణదేవరాయాదు లీ [గ్రంథమును బమువారములు 
పారాయణముచేసి యిందలి మేలిపలుకుబళ్ళను తమ [గ్రంథములలో 
సమకూర్చుకొన్నారు. శబ్దరత్నాకరకారుల క్షీగంథము దొరకలేదు గాన యిందలి 
యసాదధదారణ (వయోగవులలోం గొన్నింటిని, వాని యితర 
కావ్యానుకరణములను, అర్ధములను, నిక్కడ చూపుదును. 


1. ఈ పద్యమునకు మూల మనందగు శ్లోకమిది చూ. 
“లావణ్య ద్రవిణ వ్యయో న గణితః క్షేశో మహానర్జితః 
స్వచ్చందం చరతో జనస్య హృదయే చింతాజ్వరో నిర్మితః 
ఏషాపి స్వగుణానురూప రమణాభావాద్వరాకీ హతా 
క్మోర్దశ్చేతసి వేధసా వినిహిత స్తన్వీ మిమాం తన్వతా.” 
(చూ. ధ్వన్యాలోకము- తృతీయోద్యోతము, ఆనందవర్థనుండు దీనిని ధర్మకీర్తి రచనగాం బేర్శొనెను.) 

గీ జనని సంస్కృతంబు సకలభాషలకును 
దేశభాషలందుం దెలుంగు లెస్స (క్రీడా 8/7 ప.) 


శ్రీకృష్ణ్ణాయలవా రాముక్తమాల్యదలో దీనినే - 


ఎల్లన్ఫపులు గొలువ నెజుంగవే బాసాడి 
దేశభాషలందు. దెలుంగు లెస్స”. (1-15) 


అని యుదాహరించుకొనిరి. పుట 14. గొజ్జగింపూనీరు= పన్నీరు. 
జలపోసనము= మొలాము, నీరూందుట. జటిగొన్న = సరిగచుట్టిన. జరిగొన్న, 
సరిగొన్న చరిగొన్న జజిగొన్న రూపములలో నేదిసరియో అర్ధ మింకేమో 
అస్పష్టము. చూ. శు ర.చరికుండ. 'జటథివోని (గోని?) గడితంపుం జిజుత 
చౌకంబుల తొగరుంబుట్టము” 44 పుటలో ప్రయోగాంతరము. శివరాత్రి 
మావాత్యాదులలోంగూడ నిది గలదు. పుట 154. అక్కిలంజేయు = 
ముడుచుకొనంజేయు. ఇరుచంబడు =కుదియంబడు. గుమ్మడిమూట = 
గుమ్మడిపండు నాకృతిని గట్టినమూట. సుగ్గడితము=సుఘట్టితము (వస్త్రము). 
తోంపు,రెంటము =తోంపువన్నెగల జమిలినూలిదుప్పటి. తట్టువున్ను = 
నిద్దమైనపునుంగు పుట17. కోటండు= గ్రుడ్లగూబ. మాంగిలి మాంగిలి - 
ఆంచియాంచి. పూంగొమ్మ=పూం గొమ్మ. వలతీరు=కుడివైపుగతి. పుట 18. 
ధర్మదార=యుద్దాంత జ్ఞాపకముగా నూందుబాకా. దీని నూందినపిదప నింక 
యుద్ధముసేయరాదు. రెండుపక్షములును వైరమునువీడి ధర్మముగా 
వర్తిల్లవలెను. సంధిజరగిననో, ఏదే నొకపక్షము గెల్ప్సిననో, ఉభయపక్షములకు 
విశ్రాంతి వలసిననో దీని నూందుదురు. 


“ విజిగి పాఅందొడంగె వీరపనేండు 

జయలక్ష్మి 'సేకొని స్వామివా రపుడు 

దయ మీజంగా ధర్మదార వట్టించి 

బంగారు బొమ్మను బాంద్యభూనాథుం 

డింగితవెదియై యిచ్చిన మెచ్చి 

తంజాపురము సేరి-” (రఘునాథాభ్యుదయము- 12 పా.) 


మెటిదునేదార్ల మెజలియువజీర్ల 
ఘోటకమత్తేభకోటులం జదిమి 

హేలం బైపైం జొచ్చి యెల్ల శాత్రవులం 
ద్రోతి పెన్గొాందకుం ద్రోవల నూయి 

ని అని వేండుకొనిన దయాదృష్టిం జూచి 
తనరువేడ్మల ధర్మదారవట్టించి 
సమరంబు సాలించి చయ్యన మరలి” 
(సౌగంధికాపహరణము కృత్యవతరణిక) 


ఆముక్తమాల్యదలోం గూడ నీపదము గలదు. చూ.5 ఆశ్వాసము 
150వ పద్యము. కాని యందీపదము నీయర్ధ్థముననే కవి ప్రయోగించెనని 
చెప్పశక్యముగాకున్నది. పద్యము నర్థమును బాఠమును స్పష్టముగా లేవు. 
ధార దార పదములు వాద్యవాచకములుగా శాసనము లందును ప్రయోగింపం 
బడినవి. చెబ్రోలి శాసనము, బసవపురాణము చూడందగును. 


“జ్రేది డమామీలు పిల్లగ్రోవులును 

దారలు గిడగిళ్ళు తమ్మటధ్వనులు 

నపిరీలు రుంజలు నదడవాద్యములును 

విపరీతముగ (మోసె వినువీథి నిండ”. _ (పల్నాటివీర చరిత్ర) 


పు 20. సొబగువీడు= బుతువగు. పు 22. పచరించు=ప్రకటించు, 
వెల్లడిసేయు. దిస్సువాజు = దిస్సు (స్మిత ధ్వన్యనుకరణము) మను, 
తీగనవ్వు=సాగిన నవ్వు. ఈ సీసపద్యమును రాధామాధవకవి యనుకరించెను. 


స్స కన్నులార్చుచుం గొన్నిసన్నలు గావించుం 

దీగనవ్వులు నవ్వు దిస్సువాజం 

బయ్యెద దిగజార్చి పాలిండ్లు పచరించు 
నజితిపేరులు చక్క నలవరించు 

గాజులచప్పుళ్ళు గలుగల్లు మనంజేయుం 
గొనగోళ్ళ నందంద కురులుదీంటు 

నీలరాగము నెలయించు నించుక జాడం 
దగవుమాటల జాణతనము లాడు. (రాధామాధవము. 5-112) 


పు.23, వల్లువము=రొక్కపుజాల. పు 24. పటితాళించు= 
బెళుకులార్చు. మైలసంత = ఊరివెలుపలనుండు నిమ్నజాతులసంత. 
సుసరభేత్తు= సులువుగా రోమములు తొలంగంజేయునది. పు 25. సజ్జికపుం 
జాయ = కసుగందనివన్నా? ఈ పదమునర్ధ మస్పష్టము. 'సజ్జ్ఞకము' అని 
కొన్నిచోట్లం గలదు. “జడగొప్పులోను నచ్చపుసజ్జకములైన విరవాదులకు” 

ఉత్తర హరివంశము. ఈ రెండు వేబుపదములేమో విచారణీయము. 
తొలుసమర్తయ= ప్రథమబుతువు. సమర్త 'సమరతి రూపాంతరములు- 
“'సమర్తయారూపమిది క్రొత్తది. సమర్త+ అకాలంపు' అని ఛేదము సరిగాదు. 
పు 27. కుసుమ=కుసుంభా వర్ణము. పు 28. పంచారించు= కుదురునిండి 
నెలవుకొను, ణిసిధాత్వర్థము = =ముద్దు. దిచ్చరించు= ఉబికివచ్చు. పు ౩]. 
మొరవంక కడియము= చేటవంపు (అందెవలు గలకడియము? పు ౩2. 
జంగాళము = జంఘాలము, హెచ్చు పొడుగు గలిగినది. తిరుపుటెద్దు= 
గానుంగచుట్టుందిరుగునెద్దు. పు 388. గానులది= తెలికిది. మోహరివాద= 
సైనికులవాడ? ( చూ. అనుబంధము) పవు34. గోరంటయెల్టిలు = 
గోరంటాకునెజ్దిన గలవి. పుట 35. గనపపరిఖ= వ్రాంతప్రతిలో 'కనపరిఖ” 
కలదు. గొప్పపరిఖ అర్థము గావచ్చును. వంకదార= పెద్దగవనికి ముందుందడు 
మలపుద్వారము. పు 36. అక్కలవాడ= వంటలక్కలవాడ, పూంట 
కూళ్ళమ్మలవాడ; ఈ పదమిందు 68, 86 పుటలలోం గూడం గలదు. 
ఆముక్తమాల్యదలోంగూడ నీ పద మీయర్థముననే 'ప్రయుక్తమయ్యెను. 
“అక్కలవాదల నరకూళ్ళుమెక్కి (7-5) కాని, న్‌ (గగ్రంథముననే 86 పుటలో 
“అక్కలవాడలోని వెలయాంద్రకు” అని యుండుటచే నీ పదమునకు 
వేశ్వవాటియనికూడ నర్ధమేమోయని సందేహముతోంచును. కాని, యట్లుగా 
దనుకొందును. పూటింకూళ్ళ యిళ్లవాడకు దగ్గజగా వేశ్యవాటిగాని, 
వేశ్వలయిండ్లుగాని యుండుట సేరడును గలదు. "అట్లే ,పూంటకూళ్ళమ్మల 
వాడలో వసించువేశ్యలని పైవద్యచరణమున కర్థము గావచ్చును. లేక 
ః మేదరకరణవేశ్య కర్ణాటవేశ్య” యని యింతకుయూర్వము ప్రయోగించినట్టుగా 
నీకవి పూటంకూళ్ళమ్మలవాడలో వ్యభిచారవృత్తితో నుండు పూంటకూళ్ళపొలం 
తులనయిన బేర్మొని ప పు 40. త్రిక్కటి =త్రికాష్టి తిగటము, 
ముక్కోణము? పు 41. గవడపేరు= 'పెద్దహారము. గొప్పరుద్రాక్షలమాలకు 
గవడ రుద్రాక్షలమాలయని, గొప్పరుద్రాక్షలకు గవడకాయలని నేండు వ్యవహార 
మున్నది. 'గవుడి యని శర. 'కాన కన్ను ఈ పలుకుబడి శ్రీనాథోపజ్ఞమేయేమో? 
పు 42.కేయూరబాహుచరిత్రమున మంచెన “చారుతరమూర్తి మండూక 
చక్రవర్తి యనంగా శ్రీనాథుండిందు “చారుతరకీర్మిబవనీల చక్రవర్తి” అనెను. 
ఇట్టి సంవిధానము ననేకు లనుకరించిరి. “సకలగ్భృహవర్తి మూషకచక్రవర్తి” 
“సకలగ్భహవర్తి మార్దాలచక్రవర్తిా ఇత్యాది విధములం బ్రాచీనులే కాక 
శ్రీజార్జిచక్రవర్తి పట్టాభిషే! క పద్యరచయితలలో న “సకలగ్భృహవర్తి మా 
జార్జిచక్రవర్తి” యని కూడ దీని ననుకరించిరి. పు 44. ఓలగందము=ఈ 

పదమును శ్రీనాథుండు పలుచోట్ల ప్రయోగించెను. 'చిజుబంతిపసుపాడి 
యనియుం (భీమ 2-28) గల యాతని ప్రయోగాంతరమును బట్టి యీ 
పదమునకు స్నానసమయమునం బూసికొనెడు 'పసుపుపూంతి యర్థమగు 
ననుకొందును. సివమెత్తినవారికి స్నానానంతరము గూడ నా పసుపును 
మొగమునం బూయుదురు. కాన, యిక్కడ నా యర్థము సరిపడును. 
“చిబుతచౌకంబుల తొగరుంబుట్టము”. పాందురంగసుకవి దీనిని గైకొన్నాండు. 
“కట్టిరి చిజుత చౌకముల 'కొంబుట్టముల్‌”. దీనికి నరిగా నర్శము 
తోంపలేదు. పు 45. ఎడపదడప= అప్పుడప్పుడు. ఈ పలుకుబడిని శ్రీనాథుం 
డు కాశీఖందమునం గూడం బ్రయోగించెను. ఎడపదడప తనూభవుం డెచట 
నుండుం గానరాం డని గృహభర్త కాంతనడుగు (4ఈ85ు. జీవగల్ద= వీణ 
తంతులకు కంబలిపీంచు చుట్టి యాస్పి యుంచెడు పీంటవంటి కొయ్య, లేక 
(శ్రుతిని హెచ్చుతగ్గులు చేయుటకుం దీగలను జుట్ట తుదిపట్టున [గ్రుచ్చియుంచిన 
చెవివంటి బిరడా. పు 46. ఉరువు= వాద్యభేదము. పిల్లదురులు= 
ధ్వనివిశేషము, పు 47. చంద్రమల్లైలు= చంద్రనిప్పులు. కరవాండి= చేసాన 
పట్టినది. హొన్నాళము= బంగరు పిడిగలది? పు 48. నెట్లికసీల= అడ్జిగసీల, 
కంఠాభరణము= మరసీల “అడ్జిగసీలంత ఉన్నదో లేదో ఎంతమాటన్నదో 
చూడు ఆ పిల్ల.” ఇత్యాది వ్యవహారము కృష్ణామండలమున నేండును గలదు. 
ఈ పదము ఆముక్తమాల్యద, ప్రభావతీ ప్రద్యుమ్నము మొదలగు గ్రంథము 
లందును బ్రయుక్తమయ్యెను. శబ్దరత్నాకరకారులు ఆమృుక్తమాల్యదలోని “నెట్టన 
యల్లలచ్చి యల నీలయు భూసతి యుండ నీకు నీ నెట్టికసీలపై మనసు 
నిల్చుట కే మనవచ్చు” (6-111) పద్యము నుదాహరించి యీ పదమును 
'నైప్టికళీల” పదపువికృతిగా భావించి సదాచార పరతంత్ర యనియర్థము 
వ్రాసిరి. కాని యా ప్రయోగమునకుంగూడ 'చిట్టిబొట్టెకాయ”' యనియే యర్థము 
యుక్తము. “అరయ నెట్టికసీల లంతలయ్యును వీింకఠకమున బ్రహ్మశిఖ 
ముట్టప్రోడలార:” అని ప్రభావతీ ప్రద్యుమ్న ప్రయోగము. పవు52. 
“రెందెనిముదులొ 'ఎనిమిదులొ అనియో '“ఎనిముదులొ కవి ప్రయోగము. 
'రెండుతొమ్మిదులు” అని కాశీఖండప్రయోగము గలదు. ఇక్కడంగూడ 
“రెండెనిమిదులొ కానవచ్చును. అట్లేని, చిన్నయసూరిగారి సూత్రమునకు 
వార్తికము చేర్చవలసివచ్చును. పు 538. తేండు=వెదకు, బాండు =బ్రాహ్మణుడు, 
దీనిని గూర్చి నేను ప్రకటించిన లక్ష్మీపుర శాసనమునంగొంత పరిశీలనము 
గలదు' (విభవ. జ్వేష్ట భారతి) తాలంబోయు = తాలింపువెట్లు. కుజుబోద=? 


1. చూ. అనుబంధము. 

బజివోవు=వాద్దుమీలు. వు 61. మయ్యెరన్‌ =వెండ్రుకతో? ఇది 
శ్మతుశబ్ద్బ వికృతిగావచ్చును. అడియాలము =గుర్తు; అడి=పాదము, 
ఆలము=పల్లము, అడుగు పెట్టినచోటం బల్లముగ నేర్పడిన పాద చిహ్నము. 
ఇది వ్యుత్పత్యర్థము. ఈ పదమజవమునంగలదు. పు 65. పుల్లసిలు=కందు, 
లేంబడు=లేంతపడు, వు66. కోడెవిధవల్‌=పడచు విధవలు. వు 71. 
మిహి=క్రొత్త, వింత. పు72. లత్తెము=గుత్తి, ములుగుప్యమోంగు, 
గుమ్మడించు=? పు 78. దువాళిగొను=దూంకు. వు 74 తస్పి=డస్సి. 
తట్టువాజు =చిదుకంబడు, డీల్పడు. మేంఠరాజు = గొట్టెటేండు” పు75 * 
నారికేళబకజాతీయంబులు =నారికేళ బకములను కొంగలను బోలినవి, 
కోడిపుంజులు. (కొబ్బరిచెట్లపై వ్రాలు బకములకు నారికేళబకములని 
పేరుండంబోలును. తజ్జాతీయము లగు కోళ్ళ కాపేరుండం బోలును. 
కేయూరబాహుచరిత్ర 3 ఆశ్వా. నారికేళబకమను కొక్మిరకథ గలదు) 
క।॥। కలిమిం దరము గాని వ్యయం 

బులు పేరిమ్ములకుం జేసి పొాలియరె దుర్చు 

ద్ధులు నారికేళ బకమను 

పులుంగు దురైశ్వర్యమహిమం బొలిసినభంగిన్‌. 


అని తదాది. ఓహరి=? పు 79. ఆహివెట్టు= తాకట్టు వెట్టి, పు.80, ఈం 
గకునుబోంక వెట్టినయిట్టిభంగి = ....? పు 81 * గుడిలోనుండియు గుడి 
జాలనుదీసె వీండు” ఈ నానుడి పాండురంగమాహాత్యము (3-68)నం 
గూడం గలదు. పు 88. విడిముడి= భాగ్యము. లాంతు= అధికము. ఈ 
పద మాముక్తమాల్యదలోం గూడం గలదు. ఘటశాసిపుంగవుండు*= 


శాస్రివర్యుండు, ఈ పద మాముక్తమాల్యదలోం గూడం గలదు. “ఘటశాసుల 


1. అనుబంధము చూడుండు. 
2. ( =తార్మికుండు, అర్ధజ్ఞానశూన్యముగా వేదమును బఠించువాందు. చూ. కృష్టమిశ్రుని ప్రబోధ 
చంద్రోదయముపై నాదిండ్ల గోపమంత్రి రచించిన చంద్రికావ్యాఖ్య - 

“ఏతే తావదర్థావధారణ విధురాః స్వాధ్యా 

యాధ్యయనమాత్రనిరతాః వేదవిప్లవకా ఏవ” 
అనుదాని వ్యాఖ్య- “ఏతే ఘటశాసినః అర్థజ్ఞానశూన్యాః, అత ఏవ వేదోపద్రవకారిణః .... ..... .... 
అర్భ్జావబోధానుష్టానయోరభావే ఘటశాసినాం..... స్వత ఏవా యాతి వేదవిప్ల్రవత్వం. (2 అం. 54 
పుట, నిర్ణయసాగర్‌ ముద్రణము 1924). చూ. ఆముక్తమాల్యద పర్యాలోకనము పీరిక. విద్యారత్న 
శ్రీమాన్‌ ఈయుబ్లి వేంకట వీరరాఘవాచార్య. 1957) 

శౌతులం దప్పుపట్టుదున్‌” (7-8) “కొమ్మనఘటశాసి కొంపయుం గమలె 
బమ్మనభట్టిల్లు భగ్గనం గాల” బసవపురాణము 7 ఆ. బీబ్బ బాచయ్యగారి 
కథలో. ఇది నేంటి శాస్త్రి, అవధాని బిరుదముల వంటిదిగాం బెక్కు 
శాసనములందును గలదు. పు 85. 


గ్‌! మాఘమాసంబు పులివల మలయుచుందడం 
బచ్చడం బమ్ముకొన్నాండు పణములకును 
ముదితచన్నులు పొగలేని ముర్మురములు 
చలికి నాజగోయ కేలుండు సైరికుండు. 


ఈ పద్యము సాతవాహనగాథాసప్తశతి ౩ వ శతకము 39 వ 
గాధథకుం దెలుంగు. 


గా॥ విక్కిణ ఇ మాహమాస 

మ్మిపామరో పాఇడిం వ ఇల్లేణ 

ణిద్దూోమముమ్మురవ్వి అ 

సామలియధణో పడిచ్చన్తో. 
ఛాయ ॥ విక్రీణీతే మాఘమాసే 

పామరః ప్రావరణం బలీవర్దేన 

నిర్జూమముర్మురనిభౌ 

శ్యామల్యాః స్తనౌ పశ్యన్‌. 

తన తెనుంగుసప్తశతినుండి యొత్తి ఈ పద్యమును శ్రీనాథుండిందు 
గూర్చుకొన్నాండు. 'పచ్చడం బమ్ముకొన్నాండు పసరమునకు అని పాఠమేని 
మూలమునకు సరిపోవును. పై పద్యమందలి “పొగ లేనిముర్మురము” లను 
బాందురంగసుకవి (పాండు. 4-9లో) పరిగ్రహించినాందడు. “పొగలేని 
ముర్మురంబులు మగువల పాలిండ్లు భోగమహనీయులకున్‌.” ఒజిగోయు = 
ఒజనుండి కత్తిని లాగు అనంగా ప్రతిఘటించు. పు 88. సోణము= నాసాస్ధి 
సోదము రూపాంతరము, “'సోడంబుతో ముక్కు మోోడుగాం గోసి” 
బసవపురాణము (7 ఆ. సవరద నాచయ్యగారి కథలో) 'సోణా లంట 
ఘోణాచ్చిదన్‌” (ఆముక్త 5-50) పు 89 కొత్తెమ=? పు 95. దొరసెము? = 
పూర్వతరవత్సరము. పుట96 బడిసివైచు= దిగందుడిచివైచు, హారతిచ్చు. 
“అటునది దోరసముద్రము నిటునది యోర్గల్లు కడింది నినుకొండ 
మహాపుటభేదనము-” అని ప్రథమ ముద్రణ పాఠము. దీని కర్థములేదు. 

శిథిలశిథిలమై యున్న మూలమును బరిశీలింపంగా నేను బ్రకటించిన 
మంచిపాఠము గానవచ్చెను. * 'కడింది నినుకొండి యని శ్రీనాథుండు 
ప్రయోగింపండు. ఆ గ్రామము పేరు వినుకొండ కాని, యినుకొండ కాదు. 
ఈ (గ్రంథమునే యన్యత్ర 'శుతపర్వతదుర్గ మని వినుకొండ పేర్ళొనం 
బడెను. నేనీ సంస్కారము చేయుట తప్పని యొకరు 'భారతి'లో నాక్షేపించిరి. 
విజ్ఞత లిట్లు వెలయుచున్నవి. 


ముగింపు 


బ్రహ్మశ్రీ మానవల్లి రామకృష్ణకవిగారు తిన్నంగా మాబోంట్లు కన్నులు 
తెజివకపూర్వము అనంగా నిప్పటి కిర్వదేండ్లకు ముందు అతిప్రశస్తము లయిన 
యాంధ్రగ్రంథముల ననేకముల గుర్తించిరి. అంత కింకను బూర్వమే శ్రీ 
వీరేశలింగముపంతులుగారికిం గవులచరిత్ర ప్రథమభాగ రచనమునను, 
ప్రాచీన గ్రంథ ప్రకటనమునను కడుంగడుం దోడుపడిరి. వారు గుర్తించిన 
ప్రకటించిన యాంధ్ర గ్రంథములలో గుమారసంభవము, నీతిసారముక్తావళి, 
క్రీడా ఖిరామము ననునవి రత్నతయము. త్రిపురాంతకోదాహరణము, 
శ్రీరంగమావోత్యము వొొదలగునవియు నుత్తవము గ్రంథములు. 
సంనృృతమునను వారు చాల విలువగల (గ్రంథములు వెల్లడించిరి. 
వెల్లడించుచున్నారు. సంస్కృతాంధ్ర భాషాభిమానులు వారియెుడం జాలం 
గృతజ్జులు గావలెను. వారియనుజ్ఞగొనియే నేనీ గ్రంథమును సంస్కరించి 
యువోద్దాతము వ్రాసి యచ్చున కిచ్చితిని. 


తంజావూరికింబోయి యక్కడ తాటాకుంబ్రతిలోని పాఠభేదములను 
ఇంకను నేవేవో నాకుందోంచిన విశేషములను సేకరించి వ్రాసిపెట్టుకొన్న 
దీని ప్రథమ ముద్రణపుం బ్రతి నొకప్పుడు నేను బెజవాడ కరగి యక్కడి 
రామమోహన గ్రంథాలయమునం గోలుపోయితిని. నేనక్కడ నుండంగా దాని 
ప్రశంస మిత్రగోష్టిలో వచ్చెను. దానిని వారికప్పుడు చూపితిని. ఆ తెలివిడిచే 
నెవ్వరో ప్రబుద్ధులు దాని నపహరించిరి. ఎందజతోనో చెప్పితిని. ఎన్నో 
తంటాలు పడితిని గాని నా కది మరల దొరకలేదు. ఈ పీఠికాంత్యభాగము 
ముద్రితమగుచుండంగా దానినాంటిపోకడతీరు గొంత నేంటికిం 
దెలియవచ్చినది. ఏమి లాభము : నే నందుకై మరలం దొందరపడి యప్పుడే 


* క్రంజావూరి ప్రతిలో నేంటికి నీ పద్య మిట్లేయుండు ననందగినట్లుండుట చూడనగును. (ప్రకాశకుండు) 

తంజావూరి కరిగి తునాతునుకలై యున్న మాతృక నెట్టెట్టో పొందించుకొని 
లుప్తభాగములను” సాధుపాఠములను సేకరించుకొని వచ్చితిని. ఈతూరి 
మరల నెవ్వందేని యీ ప్రతి నెత్తుకొనిపోయెనా యింక దురుద్ధరమే 
క్రీడాభిరామము : ప్రత్యంతరమింక లేదు : సాధుపాఠ సంపాదన మింక 
శక్యము గాదు ! దేశ చరిత్ర, సంఘచరిత్ర, భాషా చరిత్రాదులను 
బరిశీలించువారికి బహూపకారక మయినది శ్రీనాథరచితమయినది, 
ప్రశస్తరచనము గలది యన్న యభిమానముచేతనే దీని నిప్పుడిట్లు సంస్కరించి 
మరలం బ్రకటించుట. అంతేకాని, దీనిలోని రోంతవిషయములమీంది క్రీతిచేతం 
గాదు. పామరుల కందకుండం బండితులకే విక్రయింతుమని ప్రకటకులు 
బాసచేసిరి గావునను, గుష్తపజచుట వ్యాప్తి నధికపజచును గావునను, 
యథావస్థితముగా ముద్రించుటే మంచిదని పలువురు ప్రాజ్జు లభిప్రాయపడిరి. 
గావునను, దీనిని వికారపజణుపక యున్నదున్నట్లు ముద్రించితిని. ఈ పీఠికలోం 
గూడం దుచ్చములయినను గొన్ని శ్రీనాథరచనములను దచ్చరిత్ర 
ప్రయోజనములను బట్టి, కవితాచమత్కతి మీంది యాదరమును బట్టీ 
చేర్చితిని. శ్రీనాథకవి సౌర్వభౌముని రచన లేవియుం జెడిపోకుండ 
నెలకొనియుండుంగాక యనియే నా కోరిక. ఆ కవి యంత యభ్యర్దిత్రుండు. 
ప్రఖ్యాతాంధ్రవిద్వాంసులతోం బలువురతో యోజించి ఈ గ్రంథమిట్లు 
ముద్రితమగుట యెంతయు నావశ్యకమేయని నిశ్చయించితిని. విద్యావైదుపష్య 
విభవాధికులగు నాంధ్రమహాశయులు గొందటీ గ్రంథప్రకటనము గూర్చి 
యొసంగిన సదభిప్రాయముల నిందు జతకూర్చుచున్నాను. పామరులకుం 
గాక ప్రమాణపత్రమొసంగిన పండితులకే విక్రయించుటకుం బట్టుదలతోం 
గట్టుదిట్టములతో వర్తింతురుగాకని ప్రకటకులను, పామరులకంటం బడకుండ 
నెక్కడంగాని దీనివమూలమునం జెడుగు గలుగకుండ భదవథిచి 
యుంచుకొందురుగాకని దీనిని గొను ప్రాజ్ఞులను హెచ్చరించుచున్నాండను. 
ఏ నూటేండ్లనుండి జీవముతోనున్న ఈ [గ్రంథమింక నంతరింపదు. 
ప్రాజ్ఞలోకమున కీ గ్రంథము పరితోషము గూర్చంగలదనియే నా విశ్వాసము. 


విభవ విద్వద్విధేయుండు 
శ్రీకృష్ణ జయంతి వేటూరి ప్రభాకరశాస్త్రి 
"7-9-28 


పీఠికానుబంధము : 


౧. కాకతి" 


ఇది యొక దేవత పేరు. ఈ దేవత యోరుగంటిని రాజధానిగాం 
జేసికొని యాంధ్రదేశమెల్ల నేలిన యాంధ్ర చక్రవర్తుల కులదైవము. ఈమె 
పేరినిబట్టి వారు కాకతీయులయిరని పలువురు తలచుచున్నారు. 
కాకతిపురవరాధీశ్వరు లగుటచేం గాకకీయనామము వారికి వచ్చియుండునని 
మజియొక్క తలంవు. దొరికినసాధనముల నెల్లం బర్యాలోచించి 
కాకతీయసంచికలో శ్రీయుత కె. రాఘవాచార్యులు ]4.4&., 3.1... గా రిట్లు 
వ్రాసిరి. 


కాకతీయుల కాపే రెందులకు వచ్చినదో, కాకితమ్మ ( కాకతమ్మ) 
యన నెవరో మనము విచారింపవలసి యున్నది. ఈ సందర్భమునం 
జరిత్రకారులు పెక్కువిషయముల నుద్దాటించుచున్నారు. మనకుం దెలిసిన 
విషయముల౦ం జర్చించి యావె జైనదేవతయా? కాదా యిని 
విమర్శింపనగును. అనితల్లి కలువచేరుశాసనమున “కాకత్యాః పరశక్తే కృపయా 
కూష్మాండవల్లికా కాచిత్‌ పుత్ర మసూత తదేత త్ముల మనఘం కాకతీయ 
సంజ్ఞ మభూత్‌” అని కలదు. రెండవప్రోలరాజు పద్మాక్షీ దేవాలయశాసనము 
నందలి జినేంద్రస్తుతిచే జైనమతావలంబకుండని యూహింపం బడుచున్నాండు. 
ఇరువదిరెండవ తీర్ధంకరుని దేవి కూష్మాండిని యని జైనగ్రంథములు 
దెలుపుచున్నవి. వీని నొక దానితో నొకటి ముడివెట్టి కాకతి జైనదేవత యనియు 
నామెయే కూష్మాండిని యనియుం, గాకతి యన గుమ్మడితీగ యనుట దీనిని 
బలపజుచుచున్నదనియు, వ్రాయుచున్నారు. కాకతి (కాకిత) యనునది 
జైనదేవత యని యెచటను దెల్పంబడియుండలేదు. జైనగ్రంథములం గాకతి 
యనుపేరు గానరాదు. కాకతి యన గుమ్మడితీగ యని నిఘంటువులం 
గాని, మజియే యితర గ్రంథములం గాని లేదు. విద్యానాథకృత ప్రతాపరుద్రీ 
యమున 'కాకతీయకుల దుర్గాదేవీ సమారాధనేన విజయ ప్రన్ధాన మంగళం 


త్య ఈ వ్యాసము త్రీ వేంకటేశ్వర ప్రాచ్యవిద్యా పరిశోధనాలయ పత్రిక యందుం బ్రకటితము. 

కృత్వా” అని కలదు. రత్నాపణవ్యాఖ్యానమున “కాకతిర్నామ దుర్గాశక్తి 
రేకశిలానగరేశ్వరాణాం కులదేవతా, సాశక్తిర్భజనీయా అస్యేతి కాకతీయ?” 
అని యున్నది. క్రీడాఖిరామమున నీమె ఏకవీరకు సైదోడని వర్ణింపంబడినది. 
ప్రతాపచరిత్రమున తమ యిలవేల్చ్పయిన కాకితమ్మకు ఉత్సవములు చేయించి 
కాకితదేవి వరప్రసాదంబున ఒక సుతునింగని కాకితపోల్రాజు అను నామకరణ 
మొనర్చి” అని వ్రాయంబడినది. కలువచేరుశాసనమునం గూడ నీమె శక్తి 
స్వరూపిణి యని కలదు గదా. వీనివలనం గాకతి యనునది దుర్గకపర 
నాయధేయమనియు, నామెయే కాకతీయుల కులదేవత యనియు స్పష్టము. 
మటి కూష్మాండ వల్లరి నుండి కాకతీయులుదృ్భవించిరను శాసనభాగమును 
బరిశీలింప నది స్థానిక గాథలపై నాధారపడి యున్నట్లు తోంచుచున్నది. 
మాధవవర్మ కుమారుండు పద్మసేనుండు సంతానంబు లేమి బుధానుమతంబున 
సిద్ధేశ్వర శ్రీమన్మహాదేవుని నిత్యంబును గూమ్మాండఫలంబులం బూజబింప, 
దత్రసాదంబున నొక్క సుతుండు గలిగెనని ప్రతాపచరిత్రాదులం గలదు. 
ఇదియే కూష్మాండవల్లరీగాథకు మూలమని తోంచును. పై విషయములం 
బరిశీలింపం గాకతి జైనదేవత యనుటకుం దగిన యాధారములు లేవు. 
అవి దొరకువజకు నామె దుర్గ్ణయే యనియు, నామెను భజించుటచేం 
గాకతీయుల కాపేరు గలిగె ననియు మన మూహింపవలసి యున్నది. 
కాగతి యను గ్రామమునుండి కాకతిశబ్బము పుట్టినదనియుం గొందజు 
వ్రాయుచున్నారు. అది సరికాదని తోంచుచున్నది. నా మిత్రులలో నొకరు 
బౌద్ధవాజ్బయమునం గాకతింయను దేవత యున్నదని తెల్పియున్నారు. 
ఇదియు భావివిమర్శనములవలన దేలవలసియున్నది. ప్రోలరాజు జైనుం 
డగుటచేం గాకతియు జైనదేవతటైై యుండునని విల్పనుగా 
రభిప్రాయపడియున్నారు”. 


పానుగంటి శాననమున “శ్రీమతు కాకతిపురవరాధీ శ్వర 
రుద్రదేవమహారాజునకు” (చూ. కాకతీయ సంచిక 29 నెం. శాసనము) అని 
కలదు. దీనింబట్టి కాకతి గ్రామనామమగునని తత్పురవరాధీశ్వరులు 
కాకతీయు లయిరని తలంపవచ్చును. కాని, కాకతి గ్రామనామము గూడ 
కాకతిశక్తి నివాస మగుటనుబట్టి యేర్పడినది గావచ్చును. మధుర నాసిక 
బౌద్ధశాసనములలో కాకతేయ, కాఖందినామములు పేర్కొనంబడినవి. తొలుత 

నా పేరు బౌద్ధుల ప్రీ దేవత దయియుందడవచ్చును. తర్వాత నది హైందవతం 
జెంది శివునిశక్తి 'పేరయి మార్చ్పుచెంది యుండవచ్చును. కాకాండి, కాకొలను, 
కావలి, కావూరు మొదలగు [గ్రామ నామము లా శివశక్తి పేర 
నేర్పడినవిగావచ్చును. శక్తి మంత్రములలో "కాది? మంత్ర మొకటి కలదు. 
దానికిం బంచదశి యనియు నామాంతరము. పంచదశీ మంత్రాద్యక్షరము 
“కి. ఆ మంత్రమును గూర్చి “కాది మతతంత్రము మొదలగు గ్రంథములు 
మవాోవిద్యా విషయకములు గలవు. కాకతి యను పేరు కా+కత్తె 
సమాసమునుబట్టి యేర్పడినది గావచ్చును. కాది మంత్రాధిదైవతము శివుని 
శక్తికి మూర్తిభేదము. కాకతి దుర్ణయని ప్రతాపరుద్రీయ వ్యాఖ్యాత చెప్పుట 
పై విధమున సంగతమే కాంగలదు. నాసిక బౌద్ధగుహాశాసనములలో 
“కాకతేయ” “కాఖండి” పదములు కూడంగలవు. కాకతీయులు తొలుత 
బౌద్దులుగా నుండవచ్చును. వారు సాతవాహనుల యిక్ష్వాకులచాళుక్యుల 
సామంతులు గావచ్చును. కాకతీయరాజ్యము ప్రధానముగా వ్యాపించిన 
కృష్ణాతీర మొకప్పుడు బౌద్ధమత ప్రాచుర్యము గలది. కనుక కాకతి గూడం 
దొలుత బౌద్ధదేవత యగుట సంగతమే. కాకతి, యేకవీర, మాహురమ్మ, 
మైలారుండు, భైరవుడు కాకతీయుల యారాధ్య దైవతములు. 


కృష్ణాజిల్లాలోని ముక్యాల జమీందారుగారి మ్యూజియమునకై నేను 
సేకరించిన వానిలో నీ కాకతిదేవి విగ్రహ మున్నది. ముక్తాలకు చేరువనున్న 
దొండపాడు అను గ్రామమున నేంబది యెకరముల బీడునేల 'కాకతమ్మ 
బీడు అనే పేరంగలదట : అందులో నీ కాకతమ్మ విగ్రహ మున్నది. ఆ 
గ్రామపు వారీవిగ్రహమును కాకతమ్మ యని పేర్కొందురట. కరణీకపులెక్కలలో 
నాబీడు కాకతమ్మబీడు అను పేరనే కలదట. దాని విలువను గుర్తించి యా 
విగ్రహమును జెదకుండ నేను ముక్తాలకు జేర్చించితిని*. చేరునప్పటికి 
ముక్కు కొంతచెడినది. దానిని చూచి నేను ఫోటో తీయించికొని తెచ్చితిని. 
దానిప్రతిబింబమే యిందు ప్రకటించిన చిత్రము. అసలు రాతివిగ్రహ మిప్పుడు 
ముక్తాలలోం గలదు. ఇందీవిగ్రహమునకు నాలుగు చేతు లున్నవి. తలపై 
కబాయికుళ్ళాయి ఉన్నది. చెవులకు గమ్మలున్నవి. ముందరికుడిచేత డదమరుక 
మున్నది. ముందరి యెడమచేత కపాల(౧) మున్నది. కుడివెనుక చేత జింకపిల్ల 


స్రీ గరికపాటి వేంకటేశ్వర్లుగారి వలన నీ విషయము నేను తెలిసికొని విగ్రహమును తెప్పించితిని.. 

(7) యున్నది. ఎడమవెనుకటిచేత త్రిళూలమున్నది. నాల్గుచేతులకు 
మూండేసి కంకణములున్నవి. మెడలో కంటె హారము నున్నవి. పాదములకుం 
బాజేబు లున్నవి. పీఠమునకు దిగువను వరాహ మున్నది. కాకతీయకులదైవత 
మిట్లు దొరకుట నాకుం జాల వేడ్మం గొల్పినది. ఈ కాకతమ్మ యేకళిలా 
నగరమున నేకవీరాదేవికి సైదోడుగా వెలసియుండిన దని క్రీడాభిరామమునం 
గలదు. ఆ దేవాలయము, విగ్రహము, నగరము, రాజ్యము నన్నియు 
నంతరించిపోయినవి గదా! ఏకవీరాదేవివిగ్రవామును గూర్చియు 
జాయసేనావతివిగ్రహమునుగూర్చియు వేర్వేజుగా వ్యానములను 
విగ్రహములతోం (బకటింతును. 


ముక్తాలప్రాంతములలో ఏకవీర, మాహురమ్మ, కాకతమ్మలుగా 
గుర్తింపందగిన విగ్రహములు మజికొన్ని నే సేకరించిన వానిలో నున్నవి. 
అందులో వింత గొలుపు విగ్రహ మింకొకటి యున్నది. అది ప్రాయికముగాం 
బండ్రెండు పదుమూండు శతాబ్దుల దయి యుండును. ఒక తురుష్మవీరుండు 
బల్లెమును చేబూని ఒక యేనుంగుతో పోరాడుచున్నాండు. ఏనుంగుమీద 
నిద్దజు వ్యక్తులున్నారు. ఒకరు కాకతీయసేనాని జాయసేనాపతియో యేమో: 


2.దవనపున్నమ 


వసన్తకాలతృప్వర్థం తత్సమృద్ధిభి రాహృతైః 

పుష్పై ర్నానావిధై ర్లేవ మర్చయే ద్దక్షిణాముఖమ్‌ 
ఆసీనం మబ్దపేక్షప్తే వేదీమధ్యే మనోరమే 

ఉద్యానే మందిరే వాపి కృత్రిమోద్యానశోభితే 
నద్యాదౌ వా యథా యోగం ఫలపుష్పోదకాన్నితే- 


దమనకోత్సవః 


పౌర్ణమాస్యాం తిథౌ తస్మిన్‌ మాసే దమనికాదళైః 
పుష్పాన్వితైః ప్రపాం కృత్వా మబ్బ్దపే పూజయే ద్ధరిమ్‌ 
పుప్పై రృమనికాభిశ్చ సర్వాలంకార మాచరేత్‌ 

ఉత్సవ శ్చ భవే త్తస్మిన్‌ హోమో దమనికాదళైః 
వైశాఖే మాసి వా కుర్యా ద్వసన్తోత్సవ మదబ్దజ 

దమనీదళకళ్యాణ మపి వా పూర్వ మీరితమ్‌ 
వైశాఖే మాసి వా చైత్రే సితపక్షే శుఖెదినే 
దమనీదళవ త్కుర్యా తృల్లారకుసుమోత్సవమ్‌. 
(పాద్మసంహితాయామ్‌ చర్యాపాదే చతుర్దశోధ్యాయః) 
దవనపున్నమ - దాక్షారామ శాసనములు 
(చూ. ద. హిం. శాసనసంచయము 4 వాల్యుం) 
నెం. 1868 : 18/3 


“స్వస్తిశకవరుషంబులు 1209 అగునేంటి చైత్రశుద్ధ దశమియు 
రవివారమునాండు ఒడ్డ (వా)ది మత్స్యకుల తిలక అర్జ్హునదేవరాజులదేవి 
దాక్షారామ కొండిక మున్నూంటి ఆట్య గడియపసెట్టి వీరపనేని కూంత్తుజు 
అక్కమదేవి శ్రీమద్దాక్షారామభిమేశ్వరమహాదేవరకు చైత్రదవన వర్వమి 
డోలోత్సవము నాంటి హవిబల్యాది అర్చకు ఒడ్డాదిలో పరిమజువాడి ఊరు 
ఆచంద్రార్మస్థాయిగా బెట్టెను. ” 


“శకవత్సర 1197 గు నేంటి శ్రీమ (త్రిభువన చక్రవర్తి శ్రీరాజాధిరాజ 
దేవరవిజ (య) రాజ్యసంవత్సరంబులు 59 గు శ్రాహి (శ్రేష్టమాసమున 
అమావాస్య మంగళవారము నాంటి సూర్యగ్రహణము నాండు దాక్షారామ 
శ్రీ భీమేశ్వర శ్రీ మహాదేవరకు దవనపున్నమ నాంటి డోలోత్సవము నాంటి 
అవిబలి అర్బనలకు ఒడ్డాది అర్జునదేవరాజు దేవి కొండిక మున్నూం (టి) 
అ (డప) గడియనసెట్టి వీరపసేని కూంతురు అక్కాసాన్మి నోముగా అర్జున 
దేవండు ధారాపూర్వ (కము)గా జేసి ఆచంద్రార్మముగం బెట్టిన మడువాడ(ను) 
యూరు ఒక్కండు.” 


8. అవీ, ఇవీ | 


ఈశ్వరసంవత్సర మార్గశిరమాస భారతిలో సూర్యరాయాంధ్రనిఘంటు 
కార్యన్థానపండితులు శ్రీ పిశుపాటి విశ్వేశ్వరశాప్రిగారు “కొన్ని విశేషములు” 


1. 'అవీ, ఇవీ యనుపేర శ్రీ వేటూరి ప్రభాకరశాస్త్రిగారు ప్రమాదినామ సంవత్సర కార్తికమాస 


భారతియందుం బ్రకటించినవ్యాసములలో క్రీడా భిరామమునకు సంబంధించిన విషయములతోడి 
వ్యాసభాగ మిందుం బ్రకటింపంబడుచున్నది. 

అను పేరం టబ్రకటించిన యాక్షేపవ్యాసమునకు సమాధాన మీ క్రిందిది. 
తొలుత వారి యాక్షెపములం జూపి నా సమాధాన మటుపైం జెప్పుదును. 


ఆహివెట్టు 
ఆక్షేపము. 


“ఆహివెట్టితి జొన్నగడ్డాగ్రహార 
వృత్తి యేనూజురూకల”* వృత్తమునకు - (క్రీడాభిరామము -పొ. 80) 


ఇందు “ఆహివెట్టు=తాకట్టు పెట్టు అని శ్రీశాప్రిగారు (పీఠిక పొ, 
128) అర్ధము వ్రాసినారు. 80 పొరటలో మూలమునం గూడ నిట్లే యున్నది. 
కాని 'ఆహివెట్టు' అను పదమే యొక్కడను గాన్పింపదు. కావున నిట 'అధివెట్టు 
అని యుండవలయును. ఆధిశబ్బమునకుం దాకట్టు అనునర్థము గలదు. 


ఈ క్రింది ప్రయోగములోంగూడ '“అధివెట్టు పదము గలదు. 


“'గ్రహణసంక్రమణాదుల రాచనగరం 
గాసువీసంబు వెడలమి గ్రాసమునకు 
నాధివెట్టిరి క్షేత్రంబులందుం గొన్ని 
లెస్స యుండునె గృహభర్త లేని బ్రతుకు” 
(మనుచరిత్ర -3-34౫” 
దీనికి నేం జెప్పుసమాధాన మిది. 
నిఘంటువులలో ఏకమాత్ర ప్రయోగముతో ఎన్నో పదములు 
పరిగృహీతము లయినవి. 
వ్రాంతప్రతిలో నున్న “ఆహివెట్టు” ప్రయోగము సరికా దన్న 
యపనమ్మకము నాకు లేదు కాన దానిని నే దిద్దలేదు. 'ధి ఆ పద మొకటి 
“తాకట్టు * అర్ధము గలది ఉన్నంతమాత్రాన 'ఆహి' ఉండ దనవచ్చునా? 


గౌరన వారిశ్చందోపాఖ్యానమున ఎల్లవ్రాంతవ్రతులలో 
“ఆహికంబులు వెట్టి అన్న ప్రయోగము గానవచ్చు చున్నది. 'ఆహికంబులు 


2. “రూకలవృత్తమునకు' - అని వ్రాతప్రతిలో నున్నది. అల్లే ముద్రించితిని. “ఏఎనూజురూకల విత్తమునకు” 
అని దిద్దిన సముచితముగా నుండు ననుకొందును. .వే.ప్ర 

వెట్టి యవి దక్కుమితులు సాహసంబునం బల్మి” ( చూ. ఉత్తరభాగము,). 
బ్రౌనుదొరగారి పండితులు ఇందు “తాకట్టు పెట్టి” అని యర్థము వ్రాసిరి. 
తేవప్పెరుమాళ్లయ్యగారు వ్రాంతప్రతులను బ్రౌనుదొరగారు వ్రాయించిన టీకను 
బరిశీలించి “ఆహికము” తాకట్టు అనునర్థముతోం 'బకటించిరి (చూ. 194 
పుట). పిదప శ్రీ వేంకటరాయశాస్తులుగారు మరల నా గ్రంథమును 
బ్రకటించుటలో ఆహికము శబ్దరత్నాకరాదినిఘంటూద్ధతము గాకుండుటచేం 
గాంబోలును “ఆహితము” అని దిద్దిరి చూ. 151 పుట). తాకట్టు అనియే 
యర్థము వ్రాసిరి. ఆ పాఠము వ్రాతప్రతులలో లేదు. తెలుంగున “ఆయకము” 
అను పదము తాకట్టు అనునర్ధమున వ్యవహారమునం గలదు. ఆయకము 
రూపాంతరము “ఆహకము” అని యుండునని గాంబోలును బ్రౌను, 
సీతారామాచార్యులు తమ నిథుంటువులలో గౌరనప్రయోగమును 
“ఆహకమూగా గ్రహించిరి. వ్రాతప్రతులలో లేని “ఆహకము రూపము 
గగ్రాహ్యముకాదు. గౌరన నవనాథచరిత్రమునం గూడ “ఆహికము” - 
కలదు.“ఆహికంబులు వెట్టి యప్పులువార, వృద్ది కొసంగుదు.” (చూ. 158 
పుట). ఆహి, ఆహికము రూప భేదములు కాంబోలును. ఆహి పదప్రయోగము 
ఇంత సాధక సామగ్రి కలది. శ్రీనాథప్రయుక్తమయిన యీ “ఆహి” ప్రయోగము 
విడనాడి యీ యర్థమున శ్రీనాథరచనముల నారగించి జీర్ణించుకొని 
కవితాబలము గడించినవాండు 'పెద్దనామాత్యుండు “అధివెట్టిరి” అని 
ప్రయోగించుట యేలయని పరిశీలింతును గదా :- మనుచరిత్రమునంగూడ 
'ఆహి వెట్టిరి అనియే యుండుట కానవచ్చిను. ప్రాచ్యలిఖిత పుస్తకశాలలో 
మనుచరిత్రవ్రాంతప్రతులు 15 ఉన్నవి. అందు 11 ప్రతులలో ఆహివెట్టిరి 
ఉన్నది. తక్కినవి కొన్ని కాగితపుం బ్రతులు ఇటీవలివి. అందు “ఆధి వెట్టిరి 
ఉన్నది. 


ప్రాకృతమున గాథా కథా శబ్ద్బములకు “గాహా” “కహా” రూపములు 
కలవు. “ఆధి” శబ్దమునకు “అహి” ప్రాకృత రూపము కాంబోలును: థ, ధ 
లకు హకారాదేశము కొన్ని ప్రాకృతములందుం గాననగును. 


తేండు 
ఆక్షేపము 
“వీండిదె తెల్లనాకులను 
వీడెము సేయుచు వీథి వచ్చుచు 

న్నాండు మదించి తింది తిని 
నాండుసుమీ యిటమీంద నేదకో 
తేందంగం బోయెడిన్‌ గరణ 
దేశపుజాణండు గాంగ నోపు నీ 
బాండు పణోపహారపరి 
పాటి యెజుంగంగవచ్చు వీనిచేన్‌.” (క్రీడా. 58 పొ.) 
ఇట * తేందు=వెదకు” అని (పీఠిక 121 పొ.) శ్రీ శాస్రిగారర్ధము 
వ్రాసినారు. కాని తేండు ధాతువున కీ యర్థమును, తన్నిర్దాయక 
ప్రయోగములును గాన్పింపవు. ఇదియే గాక యీ పద్యమునంగూడ వీరు 
వ్రాసినయర్థ మేమాత్రమును సందర్భోచితముగా లేదు. శబ్దరత్నాకరములోనీ 
పదమునకు * తెండు, శయనించు” అనునర్ధము వ్రాసి. 


_“అతివ పూర్ణేందుభీతిం దదశ్శశాలం 
దేండి యతండందు నినుమడి తీండ్ర దోంప 
మింటిపై నుంట కాదని యింటిపైకిం 
దెచ్చుకొంటి నటంచుం బెక అిచ్చ వెడలు”(ఆముక్త. 5-146) 


ఉదాహరణముగా నీయంబడినది. ఈ యర్ధమే క్రీడా ఖిరామప్రయో 
గమునంగూడ నెంతయు సమంజసముగా నున్నది. ఈ బ్రాహ్మణుండు పూట 
కూటింట భుజించి తాంబూలము వేసికొనుచు నెక్కడకో శయనింవం 
బోవుచున్నాందని యిట భావము. మథజియు, 


“అనలునిం గాండుచుం జముని 
నాడుచు రాక్షసుం బాడుచుం గప 
ర్దినొసలు చూడుచుం దనుజు 
(థ్రేవులు దోడుచు గాడ్పు కడ్పులోం 
గునుకులు గోడుచు౯ వరుణు 
గుండియం దేండుచు వాహనేంద్రు నం 
దిని జన వేడుచుక నృపతి 
నేర్పులు దీడుచు వెండి వాండిగ£ .” (కకుత్‌స్ట. 5-1238) 

“గృుండియం దేందుచుణ - గుండియందు శయనించుచు” ఇతరులను 
బెదరించునప్పుడు “నీ గుండెలో నిద్రపోవుదును అనుట వ్యవహారమునం 
గలదు. దానినే యీ కవి యిట గ్రహించినాందు. మజియు 'తేదు” ధాతువు 
సమానార్థక మగు “తెండు ధాతువునకుం గూడ “శయనించు” అనునర్థమే 
సప్రమాణముగాం గాన్ప్సించుచున్నది. పై విషయము లన్నియుం బరిశీలించి 
చూడంగాం గ్రీడాభిరామప్రయోగములో శ్రీ శాప్రిగారు వ్రాసిన యర్థము 
సమంజసముగా లేదని తోంపక పోదు.” 


ఇందుకు నా సమాధానము : 


ఇందు “లేడు” “శయనించు” అనునర్థము గలదనుటకు శ్రీ శాస్త్రులు 
గారు ప్రయోగములం జూపిరి. “తేండుూకు “వెదకు” అను నర్ధముకూడం 
గలదనుటయే నాయాశయము గాని “శయనించు” అనునర్థము లేదనుట 
గాదు. “వెదకు” అర్ధమున “తేండుదల్‌, తేదుదల్‌, తేడితేడి” ఇత్యాదులు 
తమిళమున సర్వసామాన్యముగా వాడుకలో నుందును. *తెండు తేండులు” 
రూపాంతరములగుట శ్రీ శాస్త్రులు గారు నంగీకరించిన విషయమేకదా. 
తెలుంగునంగూడ *వాండు తెండుకు తెండుకు అవస్థపడుచున్నాండు నే నన్న 
మాటకు” ఇత్యాది వ్యవహారము నా జన్మదేశ మగు కృష్ణామండలమున 
నున్నది. “తెండు” కు “ల్రిర్రుగందోడు, కలంబెట్టు, 'పెనంగులాడు, వెదకు, 
తదేక విచారముతో నుండు” ఇత్యాది విధముల నర్థము సంగతమయియున్నది. 


ఆముక్తమాల్యదా కకుత్‌స్థవిజయ ప్రయోగములు నేం జెప్పిన 
యర్ధమునకుం గూడం బొసంగునవియే - “చంద్రకాంత శిలాశాలలోం 
దాపము గొల్పనిపట్టువెదకి” - అనియు, “వరుణుని గుండెల వెదకుచు. ( 
గలంబెట్టుచు”- అనియు మీందిపద్యములలో నేం జెప్పిన యర్థము 
సరిపోవుచునే యున్నది. మజియు నాముక్తమాల్యదాపద్యమున ప్రాచీన 
ప్రతులలోం గొన్నింట-- 


అతివ పూర్ణేందుఖీతిం దదశ్శశాలం 
ద్రేణి యతండందు నినుమడి తీండ్రం దోప- 


వేటూరి ప్రభాకరశాస్త్రి ర 


అని కలదు. - ఓరియంటల్‌ లైబ్రరి చూ. 10 2-1 వ్రాంతప్రతి. 
దీనికి శ్రీనివాసీయవ్యాఖ్యలో “యువతి పూర్ణచంద్రునిమీంద భయపడి 
చంద్రకాంతశాలలో ప్రవేశించి, ఆ చంద్రకాంతశాలయందు చంద్రుడు మిక్కిలి 
వేండ్రముగా కానవచ్చేటప్పటికి” అని కలదు. సి.పి. బ్రౌను దొరగారుకూడం 
దమనిఘంటువున నీ పట్టున ప్రయోగమును “త్రేణి యనియే గగ్రహించిరి. 
బ. సీతారామాచార్యులవా రేలొకో బ్రౌనుదొర గారి పాఠమును [గ్రహించినవారు 
గారు. మజియు బ్రౌనుదొరగారు “శ్రేణి కి ఆముక్తమాల్యద నుందియె ప్రయో 
గాంతరమును గూడం జూపిరి. అది యిది. 


క. హత్తుకొని యొక్క కొందజు 
నత్తెరువుం గట్టం బనిచి యందజక్రియం దాం 
దిత్తి యొకటి గొని శ్రేణి మ 
జుత్తర ముత్తర మటంచు నొక ప్రొద్దుకడవ. 


శ్రీ వేంకటరాయశాస్తులవా రీ పాఠమునే గ్రహించిరి. మజియు 
వ్యాఖ్యలో నిట్లు వ్రాసిరి. 


“తేండి - దొరికిన వ్రాంతప్రతు లన్నింటను “శ్రేణి అని యున్నది. 
“శ్రేణి అని తెండి (శయనించి) అనుటకు ఈ వ్రాంతపస్తకములలో తజుచుగం 
గలదు. 'తేడు” ధాతువు 'ెండు ధాతువునకు రూపాంతరముగా శ.ర.లో 
నున్నది. కొన్ని దేశ్యశబ్బ్దములందు తొలియక్కరమునందలి క్రారవడులు 
అంతరించుట ప్రసిద్ధమే. దడ కారముతావున ణకారము నిలుచుటయు సిద్ధమే. 


ఉదాహరణము అణంగు అడంగు. పోణిమి పోండిమి ఇత్యాదులు. 
కావున నిట కవి ప్రయోగించిన పదము 'శ్రేణి అని యుండునని యూహింపం 
బడినది. ఆ వ్రాంతపుస్తకములలో టీకయుంగలదు. అందు 'త్రేణిమథి' 'నిద్ర 
మేల్మాంచి” అని యర్ధమును వ్రాయంబడినది,” 


'తేడు” కు వెదకు అర్ధమును నిరాక్షేపముగా నిరూపించుప్రయోగ 
మిది యొకటి గలదు. 


క జూదంబుంబన్నిదంబును 
వాదునుం బతితోడం దేండ వలవదు కడుం బో 

రా దయ్యె నేని భృత్యులు 
'సేదము గాకండు గెలుపు పెనుషపంగ వలయు౯ (థభోజరాబీయము) 


ఆముక్తమాల్యదపీఠిక 51-వ పుటలో శ్రీ వేదము వేంకటరాయ 
శాస్తులవారీ ప్రయోగమునుగూడం జూపి యిట్లు వ్రాసిరి. “తేడు అనంగా 
వెదకుట అని యరవమునం బ్రసిద్ధము. ఆ యర్థమున శ. ర. లేదు.” 


తేండుకు వెదకు అర్ధము స్పష్టమగుచుండగాం దదనుసారిగా క్రీడాభిరామ 
పద్యమునకు నేం జెప్పిన యర్థము “ఏ మాత్రము సందర్భోచితము గా లేదు,” 
“సమంజసముగా లేదు” - అట! ఏలో? 


ఆ బ్రాహ్మణుం దడోరుంగంటికి వేడుకలమీంద వేడుకలు దిలకించుటకు, 
విహరించుటకు వచ్చినాండు గాని యారగించి నిద్రించుటకుం గాదు. 
దిట్టముగాం దిండి దిని తాంబూలచర్వణము సేయుచు వేడుకపట్టులు వెదకం 
బోవుచున్నాం డనునర్థ మేల సమంజసముగాదు? 


నారికేళబక జాతీయములు 


కేయూరబాహుచరిత్రమున నారికేళబకమను కొక్కెర, అది కొబ్బరి 
చెట్టుపై వసించునదే యగుటకలదు గాన, దానింబట్టీ నారికేళబక 
జాతీయములు అన్న పదమునకు నారికేళముపై వసించు బకములతీరుగలవి 
అన్నయర్థము “కాంబోలును' అని సందేహముతోనే నేను వెల్లడించితిని. శ్రీ 
శాస్రులుగారు కోళ్ళు నారికేళజాతివి, బకజాతివి కలవనుట కాధారముగా 
వెల్లడించిన * దశకుమారచరిత్రపద్యముల నే నప్పుడు చూడలేదు - వాని 
వెల్లడించినందుకు శ్రీ శాస్రులవారి యెడం గృతజ్జుడంను. 


న్న క॥ చరణములు నేత్రములుం గడు 
నరుణము లారెలును ముక్కు నాయతములు కం 
ధరములు దొడలును సన్నము 
లరయంగ బకజాతి కది భయంపడుం బోరన్‌ 


క॥  ఆరెలు వలములుం దొడలును 
దోరము బలుమెడయుం జుట్టుం దుండముం గుజుచల్‌ 

బెజవాడ మాచల్టేవి శాసనము 


బెజవాద గ్రామమధ్యమందు వేంచేసిన శ్రీ భ్రమరాంబా మల్లేశ్వర 
స్వామివారి దేవాలయం గర్భాలయం ముందర పడివున్న నల్లసీసపు రాయిమీద 


శాసనం : 


“శైజ్రవాడ పాపవినాశనదేవర రుద్రపాదాలస్థానాల ధర్మాలకు, 
పినకూరు తలాభక్తుని కూతురు మాచల్టేవి తనకు జెల్లిన వృత్తిక్షేత్రాలు : 
ప్రాతూరున పుట్టెండు క్షేత్రమున్ను, తాడేపల్లిని పుట్టెడు క్షేత్రమున్ను, 
1 బీరంబునునురమనువి 

స్తారి యగు న్నారికేళజాతికి నెందున్‌. 


క॥ ఆ నారికేళజాతికి 
మానుగ బకజాతి పోర మార్మొన దగుడం 
దా నట యరుకలి యనుచును 
మానక పోరించు నధికమాత్సర్యమునన్‌. 


ర్‌ూ 


ఎదిరినకోడి ము న్నెనసి యారెలు మెడ 
వెస గాండ నురువడి వేసి వేసి 
యది వ్రేయ మది కిన్మ నడరి బల్పునం బట్టి 
కబళించి యందంద కదిమి కదిమి 
విశిఖముఖంబులు వెనువెంటం దగులుచు 
నంతంతం బోనీక యాంగి యాంగి 
వాగాటులకు వచ్చి వసుమతి నిలువక 
యొంటితన్నునం గొస రుడిపి యుడిపి 


తే గెలిచె నామాటం దగ నారికేళజాతి 
యగ్గలిక నంతం ప్రజ యెల్ల నార్చుచుండెం 
జెలంగి యొకజాతిమాత్రోపజీవి యైన 
బ్రాహ్మణుండు న న్నెంతయుం బ్రస్తుతించి. 


దశకుమార చరిత్రము - నవమాశ్వాసము, 80 - 88. 

'పెనుంబాకను పుట్టెండు క్షేతమున్ను, గొల్లపూందిని పుట్టెండు క్షేతమున్ను, 
నరసూరు గ్రామానను పుట్టెండు క్షేత్రమున్నుు నున్నగ్రామాన పుట్టెండు 
క్షేత్రమున్నుు గుడుదల గ్రామాన పుట్టెందు క్షేత్రమున్ను, వెనకపల్లి గ్రామాన 
పుట్టెందు క్షేత్రమున్ను యీ పదిగ్రామాల కేసరిపాటి పదిపుట్ల క్షేత్రమున్ను 
పృథి లింగల గోత్రమువారికి పుణ్యంగాను ధారవోసి యిచ్చిన ధర్మశాసనం 
మంగళ మహాశ్రీం జేయును.” 
(చూ. శృంగార శ్రీనాథము ( 1923) పుట. 276-277 
దోహరి 
క్రీడా ఖిరామమున *..దాత్యూహ వ్యూాహంబులుం గలిగిన మోహరి 
వాడ యందు...” “కొలుచును జేనవెట్టి” ఇత్యాది పద్యము కుట్రపువాని 
వర్ణనముతో నున్నది. దానిం బ్రకటించునాండు మోహరివాడ యనంగా నా 
కర్థము తెలియదయ్యెను. “యుద్ధభటు లుండువాడ యనుకొందును-” అని 
పీఠికలో వ్రాసితిని. మోహరము = యుద్ధవ్యూహము అర్ధముండుటను బట్టి 
యట్లను మానించితిని. ఇటీవలం దెలియవచ్చిన క్రొత్తయర్థము : 


కాశీఖండము సప్త్రమాశ్వాసమున 
స్స ప్రార్ధింప నున్నాండు పాదాగ్రముల వ్రాలి 
వెలివాడవాండు తద్విప్రకులుని.. 
ఇత్యాది పద్యమున, 
దీవింప నున్నాండు తెలిసి దోహరిబంటుం 
జెవి నక్షమాలికం జెరివి ద్విజుండు (7-240) 


అన్నచోట “దోహరిబంటు” ఉన్నాండు. ఈతం డిక్కడ మరియు 
చండాలుండు - వెలివాదవాందు అనియుం జెప్పంబడినాండు. 


మజియు నాముక్తమాల్యదలో, * అనినంగహకహ నవ్వి యద్గోపరికి 
సురద్రోహి యిట్లనియె - (6 ఆశ్వా. ౩1 వచనము-౫” అని కలదు. ఇక్కడ 
'దోహరి యనంగా మాల (దాసరి), చండాలుండు - వెలివాడ వాండదే. అచ్చు 

పుస్తకములలో * అద్దాసరికి సురద్రోహి యిట్లనియె” నని కలదు- కాని 
ఓరియంటల్‌ లైబ్రరిలోని వ్రాంతప్రతులలో ఒక్క దానందక్కం దక్కిన 
యన్నింటను 'దోహరి, అనియే కలదు. బ్రౌనుదొరగారును, సీతారామాచార్యుల 
వారును “దోహరి”ొ యని (గ్రహించి నేం జూపిన యాముక్తమాల్యదా 
ప్రయోగమునే యుదాహరించిరి. “దాహరి-దాసరిొ రూప భేదములని 
వారి తలంపు - కాని, యా పదము “దోహరి” యే. ఆముక్తమున - 
“దోహరికి -సుర- ద్రోహి” యని “దో-దో” యతి సంగతి యుండుట, 
వ్రాంత ప్రతులన్నింట దోహరి యనియే కానవచ్చుట, కాశీఖందమునను 
“దోహరి బంటు” ఉండుట - అది “దోహరి” యే యనుటకు సాధకములు. 
మజియు బసవపురాణమునను, పండితారాధ్య చరితమునను “దోహరి 
కక్కయ్య” యను శివభక్తుని చరిత్ర మున్నది. 

శివభక్తు లయినమాలలతో ద్విజులు సరిగా రని చెప్పు కథాసందర్భ 
ములలో, 


“ముక్కంటిగణము దాం గక్కయ్య నాంగ 
నీ ద్విజులకు వైరి. 
విష్ణ్టుమాహాత్యము వర్ణించు పురాణభట్టును ముక్కలుగా నజకి 
చంపెను.)- 

“దోహూరి కక్మయ్య మాహాత్య మెథింగి 
యూహింప భక్తుల నొం డనందగునె -” 

(బసవపురా. 7. ఆశ్వా.) 
అని కలదు. 
పండితారాధ్యచరితమున 
“కలసె నంత్యజుం డనంగా నెట్లు వచ్చు 
నిక్క మట్లును గాక కక్కయ్యగణము 

(బసవపురాణకథయే) 

అటుగాన దోహరు లన నెటు వచ్చు 
పటుతరం బగుభక్తిపరుల వెండియును -”(ప్రథమ ప్రకరణము) 


అని కలదు. ఇన్నింటినిబట్టి “ దోహరొ మాల యని యెజుం 
గనగును. 

మజటి యీ యన్నింటికంటె వ్యక్తమగునట్లు ఓరియంటల్‌ లైబ్రరీ 
4-4- 28 నెంబరు పుస్తకమున, 


“కళ్యాణ మందు దోహర కక్కయ్య అనే భక్తుడు తోళ్ల తిత్తులు 
కూర్చేవాడు, దోహరుల కులం యందు జనియించి, తన పూర్వాశమం 
ఖండించి వీరశైవదీక్ష..” ఇత్యాదిగాం గలదు. 

దీనిం బట్టి దోహరి పదము “గొడారి” కి పర్యాయపదమని స్పష్ట 
పడినది. గొడారులు తోళ్లతో చెప్పులు, తిత్తులు కుట్టుచుందురు. వారు 
మాలవారిలో నొక తెగవారు “మాలకు మాంసంబు, మళథి గొడారికిని దోలును 
నన్నట్టు”- బసవపురాణము. ఈ ద్విపద శ. ర.లో భాగవతమున నున్నట్టున్నది. 
సరిగాదు. క్రీడా ఖిరామమున6 గూడ 'మోహరివాడిను *“దోహరివాడలొ 
జేయవలెనేమో ! “దోహరులు” చెప్పులు తోళ్ల కుట్రమే కాక వెలివాడ వారికి 
“రవికలు” మొదలగు బట్టల కుట్రము కూడం జేయివారు గాంబోలును! 
ఇట్టి యాచారము తెలుంగునాంటం గొన్ని యేండ్ల క్రిందటిదాంక సాగుచున్నట్టు 
వినికి. 


బాందు - పాందు 


వజాను-పాజను అనుటకు న్వర వ్యత్యయముచే వచ్చిన 
ప్రామాదికరూపము. “పాజను అనియే పెక్కు శాసనములందుం గలదు. 
మజటికొన్నింట “పజాను” కూడం గలదు. పాజను= అనంగా బ్రాహ్మణులను 
అని యర్థము. బ్రాహ్మణునకు అజవమున “పార్చాన్‌” అని పేరు. అనంగా 
“ద్రష్టా తజబ్‌జ్ఞుందు” అని యజవవా రర్ధము చెప్పుదురు. అది దేశిపదమని 
వారందరు “పార్పాన్‌” నేందు “పాపాన్‌” అని వ్యవహారమున నున్నదందురు. 
తెలుంగున “బాపండు” అను రూపమున్నది. అది బ్రాహ్మణశబ్ద వికృతియని 

మన తలంపు. తెలుంగులో బ్రాహ్మణ శబ్దపు వికృతి బాపండు అయినట్లే 
అజవమున (బి లేదు గాన) పాపాన్‌ అయి ఆ తద్భవ పదమే దేశిపదతాఖి 
మానము గల వ్యాకర్తలచే “పార్పాన్‌” గా సంస్కరింపం బడినదేమో అని నా 
యనుమానము. ఇది యిట్లుండె : బ్రాహ్మణశబ్దపు వికృతిగాం బుట్టినదో 
యెట్లు పుట్టినదో కాని తెలుంగున బ్రాహ్మణుడు అను నర్ధమున “పాండు” 
అనియో “బాండూ అనియో ఒక పదమున్నది. శ్రీనాథుని క్రీడాఖిరామమందలి 
యీ క్రింది పద్యమును బరిశీలించినం దెలియంగలదు. 


వ॥ “ఎదురుగా నేతెంచు నొక్క బ్రాహ్మణుం గసి". 


ఉ|| వీండిదె తెల్లనాకులను ..,.నీ బాండు, పణోపహార 
పరిపాటి గనుంగొనవచ్చు వీనిచేన్‌. (చూ. క్రీడా.) 


వ్రాంతప్రతిలో “బాండు” అని కలదు. దీనికి “పాండు” అని ప్రాచీన 
రూపము గానవచ్చును. లేక యిందు “బాండు, “పాండు అనుటకు బ్రామా 
దికపువ్రాంత గావచ్చును. “పాండు” శబ్దమునకు బహువచనరూపము “పాజుూ 
గాంగాన వచ్చుచున్నది. ఇట్లనుటకు నే నింతకుముం దుదాహరించిన 
శాసనములపట్టులే లక్ష్యములు గాంజాలును. తెలుంగు కృతులలో పాజుం 
డు, పాజువాండు, పాజుత రూపములు గలవు గాని యవియెల్ల నర్వాచీన 
కవులవి. ఎజ్రాపెగడ భారతారణ్య పర్వశేషమునను, హరివంశమునను 
పాజువాండు, పాజుండు రూపములం బ్రయోగించెను. అటు తర్వాతి కవులు 
ప్రయోగించిరి. కాని, నన్నయ్య తిక్కన కృతులలో నా రూపములున్నట్టు నా 
దృష్టికి గోచరింపలేదు. ఒకవేళ వారట్లు ప్రయోగించినను నేను జెప్పువిషయము 
నన్నయకింకను నన్నూజేండ్ల పూర్వపుది గాన, నా కాలమున ప్రథమాబహువచ 
నాంత మగూపాజు” నన్నయాదుల నాంటికిం బ్రాతిపదికముగా మాటిన 
దనవలసియుండును. మొదటికి నన్నయ తిక్కనలును వారి నడిమికాలపు 
వారును నగు కవులట్లు ప్రయోగించియుండరనియే నా నమ్మకము. మజియు 
నిక్కడ నింక నొక్క విశేషము : ఇంతకుముందు ఎఫిగ్రాఫియా ఇండికా ౫ 
వాల్యుంలో కీ.శే. హెచ్‌. కృష్ణశాస్త్రిగారు ప్రకటించిన సత్యాదిత్యచోళుని 
చిలుముకూరి తెలుంగు శాసనమున “వేవాన్దూజ్ళు నిల్పినపుణ్యంబు” అని 

చదివిన పట్టునకు అర్ధము బోధపడలేదని శాస్రిగారు వ్రాసిరి. అది వారు 
చదివినట్లే అయినను లేక “వేమాన్నూడ్చు” అని యయినను దానికర్ధము 
వేయిబ్రావ్మాణ (గామములని; వే+పాన్సు +ఊల్ము- వేయి 'బ్రావ్మాణ 
(గ్రామములు; లేక వే+పాన్లు+ఊడ్బు - వేయి బ్రాహ్మణగ్రామములు. 
పాన్దుశబ్బమున నకార మరసున్నగా మాటి బ్రాహ్మణవాచకముగాను, 
నకారములోపించి “పాడు” అయి బ్రాహ్మణగ్రామ (అగ్రహార) వాచకముగాను, 
వేర్చడియుండవచ్చును. ఇప్పుడు గ్రామనామములు పెక్కులు “పాడు” 
పదాంతములుగా నున్నవి. ఈ “పాడు” పదమునకుం బూర్వము బ్రాహ్మణా 
(గ్రహారమనియే యర్ధమేమో. నేండు పాడుపదము బహుకాలము గగ్రామమున్న 
చోట బూడిదవన్నాగా మాజిన మంటిదిబ్బ వట్టునకుం బేరుగా 
వ్యవహారమున్నది. క్రీ. 6,7,8 శతాబ్దములనాంటి శాసనములలో గూడ 
గగ్రామనామములకీ “పాడు” పదాంతత్వము గలదు. పాడు పదమునకు 
పాటిమట్టి దిబ్బయే యర్థమని యానాంటికే గ్రామములు పాటిదిబ్బలేర్పడె 
ననవలెను. గ్రామనామముల తుది పాడుపదమున కర్థమేదయినను పయి 
చిలుముకూరి శాసనములోని పదము పాన్దూజ్ళో, పాన్గూడ్నో బ్రాహ్మణాగ్రహార 
వాచకమే యనుటకు సందేహింపం బనిలేదు. సంఖ్యావాచకమగు యే 
పదమునకుం దర్వాతనున్నది గాన “పా” “వా అయినది.” (చూ. లక్ష్మీపుర 
శాసనము. విభవ - జ్యేష్ట భారతి) 


పీఠికానుబంథము - 

వల్లభరాయని పేర శ్రీనాథుండు చెప్పిన వీథినాటక ప్రబంధమున 
వల్లభుని ప్రశంస “మూడు గ్రామగ్రాసముల తోడం గూడంగ మోపూరుం 
బాలించే ముల్మినాట.... మనుజమాత్రుండె వల్లభామాత్యవరుండు అను 
సీసపద్యము (క్రీ. ఐ2)న గలదు. అందు తొలి నాలుగు చరణములందును 
[గ్రియాన్వితములుగాం జెప్పంబడిన విశేషము లన్నియు నా సీసపుటెత్తుగీతిని 
యత్తదర్ధక శబ్ద్బములచేత సూచితుం డగు వల్లభామాత్యునకే యన్వితములగుట 
శ్రీనాథుని సీసపద్య రచనా సంప్రదాయము. ఆ త్రిపురాంతకాధీశ్వరునకు, 
భండార రక్షకునకుం బ్రియతనూజుండు చందమాంబికకు సుతుండునయి 
యెవడు - పాలించెనో, పఠించెనో, వరించెనో, వార్తకెక్కెనో - ఆతండు వల్లభా 
మాత్యవరుండు మనుజమాత్రుండె అని యన్వయమగును. శ్రీనాథుని 
సీసపద్యమున నన్వయముట్లు విస్పష్టముగా నున్నను గొందటేలకో పై వాక్యము 
లన్నియు వల్లభుని తండ్రియగు తిప్పనకే చెల్లునని భావించిరి. అది యట్లన 
గాదు (చూ. పీఠిక పుట 20) క్రీడాభిరామమందలి 2,22 పద్యముల బోలినదే 
కాశీఖండమున నీ సీసపద్యమును గూడ బరికింపుండు. 


సీ మాటలాడుచు మూత్రమలము లుత్సారించు 

మిహిరోదయమ్మున మేలుకొనండు 

సంధ్య వార్వండు మంత్ర జపసంయుతంబుగ 
విడికచ్చతోనుండు విడువ కెపుడు 

'బబ్రహ్మసూత్రము ధరింపంగ సిగ్గువహియించుం 
జల్టియోగిరము నిచ్చలు భుజియించు 

బుతువేళలం బరిగ్రహింపండు నిజభార్య 
నన్యకళత్రంబు నభిలషించు 


గీ నెవ్వం డవ్విప్రదాయాదుం దేగుదెంచె 
మార్గవశమున భాగ్యసామగ్రి కలిమి 
నాజశయించితి నతని మధ్యాహ్నవేళం 
'బబ్రాంతదేశంబునం దొక్కరావినుండి (కాశీ 6-46) 

విశేషణవిశేష్యములను దజచుగా నేక విభక్తిలోనే నిలుపుచుండు 
టీతని సంప్రదాయము కావున నీ యన్వయ మిట్లే యనందగును. 


వంశక్రమము 


ఈ వల్లభరాయని వంశవర్ణనమును “మిక్కిలి తప్పులతో అనన్విత 
ముగా నున్నదానిని జాగ్రత్తగాం బరిశోధించి ఉచితవిధముగ సంస్కరించి” 
వంశవృక్షమును పూజ్యులు మా పితృపాదులు శ్రీ వేటూరి ప్రభాకరశాస్త్రిగారు 
ఒక విధమున బ్రకటించిరి. (చూ. పీఠిక. పుట 18). వారి సంస్కారముల 
నన్నిట నంగీకరించియుం దుద కొకచోటమాత్ర మంగీకరింపక కొంద రించుక 
భిన్నముగాం దలచిరి ( చూ. శ్రీ బండారు తమ్మయ్య గారి పీఠిక - క్రీడాభి 

, రావముము, వావిళ్ళవారి ముద్రణము 1953). ఆ వివుర్శకుల 
యభిప్రాయమున గృతికర్త యనంబడిన వల్లభుని తాత తండ్రు లిరువురును 
దిప్పనలే. రాయనవరత్నభాండార రక్షకులే. తాత తిప్పనకు సోదరుం డగు 
లింగన వీరహరిహరరాయల సేనాని. అనంగా లింగనమంత్రి వల్లభునకుం 
బెదతాత. ఇక, బెదబుక్కరాయల మంత్రి యయిన చంద్రామాత్యుండు వల్లభుని 
తాత యగు తిప్పనకు ముత్తాత (అనంగా తాత తండ్రి యగును. కాని, 
కొన్ని కారణములచేత నే నీ యభిప్రాయముతో నేకీభవింప జాలకున్నాను. 
శ్రీ శాహ్రా రభిప్రాయపడినట్లు లింగనమంత్రి సోదరుండగు తిప్పన యొక్కతనయులు 
మువ్వురిలో నడిమి వాడుగాం బేర్కొనంబడిన 'మల్లని యే వల్లభుండు 
కాదగుననియు, నట్లు సంస్క్మరింపందగు ననియు విశ్వసించుచున్నాను. 
శ్రీనాథుండును వల్లభరాయండును సమకాలికులై కాలముకూడ నందుకుం 
బొంది పొసంగియే యున్నది. దానికి హేతువులివి. 


1. వంశ వర్ణ్షనమందలి రచనాసంప్రదాయ మిందుకుం దగియున్నది. 
చూడుండు ; 


“మల్లనమంత్రికిం ద్రిపురమాతరళాక్షికిం గాంతి రోహిణీ 
వల్లభు లాత్మసంభవులు వల్లభ లింగన తిప్పన క్షమా 
వల్లభమంత్రి శేఖరులు వారవధూజన పుష్పభల్లు లు 
త్భుల్ల యశోవిభాసితులు పుణ్యులు సింగనభైరవేంద్రులున్‌. 

వ. అందు 
సీ తారకామందార తారాచలంబుల 
తో రాయు నెవ్వాని చారుకీర్తి.... 
మర్య్యమాత్రుండె వల్లభామాత్యవరుండు.” 


(క్రీడా. 10,11,120) 


ఇట “అందు అనంగా నైదుగురు సోదరులలోను మొదటివాండగు 
వల్లభుని అని. అతని వర్ణనము సీసములో నున్నది. అన్వయమొకే విధమున 
జక్కగాం బ్రథమలో పద్యమున దుదిం దాకుచున్నది. ఇట్లే ప్రస్తుతభాగమున 
గూడ నన్వయము. 


“...తిప్ప్షన యఖండిత ధీనిధికాంచెం బుత్రులన్‌ 
బాంధవ కల్పవృక్షముల బైచన మల్లన (9?) తిప్పమంత్రులన్‌. ల 


వ. అందు 
సీ, 'మూండు గ్రామగ్రాసములి” (22 పద్యము) 


ఈ సీసమున దొలి నాలుగుచరణములలో నున్న విశేషములన్నియు 
'నెవ్వ' డను శబ్దముచే ప్రథమావిభక్తిలో వర్ణితుందైన వల్లభునకే చెల్లును. 
ఇక, పై వచనమున 'అందు” అనుట 'బైచన మల్లనం (7) తిప్పమంత్రు 
లలో ననుటకు. కాని, యందు వల్లభుండు కానరాండు. అందుకే “మల్లన” 
అనికాక “వల్లభి అని యుండందగునని శ్రీ శాస్త్రిగారి సంస్కారము. 


2. ఇందలి రచనా సంప్రదాయ మిట్లుండగా నెట్లో విమర్శకులు 
చెప్పిన చొప్పున పై (22) పద్యమున కన్వయము గల్పించు కొందమన్నను 
జిక్కులు తప్పకున్నవి. “బైచన మల్లన తిప్పమంత్రు” లలో నెవండు “మూడు 
గ్రామ గ్రాసములతోడం గూడంగి మోపూరుం బాలించెనో ఆ శ్రిపురాంతకాధీ 
శ్వరునకు “ప్రియతనూజుండు చందమాంబికకు సుతుండు” “వల్లభామాత్యవరుం 
డు మనుజమాత్రుండె” అని ప్రథమనుండి షష్టికి విశేషణ విశేష్యములను 
కప్పదాటుగా నన్వయించుకొనవలసి వచ్చును. ప్రాముఖ్యమునుబట్టి యా 
అర్ధమున బద్యమెల్ల రెండు ముక్కలగుచున్నది. అది యీ సీసపద్య రచనా 
సౌభాగ్యమును గుంటువడంజేయుచున్నది. 

ఇంతేకాదు. వాదసరళికి ఈ టత్రిపురాంతకుండు లింగన సోదరుం 
డగు తిప్పనకాక యా తిప్పనకు కుమారుం డగు తిప్పనయే యనుకొన్నను 
చిక్కున్నది. “త్రిపురాంతకాధీశ్వరునకుం బ్రీయతనూజుండు చందమాంబికకు 
సుతుండు- వల్లభామాత్యవరుండు” అని మాత్రమే పద్యమున నుండుటనుబట్టి 
కృతికర్త యనిపించుకొన్నవాని తల్లిగారి కులగోత్రములేమియుం జెప్పబడలే 
దనవలసివచ్చును. వల్లభుని నాయనమ్మయొక్కయు, తాతగారి భార్య 
యొక్కయు కులగోత్రాదిక ప్రశంసను విపులముగా గావించిన కవీశ్వరుండు 
తల్లిని గూర్చి సగౌరవముగాం జెప్పవలదా? లేదేమి? రచనా సందర్భమునుబట్టి 
యట్టి పద్యము లీ గ్రంథమున శిథిలములై యుండు నన వలనుపడదు. 
వంశమూలపురుషు లగు చంద్రామాత్యుని భార్యనుగూర్చియు, మంచన 
భార్యను గూర్చియు వ్రాయునపుడు చెప్పినట్లే యిచ్చటనుం జెప్పినాం 
దనగుదరదు. అయిన వంశమున నదిమివారి భార్యలకేనా కులగోత్రము 
లుండుట ! కావున, పై విమర్శకుల యభిప్రాయముతో నే నేకీభవింపం 
జాలకున్నాను. మిక్కిలి పూర్వులగుటచే చంద్రామాత్యుని, తత్తనయుని భార్యల 
ప్రశంస నధికముగాం (తెలియకేమో 1!) జేయలేదు. 


అటుపై క్రమముగాం జేసినాండు. మంచనార్యుని కుమారుండగు 
మల్లసచివాగ్రణి “మిరుతూరి విట్టమంత్రీశ్వరు తనయను వరించెను. ఆ 
మల్లామాత్యు పుత్రుం డగు తిప్పమంత్రి యధిక వైభవమున “హరితగోత్ర 
జలధి హరిణాంకుండగు తిప్పనార్య తనయా” ను బరిణయమాదెను. కాని, 
యామె పేరు గ్రంథమున ముద్రితమైనట్లు “పెద్దమాంబ” కాదు. “చందమాంబ” 
యని యుండనగునని నేనూహించుచున్నాను. పాఠము “తిప్పనార్యతనయం 
జందమాంబ నెలమి” అని యుండవచ్చును. “మంచనశర్మ, “మంచెనశర్తు” 
అని యీ గ్రంథమందే లిపిభేదమున రెండువిధముల వ్రాయంబడినట్లు 
“'చంద్దమాంబి అను లిపి 'చెంద్దమాంబి ఆ తాళపత్రములందు లిఖింపంబడి 
యది 'పెద్దమాంబు అను భ్రమను తత్ర్రతి విలేఖకులకు గల్గించియుందవచ్చును. 
పర్యవసానముగ దీని మాతృకయందును 'బెద్దమాంబి” యే మిగిలినది. కావున, 
నది "పెద్దమాంబి కాక “చందమాంబి యనియే నా విశ్వాసము. ఆ చంద 
మాంబా త్రిపురాంతకులం గూర్చి యిచట ప్రస్తావింపంబడిన కారణముననే 

22వ పద్యమున “చందమాంబ” యొక్క కులగోత్రాదికప్రశంస మరల 
కావింపంబడలేదు. ఈ హేతువున దిప్పమంత్రులిరువును (తందడ్రికొడుకులు) 
అగుటయు, వారి భార్యలు క్రమముగా పెద్దమాంబ, చందమాంబలగుటయు 
తొలగిపోవుచున్నది. ఇందు “చందమాంబి” ఒక్కతెయే తిప్పనార్యుని సతీమణి. 
ఆమె భర్తగాం బేర్కొానబడి రాయనవరత్నభాండార రక్షకులు, తిప్పననామాంకితు 
లిరువురు నొక్కరే యగుదురు గాని భిన్నులు కారు. 


కాలము 


క్రీడా భిరామరూపకర్తగాం బేర్కొనంబడిన వినుకొండ వల్లభరాయండు 
శ్రీనాథునకుం బూర్వుండునుగాడు, తరువాతివాండును గాడు. శాసనచారిత్రిక 
సాక్ష్యము లీతడు సరిగా శ్రీనాథునకు సమకాలికుందని చెప్పుటకు సరిపడి 
యున్నవి. క్రీడాభిరామరచన కూడా శ్రీనాథరచనముగా నిరూపింపదగినట్లు 
భాసించుచు పై యభిప్రాయమును [గ్రంథస్థమైన యాంతరంగిక సాక్ష్యముచేత 
రాద్దాంత పరచుచున్నది. ఇందున్న వివరము లివి; మోపూరు పరిపాలకుం 
డగు వినుకొండ వల్లభరాయనితండ్రి వీరహరిహరరాయల రత్నభాండారరక్ష 
కుండును, మహాప్రధానియు నైనవాండు, పెదతండ్రి లింగన హరిహరరాయల 
మంటత్రియు సేనానియునైనవాడు, ఇక, వల్లభరాయని తాతకుందాత యగు 
చంద్రామాత్యుండు “కర్ణాటక్షితినాథుండైన పెదబుక్కక్షాపదేవేంద్రు” నికడ 
మంత్రిగా నుండినవాండు. 


ఇందలి విశేషణములు పై వారిని గూర్చి మజికొన్ని జాగ్రత్తగాం 
బరిశీలింపదగినవియుం గలవు. లింగన “అనతారాతినృపాల మంత్రి జనతా 
హంకార తారాహిమార్ముండు' గను, “హరిహరక్షోణీంద్ర సామ్రాజ్యవర్థనుం 
డు” గను వర్ణితుండైనాండు. మల్లనపుత్రుం డగు తిప్పన “వీర హరిహరరాయ 
పృథ్వీ కళత్రరత్న భాండారసాధికార ప్రగల్ఫుండు” గను, “కపటాచార విరోధి 
రాజసచివగ్రావోగ్రదంభోళి” గను, “నృపనీతివ్యవహార కార్యఘటనానిర్థారణా 
శాలి” గను, “మహాప్రధాని గను, వర్ణితుడైనాడు. అంతేకాదు. “శుతపర్వత 
దుర్గ మహాఫ్రధాన రాద్దంధగజంబుూగ గూడ ప్రస్తుతుందైనాడు. 


ఈ పై విశేషణములన్నిటిని దృష్టిలో నిడుకొనియే సందిగ్ధములుగ 
నున్న సంగమవంశీయులచరిత్రను, అప్పటి రెడ్డిరాజులతో వారికిం గల 

సంబంధ బాంధవ్యములతీరును గమనించి యీతని కాలమును జాగ్రత్తగాం 
బరిష్మరించవలసియున్నది. పలువురు విమర్శకులు, చారిత్రకపరిశోధకులు 
నా పని చేసిరి. వానినెల్లం జదివినపిమ్మట యేర్పడిన నా యభిప్రాయము 
నిపుడు మీ ముందుంచుచున్నాను. పరిశీలనకై సంగమవంశీయుల 
వంశావకళిని, ప్రస్తుతమగునంత వణకు వల్లభరాయని వంశవృక్షమును నీ 
దిగువ నిచ్చుచున్నాను. 


సంగమవంశము 
బుక్కరాయలు 
సంగమరాయలు 
| 
| | | | | 
మొదటి కంపరాయలు బుక్కరాయలు మారప్ప ముద్దప 
హరిహరరాయలు (1358 - 1377) 
(1886-1355) 
రెందవ హరిహరరాయలు రెండవ కంపరాయలు 
(1887-1404) ప్రభృతులారుగురు 
ఇమ్మడి విరూపాక్షరాయలు మొదటి దేవరాయలు 
బుక్కరాయలు (1406 (7) 1422) 


విజయబుక్కరాయలు మూందడవ రామచంద్రరాయలు 
(1422-1428) హరిహరరాయలు 


రెండవ దేవరాయలు ( 1428- 1446) 

వినుకొందవారి వంశము 
చంద్రామాత్యుడు (భార్య పోచమ్మ) 


మంచన (భార్య తిప్పమ) 


న. 


సింగన తిప్పన మల్లన భార్య మిరుతూరి చెన్నమంత్రి 
విఠమంత్రి కూతురు 
చంద్రమంత్రి త్రిపురమ 


| 
వల్లభన్న లింగన (హరిహర  తిప్పన (భార్య హరిత్ర సింగన భైరవ 
రాయలు సేనాని, గోత్రుండగు తిప్పన 
మంత్రి) తనయ 'పెద్దమాంబ 
(చందమాంబ?). 
వినుకొండదుర్దాధ్యక్షుండు. 
రాయలభండార రక్షకుండు) 


బైచన మల్లన తిప్పన 
(వల్లభ ?) 
కర్త 


వల్లభామాత్యుని తండ్రి, పెద్ద తండ్రు లగు తిప్పన, లింగనలు 
హరిహర రాయల కడ నుద్యోగులుగ నున్నట్లీ (గ్రంథమం దున్నది. ఆ హరిహర 
రాయ లెవరో యిందు స్పష్టముగ లేకున్నను నాతండు క్రీ.శ 1377-1404 
సం.ల నడుమ కర్ణాటక రాజ్యమును బాలించిన రెండవ హరిహరరాయలు 
కావచ్చునని తలంపవచ్చును. అతని కడ 'సేనానిగాను, మంత్రిగాను నుండిన 
లింగన 'హరిహర క్షోణీంద్ర సామ్రాజ్య వర్థనుండు” గా బ్రస్తుతుం డగుటను 

బట్టి - యప్పటి సంగమరాజుల సామ్రాజ్యవ్యాప్తి కీతండు తోద్బడినట్లు 
తెలియనగును. రెడ్డిరాజుల యేలుంబడిలో నుండిన వినుకొండ ప్రాంతమును 
క్రీ. 1372 నాటికి సంగమవంశీయులు సంపూర్ణముగా వశపరచుకొనిరి. 
కాని, తిరిగి క్రీ. 1377 ప్రాంతమున అన వేమారెడ్డి తిరిగి యీ ప్రాంతమును 
లోంబరచుకొనెను. నాటి నుండి రెడ్ది విజయనగర రాజుల కాయా 
ప్రాంతములం గూర్చి తగవు లుండెడివేమో. నాడే లింగనమంత్రి రాయలకు 
సాయపడియుండును. ఇతర రాజుల మంత్రు లనెడితారల కీ లింగనమంత్రి 
చంద్రసదృశుండట. పరాక్రమము మాటటుంచి ప్రతిభచేతనే శాత్రవులను 
నిస్తేజస్క్ములం జేయువాండు కాబోలును. ఆనాళ్లలోనే లింగనసోదరుం డగు 
తిప్పన కూడ రాయల నాశ్రయించి వినుకొండ ప్రాంతము లందుండిన 
రాయల నవరత్నభాండారమున కధికారిగా నుండియుండును. క్రమమున 
నీతండును సోదరునివలె తన ప్రతిభా పూక్రమములచేత రాయలను మెప్పించి 
మవాప్రధానియై యుండును. ఈ సోదరుల సాయముననే కావచ్చును రెందవ 
హరిహర రాయలు తిరిగి వినుకొండ ప్రాంతమును క్రీ. 1884 ప్రాంతమున 
జయించగల్లెను. తిప్పన అప్పుడే వినుకొండ దుర్దాధ్యక్షుడై యుందును. (ఆ 
సమయమున వేరొక రెవరేని యా దుర్గమును బాలించుచుండి రనుటకునుం 
దగిన యాధారములు లేవు). ఆ మీందటనే బలశాలు రగు రెడ్డిరాజులతో 
విజయనగరరాజులు బాంధవ్య మేర్చరచు కొనవలసి వచ్చినది. అది నృపనీతి. 
ఆ నృపనీతి నాటి మంత్రిపుంగవుల పలుకుబడిచేత నిర్వహింపంబడి 
యుండును. అందుకేనేమో త్రిపురారాతి మహాప్రధానుండు “నృపనీతివ్యవహార 
కార్య ఘటనా నిర్ధారణా శాలి” గా వర్ణితుందైనాడు. అట్లు బాంధవ్యమేర్పడిన 
తర్వాత రెడ్డి విజయనగర చక్రవర్తులు తమతమ యేలుబడులలో నున్న 
కొన్నికొన్ని ప్రాంతముల నిచ్చి పుచ్చుకొనుట జరిగినది. బాంధవ్యము దృష్టితో 
నే ప్రాంతమెవరిక్రిందనున్నను నాడు వారివారికి చెల్లుబడి యగుచుండిన 
పలుకుబడికి మాత్రమెట్టి యాటంకము నుందియుండదని భావించవచ్చును. 
ఆ దినములలోం దిప్పన వినుకొండలో నెన్నాళ్లుండెనో యెరుగరాదు. బహుశః 
హరిహరరాయల తుది దినములలోనే తిప్పన కుమారుండగు వల్లభరాయండు 
మోపూరు పాలకుండుగ నియుక్తుండై యుండును. తొలుత వీరి పూర్వులు 

మోపూరు ప్రాంతము వారైనప్పటికిని చంద్రామాత్యుని కాలము నుండియు 
విజయనగరరాజులకడ వర్తిల్లుటను బట్టి స్థిరనివాసముగ నేర్పరుచుకొన్న 
వినుకొండతో వీరి సంబంధము తెగియుండదు. ఇట్లు వినుకొండ వారుగాం 
బ్రఖ్యాతిం గాంచిన కుటుంబము లోనివాండగు వల్లభరాయని శ్రీనాథుం 
డాదినములలో విను కొండలో గాని, మోపూరులోగాని, దర్శించి యుండును. 
అప్పుడే మోపూరు ఖైరవస్వామికి జరుగు తిరునాళ్ల సందర్భమున ప్రదర్శన 
కనుకూలముగ వల్లభరాయనిచేత నిర్వహింపంబడిన యీ రూపకము 
శ్రీనాథునిదెందమున కెక్క్మియుండును. వల్లభరాయుని మేరణమున 
క్రీడా భిరామముగా జాలువారి యుండును. విషయమును ముందు 
వివరింతును. ఈ [గ్రంథమందలి రచనా సందర్భమును బట్టీ యిది శ్రీనాథుని 
భీమఖండ రచనమునకుం దర్వాతను, కాశీఖందరచన కించుక పూర్వమో 
లేక తరువాతనో రచియింపంబడి యుండునని భావింపవచ్చును. * 
కరృత్వము 

క్రీడాభిరామ కర్ఫత్వమును గూర్చి చర్చలు. తర్జన భర్దనలు నేటిదనుక 
చాలా జరిగినవి. నా యభిప్రాయ మిట్లున్నది. నేడు మన కుపలభ్యమగుచున్న 
క్రీడా భిరామమనంబడు వీథధినాటకప్రబంధము రచనాసందర్భమును బట్టి 
శ్రీనాథం రచనమని నొక్కి చెప్పుట కెట్టి సందియము నక్కరలేదు. లాక్షణికుల 
యుక్తికూడా నట్లేయున్నది. కాక, గ్రంథమందలి ప్రతిపదము నా విషయమును 
చాటుచునే యున్నదని శ్రీ ప్రభాకరశాస్త్రిగారు విపులముగా నాయా 
విషయముల నెల్ల తమ పీఠికలో విశదపరచియే యున్నారు. ఇట్లీ గ్రథమందలి 


*చ్చూ. కాశీఖండము 7-280 పద్యమున నీ క్రీడాభిరామమును స్మరింపం 
జేయు వివరము లున్నవి. 
“గొరగయై మైలారుం గొనియాడు నొకవేళ 
నొడలిపై బండారుపసుపవుం బూసి 
ప్రణుతించు నొక్క (7) వీరాదేవి నాకవేళ 
బవనీండయి సమగ్రభక్తి గరిమ” 
(ఇందు “నొక్సొ యని కాక “నేకొ యని యుండునేమో?) 

పద్యరచనలోం బతిపదము శ్రీనాథుని బట్టియిచ్చుచుండంగా, నిందే 
వల్లభరాయనికి కూడ నించుకంత కరృత్వ గౌరవ మాపాదింప ప్రయత్నింప 
వలసిన యగత్యము లేదు. నా యభిప్రాయమున గూడ ప్రతిపదము రస 
బంధురమగు నీ ప్రబంధమందలి రచన మంతయు శ్రీనాథునిదే గాని, 
వల్లభరాయనిది కాదు. 


అయినను వల్లభరాయని కీ క్రీడాఖిరామముతోం గల సంబంధ 
మెట్టిదో పైన సూచించిన విధమున సహృదయుల కిదే నివేదించుచున్నాను. 


సంస్కృతమున (శ్రేమాభిరామమును త్రిపురాంతకవాసి యగు 
రావిపాటి బ్రిపురాంతకుండు వీథినాటకముగా రచించినాడు. రసవత్తరమగు 
నా దృశ్యప్రబంధమును జదివి వినుకొండ వల్లభరాయండు దానియం దాకృష్ణు 
డైనాడు. అందుకే “ఆ మంతట్రిశేఖరుండు రావిపాటి త్రిపురాంతక దేవుండను 
కవీశ్వరుండొనరించిన ప్రేమాభిరామనాటకంబు ననుసరించి క్రీడాభిరామం 
బను రూపకంబును తెనుంగుభాష రచించినవాండు”- అనినాడు శ్రీనాథుండు. 
కాని, యెవరేని వల్లభరాయని యనుకరణమును దప్పుబట్టుదురేమో యని 
కవీశ్వరుందే యిట్లు సమర్థించుచున్నాండు. 


“ఆతం దెంతటివాండు ప్రేమాభిరామ 
మనంగ నెంతటియది దాని ననుసరించి 
వీథియను రూపకము మది వెజపులేక 
తిప్పవిభు వల్లభుండెట్లు తెనుంగు జేసె. 
వ॥ అని యానతిచ్చెదరేని 
ఉ॥ నన్నయభట్ట తిక్కకవి 
నాయకులన్న హుళక్కిభాస్మరుం 
డన్నను జిమ్మపూడి 
యమరాధిపుం డన్నను సత్మవీశ్వరుల్‌ 
నెన్నుదుటం గరాంజలులు 
నింతురుజేయని రావిపాటి తి 
ప్పన్నయు నంతవాండ 
తగునా యిటు దోసపుమాట లాడగన్‌. 

గీ జనని సంస్కృతంబు సకల భాషలకును 
దేశభాషలందుం దెనుంగు లెస్స 
జగతిం దల్లికంటె సాభాగ్యసంపద 
మెచ్చుటాడుబిడ్డ మేలుగాదె-” 


అనినాడు. తిప్పన్నకృతి తల్లియైన తిప్పవిభువల్లభుని యనుసరణము వబీడ్డ 
తల్లికావున దానికి గౌరవమున్నను అనుభవము విషయమున బిడ్డదే మేలుచేయి. 
సంస్కృతము మూలమందలి భాషయగుటచేత సామాన్యులకు గిష్టము. దేశ 
భాషలలోం దెనుంగు లెస్స గావున నీ యనుసరణము కూడ లెస్సయగును. 
దీనిని బట్టి వల్లభరాయం డావీథిని ప్రదర్శన యోగ్యమగు రూపకముగాం 
దెలింగించి యుండు ననుకొందును. శ్రీనాథునిచేతం బొగడితలు గాంచిన 
వల్లభరాయని వాగ్వైభవ మందు కాననై యుండును. వీథిని “వీథి గానే 
మూలము “ననుసరించి 'తెనుంగు బాస లో ( కవితలోకాక ప్రదర్శన 
కనుకూలముగా వచనమున గాబోలును:) వల్లభరాయండు రచియించి 
బహుశః మోపూరు ఖైరవుని తిరునాళ్ళ సందర్భమున బ్రదర్శింపించి 
యుండును. ఇందలి రచన యా విషయమును తలపించుచున్నది. అట్లు 
ప్రదర్శనకు యోగ్యమైన ఆ వీథీనాటకమును వినుకొండ (వాందేయైెపోయిన) 
కవి రచించెను ; ఓరుగల్లు (వారేయై పోయిన) విటులగాథ యది; 
దోరసముద్రపు నటులు ప్రదర్శించిరి. తిరునాళ్ల సందర్భమున బ్రదర్శితమైన 
యీ నాటకమును శ్రీనాథుండు దర్శించియుండును. రసావేశమున నట్టి 
యపూర్వ నాటకానుసరణమునం దభినివేశమును గన్పరచిన వల్లభరాయని 
వాగ్గోరణిని శ్రీనాథుండు ప్రశంసించి యుండును. అందుకే యీ నాటక 
ప్రబంధ మున నున్న కృత్యాదిపద్యము లంత యుత్మర్హత్రో నున్నవి. *త్రీ నాథుడు 
కవిసార్వభౌము6 డగుటం జేసి 'కవీంద్రకాంక్షిత త్రిదశమహీరుహంబగు 


*కృత్యాది పద్యములున్న యీ పట్టు వల్లభరాయని రచనము కాం 
జాలదు. ఇవి యన్నియు సూత్రధారోక్తులును గావు. రూపకమునం బ్రస్తావనలో 
సూత్రధారోక్తులుగా నుండిన రచనా భాగము బహుశః 1,31,32,38 పద్యము 
లును, నటుపై భాగమునందును నున్న భావములయి యుండవచ్చును. 

తిప్పయ వల్లభరాయమంత్రి” కవియశోలోభమున విభవ మొసగి కోరంగా 
నాతండుద్యమించి యనుసరించిన క్రీడాఖిరామ వీథినాటకము నీతండు 
ప్రబంధీకరించి యుండును. “వల్లభరాయ ప్రణీతం” బని ప్రకటించి 
యుండును. 


ప్రశస్త రచనములు కాందగినవానికి సాహిత్యసిద్ధిం గల్ప్సించుటకై 
శ్రీనాథుండిట్టి కార్యము లొండు రెండు ప్రత్యక్షముగ పూర్వమే కావించినాదు. 
దేశమున ప్రజల నాలుకలపై భ్రష్టవాక్యములతో శుద్ధి లేకయే ప్రచారమున 
నుండిన గేయాత్మక గాథలను కాటమరాజుకథ, పల్నాటి వీరచరిత్రమున్నగు 
వాని నీతండు శుద్ధమగు ద్విపదప్రబంధములుగా సంతరించియుందిను. 
వానినే తరువాత ప్రజలనుసరించి పాడి, యాడి తన్మయులు కాసాగిరి. ఈ 
క్రీడాఖిరామ వీథీనాటక ప్రబంధమందే యిట్లనుట కాధారమున్నది. రావిపాటి 
తిప్పన రచనలోనే నాడు ఓరుగల్లు నగరమున “పలనాటి వీరపురుష 
పరమదైవత శివలింగభవన నాటి” కడ “చిత్రంపు పలకగద్దెపై -శీలబ్రమ్మాది 
వీరనాసీరచరిత”ను చిత్రించి యా పల్నాటి వీరుల గాథను వీర పురుషులు 
గానము చేసి యభినయించిన వివరము లున్నట్లు భావింపవచ్చును. 
(డేమాభిరామ రచనాకాలమునకు వారు పాడిన గేయములు శ్రీనాథునివి 
కాంజాలవు. ఈ వీథీనాటక ప్రబంధ రచన కించుక పూర్వమే శ్రీనాథుండా 
గేయాత్మక గాథను ద్విపదప్రబంధముగా నావిష్మరించి యుండెను. అది 
దేశమున శీఘకాలముననే ప్రచారము నొందెను. నాటినుండి శ్రీనాథుని 
ద్విపదలకే పలుకుబడి సాగినది అందుకే యీ వీధీనాటక ప్రబంధమున నా 
విషయమును వ్రాయునపుడు “యతిగూడం ద్విపదప్రబంధమున వీరా 
నీకముంబాడె” (16 వ) నని శ్రీనాథుడు విశేషించి వ్రాసికొన్నాడు. అట్లే వల్లభ 
రాయం దడభిమానముతో వ్రాసి యాడించి, యానందించిన రూపకమును 
గూడ నతండు వస్తువునందలి గౌరవముచేతను, రావిపాటి త్రిపురాంతకుని 
రచనపైగల ప్రీతిచేతను, విభవమొసగిన వల్లభరాయని ప్రేరణము చేతను 
గ్రహించి ప్రబంధీకరించినాం దనవచ్చును. తన కరృత్వము శ్రీనాథుం డిందు 
ప్రత్యక్షముగ నుచ్చరించుకొనక పోయినను నా విషయము సహృదయ 

లరయునట్లు తన కవితామూర్తి నంత కెక్కుడుగనే ప్రతిపదమున ముద్రించుకొని 
యున్నాడు. పల్నాటి వీరులగాథకు సంబంధించిన పూర్వపు గేయములు 
శ్రీనాథుని ద్విపదల పలుకుబడికి లోంబడి పోయినట్లే వల్లభరాయని రూపక 
రచనకూడ శ్రీనాథుని కవితామృత ప్రవాహమున వెల్లింగొనిబోయి యుండును. 


ఇది వీధీనాటకమా - ప్రబంధమా ? 


నేడు మన కుపలబ్ధమగుచున్న క్రీడాభిరామము వీథీ నాటకమా? 
ప్రబంధమా? అని విమర్శకులు సుదీర్హముగా చర్చించుచున్నారు. కాని, నా 
అభిప్రాయమున నట్టి చర్చకుం దావులేదు. వల్లభరాయని 'యనుసరణము” 
ప్రదర్శన యోగ్యమైన రూపకమే. (దానిని ప్రదర్శించి రనుటకీ గ్రంథమే 
సాక్ష్యము. కావున, ప్రదర్శింపంబడినది మాత్రమీ గ్రంథముకాదు. ) శ్రీనాథుం 
డా రూపకమునే చేబూని యాతని పేరున ప్రబంధీకరించినాడు. ఈ క్రింది 
యుపపత్తుల నరయుండు. 


1.ఇందలి తొలి పద్యమే చెప్పుచున్నది. 


“గణన కెక్కిన దశరూపకముల యందు 
వివిధ రసభావ భావన వీథి లెస్స 

యే కవీంద్రుండు రచియించె నీ ప్రబంధ 
మనుచు మీ రానతిచ్చెదరైన వినుండు” 


వీథీ- ప్రబంధముల నిట్లొక్కచోటనే యుచ్చరించుట తల్లక్షణము లాతం 
డెరుంగక కాదు. వీథి యనంబడిన యీ దృశ్యప్రబంధము (కావ్యపరముగ) 
నని గాని - లేదా- తన యీ ప్రబంధమున కాధారమైన వీథిని అని గాని 
కవిభావమై యుండవచ్చును. 


2. రూపకాంతమున వల్లభరాయని రచనలో 'జార జాయాపతులు 
- నిందుంజందురున కర్య్యమిచ్చి! యమొక్కినపిదప - నందరు నిష్మమింతురు 
అని రూపకము లన్నిటవలె నుండియుండును. దానినే ప్రబంధీకరించినాండు 
కావున, శ్రీనాథుండు “అని యందజును యథాసుఖంబుగ నిజన్ధానంబుల 
కరిగి సుఖియించుచుండిరి అనినాడు. 

3. ఈ కారణముననే గ్రంథాంతగద్యలో “వల్లభరాయ ప్రణీతంబైన 
క్రీడాఖిరామంబున సర్వంబు నేకాశ్వాసము” ననినాడు. ప్రణీతమైనది 
యేకాంకముగల వీథీ నాటకమే. కాని, యిదిమాత్ర మేకాశ్వాసముతో నున్న 
ప్రబంధము. నాటకమునందలి యంకముల నిట్లు ఆశ్వాసములుగాం జేసి 
నాటక ప్రబంధములం గూర్చిన కవులా కాలమున మజథికొందరు లేకపోలేదు. 


4. ఇది రూపకమైనచో (మూలము ననుసరించుచు) నందున్న 
ప్రసంగములు మాత్రమే యిందు నుండందగును. కాని, యీ వీధీనాటక 
ప్రబంధమున మూలమున లేనివనం దగినవి “పటుర్తుంరూ” (60) 
“బంగారుతలుపులు (2877),“శీతకాలము” (56), “మాఘమాసంబు” (262), 
“పరిపాటీఖర్వఖర్లూ” (110) “దొరసెమునందు” (288) మున్నగు (శ్రీ 
శాప్రిగారే తొలుత గుర్తించిన) పద్యములెన్నియో శ్రీనాథుని యభిమానముచేత 
నాతని కభిమానపాత్రములగు కావ్యములనుండి యనువదింపంబడి యిందు 
చేర్చంబడినవి. ఇట్లు రచన పెరుగుట ప్రబంధలక్షణమే. మజియొక 
విషయము. మంచనశర్మ 'కార్యాంతరవ్యాసంగంబున దేశాంతరగతుం' డైనట్లు 
మాత్రమే మూలమున నుండి యుండునేమో. బహుశః వల్లభాభ్యుదయ 
కర్తయగు శ్రీనాథుండే వీధీనాటక ప్రబంధమున శ్రీకాకుళపు దిరునాళ్లను 
జూడంబోయినట్లుగాం జెప్పంబడిన విశేషములతోం గూడిన కథాభాగమును 
గ్రొత్తగా సాంతముగాం జేర్చి కూర్చినాడేమో. ప్రేమాభిరామము దొరికినపుడు 
గాని యీ వివరములు తెలియరావు. 


5. ఇది నాటకప్రబంధము కావుననే ప్రస్తావనా ప్రసంగములు, 
సంభాషణలు, నటుల ప్రవేశనిష్టమణాదులు సర్వమును నిందున్నవి యున్నట్లే 
ప్రబంధమార్గమునం బొందుపరుపంబడినవి. 

ఈ వీధీ నాటకమునకును, దీని కర్ఫత్వమునకును సంబంధించిన 
ముడులుకొన్ని యింతటతో విడివడిన వనియే భావింతును. సహృదయులే 
ప్రమాణము. 

పరిష్మర్తలు - పాఠభేదములు 


క్రీ. 1909లో మొట్టమొదట పూజ్యులు శ్రీ మానవల్లి రామకృష్ణకవిగారు 

ఈ [గ్రంథమును బ్రకటించిరి. అందు, ససిగా పరిష్మరింపంబడని కారణమున 
నిలచిన ప్రమాదములతోబాటు లెక్కకు మిక్కిలిగా ముద్రణ స్థాలిత్యములు 
[గ్రంథపాతములు కూడ నెన్నో దొరలినవి. తరువాత మా పితృపాదులు శ్రీ 
వేటూరి ప్రభాకరశాప్రిగారు తునాతునలై యుండిన తాళపత్రప్రతిని జాగ్రత్తగాం 
బరిశీలించి పాఠనిర్ణయము గావించుకొని (ఒకతూరి పాఠనిర్ణయము 
గావించుకొని యుండిన ప్రతి నెవ్వరో మహానుభావు లెత్తికొనిపోగా తిరిగి 
పరిశ్రమించి సంస్కరించి చక్కం గూర్చుకొన్న ప్రతిని విపులమగు పీఠికతో 
క్రీ. 1928 మరలం బ్రకటించిరి. *అటుపై శ్రీ శాస్రిగారే పునర్ముదణమునకని 
తామే స్వయముగా సంస్కరించుకొని యుండినప్రతి ననుసరించి శ్రీ ప్రభాకర 
పరిశోధక మండలివారు క్రీ. 1953లో శ్రీ బండారు తమ్మయ్యగారి పీఠికతో 
వారిచేత పరిష్కరింపించబడిన ముద్రణము నొకదానిని శ్రీ వావిళ్లవారు 
వెలయించిరి. ఇప్పుడీ ముద్రణము వెలువడుచున్నది. క్రీ.శ. 1952లో శ్రీ 
ప్రభాకర పరిశోధక మండలివారు వెలువరించిన ముద్రణమునను శ్రీ 
శాస్త్రిగారు గుర్తించుకొని యుండిన సంస్మరణములు, విశేషములు చాలవణకు 
చేరినను కొన్ని మాత్రము ప్రమాదవశమున కనుమరుగై ప్రకటితములు 
కాలేదు. వానినిగూడ జతపరచి, పండితులకుం బరిశోధకులకుం బనికివచ్చు 
రీతిని సమగ్రముగా నీ ముద్రణము నిప్పుడు నేను పరిశోధక మండలి 
పక్షమున బ్రకటించుచున్నాను. 


ఇట్లీ మువ్వురును బరిష్కరించి ప్రకటించిన గ్రంథ స్వరూపమును 
దిలకించిన మీదట శ్రీ శాస్త్రిగారి పరిష్కరణ దక్షత యొట్టిదో, యెంత 
సమగ్రమైనదో, సమర్థమైనదో నాకు విస్పష్టముగా నెరుంగనైనది. పాఠకుల 
పరిశీలనకై (గంథాంతమున నూచికలలో ముఖ్యములగు నాయా 
పాఠభేదముల నెల్ల వారివారి సంస్మరణములను సంకేతములతోం బేర్కొంటిని. 
వాని మంచి చెడుగులను గూర్చి సహృదయులే విచారము సేయుదురుగాక. 

*శ్చంగార గ్రంథమాలవారు 10 రూ. మూల్యముతోం బ్రకటించిన 
క్రీడాఖిరామ ముద్రణమున 'ద్వితీయ ముద్రణ” మని యున్నది. వారీ గ్రంథ 
మును రెండు మారులు ప్రకటించినా రనుకొనను. శ్రీ కవిగారిది ప్రథమ 
ముద్రణ మనియు తమది రెండవ ముద్రణమనియు నభిప్రాయమెమో! 

ఒండు రెండు విషయములను గూర్చి మాత్రమే యిచ్చట ముచ్చటింతును. 


శ్రీ తమ్మయ్యగారు తమ పీఠికలో “వీరి (శ్రీశాప్రిగారి) పునర్ముద్రణ 
పాఠములుగూడం గొన్ని యెడలం గవి పాఠములు గావేమో యను 
సందియముల కెడమిచ్చుచున్నవి” అని వ్రాసి శ్రీ శాస్రిగారి పాఠములనే 
చాలవజఅకు [గ్రహించియుం, గొన్నిట మాత్రము భేదించిరి. తమకే 
సందేహాస్పదములుగా నున్నవానిని సంస్మరింప సాహసింపక యట్లే విడిచితిమని 
వ్రాయుచు పీఠికలో మాత్రమాయా పాఠముల విషయమున గొన్ని 
సూచనలిచ్చిరి. అట్లు వ్రాసి, వారును భమప్రమాదముల నధిగమించినవారు 
కాంజాలక పోయిరనియే నా విచారము చిత్తగింపుండు. 


(1) ఇందలి “పటురుంరూపవనోతృణాలయములో” (60 వ) 
పద్యమును చూడుండు. దానికి మూలమగు గాథను శ్రీ శాస్రిగారే తొల్తగాథా 
సప్తశతినుండి గుర్తించి చూపినారు. ఈ యనువాదము మూలమున కెంత 
సన్నిహితముగా నున్నదో వివరించుచు లఘు వివరణమును గూడ తమ 
పీఠికలో నిచ్చిరి. ( చూ. పీఠిక 42పు). శ్రీ తమ్మయ్యగారు వివరణమే 
విశదముగా లేదనిరి. వారి కిక పద్యమున కర్థమెట్లు కుదురును? 
“జలధరాణామ్‌” అనుటకు 'భారాధరశ్రేణికిన్‌ అని కి షష్టితోడి యనువాదము 
మూలానుగుణమగునా?” అని విమర్శించిరి. ఏలకాదో? భావమేకాక 
విభక్తిప్రత్యయమును మూలానుగుణముగనే యున్నదే! ఇంకను '“గర్జావచః 
ప్రాథిమతో మెజిపుకాంతులాకాంతను జలధరపంక్తులకుం జూపుట యేమి? 
ఇందేమైన సారస్యమున్నదా? అని ప్రశ్నించుకొని 'కవిపాఠమును' గుర్తించుటకై 
“తటిదుద్యోతత చూపు నట్ట నడురే ధారాధర శ్రేణికలొ అని సంస్మరింపవలయు 
నని యుబలాటపడిరి. వ్యర్థప్రయాస. “మేఘములయొక్క విద్యుత్పకాశము 
(బయటివారికి) గన్చడ జేయును” అని యనుకొనిరి. అక్కడే అన్వయము 
వంకరదారి పట్టినది. అది చూపునది వారనుకొన్నట్లు బయటివారికి కాదు. 
మేఘములకే. బోలెడుసారస్యమున్నది. క్రీడా ఖిరామమునందే పైపద్యమునకు 
ముందున్న వచనమున దాని నర్థము చేసికొనుటకుం జాలినంతవివరణ 
మున్నది. తిలకింపం దగును. గాథార్థమిది. ప్రియుండు దేశాంతర గతుం 
డగుటచే ప్రియురాలు నిర్భర వియోగగ్గాని ననుభవించు చున్నది. దానికి 

వర్షాకాలము మటథింత బాధాకరమైనది. గాలికొట్టి యింటికప్పెగిరిపోయినది. 
లోన మంచముపై వియోగమున ముచ్చముడింగియున్న వనిత మెజుపు 
కాంతిలో కాననైనది. మెజుపుకన్నె జలధరముల కామెను చూపి వాని రాక 
కారణమున నామె కెంతటి దుస్థితి ప్రాప్తించినదో వివరించినది. అంతేకాని 
చూపినది బయటివారికి కాదు. ఇక గర్జావచః ప్రాథిమనుగూర్చి-గర్జ 
వాస్తవమునకు మెజపుదే. మెఅపవు వచ్చిన తర్వాతనే మేఘమున గర్ద 
వినవచ్చును. మెజపులేని మేఘమున గర్జలెక్కడివి? కావున, విద్యుత్మాంత 
తనదేయైన గర్జావచః ప్రాఢథిమతో మేఘమాలకు చూపినది. ఇంతకు మించిన 
వివరణ మనవసరము. కావున, సంస్మారమునకుం దావులేదు. పరిష్కర్త 
లుద్ధృత పాఠము నర్ధముచేసి కొనుటకు యత్నించవలెనే గాని తొందరపడి 
సంస్మరింపం బూనుటకు సాహసింపరాదు. ఈ గాథను బోలిన శ్లోక మింకొకటి 
మృచ్చ కటికలో( 5-3) కూడ చూడనగును. 


*యది గర్జతి వారిధరో 

గర్జతు తన్నామ నిష్టురాః పురుషాః 
అయి విద్యుత్పమదానాం 

త్వమపి చ దుఃఖం న జానాసి. 


విశేషముం గాంచుండు. మేఘుండు పురుషుండు. విద్యుత్తు ప్రమద. 
పురుషులకు స్రీల వియోగబాధ దెలియదేమో కాని, కనీసము ప్రీకైనా తెలియదా! 
అందుకే క్రీడాభిరామపద్యమున మెజపు మేఘమునకుం జెప్పుట; 


(2) క్రీడా. 287వ వచనమున “తమ్మడిసాని (కూతుం గూర్చునేర్చు” 
అని శ్రీ తమ్మయ్యగారు గ్రంథమున లేని కూతు శబ్దమును జేర్చిరి. ఈ 
సంస్కార మనవసరము. వచనము 278,286, 291 - పద్యము 289 
తిన్నగాం బరికింపం దగును. “తమ్మడిసాని మందిరమున” విడిసిరి. అక్కడి 
“పూజారి విధవచేత” కబురంపిరి. “పూజారి వారియింట ముంగిట నిలిచి” 
టిట్టిభునకు “తమ్మడిసానిం గూర్పు నేర్చు విచారించి - సన్నపుటెలుంగునం 

*చూ. సాహిత్యాచార్య భట్టశ్రీ మధురానాథశాస్త్రి పరిష్కరించి 
ప్రకటించిన గాథాసప్తశతి పుట 7 (నిర్ణయసాగర్‌ ప్రెస్సు. 19338) 

బూజరిసానిం బిలిచి కనకనిష్మంబుతోడ గూడ కర్పూర వీడియం బచ్చేడియ 
(తమ్మడిసాని) చేతిలోనంబెట్టి యాపాదమస్తకంబు వీక్షించి” - వర్ణించిరి. ఆ 
వర్ణనము తమ్మడిసానిదే కాని, యన్యులది కాదు. పూజరిసాని బిలిచి - 
“కూడింపుకూతు” నన్నారు. “పూజరిసాని బిడ్డను వెద్దువెట్టి ” టిట్టిభుని చేతికిచ్చి 
ఇత్యాది. పూజరిసానియే తల్లి తమ్మడిసానియే పూజరిసాని కూతురు. 
విమర్శకులు “కూతు” అని చేర్చి చెప్పినప్పు డెట్టి యన్వయము చెప్పుదురో 
యట్లే ఆ పదము లేకున్నను నన్వయము పొసగును అంతేకాదు, పూజరి 
సానియుం తల్లిబిడ్డ లనందగినట్లే యిందున్నది కావున, వారి సంస్కారము 
నవసరము. ఉన్న పాఠము తిన్నగానే యున్నది. 


(3) 'కీసిన వెదురు సలాకలి) (క్రీడా 70వ) 'కీసిన యను పదము 
నిఘంటువుల కెక్కలేదు. దీనిని “గీసిన అని శ్రీ తమ్మయ్యగారు మార్చిరి. 
అవసరము లేదు. చీరుట అను నర్ధముగల కీయుధాతువు పరుషాదియేకాని 
సరళాదికాదు. నవనాథచరిత్ర చూడందగును. “ఒసవుగా ముసుంగిడ యోరగాం 
గడియుం గీసిన గుదియయు” *ప్రాచీనకవి ప్రయుక్త పదములను తామెటిం 
గిన విధమున సంస్కరించుట కాదు, పరిష్కర్తలు చేయవలసిన పని. వానిని 
శక్యమగు రీతిని గుర్తించి కాపాడవలెను. 


ఇట్లే క్రీడా 170 పద్యమున తాళపత్ర ప్రతిలోనున్న “విద్దికంచి 
రామాయణమును - “కంఠమెత్తి రామా” యని దిద్దిరి ఉచితముకాదు 
63వ పద్యమున “పదియార్వన్నె పసిండితీగలగతిన్‌ బ్రాతెం బ్రభా జాలములొ 
అనియుండంగా వీరు “బ్రాంకం బ్రభాజాలములొ అని దిద్ది వాక్యమును 
సంశ్లిష్టము గావించిరి. ఉన్న పాఠమున లోటు లేనప్పుడు, అధమ 
మర్థవిశేషమేని సాధింపం గుదురనప్పుడు సంస్కార మనవసరము. ఇట్లే 
“పూవుంబోడులు లేర” 169వ పద్యమున దుదికి “సుషమాసౌభాగ్యలక్ష్మిన్‌ 
గనున్‌” అని యున్నపాఠమును 'నగున్‌” అని మార్చిరి. 'కనున్‌ అని యున్న 
పాఠమునం గల యర్ధ సారస్య మీ మార్పున నాకుం గానరాలేదు. “మంచన 
వింటివో” 54వ పద్యమున వీరు శ్రీ కవిగారి పాఠమును దృష్టిలోనుంచుకొని 


*మ్రూ, శ్రీ దీపాల పిచ్చియ్యశాప్రిగారి “సాహిత్య సమీక్ష పుట-236. 

“దమ్మదార” యను రూపము నుంచిరి. ఇది 'దమ్మదారి యనికాక 
“ధర్మదారపట్టించు” ననియే బహుథా ప్రయుక్తము. తాళపత్ర ప్రతియందు 
నట్లే యున్నది. కావున నది నట్లేయుంచుట పాడి ఈ పద్యమందే తుదకు 
“కాహళిన్‌” అని శ్రీ కవిగారు గ్రహించిన తాళపత్రప్రతిపాఠమున్నది. 
ధర్మదారపట్టించుటయే ధర్మకాహళ వట్టించుట - చూ. 'ధర్మకాహళ వట్టించి” 
(దశకు 2-67); కుక్కుట కంఠ కాహళంబులు వట్టించె' (నైష 7-198 ; 
“ఆత్మసంగ్రామ విజయలబ్ద మదనకాహళము” (నైష 68-105). పద్యమున 
“ధర్మదారపట్టించు” నని యున్న మీదట “కుక్కుటకంఠకాహళిన్‌” అని 
యుండుటలో సారస్యములేదు. అయినను తాళపత్రపాఠమునే నేనును 
సంభావించుచున్నాండను 39 పద్యమున “అటవీప్రదేశమున జెట్టులం జేమల 
నేమి గల్గునన్‌ రతి నిటు సంచరించితివి” అని శ్రీ తమ్మయ్యగారు దిద్దివైచిరి. 
“జెట్టులుచేమలు నేమిగల్లినన్‌ బతిచెడి సంచరించెదవు” అని యున్న తాళపత్ర 
ప్రతిపాఠమున కర్థము కుదురుచునే యుండంగ దిద్దనేల? అంతేకాదు “పతిచెడి” 
శ్రీనాథకవి ప్రయుక్తపదము. సంస్కారము తగదు 18వ పద్యమున “పుత్రుడు” 
అనికాక శ్రీ శాస్రిగారు సంస్కరించినట్లే విభక్తిమర్యాద న పేక్షించి “సుతునకు” 
నని యుండదగును. 


మరియొక పాఠము విషయము. చూ. పద్యము 144. ఇందు 
గొరగపడుచు గావించిన విశేషములు వర్ణింపంబడినవి. “రసనా ప్రవాళమున 
శ్రీఘము (గ్రుచ్చెను నల్లపూసపే రనుపమలీల” అనియున్న పాఠమునకు డా. 
నేలటూరి వేంకటరమణయ్యగారు “రశనా ప్రణాళముని” అని సంస్మారమును 
జూపినారు.* దానికి వారు “నల్లపూసలలో దారము [గ్రుచ్చె” నన్నట్లేమో 
చెప్పిరి. రసనా -రశనా పదములకు మొలనూలు, ఒడ్డాణము నను నర్థము 
లున్నవే కాని దారమను నర్థము కానరాదు. అట్లే ప్రనా(౦) ళ౪ మనుపదమునకు 
గొట్టమను నర్ధమును గల్ప్సించుకొనవచ్చును. వారనుకొన్న యర్థము కూడా 
నందురాకున్నది. - “రసనఫప్రవాళి మను పాఠమే సమంజస మనుకొందును. 
భీమఖండమున “ఘనచక్రవర్తి యిచ్చిన ప్రవాళంబుల యొడ్డాణము ధరించు 


*చ్చూ. శ్రీ మల్లంపల్లి సోమశేఖరశర్మ గారి “హిస్టరీ ఆఫ్‌ రెడ్డి కింగ్స్‌” 

(1-11) అని యున్నది. నాడు ఒడ్డాణములు ప్రవాళములు మున్నగు 
పూసలతోం గూర్చొడివారు. పవడములను, నల్లపూసలను గలిపి గ్రుచ్చుట 
పరిపాటియే. పగడములు పెద్దవి నల్లపూసలు చిన్నవి. శీఘ్రముగా రెంటిని 
గలిపి గ్రుచ్చుట క్లిష్టము. గొరగపడుచు ఆ పని కావించిన దని భావమేమో! 


ఇవియే కాక పూర్వముద్రణములం దన్నిటను నిట్టివే మరికొన్ని 
ప్రమాదములు దొరలినవి. వానినికూడా నీ ముద్రణమున శ్రీ శాప్రిగారే 
సరిపరచుకొని యున్న వానిని జతపరచితిని సూచిక చూడనగును. 


కాకతమ్మ 


శ్రీ శాస్త్రిగారు తొల్గ్టొల్ల కాకతమ్మ చిత్రము నిందు ప్రకటించిన 
తర్వాత పలువురా విషయమును గూర్చి విశేషముగాం బరిశోధన గావించిరి. 
డా॥ శ్రీపాద గోపాలకృష్ణమూర్తిగా రీకాకతమ్మ చిత్రమునకు దిగువనున్న 
జంతువును నక్కగా నూహించి యీ దేవతను చాముండిగా భావించిరి. 


కాకతమ్మయనగా యమునిశక్తియెన చాముండి" యనిచెప్పి 'యామె 
మృత్యువున కధిదేవతి యనియు, “ఏకవీర అనగా రేణుకాదేవి. విష్ణువు 
అవతారమైన పరశురాముని కన్నతల్లి యగుటచేత ఈమె జగదంబయైనది. 
పామరజనానికి ఈమె నృష్టికి ఆదిదేవతగానూ, ఆమె నాశమునకు 
ఆదిదేవతగాను వెలసినారు” అనియుం జెప్పి 'కాకతమ్మకు సైదోడు ఏకవీర 
అనుటను సమర్ధించుటకు యత్నించినారు. 1 కాని వారి అభిప్రాయములతో 
నేకీభవింపక శ్రీ జి. ఆర్‌. వర్మగారు భిన్నముగా వ్రాసిరి. వారి యభిప్రాయమున 
ఆ విగ్రహమున భయంకరత లేమింజేసియు, దీని క్రింద నున్నది నక్కగాం 
దోపమింపజేసియునది చాముండి కాజాలదు. కాకతమ్మకు 'సైదోడు ఏకవీర 
అనుటలో శ్రీవర్శ్మగారి కది 'ఒకే దేవియొక్క రూపభేదముగా తోచినట్లు 
వ్రాసిరి.2 అది సరికాదు. సైదోడనుటలో వారిరువురును భిన్నులగుట 
విస్పష్టము. ఇక నిందున్న విగ్రహము క్రింది జంతువును గూర్చి డా॥ శ్రీపాద 
వారన్నట్లది నక్కక్రాదను కొందును. అది శ్రీశాప్రిగారు వ్రాసినట్లు వరాహమునే 
1. చూ. భారతి, దిసెంబరు 1959; జూలై 960 సంచికలు. 


2. చూ. భారతి, జూలై 1960 సంచిక. 

దోపించుచున్నది. గోల్కొండ మ్యూజియము నందలి విగ్రహమున నక్క 
స్వరూపము విస్పష్టముగా నున్నది. దానికిని దీనికిని పోలికలేదు. ఏమైనను 
బరిశోధకు లింకను జాగ్రత్తగాం బరిశీలించి యీ విషయమును గూర్చి 
సత్యము వెల్లడింతురు గాకని కోరుచున్నాను. 
చేర్పులు, కూర్పులు 

పూర్వముద్రణము కన్న నీ ముద్రణము విషయ వివరములతోం 
బరిశీలనమున కనుకూలముగా నుండవలె ననుతలంపుతో కొన్ని మార్పులను 
కూర్పులను అచ్చులోనికిం దెచ్చితిని. ఈ ముద్రణమును సాగించు సమయమున 
నేను ఓరుగల్లులోనుండిన భాగ్యమున మిత్రుల సాహాయ్యమున నిందు 
పొందుపరచిన విశేషములు కూడా మరికొన్ని కలవు. చిత్రపటములు 
సేకరించితిని. ఓరుగల్గుకోట పునాదుల ప్రణాళికను వ్రాయించితిని. 
కథానాయకు లేయే ప్రాంతములం బర్యటించిరో పరిశీలించి యిందు 
గుర్తించుటకు యత్నించితిని. వానిలో నేడును దుర్గమున గుర్తింపదగిన 
ప్రదేశములు రెండుమూండున్నవి. 1. కేశవ స్వయంభూదేవాలయము. ల 
మాచల్దేవి దిబ్బ. 3. వీరభద్రాలయము - ఇప్పుడీయాలయము లేదుగాని 
బావి మాత్రమే సర్వే పటములలో గుర్తింపంబడియున్నది. “వీరభద్రేశ్వర 
న్థానంబు వెనుక నున్నట్లు పేర్ళానబడిన బొడ్డన బావి (చూ. 273వ) యిదియే 
యనుకొందును. దుర్గమునందలి శిథిలములలో కాననైన నర్తకి శిలాప్రతిమకు 
ఛాయాపటమును సేకరించితిని. బెజవాడ శాసనశిల యందలి మాచల్టేవి 
చిత్రమును గూడ పరిశీలనమునకై వ్రాయించి జతపరిచితిని. 


అప్పుడు ఓరుగల్లు నగర మెంత వైభవముతో నుండెడిదో నేడంతయుం 
బాడుపడి పోయినదికదా! ఈ క్రీడాభిరామమేని దానిని బునరుద్ధరించు గాక! 


దీపావళి విద్వద్విధేయుండు 
20-10-1960 వేటూరి ఆనందమూర్తి 


ముగ్ధమధుర వాజ్బయము 


భాష యడవివంటిది. కవిత యుద్యానవనమువంటిది. అడవి నుండి 
శోధించి యందు సుందరమైన చివురుగుత్తులతోనున్న తరులతా గుల్మాదులను 
గొనివచ్చి చక్కంబజచి యుద్యానములందు నాంటుకొనుచుందుము. 
బహు(పప్రయోజనమయిన యడవినుండి పరిమిత ప్రయోజనమయిన 
యుద్యానము పెంపొందుచున్నది. ఉద్యానపు హృద్యతకూడ నదడవియం 
దెడనెడం బొడకట్టం గలదు గాని యరణ్యప్రయోజనములెల్ల నుద్యానమునం 
దొదవం జాలవు. అడవి విచ్చలవిడిగాం బెరుగునది. ఉద్యానము పెంపు 
సొంపులకు అరణ్య పరిశోధన మత్యావశ్యకమవును. ఇంతవజ కాంధ్రకవి 
తోద్యాన పాలకులు తమ కవితోద్యానమందు నాంటిన వచోవల్లరులు కొన్ని 
దెజంగులవే యున్నవి. ఇప్పుడు వింతవింత వన్నెచిన్నె యుద్యానములు 
వెలయుచున్నవి. పరికల్పకులును బలుదెజంగులవారు వెలయుచున్నారు. 
వారువారు వారివారి హృద్యతల కనుగుణముగా భిన్నభిన్నరీతుల పలుకు 
పువుగుత్తులను వాని కూర్చు తీర్పులను జూచుకొనున్నారు. ఇదిచక్మగా సాగుటకు, 
గవితోద్యానములు వెల్లివిరియుటకు, వార్వారు భాషారణ్యమునం బరిశ్రమించి, 
పరిశోధనము నెజపి యపూర్వముల నరయుచుండు టావశ్యకము కాదా? 


విచ్చలవిడిగా జీబుకొని వెలయుచున్న యాంధ్రభాషారణ్యమునుండి 
కవితోద్యానమునుం గొని తేవలసిన హృద్యవచోవల్లరు లింకనెన్నోయున్నవి. 
చవులొలుకునవి, పలుకుబళ్ళు, పాటలు, పదాలు, కథలు, గాథలు, సామెతలు, 
ఇత్యాదులు పెక్కులు అపరిశోధితములై, యముద్రితములై లోకము వాకులందే 
పుట్టుచు గిట్టుచునున్నవి. అట్టి వానిని బరిశోధించుటలోను, సేకరించుటలోను 
నాకుం గోర్కి కొండంత. 


పామరులనుండి పండితులదాంక, వారిలోం గూడ బాల్యమునుండి 
వార్ధకముదాంక నంతరము లనేకము లున్నవి. ఎన్ని యంతరములున్నవో 
యన్ని భాషారీతులున్నవి. వ్యవహారార్థమైన భాషారీతులేకాక రంజనార్ధ్థమయిన 
కవితారీతులు గూడ నంతరములంబట్టి యనేకభేదములు గలవిగానున్నవి. 
అవియెల్లం బరిశోధితములై యాదృతములు గావలెను. పలువురు దీనికై 
ప్రయత్నించుట బాగు. భూములకువలె భాషకును సర్వే జరుగవలెను. 

నేనట్లు సేకరించుచున్నదానిలో బాలుర ముగ్ధమధుర వాజ్బయము 
నిష్ప్వుడు వేజబుపథిచి, 'బాలభాషు యనుపేర గ్రంథముగా వెల్లడించుచున్నాం 
డను.దాని నిర్దెశించియే నాకుందోచినవి నాలుగు ముక్కలిక్కడ వ్రాయుచున్నాం 
యట 
డను. 


ఉన్నత కవితావాహినికి బాలవాజ్బ్యయ మూటపట్టని చెప్పవచ్చును. 
బాలభాషలో సహజముగా నంకురప్రాయములుగా గాన్పట్టు కవితాగుణములే 
ప్రాధభాషలో సంస్కృతములై బలుపొందుచున్నవి. సరళాక్షర సౌష్టవము, 
నంగీతచ్చాయ, యతిప్రాససంగతి, యాంధ్రకవిత కవతారమునాదే 
యలవడినవన్న విషయము నీ బాలవాజ్బ్యయము ప్రవ్యక్త పజుచుచున్నది. 
పసిపిల్లల కర్ణానుస్యూతములుగా శబ్ద్బములను సంధించి వాక్యములను 
వ్యాహరించుట కింక నలవాటు కాకముందే యతిప్రాసముల పొందిక 
యలవడుట కానవచ్చును. 


రంగు రంగు బిళ్ళా, 
రూపాయదండా, 
దండాగాదు తామరమొగ్గ, 
మొగ్గాగాదు మోదుగుమాడ. 
- ఇత్యాది 
బండో యమ్మ బండి, 
బండికి కుచ్చులు తెండి; 
సుబ్బారాయడి 'పెంద్హి, 
చూచి వత్తాం రంది. 
అమ్మనాకు బువ్వ, 
అరచేతిలో గవ్వ, 
చేయబోకు తప్పు, 
చేస్తే కాలి చెప్పు. 
- ఇత్యాది 
వీనిలో వాక్యార్థ సంగతి యంతగా లేకున్నను యతిప్రాస సంగతి 
యనుగతమై కానవచ్చుచున్నది. 

పంతులు పంతులు 
పావుసేరు మెంతులు, 
కూర్లోకి చాలవు 
గుప్పెడు మెంతులు. 
పంచా యెొక్కం పంచా, 
పంతుల్నేసి దంచా; 
రోట్లో వేసి రుబ్బా, 

రొట్టె గాల్చుకు దొబ్బా !! 


బడిబాలురే కదా యీ దుడుకుం గవిత్వమునకుం గర్తలు; యతిప్రాస 
ముల మెలపే కదా పయి రచనములకుం జెప్పందగిన యర్థము. 


తెలియవలసిన విషయ మెంతయుం దేలికైన భాషలో, అందును 
వచనములో నున్ననుగూడ, నది వాక్యముపై వాక్యముగా నెడతెగకుండం 
దీగసాగుచున్నపుడు బాలురు, పామరులు వెంటాడుచు దాని యర్థము 
నందుకొనం జాలకుందురు. ద్రవరూపముననున్నను ఉగ్గుంబాలను ధారగా 
బోయుచున్నచో బాలురు త్రాగంజాలరు. [గ్రుక్కాడు గ్రుక్కాడు చొప్పున నాచియాచి 
పోసినచోం ద్రాగం గల్టుదురు. అట్లయిన నాత్రాగినదియుం జక్కంగా 
నిముడును, అట్లే తెలియవలసిన విషయమునుంగూడం ద్రుంచి త్రుంచి 
యించించుకగాంజేసి, నడుమ నడుమ, విశ్రాంతికై యెత్తుపలుకును గూడం 
జేర్చి చెప్పినచో బాలురు తేలికగాం దెలిసికొనం గల్టుదురు. అప్పుడు దాని 
యర్థమును తలలో వాంద్రకుం జక్కంగా నెలకొనును. అంతేకాక, యది 
యించుక తాళలయానుగుణముగా గణబద్ధమై యుండుటచేం జిత్తరంజకమై 
మరవరానిదై కూడ నుండును. హెచ్చుగా బాలురయు, పామరులయు వాజ్మయ 
మీ విధముగాం గానవచ్చుచున్నది. 


రామన్న రాముడోయి రామభజనా, 
రాముడొస్తున్నాడు రామభజనా. 
పూలారథము నెక్కి రామభజనా, 
వూరేగుతున్నాడు రామభజనా. 
-ఇత్యాది. 

శ్రీరామ లక్ష్మణులు గోవిందా రామ, 
చెలులతో గూడుకొని గోవింద. 
పన్నెండు వర్షములు గోవిందా రామ, 
ప్రమదముతో ఉండిరీ గోవిందా. 
దశరథుండంతటను గోవిందా రామ, 
తగ వసిష్టునిజూచి గోవిందా. 
-ఇత్యాది. 
తుమ్మెద పదాలు, కోవెల పదాలు, చందమామ పదాలు, 
బాలనాగమ్మ కథ మొదలయినవి యిట్టివే. 


దశరథు దనుపేర తుమ్మెదా 
ఒక్క 
ధరణీశు డున్నాడు తుమ్మెదా 
ఆ 
ధరణీశునకు తుమ్మెదా 
నలుగురు 
తనయూలున్నారు తుమ్మెదా ! 
- ఇత్యాది. 
వీనిలో ఎత్తు పలుకులు విడిచితిమెని మిగిలినది సరిగా సాధార 

ణముగాం జదువం దగిన వచనముగా నుండును. యతిప్రాసముల సంగతికై 
రవంత రచనాప్రయత్నము కావలెను గాని, యిట్టి రచనలలోని కేవచనమును 
గాని సులువుగా విజుగందీయవచ్చును. యతి[(ప్రానములు, తాళ 
లఅయాన్వితమగు గణబంధము పాొసగుటచే నివి చదువునప్పుడెంతో 
పహృదయంగమములుగా నుండును. ఆంధ్రభాషకు సహజాలంకారము లయిన 
యతిప్రాసములు, సంగీతచ్చాయ, బాలరచనములందు గానవచ్చుచున్నవి. 
అట్టి రచనములను బాలకులు పాలమీంగడ చవితోం జదువంగలవు. ఈ 
యింపునెబుంగక పోవుటచే నిప్పటి బాల పాఠగ్రంథ రచయితలు “ఇదిగో 
ఆవు. దీనికి నాలుగుకాళ్ళు గలవు”. ఇత్యాదివిధములం బొల్లు మాటలతోనే 
పాఠములల్లి బాలకుల విసిగించుచున్నారు. బాల్యమం దిట్టి సముచిత 
సంస్మారముం బడయక పోవుటచే నిప్పటిబాలురు మంచి మంచి తెలుంగు 

పలుకుబళ్ళను, వాని నంగీతచ్చాయలను, పాటలను, బదములను, 
బద్యములను జక్కంగాం జదువ నేరకున్నారు. 


కంచికిపోతావా కృష్ణమ్మా ! 

ఆ - కంచి వార్తలేమి కృష్ణమ్మా? 
కంచిలో ఉన్నది అవ్వ; 

ఆ- అవ్వ నాకు పెట్టు బువ్వ 
బువ్వ ఉన్నదిగాని కృష్ణమ్మా , 

నీకు - పప్పు ఎక్కడిదోయి కృష్ణమ్మా? 
కోమటి యింటిది అప్పు; 

ఆ -అప్పు నాకుపెట్టు పప్పు. 
పప్పు ఉన్నదిగాని కృష్ణమ్మా 

నీకు -కూర యెక్కడిదోయి కృష్ణమ్మా? 
దొడ్లోను ఉన్నది బీర; 

ఆ -బీర నాకు పెట్టు కూర. 
కూర ఉన్నది కాని కృష్ణమ్మా 

నీకు -నెయ్యి యెొక్కడిదోయి కృష్ణమ్మా? 
కోమటి అక్కమ్మ చెయ్యి; 

ఆ -చెయ్యి నాకుపోయు నెయ్యి. 
నెయ్యి ఉన్నదిగాని కృష్ణమ్మా; 

నీకు - పెరుగు ఎక్కడిదోయి కృష్ణమ్మా? 
ఉన్న యింటి యిరుగుపొరుగు, 

ఆ- పొరుగు నాకు పోయు పెరుగు, 
బువ్వ తిందువుగాని కృష్ణమ్మా; 

నీకు ఆ- వూళ్ళో పనియేమి కృష్ణమ్మా? 
అక్కడ ఉన్నది అమ్మ, 

నేను- మొక్కివత్తును కామాక్షమ్మ. 

ఈ పదము “కృష్ణమ్మ” అని ఎత్తు పలుకు గలిగి బువ్వ, పప్పు, 
కూర, నెయ్యి, పెరుగు, అను భోజన పదార్థముల వరుసతోను, వరుసగా 

అవ్వబువ్వ , అప్పుపప్పు, బీరకూర, నెయ్యిచెయ్యి, పొరుగు పెరుగు అను 
అనుప్రాస పదముల సంగతితోను, ముక్తవిషయ [గ్రస్తముగాం బప్పు 
మొదలగువాని పునరుచ్చారణముతోను గలదు గనుక, బాలుడు, ఎక్కాలు 
మొదలగు వానివలె బండవల్లె వేయ నక్కజలేకుండ నించుకంత ధారణను 
అవధానమును జూపుచు, అప్పటికప్పుడు పయి పయి పలుకు నందుకొనం 
గలగి సులువుగాం గడముట్ట నప్పగింపంగలుగును. దీనిచే బాలుని బుద్దికి 
వయోనుగుణముగా సుకుమారమయిన పరిశ్రమము, యోజన, కలుగును. 
ఈ పదము ముగింపు జీవిత పరమార్ధముగా భావికాలమునం జూచుకొన 
వలసిన యీశ్వరచింతనము నాటునదిగా నున్నది. ఇట్టిదే యింకొక్కటి. 


ఎండలు కాసే దెందుకురా? 

వానలు కురిసే టందుకురా. 
వానలు కురిసే దెందుకురా? 

చెరువులు నిండే టందుకురా. 
చెరువులు నిందే దెందుకురా? 

పంటలు పండే టందుకురా. 
పంటలు పండే దెందుకురా? 

ప్రజలు (బతికే టందుకురా. 
ప్రజలు బతికే దెందుకురా? 

స్వామిని గొలిచే టందుకురా. 


ఇందు భౌతిక స్వభావము వరుస చొప్పునం జెప్పంబడుటచే 
బాలుడా వరుస నంటుకొని, యొకటి రెండు మారులు వినినంతనే తప్పకుండం 
బదము నప్పగింపంగలడు. 


సనసనన్నగా బ్రతిభ నుద్దీప్త పజచి యవధానమును, ధారణను 
బెంపొందించి, చిత్తవృత్తి నిటునటు దొలంగనీక బాలునికిం జురుకుందనము 
నేర్పంగల కథలు, పలుకుబళ్ళు పెక్కులున్నవి. “ఐబిలుకలు కొట్టిన పలుకులేమి 
చేశావోయి? పిండిగొట్టానోయి. పిందేమి చేశావోయి? రొట్టెగాల్పానోయి. గి 
- ఇత్యాదులుకొన్ని, చేపకథ, గుర్రముకథ మొదలయినవి కథలుకొన్ని 

మతియు బాలురవిద్యాభివృద్ధి యాటపాటల చాటున దెలియకుండా 
వెలయునదిగా నుండుట మేలు. ప్రాంతకాలమున నది యట్టిదిగా నుండెను. 
పసితనముననే బాలురకు రామకథ మొదలగు పుణ్యకథలను, నీతివార్తలును 
నుయ్యాలలో నూచుచు జోలలుగా బాడుచు తల్లులు నేర్పెడివారు. ఇప్పటికిని 
బల్లెటూళ్ళలో ప్రాంతకాలపు తల్లులిట్లు జోలలు పాడుట గానవచ్చును; గాని 
పట్టణములందుం జప్పగా జట్టువాణుచున్నది. నేంటి నాగరపు స్కూళ్ళలో 
జదువుకొను బాలిక లిట్టివాని నెణుంగరు గదా! వీరు తల్లులైనపుడు తనయుల 
కిక నెట్లు తెలియును ! 


ఉత్తముని పేరేమి? ఊరు పేరేమి? 
సత్యపురుషులం గన్న సాధ్వి పేరేమి? 
ఉత్తముడు దశరథుడు, ఊరు అయోధ్య, 
సత్యపురుషులంగన్న సాధ్వి కౌసల్య. 
ఇల్లాళ్ళు ముగ్గురే యా దశరథునకు, 
పిల్లాళ్ళు నలుగురే పేరు గలవారు. 
అయోధ్యలో వారు అంద రున్నారు, 
నయోధ్యలో వారు సరిలేని వారు. 


జగతిపై రామయ్య జన్మించినాడు, 
సత్యమ్ము లోకాన స్థాపించినాడు, 
తల్లిదండ్రులమాట చెల్లించినాడు, 
ఇల్లాలితోపాటు హింసపడ్డాడు. 
సీత్రామహాదేవి సృష్టిలోపలను 
మాతల్లి వెలసింది మహనీయురాలు. 
శ్రీరామ జయరామ సీతాభిరామ 
కారుణ్య గుణధామ కళ్యాణనామ 


కృష్ణమ్మ వంటివాడు కొడుకొకడు పుడితె, 
కష్టాలు కడతేరు కన్నతల్లులకు 

మారు తల్లీచేత మాటపన్ననుచు 
సారంగధరు దమ్మచావు కొప్పాడు. 

పాటలతోను, పదములతోను గూడిన పసిపిల్లలయాట లనేకము 
లున్నవి. వానిలో వింత వింత విషయము లనేకములున్నవి. గణనీయమైన 
కవితయున్నది. బాలభాషలో నాకు శక్యమయినంత వాని సమకూర్చినాం 
దను. 

నన్నయాది కవీశ్చరులు తమ దేశకాలములను దెలుపుకొనుటచే 
వారి గ్రంథముల ప్రాచీనత యొట్టిదో మన మెజుంగం గల్గుచున్నాము; కాని 
యీ పాటలు ఈ కాలమున వెలసినవని, వీరు రచించిరని చెప్పుట కెట్లు 
సాధ్యమగును? నన్నయాదుల కింకను బ్రాచీన కాలమునాంటివిగూడం గొన్ని 
యిందుండవచ్చును. నిన్న నేంటివిగూడ నుందవచ్చును. నన్నయాదుల 
రచనముల కింక నెంతో పూర్వమే యిట్టి రచనములు పుట్టియుండక తీఅదు. 
నన్నిచోడాదు లిట్టివానిం బేర్మొన్నారు. పాల్కురికి సోమనాథు డిట్లనుచున్నాడు. 


పొందంగ “రాగుంజ పోగుంజ లాట” 
కుందెన “గుడి గుది గుంచంబు లాటా” 
“అప్పల విందుల యాట” పల్మాజు 
చప్పట్లు వెట్టెడు “ సరిగుంజ లాట” 
“చేర బొంతల యాట” *చిట్లపొట్లాట” 
“గోరెంతలాట” “దాంగుడు మూతలాట,” 


వీనిలో “గుడిగుంచ” మాట, *చిట్లపొట్లాటొ ఇప్పటికిని ఇదే యుప 
'క్రమముగల పదములతో బాలకు లాడుకొనుచున్నారు. చూచితారా ! ఆ 
పదము లెంత ప్రాంతకాలమునాంటివో ! 


(ఈ వ్యాసము తొలుత “కళ (1923) లో ముద్రితము. “బాలభాషు 
(1950) పీఠికగా స్వీకృతము.) 


ఉత్తర హరివంశము 
క్పీద్రిక 
నాచనసోమన 


ఉత్తర హరివంశమును తెనుంగున రచియించిన యీ కవి నియోగి 
బ్రాహ్మణుందడు; ఆపస్తంబ సూత్రుండు; భారద్వాజ గోత్రుండు; నాచన 
కుమారుండు. 


దేశము 


విద్యానగరాధిపతి యగు సంగమ బుక్మభూపాలునిచే నేటికడప 
మండలమందలి పెంచుకలదిన్న గ్రామమును బ్రతిగ్రహించుటచే నీ కవి 
కడపమండలమువాం డయి యుండవచ్చు ననవచ్చును. హరివంశముగాక 
వసంతవిలాస మని మజియొక గ్రంథమును గూడ నీ కవి రచియించెను. 
లక్షణ[గ్రంథములం దుదాహృత మగునీ క్రింది పద్యమునుబట్టి తతృతిపతి 
మాచయ (బబ్రహ్మండని యెజుంగ నగుచున్నాండు. 


ఉ. శ్రీచన్నుంగవక్రేవం (గ్రొమ్మెజుంగుల౯ శృంగారపుందోంటకు౯ 
బ్రాచీనం బగుచున్న వింశతి నఖప్రాఢథి౯ సుఖాంభోధివే 
లా చంద్రోదయ మైనదేవుండు కృపాలంకారచిత్తంబునక£ 
జూచుక మాచయటబ్రహ్మధీమణిం గవిస్తోమైకచింతామణి౯ . 


ఈ మాచయబ్రవ్మాని శాసనము పల్నాడుతాలూకాలోని కారమపూండిలో 
నున్నది. * కావున నీకవి గుంటూరు మండలము వాందేని కావచ్చును. 


కాలము 


ఈ కవికాలమును గూర్చి పలుదగవులున్నవి. ఇంతదాంక నెవ్వరును 
సముచితమయిన సిద్ధాంతమును నెలకొలుపలేదు. వాదస్వరూపము నించుక 
వివరించి నాకుం దోంచిన సిద్దాంతము నెటింగింతును. 'ఎపిగ్రాఫికా కర్టాటికా' లో 


నాచనసోముని కాలము నిర్ణయించుటకుం దోద్పడు శాసనములు రెందున్నవి. 


*లది నేం జూచితిని; కాపివ్రాసికొని రాలేదు. 

ఆ రెండును నేకదానమునే పేర్శొునుచున్న యేకశాసనమునకే భిన్నప్రతులు. 
నాగరిలిపితోనున్న తామ శాసనముల నుండి యొత్తంబడినవి. మూలప్రతి 
బీంబము లా గ్రంథమునం గానరావు. కావున, నిప్పు డందుంగానవచ్చుచున్న 
శాసనపుత్రికలలోం గొన్ని యక్షరములు పాఠక ప్రమాదమునం జేరి 
యుండవచ్చు ననవచ్చును. సంగమరాజుకుమారులు, హరిహర, కంప, బుక్క 
రాయలు, మారప, ముద్దపనాము లయిదుగురిలో నడిమివాం డగు బుక్క 
రాయండు, విద్యారణ్యకృతమయిన విద్యానగరమున రత్నసింహాసనముననుండి 
రసభూనయనేందు రసాభ్రనయనేందు (రెండు ప్రతులందు రెండువిధములుగా 
నున్నది) సంఖ్యాకమయిన శకాబ్దమున, తారణవచైత్ర శుక్ష నవమినాండు 
అష్టాదశపురాణముల తత్వార్థము నెజింగినవాందు., అష్టభాషాకవిత్వ 
శ్రీ మహితుండు, నాచన కుమారుండు నగు సోమునకు గుత్తిదుర్గమందుం 
గల పెంచుకలదిన్నె గ్రామమును దానము చేసెను అని శాసన సారము. 
రసభూనయనేందు, అనంగా 1216 అగును. రసాభనయనేందు అనంగా 
1206 అగును. శక 1216 గాని 1206 గాని తారణవత్సరము కాదు. 
మటథీయు నీ కాలమునకు దాతయగు బుక్కరాయల యునికియే తెలియరాదు. 
మటియు నా కాలమునకు విద్యారణ్యులు విద్యానగరమును నిర్మింపంజేయనే 
లేదు. శక 1258 అగు ధాతృనామ సం. వైశాఖ శుద్ధ సప్తమినాండు పుష్య 
నక్షత్ర యుక్త సింహలగ్నమున విద్యారణ్యుల నిదేశమున విద్యానగరము 
నిర్మింపంబడినట్టుగా *కాపలూరు శాసనము చెప్పుచున్నది. దీనినిబట్టి చూడం 
గా నిప్పుడు చెప్పిన రెండు శకకాలములు సరిగావని యేర్పడుచున్నది. 
తారణవత్సరము సరిగా శక 1266 సంవత్సరమున వచ్చుచున్నది. అప్పటికి 
విద్యానగర నిర్మాణము జరిగి యెనిమిది వత్సరములగును. కావున పయి 
శాసన మీ 1266 కాలమునే తెలుపునదిగా నుండవలెను. 


“శ్లో. అలంకృతే శకస్యాబ్దే రసర్తునయనేందుఖిః, తారణాబ్దే చైత్ర 
మాసే నవమ్యాం శుక్లపక్షకే” అని యుండవలసిన శ్లోకము శాసనము 
చెక్కినవారో, చదివినవారో తప్పుటచే “రసభూ” “రసాభ్రు అనునపపాఠము 
లేర్చడియుండునని నేను తలం చుచున్నాండను. నాగరిలిపివ్రాత 'రసర్తు అనునది 
'రసభూ' గాను 'రసాభ్రో గాను పొరపుచ్చుట సంభావ్యమే. 


*నెల్లూరి శాసనములు 1 వాల్యం 15 నెం॥ తామశాసనము. 

కాని, దొరతనము వారి పరిశోధనలవలన బుక్కరాయలు శక 
1274 నాంటికి రాజ్యమునకు వచ్చినట్టును నంతకుం బూర్వమాతని యన్న 
యగు హరిహరరాయలు రాజ్యమేలుచున్నట్టును దెలియవచ్చును. రాజ్యమునకు 
రాక పూర్వము బుక్కరాయలు దానము నెట్లుచేయంగల్లునని యొక 
యాక్షేపమున్నది. దీనికిట్లు సమాధానము చెప్పవచ్చును. 


ఎపిగ్రాఫికాకర్ణాటికా వాల్యుం 5. హసః జిల్లా చెన్నరాయపట్నం 
తాలూకా శాసనము నె. 256లో హరిహరరాయలు రాజుగానున్నను, వాస్తవ 
మునకు విద్యానగరమును నిర్మింపం జేసినవాండు, పేరుపెట్టినవాండు 
బుక్కరాయలే యనియున్నది. అన్న హరిహరుందడు రాజుగానున్నను సర్వసమర్హ్థు 
6డయిన తమ్ముడు బుక్కరాయండు యువరాజుగానుండుటచే నిట్లుదాన 
శాసనము వెలయింపదగినవాందే యగును. ఇదియొక గొప్పయాక్షేపము గాదు. 


ఇట్లు చూడంగా నాచనసోమన క్రీ. 1844లో నున్నవాండగుచున్నాం 
డు. ఎజ్టాప్రెగడకంటె నీతండు ప్రాచీనుండు గాండు. సమకాలమువాండుగాని 
యించుక తర్వాతివాండు గాని యగును. 


బిరుదములు 


సకలభాషాభూషణ, సాహిత్యరసపోషణ సంవిధానచక్రవర్తి, 
నవీనగుణసనాథ విరుదముల నీతండు హరివంశగద్యమందు చెప్పికొన్నాండు. 
చిన్నయ్యసూరిగారు 'అలికంబున యక్షినిడాంచినట్టి సర్వజ్ఞుందని యీతనిం 
బ్రస్తుతించిరి. అది మొదలుగాం గొంద అీతని సర్వజ్ఞబిరుదాంకుండనుచున్నారు. 

ఇప్పుడుపలబ్దమై ప్రకటితమైయున్న యీ యుత్తర హరివంశమునే 
కాక, పూర్వహరివంశమునుగూడ నీతండు రచించి యుందవచ్చునని కొంద 
అందురు. రచించెనని కాని, లేదనికాని, యొత్తిపలుకుటకుం దగిన యాధార 
ములు గానరావు. ఇందు గ్రంథావతరణిక గానరాకుండుట, పూర్వభాగకథాను 
స్మరణముండుట, పూర్వహరివంశమునుగూడ నీతండు రచించియుండుటకు 
హేతువులందురు. బ్రహ్మశ్రీ నడుకుదుటి వీరరాజుపంతులుగారిట్లు వ్రాసినారు. 


“సోముడు పూర్వహరివంశమును రచించిన ట్లొండు రెండు నిదర్శ 

నములు గానవచ్చుచున్నవి. శ్రీమదోగిరాల జగన్నాథకవి రాజుగారు తమను 
మనోభిరంజనకావ్యము వ్యాఖ్యానమున నాచనసోమనాథుని యీ క్రింది ప్రయో 
గము నుదాహరించినారు. 


శతతాళదఘ్నహ్రదమున నుథటికెజ సుమ ద్వి. 48వ. వ్యాఖ్య. 


ఈ పాదముగల పద్యము ఉత్తరహరివంశమునలేదు. ఇది శ్రీకృష్ణుడు 
యమునానదియందలి కాళియనాగరాజకు హ్రదమును నుటికిన ఘట్టములోని 
దని తోంచుచున్నది. నలువది మూండేండ్ల క్రిందటం గవియే ముద్రింపించు 
కొన్న [గ్రంథములోని దీయుదాహరణము. ్రక్షిప్త మనుటకుగాని లేఖక 
ప్రమాదమనుటకుం గాని వలనుపడునది గాదు. కాళీయుని మడువున శ్రీ 
కృష్ణుండుజికినది పూర్వహరివంశములోని కథయైయున్నది. 


నలువదియేండ్ల క్రిందటివజకును గల యిమ్మహాగ్రంథ మిప్పు దేమ 
య్యెనో యని భాషాభిమానులకెవ్వరికి విచారము గలుగకుండును? మొన్నటి 
జగన్నాథకవియంట ! సోముని హరివంశపు నిండు ప్రతియట ! నేండు 
గానరాదంట ! కాలమా ! శ్రీ జగన్నాథకవిగారి కుటుంబము గోదావరీ 
మండలములోని ఫ్రెంచివారి యీనాము కడనున్న నీలపల్లెైగ్రామమునకు 
వెడలిపోయినట్లు వినియుంటిని. మహనీయు లెవ్వరైన దాని యునికిని 
గనుగొందురుగాక యని వేండుచున్నాండను.” 


ఇట్లు వ్రాసిరి కాని, శతతాళదమ్న హ్రదము పేరు పింగళి 
సూరనార్యుడు రచించిన కళాపూర్ణోదయమందు సుగాత్రీ శాలీనులకథలో 
నున్నది. కాని, పద్యపాదము భఖిన్నవిధము గలది. 


ఓగిరాల జగన్నాథకవిగారు ప్రామాదికముగా దానిని హరివంశ 
మందలి దానింగా స్మరించి యుందురేమో ! (అప్పకవి- 'ఒకనాండిందుధరుండు” 
ఇత్యాదిపద్యమును దెనాలి రామలింగని యిందుధరోపాఖ్యానమందలి దానిం 
గాం జెప్పినట్లుగానే.) 


కవిలోక చింతామణిలో వెల్లంకి తాతంభట్టు నాచనసోమనాథునిదిగా 
నీ క్రింది పద్యము నుదాహరించినాండు. 

క. ఆపాదశిరోలంకా, రాపాదితచారుతాభిరామాత్మీయా 
రూపాలోకన తుష్టా, కూపారకుమారికా ముకుర మణిబింబా ! 


ఇది యుత్తరహరివంశమునం గానరాదు. (ప్రథమాశ్వాసాంత 
మందలిదేమో !) పూర్వహరివంశ మాతందు రచించియున్నవో నందలిదయి 
యుండునేమో !) లేక వసంతవిలాస మనిపేరుగల (గ్రంథాంతరమందలిదేమో! 
సోముని వనంతవిలానమందలివిగాంగొన్ని వద్యములు లక్షణ 
గ్రంథములందును బ్రబంధరత్నావళిలోను గాననగును. ఈ క్రిందివితాళ 
చౌవద వనంత విలానవులోనిదిగా లక్షణ (గ్రంఢడములందుం 
గానవచ్చుచున్నది. 


వీణాగానము వెన్నెలతేట 
రాణమీఅంగా రమణుల పాట, 
ప్రాణమైన పినబ్రాహ్మణువీట 
జాణలు మెత్తురు జాజజపాట. 


సోమనాథుండు తన గద్యమున “బుధారాధనవిరాజి తిక్కన సోమ 
యాజి ప్రణీతంబైన మహాభారత కథానంతరంబున...నాచన సోమనాథ 
ప్రణీతంబైన” అని తిక్క్మన తర్వాతం దనపేరే పేర్శొనందగిన దన్నట్లు తన 
యభీమతమును దెల్పుకొన్నాందడుగాని విద్వల్లోకము, తిక్కన తర్వాత నెజ్టా 
ప్రెగ్గదనే పేర్కొన్నది. కవిత్రయమని నన్నయ తిక్కన యెజ్జనలకే పేరయ్యెను. 
వారు ముగ్గురు సమాన సమ్మానార్జ్హులగుటచేతనే యిట్లు పేర్వెలసెను. ఎజ్టా 
'ప్రెగ్గడకవితకుం గల ప్రసాదగుణము సోమనాథుని కవితకు లేదు. 


అప్పకవి సోముని హరివంశములోనిదానింగా నీ క్రింది పద్యము 
కూడా హరించినాండు. - 


శా. నాతో మార్శొనలేరు నిర్దరపురీనాగేంద్ర బృందారకా 
రాతుల్‌ మున్నుగ దేవసంఘములు పోర స్టీరసంగ్రామకుం 
దీతైలోక్యమునందుం గల్దండు రణం బెచ్చోట లేకుండంగాం 
జేతుల్‌ వేయు వృథాభరం బగుచువచ్చె£ దేవ యీ మేనికి౯ 


ఇది బాణాసురుని కథలో (౫ ఆశ్వాసము) నిది కాందగును. కాని, 
యుత్తరహరివంశపు వ్రాంతప్రతులలో నిది కానరాదు. 

మన నాచనసోమన తెల్దహరివంశమునకు మూలమయిన సంస్కృత 
హరివంశమున్నదేమో యొజుంగరాదు. ఇప్పుడు ముద్రితమయియున్న హరి 
వంశమునకు నీ తెల్చునకు మిక్షిలి భేదములున్నవి. అందలికథలు పెక్కులిందు 
జేరనేలేదు. ఉన్న కథలు గూడ వెనుకముందులుగా నున్నవి. సంస్కృత 
హరివంశమున హంసడిభక కథ గ్రంథాంతమందున్నది. ఇందు చతుర్దా 
శ్వాసమున నున్నది. సంస్కృతమున హంసడిభక కథకు మిక్కిలి పూర్వ 
మందున్న బాణాసురకథ తెల్చునం గట్టకడపటిదిగానున్నది. మూలముననుండి 
కొన్ని కథలను మాత్రమే కయికొని సోమనాథుండు తర్వాతి ప్రబంధరచనకు 
మార్గదర్శకముగా నవీనగుణనాథుండై యీ హరివంశము నిచ్చమెచ్చునట్లు 
రచించి యుండునని నేను దలంచుచున్నాందను. 


నన్నయభట్టారకుని ధారాశుద్ధియును, తిక్కన భావగాంభీర్యమును 
గలయికంజెంది మన సోమనాథుని కవిత నాశ్రయించిన వనవచ్చును. కొన్ని 
చోట్ల శయ్యాసాభాగ్య మతిమాత్రమై యర్థంపుసాంపును గొంత కొజంత పథిచిన 
దనియు ననందగియున్నది. 


మ. గనయంబుం గొనయంబు నెన్నడుముతో గర్జావతంసంబుతోం 
జనుదోయిం గనుదోయి సాయకముతో సంధానహస్తంబుతోం 
జెనకం జేయుచు నేయుచుండె సతి లక్ష్మీభూతదైతేయ త 
ర్దన గర్జారవ జర్జ్దరాంగ రుధిరాసారంబుతోరంబుగాక£ 


శా. ఈ రూపంబున సంసృతిందొజంగి మీరేచింతలం జెంతలం 
జేరంగోరక యూరకున్న నిట విచ్చేయంగంజేయుం గదుం 
బారం బేదని వంతయుంగలిగెనే బాలార్మబింబంబులో 
నారంగూరిన యంధకారమన నాహా సాహసంబెట్టిదో | 
చతుర్థాశ్వాసము. 
శా. ధారాస్స్ఫారకృపాణబాణ పటలీధారాహతిం దచ్చతు 
ర్ధారీశోణితఫాణితద్రవనిపీత ప్రీతులై తన్నుం జె 
న్నారం బన్నగయక్షరాక్షసు లమర్శ్యవ్రాత చేతస్స్సురత్‌ 
స్ఫారస్ఫోరవిహార ఘోరనటనా రూటస్ఫుటాటోపులై. 
షమవ్ధాశ్వాసము. 

ఈ కవీశ్వరుని రచనము పెక్కుపట్టులం దిక్సనసోమయాజి రచనమును 
బుడికిపుచ్చుకొన్నట్టు గానవచ్చును. భారతమున సంజయునిరాయబారమును, 
ఉత్తరహరివంశమున హంసడదిభక కథలో జనార్దనుని రాయబారమును 
బోల్చిచూచిన నీ విషయము తేటపడంగలదు. మజియుం దిక్మనవోలె నీతండు 
మాటలు తేటగానున్నను లోంతుగా నాలోచించినంగాని యర్థముగాని యట్లుగా 
ననేకపద్యముల రచియించినాండు. హంసడిభకోపాఖ్యాన మీ గ్రంథములోని 
కథలలోనెల్ల హృద్యతమమై విరాజిల్లుచున్నది. 


తెలుంగువాజ్బయమున నితరకవులెవ్వరును సాధారణముగా 
బ్రయోగించి యెజుంగని యుపమానములను, అర్జాంతరన్యాసములను 
దృష్టాంతములను నీతండు ప్రయోగించెను. 


బీరపుంబొత్తముంగట్టుకొనిపోయె, పువ్వులు వేడుకైనం గడివోయిన 
వాళ్ళుడువంగవచ్చునే, ఎంతదటథింగిన మిరియాలుం జొన్నలసరిపోవె, కొట్టి 
వ్వండింటికంబము 'సేసె£, * నోంచినవారి సొమ్ములవి నోమనివారిని వచ్చునే 
ధర 


పిడుగు చిట్లిన భంగిన్‌, జీలుగు వెజిగిన మాలెకుం గంబంబుగాదు, 
చెజువువిడిచి కాలువం బొగడంజనునే, ఎదిరి కిన్మడంచువాండు. తనకుం 
దగరంబు నజచు టెంతటిభరంబు - ఇత్యాదులు. ఈ కవి యుద్ధవర్జనలు 
తత్మాలపు యుద్ధములంజూచి చేసినట్లున్నవి. 


ప్రాచీనాంధ్ర కవికృతులలో దురవబోధము లనంబడువానిలో సోమ 
నాథునికృతి ప్రధానమయినది. అప్రతీతపదప్రయోగాభిమానము చేతను, 
శయ్యానైగనిగ్య సంపాదన ప్రీతిచేతను, అనుప్రాస విన్యాసాభిరతి చేతను, 
నీతండు తనకృతిని బెక్కుపట్టులందు దురవబోధము గావించెను. అందును 
వచనరచనలో మజియుం గజకుందనముం జూపెను. ఆంధ్రకవులలోం బిత్ర 


*జదే చరణము సమస్యగా మైలమభీమని పేర నెవరో పూరించినారు. 
ఆ పూర్తి కూడ నీతనిది యయినను గావచ్చును. అదియిది : - 

కవిత్వమును వెలయించినవారిలో నీతందే ప్రథముండుగాం గానవచ్చు 
వచ్చుచున్నాండు. అచ్చ తెలుగు పద్యములు, నిరోష్ట్రపద్యములు, అనుప్రాస 
పద్యములు నీతనికృతిలోం గానవచ్చుచున్నవి. ద్విత్రిచతుష్వాసపద్యముల 
నీతండు చెప్పినాడుగాని యందు కందములందు రెండేసి చరణములకే యా 
ప్రాసములుండుట విశేషము. 


అచ్చతెలుంగు 


సీ _తొలుకారు మెజుంగులతోంటలో నాడెడు 

రాయంచకొదమతో రాయంజాలి 

యిరులబండారంపుటింటికిం బెట్టిన 
బొండుమల్లెలకోటం బోరగెలిచి 

బలుమంచుంగంబాల బలసిరాంజుట్టిన 
క్రాత్తమంజిడిబాగుం గొజంతచేసి 

పాలపెన్నురువుగుబ్బలిమీంద నెలకొన్న 
నిండువెన్నాల ముగ్గు నిగ్గుంజెటిచి 


గీ జదల (గగ్రొన్నెల మెడంబాంప సరిగెదొడలం 
బొడలతో ల్మేనవెలిమిడిపూంతమించం 
బొడమి వ్రేటేనిముందటం బొడవు సూపెం 
బొడువలందెల్లం బొడవైనబోంటువేల్పు. 
ద్వితీయాశ్వాసము. 
నిరోస్ట్రము 


చ. చనిచని కాంచె నంత బుషిసంపహతి ... 


ఉ. యాచకఖేచరుండు సుగుణాంబుధి మైలమభీముం డీల్లిన 
జూచి వరించె రంభ యెడంజొచ్చెం దిలోత్తమ; దారి నిద్దజక౯ 
ద్రోచె ఘృతాచి ముగ్గురకు దొద్దడికయ్యముపుట్టె నంతలో 
నాంచుకుపోయె ముక్తిసతి నవ్విరి యద్దశం జూచి నిర్జరుల్‌ 
(నోంచినవారిసొమ్ములవి నోమనివారికి వచ్చునే ధర£౬ ) 

ప్రాస విశేషములు 


క్ష అరిగరమున నేందాల్సిన, నరిగరము నగేంద్రధీరుండైనం జెడందే 
యరి దిరమై నన్నడుగుట, యరిది రమైకాభిలాషులగు నృపతులకున్‌. 
చతుర్థాశ్వాసము. 
ఈ కవి ప్రయోగించినపదములు కొన్ని యితరత్ర గానరాకున్నవి. 
శబ్దరత్నాకరమునం జేరనిపదము లీ కవికృతిలోం బెక్కులున్నవి. 


“గండారపుబొమ్మ అనుపదము నీతండు ప్రయోగించినాండు. 
శబ్బరత్నాకరమున నిదిలేదు. దీనికిం బలువురు పలుదెజంగుల నర్ధముచెప్పుచు 
న్నారు. దేశ్యనామార్థకోశమున, “గండారపు బొమ్మనంగా, మండలమున 
దృష్టిబొమ్మ అని యున్నది. ఇట్టివి యీ కృతిలోం బెక్కులున్నవి. 

బమ్మెరపోతరాజాడు లీ కవీశ్వరునిరచనల ననుకరించిరి. శ్రీ రాళ్ళ పల్లి 
అనంతకృష్ణ శర్మగారు, వేలూరి శివరామశాస్రిగారు, నడుకుదుటి వీర 
రాజుపంతులుగారు మొదలగువా రీకవీశ్వరుని దేశకాలములను గూర్చియుం 
గవితారీతులను గూర్చియు నిదివజకుం గొంతవిపులముగా విమర్శముల 
వెలయించిరి. ఆయా సమయములందు నేను వానిని జూచితిని గాని యాలఘు 
పీఠిక వ్రాయునాండు నాకు శ్రీ వీరరాజుపంతులుగారు సాహిత్యపరిషత్పత్రిక 
12, 18 సంపుటములందుం బ్రకటించిన 'సోమునిహరివంశము” అనువ్యాసమే 
చూడంగల్లెను. పయింబేర్శొనంబడినవారు విలువగల విషయములెన్నో వారి 
వారి విమర్శనములందుం జిప్పిరి. 


తంజావూరిలైబ్రరిలో నుత్తరహరివంశమునకు రెండు వ్రాంతప్రతు 
లున్నవి.వానిం జూచి నేను గొన్నిపాఠభేదములను గూర్చుకొంటిని. శ్రీ 
వేంకటగిరి సంస్థానాధీశ్వరుల పుస్తకశాలలో నొక వ్రాంతప్రతియున్నది. అది 
ప్రాయికముగా బహుజనవల్లి సీతారామాచార్యులుగారికి వీరేశలింగము 
పంతులు గారికిం జేకులిన ప్రతిని బోలినదే. దానిలోం బ్రథమాశ్వాసములేదు. 


ప్రాచ్యలిఖితపుస్తకశాలలో నాక తాళపత్రప్రతికలదు. పయి 
ప్రతులలోని పాఠములుగూడం గొన్ని యా ముద్రణమునం గైకొనంబడినవి. 

పాఠభేదములం గూర్చుటలో నా వలనంగాని ముద్రణమున నచ్చు 
చిత్తులం జూచుటలో ముద్రాలయము వారి వలనంగాని యేవేని దోషము 
లిందు దొరలి యుందవచ్చును. 'నదచుచునుందు వాని చరణంబులకేకద 
రాళ్ళ తాంకుడులొ అను న్యాయము నెజింగి యిందుం బొడకట్టు తప్పిదములను 
సహృదయులు క్షమింపంగలరు. 


- వేటూరి ప్రభాకరశాప్రి. 


(నాచన సోముని ఉత్తరహరివంశమునకు పీఠిక - ముద్రణము 
1939; 1926; 1918 ) 


హర విలాసము 
కృతికర్త 


శ్రీనాథకవి జన్మదేశము కృష్ణాిమండలమందలి కాళీ పట్టణము ; 
ఒండెం గలుపటము కాందగను. *పాకనాటి నియోగి గాన యాతండు పుట్టి 
పెరింగిన యూరు పాకనాటనే యుండవలె ననుట సరిగాదు. పాకనాటి 
నియోగులు తొలుత పాకనాట నుప్పతిల్లినవారగుదురు. అంతేకాని, సదా 
వారక్కడే పుట్టుచుం బెరుంగుచు నుండవలసినవా రనంగాదు. శ్రీనాథుని 
బంధువులు (కాన, పాకనాటి నియోగులు) బెందపూండి యన్నామాత్యాదులు 
శ్రీనాథుని నాంటనే గోదావరీమండలముననుండిరి. వారు కొన్ని తరముల 
పూర్వమున నుండి గోదావరీ మండల వాస్తవ్యులే. పాకనాటివారు పాకనాటనే, 
వెలనాటివారు వెలనాటనే, యాజువేలనాటివా రాజఖువేలనాటనే యానాం 
దడుండిరనుట కాధారములు గానరావు. 


శ్రీనాథుండు క్రీ. శ. 1885 ప్రాంతముల జన్మించి చిరంజీవియె 
పదునైదవ శతాట్టి యుత్తరార్థమునం గొందాంకం గూడ వెలయుచుండెను. * 
హర విలాసము 
కమలనాభుని పొత్రుం గవితామహారాజ్య 
భద్రాసనాసీనుం బరమపుణ్యుం 


బ్‌ 


బాత్రు నాపస్తంబసూత్రు భారద్వాజ 
గోత్రు సజ్జ్ఞనమిత్రుం గులపవిత్రు 
భీమాంబికామారనామాత్యనందను 
నఖిలపురాణవిద్యాప్రవీణు 
నధ్వర్యు వేదశాఖాధీతినిష్టాతు 
నంధ్రభాషానైషధాబ్దభవుని 


నుభయభాషాకవిత్వ ప్రయోగకుశలు 
బాలసఖు గారవించి తాత్పర్య మొప్ప 


*న్లూ. శృంగార శ్రీనాథము. 

నవచిత్రిపురాంతకుం దడలకాధిరాజు 
హితమితోక్తులు వెలయంగ నిట్టు లనియె. 


పై పద్యమున శృంగారనైషధ రచన ప్రశంస గలదు. కాన, హరవిలాస 
రచనము శృంగార నైషధ రచనానంతరము జరిగిన దగుట స్పష్టపడినది. 
శృంగార నైషధము పెదకోమటి వేమారెడ్డిగారు కొండవీటి సామ్రాజ్యము 
నేలుచుండుకాలమునం దన్మంత్రి యగు మామిదిసింగామాత్యున కంకితముగా 
రచియింపంబడినది. అందు మామిడిసింగమంత్రి యిట్లు ప్రస్తుతుడయ్యెను. 


మ. అరుదారన్‌ వివిధాగ్రహారములతో 
నాందోళికాచ్చత్రచా 
మరక (ఏ?) ళ్యాణకళాచికాదిబహుస 
మ్మానార్హ చిహ్నంబు లా 
దర మొప్పారంగ వేమభూవరునిచే 
తన్‌ గాంచె సామ్రాజ్యసం 
భరణ ప్రాఢధుండమాత్యసింగండు నయ 
ప్రాగల్భ్బ్యగర్వోన్నతిన్‌. 


క. శ్రీమహిత పెద్దకోమటి 
వేమాక్షితిపాల రాజ్యవిభవకళార 
క్షామణికి సింగసచివ 
గగ్రామణికిన్‌ బాంద్యరాయగజకేసరికిన్‌. 


మం ..... ... వేమభూపతి మహా 
సామ్రాజ్యరక్షామణీ 
యవనాధీశ సభానిరంకుశవచో 
వ్యాపార పారంగతా ! 


శ్రీనాథకవియుం బెదకోమటివేమారెడ్డిగారి రాజ్యకాలమునం 
దదాస్టాన విద్యాధికారిగా నుండెను. పెదకోమటివేమారెడ్డిగారు క్రీ. శ. 1404 
నుండి 1420 దాంక రాజ్యమేలిరి. శృంగార నైషధ రచన మాకాలమున, 

అటు తర్వాతనేని జరగినది కావలెను. హరవిలాసరచన మంతకు నింకను 
దర్వాతి దగునుగదా! 


భీమఖండమును శ్రీనాథుండు క్రీ. శ 1428 కిం దరువాత రచించెను. 
* థ్రీమఖందము సంస్కృత (గ్రంథమునకుం దెలింగింపు. అందలి పద్యములెల్ల 
సంస్కృత మూలానుసారులు. భీమఖందమునను హరవిలాసమునను సముద్ర 
మథనకథ గలదు. మూలానుసారి యగు భీమఖండపద్య మీ క్రిందిది హర 
విలాసమునను గలదు. 


క. కటుక మగు విషము విషధర 
కటకం బగుకేలం బూని కౌతూహలియై 
ఘుటికా సంసిద్దుండు విష 
ఘుటికయనుంబోలె మృడుండు గుటుకన మింగెన్‌. 
దీనికి సంస్కృత భీమఖండమున మూల మిట్లు కలదు. 


ర్క 


గ్రసతే స్మ జగత్రాతా 

విషభృద్భూషణో విషమ్‌ 

ఘుటికాం ఘుటికాసిద్దో 

బద్ద్వా రసమయీా మివ - 1 ఆధ్యా 7. 
కాన, భఖీమఖండరచనానంతరము హరవిలాసరచనము జరగె ననవఠె 

- అనంగా, క్రీ.శ 1480 తర్వాత హరవిలాసరచనము జరిగినట్టెర్పడును. 


కృతిపతి 
హరవిలాసము శ్రీనాథుని బాలసఖుండగు నవచితిప్పయ యను 
వైశ్య వర్యుని కంకితము సేయంబడినది. బాలసనఖపదమునకుం జిన్ననాంటి 


స్నేహితుండని యర్థము. ( ఈ యర్ధముననే భారతాది గ్రంథములయందుం 
బ్రయుక్తము. ) హరవిలాసరచనము నాంటికి నవచితిప్పయ కడు వృద్ద్ధుందు. 


*న్లూ. శృంగార శ్రీనాథము. 

క. కంటిం బ్రవిశుద్ధసంతతి 
వింటిం బురాణములు పెక్కు విశ్వము పొగడన్‌ 
మంటి బహువత్సరంబులు 
కొంటి యశోధనము సుకవికోటులచేతన్‌. 
హరవిలాసము అవతరణిక. 


అతని బాలసఖుండగు శ్రీనాథుండును హరవిలాస రచనమునాం 
టికి వృద్ధుందే. కాని, శ్రీనాథుని కంటెను నవచితిప్పయ మటథీ వృద్దుండు. 
అవచితిప్పయ కాంచీపురనివాసి. శ్రీనాథుండు కాంచీపురి కరిగి యక్కడ నీ 
గ్రంథమును భీమఖండరచనానంతరము కాశీఖందరచనముకుం బూర్వము 
రచించి యుండును. హరవిలాస కృత్యవతరణికాపద్యములు, కాశీఖందమున 
“కంచి యజవత లసమాన్తుఖద్దలతలు” అన్నపద్యమును నాతని కాంచీపురీ 
పరిచయము నెజింగించుచున్నవి. 


రెద్దిరాజ్యారంభకాలమునాంటనుందియును నవచి తిప్పయవంశము 
వారు ద్వీపాంతరములతో వ్యాపారము జరపుచు, రెడ్డి రాజుల కత్యాప్తలయి 
యుండిరి. అద్దంకికిని గొండవీటికిని జేరువుగాం దూర్పుసముద్రము నొద్దునం 
గల ముకుళపురము (మోటుపల్లి) ఓడరేవుద్వారమున ద్వీపాంతరములతో 
వ్యాపారము వారు జరుపుచుందెడి వారు. 


శ్రీనాథుని బాలసఖుండగు నవచితిప్పయ క్రీ. శ. 1890 నుండి 
1404 దాంక రాజ్యమేలిన కొమరగిరి నృపాలునివలన 'ఆందోళికాచ్చత్ర 
చామరతురంగభద్ర పీఠాది రాజ్యచిహ్నములు వడసెను. అమ్మహారాజునకుం 
బ్రతివత్సరంబును సంవత్సరోత్సవంబులకుం దగిన 'కస్తూరీ కుంకుమకర్పూర 
సంకుమద హిమాంబు కాలాగురుగంధసారి ప్రధానము లగు సుగంధద్రవ్యము 
లొడంగూర్చుచుండువాండు. మజియు నాతండు చీని సింహళ తవాయి హురు 
మంజి జోణంగి ప్రభృతి నానాద్వీప నగ రాకరములగు ధన కనక వస్తు 
వాహన మాణిక్య గాణిక్కములను” దెప్పించి యిచ్చువాండు. మజియు, 


సీ  పంజారం గర్పూరపాదపంబులు దెచ్చి 
జలనోంగి బంగారు (పన్నీరు?) మొలకం దెచ్చె 


1త్తలి హరవిలాసము 


లి 


సింహళంబున గంధసింధురంబులు దెచ్చె 


హురుమంజి బలుతేజిహరులు దెచ్చి 

గోవ సంశుద్దసంకుమదద్రవముం దెచ్చె 
యాంపం గట్టాణిముత్యాలు దెచ్చె 

భోటం గస్తూరికాపు (టకోశు ములు దెచ్చెం 
జీనిం జీనాంబరత్రేణి దెచ్చె 
జగదగోపాలరాయ వేశ్యాభుజంగ 
బల్లవాదిత్య భూదానపరశురామ 
కొమరగిరిరాజదేవేంద్రు కూర్శ్మిహితుండు 
జాణజగజెట్టి దేవయచామి సెట్టి. 


మ. తరుణాసీరి, తవాయి, గోవ, రమణా, స్థానంబులం జందనా 
గరు కర్పూరహిమాంబు కుంకుమరజః కస్తూరికాద్రవ్యముల్‌ 
శరధిక గప్పలి జోంగు వల్లి వలికా సమ్మాన్లం దెప్పించు నె 
ర్పరియై వైశ్యకులోత్తముం డవచితిప్పం డల్పుండే యిమ్మహి౯ 


(పై పద్యములం గల దేశనామముల కించుక విమర్శనము చీని 
- చీనాదేశము. సింహళము ప్రసిద్ధము. తవాయి - మలయద్వీపకల్పనముం 
గల రేవుపట్టణము. తెల్దున “ఓద యీాతవాయి ఒద్దు చేరితే” అని వ్యవహారము. 
హురుమం (ములుజి - హుర్శజ్‌ - పారసీక సముద్రతీరమునందలిది. 
జోణంగి - ఇది మలబారుతీరమునం గల చిన్న ద్వీపములలోని పట్టు 
కాందగును. జోణంగి కుక్క లని వాడుక గలదు. మలబారుతీరపు 
లబ్బెసాహెబు లకు శోణహర్‌ అని పేరు. పంజార-ఇది సుమాత్రా ద్వీపమున 
పజ్ఞార్‌ అను పేరు గలది. ఒండె, బోర్నియో ద్వీపమున పంజార్‌ మాసీన్‌ 
అనుపేరు గలది. ఈ రెండు దేశములు “కర్పూర వృక్షములకుం బ్రసిద్ధములే 
యంట! జలనోంగి - ఇది యేదో యెజుంగరాలేదు. “ఇక్కడనుండి బంగారు 


మొలకలను దెచ్చినట్లున్నది. ఆచరణమునం దొల్తం గర్పూరపాదపములు 


1 ఈ విషయమును శ్రీ సోమశేఖరశర్మగారు తెల్పిరి. 
2. జలనోంగి చిటగాంగ్‌ అని శ్రీ కొమరవోలు సుబ్బారావుగారు భావించిరి. 

గలవు గాన, యిక్కడ “'పన్నీరుమొలకి యని యుందడదగు ననుకొంటిని. 
శ్రీనాథునినాంటి కించుక పూర్వముననుండి మాత్రమే మన దేశమునకుం 
బన్నీరు వచ్చుట యేర్చడెను. పన్నీటికింగాని, గులాబీచెట్లకుం గాని 
సంస్కృతమునం బేరులేదు. అవి మనదేశపుం బూలచెట్లు గావు. శ్రీనాథుని 
కించుక పూర్వపువాండగు నాచనసోమన పన్నీటిని బేర్మానెను. సంస్కృతంబునం 
బన్నీటి కప్పుడు 'హిమంబుి' అని పేరు వెలసెను. అది “పన్నీరు” పదమునకు 
సంస్కృతీకర ణము. అది సంస్కృత భీమఖందమునంగలదు. శ్రీనాథుని 
తెల్టు భీమఖందమునం బన్నీరని, గొజ్జంగి నీరనీ దాని తెలింగింపు గలదు. 
మనదేశమునకుం దొలుతం బన్నీరును బిదపం గొన్నాళ్ళకు దాని చెట్లును 
వచ్చినవంట! ఆ చెట్టునకుం బారసీకమున '“గులొ అని పేరు. దాని నీటికి 
“గుల్‌ + ఆబ్‌ (నీరు) అని పేరంట. పన్నీటి నిచ్చు చెట్టుగాన అదే గులాబీ 
చెట్టయినది. తెలుంగున నా చెట్టునకు గొజ్జంగి అనిపేరు. ఈ పేరు హిమాలయ 
ప్రాంతారణ్యక వ్యవహారమునం గలందట. పన్నీరు రాని వట్టిగులాబిచెట్లు 
హిమాలయ ప్రాంతమునం బూర్వముండెడి వంట! అవి దక్షిణదేశములకు 
వ్యాపించి యా పేరితోనే వ్యవహారముం బడసెనంట! పన్నీరు తీయు చెట్లు 
“రోజ్‌ రంగు గల చెట్లే. అవి పారసీకముననుండి వచ్చినవే యంట. 
రెడ్డిరాజ్యము నాళ్ళలో నా చెట్లను నవచి తిప్పయవంశము వారు 
మనదేశమునకుం గొని తెచ్చి యుండవచ్చును. పన్నీరు ద్వీపాంతరములనుండి 
తిప్పయ తెచ్చుచుండుటను శ్రీనాథుండే చెప్పినాందు. తెల్దుభఖీమఖండమున 
“గొజ్జంగినీరు” “సజ్జికపు (రోజా రంగు) గొజ్జంగి నీరు” వర్ణితములు. నే నిట్లు 
తలంచితినిగాని, శ్రీ మల్లంపల్లి సోమశేఖరశర్మగారు ఆ(స్టేలియాది 
దేశములందు “బంగారు మొలకలు” ( మొలకలు= పలుకులు ఈ యర్ధమున 
నవి దొరకు దేశములందు వ్యవహారము గలదంట,) దొరకుచుందినట్లు గ్రంథస్థ 
మయి యున్నదనిరి. మొలక బంగారు అను పదమునకు శబ్ద రత్నాకరమున 
“'పుట్టలలో పురుగులవల్లంగలిగెడు బంగారు” అని యర్థము కలదు. 
గోవా-పళశ్చిమ సముద్రతీరపు గోవా పట్టణమే కావచ్చును. యాంప- 
యాద్చాణము, జాఫ్నా ఇక్కడినుండి ముత్యాల దెచ్చెను. ఇది ముత్యాలకుం 
బ్రసిద్ధమే. భోట - బూటాన్‌ - ఇది కస్తూరికిం బ్రసిద్ధి కెక్కినది. చీని - 


మేడ్తడ్త హరవిలాసము 


చీనాదేశము-- పట్టుబట్టలకుం బ్రసిద్ధము. ఇక్కదినుంది చీనాంబరములం 
దెచ్చెను. తరుణాసీరి -తర్నానరి *౧20025532% ).ఇదియు మలయ 
ద్వీపకల్పమున నొక రాష్ట్రప్రధాననగరము. తరుణాసీరి తెల్దున నిటీవల 
“దనాసరి అయిన దనుకొందును. 'దనాసరికము, 'దనాసరి గోంగూరి అని 
వ్యవహారముగలదు. గోంగూర భేదము తరుణాసిరి నుండి తొలుత 
వచ్చియుండువచ్చును., పంజార్‌ మాసీన్‌ నుండి - పంపర పనస, బటేవియా 
నుండి “బత్తాయి” పండ్లు వచ్చినట్లు రాగములలో ధన్యాసియని యొక రాగము 
గలదు- అది 'తరుణాసీరి పదవికారము గాంబోలును. రాగములు పెక్కులు 
దేశముల పేళ్ళతో నున్నవి. రమణా-బర్మా దేశభాగము. 


కృతిపతి యగు నవచితిప్పయను గూర్చి యింకను విశేషములు 
కృత్య వతరణిక నుండి యాశ్వాసాంత పద్యములనుండి గుర్తింపనగును. 


గ్రంథరచన 


హరవిలాస మెడాశ్వాసముల ప్రబంధము. ఇందు చిజుతొండనంబి 
చరిత్రము, మదనదహనము, గౌరీ కల్యాణము, దేవదారు వనవిహారము, 
సముద్రమథధనము, కిరాతార్డునీయము ననుకథలు గలవు. ప్రథమ ద్వితీయా 
శ్వాసములు పీఠికతో, చిజు తొండనంవి కథలో నించుమించుగా నిన్నూట 
పండ్రెండు గద్యపద్యములు, తృతీయాశ్వాసము మదనదహనకథతో నూజు 
గద్యపద్యములు, నాల్బవయాశ్వాసము గౌరీకల్యాణకథతో నూటయయిదు 
గద్యవద్యములు, నయిదవయాశ్వాసము దేవదారువనవిహారకథతో 
డెబ్బదిరెండు గద్యపద్యములు, నాఖవ యాశ్వాసము సముద్రమథన కథతో 
నూటముప్పదియైదు గద్యపద్యములు నేడవయాశ్వాసము కిరాతార్జునీయకథతో 
నూటతొంబది యేడు గద్యపద్యములు వెరసి యేన్నూరు గద్యపద్యములు 
గలిగి యీ ప్రశస్తప్రబంధము వెలయుచున్నది. 


చిజబుతొండనంబి చరిత్రము 
ఇది పాల్కురికి సోమన్న బసవపురాణకథ ననుసరించి కలదు. 


1. దీనిని శ్రీ మ. సోమశేఖరశర్మగారు గుర్తించిరి. 

కాని, మూలమునకంటె హరవిలాసమునం దత్మథ హృద్యముగాం జాలం 

బెంపు సెందినది. పెంపకమునం గల చమత్కృతి కొకమచ్చుతునక - 
వృద్ధశివయోగివేషమున నున్న శివుండు చిజుతొందనితో 
“ఏండుగాలం బయ్యె. నేను హరుని నుద్దేశించి నిరాహారవ్రతముం 


గైకొన్నవాండ. ఆ వ్రతమున కుద్యాపనము నరుండు గావలయు. ఆతండు - 
సీగీ. రోగశంకావిహీనుందడు రూపసియును 
వానిం దల్లియుం దండ్రియు వడుగు సేసి 
పాక మొనరించి వడ్డింప భవున కొసగి 
కుడుతు నాబంతి నిలుజేందుం గొడుకుం గుడువ. 
అనెను. చిబుతొండండంగీకరించెను. తుదకాశివయోగి యారగించు 
నపుడు - 


“'పిన్నవాండు బంతిలో భోజనము సేయక నాకుం గడి నోరికిం 
బోదు. మగబిడ్డండు లేనినిర్భాగ్యునింట భోజనంబు సేయ. నీ కుమారునా 
బంతి నారగింప రప్పింపు మనెను. చిజబుతొండందు - 


మ. _ మొదలందేవర యానతిచ్చితిర, యేము౯ జిత్తవృత్తిక మజా 
మది, నాకుం గొడు కింకనుం గలండు, వాండాదడంగ నెం దేంగెనో, 
చదువం బోయెనొ, పిల్వం బంచెద నవశ్యంబుం, బ్రతీక్షించునీ 
యదనం గూరలు చల్లనాణవె మహాత్మా ! యోగి చూడామణీ ?-- 


అనెను. సోమనాథునికృతిలో వృద్ధశివయోగి నరమాంస మడుగంగా -- 


“సర్వజ్ఞ ! మీ మనోజ్ఞం బైనయట్టి 
సర్వలక్షణగుణసంపూర్తుం డొక్క 
వరపుత్రుం డున్నాండు నరమాంస మింకం 
బొరుగింటికిని బిల్వం బోయెద నయ్య ! 
యరుదైనమీవ్రతోద్యాపన నేండు 

గర మర్ధిం జెల్లింతు క్షణము గొ మృ్మనిన 

పిదప నారగించునపుడు -- 


“అతిధిపూజలు సేయు నవసరంబునను 
సుతులును దారు నుత్సుక లీలతోడం 
--'కాన పుత్రుండు గలందేని పిల్పింపు 
లేనినాం డొల్లము పాన లొండేల ? -- 


అనెను. చిజు తొందందు -- 


చకిత దేహుం డగుచుం జయ్యన మొక్కి 
“'యకలంక ! మీ రప్పు దన్నారు నేను 
విన్నాండం బుత్రుండు నున్నాండు చదువు 
చున్నాండొ యాడుచు నున్నాండొ పిదపం 
జనుదెంచి మథఠి మీ ప్రసాదంబు వాండు 
గొనియెడిం గాక భోజన మాచరించి 
రక్షింపవే యోగిరములు శాకములు 
నక్షయాత్మక ! చల్లనారక యుండ-- 


అనెను. శ్రీనాథుని రచనమున వృద్ధశివయోగి తొల్తం జెప్పినదాన 


“వానిం దల్లియుం దండ్రియుం వడుగుసేసి 
పాఠక మొనరించి వడ్డింప భవున కొసగి 
కుడుతు నా బంతి నిలుటేండుం గొడుకుం గుడువ” 


అనుచో రెండు విధముల వాక్యాన్వయములతో నర్థభేదము లున్నవి. ఇంటి 
యజమానుండు గూడం గొడుకును (అనంగాం గొడుకు మాంసమును) నా 
బంతి నారగింపవలెనని యొక విధము. ఈ విధమున '“ఇలుటేండున్‌” అను 
నది సముచ్చయార్థకవిళిష్ట మయిన ప్రథమాంత పదము. కొడుకున్‌ అను 
నది ద్వితీయాంతపదము. కొడుకు మాంసము వండి యారగింపం బెట్టుచో 
నాబంతి నా యింటి యజమానుండు నాతని పుత్తుండును నారగింపవలయు 
నని రెండవ విధము. ఈ విధమున జేండున్‌, కొడుకున్‌ అను పదములు 
రండును సముచ్చయార్థకో పేతము లయిన ప్రథమాంతములు. శ్రీనాథుం 
దీయర్థద్వైవిధ్యమును జతురముగాం బొసంగించినాండు. సోమనాథుని కృతిలో 

నీ చమత్కృతి గానరాదు. మజియు హరవిలాస రచనమందుం కథార్థము 
కరుణాద్భుతరసోల్బణముగాం గడు విపులముగా నున్నది. ఏ తత్మథ్రాఘటితము 
లైన ప్రథమ ద్వితీయాశ్వాసములే యొక స్వతంత్ర ప్రబంధ మనందగును. 


మతియుం బ్రథమాశ్వాసములోని దగునాక పద్యమును బీల్లలమళట్ళి 
పినవీరన శృంగారశాకుంతలమున ననుకరించినాండు -- 


మః; ఖుసిమీందన్‌ సురధాణి నిండుకొలువై 
కూర్చున్నచో నీ కరా 
భ్యసనప్రాధి నుతించు రా యవచితి 
ప్పా! చంద్రసారంగ నా 
భీసముత్పాదిత తాళవృంతపవన 
(మేంఖోలన ప్రక్రియా 
వసరోదంచిత సారసారభరస 
వ్యాలోలరోలంబముల్‌ 
--హరవిలాసము. 
మ. విసరణ జూడకు రమ్మ పూవుసురంటుల్‌ 
విశ్రాంతిమూలంబుగా 
ననువు ల్వావుం దదంతరాంతరనితాం 
తామోదహేలాలతాం 
తనమాక్రాంతకృతాంతరూపపవమా 
నప్రేంఖనప్రక్రియా 
వసరోదంచిత సారసారభరస 
వ్యాలోలరోలంబముల్‌ 
శృంగారశాకుంతలము. ఆ. 8. 
మజియు ద్వితీయాశ్వాసపద్యము నొకదాని జక్కన విక్రమార్మ 
చరిత్రమున ననుకరించెను. 
ఉ. తూనింగ లాడంజొచ్చి దివి 
ధూళి భ్రమింపంగం జొచ్చెం బిచ్చుకల్‌ 
మానక యుబ్బీ గబ్బులుంగు 


1458 హరవిలాసము 


మాటికి మాటికిం గ్రోల్బెం గొమ్ముపై 
వాన యవశ్య మింక బహు 

వాసరముల్‌ జడి వట్టు నం చొగి౯ 
వానికి వాని కాడిరి య 

వారణం బౌరులు గంచిలోపల౬ 


ఉ. తూనింగ లాడెం దోయనిధిం 
దోరపుమోంత జనించె బంతులై 
కానంబదె£ బలాకములు 
కప్పయెలుంగు చెలంగె నిర్ణల 
న్థానములందుం గుంజముతు 
ద£౯ గృకలాసము నిల్పి నింగిపై 
నానన మెత్తె భూమిరజ 
మంగమునం బెరయించెం బిచ్చుకల్‌. 
- విక్రమార్మ చరిత్ర. 
జక్కన శ్రీనాథులు చారిత్రకాధారములంబట్టి యించుమించుగా సమ 
కాలమువారుగాం దెలియవత్తురు. స్పష్టముగాం బూర్వుండీతండు, పరుండీం 
తడు నని నిరూపింపం దగ్గయాధారములు లేవు. కాన, శ్రీనాథ జక్కనలలో 
నెవ్వరెవ్వరి ననుకరించిరో నిరూపింప ననువు పడదు. అయినను నీ క్రింది 
విధము పరిశీలింపంగా జక్కనయే శ్రీనాథు ననుకరించె నన నగును. శ్రీనాథుని 
భీమఖండమున - 


మ జగతీమౌళివతంసభూషణము విశ్వఖ్యాతముం గాశికా 
నగరంబుం బెడంబాసి నీకును జగన్నాన్యైక చారిత్ర యీ 
చిగురుంబోడికి నాకునుం గటకటా చేట్పాటు వాటిల్లె నీ 
ముగురం గూర్చినముండదైవమునకున్‌ మోమోట లేదో సుమీ. 


అన్న పద్యము సంస్కృతభీమఖండ శ్లోకముల కీ క్రింది వానికిం 
దెలింగింపు - 

“జగదేక ప్రశంసార్హ చరిత్ర కలశోద్భవ 
క్షోణీవతంసభూషాయాః కాశ్యా విరహకారణాత్‌ 

త వాస్యాః కోమలాంగ్యాశ్చ మమాప్యార్తి రజాయత 
క్రీ నేతాజ యోజితవతో దేవస్య ను కృపా న కిమ్‌.” 


జక్కన విక్రమార్మచరిత్రలోని పద్యమునం గూడ శ్రీనాథుని యీ 
సంస్కృతానుసారి పద్యచరణానుకరణము గానవచ్చుచున్నది. మంచి పలుకుబడి 
తీరున శ్రీనాథుడు చేసిన “త్రీ నేతాన్‌ యోజితవతో దేవస్య ను కృపాన కిమ్‌” 
అనుదాని తెలుంగు సేంతను జక్కన యనుకరించె ననవలెను. శ్రీనాథుండె 
సంస్కృతభీమఖండమును గూడ రచించియుండు నన్నట్టు నే నిలువంజాలక 
పోవును. విక్రమార్మ చరిత్రపద్య మిది: 


చిగురాకు న్నునుగెంపు లేందొడవు లి 
చ్చెం జిత్తజుం డంచు లో 
నగు నీలాగు బుణంబు వీరలకు నె 
న్నం డబ్బ నమ్మా యను 
దగుంబో వీరికి నాకు సంగమము పో 
నాపాలిభాగ్యం బనున్‌ 
ముగురన్‌ గూర్చినముండదైవమునకున్‌ 
యమైక్కంచు జెజే యనున్‌. 
(మదనదహనము... గౌరీకల్యాణము) 


ప్రథమ ద్వితీయాశ్వాసముల (చిజబుతొందనంవి కథు రచనమున 
కంటె నీ తృతీయ చతుర్ధాశ్వాసముల కవితారచన ప్రశస్తతరముగానున్నది. 
తృతీయాశ్వాస కథ మదనదహనమును, దర్వాతి యాశ్వాసకథ గౌరీకల్యాణ 
మును, కాళిదాసుని కుమారసంభవమహాకావ్యమున కించుమించుగాందెలుంగు 
'సేంత యనందగినట్టు శ్రీనాథుండు రచించినాండు. కాని, కాళిదాసు 
కుమారసంభవములోని కథాక్రమ మిందు గొంత మార్పు సెందినది. 
శ్రీనాథుని గ్రంథము లెల్లం బ్రాయికముగా నాంధ్రీకరణములే యైనను, నా 
యాంధ్రీకరణము సంస్కృతపు హద్దుపద్దులలో నుండక శ్రీనాథుని యిచ్చకు 

వచ్చినట్లు విచ్చలవిడిగా నుండును. కొలంది పట్టులందు మూలాతిశాయి 
సౌభాగ్యమున్నను రసోత్తరమైన కాళిదాసుని కుమారసంభవమును దెలిం 
గించుటలోం గూడ జాగ్రత్త వహింపక విశ్చంఖలముగా వర్తించుట గొన్నిచోట్ల 
వైరస్య కారణమును నైనది. ఐనను కాళిదాసకృతి నెబుంగక స్వతంత్రముగా 
శ్రీనాథ రచనమునే చూచువారి కది శయ్యా సౌభాగ్య సౌశబ్బాదిగుణవిశేష 
ములచేం గొజంత తోంపనీయనంత హృద్యతతోనే యున్నది. సంస్కృతమూల 
ముననుసరించి యందలి విషయమును గొంత విడిచియుం, గొంత గ్రహించి 
సంగ్రహించియుం, గొంత పెంచియు విశ్చంఖలముగాం జేసిన తెలుంగు 
చేతంలు కొన్ని -- 


అథ సలలిత యోషిద్భూలతాచారుశ్చంగం 
రతివలయపదాంకే చాప మాసజ్య కంఠే 
సహచరమధుహస్తన్యస్త చూతాంకురాస్త్రః 
శతమఖ ముపతస్టే ప్రాంజలిః పుష్పధన్వా. 
కుమార. స.2. శ్లో. 64 
కాంతాజనంబుల కథివంక బొమలతోం 
బ్రతివచ్చు పుష్పచాపంబుతోడం 
గోకిలవ్రాతంబుం గ్రుక్కిళ్ళు మింగించు 
క్రామ్మావిచిగురాకుగొడుగుతోడ 
రతిదేవి నిడుసోగ గ్రాలుకన్నులడాలుం 
దలంపించుమీన కేతనముతోడ 
భుజగలీలావతీ భుక్తశేషములైన 
గంధవాహకిశోరకములతోడం 


బ్‌ 


జందురునితో వసంతమాసంబుతోడ 
రాజకీరరథం బెక్కి ప్రాభవమున 
వచ్చి వలరాజు చిత్తానువర్తనముగ 
సంభ్రమముతో మహేంద్రునాస్థానమునకు. 
హర. ఆ. 3. ప. 38. 
రతివలయేత్యాది సంస్కృత శోకభాగము మాతినది. పద్యము 

బాగుగాం బెరింగినది. హృద్యత కొజవడినది. సంసృృతమునం దోంచు 
కామవినీతత తెలుంగునం గానరామి కొజింతయే కదా. 


దదా రసా త్పంకజరేణుగంధి 
గజాయ గండూషజలం కరేణుః 
అర్జోపభుక్తేన బిసేన జాయాం 
సంభావయామాస రథాంగనామా. 
కుమార. స.8. శ్లో, 37 
ఉ. పంకజరేణుగంధి యగు 
పల్వలవారిం గరేణు విచ్చిని 
శృంక మదావళంబునకుం 
జాంచి గజంబును బద్మినీమృణా 
లాంకుర మర్ధభుక్తము ని 
జాంగనకుం బ్రియ మార నిచ్చెనా 
వంకం దపోధనుల్‌ హృదయ 
వత్సలతన్‌ బ్రియ మంది చూడంగన్‌. 
హర. ఆ, 3. ప. 61. 


ఇందు శ్లోకమునం గల గండూషజలము పద్యమునం బల్వలవారి 
యగుట హృద్యముకాదు. శ్లోకోత్తరార్థమున రథాంగము తెల్గుపద్యమున 
గజముగా మాటినది. ఈ మార్చు నేర్పుగలదే. 
సుగంధినిశ్వాసవివృద్ధతృష్ణం 
బింబాధరాసన్న చరం ద్విరేఫమ్‌ 
ప్రతిక్షణం సంభ్రమలోలదృష్టి 
ర్లీలారవిందేన నివారయింతీ, 
కుమా. స.3౩. శ్లో. 56. 
ట్‌. కమ్మనియూర్పు గాదుపుల 
గందముం గ్రోలంగ వచ్చి యోస్టబిం 
బమ్ముసమీపదేశమునం 


152 హరవిలాసము 


బాయక యాడెడు తేంటిం గేళిప 
దృ్మమ్మున మాటిమాటికి స 
మంచితవిభ్రమలోలదృష్టియె 
యమ్మదిరాక్షి చోంపె దర 
హాసవికస్వరగండపాళియై. 
హర. ఆ. 8.ప. 71. 
ఇందు “సుగంధి నిశ్వాన వివృద్ధ తృష్టం” అనుటకు కమ్మనియూర్చు 
గాడుపులగందముం గ్రోలంగ వచ్చి” యను తెలింగింపు సుందరముగాదు. 
కుసుమాస్తరణే సహాయతాం 
బహుశ స్సౌమ్య, గతస్త్వ మావయోః 
కురు సంప్రతి తావ దాశుమే 
ప్రణిపాతాంజలియాచిత శ్చితామ్‌. 
తదను జ్వలనం మదర్చితం 
త్వరయే ర్లక్షిణవాతవీజనైః 
విదితం ఖలుతే యథాస్మరః 
క్షణమ ప్యుత్సహతే న మాం వినా. 
ఇతి చాపి విధాయ దీయతాం 
సలిలస్యాంజలి రేక ఏవనౌ 
అవిభజ్య పరత్ర తం మయా 
సహితః పాస్యతి తే స బాంధవః. 
పరలోకవిధా చ మాధవ 
స్మర ముద్దిశ్య విలోలపల్లవాః 
నివపేః సహకారమంజరీః 
ప్రియచూతప్రసవో హి తే సఖా. 
కుమార. స. 4 శ్లో. 35-88 
హస్తయుగ్మము మోడ్చి ప్రార్థించి పలికెదం 
దమ్ముండా ! నా కిమ్ము దగం జితాగ్ని 
మందమందమ్ముగా మలయాచలము గాడ్పు 


బా 

వెరవుతో మండంగ విసరుం గాతం 
బరలోకతృప్తికై బంధు లిద్దజకును 

ధర్న్మోదకం బిందు తమ్మితేనె 
సహకారమంజరీ చరుపిందకబళంబు 

పెట్టుండు మాకు నై పికము ముట్టం 


దేనె పెట్టుండు కస్తూరిం దీర్చి యచటం 
జేర గొజ్జంగ పూనీటం జెంబు లిడుండు 
నన్ను వలరాజుం దలంచి మన్నన దలిర్చం 
దగ సమర్చన 'సేయుందడు దంపతులకు. 


హర. ఆ. 3.ప. 49 


ఈ తెలుంగు సీసపద్యము మూలమును గొంతవిడిచినను 
'హెచ్చుంగా గొంత సంతరించుకొని ముచ్చట గొల్పుచున్నది. తమ్మితేనె 
ధర్నోదకమిడుట పికములు ముట్టునట్టు సహకారమంజరులు పిందములు 
పెట్టుట, గొజ్జంగి పూనీటి యుదకుంభము లిడుట మూలాతిశాయి సౌందర్య 
సంపాదకములు. 
భవ త్యనిష్టాదపి నామ దుస్సహత్‌ 
మనస్వినీనాం ప్రతిపత్తి రీదృశీ 
విచారమార్గప్రహితేన చేతసా 
న దృశ్యతే తచ్చ కృశోదరి ! త్వయి. 
కుమార. స. 5. శ్లో. 42. 


బా 


ప్రథమ (ప్రజానాథ......... 


దుష్మరంబైన తప మిట్లు దొడరి సేసి 
మేను దయ్యించుకొనంగ నేమిటికి వచ్చెం 
జిత్తము విచారమార్గంబుం జేరం దెచ్చి 
తత్వముం దెలియం జెప్పు చూతము మృగాక్షి! 
హర.ఆ.4. ప. 28. 
శ్రీనాథు డాంధ్రపద్యము నసడ్డతో నాశుకవితలో రచించియుండును. 


మథజియు, 


కియ చ్చిరం (శ్రామ్యసి గౌరి ? విద్యతే 
మమాపి పూర్వాశ్రమసంచితం తపః 
తదర్ధభాగేన లభస్వ కాంక్షితం 
వరం త మిచ్చామి చ సాధు వేదితుమ్‌. 
కుమార. స. 5. శ్లో. 50. 


ఉ. ఏనును బ్రహ్మచారిం, దర లేక్షణ! నీవును గన్య, వింత కా 
లానకు నీకుం బెండ్లియె ఫలం బగునేని విచార మేల? స 
న్మానముతోడ నన్ను ముని మాన్యు వివాహము గమ్ము లెమ్ము, కా 
దేనిం దపంబులోని సగమిచ్చెద మాను తపోభిమానమున్‌. 

హర. ఆ. 4 ప. 25. 
పై శోకమునకు శ్రీనాథుని తెలుంగుపద్యము సరియయినది కాదు. 


“కన్యే కామయమానం మాం 
నత్వం కామయసే కథమ్‌ 
ఇతి గ్రామ్యో౭ య మర్దాత్మా 
వైరస్యా యైవ కల్పతే” 


అను దండిసూక్తికి లక్ష్యమై యున్నది. 


ఎంతదాంక శ్రమింతువు ? బ్రహ్మచర్యార్దిత మగునాతపసున సగ 
పాలిత్తును. దాన నీకాంక్షిత వరలాభమును బడయుము. నీ వరాపేక్ష యేదో 
యదియు నేం దెలియం గోరుచున్నాను.” అని యర్థము గల శ్లోకమునకు 
సరిపడని తీరున, ' నీకుం బెండ్రియే కావలసినదియేని మునిమాన్యుని నన్నుం 
బెండ్లాడుము. లేక, తపస్సే కావలసినదియేని నా తపస్సులోన సగపాలిత్తును. 
కైకొని తపోభిమానము వీడుము ” అన్న తెలింగింపు రోతంగా నున్నది. ఇట్టి 
వటునిమాట విని పార్వతి యటనుండి లేచి పోవలసినదే ! వటుండు శివుందే 
కనుక, పార్వతికిం దనపై నేకాంతానురాగముకల్నిని గుర్తింపనట్లు పలికెనని 
సరిపుచ్చుకొందమన్నను వటుం డిట్లన్న మీందటం బార్వతి రోంత చెందినట్లు 

చెప్పకుండుట యసంగత మగును. 


నన్నయభట్టారక పద్యానుకరణోత్సాహమున శ్రీనాథుండు కాళిదాస 
శ్లోక రసభావౌచిత్యానుశీలనమును మజచినాండు. 


శ్రీనాథుని ప్రస్తుతపద్య మీ క్రింది నన్న్మయభట్టారక పద్యమున 
కనుకరణము - 


ఉ. నీవును బ్రహృచారివి వినీతుండ వేనును గన్యకన్‌ మహీ 
దేవకులావతంస ! రవితేజ ! వివాహము నీకు నాకు మున్‌ 
భావజశక్తి నైనయది పన్నుగ నన్నుం బరిగ్రహింపు సం 
జీవనితోడ శుక్రుదయం జేయము నాకుం బ్రియంబు నావుడుజణ 

ఆది. ప. ఆశ్వా. 3. 

శ్రీనాథుడీ తృతీయ చతుర్జాశ్వాసముల రెంటిని రెండునాళ్లలో 

వడివడిగా రచించినట్లున్నాండు. రసోత్తరములయిన మూలశ్లోకములం 
బెక్కింటిని దేలికపాఖు వచనరచనలోం బొందించినాండు. 


ఈ కథను శ్రీనాథునికిం బూర్వము నన్నిచోడ మహాకవికూడం గుమార 
సంభవ ప్రబంధరత్నమునం గూర్చినాండు. అతండును గాళిదాసకుమార 
సంభవశ్లోకములం గొన్నింటి నందుం దెల్టించినాండు. కాస, యది చాలంగా 
స్వతంత్రరచనమే. శ్రీనాథుని రచనకుం గల శయ్యసొంపు, ప్రసాదము దానం 
గానరాదు గాని, దాని కున్న దేసిరచన, జానుదెనుంగు పొలుపు, భావ 
గాంభీర్యము, అర్థపుష్టి శ్రీనాథుని రచనకులేదు. కాళిదాస కథాకల్పనానుసారి 
యగు శ్రీనాథకథాసంగ్రహము నన్నిచోడకథాకల్పనమున కంటెం జతురత 
గలదై యున్నది. అర్వాచీనాంధ్రకవి యగు కోటిరఘునాథ భూపాలుండు 
నాక కుమారసంభవ ప్రబంధమును రచించినాండు. అది కథాసౌందర్యము, 
కల్పనాచమత్మారము, నేంటి తేట తెలుంగు కూర్పుసాంపుగలదై చాలం జక్కగ్రాం 
నున్నది. 

ఈ తృతీయ చతుర్ధాశ్వాసములలో స్‌ క్రింది సంఖ్యల పద్యములు 
చాల హృద్యములు. 7, 15, 32, 38, 39, 61, 65, 69, 71, 77, 80, 
92, 94 - తృతీయాశ్వాసము. 17, 27, 29, 35, 42, 64 65, 70, 91 

లా చతుర్థాశ్వాసము. 
దారువన విహారము 


సంస్కృతమున నుత్రేక్షావల్లభుం దనుకవి యీ దారువన విహారమును 
“భిక్షాటనకావ్య” మను పేర సవిలాసముగ వర్ణించెను. అది శృంగారరస 
పూరిత మగునుచ్చుంఖలకావ్యము. ఆ కావ్యమునకును శ్రీనాథుని యా 
రచనకును సంబంధము లేదు. పరమశివలీలయగు నీ కథాఘట్టమున నౌచిత్య 
చర్చ జరుపుట సంగతము గాదు. ఐనను శ్రీనాథుండీ కథారచనలో 
నౌచితినంతగాం గోల్పోవకుండుట ముదావహము. 


ఇందీ సంఖ్యల పద్యములు చాల హృద్యములు -ల5, 10, 14, 
16. 20, 24, 80, 32, 388, 384, 35, 88, 39, 41, 50. 


“ఎంచి నుతింప శక్యమె యహీశ్వరు నంతటివానికైన” ఇత్యాదిక 
మగుహరవిలాస పంచమాశ్వాస పద్యము పిల్లలమళ్టి పినవీరన శృంగార 
శాకుంతలమునం గూడం గానవచ్చుచున్నది. నిజముగా దాని రచయిత 
యెవ్వరో యా యిద్దజిలో (0 


సముద్రమథనము, హాలాహలభక్షణము 


శ్రీనాథుం దీ కథను భీమఖందడరచనానంతరమే రచించినట్టు గుర్తింప 
నగును. సముద్రమథనారంభమున దేవాసురులు విఘ్నేశ్వరపూజ సేయుట 
సంస్కృతభీమఖండమునం గలదు; తెలుంగు భీమఖండమునను గలదు. ఈ 
సందర్భము భాగవతాదిపురాణములలోనిది గాదు. హరవిలాసమునం గూడ 
ల్స్‌ వి షఘ్నేశ్వరవూజావ్రకరణ మున్నది. దీని యునికి భవీమఖండ 
కథాసందర్భానుకరణమే యనుకొందును. మజియు సంస్కృత భీమఖండ 
శ్లోకపుం దెనుంగు సేంత కందపద్యము భీమఖందమం దున్నది. ఆ పద్యమే 
యా వారవిలానము నను నున్నది. ఇందు హోలావహాలబభక్షణము, 
సముద్రమథనము వడి గల కథాగతితో నున్నవి. 


ఇందీ పద్యములు హృద్యతరములు -40, 44, 45, 56, 60,62, 
66, 68, 77, 117, 127, 181. 

కిరాతార్డునీయము 


భారవి రచించిన కిరాతార్డునీయకావ్యపుం గథయే యిది. కాని, నా 
చూచినంతలో నా కావ్యమునకు దీనికి సంబంధము కానరాలేదు. భారతారణ్య 
పర్వమునం గల కథాసంక్షేపమున కిది విసృతి. శ్రీనాథుని కవితాశయ్య 
యీ యాశ్వాసమున మిక్ళిలి నిగనిగలు దేరి యున్నది. ఈ యాశ్వాసమొక్క 
స్వతంత్రసతృతి యనందగినది. ఇంద్రుంగూర్చి యర్జునతపశ్చర్య వృద్ధబ్రాహ్మణ 
వేషమునం జేరవచ్చి యింధద్రుం డర్జునునితో సంభాషించుట, శివునిం గూర్చి 
తపస్సుచేయు మని బోధించుట, శివునిం గూర్చి యర్జునుని తపస్సు, 
శివకిరాతవేషము, వరాహహననము, అర్జునకిరాత వివాదము, పరస్పర 
యుద్ధము, ఈశ్వరసాక్షాత్మారము, పాశుపత వరప్రదానము, అర్హునస్వర్ణయాత్ర, 
ఊర్వశీదర్శనము, అర్జునోర్వశీభాషణము, అర్జున నిర్మలశీల సౌభాగ్యము, 
ఊర్వశి యవమానపాటు, శాపప్రదానము, అరుణోదయాది వర్ణనము, 
నివాతకవచాదుల విజయము, ఇంద్రసత్మారము నను విషయ విభాగములు 
గలదై యీ యాశ్వాస మీ గ్రంథములోని యన్ని యాశ్వాసముల కంటె 
గొప్పదై యొప్పు మీజి యున్నది. ఇందు అర్జ్హునోర్వశీ సంవాదమౌచితీ రుచిరమై 
మనోహరముగా నున్నది. శ్రీనాథుని (గంథములనుందడి కండపట్టనందగిన 
కథపట్టును దెలింగింపు గానిదానిం బేరుకొనం గోరుకొందుమెని యీ కిరాతార్డు 
నీయమే యందుకుం దగినది. 


ఇందీ పద్యములు చాల హృద్యములు -ర5, 7 8, 9, 19, 22, 
29, 30, 31, 32, 33, ౩4, 35, 41, 43, 44, 46, 55, 59, 63, 65, 
68, 69, 77, 79, 86, 89, 90, 99, 100, 111. 119. 120. 124. 
125, 129, 132, 185, 137, 1389, 141. 144. 


హరవిలాసము శ్రీనాథుని తక్కిన గ్రంథములన్నిటికంటె మృదు 
మధురరచనము గలది. బహుప్రాఢ సంసృృతపదఘటనలు, అన్వయక్షేశములు 
కారక ప్రయోగవైచిత్యములు - భాషాంతరీకరణము లగుటచే శ్రీనాథుని 
యితరగ్రంథములలో నధికములైయున్నవి. ఇందంత గానరావు. శ్రీనాథుని 
రచనల లోతుపాంతుల సక్రమముగాం నెజుంగం గోరువారు హరవిలాసోప 

క్రమముగాం ద(ధద్ధంథములను జదువం దగుదురు. నన్నయ, తిక్కన, 
నాచనసోమనల తెలుంగురచనల పోలికలు, మురారి నాటకశ్లోకానుకృతులును 
నీ హరవిలాసమునం గొన్ని కాననగును. విస్తరఖీతిచే వాని నిందుం 
జూపకుంటిని. అపూర్వశబ్దములు, ప్రయోగవిశేషములు, లక్షణ విశేషములు 
నిందు గొన్ని గానవచ్చుచున్నవి. సవిశేషములని వరికింపందగిన 
పద్యాంశమున గొన్నింటి మాత్ర మిందుం జూపుచున్నాను. పెడము వెట్టి, 
చింకల్‌, వాడెపట్టులు విజిచి, బారాది దివ్యించి, భోరని కుర్యుచుండ, 
అంపాజాలంబు గురిసి, అవంచియే కంచి నీకు, ఎలప్రాసంగుటడ్ములు, 
మిన్నకమిరెండుకుమారకుండు, చిబుబంతిపసవుతోం జెవపు నలంది, సీకాయ 
యజఖపున జిద్దువజపి, కజవాండిగా నూథటి గంటి దిదె, గొజ్జంగనీటం 
జేపట్టుగావించి, చిత్తవృత్తిన్‌ మజాకు, ఒత్తిల్‌ చీటి, వానె వైశ్యులం బిళ్ళ్మయర్వ 
లను గూడి-ఇట దైతేయుండు..... కత్తళముతోడం బుండరీకంబుతోలు, మసృణ 
స్న్రగఠరక్షుచర్మమయ, వైయాఘ్రాజినఖందమధ్యమున, ఏటలవినేసి.... గాటెఖు 
కునం గొజంతిడి, అబసరపుందెజంగున - ఇత్యాదులు. 


కూచిమంచి తిమ్మకవి లక్షణసారసంగ్రహమున హరవిలాన 
పద్యములం బెక్కింటి నుదాహరించినాడు. ఆయాపట్టులం దత్పద్యపాఠముల 
గుర్తించితిని. మిన్నకమిరెండు, అబసరపుందెజంగున ఇత్యాదిపాఠములు వ్రాతం 
ప్రతులలో నున్నట్లే తిమ్మకవి యుదాహరణమునను గలవు. ఇట్టిపట్టుల 
బూర్వపూర్వతర ముద్రణ పాఠములు గొన్ని సరియైనవిగావు. శక్యమయినంత 
వజకవి చక్కంబజుపం బడినవి. పూర్వ పూర్వతర ముద్రణములందు 
“'కమ్మనూనె మైనంటి నలుంగుతో జలకమార్చి యొసంగిరి ధెతవస్తముల్‌ 
ఆ (ద్వితీయాశ్వాసము) అని కలదు. *“ఒసగు సానుస్వార మనుట కాదికవి 
ప్రయోగములు మృగ్యములు. శాసనములలో ఎసగు, ఒసగులు నిరనుస్వార 
ములుగా నున్నవి. అవి తిక్క్సనభారతమున నిరనుస్వారములుగాం 
బ్రాసస్టలముల నున్నవి. శ్రీనాథుని గ్రంథములలోనే గుర్తించి నంతలో నిది 
యొక్కటే 'యొసంగిరి అని పూర్ణానుస్వారవిశిష్టముగా6 గానవచ్చెను. దీని 
గూర్చి భారతి సంపు. 12, సంచిక 12, పు 881 -4 చూడందగును. 

హరవిలాసపు వ్రాంతప్రతులం బరిశీలింతునుగదా - అందు 'జలక మార్చిరి 
యిచ్చిరి ధాతవస్తములొ అన్నపాఠమున్నది. 'ఒసంగిరి అన్న పూర్వ పూర్వతర 
ముద్రణ పాఠము గానరాదు. ఆముక్త మనుచరిత్రాద్యర్వాచీన గ్రంథము 
లందు 'ఒసంగు సానుస్వారముగా నున్నది. 

అధ్వాన్నంపుం బట్టునన్‌ (74 పుట) - 'అధ్వాన్నము శత్రుమధ్యము” 
నని నానుడి కలదు. దాని ననుసరించి పై యట్లు ముద్రిత మయ్యెను. 
“అధ్వానము” అనియే వ్రాతంప్రతి. “అధ్వి శబ్బము తత్పమ రూపము 
“అధ్వానము” కాంబోలును. శ్వ. శ్వాన శబ్దములు సంస్కృతముననే యున్నవి. 
అట్లే అధ్వ, అధ్వానశబ్దములు నున్నవేమో ! శబ్బరత్నాకరకారులు అధ్వానము 
= అమార్గ్దము అని యర్థముతో అకారాంత సంస్కృతపదముగా గ్రహించిరి. 
కర్ణాటమునం బంపకవి విక్రమార్జ్దున విజయములో “అధ్వాన పదపరిశ్రమ 
శాంతి యని ప్రయోగ మున్నది. తన్ముద్రాపకు లాయధ్వాన పదమును 
మార్గార్థముగా (గ్రహించిరి. మార్గమని, అమార్ద మనియేని గ్రహించినను, 
శ్రీనాథుని “'యధ్వానపుం బట్టు సమర్ధితమగును. వ్రాంతప్రతి పాఠము 
పరిగ్రాహ్యమే కావచ్చును. కాని తెల్టున నింక నెక్కడను నీ “'యధ్వానము” 
నాకుం గానరాలేదు. వాచస్పత్యమున 'అధ్వాంత శాత్రవః= మార్గసీమారిపుః 
అని యున్నది దానింబట్టి “అధ్వాంతి మని యుండిన బాగనిపించును. 


శా. మౌళిం గోహళి సంఘటించినక్రియన్‌ మధ్యాహ్న వేళన్మహా 
కాళంబైన నభోవిభాగమున వీంకంగాసె బీరెండదయా 
ప్రాలేయాహితసంప్రదీప్తకిరణ ప్రక్రీడ దర్శోపల 
జ్వాలాజాలజటాలజాంగలతటీ వాచాలకోయప్టియె. 
హర. ఆ. 7, ప 109. 
పయి పద్యమున “క్రోహల్చి? కర్ధమెజుంగరాదు. “ఆలవట్టము” కాని, 
“ఉల్లడ” కాని కాందగు ననుకొందును. నాచనసోమన కూడ నీ పదమును 
బ్రయోగించెను. 'పార్వతీపతికిం బ్రభాతభూపతి గొన్నయలరుం గెందమ్మి 
కోహళి యనంగ - భానుబింబంబు కన్నుల పండు వయ్యె” - ఉ. హరి. 
ఆశ్వా. 3. ఇక్కడం గూడం బై యర్థములే సంగతము లగును. సంస్కృతాంధ్ర 

ములలో నా కీ పదమింక నెక్కడను గానరాలేదు- పయి పద్యోత్తరార్థము 
క్రీడా ఖిరామమునను గలదు. మురారి నాటక శ్లోకభాగము దీనికి మూలము. 


మఖతియు-- 'విభూతిమంగళ, స్నానము జేసి ధెాతపరిధానము గట్టి 
(ఆ.2. ప. 8/7.) ఇక్కడ యతిని గూర్చి పూర్వము 'భారతి” లోం గొంత చర్చ 
జరిగెను. 


స్నానపదము 'స్నానము' అని యుండవలెననియు, నది వేదోచ్చార 
ప్రకార మనియు, శ్రీనాథుండు వేదజ్ఞుడు గాన యట్లు ప్రయోగించెననియు 
నొకానొకరివాదము. వేదోచ్చారము వేదమునకే కాని భాషకుం గాదు. ప్రశ్నము 
నకు ప్రశ్నము, సంవత్సరమునకు 'సంవత్‌థ్సరము' అని యిత్యాది విధముల 
వేదోచ్చారమున్నది. సంస్కృత భాషలో నట్టి యుచ్చారము గాని, లిపి గాని, 
కానరాదు. సంస్కృత (గంథములందుం గాని, శాసనములందుం గాని 
కానరాకున్నను నీ యతిని రక్షించుటకై యిక్కడ 'స్నానము”ను 'స్నానమునుగాం 
జేయ నక్కజలేదు. తెలుంగునం దదృవవ్యాజయతి యని యొక యతి భేదము 
గలదు. దానింబట్టియే ప్రాచీన కవీశ్వరులు 'జ్ఞుకు 'న తోను “కవర్గము” 
తోను యతిం గూర్చిరి. విజ్ఞానము -విన్నాణము, సంజ్ఞ- సన్న ప్రజ్ఞ -పగ్గె, 
సంజ్ఞ -సైగ అగుటనుబట్టి 'జ్ఞ కారమున 'నకారమూ గాని కవర్షాక్షర 
మేది గాని కలదనరాదు. అట్లే స్నానపదము సంస్కృత సమాసగతముగా 
నున్నను స్నానశబ్దము దదృ్భృవవ్యాజమునం దవర్గముతో యతిమైత్రిం జిందెను. 


మథతియు నీ హరవిలాసమున *ప్రారంభం బొక యింత లేకను 
తృణ ప్రాయంబు నట్లు అనుచో 'లేకను అని ప్రయోగమున్నది. ఇది నన్నయ 
భట్టారకుని “లేకను సంతానోచ్చేద* ప్రయోగముం బోలినది. అక్కడం జెప్పం 
దగ్గసమర్థనోపపత్తులే యిక్కడను జెప్పందగినవి. 

ఈ హరవిలాసము పీఠికాభాగము కొజంతగా గ్రంథమెల్ల నొక్క 
తాటియాకు ప్రతి తంజావూరు లైబ్రరీలోం గలదు. పీఠికాభాగ ముండి 
సప్తమాశ్వాసము లేక ప్రాచ్యలిఖితశాలలో వేజటొకప్రతి గలదు. ఈ రెండు 
ప్రతుల తోడ్పాటుననే పూర్వము కాకినాడ సరస్వతీ పత్రికాధిపతు లీ హరవిలా 

సమును ముద్రించిరి. నాంటికి నేంటికి నీ రెండు వ్రాంతప్రతులే కాని, క్రొత్త 
దేదియుం గానరాలేదు. తంజావూరి నుండి శ్రీ యానంద ముద్రణాలయము 
వారు తాళపత్ర ప్రతిపాఠములం దెప్పింపంగా వానిని, ఆవశ్యకమయినచోట్ల 
ప్రాచ్యలిఖిత పుస్తకశాలలోని తాళపత్ర ప్రతిపాఠములను నేను బరిశీలించినపై 
నీ ముద్రణము సమకూర్చబడినది. శ్రీనాథుని సత్మవితా ప్రకటనమునం 
గలనాయానంద మీ యానంద ముద్రణాలయము వారి వలనం గొంత 
కడతేటినది. సద్దంథ ప్రకటనము నీ యానంద ముద్రణాలయమువా రింకను 
జక్కసాగింపం గల్గుదురుగాక ! 


మద్రాసు - వేటూరి ప్రభాకరశాస్త్రి 
ప్రమాది కార్తికపూర్ణిమ. 

(హరవిలాసము -పీఠిక 

ఆనంద ముద్రణాలయము- 1989 

సింహావలోకనము (1958) న పునర్మిద్రితము ). 


మధురకవితలు. 
సుగ్రీవవిజయము - పీఠిక 


ప్రాచీననాంధ్రలక్షణకర్తలు తెలుంగుంగవిత్వమును 'ఆశు, మధుర, 
చిత్ర విస్తరము లను పేళ్ళం జతుర్విధముల విభజించిరి. యక్షగానాదు 
లందులో మధురకవిత్వమునం జేరును. 


“మధురకవిత్వం బన్నది నాటకాలంకారంబులు, కళ్లికో తృళికలు, 
విభక్య్యధిదేవతోదాహరణములు. సప్తతాళనటనలు, నట్టాట్టు, గీతప్రబంధం 
బులు, చతుర్చద్రికాష్ట్రభద్రికలు, బిరుదావళి, నామావళి, భోగావళి, రంగఘోష్క 
చతురుత్తర సంఘటనలు, యక్షగానంబున వెలయుపదంబులు, దరువులు, 
నేలలు, ధవళంబులు, మంగళహారతులు, శోభనంబులు, నుయ్యాలజోలలు, 
జక్కులరేకుపదంబులు, చందమామసుద్దులు, అష్టకంబులు, ఏకపద ద్విపద 
త్రిపద చతుప్పదాష్టపదులు నివియాదిగాం గల్టునన్నియు.” 

ఆ లక్షణదీపిక. 


మధురకవితలు ప్రాయికముగా భాష, భావము, ఛందము దేసిగా 
నుండుటచే సంగీతసంస్మారము గలిగిన సామాన్య జనుల నాలుకలమీంద 
నాట్య మాడునవిగా నుండును. గాన, తొలుత నవి యంతగా లిపి కెక్కక 
పోయెను. సంస్కృతప్రాయ రచనలు గల చిత్రవిస్తరకవితల ప్రాబల్యమునుం 
గూడ వానికి సత్మవితలలోం బరిగణన మంతగా లేకపోయెను. ఇటీవల 
కవులుగాం బురాణప్రబంధరచయితలే పరిగణింపంబడుచుండిరి గాని, మధుర 
కవితారచయితలు లెక్క క్కకున్నారు. ఆంధ్రవాజ్బ్యయ వృక్షమున ముఖ్యమయిన 
మధురకవితాశాఖ యిందాంక సుపరిశీలనము లేకయే యున్నది. ఇక్కడ 
నాకిప్పుడు దేసి నాటకము లనందగిన యక్షగాన రచనముల ప్రశంసయే 
ప్రసక్తమగుటచే వాని పుట్టుపూర్వోత్తరములం గూర్చి మాత్రమే నాకు గోచరించిన 
విషయములం గొన్నింటి వివరింతును. 


దేశిదృశ్యరచనలు 


యక్షగానము లన్నపేరు గల దృశ్య్వరచనములు నన్నయాదుల 
కాలమున నున్న వనుటకు6 బ్రబలాధారములు గానరావు. కాని యానాం 

దేవో కొన్ని దేశిదృశ్యరచనము లున్న వని మాత్రము గుర్తింపనగును. నన్నయ 
కిన్నూజేండ్రకుం దర్వాత నున్న పాల్కురికి సోమనాథుండిట్లు చెప్పినాడు. 


“భమరులు జాళిముల్‌ బయకముల్‌ మెజసి 
రమణం బంచాంగపేరణి యాడువారు 
ప్రమథపురాతన పటుచరిత్రములు 
'క్రమమొంద బహునాటకము లాడువారు 
లలితాంగ రసకళాలంకారరేఖ 
లలవడ బహురూప మాడెడువారు 
ఖః ఖః ఖః 
అమరాంగనలు దివి నాదెడుమాడ్మి 
నమరంగ గడలపై నాడెడువారు 
ఆవియద్ద్గతి యక్షు లాడెడునట్టి 
భావన (మైోకులపై నాడువారు 
భారతాదికథలు చీరమజుంగుల 
నారంగ బొమ్మల నాడించువారు 
కడు నద్భుతంబుగం గంభసూత్రంబు 
అడరంగ బొమ్మల నాడించువారు. 
నాదట గంధర్వయక్షవిద్యాధ 
రాదులై పాత్రల నాడించువారు 
పర్వతప్రకరణము - పందితారాధ్యచరిత్రము. 
పై ద్విపదలందు, నేంటి వీధినాటకములు, దొమ్మరాటలు, తోలు 
బొమ్మలాటలు మొదలగునవి పేర్కొనంబడినవి. ఇట్టి సంప్రదాయములు 
వీనిం బేర్శొన్న సోమనాథుని కిన్నూజేండ్ల పూర్వకాలమునం గూడ నుండుట 
సంభావ్యమే. తెలుంగునకు సాటిభాష లగుద్రవిడ కర్ణాటభాషల పద్ధతులను 
బట్టియుం దెలుంగులో నిప్పు డుపలభ్యమానము లగుచున్నకొన్ని ప్రాచీన 
దృశ్య రచనములతీరులను బట్టియు, ద్రావిడభాషాసామాన్యముగాం దొలుత 
వెలసిన నాటకరచనల స్వరూపము కొంత గుర్తింప వచ్చును. 

కురువంజి * 


తొలుత ద్రావిదభాషలలో వెలసినదృశ్యరచనములు కురవంజు లనం 
బడునవి. ఆంధ్రకర్ణాట ్రవిడదేశముల యరణ్యములలో వసించునాటవికులు, 
చెంచులు, కురవలు (క్రోవ, కోయ) అనువారు. అందుం గురవజాతివారి 
యంజె = అడుగు (నృత్యవిశేషము) కురవంజె * యనంబదెను. చిందు, 
గంతు, గొండ్లి అంజె, అంగ - ఇత్యాదులు నృత్యవిశేషములు. ఆంధ్రదేశమున 
బహుకాలముననుండి శివక్షేత్రములగు శ్రీశైలము ఇంద్రకీలనగము 
(బెజవాదకొందడు మొదలగు పర్వతములమీదనుం నృసింహక్షేత్రములగు 
వేదాద్రులు (పెక్కు లున్నవి. మంగళాద్రి, సింహాద్రి, గరుడాద్రి, మాల్యాద్రి, 
వెంకటాద్రి) మొదలగు పర్వతముల మీదనుం వర్నోత్సవములు (యాత్రలు, 
జాత్రలు, జాతరలు) జరుగునప్పు దక్కడికి నాగరక ప్రజలు చేరుచుండువారు. 
వారి వినోదమునకై యక్కడి యాటవికులు రాత్రులందు నృత్యవిశేషములు 
నెణపి ధనార్జ్దనము చేయుచుండువారు. అక్కదక్కడి కొరవజాతులవారు చేయు 
నృత్యములు కొరవంజులనంబడెను. కొరవంజి యన్నపేరు తొలుత వారి 
నృత్యమునకును, బిదవ నృత్యవిశిష్ట మయిన వారి చిన్ని చిన్ని 
గేయరచనలకునను, నాపై కురవజాతివారికిని గూడంబేరైనది. కురవజాతి 
వారు తొలుత చేయునృత్యవిశేషము కాలక్రమమున నాయా పర్వత్రప్రదేశముల 
స్థలమాహాత్యకథలతోను, శివవిష్ణులీిలాకథలతోను మిళితము లయి గేయ 
విశిష్టనాట్యరూపములను బడసెను. అపుడు మాయాకిరాతవేషు లగు 
పార్వతీశివులకథలతో నున్నకిరాతార్దునీయము, నృసింహస్వామి చెంచీతను 
బెండ్లాడు స్టలమహాత్యకథలు (చెంచీతకథ) కురవంజులుగా వెలసెను. ఇట్లు 
కొరవంజి (జ) శుభలీల గుజరాతి దేసి చావదము జక్కిణి దురువదము 
మదనవదదాత్యమును జోగివదచాళి శారదాసామ్రాజ్యమును జిందు నవతి 
మచ్చరంబులు నాట్యకదంబంబు మొదలైన నాట్యముల్‌ హవణించునవరసజ్ఞు 

( విజయరాథువనృపాలుని ప్రహవ్లాదచరిత్ర -యక్షగానము) ఇందు 
కొరవంజి. నృత్యవిశేషముగానే పేర్కొనంబడినది. 


2. కురువంజి, కురువ+ అంజె (అంజ, అంజె, అంజియ రూపాంతరములు) 
కురవంబజియు కురవంజెలనుండి కురవంజి అనురూప మేర్చడి యుండ వచ్చును. 

వెలసిన యా దృశ్యరచనములు తొలుత నత్యల్పముగా గేయ భాగములును 
విశేషముగా నృత్యమును గలవై యుండెను. అవి సింగి- సింగండు - అని 
యిద్దజు పాత్రములు గలవై సంస్కృత వీథినాటకములం బోలియున్నవి. 
సింగి, సింగండు సంస్కృతనాటకములలోని నటీనటులవలె నాలుమగండ్రు. 
వీరిద్దటే కథాపాత్రములగుచుందురు. కొన్నింట గథాసంధాయకుండు - 
సంధివచనములం జెపష్పువాండు - విదూషకుండనందగినవాండు - 
మూడవపాత్రము -కోణంగి యనువాండు - (పిదప చోడిగాండు) కాన 
నగును. కోణంగి సంస్కృతనాటకములలోని ధ్రువాగానమే కురవంజులలో 
దరువనంబదెను. దేశిరచనలలో నుండి సింగి, సింగండు, కోణంగి, దరువు 
అనునవి నటీనటులుగను, విదూషకుండుగను, (భువగను సంన్క్భృత 
నాటకములం జేరే నేమో యని కూడ యోజింపందగినట్టున్నది. ఎంతో 
కాలమిట్లు కొండపట్టులందు సాంగుచుం బెంపొందిన గేయ నృత్యసందర్భ 
ములు నగరములకుం గూడం గ్రమముగా వ్యాపించినవి. చెంచులు, కురవలు 
నదవులనుండది పులిగోర్డు, అడవిపంది కోజలు, అడవిపంధ్లు వెదురు బీయ్యము, 
వెదురుబెత్తములు, పిల్లనగ్రోవులు, సూదంటురాళ్ళు, ఓషధులు, తేనె మొదలగు 
నాటవిక వస్తువులను నగరములకుం గొనివచ్చి యమ్ముచు నప్పుడప్పుడు 
తవు గేయనృత్యవిశేషములను నగరములందును, బల్లెలందును 
బ్రయోగించుటచే నవి నాగరకదేశములందును వ్యాపించెను. 


యక్షగానములు 


ఇట్లు నగరములందు నఖిరుచి గొల్పినయాగేయ విశిష్టనృత్యదృశ్య 
ములు, జక్కులవారు (యక్షులు, కళావంతులు) తర్వాత నగరములందును 
బ్రయోగింపం జొచ్చిరి. వీరి ప్రయోగములందు దృశ్య మయిననృత్యాధీన 
యములతోపాటుగా నధికముగా గేయవచనరూప మైన (శ్రవ్యరచనము గూడం 
జేరెను. కురవంజులకంటె యక్షగానములు పర్యాప్తముగా శ్రవ్యము లగు 
కవిరచనములు గలవి. వీరిరచనములలో బహువిధము లగు పురాణకథలెల్లం 
జేరినవి. కురవంజులలోని సింగి, సింగండు పాత్రలు మాటి రామ 
నలహరిశ్చంద్ర సీతా దమయంతీ చంద్రమత్యాదిపాత్రలు వచ్చినవి. కాని, 

వీనిలో నాటవికరచనాసంస్మార సూచకముగా, 'ఎజుకతసాని” పాత్రము 
వెలసినది. కురవంజులలోని దేసిరచనల కంటె నత్యధికముగా వీనిలో 
దేసిచ్చందోబద్ధము లగు గేయరచనలు వప్రబలినవి. రాజనభలలో, 
దేవోత్సవములలో, ఊరిజాత్రలలో యక్షగంధర్వాదివేషముల ధరించి వేశ్యలు 
ప్రదర్శించునవి గావునను నృత్యధర్మములకంటె గేయధర్మము లధికముగాం 
గలవి కావునను, నివి యక్షగానములనంబడెను. కళావంతులలో నొక తెగకు 
నేండు జక్కులవారను పేరు గలదు. యక్షాదివేషముల ధరించి నృత్యగాన 
ప్రదర్శనములను గావించుటచేతనే వారి కాపేరు వచ్చియుండ వచ్చును. 
శ్రీనాథండు క్రీడాఖిరామమున జక్కుల వారిని గూర్చి కొంత ప్రశంస నెజపినాండు. 


సీ కోణాగ్ర సంఘర్ష్న ఘమఘుమధ్వని తార 

కంఠస్వరంబుతో గారవింప 

మసిబొగ్గు బోనాన నసలుకొల్పినకన్ను 
కొడుపుచేం దాటించు నెడప దడప 

(శ్రుతికి నుత్మర్షంబుం జూపంగ వలయుచోం 
జెవిత్రాడు బిగియించు జీవగణ్ఞి 

గిల్ము గిల్మున మైోయుకింకిణీ గుచ్చంబు 
తాళమానంబుతో మేళవింప 


రాగముననుండి లంఘించు రాగమునకు 
నురుమ యూరుద్వయంబుపై నొత్తిగిల్ల 


1 శ్రీనాథుండు భీమఖండమున ద్రాక్షారామభీమేశ్వర మహోత్సవ 
సమయములందు సానులు వేషములు వేసికొని నాటకము లాడుట నిట్లు వర్ణించెను. 
సీ, విరులదండలతోడి వేణికాభారంబు 
పొంకంబు పిజుందులం జొరలి యాడ 
మణితులాకోటికోమలరుణత్మారంబు 
రవలి మట్టెల మోంత యవఘలింపం 
గుదురు నిండిన చిన్న గుబ్బచన్నుమీంద 
ముత్యాలత్రిసరంబు మురువుం జూప 

కామవల్లీ మహాలక్ష్మి కైటభారి 
వలపు వాడుచు వచ్చి జక్కులపురంధ్రి. 


అప్పకవి యక్షగానలక్షణము నిట్లు చెప్పినాండు. 


సీ. తుద నేడులఘువులు తొలంగించి చదివినం 

ద్రిపుటకు వృషభగతిపదయుగము 
లలిం గడపల నొక్క లఘువు మానిన జంపె 

మను ద్విరదగతిసమపదయుగము 
గురు తగురచ్చెకుం దురగవల్గనా 

హయ మేక తాళి యామధురతికి (?) 
నం(ఘ్రి కిర్వదినాలు గటతాళమున మాత్ర 

లోలి విశ్రాంతి పద్నాలుగింటం 
దెలియ నర్థంబు నర్ధచంద్రికలు వీన 
యక్షగానప్రబంధంబు లతుకవచ్చు 
రగడభేదంబు లివి యండ్రు రసం గవీంద్రు 
లవిత నిజసేవకస్తోమ ! యస్టీధామ ! 
వలమాన తాటంక వజ్రాంకురచ్చాయ 

లేంత వెన్నెిలం బుక్కిలించి యుమియ 


సాని యీశానియై మహోత్సవమునందుం 
గేల నవచంద్రకాంతపుగిన్నె పూని 
వీథి భిక్షాటన మొనర్చువేళం జేయు 
మరులు నృత్యంబు జగముల మరులు కొలువు. (ఆ.౧.౦౦౫) 
వ॥ మహోత్సవమండవమునందుం బేరోలగం బుండి, కుండలీదండ 
లాసకప్రేరణీ ప్రేంకణసింధుకందక ధమాళి చేల మత్తల్లీ హల్లీసకాది నృత్యంబు 
లవలోకించుచు. (ఆ.౧.౧౧౮) 
శ్రీనాథునికాలమునకే దేవోత్సవాదులయందు వేశ్యలు వేషములుకట్టి 
నాటకములం బ్రదర్శించుసంప్రదాయము ప్రబలినది. 
“క్రీర్రింతు రెవ్వానికీర్తి గంధర్వులు గాంధర్వమున యక్షగానసరణి” భీమ. 
3. ఆశ్వా. శ్రీనాథునికాలమున యక్షగానములు ప్రబలియుండుట దీనిచేం దెలియ 
నగును. 

పై పద్యమును బట్టి చూడంగా యక్షగానములందలి ప్రధాన 
గేయరచనములు దేశిరచనలగు రగడలలోం గొంతమార్చు జరిపి - త్రిపుట, 
జంపె ఏక, అట, అను తాళముల కనుగుణముగాం గల్పింపబడినవిగాం 
గానవచ్చును. అప్పకవి రగడవికార రచనములను తాళములపేరనే పేర్మానెను 
గాని వానికిం బేరులు వేటి తెలుపలేదు. అప్పకవి పేర్శొన్నయీ రచనములే 
కాక, యక్షగానములలో నింకను ననేకవిధము లయిన దేశిరచనములు 
చేరినవి. ఏలలు, జోలలు, సువ్వాలలు, ఆరతులు, ధవళములు, చందమామ 
సుద్దులు, వెన్నెలపదములు, విరాళిపదములు, తుమ్మెద పదములు, గొబ్బి 
వదములు, కోవెలవదములు, చిలుకవదములు, అల్లోనేరేళ్ళు, 
సీస-కందార్థములు, త్రిభంగులు, ద్విపదలు, త్రిపదలు, చౌపదలు, షట్పదలు, 
మంజరులు, జక్కుల రేకులు మొదలగునవి. 


యక్షగానములిట్లు వెలసినను ప్రాచీనము లయినకురవంజి రచనము 
లును యక్షగ్రానరచనావిధాన సంకలితములై ఈ కాలమునం గూడం గొన్ని 
సాగుచునే వచ్చినవి. దేవోత్సవ, రాజాన్ధానాదులం దిట్లు వేశ్యలచేం బ్రదర్శింప 
బడుచున్న యక్షగానములు 'పెంపొందుచుండు నీకాలమున, దక్షిణదేశమున 
విజయనగరరాజ్యమున కుపశాఖలుగా తంజావూరు మధురరాజ్యము 
లాంధ్రనాయక రాజుల పరిపాలనమున వెలసినవి. ఆంధ్రదేశమునందును, 
దక్షిందేశమునందును నీ కాలమున యక్షూనరచనము మిక్కిలి ప్రబలం జొచ్చిను. 
ఇవి యిట్లు కలావతులచేతం 'బ్రదర్శింపంబడుచున్న వౌట గొజింతగాం గనిపట్టయో 
యేమో కాని, కృష్ణాతీరమునందలి కూచిపూండి గ్రామమున సిద్దేంద్రుం 
డనుయోగి యొకండు భాగవతకథలను పారిజాతము, గొల్ల కలాపము 
మొదలగు పేళ్ళతో యక్షగానములుగా రచియించి శాస్త్రీయ మయిన 
భరతనాట్య సంప్రదాయములకు రక్షగా, ప్రీనిస్సహాయముగా, నాయూరి 
బ్రాహ్మణులచేతనే ప్రదర్శము చేయింప నేర్పాటు చేసెను. ఆ యూర జన్మించిన 
బ్రాహ్మణుండెవ్వండు గాని, ఒక్కతూరి మైనను, యక్షగాన ప్రదర్శనమున ప్రీ 
వేషమును ధరించి తీరవలెననియు, నది వారి కులాభ్యుదయహేతు వనియుం 
గూడ శాసించెనంట. నేండు కూడ కూచిపూండి బ్రాహ్మణులు శాప్రీయమయిన 
భరతనాట్యముతో భాగవతకథలను బ్రదర్శించువారుగానున్నారు. ఈ సంప్ర 

దాయము వెలసినపిదవనే త(త్ర్పదర్శకులకు భఖాగవతు లనియు, 
తద్రచనములకు ఆట భాగవతము లనియుం బేరయ్యెను. 


ఆటభాగవతములు 


ఈ భాగవతకథలలో పారిజాతాపహరణకథ హృద్యతర మగుటచే 
దానికిం బ్రచారమెక్కువయ్యెను. అది వృాద్యతర మగుటకందలి 
సవతులకయ్యపుంబట్టు ప్రధానకారణము, దీనినిం బట్టీ యక్షగానసామాన్యము 
నకుం బారిజాతములనియుం బేరయ్యెను. ఏ యక్షగానము. బ్రదర్శించినను 
నందు సవతుల కయ్యపుంబట్టునకు. (బసక్తి గల్పించుటయో లేక 
పారిజాతమునందలి తత్మథాఖండమునే స్వతంత్రముగాం బ్రదర్శించుటయో 
పిదప నేర్పడెను. ఈ సవతులకయ్యపుం గథపట్టు హృద్యతరమగుటచేం బ్రబంధ 
కవులను గూడ నిది వలపించెను. కళాపూర్జోదయమున పింగళి సూరన్న 
పారిజాతకథలోని సవతుల కయ్యపుంబట్టు నిట్లనుకరించెను. 


అంత మదింపకువే యని పల్మిన నంత మదింపకువే యనుచు 
గంతు లడంచెద లెమ్మని పల్మిన గంతు లడంచెద లెమ్మనుచు౯ 
రంతుల నేమి ఫలం బని పల్మిన రంతుల నేమి ఫలం బనుచుజ 
బంతము చూడంగదే యని పల్మినం బంతము చూడంగదే యనుచుజ 


సీ ఒట్టు సుమీ యన్న నొట్టు సుమీ యంచు 
నేమేమి యనిన నేమేమి యనుచుం 
గానీగదే యన్నం గానీగదే యంచు 
నింకేల యనిన నింకేల యనుచు 
నోసి పోవే యన్న నోసి పోవే యంచు 
నౌనంటి ననిన నానంటి ననుచు 
మజువకు మిది యన్న మజువకు మిది యంచు 
నీ వెంత యనిన నీ వెంత యనుచు 


నొకతె మగనికి నాసించు టొప్ప దనిన 
నాకతె మగనికి నాసించు టొప్ప దనుచుం 


170 మధురకవితలు 


బట్టియాడె నారంభతోం బ్రధమరంభ 
ప్రియుండు నిలుమన్న నిలువక పెద్దరొదగ. 
కళా. ఆ. ౩3-౧౯౫ ,౧౯౬ 
ఆంధ్రదేశమున వెలసిన యీ కూచిపూండి భాగవతముల ప్రయోగ 
వైశారద్యము దక్షిణదేశమునకుం గూడ వ్యాపించినది. ఆనాండు కూచిపూండి 
భాగవతుల యాట భాగవత సంప్రదాయము నేంటికిని దక్షిణదేశమునం 
గలదు. దక్షిణదేశమున బ్రాహ్మణులు పురుషులే నేండును భాగవత 
యక్షగానములను దెలుంగువానినే ప్రదర్శింతురు. ఆంధ్రదేశమున వెలసిన 
యక్షగానము లిన్నూటికిం బైచిలుకు పరిగణింపంబడినవి. వీని ననుసరించి 
వెలసిన దక్షిణదేశపు యక్షగానములు మున్నూటికిం బైచిలుకు గలవు. 
భక్తాగ్రేసరుం దనంబడిన శివనారాయణతీర్భులవారు (కృష్ణలీలాతరంగిణి కర్త) 
త్యాగరాజస్వామి వారు పారిజాతాపహరణ మని నౌకాచరిత మని భక్తి 
రసభరితములయిన యక్షగానములను రచించిరి. భగవత్మథలతోం 
బురాణకథలతో బెంపు వెలసిన యీ భాగవత యక్షగానములు తత్‌ 
ప్రదర్శనములు నాయకరాజుల కాలమునను, మహారాష్టరాజుల కాలమునను 
మితిమీజి యాయా రాజకుల శృంగారజీవిత వర్జనాత్మకములుగాం గూడ 
రచితములై ప్రదర్శితము లగుచు వచ్చినవి. దిక్పదర్శనలుగా కొన్ని 
కురవంజకులను, యక్షగానములను, భాగవతములను బేర్శొనుచున్నాను. 


“కిరాతార్డునీయము, శ్రీగిరికురవంజి, గంగాగౌరీవిలాసము, 
అలమేలు మంగావిలాసము, ఎజుకలవేషకథ, కపోతవాక్యము, గరుడా 
చలము, త్రిపురసంహారము, దారువనక్రీడ, నలచరిత్ర, నిజలింగచిక్కయ్యకథ, 
కన్యకాచరిత్ర, పారిజాతాపహరణము, పార్వతీపరిణయము, మృత్యుంజయ 
విలాసము, శివపారిజాతము, సముద్రమథనము, విజయరాఘవ చంద్రికా 
విహారము, రఘునాథనాయకాభ్యుదయము -” 

భిన్నపాత్రవేషధారణము లేక సింగి, సింగండు (కొన్నింటం గోణంగి 


కూడ) పాత్రలతో వెలసివీధినాటకము లనంబడు కురవంజులు యక్షగాన 
రూపమునం బెంపొందినపవుడు వేషభేదము గల పాత్రభేదములను 

బెంపొందెను. ఇట్లు పాత్రబాహుళ్ళముకూడం గలవైన యక్షగానములందు 
సంధివచనములం జెప్పు కోణంగి, లేక సూత్రధారుండు “వచ్చెనమ్మా 
సత్యభామ-' ఇత్యాది విధములను, “అంతట హనుమంతుం దేమనుచున్నాడు” 
ఇత్యాది విధములను బాత్రములం బేర్కొనగాం దద్వేషధారులు వచ్చి తమ 
యాటపాటలు నెజపుదురు. ఇట్లింకను బెంపొందిన యక్షగానములు తెరలు, 
రంగభేదములు కలవయి కొంత సంస్కృత నాటకచ్చాయయుం జొప్పడంగా 
నాటకము లను పేరను గూడం బదునెనిమిదవ శతాబ్టినాంటికిం బేర్వలసినవి. 


ఇంచుమించుగాం దెలుంగున నేనూతింటిదాంక లెక్కింపం దగియున్న 
యక్షగానములలో సుగ్రీవవిజయ మొకప్రశస్త కృతి. 


దాని కర్త 
కందుకూరి రుద్రకవి. 


ఈతండు విశ్వబ్రాహ్మణవంశ్యుండు. కందుకూరికిం జీరువనే పాలేటి 
యొద్దునంగల చింతలపాలె మనుగ్రామ మీతని యూరు, ఆయూరనే తద్వంశ్యు 
లిప్పటికిని గలరు. రుద్రకవి మూలమున నా వంశమువారికి 'కవిగారు” 
అని యుపనామ మేర్చడినది. ఆ వంశమున రుద్రకవికిం దర్వాతం బలువురు 
రుద్రకవినామకులుందిరి. తొలుతటి రుద్రకవి కృష్ణదేవరాయల యాన్థానమున 
నష్టదిగజము లనంబడుకవు లెనమండుగురిలో నొక్కడుంగా నుండెనంట* 
మల్మిబహీంకాలమునంగూడ నొక రుద్రకవి యుండెను. ఇబ్రహీం కాలమునం 
గలరుద్రకవియే కృష్ణరాయలకాలమున బాలుండుగా నుండబోలును. 
చింతలపాలె మనుగ్రామము మల్మిబహీంప్రభువే రుద్రకవి కొసంగెను. 


అద్యాశీతిచతుశ్ళతాధిక సహస్రం వై శకాబ్లా గతాః 
అస్మిన్‌ శ్రీజయవత్సరే జయతిథా మాసే చ మాఘే తథా 
పంచమ్యాం ద్వయతింత్రిణీజనపదం రుద్రస్య విద్వత్మవేః 
ప్రీత్యా శ్రీయిభరామభూపతి రదాత్‌ క్షోణీధరాఖండలః॥। 


*ర్సద్రకవి విషయమును చాటుపద్యమణిమంజరి ద్వితీయభాగమునం జూచునది. 

ఇబ్రహీంప్రభు విచ్చినయ[గ్రహారమును నిన్న మొన్నంటిదాంకం 
దద్వంశ్యులే యనుభవించుచుందిరి. 


సుగ్రీవ విజయము రచించినరుద్రకవియే నిరంకుశోపాఖ్యానమని 
గ్రంథాంతరము రచియించెను. రెండు గ్రంథములందును గర్తకు కందుకూరు 
జనార్దన భక్తత్వము, 'పెదలింగనార్యపుత్రత్వము గలదు గావున రెండు 
గ్రంథములు నొక్కనివే యగుట స్పష్టము. నిరంకుశోపాఖ్యానమున, 


ళచ్దేర్రి కన్నడభూమి చెజవట్టుపాశ్యాత్య 
నృపతికైనను గొంత కృప దలిర్చు.” 

అని సీసచరణ మున్నది. అది విద్యానగరమును దురుష్కులు కొల్లంగొట్టిన 
దుస్సందర్భమును దెలుపుచున్నది. విద్యానగర వినాశనము క్రీశ 1568 
నాడు జరిగినది. కావున, నిరంకుశోపాఖ్యాన రచన మటుతరువాత జరగిన 
దగును. అప్పకవీయమున వినుకొండలో గుంటుపల్లి భాస్మరయగారి 
సముఖమునం గందుకూరి రుద్రకవి కవితాచర్చ జరపినట్లు కలదు. మన 
రుద్రకవి యాతందగునేమో ! నిరంకుశోపాఖ్యాన సుగ్రీవవిజయకర్త క్రీ.శ. 
1568 ప్రాంతములవాందేని, కొంతతర్వాతివాండేని కాంగలండు. దక్షిణ దేశ 
మందల్పముగా నాంధ్రదేశమం దధికముగా యక్షగానముల రచనములు, 
ప్రయోగములు సాగుచుండిన కాల మది. 


సుగ్రీవ విజయము 


శ్రీమద్రామాయణమునం గల కథాఖండములలో సుగ్రీవవిజయకథ 
యొక కండపట్టు. అత్యల్పకాలమున వడివడిగా గంటలలో నడచిన యీ 
కథపట్టు రామలక్ష్మణులు, హనుమంతుడు, సుగ్రీవుండు, వాలి, అంగదుం 
డు, తార అను కథాపాత్రముల శీలపు మేలిమి నొఅజసి మెజటుంగుతజుగులు 
చూపిన యొజిగల్లనందగినది. 


తెలుంగున గుత్తెనదీవిరామాయణాదులగు రామాయణ గేయ 
కృతులలో నీ సుగ్రీవవిజయపుంగథపట్టు చాల హృద్యరచనములతో నున్నది. 

ఎంత పని చేసితివి రామా! నిన్ను 

నేమనందును సార్వభౌమా ! 

చెంత కిటు రాలేక చెట్లలో దాగుండి 

వింత మృగమును గొట్టువిధ మాయెనా బ్రదుకు !* 


ఇత్యాది గేయములను బలువురు పాడుచుందురు. 


ఈ రుద్రకవి సుగ్రీవవిజయమును గూడ ప్రీ, వృద్ధ, పామరాదులు, 
పలువురు పాడుచుందు రంట! ఆయాపాత్రముల పాటలు తత్తద్వేషధారులు 
వచ్చి పాడునట్లును దక్కిన సంధివచనాదులు ఒక్కరిద్దజు సూత్రధారప్రాయులు 
పఠించునట్లును నీ సుగ్రీవ విజయము వీథియాటగా నాడబడుచుండెడిది. 
ప్రాచీన సంన్కృత నాటకరచయితలు భాసభవభూత్యాదు లీ సుగ్రీవ 
విజయౌ చిత్యమును దమ నాటకములలో విమర్శించిరి. శ్రీరాముని శీలమును 
శ్రీ వాల్మీకి రామాయణపద్ధతిని సమర్థించిరి. 


భవభూతి “యద్వా కౌశల మింద్రసూనుదమనే తత్రాప్యభిజ్డోజనణ” 
యని దీని యౌచిత్యము నించుక చెనకెను. మన రుద్రకవి సంస్కృతాంధ్ర 
రామాయణకవులు త్రొక్కినత్రోవనే త్రాక్కను గాని, యపూర్వకల్పనాంశము 
నేమాత్రము నిందుం జేర్చలేదు. 


ఆయా పాత్రములు ప్రసిదరామాయణములలో నెట్టి యుక్తిప్రత్యు 
క్తులు గలవిగాం బిత్రితము లయ్యెనో యిందు నదే తీరు గలదు. కాని, 
యిది దేశిరచనముతో గేయరూపమున నుండుట విశేషము. ఇం దీ క్రింది 
గేయరచనలు ప్రశస్తములయినవి ! 


హా సతీమణి ధర్మచారిణి వా గుణోన్నత జనకసుత ననుం 
బాసిపోయితి వింతలోనే పద్మనయన 
లేటిమాయలు మదిని దెలియంగ లేక పాపపురక్కస్రునిచే 
సీ. ఎవరయా మీరు చక్కనిరాజులిద్దజు 
... దండంబు దండంబు దశరథ సుతులారా! 
వర్ధిల్లు వర్ధిల్లు వానరేంధద్ర... ఇత్యాది చాటు ధారలున్నవి. 


ష/డ్త మధురకవితలు 


బోటి నిను గోల్పోతి నిక నాకేటిబ్రదుకు ! 

ఖః ఖః ఖః 
లలన నినుం గలనైన బాయంగంగలన నీ విట లేక యుండినం 
జలన మొందెను నాదుహృదయము జలజనయన ! 
తరుణికులమునం బుట్టి శరచాపములం బట్టి 
తరుణిం గోల్పడుకంటె మరణమే మేలు 
నను శౌర్యవంతుం డని తనపుత్రి నిడినట్టి 
జనకవిభుం డీ వార్తవిని వగవకున్నె. 

ఖః ఖః ఖః 
నాయ మెజుగక చంపితివి నరనాథ పాపము గట్టికొంటివి 
బోయ వింతియె కాక నీవొక భూమిపతివా? 

ఖః ఖః ఖః 
శ్రీరామ నీరామం జెజగొన్న రావణుని 
వారిధుల ముంచితిని వాలమునం జుట్టి 
ఒకమాట నాకుం జెప్పక పోయితివిగాక 
సకలదైత్యుల దున్ని జానకిని దేనె? 

ఖః ఖః ఖః 
ఆలిం జెజగొని పోయినట్టిదశాస్యుం డుండంగ నిర్నిమిత్తము 
వాలి నేటికిం జంపితివి రఘువంశతిలకా ! 
ఇట్టి సాహసకర్మ మెచటికి నేంగె భరతుండు సీమ వెడలంగం 
గొట్టి రాజ్యము పుచ్చుకొన్నాడం గువలయేశా! 
నాయ మేటికిం దప్పితివి రఘునాథ జానకితోడనే చెజం 
బోయెనే నీ రాజనీతియు భూరిమతియు౬౯. 

ఖః ఖః ఖః 


శ్రీరామచందమూర్తి చెట్టుచాటుననుండి వాలిమేనం గాడనేసిన వాండి 
ములుకులకంటేె నిక్కడ తార ప్రత్యక్షమై నిలుచుంది శ్రీరాముని యంతరంగము 
నుచ్చిపోవునట్టు ప్రయోగించిన పలుకుములుకులు క్రొవ్వాండి గలవి. 

సుగ్రీవవిజయము వీరకరుణరసభరితము. ప్రీ బాల పామరాదులు 
గూదడం బరింపం దగినది. 

ఆ యక్షగానమున ల్స్‌ క్రింది దేశిరచన లున్నవి. త్రిపుట, జంపె, 
కుజబుచజంపె, అర్ధచంద్రకలు, ఆటతాళము, ఏకతాళము, ద్విపదలు, ధవళములు, 
ఏలలు. అర్ధచంద్రికలు త్రిపుటాదిరచనల ఖండరచనలు గాంబోలును. ఇందలి 
యర్ధచంద్రిక లెల్ల నొక్క తెజంగునడక గలవి గాక భిన్న గతులతో నున్నవి. 
సంగీతతాళ లక్షణము లెటింగినవారు వాని ప్రభేదములు గుర్తింపవలెను. 


కురవంజులు, యక్షగానములు నింకను మంచిరచనములు గలవి 
కొన్ని యున్నవి. అవి యేవేని సుగ్రవవిజయమువలె సుముద్రితము లైనచో 
నాంధ్రమధురకవితావిశేషములను సహృదయు లింక నధికముగా 
నాస్వాదింపం గల్గుదురు. 


మద్రాసు వేటూరి ప్రభాకరశాస్త్రి 
బహుధాన్య మహాశివరాత్రి 


(ముని పలుకు - సుగ్రీవవిజయ పీఠిక 1939) 


భారతీ శతకము 
ఉపవోద్దాతము 


ప్రియమిత్రులు శ్రీ గిడుగు వెంకటసీతాపతిగారు రచియించిన భారతీ 
శతకమునుం జాలసంతోషముతోం జదివినాను. సంగీత సాహిత్య కవితాది 
సరసకలావిలాసులు, మధుమధుర హృదయులునగు సీత్రాపతిగారు ప్రవిమల 
పహృదయముతోం గావించిన యా భారతీవరివస్య సత్భలోదర్శ్మమే యగునని, 
సహృదయ సమ్మతమే యగునని నా విశ్వాసము. 


అమృతయు, నాత్మకలయు, పరాఖ్యయునగు భారతీదేవికిం 
బ్రార్ధనారూపమునం గూర్చిన యీ భారతీశతకము ఆంధ్రవాజ్బయమున 
అపూర్వరచనమే. పరవాది గజాంకుశాది శతకములు మతవేదాంతాది 
విషయచర్చలతో నున్నవి యున్నవిగాని, భాషోత్పత్తి వికాసములతీరులను, 
కావ్యభాషాభ్యుదయ సాధనములను నిరూపించునది, వాజ్మయ 
విమర్శాత్మకమగునది, శతకము, ఇట్టిది యింతదనుకం దెనుంగునం గానరాదు. 


నేండు ఆంధ్రదేశమున -అందేకాదు - అన్ని దేశములందును , 
సారస్వత విషయమున - అంతేకాదు మతరాజకీయ సాంఘికాది సకల 
విషయములందును వివ్లవకల్పమయిన మహాపరిణామము సాగుచున్నది. 
విజ్ఞులు కొందజు దీనిని విశాలహృదయముతో (గ్రహింపం గల్టుచున్నారు; 
చిన్నచూపుతోం గొందజు గర్జింపం గడంగుచున్నారు. పరిణామమెల్లం 
బనికిమాలినదేయని భయపదువారుందడుట వింతకాదు; గాని, ఒక ముఖమునం 
బరిణామవునకై వయుత్నించుచా, వేజొాకముఖమున దానిం 
బరివారించువారుండుట వింత. (బావ్మాణుండని, వంచముందని 
భేదముండరాదని వాదించువారు తమ భాషాభేదముల సామరస్యమునకుం 
గూడ సంతసించుట సయుక్తికము. 


భాషాప్రయోజనములలో సత్మావ్యనిర్మాణము నొక ప్రయోజనము. 
అంతేకాని, సత్మావ్య నిర్మాణ మొక్కటియే భాషాప్రయోజనము కాదు. ప్రాచీన 
లాక్షణికానుశాసితమగు నాంధ్రభాష కావ్యైక ప్రయోగార్దముగనే కలదుగాని, 
తదితర సర్వభాషాప్రయోజనములకును సరిపడం జాలకున్నది. అట్లే 
వ్యవహారభాషకూడ నేండు సత్మావ్యయోోజనమునకుం జాలకయే యున్నది. 

కోర్టులో, కౌన్సిలులో, రేడియోలో సంభాషించుటకు నేంటికావ్యభాష 
యుపయోగపడదు. 'వస్తూ, 'పోతూ), “చూస్తూ, చూస్తూ, 'అన్నారు), '“ఉన్నారు? 
న్‌ ఇత్యాదులను శిష్ట్య్యవహారమునుండి చంపివేసి, “వచ్చుచుం, “జోవుచుం, 
“జూచుచుం జూచుచు), 'అనిరి, 'ఉందెడివారు, - ఇత్యాదులను జొప్పింపం 
దరముగాదు. 'ఉంటేఊరా”, 'పోతేపాడా, “అంటె అన్నావంటారుగానీ' - 
ఇటువంటి చవిగల పలుకుబళ్లెన్నో వ్యవహారమున సాగుచున్నవి. వీటి 
నన్నింటినీ కోర్టు, కౌన్సిలు, రేడియో వ్యవహారములు పరిత్యజింపం జాలవు. 
రేపు స్వరాజ్యమువచ్చి. ఆంధ్రరాష్టము వేజుపడి కౌన్సిళ్ళలో ఆంధ్రభాషా 
వ్యవహారముసాగి, తెలుంగు షార్టుహాండు ప్రబలమై దైవానుగ్రహము దైవాటితే 
ఆ పెద్దలు సభలలో వ్యవహరించిన భాషావ్యవహారము స్వస్వరూపముతో 
పత్రికలలో ప్రకటితము కావలెనేకాని, అది నన్నయభట్టీయాధర్వణీయాది 
వ్యాకరణ పారాయణ పరాయణులచే పరి సంస్కృతమై ప్రకటితముగారాదు. 
భాషాప్రయోజనము లెన్నో నానాటికిం బబబలుచున్నవి. ఇంకను 
బరభాషలమూలమున నిన్ననేండు ననుభవించు లాభముల నెన్నింటినో 
మాతృభాషమూలమున నింక మన మనుభవింపవలసియున్నాము. ఇట్టి 
ప్రయోజనములకెల్లం బనికివచ్చుటకు వ్యవహారభాష సముచిత పరిపోషము 
గలది కావలెను. 


కాలక్రమమున సముచిత సౌందర్యముతో వ్యవహారభాష పెంపొంద 
గలదు గాన, దానంగూడ మెజుంగులు దేఠి కొంత సత్మావ్యార్దత యేర్పడ 
వచ్చును. యక్షగాన గేయాదిరచనములందు నేంటికే వ్యవహారభాష పొసగి 
యున్నది. కాని, వ్యవహారభాషకు చంపకోత్పలమాలాది వృత్తములతో నేంటి 
దాంకం బెంపుగాంచుచున్న సత్మావ్యభాషతోం బొత్తు కుదురనేరదని నే నను 
కొనుచున్నాను. వ్యవహారభాష దీర్జాక్షరబహుళము. అక్షర గణబద్ధములయిన 
చంపకోత్పల మాలాది వృత్తముల కిట్టి భాష యొదుగదు. దీనిని గుర్తించియే 
నేంటి నవకవులు క్రొత్తత్రోవలతో మాత్రాగణ బద్ధములగు దేశిపదరచనల 
సాగించుచున్నారు. 


సర్వతోముఖమయి సాగుచున్న యీ వాబ్బయ పరిణామమును 
సర్వేశ్వరుడు సక్రమపరద్ధతిని సత్స్ఫలోదర్శముగా సంరక్షించుననియే నా నమ్మకము. 

శ్రీ సీతాపతిగారు వారి తండ్రిగారగు శ్రీ రామమూర్తిపంతులుగారితో 
పాటుగా పై భాషావ్యవవారమున చాలంగాం బనిగొని యున్నవారే 
యయినను, ఈ శతకమున ప్రాచీన కవిసమ్మతము, సలక్షణము, సక్రమము, 
సంప్రదాయానుగతమునగు తీరునం గావ్య వాబ్బయపరిపోషణకే కడంగిరి. 


కావ్యభాషకూడ వ్యవహార భాషోద్ధతయే యనియు, వ్యవహార 
భాషాపరిణామముతోపాటు కావ్య భాషాపరిణామము కూడ అనివార్యముగా 
సాగుచునే యుండుననియు సప్రమాణముగా ననేక యుక్తులతో 
సీతాపతిగారిందు 145 పద్యములలో సమర్థించిరి. సహృదయులకిది 
సమ్మతమే యగునుగాని, యాక్షేపార్తముగాదు. నన్నయనాంటి భాష 
యేమార్చులేక చిన్నయనాంటి దాంకను సాగుచున్నదన్న నమ్మకము 
గలవారెందేనిం గొందజుందురేమో కాని, వారు భాషాచరిత్రమెజుంగని, కావ్య 
ప్రయోగపరిణామము గుర్తింపని, పండితమ్మన్యులే యగుదురు. అట్టివారికీ 
శతకము గొంత యొజుక గూర్చ వచ్చును. 


ప్రథమ ప్రకరణమందలి పద్యములలో హృద్యములు కొన్ని :- 


అణుమాత్రంబగు మజట్దివిత్తనము మొల్మైలేచు: నేపారుం; జి 
కృని చెట్టె ననలెత్తికాచు ; నురుశాఖల్‌ సాచు ; నందుండి నే 
లను దాంకన్‌ బడునూడలన్‌ విడుచు; వేళ్ళన్‌ జాచు ; నట్లేకదా 
తనరు£ భాషయుం బ్రాణమున్నవజకున్‌ దప్పేమి యోభారతీ! 


“వ్యవహారంబున లేకపోయినసరే ప్రాంబల్ములేయొప్పు; స 
ద్వవహారంబునం బుట్టి వర్ధిలిన నర్వాచీన శబ్దంబులన్‌ 
గవితన్‌ గూర్చుట తోప్పనన్‌దగునె? వృక్షంబందు పెంపారు ప 
ల్లవముల్‌ ద్రుంచుచు జీర్ణపత్రముల నిల్పన్‌ జూతురే? భారతీ ! 


అరయం బ్రసిద్ధమైన వ్యవహారమునందలి శబ్దరూపముల్‌ 
సరసకవి ప్రయోగమున సాధువులైనను, గ్రొత్తవైనచో 

నెరసు లటంచు దిద్దందగునే? కవులెల్ల రసజ్జులైన వచ 

స్సరణి యొటింగి, కావ్యములు శ్రావ్యముగా రచియింత్రు భారతీ ! 


వేటూరి ప్రభాకరశాస్త్రి 179 


ఇంక రెండవ ప్రకరణమున. 


తమకు£ బూర్వకవి ప్రయోగముల యాధారంబు లేకుండినా 

తమపూర్వుల్‌ రచియించు లక్షణము వద్దంచు£ నిరోధించి నా 

సమకాల వ్యవహారశబ్దములతో సత్మావ్యముల్‌ సత్మవుల్‌ 

సుమనోహృద్యముగా రచించి ; రవి నేంజూపింతునో భారతీ! 

అని సీతాపతిగారు కొన్ని వ్యాకరణములును, కొందజు గ్రంథకర్తలను 
కాదు కూడదని గర్జించు ప్రయోగములకుం బెక్కింటికి యుక్తిచే, ఉత్పత్తిచే 
ఉచ్చారణ పరిణామక్రమ సాజాత్యముచే, (శవణహృద్యతచ్చే, సత్మవి ప్రయోగ 
రీతిచే సాధుత్వమును నిరూపించిరి. ప్రతిపద పరీక్షకిది చోటుగాదు కాని, 
మొత్తముమీంద సీతాపతిగారి పరిశీలనరీతియెల్ల నిందుం జాలప్రశస్తముగా 
వెలనినది. ప్రాచీన కవినామము, త(ధ్ధంథనామము, ప్రయోగము 
నుదాహరించి, తల్లక్ష్యముగాం దాను నొక వాక్యమున నా యపూర్వ ప్రయోగ 
మును గూర్చి యిందు సీతాపతిగారు సనియమముగా చాలం జక్కని 
పద్యముల రచించిరి. ఇట్టి నియమములున్నను పద్యములిందు గొగ్గిలేక 
ధారాశుద్ధి గలిగి చక్కగం నున్నవి. మచ్చుకు :- 


అంతాయంచు సముచ్చయార్థమునం దప్పానే ప్రయోగింప? నే 
చింతా లేకయెకాదె ధూర్దటిరచించెన్‌ గాళహస్తీశ నా 

మాంతంబై యలరారు పద్యముల; నింకా యెందరో యిట్టి దీ 
ర్ధాంతంబైన పదంబులన్‌ గృతులవ్రాయన్‌ లేదె? యో భారతీ! 


రోసిందేంటికి రోంతలేంటికి మహారోగస్థుం” డంచున్‌ గదా 
వ్రాసెన్‌ ధూర్జటి అత్వయుక్తపు నవర్ణంబందు నజ్లోపముల్‌ 
జేసెన్‌ మూండు పదంబులందు; నిక నేం జెప్పింది యొప్పైన నే 
వ్రాసిందేంటికి నొప్పుగాం బరిగణింపన్‌ జాలవో భారతీ! 


“ఇరువైనాలుగు మూళ్ళమేర” యని కాదేవ్రాసె శ్రీ నాథుందే? 
“అజువై యోజనముల్‌ వెడల్పును” వరాహస్వామియే చూచె; “నూ 
టిరువై యొన్మిది భేదములొ” నరసరాజే యొప్పుగానెంచె; నే 

మరి యాభై నలభైకిం చేర్చి యివి తొంభైయందునా? భారతీ; 

అతండున్నేయని నన్నపార్యుడన నే “నల్లుణ్ని” , “మూణ్నాళ్ళు” “నిం 
పితివేణ్నీళ్ళు”, “మొగుణ్నిజూచె” ననం దప్పే? మల్లయామాత్యుండే 
గతి రామస్తవరాజమందు “ఎవనిన్‌గైకోని వాణ్నీసన యం 
చతిశ్రావ్యంబుగం బల్మినాండొ వినలేదా? పల్ముమో భారతీ! 


సీతాపతిగారు నిరూపించిన విధమున హృద్యములై సుకవి 
(వప్రయుక్తవులయి [గ్రంథములకెక్కియున్న వదములు తప్పులని 
గర్జింపరాదనియే నా నమ్మకము. షష్టీ విభక్తి “కు కు పూర్వము '“న” లేకపోవుట 
(నాచనసోమనాదులు ప్రయోగించినను) “నఃకౌ” అను ఆంధ్రశబ్ద చింతామణి 
సూత్రమునకు విరుద్ధమనియు (ఆంధ్రశబ్ద చింతామణి నన్నయ రచితము 
కానేరదని యొన్నివిధముల నిరూపితమగుచున్నన్సు,, “చేతును, కోతును” తప్పు 
రూపము లనియు, వ్యవహారమున నంతగాం గానరాకున్నను 'ఊయెలి, 
“ఊయేలి), “ఉయ్యెలి, “ఉయ్యాల - రూపములు సాధువులనుచు, సర్వజన 
వ్యవహారరూఢమయియున్న “ఉయ్యాల తప్పనియు వాదించు వారిని నేను 


సంభావింపం జాలను. 


విశాలదృష్టితో ప్రాచీన సంప్రదాయాభఖిమాను లీ శతకమును జూడం 
గల్డుదురు గాకయని యాశించుచున్నాను. 


భాషాచరిత్ర పరిశీలనము శబ్బపరిణామక్రమ నిరూపణము, 
సత్మవికావ్య ప్రయోగ ప్రదర్శనము, సద్రచనము, సరస్వతీస్తవమునను ప్రయోజ 
నములతో గర్భితమయియున్న యీ శతకము పందిత కవి ప్రశంసార్హము. 
పయి ప్రయోజనములు గలదగుటచే మాతృభాషా పండితులు కాంగోరు 
కాలేజీ విద్యార్ధులకు పాఠ్యగ్రంథముగాం గూడం బరిగ్రహింపదగిన దీ 
శతకము. 


విద్వాంసు లీ శతకము నింకను జక్కగా విమర్శించి సీతాపతిగారి 
పరిశ్రమమును సఫలపజుతురు గాకని కోరుచున్నాను. 


మదరాసు వేటూరి ప్రభాకరశాస్త్రి 
బహుధాన్య విజయదశమి. 


మొయిలుమెజుంగులు 
మొయిలు రాయబారము పీఠిక 


శ్రీ త్రిపురాన వేంకట సూర్య ప్రసాదరావు దొరగారు నాకు నచ్చిన 
నెచ్చెలి, ఈ చెలికారమునకుం గారణము వారి సరస కవితా చాతురి యే. 
కాళిదాస భవభూతుల ఘనకృతులను వారు తీరు తియ్యములు వెలయ 
నింతకు ముందే తెలింగించిరి. అపూర్వ సౌందర్యము మెజయంగా సంస్కృత 
కృతుల నాంధ్రీకరించుట యందు వా రందెవేసినచేయి. ఈ నడుమం గడుం 
(గ్రొత్త తీరున వారు మొయిలు రాయబారి మనుపేరం జేసిన మేఘసందేశపుం 
దెలుంగుసేంతను వారి ముఖమున నే విని తనిసితిని. అది కాళిదాసుని 
చేఘసందేశమునకు, మెజుంగులు వెట్టునదిగానున్నది. ఆ సంస్కృత కాళిదాసు 
సందేశమును, ఈ యాంధ్ర కాళిదాసు రాయబారమును బురస్మ రించుకొని 
కవి సౌహార్దానురోధమున నుభయ కవితా ప్రశస్తుల నించుక యుగ్గడింపం 
గదంగుచున్నాండను. 

కాళిదాసు 

కవికులగురువగు కాళిదాసుని కృతులు రఘువంశ కుమారసంభవ 
మేఘసందేశము లని కావ్యత్రయమును, శాకుంతల, మాళవికాగ్నిమిత్రీయ, 
విక్రమోర్వశీయము లని నాటకత్రయమును, బుతు సంహారమని బుతు 
వర్ణనాత్మక మగు లఘు కావ్యమును బ్రసిద్ధము లై ముద్రితములునై యున్నవి. 
కుంతలేశ్వర దౌత్యమని యొక కృతి (కావ్యమో నాటకమో) కాళిదాసునిదిగా 
భోజుండు తన శృంగార ప్రకాశమునం బేర్శొని దాననుండి యొక శ్లోకము 
నుదాహరించెను. 1 విక్రమార్ముండు కుంతలేశ్వరుని కడకుం గాళిదాసు నెందుకో 
రాయబారినిగాం బంపుట యందలి కథయంట! ఈ గ్రంథము నౌచిత్య 


క్షే శ్రీ మానవల్లి రామకృష్ణకవిగారు కుందమాలా నాటక పీఠికలో పై 
విషయము వివరించిరి. కుంతలేశ్వరదౌత్య శ్లోక మిది :- 
శో అసకల హసితత్వాత్‌ క్షాళితానీవ కాన్యా 


ముకుళితనయనత్వాత్‌ వ్యక్తకర్ణోత్పలాని, 
పిబతి మధుసుగంధీన్యాననాని ప్రియాణాం 
త్వయి వినిహితభారః కుంతలానా మధీశ[]! 9వ ప్రకాశము. 

విచార చర్చలో క్షేమేంద్రుండు నుదాహరించినాండు' కాన యది కాళిదాసుని 
కృత్యంతరముగా గణింపవలసినదే యగును. “చిద్దగన చంద్రికి యని 
దేవీస్తుత్యాత్మకము కాళిదాసీయముగాం గాన వచ్చుచున్నది. * ప్రాచీనులు దానిం 
బేర్మొని రంట. ఇంకను శ్యామలాదండకాదు లేవేవో కాళిదాసకృతులుగా 
వ్యవహృతము లగుచున్నవి. కొన్ని యున్నవిగాని యవి యాతని కృతులే 
యని విశ్వసించుటకు6 దగ్గ యాధారములు గానరావు. 


కాళిదాసు క్రీ.పూ. ప్రథమ శతాబ్దివాందని కొందటు, క్రీ.త. నాల్దవ 
శతాబ్ది వాందని కొందజు నందురు. దిజ్నాగాచార్య ప్రశంస మేఘసందేశమునం 
గల దనియు, నా దిజ్నాగుండు క్రీ.త. తృతీయ శతాబ్ది తుదివాండనియుం, 
గాన, కాళిదాను క్రీ.త. నాల్స్నవ శతాబ్దివాండు గాందగునని చతుర్ధ 
శతాబ్దీవాదులు తలంచుచున్నారు. దిజ్నాగుని కాలము సుస్పష్టముగాలేదనియు 
నాతండు ప్రథమ శతాబ్టివాం దని కూడం దలంపం దగినవాం డనియుం 
గాళిదాసు విక్రమార్ముని సభలోని వాండను ప్రఖ్యాతి చిరంతనమనియు, 
గాన, యాతండు క్రీ. పూ. ప్రథమ శతాబ్ది వాండనుట యుక్తమని ప్రథమ 
శతాబ్టీవాదులు తలంచుచున్నారు. ప్రథమ శతాబ్దీవాదమే సముచితమని నా 
యభిప్రాయము. 


విక్రమార్ముండుజ్జయిని రాజధానిగా రాజ్యమేలెను గావునను, 
మేఘసందేశమున “వక పంథా యదపి భవతి ఇత్యాది శ్లోకమున యక్షుండు 
చుట్టు త్ర్రోవయయినను మెఘు నుజ్జయినికిం బొమ్మని చెప్పి యధికముగా 
నుజ్జయినీ వర్ణనము పది పండ్రెండు శ్లోకములలోం జేయుటచేతను గాళిదాసుం 
డుజ్జయినీ వాస్తవ్యుండని పలువురు తలంచుచున్నారు. ఇది సంగతముగా 
వచ్చును. కాని యీ క్రింది సాధనములం బట్టి యాతండు గోదావరీ తీరము 
వాం డనియు గుర్తింప నగుచున్నాండు. కాళిదాసు వైదరీతికిం బ్రవర్తకుందని 
యాలంకారికు లనిరి. 


1 _ అధికరణాచిత్యం యథా కుంతలేశ్వరదౌత్యే కాళిదాసస్య ;-- 
“ఇహ నివసతి మేరుః శేఖరః క్ష్మాధరాణా 
మిహ వినిహిత భారాః సాగరాః సప్త చాన్యే 
ఇద మహిపతిభోగస్తంభవిభ్రాజమానం 
ధరణితల మిహైవ స్థానమస్మద్విధానామ్‌. 
2. ఇది ప్రాచ్యలిఖిత పుస్తకశాలలో నున్నది. 

శ్లో. సిక్తా మధుద్రవేణేవ యస్య నిర్వివశా గిరః 
తే నేదం వర్మ వైదర్భం కాళిదాసేన శోధితమ్‌ 
దండి- అవంతి సుందరీకథ. 
సరస్వతీవ కార్దాటీ విజయాంకా జయత్యసౌ 
యా వైదర్భగిరాం వాసః కాళిదాసా దనంతరమ్‌. 


వైదర్భీ గౌడీత్యాది రీతులు తొలుతం దత్తద్దేశ వాస్తవ్యు లగు కవుల 
రచనముల ననుసరించి యేర్పడిన వయి యుండు ననుట సంగతము. వైదర్శీ 
రీతికిం గాళిదాసు జనకుం డగుటచే నాతండు తద్దేశ జనితుం డగు ననుట 
సముచిత మగును. విదర్భదేశ మిప్పుడు నైజాం రాష్టమున 'బెదర్‌, అను పేర 
నున్నది. అది గోదావరి ప్రాంత దేశమే. మజియు సేతుబంధకారుండు 
ప్రవరసేనుండు కుంతలదేశాధీశ్వరుం డగుటచేతను, విక్రమార్శుందు కాళిదాసుని 
రాయబారిని గాం బంపినది. ప్రవరసేనాదులగు వాకాటక రాజుల దగ్గజ 
కయి ఉండం దగుటచేతను, నా కుంతలదేశము సరిగా నేంటి నైజాం రాష్ట్రమే 
యగుటచేతను, ఉద్యోగవశమున నుజ్జయినిలో విక్రమార్ము నొద్ద నున్న 
కాళిదాసు స్వదేశ మగు కుంతల దేశమునకు రాయబారిగాం బోవుట సంగత 
మగుటచేతను, మజియు మేఘసందేశమున యక్షుండు ప్రవసించిన ప్రదేశము 
“రామగిరి యని యుండుట చేతను, రామగిరి గోదావరీ తీరమున భద్రాద్రి 
ప్రాంతమున నున్నదే యని దేశచరిత్రజ్ఞులు ప్రాజ్ఞులు పలువురు ప్రఖ్యాత 
పజుచుటచేతను, యక్షునికి రామగిరి ప్రవాస కల్చ్పనము కాళిదాసు తనకుం 
బరిచిత దేశ మగుటం బట్టీ కావించినది కాందగి యుండుట చేతను, 
యక్షాపదేశమునం గాళిదాసు తన విప్రయోగవ్యథనే వర్ణించుకొనెనని పలువురు 
ప్రాజ్జులు భావించుచుండుట విశ్వాస్యమనందగి యుండుటచేతను, నాతండు 
విదర్భదేశ జనితుం డని తలంచుట గూడ యుక్తిసహమే యగును. * కాళిదాసు 
గోదావరీ తీరపు విదర్భ దేశమున జనించి మహాకవియై వైదర్భీరీతి నిర్మాత 
మై యుజ్జయినిలో విక్రమార్శునాన్థానమునం జేరి యక్కడి కవి రత్నములలోం 
దరళమై వెలసి యుండవచ్చును. 


1. రామగిరి చిత్రకూటములు గోదావరీ తీరమున భద్రాద్రి ప్రాంతముల నున్నవేయని 
నలువదేండ్లకుం బూర్వము శ్రీ కె.వి. లక్ష్మణరావుగారు తిలక మహాశయుని 'కేసరి 
పత్రికలో వాదము సలిపి నిరూపించిరి. ఆంధ్రసాహిత్య పరిషద్రజతోత్సవ సంచికలోం 
బై యర్ధమే శ్రీసాగి వేంకటనరసింహముగారి * రామగిర్యాశ్రమేషు” అను వ్యాసమున 
మరల నిరూపింపంబడినది. 


మేెఘసందేశము 


సంస్కృత వాజ్బయమున మేఘసందేశమున కసాధారణ గౌరవము 
గలదు. స్వరూపమునం జిన్నదయ్యును గావ్యగుణములం బట్టి యిది యుత్తమ 
కావ్య మనం దగినది. కవికుల గురుని తక్కిన కావ్యముల కంటె నిందు 
వ్యంగ్యార్థ వైభవ మధికముగాం బొందుపడి యున్నది. కొందజు కాళిదాసు 
తన విప్రయోగ వ్యధనే యేతత్మావ్య రూపమున వెలార్చుకొనె నందు రని 
యింతకుముందే వాకొంటిని. అందలి 1శ్లోకములం బరిశీలింతుమేని యది 
యట్లే కాంబోలు నని తోచును. యక్షుని విరహ కాతరత, యక్షి సౌశీల్యము, 
నిందుం జక్కంగాం బ్రదర్శింపం బడినవి. మేఘ మార్గమున నదీ నగరాది 
వర్ణనము, అలంకారవర్ణనము, యక్ష నిలయ వర్ణనము, యక్షీ స్వరూపాది 
వర్ణనము, సందేశరీతి, యిందసామాన్య కవిత చాతురీ ధురీణములు 
గానున్నవి. వర్షర్తురామణీయక మిందు వాల్మీకి వర్పర్తు వర్ణనమును దలం 
పించుచు మనోజ్ఞముగా నున్నది. రసిక దంపతి వియోగ వ్యధామాత్ర కథా 
ఘటిత మై సార్వదేశికము, సార్వకాలికము నగు తీరున స్వారస్యము వెలార్చు 
చుండుటచే నీ కావ్యము ప్రపంచ వాజ్బ్యయముననే ప్రఖ్యాతి ౩క్కినది. సంస్కృత 
మున దీనికి నూతజింటిదాంక ననుకరణములు, నిరువదింటిదాంక వ్యాఖ్యలు 
వెలసినవి. కాని, యా యనుకృతులేవియు దీనికి దీటు గాంజాలక పోయెను. 
మేఘసందేశము జాతిరత్నమే. అనుకరణము లెల్లం బోంత రత్నములే. వ్యాఖ్యా 
నము లన్నింటిలో నాంధ్రదేశీయుండగు మల్లినాథుని వ్యాఖ్యానమే ప్రఖ్యాత 
మైనది. “మాఘే మేఘే గతంవయః అని యాతండనె నంట. భారతీయులలెల్ల 
భాషలలోను నింక నెన్నో ఖండాంతరభాషలలోను నిది పరివర్తితమై 
చిత్తరువులతోం గూడ ముద్రితమై వెలసినది. మన దేశమున నే నెటింగి 
నంతలో నింతకుముందిది వంగ భాషలోను హిందీభాషలోను బద్యరూప 
పరివర్తనములతో6 జిత్రములతో ముద్రితమైనది. *ఇట్లిది భాషాంతరము 
లందుం బరివర్తనములం బడయుట యట్లుండ మన తెనుంగుననే యిర్వదింటి 


శ పూర్వ మేఘమున 16,25, 26, 29, 388, 39, 45; ఉత్తర మేఘమున, 


త్తల శ్లోకములు చూడుండు. 

ల వంగ చిత్రములలోం గొన్ని చాల సుందరముగా నున్నవి. రంగుల 
యచ్చుదానం జాల మేలిమి ఆక్కినది. నాగరీ ప్రచారిణివారి హిందీ ముద్రణమునం 
గూడం గొన్న చిత్రములు చక్కంగ నున్నవి. (మిగతా ప్రక్క పేజిలో) 

కించుమించుగాం బద్యరూప పరివర్తనములం బడిసినది. సంస్కృతాంధ్ర భాషా 
సర్వంకష ప్రజ్ఞులగు శ్రీ వేదము వేంకటరాయ శాస్త్రిగారు ప్రతిపద టీకా 
తాత్పర్య వివరణ పదప్రయోజనాదులతో దీనిని బ్రకటించుట యాంధ్రులకు 
బహూపకారక మయ్యెను. ప్రాచీన వర్తమానాంధ్ర కవీశ్వరు లనేకులు తెలుం 
గు సేసిన మేఘసందేశముల నెన్నింటినో నే నెజుంగుదును గాని వానిలోం 
బెక్కింటికంటె శ్రీ దీపాల పిచ్చయ్యశాస్త్రిగారు కొంత స్వాతంత్ర్రముతోం జేసిన 
తెలుంగు సేంత గుణోత్తర మనుకొంటిని. అది యట్టిది గాందోచుట చేతనే 
కాంబోలు శ్రీశ్రీ జయపురాధీశ్వరులు దానికిం గృతిపతులయిరి. ప్రస్తుత 
పరివర్తనము. 


మొయిలురాయబారము* 


శ్రీ పిచ్చయ్య శాస్త్రిగారు కయికొన్న స్వాతంత్ర్యమును బరిభావించి 
యంత కింక నెంతో సంతనగా దీర్హుమాసదూరాన్వయాది క్లేశములు తొలంగం 
ద్రోసికొని వెలసినది. మజియు నిది యల్లనల్లన విరియుచు వల్పులు గొల్పుచు 
నమృత బిందు లొలుకునలరు రేకులం బోలె సులలితములై జిలుజిలు మనం 
జలువలం జల్లుచుం జవులం జిందుచు విందులు గొలుపుచు నున్న పలుకుల 
పొలుపుతో మురిపపు టొయ్యారపుటూపుం దోపించు శయ్యతో దేసి తెలుం 
గు తీరునం గడుందియ్యమయిన పాట సౌరుతో నింక నిట్లు తెలింగించు 
టన్యుల కసాధ్యమునం దగినట్లున్నది. పాఠక హృదయముల నీ రచన వలవైచి 
తివిచినట్లు వశముగావించుకొనుచున్నది. సంస్కృత రచనలం గల వ్యంగ్య 
వైభవమెల్ల నిందు మిక్కిలి చక్కంగాం జవిగొనం దనినట్లు సంరక్షిత మయినది. 


గూడం జక్కని చిత్రముల రచియించిరి. ఇందుం జిత్ర రచన తెలుంగు పొలుపులతో 
నున్నది. యక్షుని మేఘాలోక చిత్ర మిందు సుందరతరము. 


1మేఘసందేశమని, మేఘదూత మని, సంస్కృత గంథమునకుం బేళ్ళు అందలి 
“దూత” “సందేశ పదములకురాయబారము ససిపడునాయని సందేహించితిని. 
ఆ సంస్కృత పదముల కంతకంటెం జక్కనిపద మింకొక్కటి తెలుంగునం గానరాలేదు. 
ఇట్టి శృంగార సందేశమునే శ్రీనాథుండు “రాయబార” మని పేర్మానెను. 

చూ. శృంగార నైషధము. ఆ. ఉప. 95. 

“ఉన్మాదులు సంఘటింపంగ సమర్భులె యెందును రాయబారముల్‌. 

ఇంతకుముం దాంధ్ర కవీశ్వరు లనేకులు బహు సమర్భులే తెలింగించినను 
నా యన్నింటికంటె నీ మొయిలు రాయబారము గుణోత్మర్షము గలదనుట 
నిర్వివాద విషయము. అందజి తెల్గుసేంతలు నిందుకు లొంగిపోవుటకుం 
బ్రస్తుత కవికిం దెలుంగు బలుకుం బొలతంతిని నాలుకపై వలసినట్లెల్ల 
నాట్యమాడింపంగల మెలపునుం దెలుంగునాంట నేండు విలసిల్లుచున్న దేశి 
రచనాపరిణామముం జక్కందిలకించి దిద్ది తీర్చంగల నేర్పును, అసాధారణ 
మగు రస్యారహృదయతయుం బ్రధాన కారణములు. 


దేశిరచన 


తెల్టు బాసకు దేశి యగు ఛందో రచన నన్నయాదుల నాటనుందియు 
నంతగాం (బాముఖ్యముం బడయదయ్యను. ఈనడువునే యది 
పరిపోషణముం బడయ సాగినది. ఈ విషయ మెల్లం బ్రపంచించుట కిది 
చోటుగాదు. శ్రీ ప్రసాదరావుగారు మందాక్రాంతావృత్తములలో నున్న సంస్కృత 
(గ్రంథమును దెలుంగున దానికిం జేరికగాం జెప్పందగిన దేశి చృందో 
భేదములతోం దెలింగించిరి. అవి సీస, ద్విపద. తరువోజ, రగడ, రచనల 
కందిపొందియున్నవి. మూలము ప్రతిపద చమత్మార భరిత మయిన 
కాళిదాసుకృతి యగుట, పరివర్తనము రససిద్భుని రచన మగుట, ఛందము 
దేసి యగుట, యీ తెలుంగుకృతి కింత పొలుపు గూర్చినవి. 


సీసపద్య ప్రథమ దళసమానగతితో నైదుమాత్రలగణములు గలిగి 
మందాక్రాంతా ఛాయ గలపద్యముగాను, సీసచ్చాయ గలపద్యముగాను, 
ఖండగతి- రుంపె-చాపు- తాళములలోం బదములుగాను, ఆధ్యాత్మ 
రామాయణకీర్తనము, గజేంద్రమోక్షకీర్తనము (రాజేంద్ర విను సుధా రాశిం 
దికూటాద్రి - ఇత్యాదికము) ల మట్టునను, హృద్యముగాం జదువం 
దగియున్నది. 


ఛంద మిందు మాత్రాగణ ఘటితముగాన గురులఘ్వక్షర పరివర్త 
నానుకూల్యము, యతి ప్రాసాన్యతర సంధాన సౌకర్యము, అలల వంటి 
పెద్దపెద్ద చరణముల యూపుటొయ్యారము, సమకూరి కవికిం బరివర్తన 
మున స్వైరవివారసాఖ్యము నొసంగినవి, రచనము లిట్టివి మన తెలుంగునం 

బ్రాంత కాలపుయక్షగానములలోం గాననగును. కందుకూరి రుద్రకవి రచించిన 
సుగ్రీవ విజయమునం బదముల నిందుకుం దార్మాణగాం జూందదగును. 
కాని వానిలోని దేశిరచన లీ కృతిలోని రచనలవలె నిగ్గులు దేరినవిగావు. 


ఇది యక్షగానమే 


యక్షులు (జక్కులు) కథా పాత్ర వేషములు గొని నృత్యగేయాత్మక 
ముగాం బ్రదర్శించు దృశ్య రచనమునకు యక్షగాన మని పేరు. తొలుతనవి 
శ్రీ శెలాహోబల పర్వతాదులందుం బ్రదర్శితము లగు చుండెడివి. ఇదియు 
నేకపాత్ర ప్రయోజ్యము, దృశ్య రూపకమే. ఇదియు నృత్యగానాభినయానుగుణ 
మగు రచనా చమత్కతి గలదియే. ఇందు యక్షుందే కథా నాయకుం 
డగుట మతియు విశేషము. ప్రధాన గ్రంథమెల్ల గేయాత్మకముగా నున్నను 
[గ్రంథకర్త కడు నేర్పుతో మూల మందలి గ్రంథారంభశ్లోకముల నైదింటిని 
చూళికగాను, నాయకుని స్వగత సంభాషణము గాను బరివర్తించుటచేతను 
(గ్రంథాంతమునం గూడ సంస్కృతమున దొరకుచున్న ప్రక్షిప్త శోకములకు 
సరస సంగతి గల్దునట్లు మంగళాంతత యేర్పడునట్లును, కథాచమత్కృతిని 
గల్పించుట చేతను వర్ణనైకాత్మక మయిన కాళిదాసుని మేఘసందేశమున క్రీ 
మొయిలు రాయబారమున గానాభఖీినయ చమత్మార సమంచిత మయిన 
దృశ్య రూపకత సమకూడినది. 


మకుటములు 


(గ్రంథకర్త తన గేయరూప పరివర్తనములకుం బెక్కింటికి 
మకుటములం గూర్చిను. అవి కొన్ని సరిగా మూలమునకుం బరివర్తనములు. 
కొన్ని మూలాను గుణములగు కల్పనా విశేషములు. పూర్వార్ధమున కెల్ల 
నన్వితమగు మకుటము (పల్లవి) చాలం జమత్కతి గలది. 


“క్రామ్మెజఖపు వగలాండి కూర్చి సంగడికాండ! 
(క్రొామ్మొయిలు టేడ ! గయికొమ్ము నా విన్నపము ; 
నెమ్మి............... 
నలల సారస్యముగలాండ!” 

పలుకు పొంక (సౌశబ్బృము) మిందుం గులుకులాడు చున్నది. 
కాళిదాసుని వ్యంగ్య గౌరవ మిందుగడలుకొన్నది. క్రామ్మెజఖపు వగలాం 
డికిని గూర్మి సంగడీండవయి కూడి వినోదించు చుంటివి గాన నీవేనా 
నెయ్యురాలియెడం బాటు వగపును గుజుతింపం గల్గుదువు. జీవన మిచ్చి 
సర్వ లోకములనుదేల్పు సారస్యము ర కున్నది. కావున, నా విన్నప 
మాలింపను బాలింపను గల్టుదువు అని యిందు ధ్వని. ఇట్టి ధ్వని చమత్కతి 
కాళిదాసుని కృతిలోం విక్కటిల్లి యున్నది. 


శ్రీ వేంకటరాయ శాస్తులవారు తమ యాంధ్ర వ్యాఖ్యానమునం 
బద (ప్రయోజన మను పేర నిట్టి వ్యంగ్య చవముత్కుతులం జాల 
వివరించియున్నారు. శ్రీ ప్రసాదరావుగా రా వ్యంగ్యార్థముల ఆందును భంగము 
గల్బనియట్టు, అంతేకాక పరిశోషణము గల్టునట్లు, తమ తెలుంగు సేంత 
వెలయించిరి. అట్టి పట్టు లనేకములు వివరించి తెలుపందగినవే యయినను 
విస్తరఖీతిని విడుచుచున్నాను. పూర్వ మేఘమునం దొలియైదు శ్లోకములుం 
బోను గదమ యెల్ల నలకామార్గ వర్ణనాత్మకములే కాన, యన్ని పాటలకు 
నిదియే పల్లవియై యుల్లాసము గొల్పుచున్నది. పాట పాటకును నీ పల్లవి 
యనుగతమై యాశ్లోకార్థము మేఘునిం గూర్చి యక్షోక్తియగుటను స్మరింపం 
జేయున్నది. ఉత్తరార్ధమున- “కలిమిచెలి కాంపురము మా యలకాపురము...” 
ఇత్యాదికము కవికల్పితము. అలకాపుర వర్ణనాత్మకములగు పండ్రెండు 
శ్లోకములకు నీ మకుటము పనుపడి యున్నది. యక్షుండు తన యింటి 
పట్టు నానవాళ్లు చెప్పు శ్లోకము లేడు నాకు మేఘసందేశమునం గడు వేం 
డుక గూర్చుచుండును. తెలుంగు 'సేంత లలిత లలితముగా నున్నను నీ 
శ్లోకములు గూడ దేశిగేయ రూపముగానే యుండం దగిన వనుకొనుచున్నాను. 
య క్షీ స్వరూప వర్ణనాత్మకము లగు రెండు పద్యములును శ్రీనాథుని సూర్య 
శతక శ్లోకాంధ్రీకరణములం దలపించుచు మనోజ్ఞములుగా నున్నవి. * వీని 
తెలుంగు సేంత తీరు కవిశేఖర శ్రీ వడ్డాది సుబ్బరాయ కవి కృత్యుపజ్ఞమై శ్రీ 
పిచ్చయ శాసప్రి రచనమునం దెనుంగుం బొలుపున విరివిసెందె, విందుగొల్పి 
యిందు గేయతం బడసి కడుంగడు విందు గూర్చుచున్నది. 


“1. చూ. శాత శ్యామాలతాయాః పరశు రివ... నూర్య శతకము చిజుసానం 
బట్టించి చికిలిసేయించిన గండ్రగొడ్డలి ప (కాశీ ఖండము.) 

యక్షుని సందేశము (శ్రోత్రపేయ మైనదని “సందేశం మే... .... 
శోప్వసి శ్రోత్ర పేయమ్‌” పూ.మే. శ్లో. 18న. యక్షోక్తి రూపమునం గాళిదాసు 
చెప్పెను. ఉత్తర మేఘమున నా సందేశము 10 శ్లోకములలో నున్నది. 
అందు “శ్యామాస్వంగం...” అను శ్లోకము మొదలు 6 శ్లోకములలో యక్షుని 
విరవావస్థ్టయు, “నత్వాత్మానం” అను శ్లోకము మొదలు 4 శ్లోకములలో 
నిరాశచేం బ్రాణములు గోల్పో వలదని యక్షినోదార్చుటయు. గలవు. మొదటి 
6 శ్లోకములకు '*జీవితేశ్వరి ! నిన్నుం బాసియు... .... వినంగదే” అను 
మకుటమును, గడమ 4 శ్లోకములకు, “తెగువ సేయకుమాస తెగం గోసికొని 
ము మన్నింపుము” అను మకుటమును విషయానుగుణముగా 
సందర్బోచితముగా 7 మాత్రలును 5 మాత్రలునుగల గణముల గీతికలలో 
ప్రసాదరావుగారు కల్పించిరి. ఆ సందేశ మందలి 'శోత్రపేయత” 
ప్రసాదరావుగారి తెలుంగుసేంతలో మూలాధికమై మురిపించుచున్నది. 


ఇది ప్రయోగార్హను 


రస భావమయ మయిన కథార్ధము, అభినయ నాట్య గానానుకూల్య 
ముతో నందచందము లొదవిన పదబంధమును గల యీ గేయ రూపకము 
రసిక విద్వత్సామాజిక సమక్షమునం బ్రయోగమును బడయం దగియున్నది. 
సామాన్య జనులు సామాజికు లగుచో దీని ప్రయోగ సౌభాగ్యము ననుభ 


వింపంజాలరు. 
కృత్యాది రచనలు 


శ్రీ సూర్య ప్రసాదరావుగారు రచించిన పద్యములు 'పెంపుడు బిడ్డ 
యన్నవి సుమనో మనోజ్ఞములు. 4 ర5, 18, 1/7 పద్యములు చదువుటలో 
నా తలంపులు పులకరించినవి. శ్రీ సాహిత్య సమ్రాజులు శ్రీశ్రీశ్రీ విక్రమ 
దేవ వర్మ మహారాజులుంగారి దత్తపుత్రికా కళ్యాణ పద్యములు కవితా రచన 
మయ్యుం గవి కల్పనగాక నిక్కపుం బల్ముం జక్కందనముతో నిగ్గులు 
దేరియున్నవి. కాళిదాసాశ్రయ మగు విక్రమ నామమునకు నాంధ్రకాళిదాసాశ్ర 
యమగు విక్రమ నామమునకు నైక్యమును, గృతి కన్యను బెంచుకొని 
రామార్చణము గావించుటలో విక్రమభూపునకు జనకసమానతయునంద 

ముగాం బొందుపడినవి. వీనియన్వర్థతలో నేదోయౌచితి యనభివ్యక్తమై 
స్పురించుచున్నట్లున్నది. శ్రీ సూర్యప్రసాదరావుగారి తండ్రిగారు శ్రీ 
తమ్మయరాట్మవీంద్రులు శ్రీ ముకృవిల్లి సాంబయ శాప్త్రిగారను విద్వత్శ్మవివర్యుల 
నాస్థాన కవిని గాం గొని పోషించిరి. ఇట్లు విద్వత్పోషకతను బడసి భూనేత 
యై వెలయు శ్రీ ప్రసాదరావుగారిని గౌరవాస్థాన కవినిగాం బరిగ్రహించుటచే 
శ్రీ విక్రమ దేవవర్మ మహారాజులుంగారికి సాహిత్య సమ్రాడ్చిరుదము సార్ధక 
మయినది. 


నేంటి యాంధ్ర కవీశ్వరులలో నుత్తమోత్తముల నేఠి వ్రేళ్ళపై లెక్కింపం 
బూనుచో శ్రీ సూర్య ప్రసాదరాయ కవిగా రందుం గుడిచేతివ్రేళ్ళ లెక్కలోనే 
కుదుర్కొనం గలరు. నిన్ఫామాన్యముగాం గాళిదాస కృతులం దెలింగించుటచే 
వా *“రాంధ్ర కాళిదా సనం బరిగిరి. ఈ బిరుదము 'అభీినవదండి), 
'ఆంధ్రవాల్నీకి, ఇత్యాది బిరుదములం బోలిన దగుటలో స్వారస్యము లేదు. 
సంనృత వాజ్బయమున వాల్మీకి, కాళిదాసు దివ్యకావ్యముల రచించి 
పేర్వెలసిరి. సంస్కృత వాబ్బయమున వారి కెట్టి స్థానముగలదో యట్టి స్థానము 
నాంధ్రవాజ్బ్యయమున నాక్రమించిన వారికే న్యాయ్యముగా నా బిరుదములు 
చెల్లందగినవి. శ్రీ ప్రసాదరావుగారు స్వయముగా నపూర్వ కల్పనలతో నట్టి 
కృతుల రచింపను, గాళిదాసు నంత గౌరవము గడింపను నర్దులే యగుదు 
రని నా నమ్మకము. ఇంకంబై పరివర్తనములతో పాటు స్వతంత్ర కృతులను 
గూడం గూర్చి సరియయిన తీరున నాంధ్రకాళిదాస బిరుదమును శ్రీ 
ప్రసాదరావుగారు, అత్యంత మన్వర్ధపజుచుకొనం గలరుగాక! 


శ్రీ మహారాజులుంగారి యాన్ధాన మందింతకు ముందు శ్రీ సెట్టి 
లక్ష్మీనరసింహము కవిరత్నముగా నుండెను. ఆయన లేని కొఅత మాయునట్లు 
శ్రీ ప్రసాదరావుగారు మరల దొరకుట శ్రీ మహారాజులుంగారి యదృష్ట 
విశేషమే. శ్రీ విక్రమప్రభులు మజియు నెనమండ్రం గవిరత్నముల నాస్టానిలోం 
జేర్చుకొనం గలరుగాక ! 


సరస సత్మవితా విశారదుండు సూర్య ప్ర 
సాద రాణ్మణి పూర్వజని కృతామిత పుణ్య 

పరిపాకమునం గాంచె బహు కావ్య కన్యకల 
సురుచిరాలంకార సుందరతరాకార 

వరణీయ గుణ వృత్తి వాక్సృమత్కతి మతుల 
వార లెల్లను భాగ్యవతులే, యయిన నేమి 
మురిపంబు పరువంబు ముద్దు ముచ్చటలు నిం 
పును సొంపు నధిక మోమొయిలుం గన్నియ! నీక. 


ప్రాంత కాలపు వేష భాష లిప్పటి కావ్య 
బాలికల్‌ మెచ్చరని పరికించి నీ తండ్రి 
స్వాతంత్యమును దొంటి సంప్రదాయముం జక్క 
సమకూర్చి పద పద్య సంగీత నాట్య రస 
చాతురుల్‌ నేర్పి నిను జనముద్దుగాం బెంచె 
సభలలో నీ యాట సౌరు పాటల తీరు 

ఖ్యాతి ఆక్కించె విక్రమ భూపు మెచ్చించెం 

బ్రీతి నాయన కిచ్చెం బెంపకపు బిడ్డగా; 

పరమ పురుషునకు రఘుపతికి ని న్నర్పించి 
తరియించినారు నీ తండ్రి పెంపుడు తండ్రి 
చిరకాల మఖిలాంధ్ర సీమ నలరించుచును 
జెలంగుమా సుకృతి! యాశీర్వచన మిది నీకు 
సరవి నింక నీ వంటి సత్మావ్య కన్యకలు 
జనియింటత్రు గా కాంధ్ర జగతి సత్మవులకును 
దొరలుం గావుత నిరంతరము దొంతరలు దొం 
తరలుగా సుకృతి సంతతుల కుద్చోధములు. 


శ్రీ వేంకటేశ్వం 
ప్రాచ్య విద్యాలయము. 
తిరుపతి 1-10-40. 


వేటూరి ప్రభాకరశాప్రి. 


గోవింద రామాయణము 
తొలిపలుకు 


శ్రీ సీతారామచంద్రులు భరతవర్ష ప్రజల కనుకరణీయ శీలురగు 
పరమపురుషులు. భారతదేశమున సుమంగళులెల్లరు సీత్రాశీలమును 
బాతివ్రత్యాదికము ననుకరింవ౦ (బయత్నింతురు. పురుషులెల్లరు 
శ్రీరామశీలము, నేకపల్నీ వ్రతాదిరూపము ననుకరింపం దపింతురు. 
రామాయణేతివృత్తము భారతీయుల పవిత్రజీవితమునం బరిణమించి 
పోయినది. ప్రజల మంచి చెడుగులలో,కష్టసుఖములలో నింకనెన్నెని 
వ్యవహారములలో రామాయణ కథార్థములు రామాయణకథాపురుషులు 
పరిస్ఫురించుచుందురు. సీతలెందతో, చుప్పనాతులెందలో, రాములెందతో, 
రావణులెందటజో, కౌసల్యలెందఠో, కైకలెందజో ప్రజలలో బరిగణింపం 
బడుచున్నారు. కారణము లెజుంగరాని కష్టానుభవములందుం బ్రజలకు 
శ్రీరామచంద్రమూర్తి జీవితావలంబమును బ్రసాదించుచున్నాండు. మానవులై 
యవతరించిన, శ్రీ సీతారాములు తమ కాలముననే, తమ గుణోత్మర్షముచే 
నీశ్వరాంశావతీర్జులుగా గుర్తింపంబడిరి. నాంటికి, నేంటికి, నేనాంటికిం గూడ, 
వారి నామాక్షరములు మహి మహిమతోం దారకబ్రహ్మ మంత్రములై 
యారాధింపబడుచునే యుండును. 


రామో రామో రామ ఇతి ప్రజానామభవన్‌ కథాః । 
రామభూతం జగత్సర్వం రామే రాజ్యం ప్రశాసతి. 


సత్పురుషులం గీద్పణుచుచు సర్వసాఖ్యము లందుచున్న వారెందజులేరు? 
ఏవం విధ విధి వైపరీత్య పరిక్షోభానుభవము కూడ ప్రస్తుత గ్రంథకర్త కీయుత్తర 
రామాయణ కథారచనాభిమానమున కొక హేతువు కాంగూడును ! 


కవి కల్పితములై కథార్థములు శృంగార కరుణాది రన 
పరికరములతోం గావ్య ప్రతిపాదనమున నాస్వాద్యము లగుటకంటె నవి 
లోకమున జరిగిన సత్యార్థములే యైనచో నంతగా నద్భుతానుభావాది రస 
పరికర పౌష్మల్యము, కవి కవితాకల్పనా చమత్కతి లేకున్నను సహృదయుల 
కాస్వాద్యతరములై యానందముం గొల్పుచుందడును. సత్యమే సౌందర్య 
సమంచితము. శుభమయము. సత్య వస్తువు ససిగా సమకూర నపుడే కవితా 

ప్రతారణము వనిగొనును. సత్య స్వరూపము, సువ్యక్తము గాక పోంగా 
నూహా పరికల్పితమైన, సత్య ప్రతికృతియే కవిత యగుచున్నది. అట్టిదానికి 
భాషాపరిష్టృతి, యలంకార విదడంబము, శయ్యా వైయాత్యము, వస్తువిన్యాస 
వైచిత్రము, పనియూని కొని తేవలసి యుండును. కూటసాక్ష్యము చెప్పువాండు 
కథకట్టుకొని పూర్వాపర సందర్భముల నెన్నింటినో పూనికతోం బొసంగించు 
కొనవలసినవాండగును. ఎంత పొసంగించు కొన్నను తుదకు వాండదను 
దటథిసి నవు డవకతవకలకుం బాల్చ్పడు చుండును. సత్యము వాక్రుచ్చువాండు 
తొట్రుపడక యున్న దున్నట్లు నిర్వికారముగా నిబ్బరముగా నిరూపణము 
చేయంగల్లును. “టాగూరు బంగారు కలము చికిలి వ్రాతల కంటె గాంధి 
యినువ కలము గీటు వ్రాతలు చుజుకయినవి, నసూటిర్దైైనవి, 
సుందరమయినవి ! * అని. 


యిట్టి వేవేవో భావములు నాకు రేకెత్తుచుం గైతయన్న రోంత 
తోచుకాలమున గోవింద రామాయణ మిది చేత చిక్కినది. ఇది యేదో 
రామాయణ కథారచన యని యీసడింపుతోనే యొత్తికొనియు దొలి పద్యము 
దొరకొని యితిశ్రీదాక యేకధారగాం జదివియే యింకొకరి చేత బెట్టవలసిన 
వాండనయితిని. నన్నీ కావ్యమంత తన్మయునిం గావించినది. కవితా 
విడంబనమంతగా నాకిందుం గానరాలేదు. కవి కిందు శ్రీ రామచంద్రమూర్తి 
దివ్యధ్యానము, తత్ప్స్పచ్చరిత్ర ప్రణయనతత్పరత, పరమార్ధలిప్ప, యనునవియే 
యీ గ్రంథరచనమున హృదయమునం దొలంకు లాదినవి. ఉత్తర రామాయణ 
మందున్న యుపకథలెల్ల నిందుపేక్షింపంబడినవి. తిక్కన నిర్వచనోత్తర 
రామాయణము, పాపరాజు నుత్తర రామాయణము మొదలగునవి కవితా 
విలానంపు సొంపు నాస్వాదింపగోరి కూరిచినకృతులు. ఈ గోవింద 
రామాయణమునకు వానికిని పోలికలేదు. ఈ గ్రంథములు పాఠకునిం గవితా 
స్వారస్య కల్పనా చమత్సారానుభవ రసికునిం గావింపం గల్గినవి. ఈ [గ్రంథము 
పాఠకుని శ్రీరామభక్తిపరుని, సుఖదుఃఖ నిర్వికారుని పరమార్థ పరాయణునిం 
గావింపంగల్లినది. కవితావికృతులంతగాం గానరాకున్నంత మాత్రమున నిది 
కావ్యగౌరవము లేనిదనంగాదు. వంకలు దీజథినశయ్య, పొంకములుగల 
పలుకుతీరు, శుచిరుచులు గల పాకము, వడిగల కథావస్తుగతి యిందున్నవి. 

ఉత్తర రామాయణ కథావస్తువుకిట్టి కవితా పరికరమే కావలసినది. కొంపలు 
దగులం బడుచున్న సంక్షోభసందర్భములం జెప్పునప్పుడు రాగాలాపములువోలె 
నుత్తర రామప్రణయ ప్రళయ కథాకథనమున విపుల కవితా విలాసములు 
వైరస్యహేతువు లగును. తటస్టులనెల్ల నువ్వెత్తుగా నూచి పడద్రోచి లోంగొని 
కొట్టికానిపోవు కరుణరసకల్లోలినిలో జల జలలు, మిల మిలలు, సెలమెలపులు, 
సోనసొంపులు, గోచరింపవు. పాఠకులకు జీవితానుశీలనమున నుత్తర 
రామచరిత్రమెంత గంభీర యోచనపుంబని గల్పింవవలెనో, గోవిందా 
చార్యులవారి రచనమిది యంతపనిని గల్పింపం జాలియున్నది. దీనింజదివి 
నేను తన్మయుందడనైై న్న్వవముగా6 గాక వాన్న్వవముగానే యిట్లు 
వాక్రుచ్చుచున్నాను. ఈ గ్రంథము నామూలా[గ్రము జదువునపుడును నందును 
గ్రంథాద్యంతాశ్వాసావసాన ఘట్టములం జదువునపుడును నేనలౌకికానంద 
మును బొందినాండను. వియోగాశ్వాసము నిర్గమనాశ్వాసము, నిందు మథీ 
రసఫ్లతములుగా నున్నవి. కృత్రిమకవితా కల్పన లిందు లేవు. కథాగతి 
సూటిగా నున్నది. బెచితి చక్కగా సంరక్షితమయినది. పుష్పమువోని 
కథాపరమార్థమునకు దొడిమవోలెం గవితవెనుకం బడియున్నది. 

అనన్యసాధ్యే స్వాభీష్టే మహావిశ్వాసపూర్వకమ్‌. 

త దేకోపాయతా యాచ్చా ప్రపత్తిశ్చరణాగతిః 

అన్న ప్రపత్తి మాధుర్యము [గ్రంథము ప్రతిపదమునం బాఠకులు 
పర్యాస్తముగా నాస్వాదింపంగల్టుదురు. ఆంధ్ర సహృదయులకెల్ల నీ గోవింద 
రామాయణము పరమార్థపు విందుసాగించి పరితోషముగొల్ప జాలునని నా 
విశ్వాసము. పరమార్థపరాయణు లగు నిట్టి గ్రంథకర్తలను భగవంతుండాంధ్ర 
దేశమున కింకను ననుగ్రహించుంగాక. 


తిరుపతి, 
16-2-1942. వేటూరి ప్రభాకరశాస్త్రి 


వెంకటేశ్వర వచనములు 
ధిక 
వచనరచన -- తాళ్ళవాకవారు 


ఆంధ్రవాజ్బయమునం బ్రాచీనకాలమున వచన కావ్యరచన 
మంతగాం గానరాదు. భారతాదికృతులలోం బద్యరచనముల నడుమ నెడనెడం 
గానవచ్చు వచన రచనలే కాని, వచనైకరచనలు చాలందక్కువ. పద్యైక 
రచనలంత కింకను జాలం దక్కువ. తిక్కన నిర్వచనోత్తరరామాయణ మొక్కటే 
యట్టీది పేర్కొనందగినది. సంనసృృతమునం బద్యైకరచనలే యెక్కువ. 
చంపూరచన లంతకుం దక్కువ. గద్యైకరచనలును దక్కువే. దక్షిణ దేశభాష 
లలోం గర్జాటకమున నొకతీరు గద్యరచనలు చాలంగలవు. అవి ప్రాయికముగా 
వీరశైవులు భగవత్రార్ధనాతత్త్వార్థ నిరూపణ పరములుగా రచించినవి. 
అట్టిరచనలం బెక్కింటిని జేర్చి కర్ణాటకుల 'వచనశాస్త్రము” అనుపేర బేర్మొనిరి. 
కొన్ని సంపుటములుగా నిటీవల వానినిం బ్రకటించిరి. కన్నడమున నాయా 
రచనము లించుమించుగాం బందడైండవశతాబ్టినుండి యారంభమయిన 
వనవచ్చును. ద్రవిడమునం బ్రాచీనకాలమున వచనైకరచనలు లేనే లేవంట! 
వ్యాఖ్యాన రూపవచనరచనము లుందుం గాక యవి వచన కావ్యరచనలనం 
దగినవి. 


సంసృృతమున వచన రచన ముత్తెజంగు లని వామనుండు 
కావ్యాలంకార సూత్రమున నిట్లు చెప్పినాండు. 

“కావ్యం గద్యం పద్యం చ. గద్యం వృత్తగస్థి చూర్ణ ముత్మలికా 
ప్రాయం చ. పద్యభాగవ ద్వృత్తగసన్థి. అనావిద్ధలలితపదం చూర్ణమ్‌. విపరీత 
ముత్మకలికాప్రాయమ్‌ ” అని. 


పద్యపాదభాగముల కలయికతో వృత్తముల వాసనం దోంపించు 
చుండు వచనరచనము వృత్తగన్ధి. దీర్హ సమానముల గడబిడలు లేక 
తేలికపలుకులతో నుండు పొడిపొడివచనము చూర్ణము. దీర్చ సమాసముల 
గడబిడలు గలిగి యుద్ధతోక్తులతో నుండురచన ముత్మలికాప్రాయము నని. 

వామనునికిం దర్వాతవాం డగు విశ్వనాథకవిరాజు వచనము 
నాల్దుదెజింగుల విభాగించెను. “వృత్తలేశవిహీన మయినగద్యము ముక్తకము 
వృత్తగంధి ఉత్మలికాప్రాయము చూర్ణకము నని నాలుగు విధములు.. తొలిది 
సనమానరహితము. రెండవది వృత్తభాగములతోం గూడుకొన్నట్టిది. 
మూందడవది దీర్హసమాసాధ్యము. నాల్లవది యల్పసమాసకము. 


పయి రచనాప్రభేదములలో రెండింటికి మాత్రము తెలుంగున 
భారతాది కృతులలోని వచనభాగములనుండి లక్ష్యము లెత్తి చూపవచ్చును. 
ప్రాయికముగాం గవిత్రయమువారి రచనలలోని వచనరచనములు 
చూర్ణకములనందగినవి. నాచనసోమన, పోతన ప్రభృతుల రచనలు గొన్ని 
యుత్మృలికాప్రాయము లనవచ్చును. వృత్తగంధి రచనలు తెనుంగునం 
బ్రాచీనకాలమున నంతగా లేవు. ప్రబంధరాజవేంకటేశ్వర విలాసమున 
వృత్తగంధి వచన రచన లున్నవి. నేంటికాలమున శ్రీ గిడుగు రామమూర్తి 
పంతులుగారు రచించిన* 'ప్రాందెనుగుంగమ్మ' వృత్తగంధియే. మచ్చుతునుక- 


'సిరిందాల్చుటేం దొగింజిన్ని చూడ్కులం జూచు తెనుంగుం జదువుల 
రచ్చ తీర్చరులారం క్రిందను గైవ్రాలునేసిన నే ననయా! యణకువ మెజయుచు 
నాయోపు కొలందిం దెనుంగుంజదువులగులిచి జాను మివలంగం దొలితెనుంగు 
నుడు లనం దేటతెల్లగను విన్నప మొక్కండు వినిపింతు మిమ్ము మోద్చియు 
నిరుచేయి మైోంకరిలంబడియు నెజంగియుం గైవార మొనరంగం జేసి తద్దయు 
వేండుదు నాలింపుం దయ్య మీరపోలెను నేను బ్రాంబొత్తములు సాలంజదువలేని 


కర్ణాటకమున గూడ వృత్తగంధి రచనము లున్నవి. రామాశ్వమేధాదు 
లందు లక్ష్యములు చూదడనగును. 


సంస్కృతమున వామనుండు పేర్ళొన్నముత్తెజంగుల రచనములు 
నున్నవి. కాదంబరీ, దశకుమారచరిత్ర, యశస్తిలక చంపూ ప్రభృతులందును, 
శ్రీభగవద్రామానుజాచార్యులవారి గద్యత్రయమునందును, బాల్ఫ్కురికి 
సోమనాథుని గద్య గ్రంథమునందును వీనికి లక్ష్యము లున్నవి. శ్రీభగవ 
ద్రామానుజాచార్యులవారి గద్యత్రయముననుండి ముత్తెజింగుల రచనలకు 
మచ్చుతునుకలం జూపుచున్నాండను. చూర్ణమునకు - 


*చూ- ఆంధ్రసాహిత్య పరిషత్పత్రిక ౨ సంపుటము సంచిక ౩ 

అపారకరుణామృ్ముథే, అనాలోచితవిశేషా విశేష లోకశరణ్య, 
ప్రణతార్తిహర, ఆశ్రితవాత్సల్యైక మహోదధే, అనవరతవిదితనిఖిలభూతయాథా 
త్య్యసత్యకామ, సత్యసబ్మల్ప, ఆపత్సఖ, కాకుత్‌స్థ, శ్రీ మన్నారాయణ, పురుషోత్తమ, 
శ్రీరబ్బనాథ, మమ నాథ నమో ౨. స్తుతే. (శ్రీరబ్బగద్యమ్‌) 
ఉత్మలికాప్రాయమునకు - 

స్వచ్భన్దానువర్తి స్వరూపస్థితిప్రవర్తిభేదా శేష శేషతైకరతిరూపనిత్య 
నిరవద్య నిరతిశయ జ్ఞానక్రియై శ్వర్యాద్యనన్త్న కల్యాణగుణగణ శేషాసన గరుడ 
ప్రముఖ నానావిధానన్నపరిజన పరిచారికా పరిచితచరణయుగల పరమ 
యోగివాబ్మనసాపరిచ్చేద్య స్వరూవస్వభావ స్వాఖిమత వివిధవిచిత్రానన్త 
భోగ్యభోగోపకరణ భోగస్టాన సమృద్దానన్హాశ్చర్యానన్త మహావిభవానన్త పరిమాణ 
నిత్యనిరతిశయ శ్రీవైకుణ్సనాథ - (శరణాగతిగత్యమ్‌) 


వృత్తగంధికి- 


ప్రత్యగ్రోన్మీలిత సరసిజసదృశ నయనయుగలం - స్వచ్చనీలజీమూత 
సజ్మాశమ్‌ -అత్యుజ్వ్వల పీతవాససం - స్వయంప్రభయా అతినిర్మలయా 
అతిశీతలయా స్వచ్చయా మాణిక్యాభయా - కృత్స్నం జగద్భాసయన్తమ్‌ -అచి 
న్యదివ్యాద్భుత నిత్యయౌవన స్వభావ లావణ్యమయామృత సాగరమ్‌ - 
అతిసౌకుమార్యా దీషత్ర్రస్విన్నవ దాలక్ష్యమాణలలాటఫలక దివ్యాలకావలీ 
విరాజితం - ప్రబుద్ధముగ్దాంబుజచారులోచనం - సవిభమభూూలతమ్‌- 
ఉజ్జ్వ్వలాధరమ్‌ - శుచిస్మితం - కోమలగణ్దమ్‌ - ఉన్నసమ్‌ - ఉదగ్రపీనాంస 
విలమ్బికుణ్ణలాలకావలీబన్ఫరకమ్చుకన్ధరం - ప్రియావతం - సోత్పల 
కర్ణభూషణ శథాలకా విమర్దశంసిభీశ్చతుర్భి రాజానువిలమిభి ర్భుజై ర్విరాజితం 
వ అతికోమలదివ్యరేఖాలజ్బతాతామకరతలం, దివ్యాబ్బులీయకవిరాజితమ్‌, 
అతికోవులనఖావలీవిరాజితం, అనురక్తాంజ్బులీఖి రలంకృతవ్‌, 
తత్‌క్షణోన్మీలితపుబ్దరీక సదృశ చరణయుగళమ్‌. జజ్రీ వైకుణ్బగద్యమ్‌) 

తెలుగునం లక్షణగ్రంథకర్తలు వచనరచనల నిట్లు పేర్శొనిరి. 

“క। కనుంగొనం బాదరహితమై 

పనుపడి హరిగద్దెవోలె బహుముఖ రచనం 


*ఇందు ఆళవందార్లస్తోత్రరత్నశ్లోకముల తునుక లున్నవి. 

బున మెజయు గద్య మది దాం 
దెనుంగు కృతుల వచన మనంగ దీపించుం గదడుజ . 


గద్యము - స్వస్తి సమస్తభువనరక్షాదక్ష శ్రీ పుండరీకాక్ష భుజగపతి 
సింహాసనారూధ సురనికరమకుటతటఘటితసురుచి రమణిగణ'ప్రభావిభాసిత 
పాదపీఠ వేదనినాదానుకారగౌరవలలితనూపురాలంకృత చరణసరసిజయుగళ 
నవ్యపదాంగుష్ట్రఖమయూఖలేఖాయితసురసరిత్ర్రవాహ పీతాంబరధర నూత్న 
మేఖలాకలితకటితట ప్రదేశ చతురాననజనక నాళీకశోభితనాభిసరోవర యఖండ 
బ్రహ్మాండకలాపగోపననిపుణోదర క్షీరసాగరతనయా మనోజ్ఞ గేహీకృతవిపుల 
వక్షస్‌స్టల కనత్మనక కటక కేయూర ప్రముఖభూషణభూషిత చతుర్భుజ శంఖ 
పంకజసుదర్శనగదాధర కిరీటకుండలాభిరామ యనవరత ప్రసన్న వదన 
కౌందిన్యవరద శ్రీయనంతపద్మనాభ నమస్తే నమస్తే నమః-” (అనంతుని 
ఛందము) 


“ఇంక నందు గద్యలక్ష్యణం - మజియు నందు గద్యయు నైదుభేదం బుల 
విహరించు - నయ్యవి యేవంటేను గద్యయు, బీరుదగద్యయు, చూర్ణికయు, 
వచనంబును, విన్నపంబులు నన గద్యభేదంబు లైదును ప్రమోదంబున వివిధమ్ములై 
వినోదించు నందు గద్యక్రమం బెటువలె నంటేని ౧ గద్య - అనుకరణ శబ్దయుక్తంబె 
యొప్పు నందు ౨ బిరుదగద్య - సంబోధనాంత పదబంధురంబిునై వర్తిల్లు నందు 
౩ చూర్ణిక - ద్వివచన బహువచన సందర్భములగు విభక్తానుశాసన సమాసాది 
సమాసాదిత కల్పనానల్పజల్పితంబైవెలయు నందు ౪ వచనంబులు - బముషప్రకార 
రచనానిచయ ప్రాచుర్యమ్ములె సంచరించు నందు ౫ విన్నపంబు - లెన్న విన్ననై 
బుజుమార్లమ్ముల ననుగమించి మించు నీపంచవిధమ్ములు మితివిరహితమ్ములై 
స్వేచ్చాకల్ప్బనాగౌరవమ్ముల కాలందుల విలసిల్లు” (లక్షణశిరోమణి) 


మీంది లక్షణగ్రంథకర్తలలో ననంతుండు పదునైదవ శతాబ్టివాండు. 
అతండు చెప్పినగద్యలక్షణమున కనుగుణముగానే కర్ణాటాంధ్రభాషలలోని 
ప్రాచీనవచనైకరచన లున్నవి. లక్షణశిరోమణికారుండు పొత్తపి వెంకటరమణ 
కవి పదునేడవశతాబ్టివాండు గాంబోలును. అతండు వచనరచనల నైదు 
విధముల విభజించినాండు ! అతందు పేర్ళొన్న “విన్నపములే యనంతామా 
త్యుండు చెప్పినగద్యము లగును. ఇట్టి రచనములొకటి రెండు నిమిషములకు 

మించనికాలమున6 జదువందగినవై స్తుత్యదేవతా సంబోధక పదాంతములై 
యుండును. వీనినే తాళ్ళపాకవారు వచనగీతములని, తాళగంధిచూర్ణకములని 
కూడం బేర్శొనిరి. ఈ విషయ మింక ముందు వివరింతును. అనంతామాత్యుని 
నాంటికిం దెలుంగున భారతభాగవతాది గ్రంథముల వచనైకరచనలు లేవుగాం 
బోలును ! అట్టివాని నాతండు పేర్కొనలేదు. పదునాజవ శతాబ్దినుండియే 
భారతభాగవతాదుల వచనైక రచనలు తెలుంగున వెలసినట్లున్నవి. లక్షణశిరో 
మణికారుం డట్టి వానిని దాను విభజించిన పంచవిధవిభాగములలో నాలుగవ 
భేదమగు 'వచనముగా” నిర్వచించినాండు. ఈతని నాంటికిం జూర్లిక 'పొడిపొడి 
పలుకుల ప్రసన్నరచన గాక సంస్కృతపు టుత్మలికా ప్రాయ రచనగా మాటినది. 
ప్రబంధరాజవిజయ వేంకటేశ్వర విలాసాదులం దింకను సర్వలఘు వచనములు, 
అంత్యానుప్రాస చతుర్దశ చూర్ణికలు మొదలగు వచనచిత్రరచనా ప్రభేదములు 
చూడందగును. మజియు నంధ్రమున నన్నయాదికవుల కృతుల లోని 
యాశ్వాసాంత వచనరచనలను 'ఆశ్వాసాంత గద్యము లని పేర్ళొనుట కలదు. 
అవి లక్షణశిరోమణికారుండు చెప్పిన “బిరుద గద్యము” లగు ననుకొనవచ్చును. 
అట్టి బీరుదగద్యములు సంబోధనాంతములుగా నుండవలె నని యాతండు 
చెప్పినాండు. అట్లే ప్రాచీనరాజుల బిరుదగద్యములు నున్నవి గాని యాగద్యముల 
కెల్ల సంబోధనాంతత నియతముగా నుండు నన్న నిర్ణయము నిలువదేమో! 
ఆశ్వాసాంత బిరుదగద్యములు సంబోధనాంతములుగా నుండవు గదా! 


అనంతామాత్యుండు (వచన) గద్య మనియు, లక్ష్యణశిరోమణికారుండు 
విన్నప మనియుం బేర్శొన్న తీరురచనము లవి సంస్కృతమున శ్రీభగవ 
ద్రామానుజాచార్యులవారు రచించిన గద్యత్రయమును బాల్ఫురికి సోమనాథుం 
డు రచించినపంచప్రకారగద్యాదులును బురస్మరించుకొని కర్ణాటాం ధ్రములలో 
వైవన్సవ శైవభక్తులు సాగించినరచనములయి యుండునని నే 
ననుమానించుచున్నాండను. తెలుంగున నాకుం గానవచ్చిన యిట్టి రచనలలోం 
బ్రాచీన మనందగినవి “సింహగిరి వచనములు వీనకిం గృష్టమాచార్య 
సంకీర్తనము లని నామాంతరము. * 


*త్ర వచనములు రచియించిన కృష్ణమాచార్యుండు కాకతీయ ప్రతాపరుద్రుని నాం 
టివాండని యేకశిలానగర చరిత్రాదులవలనం దెలియనగును. 

మచ్చున కాతనివచన మొకటి :- 


“దేవా! పదికోట్ల యజ్ఞాదిక్రతువులు నడపంగా నేమి, తొమ్మిదికోట్ల 
తులాభారంబులు తూంగంగానేమి, యొనిమిదికోట్ల సువర్ణదానంబులు, నేడు 
కోట్ల గోదానంబులు, నాజుకోట్ల భూదానంబులు, నయిదు కోట్ల కన్యాదానం 
బులు, నాలుగుకోట్ల వస్తదానంబులు సేయంగానేమి, మూండుకోట్ల సత్యాది 
వ్రతంబులు సలుపంగా నేమి, రెండుకోట్ల యన్నదానంబులు గావింపంగా 
నేమి, కోటిస్నానంబులు సేయంగా నేమి మీ నామోచ్చారణంబు 'సేయకం 
పదివేల యజ్ఞాదిక్రతువులు నడిపిన దేవేంద్రుండు నిలువెల్ల యోనులయ్యెను. 
తొమ్మిదికోట్ల తులాభారంబులు తూంగిన దుర్యోధనుండు యమపురికేంగెను. 
ఎనిమిదికోట్ల సువర్ణదానంబులు సేసిన కర్ణుండు షుండికొండమీంది యన్నంబుల 
కపేక్షించెను. ఏడుకోట్ల గోదానంబులు చేసిన కార్తవీర్యార్దునుండు గోహత్యా 
బ్రహ్మహత్యా పాతకంబులం బొందెను. ఆజుకోట్ల భూదానంబులు చేసినబలి 
విష్ణు పాదంబునం బాతాళంబున కేంగెను. అయిదుకోట్ల కన్యాదానంబులు 
చేసిన ధ్రువుండు కాళీక్షేతంబునం బంద్రెండువేల యేండ్లు భిక్షం బెత్తెను. 
నాలుగుకోట్ల వస్తదానంబులు చేసిన మార్మందేయుండు మతిహీనుం డాయెను. 
రెండుకోట్ల అన్నదానంబులు చేసిన ధర్మజుండు యమపురి తొంగిచూచెను. 
కోటిస్నానంబులు చేసిన కుమారస్వామి కోరిక సిద్దించదాయెను దేవా! మీ 
నామోచ్చారణంబు చేసి ప్రహవ్లాదనారద పుండరీక వ్యాసశుక శౌనక భీష్మ 
దాల్బ్యరుక్కాంగ దార్జున బలికృతార్జులైరి. కావున, యతిరామానుజ మునిపరం 
దాతారు (7?) అనాథపతియైన స్వామీ సింహగిరి నరహరీ నమోనమో 
దయానిధి.” 

(సింహగిరి నరహరి వచనములు) *కృష్ణమాచార్య సంకీర్తనములు. 
*స్టీ కటకేంద్రుకూంతురి కౌగిటిలోం దక్శాం 

జెళ్ళపిళ్ళస్వామి చేతంగాదు 

కృష్ణమాచార్య సంకీర్తనంబులం జొ్క 
సింహాద్రి యప్పయ చేతం గాదు 

కవ్వంపుంగొండ సంఘర్ష్నణోద్ధతిం జక్క 
త్రీ కూర్మనాథుని చేతంగాదు 

శాక్యతొందని జాలజడి కంతయును స్రుక్కె 
జెన్నమల్రేశునిచేతం గాదు 

ఇంకను నిట్టివి శంకరవచనములని, శఠకోప విన్నపములని, కాల 
జ్ఞాన వచనములని, కాశికావచనములని, భవానీమనోహర వచనములని, 
శివరాజయోగ వచనములని, లక్ష్మీవల్లభ వచనములని, శేషగిరినాథ వచ 
నములని మజియుం గొన్ని పేళ్ళతో వచనరచనలు ప్రాచీనములు గానవచ్చు 
చున్నవి. అవి యెల్ల నించు మించుగాం బదునాలుగవ శతాబ్దికిం దరువాతవే 
కాందగు ననుకొందును. ఇప్పటికి నా యెజుక కందినంతలో.6 గాల 
నిర్ణయము. జప్పందగిన ప్రాచీనవచనరచనలలోం గృవ్మమాచార్య 
సంకీర్తనముల తర్వాత 'వేంకటేశ్వర వచనములే' పేర్క్శొనందగినవి. ఈ 
రెండిలోం దొలిది పదుమూండవశతాబ్టీ తొలిది. రెండవది పదునైదవ శతాప్టీ 
తుదిది. ఇక్కడం బ్రసక్తములు శ్రీ వేంకటేశ్వర వచనములు. 


పవనజవననిరాఘాటయవనమఘోట 
హరణజయధాటి మీచేతనౌనె మేటి 
వౌదు కొకసన్నం జూడు మేలా పరాకు 
శత్రుసంహార! వేంకటాచలవిహార! 


ర్‌ 


తాళ్ళపాక చిన్నన్న దండెమీటులు గావు 
గోమాంనథుగ్ధసుర్దుణరవంబు 
బం టొసంగిన బంకమంటి పువ్వులు గావు 
యవనాధముల చిలుకంపగములు 
సాముడిగ్గియనీటి చల్లులాటలు గావు 
పాశ్చాత్యభటుల తుపాకిగుండ్లు 
సంపెంగబాకులు జరగించుటలు గావు 
రిపులపాళెములు దర్లించుపగలు 
బంటుపంతము తగ దంచుం బంటకాంపుం 
దనము గైకొంటి విది మంచిగుణమె దినము 
జనము దెచ్చిన ధనము లప్పనము లిచ్చి 
శత్రుసంహార! వేంకటాచల విహార ! 


ర్‌ 


పొట్టేళ్ళగతిం బట్ల బోడిసన్వాసుల 

లయ లయ 

థీయని తాంకు లాడించునాకండు 

సోమయాజుల బ్రహ్మసూత్రముల్‌ దంచి సిం 
గాణివింద్రకు నల్లె గట్టు నొకడు 

ఖూబుఘోడా యంచు గుడికీలు గుజ్జము 
నెక్కి ధేయని తరటెత్తు నొకండు 

తాళగంధి చూర్ణకము 


ఇవి తిరుపతి క్షేత్రమున శ్రీ వేంకటేశ్వరస్వామి వారి దివ్యాస్థానమున 
సంకీర్తనాచార్యులుగ సుప్రఖ్యాతులయిన తాళ్ళపాకవారు రచించినవాని లోనివి. 
ఏతత్మర్త తాళ్ళపాక పెదతిరుమలాచార్యుండు. * పదునైదవ శతాట్లి 
చతుర్ధపాదమున జనించి పదునారవ శతాబ్ది పూర్వార్థమున వర్తిల్లినవాండు. 
ఈ పెదతిరుమలాచార్యులవారికిం గుమారుం డయిన చినతిరుమలాచార్యుండు 
తనతండ్రి పెదతిరుమలాచార్యులు వ్యాఖ్యానించినతీరు ననుసరించి తనతాత 
తాళ్ళవాక యన్నమాచార్యుండు సంస్కృతమున రచించిన “'సంకీర్తనక్షణమును” 
దెలుంగునకుం బరివర్తనము చేసెను. అందీవచన రచనల నిర్వచన మిట్లున్నది. 


“'మజియుం జూర్జాఖ్యపదం బెటిదంటేని - 
రి అ 


క॥ ధరం గృషాచార్యాదిక 
పరికల్పితపదము తాళబంధచ్చ్భందో 
విరహితమై చూర్తాఖ్యం 
బరంగు నది నిరుక్త నామ భాసిత మగుచున్‌. 


మజియుం దచ్చూర్డవిధం బెట్టిదనిన - 


క ఛందోగణముల నియతిం 
బొందక తాళప్రమాణమునం గడుం జెలువై 


యవనసమ్మర్ద దుర్దినం బైన దిగువ 
తిరుపతిని జూడు మిటువంటితణిని నిదుర 
పోవుచున్నాండు మీయన్న లేవలేక 
శత్రుసంవార! వేంకటాచల విహార! 


1.ఆతని కాలముననే యీ వచనములు రాగిరేకులమీందం జెక్కింపంబడి 
తిరుపతి దేవస్థానమున భద్రపజుపంబడినవి. ఈ వచనములేకాక తాళ్ళపాకవారి 
పద్యగద్యగేయ రచనము లనేకములు రాగిరేకులపైం జెక్కబడి భద్రపణుపంబడినవి. 
అందుంగొన్నిజీకులు అహోబలమునకు శ్రీరంగమునకును గూడం జేర్వంబడినవం 
ట; ఇటీవల నహోబలములోని రాగిరేకులు కొన్ని రాగి పాత్రలకై యమ్మ 
బడినవనియు, నట్లమ్మంబడినవి నాలుగయిదు వందల రూపాయల విలువంగల 
రాగిరేకు లనియు, వింటిని. తిరుపతి జేకులమీంది సంకీర్తనాదులు శ్రీ తిరుపతి 
దేవస్థానమువారిప్పటికి గొన్నింటి ముద్రించిరి. 

కొందటిచేం దచ్చూర్లం 
బందముగాం దాళగంధి యనం బొగడొందున్‌. 


పూర్వోదాహృత మైన సంకీర్తనలక్షణ (గ్రంథ నిర్వచనముచొప్పున 
దాళగంధిచూర్ణము లనం దగిన యీ వచనములను రచించి శ్రీ స్వామివారి 
సన్నిధిని శ్రీ తాళ్ళపాక పెదతిరుమలాచార్యుండు రాగతాళములతో నాలాపిం 
చువాండు కాంబోలును ! రాగిరేకులనుండి యెత్తి శ్రీ తిరుమల తిరుపతి దేవ 
న్థానమువా రింతకు ముందు ముద్రింపించినవచనములు నలువదేడింటికి 
రాగ తాళములు నిర్ణీతము లయి యున్నవి. మజియు నం దీవచనములు 
“వైరాగ్యవచనమాలికాగీతము' లనుపేరం బేర్కొనంబడినవి. అనంగా నివి 
వచనములే యయినను గీతములుగాం బాడందగిన వన్నమాట! అందుచేతనే 
యివి సంకీర్తనలక్షణమున “'తాళగంధిచూర్ణకపదము' లని పేర్ళొనంబడినవి. 
సంస్కృతమున వామనుండు వృత్తగంధి, ఉత్కలికాప్రాయము, చూర్ణము, 
నని ముత్తెజంగు గలవచనరచన చెప్పంగా నితండా చూర్ణమును వచన 
విభాగముననే తాళగంధి యని పదరచనా విభాగముగాం గల్పించినాండు. 
ఈ తెజఖంగు వచనరచనలకుం జూర్ణమను పేరు పొడిపలుకులతో నుండుటచే 
నేర్పడిన దగుట నీతండు సూచించినాండు. మనయీ వేంకటేశ్వరవచనములు 
పొడిపొడిపలుకులకూర్పే కాని, యిందుద్ధతోక్తులు, ప్రాధసమాసములు లేవు. 
ఇట్టి పదరచనములకుం గృష్టాచార్యాదులు పరికల్పకు లని యా సంకీర్తన 
లక్షణవద్యమున నున్నది. ఇంతకుముందు నే నుదావారించిన 
కృష్ణమాచార్యసంకీర్తనములకర్త కృష్ణాచార్యుందే సంకీర్తనలక్షణకారుండు పేర్కొన్న 
కృష్ణాచార్యుండు కాంగలడు. ఇట్టి రచనములకు6 గృష్మమాచార్య 
సంకీర్తనములనంబడు సింహగిరినరహరి వచనములే ప్రప్రథమరచనము 
లని యీ నంకీర్తనలక్షణ (గ్రంథోక్తిని బట్టి గుర్తింపనగును. దీనిని 
లక్ష్యీకరించుకొనియే యనంతామాత్యుండు గద్యనిర్వచనము నట్లు 
చేసియుండును. తర్వాతికాలమున నిట్టి వచనములు “విన్నపము లనియుం 
బేర్శొనంబడినవి 


వేంకకటేశ్వరవచనములు - వాని యోగ్యత 


ఈ వచనములకు రచనములో నానుపూర్వి యేదియుం గానరాదు. 

వస్తువిన్యాసమునం గూడం [గ్రమవద్ధతి యేదియుం6 దోంపదు. కవి 
యప్పుడప్పుడు తనకుం దోంచిన తత్త్పవిషయముల నీశ్వరస్తుతిపరములు 
గావించి విడివిడి గనే వచనములుగా రచించినాండు గాంబోలును! ఇందు 
విశిష్టాద్వైత సిద్ధాంత విషయములు సర్వత్ర కరడుగట్టియున్నవి. గ్రంథకర్త 
స్మార్తనందవరీక బ్రాహ్మణుండైనను వైష్ణవమతము స్వీకరించినవాండు. 
జాలిజాలిగాం గొసరి కొసరి శ్రీ వెంకటేశ్వరస్వామిని గవి యేతద్వచన 
రచనలలోం బలుదెజంగులం బరమార్థలబ్ధికై ప్రార్ధించును. విశివ్టాద్వైతసిద్ధాం 
తపు జీవగజ్ఞయగు “శరణాగతి యిందుం జాలం జక్కంగా సవదరింపం 
బడినది. కవి యిందు స్వామిని బలుచోట్ల నేకవచనముననే తేలికగా “నీ 
వని యొచ్చరించును. తోడ్దోంగొన్నిపట్టుల “మీ రని గొప్పగా బహూకరించును. 
తం(డ్రియొడిలో నాటవేడ్మలతో నుండు ముద్దులబిడ్డండు తండ్రిని 
నెయ్యంపుమురుపునం దొక్కుబల్ములతో నీవని తుంకరించుట, యంతలోనే 
పెద్దజికపుహద్ను తోంపగా మరల మీరని బహూకరించుట యందం 
దనుభూయమానమే కదా! ఆ యనుభూతి నా కీ తీరునకు సమర్థకముగాం 
దోంచినది. 


ఇందు ౧౪౭ వచనమున నూటయెనిమిది తిరుపతుల పేళ్ళు పేర్ళొనం 
బడినవి. నిత్యానుసంధానాదు లగు నర్వాచీన ద్రావిడవైష్ణవ సంప్రదాయ 
(గ్రంథములలో నూటయెనిమిది తిరుపతుల (దివ్యస్థలముల) పేళ్ళు 
ముద్రితము లయి యున్నవి. వాని పరిగణన మా తీరుగా నేనాండు జరిగెనో 
గుర్తింపంజాల నయితిని. ఆ పేళ్ళకు నిందున్న పేళ్ళకుం జాల భేదమున్నది. 
క్రీ.౧౪౮౦ ప్రాంతముల నూటయెనిమిది తిరుపతులపేళ్ళీ విధముగా నుండె 
నని దీనింబట్టి తెలియనగును. ఇందుం గొన్ని స్థలముల పేళ్ళు తప్పులుగా 
నున్నట్టున్నవి. ప్రబంధరాజ వేంకటేశ్వరవిలాసమునను, హంసవింశతిలోను 
నూటయెన్నిది తిరుపతుల పేళ్ళు నిం దున్నతీరు ననుసరించియున్నవి. 


ఇందు వచనరచనారీతిలో ననంతుండు చెప్పిన గద్య (వచన) 
లక్షణము చక్కగా ససిపడినది. లక్షణశిరోమణికారుని “విన్నపము రచన క్రీ 
వచనములు మంచి లక్ష్యము లనందగును. దూరాన్వయము, సమాసక్లేశము 
నను ప్రాసవిన్యాసపరిశ్రమము నిందు లేవు. నూటిగా మనసున నాటునట్లు 

భావము లున్నవి. కొన్ని వచనములు టాగోరుగారి గీతాంజలిరచనములం 
దలంపించునవిగాం గూడ నున్నవి. కృష్ణమాచార్యసంకీర్తనములు సరిగా నిట్టివే, 
వీనికి మూలకల్పములే కాని, యందు భాషాప్రాచీనత యింతకంటె 
విస్పష్టముగా గోచరించుచున్నది. ఈ వచనములను రాగతాళములతో 
బాచీనకాలమునం బలువురు పాదడెడివారు గావలయు. కవియే 
భావానుగుణముగా వీనికి రాగతాళములం గల్పించినాండు. 


తాళ్ళవాకవారు 


ఏతద్‌ గ్రంథకర్త తాళ్ళపాక పెదతిరుమలాచార్యుండు నందవరీక 
స్మార్తబ్రాహ్మణుం డంటిని. తాళ్ళపాక నెంటి రాజంపేట తాలూకాలోనున్నది. 
అది వీరి నివాసగ్రామము. ఈకవి తండ్రి. 


అన్నమాచార్యుండు 


ఈతండు వైష్ణవ్వమతమును స్వీకరించినవాండు. గొప్పభక్తుండు. కవి. 
మహిమలు గలవాండు. ఈతండు డెబ్బదితొమ్మిదియేండ్లు జీవించెను. ఈ 
యన్నమాచార్యుండు దినమున కొక్కద్రానికేని తక్కువకాని చొప్పున గేయములు 
రచించుచు శ్రీ వెంకటేశ్వరస్వామి సన్నిధిని సంకీర్తనము చేయుచుండువాం 
డట! ఈతనికిం బదునాజవయేట స్వామి ప్రత్యక్ష మయ్యనట! నాంటనుండియే 
స్వామి యానతిచొప్పున నితండు సంకీర్తనములు రచింపనారంభించెను. 


ఈతనికి సంక్షీర్తనాచార్యుందని, ద్రవిడాగమ సార్వభౌముందని, పంచ 
మాగమచక్రవర్తి యని బిరుదులు. శ్రీ వెంకటేశ్వరస్వామి కీతండు మామ. 
అలమేలు మంగాంబ కీతండు తండ్రివరుసవాడు. ఇతని సంకీర్తనలను వినిన 
చెవిని మటొకరి సంకీర్తనముల విననొల్లనని శ్రీ వేంకటేశ్వరస్వామి ప్రతిజ్ఞం 
గావించె నంట! ఈతండు రచించిన గ్రంథములు ౧ ఆధ్యాత్మ సంకీర్తనలు. ౨ 
శృంగారసంకీర్తనలు. ౩ శృంగారమంజరి, ౪ సంకీర్తన లక్షణము (సంస్కృతము; 
ఇది దొరకలేదు). ఈ కవికి సంబంధించిన చరిత్రము శాసనాదులందుం 
గానరాదు. * కాని తాళ్ళపాక చిన్నన్న ద్విపదకృతిగా నితని చరిత్రము 
రచించినాండు. ఈతని కుమారుండు - 


క్షే ఇది తిరుపతి ఓరియంటల్‌ యిన్‌స్టిట్యూట్‌ లైబ్రరిలో నున్నది. 

“ఎదతిరుమలాచార్యుండు 


ఈతండదే శ్రీవేంకటేశ్వరవచనములకుంగర్త శ్రీ తిరుపతి దేవస్థానమున 
నున్న రాగిటేకులమీంద నీ వచనమలు తిరుమలాచార్యరచితము లని 
(గ్రంథారంభమునం జిప్పంబడినది. ఈతండు మహైశ్వర్యమహితుండుగా 
వెలసెను. శ్రీ వేంకటేశ్వరస్వామి కీతం డనేక కైంకర్యముల జరపించెను. శ్రీ 
స్వామి యీతనితోం దరువాతి మూండుతరములదాంకాం బ్రత్యక్షమును, 
నేడుతరములదాంకం బరమపదమును ననుగ్రహించెనంట! ఈతని యితర 
కృతులు ౧ శృంగార సంకీర్తనలు ౨ శృంగారదందడకము ౩ చక్రవాళమంజరి 
౪ శృంగారవృత్తశతకము ౫ శ్రీ వేంకటేశోదాహరణము ౬ నీతిసీసశతకము 
౭ సుదర్శనరగడ ౮ రేఫజకారనిర్ణయము ౯ ఆంధ్రవేదాంతము (ద్విపద) ౧౦ 
ఆం(ధ్రహరివంశము ౧౧ భగవద్గీత (వచనము) ౧౨ శ్రీ వేంకటేశ్వర 
ప్రభాతస్తవము ౧౩ ఆధ్యాత్మసంకీర్తనలు. ఈతనికి వేదమార్గప్రతిష్టాపనాచార్య, 
శ్రీరామానుజ సిద్ధాంతన్థాపనాచార్య, వేదాంతాచార్య, కవితార్శికకేసరి, 
శరణాగతవజపంజర బిరుదములు కలవు. స్వామి కీతందు జరిపిన 
కైంకర్యములసారము :-* 


పెదతిరుమలయ్యగారు క్రీ. 1517 నుండి 1552 దాంక శ్రీ వేంకటే 
శ్వ్చరస్వామివారికిని, నింక నితరస్థలములలోని దేవరలకును నైవేద్యప్రసాదో 
త్సవాది కైంకర్యములకై పదునాల్గు గ్రామముల నర్చించిరి. ఆ గ్రామములు 
అచ్యుతరాయండు, బుక్కయ తిమ్మరాజు మొదలగువారు తనకు దానము 
చేసినవి. అంతేకాక యేన్నోవేల పణములను గూడ నాయాపుణ్యకార్యములకై 
వారర్చించిరి. తిరుమలమీందం దమసంకీర్తనములు చెక్కించిన రాగిరేకులు 
దాంచియుంచిన సంకీర్తనభాండారము రక్షించుటకై యర్చించుటకై కూడ 


గ ఈతండు పెరియ తిరుమలాచార్యుం డని, పెద తిరుమలయ్య యని, 
తిరుమలార్యదేశికుం దని పలుదెజంగుల బేర్శొనంబడుచున్నాండు. 


ల తాళ్ళపాకవారి చరిత్రాంశములు శ్రీ సాధు సుబ్రవ్మాణ్యశా(స్రిగారు 
ప్రకటించిన తిరుపతి దేవస్థానము ఎపిగ్రాఫికల్‌ రిపోర్ట్‌ (పేజీలు 382 
-891) ననుసరించి వ్రాసినవి. 


వేటూరి ప్రభాకరశాప్రి 207 


గొప్పదానములు చేసిరి. తండ్రిగారును దామును రచించిన సంకీర్తనములను 
స్వామివారి సన్నిధిని బ్రతిదినముం బాడుటకై యిద్దరు వైష్ణవుల నియోగించిరి. 
స్వామివారి కోనేటిని, గోపురములను, మంటపములను బెక్కింటిని జక్కం 
బథిపించిరి. కోనేటినడుమ నీరాడుమంటపమును గట్టించిరి. ఇట్లెన్నో 
పుణ్యకార్యముల జరిపిరి. తంద్రివలె నీతండు గూడం బూర్జపురుమాయుష 
జీవితము గల్గినధన్యచరిత్రుం డయియుండును. ఏలనంగా నీతనితండ్రి క్రీ. 
1408 నుండి క్రీ. 1503 దాంక జీవించెను. అన్నమార్యున కీతం డజబువదవయేం 
ట జన్మించినాం దనుకొన్నాను. ఈతని జన్మకాలము క్రీ. 1468 అగును. 
అప్పటినుండి క్రీ. 1552 తర్వాతిదాంక నీతండు జీవించినవాండగును. 
ఈతనికి సాతానివైష్ణవు లిద్దరు శిష్యులుండెడివారంట! వారుకూడ నీతనివలె 
స్వామికిం గొన్ని కైంకర్యములు జరిపిరి. 


ఈతనికిం గుమాళ్ళు ౧ చినతిరుమలాచార్యుండు ౨ అన్నయ, ౩ 
పెద తిరువేంగళనాథుండు, ౪ తిరువేంగళనాథుండు (చిన్నన్న, ౫ కోనేటి 
తిరువేంగళనాథుండు. 


ఇందు నాల్బవకుమారుం డయిన తిరువేంగళనాథుండు రచించిన 
యష్టమహిషీకల్యాణమున వీరి వంశవృక్ష మిట్లున్నది. 

6 రేవణూరి వేంకటాచార్యుండు 
4చిన్నయ్య కోనేటితిరువేంగళనాథుండు 


(అనంతమ్మవలన,) 
'పెదతిరువేంగళనాథుండు 





(అనంతమ్మవలన,) 
అన్నయ 


సండు 





8 చినతిరుమలాచార్వు 


అనే 
తిరువేంగళనాథుండు 


ర్‌ తిరువేంగళప్ప 

. మూలపురుషుండు శృంగార సంకీర్తనాదిగ్రంథకర్త. 
. వేంకటేశ్వరోదాహరణాది బహుగ్రంథకర్త. వేంకటేశ్వరవచనకర్త కూడ. 
. సంకీర్తనలక్షణాది గ్రంథకర్త. 
అష్టమహిషీకల్యాణ పరమయోగివిలాసోషాపరిణ యాన్నమాచార్య చరిత్ర 
(గ్రంథకర్త. 
. ఆంధ్రామరుకామరవ్యాఖ్యా కావ్యప్రకాశవ్యాఖ్యాకర్త. 
6. శకుంతలాపరిణయము, శ్రీపాదరేణుమాహాత్యము ఇతని కృతులు. 
ఈ తాళ్ళపాకవారికి రేవణూరివారు జామాతృ వంశమువారు. 
రేవణూరి వేంకటకవి తన శకుంతలా పరిణయమున నిట్లు చెప్పినాండు. 


య ల [౦ ౯౭4 


ల్‌ 


శ్రీవత్సాన్నయ రేవణూరికులజున్‌ శ్రీపాదరేణుప్రభా 
సౌవర్ణస్ఫుట కావ్యకల్పక కవిన్‌ సంకీర్తనాచార్యపు 
త్రీవంశోత్తము నందవైదికబుధాతి ప్రోక్తవృత్తిసయం 
భావుం దిర్మల కొండయార్యసుతు శుంభద్వేంకటాభిఖ్యునిన్‌. 


శ్రీ వేంకటరమణునకు....సమర్పణంబుగా సమర్పించెద నిహపర 
సాధనములకు నింక నేమి కొదవ యదియునుం గాక యమ్మహాదేవుండు 
మదీయమాతామహవంశ శిఖారత్నం బగు నన్నయాచార్యునకు జామాతరుం 
డనిపించుకొని భవదీయసంకీర్తనంబు లాలించిన కర్ణంబుల నితరసంకీర్తనంబు 
లాలించ నని ప్రతిజ్ఞంగావించెం దత్తనూజుం డగు పెద్దతిరుమలాచార్య 
బీడొజకునకు6 (ద్రివురుష పర్యంతముగాం బత్యక్షంబును, సప్త 
పురుషపర్యంతముగా మోక్షంబు నొసంగెద నని వరమిచ్చి; సచ్చరిత్రులగు 
తదీయపొత్రులకుం జినతిరుమలదీక్షి తాన్నయాచార్య తిరువేంగళనాథ 
కోనేటితిరువేంగళనాథ వెంగళార్యులకు విచిత్రముక్తాతపత్ర రత్పకిరీట ముద్రికా 
ప్రచందమణిమండిత మకరకుండ లోత్మరాహః కరదీపికా పాదుకాది 
బహూకరణంబుల6 గరుణించె; విశేషించియు నత్తిరువేంగళనాథుండు 
సంకీర్తనంబుం బాడిన నాడం దొడంగె నేతత్రకారంబున నమ్మహామహునకుం 
బాండవసహాయుందడైన శ్రీకృష్ణదేవునింబలె సహాయుండై........... ధన్యుండ 
నయ్యెద నని నిశ్చయించి” 


ఈ [గ్రంథమును బట్టి చూడంగా నీ వేంకటాచార్యకవి సంకీర్తనా 
చార్యుం డగునన్నమాచార్యునికి దౌహిత్ర వంశములోనివాం దని యేర్చడును. 

రచనమును జాలం దర్వాతిదిగానేయున్నది. కాని యీతనిదే యగు * శ్రీపాద 
రేణుమాహాత్యముగద్య మాతండు సంకీర్తనాచార్యుని మనుమందే యనందగిన 
ట్లున్నదైి :- 


“ఇది సంకీర్తనాచార్య దౌహిత్ర రేవణూరి తిరుమలకొండ యాచార్య 
పుత్ర వేంకటాచార్య ప్రణీతం బైన శ్రీపాదరేణుప్రభావం బనునిస్సహాయ 
కావ్యంబు నందు రంభాపురందరసంవాదం బనునది తృతీయోల్లాసము.'” 
ఇది తప్పయి యుండునేమో ! 'సంకీర్తనాచార్య దౌహిత్ర వంశ్యి అని యుండం 
దగునేమో ! 


గ్రంథముద్రణము 


ఇప్పటి కిరువది యేండ్ల క్రిందట నే నీ వేంకటేశ్వర వచనములను 
బ్రాచ్యలిఫీత పుస్తక శాలలోని ప్రతులంబట్టి యుద్ధరించి “భారతి పత్రికలోం 
బ్రకటింపం బూనితిని. అప్పటికి తాళ్ళపాకవారు రచించిన వయియుండునని 
నే ననుమానించితినేకాని దాని కాధారమేదియు నాకు గానరాలేదు. అప్పుడు 
ప్రకటించుటలో నే నిట్లు వ్రాసితిని. 


“ఇవి తాళ్ళపాకవారు రచించినవై యుండవలెను. వీనిలో విష్ణుభక్తి 
యూటలూరుచున్నది. ప్రాచీనములలో నింత రసవంతయు, భక్తిభరితము 
నగు వచనరచన యసాధారణముగా నున్నది. కృష్ణమాచార్య సంకీర్తనములు 
శంకర వచనములు మొదలగునవి వ్రేళ్ళలెక్కకుం జాలినవి, యిట్టీవి, 
కొన్నియున్నవి. వీనినెల్లం గ్రమముగా వెల్లడింపం గోరికపడుచున్నాను. 
సహృదయ లివి చవిగొందురుగాక!” (భారతి - క్రోధన వైశాఖము) 


“భారతిలో నట్లు ప్రకటించుచుండుటం జూచిన సహృదయులు 
గొందజు నన్నావచనములెల్ల గ్రంథముగా ముద్రింపంగోరిరి. అట్లే నేను 
వానిని మదరాసులో 'నాంధ్రపత్రిక ముద్రణాలయము' ననే ముద్రింపం 
బూనితిని. నూటయిర్వది వచనములు 80 పుటలు ముద్రితములయ్యెను. 
అప్పుడు తిరుపతి శ్రీ వేంకటేశ్వర దేవస్థానోద్యోగులొకరిద్దజు నా మిత్రులా 
(గ్రంథము తిరుపతి దేవస్థానమువారు ముద్రించుచుండుట నా కెటింగించిరి. 
రాగిరేకులపైం గవికాలమునం జెక్కంబడియున్న యావచనముల నుద్ధరించి 


1 ఇది తిరుపతి ప్రాచ్యపరిశోధనశాల లైబ్రరీలో నున్నది. కృత్యవతరణిక లేదు. 

దేవస్థానమువారు ముద్రించునప్పుడవి మిక్కిలి నిర్దుష్టముగా నుండగలవని, 
వారు ముద్రించుచుండంగానే నాత్రపడి ముద్రించుట వ్యర్థమని వెజచి యా 
[గ్రంథము బయల్పడిన తర్వాత నా ప్రకటన విషయమే యోజించుకొన వచ్చునని 
యుపేక్షించితిని. అచ్చుపడిన యాఫారము లెల్ల నాంధ్రపత్రికా కార్యాలయము 
ననే యుండెను. తర్వాతనే తిరుపతి దేవస్థానమువారి ముద్రణము ముగిసెను. 
అటు తర్వాతం గొన్నాళ్ళకుం జూతునుగదా ! అందు నలువదియేడు వచనములే 
ముద్రితములయి యుండెను. మథటిమూండేండ్లకు నేను తిరుపతివచ్చి 
పరిశీలింపంగా తర్వాతి వచనములయునికి యెజుంగ రాలేదు. అవి 
యహోబిలముననో శ్రీరంగముననో యడంగి యుండంబోలును! ప్రాచ్యలిఖిత 
పుస్తకశాలలోను, దంజావూరి సరస్వతీభాండాగారములోను నున్న వచనములు 
సమకూర్చికొని చూడంగా 175 వచనములున్నవి. ఇంకంగొన్ని లోపించియు 
నుండంబోలును ! నేను రెండు లైబ్రరీలలోని విషయములను సమకూర్చుకొని 
యుంటిని. తిరుపతి దేవస్థానముద్రణము తప్పులతో నసమగ్రముగానే 
యుండెను. ఈ విషయము వివరించి తెలుపంగా నప్పుడు శ్రీ వేంకటేశ్వర 
ప్రాచ్య విద్యాలయమున డైరెక్టురుగా నున్న సరస్వతీ హృదయాలంకారులు 
శ్రీమాన్‌ యమ్‌. కృష్ణమాచార్యులుగారు నా ముద్రణము పూరింపంగోరిరి. 
వెదకంగా మదరాసులోని యచ్చుఫారములెట్లో యెక్కడో చెల్లిపోయినట్లు 
తెలిసెను. నా దగ్గణ మిగిలియున్న యచ్చుఫారములబట్టి 120 వచనముల 
మరలనిపుడు ముద్రించుట, కదమయ ముద్రితములంబూరించుట, జరపితిని 
ఇట్లుదీనిని వెల్లడింపంజూచునాంటికి శ్రీకృష్ణమాచార్యులుగారు కీర్తిశేషులయిరి. 
శ్రీమాన్‌ పరవస్తు వేంకట రామానుజస్వామి యమ్‌. ఏ. డైరెక్టరుగారు దీని 
ముద్రణ యత్నము సాగించిరి. ఇట్లు శ్రీస్వామి వారు స్తుతిగ్రంథము శ్రీ 
స్వామివారి యాస్ట్థ్రానకవి రచించినది. యీనాంటి కిట్లు శ్రీస్వామివారి యాస్సాని 
లోనే ప్రకటితమగుట సంఘటిల్లినది. ఆనాంటి తాళ్ళపాక వంశమువారు 
మహనీయులు. వారి రచనము లింకనెన్నో ప్రకటితములు గావలసియున్నవి. 
వారు శ్రీస్వామి వారికెన్నో కైంకర్యముల జరపిరి. తన భక్తులగు నట్టి యా 
మహనీయుల సత్‌కృతులను శ్రీస్వామివారు సంరక్షించుకొందురనియే 
యాశించుచున్నాందను. 


శ్రీ వేంకటేశ్వర ప్రాచ్యవిద్యా 
పరిశోధనాలయము, వేటూరి. ప్రభాకరశాప్రి 
తిరుపతి., తారణ ఫాల్గుణము. 


శృంగార సంకీర్తనములు 
ఉవోద్దాతము 


శ్రీ తిరుమల తిరుపతి దేవస్థానము కమిటీవారు శ్రీ తాళ్ళపాక వారి రచనలను 
1935 సంవత్సరము ముద్రింప నారంభించిరి. అంతకుం బూర్వమే శ్రీమహంతు 
ప్రయాగదాస్‌జీవారు తమ పరిపాలన కాలమునం దిరుపతికొండ పై 
సురక్షితములుగా నున్న తాళ్ళపాక రచనల రాగిటేకులను కాగితములపై 
వ్రాయించి యుంచిరి. వానినిబట్టి తర్వాత కమిటీ వారు మూడు సంపుటము 
లను బ్రకటించిరి. రాగిటేకులలో6 గానరాకున్నను తాళ్ళపాకవారి 
రచనలేయగు “అన్ట్మమపాషీకల్యాణము), “'వరవముయోగివిలాన ము, 
“ఉషాపరిణయము' లను గ్రంథములను గూడ కమిటీవారు ముద్రించిరేకాని 
యవి యింకను ప్రకటన పడయలేదు. ఆనాండు దేవస్థానమువారు కొంత 
వఅకుం బ్రకటించి విడిచిపెట్టిన తాళ్ళపాకసంకీర్తనల నాల్గవ సంపుటమును 
బూరించుటకు నీ పరిశోధనాలయాధ్యక్షులు తలపెట్టి యాపనిని నాకప్పుగిం 
చిరి. నేను ప్రయత్నముతో దేవస్థానము ఆఫీసునుండి రాగిజేకులనన్నింటిని 
నీ పరిశోధనాలయమునకు తెప్పించుకొని సహోద్యోగుల సహాయముతో 
రాగిజేకులను ముద్రిత గ్రంథములను బరిశీలింపంగా నీ క్రింది విషయములు 
తెలియవచ్చినవి. 


1 వసలపటము = తాళ్ళవాక లఘుకృతులు. 
వీని రాగిజేకులు కొన్ని మాత్రమే యగపడినవి. 
2 వ సంపుటము - అధ్యాత్మ సంకీర్తనలు 
రాగిజేకులలో తాళ్ళపాక అన్నమాచార్యుల సంకీర్తనల జేకులు 391 
'పెదతిరుమలాచార్యులవి 77/, చినతిరుమలాచార్యులవి 10. వెరసి 4786. 
అందు అన్నమాచార్యులవి 80, పెదతిరుమలాచార్యులవి 39 జేకుల సంకీర్తన 


ములు మాత్రమే ప్రకటితములయినవి. ఆ ప్రకటనముకూడ కలగపులగ 
ముగా అపక్రమముగా, నివి యన్నమాచార్యుల రచనములు, ఇవి పెద 

తిరుమలాచార్యుల రచనములు అని వేర్ప్చాటులేక యున్నది. ఉపక్రమమున 
మాత్రమన్నియు నన్నమాచార్యుల రచనములే యగునట్టున్నది. 


అన్నమాచార్యుల యధ్యాత్మ సంకీర్తనల మొదటిటేకు తరువాత 1 
నుండి 10 దాక పెదతిరుమలాచార్యుల ఆధ్యాత్మ సంకీర్తనముల టేకులు, 
మరల 11 నుండి 20 దాక అన్నమాచార్యుల టేకులు, 22 నుండి 29 దాక 
పెదతిరుమలాచార్యుల టేకులు, 31 నుండి 386 దాక అన్నమాచార్యుల టేకులు, 
37 నుండి 50 దాక పెదతిరుమలాచార్యుల టేకులు. 61 నుండి 70 దాక 
అన్నమాచార్యుల జేకులు, 71 నుండి 77 దాక పెదతిరుమలాచార్యుల టేకులు 
78 నుండి 80 దాక అన్నమాచార్యుల టేకులు ముద్రణమున కెక్కినవి. 


ఇందింకను అన్నమాచార్యులవి 2 నుండి 10 దాంకను, 21 నుండి 
80 దాకను, 87 నుండి 50 దాకను, 81 నుండి 88 దాకను 91 నుండి ౩91 
దాకను; 'పెదతిరుమలాచార్యులవి 12 నుండి 21 దాకను, ౩1 నుండి 86 
దాకను, 51 నుండి 70 దాకను; చినతిరుమలాచార్యులవి 1 నుండి 10 
దాకను ముద్రితములు కావలసియున్నవి. 


ఈ ఆధ్యాత్మ సంకీర్తనములలో అన్నమాచార్యుల టేకులు 511 నుండి 
60 దాకను, 71 నుండి 77 దాకను, 121 నుండి 180 దాకను, 216, 
వెరసి 28 టేకులు కానరాలేదు. 


పెదతిరుమలాచార్యుల జేకులు 11, 30 సంఖ్యలవి కానరాలేదు. 
3వ సంపుటము - శృంగారసంకీర్తనలు 

రాగిజేకులలో తాళ్ళపాక అన్నమాచార్యుల శృంగార సంకీర్తనల 
టేకులు రెండువేల రెండు. 'పెదతిరుమలాచార్యులవి నూజు. చినతిరుమలా 
చార్యులవి పది. వెరసి 2112. అందు అన్నమాచార్యులవి 1 నుండి 18 
దాకను, 20 నుండి 380 దాకను, 61 నుంది 95 దాకను; 'పెదతిరుమలాచార్యు 
లవి ౩ నుండి / దాకను, 11నుండి 50 దాకను, ముద్రితమయినవి. ఇందు 
పెదతిరుమలాచార్యులవి 3, 4& 5, 6 టీకులు పాడినపాటలుగా రెండు 
తూర్లు ముద్రితమయినవి. 


శృంగారసంకీర్తనములు 


అన్నమాచార్యుల శృంగార సంకీర్తనముల టేకులు 


జేకు నంబరు. టేకులలోని మొదటిపాటల మొదళ్లు. 


అ ౦-ఎఇఎరాలొాషమ లు టై ౯ 


[౧ [0 భి థఘి [లి [అ భమ టై ౯ రై ఆ (హే దా గ గా 
రా లయ ల 60 ఒ4* అ 0**ఇ రా లయ ల [00 *ఒ4* ౦ 


యేవూరికేవూరు యొక్కడికి 
తగిలిన మునులేయాతని 
మగువ వూర్చులనైన 

శోభనమే శోభనమే 

అప్పటి యెండ చెమట 
ఆపరాని వలపాయనమ్మా 
తన్నుంబాశినేనింత 

కోవిల పలుకదు కొమ్మావి 
వద్దు నీకు నాతోడి వట్టిమాటలు 
వొద్దేలమొక్కే వోవుద్దవుండా 
మెచ్చితి భళిరా వోరి 
చక్కందనముల చేత జవ్వన 
కొమ్మ దన ముత్యాలకొంగు 
విరహమో సంభోగంబొ 
లేతమాయలునీకు నింతేశి 
వద్దునాతో బొంక నిటువలె 
పసులంగాచేటి కోల పసపుంజేల 
నేనేలెవ్వరు నేలనీ 

పొదిగా నేండతనికె పొలింతి 
తవ మాంద్రష్టుం దయాస్తి 
యేమిటికింజిం త్తయిదె 

కలికి కాంతాళములు 

అవి యెటువంటి రహస్యములో 
పొద్దింకనెన్నండు వొడచునా 
యొట్టుధరింపంగనగు 


అచ్చుపుటసంఖ్య. 


13 
18 
బి2 
26 
80 
త్ర 
88 
808 
80/ 
811 
814 
8186 
3822 
326 
3880 
334 
త183 
46 
ర్‌1 
ర్‌ర్‌ 
59 
438 

జ 
286 
ఐం 
80 
61 
62 
63 
64 
65 
6/7 
6/7 
68 
69 
"7/0 
//1 
"72 
7/3 
"/ర్త 
"/5 
76 
//// 
"78 
//9 
60 
రే 
82 
వ 
ర4్క 


కొంచము మాకులము గుణము 
చిన్ననాందడు మద్దులు వంచిన 
యెన్ని శేంతలైనం జేయు 
యేవందరశయతి హితమతిరివ 
భోగీంద్రశయనుని 
యెంతవడిదాక నీయలయింపులు 
పైపైదూరక పదరోయింత్తి 
నాకుంజెప్పరే వలపు 
కూరిములే కదవమ్మ 

ముదిత చిత్తమునకు 

కాంత నీ నెరులచీకటి 
వేటకాందనంటా 
కామయాగము చేసె 

మూల మూల నమ్ముదు 
యేల రాదమ్మ యింత్తిరో 
పుడమిలోన మగలు గలుగు 
సారెకు నంటకురే జడ 

కానరటె పెంచరటె 

చెప్పరాదే యింత్తిశిరులు 
అవ్వలి మాటలే హితవవు 
మోవుల చిగురుల 
యెందరువలె నీ కింకాను 
రమ్మనవే వాని రమ్మనవే 
అంజలి రంజలి రయం తే 
తెప్పగా మళట్టేకు మీంద 
ప్రతిలేనిపూజ దలపంగ 
కమలానన సౌభాగ్యము 
యొచ్చరించెదననిన 


215 

67/7 

త్తడ్త్యే 
శీడ్తేర్‌ 
త్వర్షం్ర 
163 
167 
నగ్న 
1/75 
1/79 
183 
187 
191 
195 
200 
204 
207 
బే 
215 
219 
౨2౩ 
22/7 
2౩1 
235 
౨౩9 
248 
బడ్మ// 
251 
256 

86 

565 
89 
90 
9 
92 
93 

త్తే 
ర్‌ 
6 
// 
క! 
12 
13 
ష్షేడ్త 
15 
16 
మ 
18 


పడంతి నినుం దలంచి 
జట్టిగొనేర నిన్ను జవరాలు 
చాలుం జాలునీ జాజర 
భారపు టూర్పులతో 
అటుగొంత గాలంబు 
కొండలగుబ్బలనాతో 
యింతిచేసిన భాగ్యము 
వాండు నాకు నిక్క్మముగా 
జాజుజాబేకాక 
దశవిధాచరణం తన్నభవతి 
సితకపడును దోసిటి 
శిగ్గుగల యాంటదైతే 


పెదతిరుమలాచార్యుల 

అచ్చుపుటసంఖ్య. 
260 
264 
268 
2772 
276 
౨80 
రిడ్త 
288 
2౨92 
206 
800 
879, 895 


శృంగార సంకీర్తనముల జేకులు 


అయినప్పు డాయ్యింగాని 
ఆతని నన్ను నన్నట్టి యనరాదా 
కాంతుని దప్పకచూచి 
లేవే యెంతలేదు 
ఎంతలేదు తలపోంత 
యిద్దరి మీజగడాలు 
ఎంత చనవరొకాని 
కుచ్చితాలే నీవైతే 

మమ్ము నేల చెనకేవు 
అనరెయిట్టె యనరె 
చూడ నిచ్చింనంతలోనె 
యెరపరికరము లింక 


అచ్చుపుటసంఖ్య. 
883, 899 
887, 401 
891, 407 
శత౦09 
8338 
842 
846 
850 
854 
859 
868 
867/7 

19 
20 
ణే 
2ఐ 
23 
బర్త 
25 
26 
బ్‌ 
286 
ఐం 
80 
81 
82 
388 
త 
85 
86 
8/ 
88 
89 
త్త 
త్తే 
త్తం 
తం 
ర్తేర్వే 
త్న్‌ 


బై / 


అచ్చుపుటసంఖ్య. 
అప్పటి నాకు మోహించె 8/1 
అంగన నీపతి 875 
ఇందరమున్నారము తం 
దొమ్మి సరసాలాడితి తగ 
ఇంతలోనే వేగిరమా శ21 
ఏసతి బొందవలశో 420 
ఇందాకా విరహమున త్తం 
చెప్పరాదు నీ శిగ్గరితనము 63 
ఆదనుందడేమి తగవు 437 
ఇద్దరము నిద్దరమే /గ్ష 
సిగరికాంతల నింత చిమ్మరింతురా "75 
పాయపు వనిత నింత 79 
నీవు సేసిన పనులే నీకేల 88 
అంగడి వేతురా వలపందరు 87 
వెల్లివిరు లాయనోయి 91 
వాదవారె మెప్పించ వలెగా 985 
బాపురే యెంతటి జాణ 99 
చెలులార విభునికి చెప్పరే బుద్ధి 108 
లోకపు నీ చేతులకు లోనే కాదా 107 
మాతో నేల పంతపుమాట లాదేవు షష 
లకిమి నాయకురాలి 115 
చిత్తములో రమణుడు 118 
ఏమని చెప్పుదునె ఇటువంటి వేడుకలు 128 
ఏమి సేతుమయ్య నీవు యింతటి 127 
తానేమి సేసునే తనవోజ 131 
ఎంత చనవరి యైన 135 
ఏమని చెప్పుదు చెలియా 189 

46 ఎక్కడి కెక్కడి సుద్దులే 143 
త్త వెనుకముందెంచబోతే [47 
48 _ అమ్మేదొకటియు అసిమలోదొకటియు 1511 
తం ఎంత వేగిరకాడ వేమోయి 155 
50 గుట్టుకొంత అట్టుకొంత 159 


ఇందింకను అన్నమాచార్యులవి 31 నుండి 60 దాకను, 96 నుండి 
20౦0౦2 దాకను; 'పెదతిరుమలాచార్యులవి 1,2,8 నుండి 10 దాకను, 51 
నుంది 100 దాకను; చినతిరుమలాచార్యులవి 1 నుండి 10 దాకను ముద్రిత 
ములు గావలసి యున్నవి. 


వీనిలో అన్నమాచార్యులవి 19, 96 నుండి 100 దాకను, 451 
నుండి 460 దాకను, 521 నుండి 580 దాకను, 706, 889, 912, 915, 
1105, 1151 నుండి 1160 దాకను, 1271 నుండి 1280 దాకను, 
1521నుండి 1531 దాకను, 1581 నుండి 1590 దాకను, 1911 నుండి 
1920 దాకను వెరసి 81; పెదతిరుమలాచార్యులవి 51 నుండి 60 దాకను, 
వెరసి 91 టేకులు కానరాకున్నవి. 


పై జేకులన్నియు నీ క్రిందికొలతలతో నున్నవి. 
అన్నమాచార్యుల శృంగార సంకీర్తనలు. పొ.15 1/2 అం.వె. 7 అం. 
పెదతిరుమలాచార్యుల శృం.సంకీర్తనలు.” 16 అం.” 7 అం. 
చినతిరుమలాచార్యులశ్యం. సంకీర్తనలు.” 15 1/2 అం. ” 7-2 అం. 
అన్నమాచార్యుల అధ్యాత్మసంకీర్తనలు ౫ 105 1/2 అం.” 7 అం. 
పెదతిరుమలాచార్యుల అ. సంకీర్తనలు ” 15 38/4 అం. ” 6 3/4 అం. 
చినతిరుమలాచార్యుల అ. సంకీర్తనలు ” 15 అం. * 7 1/2అం. 


ఇవిగాక 88 అంగుళముల పొడవు 2 1/2 అం. వెడల్పుగల 
జేకులు 120, తునకలు 5 ఉన్నవి. అవి మీద వర్ణితములయిన జేకులను 
చిక్కన తక్కువ పొడవు, హెచ్చు వెడల్పు గలవానిని జెక్కించుటకు ముందు 

అన్నమాచార్యుల శృంగారసంకీర్తనములు కొన్ని మాత్రము చెక్కిన జేకులుగాం 
గానవచ్చుచున్నవి. వీనిలోని గేయములే పెక్కులు, మీందవర్ణ్షితములయిన 
అన్నమాచార్యుల శృంగారసంకీర్తనపు టేకులలోనున్నవి. కొన్ని పాటలు 
చెక్కించిన పిదప టేకులధైరము, పలుచన వాని చిరస్థితికి భంజక మగునని 
వెజచి, వానినే మరల క్రొత్తతీరు జేకుల కెక్కించి యుందు రనుకొనవచ్చునేమో! 


అహోబలమఠమునం దాళ్ళపాకరచనములు కలజేకులు కొన్నియున్న 
వట! వానిని గూడం దెప్పింప యత్నించుచున్నాము. అవి వచ్చెనేని యిప్పుడు 
కానరాని టేకులో, మజటికొన్ని క్రొత్తరచనములో లభింపంగల వనుకొందును. 


1937 సంవత్సర ప్రాంతముననే శ్రీదేవస్థానము కమిటీవారి నిదేశ 
ముననెే అన్నమాచార్యుల మిగిలిన శృంగారసంకీర్తనముల ముద్రణమారంభమై 
ఆరు వారముల ముద్రణము సాగి నిలిచిపోయెను. తన్ముద్రాపకులు, 
అన్నమాచార్యుల తొలి టేకుననున్న యుపక్రమ వాక్యముల మరల ముద్రించి, 
యముద్రితములుగానే యున్న యన్నమాచార్యుల 31 నుండి 41 దాకగల 
నుజ్జగించి 42వ టేకునుంది ముద్రణ మారంభించిరి. 


మె మీజేకులను, బుస్తకములను బరిశీలింపంగా ముద్రణ మపక్రమ 
ముగా సాగుచుండుట తెలియవచ్చెను. విడనాడంబడిన 31 నుండి 41 దాక 
గల టేకుల గేయములను, నప్పటికిక ముద్రితములయిన 42 నుండి 60 
దాక గల టేకుల సంకీర్తనములకు దర్వాత చేర్చి ముద్రించితిమి. 


ఈ సంపుటములో ముద్రితములైన అన్నమాచార్యుల శృంగార 
సంకీర్తనల టేకులు. 

రే ఎటువంటి మోహంబు 121 
8లి తానేచూడవే యీతండు 80 
38 _ ఇయ్యింతి మురిపెము యొట్లుండెనే ర్క 
34 ఏటి తమకమె నాకింకను 88 
35  తొయ్యలికొప్పున సేవంతులు 92 


86 కన్నులతుదలం గెంపు గానరాంగాను 96 


220 శృంగారసంకీర్తనములు 


37 తొయ్యలిభారపుతురుమమరె 100 
88 ఇంతేపోవలపిందరికి 105 
39 కుసుమకోమలి విభుని 109 
40 అటువంటి వైభవము లమర 118 
41... దిమ్మరిగా కేలమాను 117 
42 చిన్ని శిశువూ చిన్నిశిశువూ క్షే 
తత అతనుసంపదకంటె 6 
డ్తడ్త కనుమూసెంగదా దీనిగరువంపు 10 
45 సుదతి నీ కితవంటా కేశ 
46 విన్నపాలు వినవలె వింతవింతలు 18 
గ ఏగతినోచెనో యిందువదన 22 
తరి వెజవక యింత విన్నవించగలమా 26 
49 _ అల్లవాండే వాం డల్లవాండే 30 
50 ఏమిసోద్యం బిదియు 85 
ర్‌1ే లోనివారిమొరంగేటి 39 
52 వెన్నాలలబాయిట త్త 
58 _ నన్నేల యేచేరే నగుబాట్లు 48 
ర్‌4 చేంతలేమనుచుం జేసితివో 52 
ర్‌ర్‌ నీకువలచినసతికి 56 
56  నతుమమతా సన్నానస్వదీయ 60 
57 యింకా నేటికెయింతులు 64 
58 _ అప్పుడేమని యేమను మనెను 68 
59 'భ్రమయించే విట్టే పదిమారులు "72 
60 _ పిల్లగోవి పట్టుమంటా 76 


పూర్వమెప్పుడో వ్రాయించియుంచిన కాగితములు, వాని లిపిరీతులు 
నేంటి ముద్రణమున కుపయోగపడందగినట్లు లేవుగాన ఇంక ముద్రింప 
వలసిన (గ్రంథభాగములను రాగిటేకులను దగ్గణనుంచుకొని చూచుచు నాం 

టి లిపిరీతిని, నేంటి పఠనార్హ లిపిరీతికి ననుగుణముగా మరల వ్రాసి 
ప్రకటింప వలసియున్నది. ఇందుకై డైరెక్టరుగారగు శ్రీపరవస్తు వేంకట 
రామానుజస్వామి యం. ఏ, గారు ఈ వాల్యుము నింతటితో ముగించి పై 
విషయమెల్ల నుపోద్దాతముగా నిందు వెల్లడించుట యుక్తమనుటచే నట్లు 
చేసితిని. 


లభించిన తాళ్ళపాకవారి రచనముల టేకులు రెండువేల యాజు 
వందల ముప్పదియైదింటిని, పరిశోధించి, చిక్కులు దీర్చి, విషయ విభాగము, 
కవి విభాగము, ముదితా ముద్రిత విభాగము మొదలగు వివిధ విభాగముల 
నెల్ల సమకూర్చుటలో శ్రీతిరుపతి వేంకటేశ్వర ప్రాచ్య పరిశోధన కార్యాలయ 
మున తెలుగు పరిశోధక విద్యార్థిగా నున్న చిరంజీవి విద్వాజ ఎ.వి. శ్రీనివాసా 
చార్యులు ప్రధానముగా పరిశ్రమించి స్పష్టమయిన యొజుకను నాకు 
జేకూర్చెను. 


ఇంకపై నాధ్యాత్మ సంకీర్తనముల శేషమును శృంగారసంకీర్తనముల 
శేషమును, గ్రమముగా వాల్యుములుగాం బ్రకటింపగలము. 


తాళ్ళపాకవారి పదములలోని యపూర్వ శబ్దార్థసంపదలను, రచనా 
విశేషములను, నాంనాటి లిపిసంప్రదాయములను వెలువడనున్న వాల్యుము 
లలో వివరింతుము. 


శ్రీ వేంకటేశ్వర ప్రాచ్యవిద్యా 


పరిశోధనాలయము, తిరుపతి. వేటూరి ప్రభాకరశాస్త్రి 


వేంకటేశ్వర లఘుకృతులు 
తొలిపలుకు 


విమర్శగ్రంథములే కాక శ్రీ తిరుపతి వేంకటేశ్వర స్వామివారి మీంద 
వెలసిన ప్రాచీనరచనము లెల్లంగూడం బ్రకటించుటయే మా సంకల్పము. 


స్వామివారి మీంది రచనలనన్నింటిని వేర్వేర నీ క్రిందితీరున 
విభాగింపవచ్చును. 


1. శ్రీతాళ్ళపాకవారి రచనలు 
2. శ్రీ వేంకటేశ్వర లఘుకృతులు 


8. వేంకటేశ్వర మాహాత్యకథాప్రబంధములు 


౫ 
శ్రీ 
4. శ్రీ స్వామివారి కర్పితములయిన, కాని, ప్రాచీనకృతులలోని స్వామివారి 
స్తుతి వర్ణనాత్మక రచనాభాగములు. 

(1) పై విభాగములలో తాళ్ళపాకవారి రచనలు గొన్ని యిక్కడనే 
యిప్పటికే ముద్రితములయినవి. కడమవి కదడముట్ట ముద్రితములగానున్నవి. 


(2) శ్రీ వేంకటేశ్వర లఘుకృతులు- ఇవే ఇప్పుడు ముద్రితము 


లయినవి. 


(8) శ్రీ వేంకటేశ్వరమాహాత్య కథా ప్రబంధములలో నిప్పటికే 
యితరత్ర ముద్రితములయినవి తరిగొండవెంకమాంబ వేంకటేశ్వర మాహాత్యా 
దులు గాక శ్రీనివాసవిలాససేవధి మొదలగు ప్రాచీనరచనలు ప్రశస్తమయినవి 
మేమే యింక నిక్కడ ముద్రింపనుంటిమి. 


(4) ప్రాచీనగంథములలోని శ్రీ వేంకటేశ్వరవర్ణనాస్తుతుల నెల్ల మేమే 
సేకరించుట జరుగుచున్నది. ప్రశస్తములయిన యీ ప్రాచీన కవులరచనల 
నెల్ల నొకసంపుటముగా ముద్రింతుము. 

శ్రీ వేంకటేశ్వర లఘుకృతులు 


పై పేర నిప్పుడు ప్రకటితము లైన యీ సంపుటములోని రచన 
లెల్ల నింతదాంక నెవ్వరును బ్రకటింపనివే. ఇందుంగొన్ని ప్రశస్తమైన రచనాపాట 
వము గలవి. స్తుతిమాత్రసుందరములు కొన్ని. 


వీని వివరణము :- 


వేంకటాచలవిహారశతకము :- ఇది మంచి రచనానైపుణిగలది, 
రచయిత పేరెజుంగరాదు. 98 పద్యములేదొరకినవి. లోపించిన రెండు 
పద్యములలో రచయిత పేరు తెలుపుకొనెనేమో. 'బ్రాహ్మణుండను నీ సొమ్ముదిన్న 
కవిని అని రెండుచోట్లం గవి తన విషయము చెప్పుకొన్నాండు. 


ఇది క్రీ. 1700 శతాబ్ది యుత్తరార్థమున మహమ్మదీయుల మూల 
మునం దిరుపతి ప్రాంతముల విప్లవము జరుగుచుండంగా రచితమైనది. 
ఈ విప్లవరీతి నేండు తెలంగాణమున రజాకార్లు జరిపిన విష్లవము 
తార్మాణించు చున్నది. 4ఉ, 15, 1/7 23, 24, 25, 380, 37, 88, 42, 438, 
50, 53, 57, 76, 77, పద్యములం జదివిన నా సంక్షోభగాథ కనులకు 
గోచరించి పాఠకుల గుండెలకు జడుపును జలదరింపును గొలుపును. 
దిగువతిరుపతిలోం గూడనాం డలజడి చాల జరిగినదట. 


వేంకటరమణ వేంకటేశ్వర శతకములును వేంకటాచలధామ 
తారావళియు :- ఇవి స్తుతిసుందరము లైన తేటరచనలు. తొలిగంథమునకుం 
గర్త వెచ్చాధర్మపురి. కడపటిరెండు గ్రంథములకుం గర్త- ధర్మపురి వెంకటశాప్రి. 


పంకజాతభవాండేశశతకము :- తారావళి యనందగినట్లు 28 
పద్యములే యిందు దొరకినవి. ఇది శతకమే యని స్పష్టముగాం జెప్పం 
జాలము. రచనము చక్కంగా స్తుతిసుందరముగా నున్నది. రచయిత పేరెజుం 
గరాదు. 


వేంకటశైలనాయకశతకము :- ఇదియు స్తుతిసుందరమైన రచనము. 
రచయిత పే రెజుంగరాదు. 


బ2ిడ్క వేంకటేశ్వర లఘుకృతులు 


వేంకటేశ్వరపంచకము: - ఇదియు. బైదానివంటిదే. రచయిత 
పేరెజుంగరాదు. 


వేంకటాచలేశశతకము :- ఇది మంచిరచనా చమత్కతి గలది. 
అసమగ్రముగా రచయితపే రెజుంగరానిదిగా దొరకుటయ్యెనే యని చింతిల్ల 
వలసిన రచనము. 


వేంకటాచలపతి శతకము :- స్తుతి సుందరమైన మంచిరచన. 
అసమ[గ్రమే. రచయిత పేరెఖుంగరాదు. 


మేల్నాటి వేంకటేశశతకము :- మంచిరచనగలది. స్తుతిసుందర 
మైనది. రచయిత పేరెజుంగరాదు. 


వేంకటన గాధ్యక్షశతకము :- చాల విలువగల ప్రశస్తరచన. అసమ([గ్రముగా 
దొరకుట, రచయిత పేరెజుంగరాకుండుట, వింతగొల్పుచున్నది. దొరకిన 
పద్యములు వరాలవంటివి. 


వేంకటశైలనాయకశతకము :- యమకాలంకారమును దేసి తెలుంగు 
తెజంగును గల శృంగారశతకము. అసమ[గ్రముగా రచయిత పేరు లేనిదిగా 
దొరకినను దీనికర్త ప్రబంధరాజవిజయవేంకటేశ్వర విలాసకర్త గణప వరపు 
వేంకటేశ్చ్వరకవియగుట గుర్తింపనయ్యెను. అతండు దన ప్రబంధరత్నాకరమున 
నిందలి వద్యమును కమ్మనితమ్మిదోదుమిని ఇత్యాదిక మును 
తనయమకశతకములోనిదానింగా నుదాహరించుకొన్నాండు. ఆ పద్యమును 
బట్టి యీ శతకము తత్కృత మగుట స్పష్టము. 


శ్రీ వేంకటేశ్వరకల్యాణము :- ఇది మంచిగేయరచన. కర్త పేరెజుం 
గరాదు. అసమగ్రముగానే దొరకినది. తుదిగేయములు మూండు నేను కూర్చి 
ముగియంజేసితిని. 


అలమేల్మంగాస్తవము :- ఇది మంచికవితారీతిగల స్తుతిరచన. 
కర్తపే రెజుంగరాదు. 


ప్రసన్న వేంకటేశ్వరమంజరి ;- అది మంచిరచనము. శ్రీ తిరుపతి 
వేంకటేశ్వరస్వామి మైసూరిచికదేవరాయని పరిపాలనకాలమున తత్పాలిత 

దేశమున వామలూరను నూర వెలసి దివ్యవైభవము లందుట యిందు వర్ణిత 
మైనది. రచయితపే రెజుంగరాదు. 


శ్రీ వేంకటేశ్వర పంచచామరములు :- అద్వైతవేదాంత ప్రతిపాద 
మయిన శ్రీ వేంకటేశ్వరస్తుతిరచన. ధారాళమయిన కూర్చ్పుగలది. కర్త పేరు 
నామయోగి. భవన్నామయోగి యనికూడ గలదు గనుక వేంకటేశ్వరయోగియని 
యేని పేరు కాందగును. 


వేంకటేశ్చ్వరదండకములు: - తొలిదందకకర్త పేరెజుంగరాదు. రెండవ 
దండకము రచయిత పేరు ప్రే హే?) మాద్రి రంగేంద్రుండు. 


శ్రీ రమాపరిణయము :- బహుగ్రంథకర్రియగు తరిగొండ వేంక 
మాంబ రచనము. స్వామికల్యాణపు వేడుకలు బువ్వముబంతి విందుముచ్చట్లు 
నిందు సుందరముగా వర్ణితములయినవి. 


ఇట్లు వర్ణితములయిన యీ గ్రంథములుగొన్ని ప్రాచ్యలిఖీత పుస్తక 
శాలలో వ్రాయించుకొన్నవి. వేంకటాచలవిహారశతకపుం బ్రత్యంతరము ఆంధ్ర 
సాహిత్య పరిషత్తునుండి వేంకటేశ్వరపంచచామరములు వేంటకనగాధ్యక్ష 
శతకపద్యములు గొన్ని తంజావూరి సరస్వతీ మహలు లైబ్రరినుండి వ్రాయించి 
తెప్పించినవి. 


ప్రత్యంతరములు లేక యందదుకులుగాం జాలం దప్పులతో 
(గ్రంథపాతములతో దొరికిన పై గ్రంథములను శక్యమయినంతవఅకు 
దోషములు తొలంగించి లోపములు పూరించి సరిపణజచుటయ్యెను. 


శ్రీ వేంకటేశ్వరస్వామివారి ప్రస్తుతిని ప్రధానీకరించుకొని భక్తులు 
రచించిన యీ రచనలలో 'చెజకునకు వంక గల్లినం జెడునెతీపు” అన్నట్లు 
భక్తిమాధుర్యమే యాసాధ్యము కాని కావ్యగుణములకొజంతలు నెజసులు 
గణింపందగినవి గావు. స్వామివారిభక్తుల కిది సరస రసాయనమట్లు స్వాద్యమై 
హృద్యమై వెలయంగలదు. 
శ్రీ వేంకటేశ్వర ప్రాచ్యపరిశోధనాలయము 
సర్వధారి విజయదశమి, తిరుపతి, 


వే. ప్రభాకరశాప్రి 


అన్నమాచార్య చరిత్ర పీఠిక 
అవతరణిక 


అన్నమాచార్య చరిత్రము కథాపురుషుని మనుమండే రచించినది 
కాంబట్టి, విలువగల ప్రామాణిక చరిత్ర గ్రంథము. తెనుంగున ప్రాచీన 
కాలపుం జరిత్ర గ్రంథములు కవీశ్వరులవి, ప్రాచీనులే ఆయా కవీశ్వరుల 
దగ్గి కాలమువారే కవితతో రచించినవి, చాలం దక్కువ. 


బసవపురాణము, పండితారాధ్య చరిత్రము, తిక్కన చరిత్రము 
(దశకు-౧ఆ.), కృష్ణరాయచరిత్రము, రఘునాథనాయకాభ్యుదయము, 
నృసింహగురుచరిత్రము, ఇట్టివి కొన్ని మాత్రమే వ్రేళ్ళలెక్క కెక్కి యున్నవి. 
అం దీయన్నమాచార్యచరిత్రము మతపాండిత్యకవితా ప్రఖ్యాతి గన్న మహనీ 
యుని చరిత్రమై చాలంగా జరగిన విషయములనే సవదరించునదిగా 
నిరూపణకక్కి నా కక్కువమక్కువ గొల్పినది. 


దీని రచయిత చినతిరువెంగళనాథుందని నిండుపేరుగల చిన్నన్న 
ఈతని విషయము 'అన్నమాచార్యసంతతి' అనుపట్టున వివరింతును. 


పే ఈ యన్నమాచార్య చరిత్రమునుబట్టియె కాక, అన్నమాచార్య 


రచితము లయిన సంకీర్తనములం బట్టి, తత్ర్రసక్తము లయిన శాసనములం 


1. ఈ యన్నమాచార్య చరిత్ర కాగితపు వ్రాంతపుస్తకమును కడపజిల్లా 
రాయచోటి తాలూకా మడితాడుగ్రామవాసి శ్రీ తాళ్ళపాక సూర్యనారాయణయ్యగారు 
తిరుపతి వెంకటేశ్వర ప్రాచ్య గ్రంథాలయమున కొసంగిరి. ప్రాంత తాటాకుప్రతి 
ననుసరించి వారు దానిని 1940 సం॥లో వ్రాసిరట. దానితో రేవణూరి వెంకటా 
చార్యుని శ్రీపాదరేణుమాహాత్యమును, తాళ్ళపాక చిన్నన్న తామ్రశాసనమును గూడ 
వారీ గ్రంథాలయమున కొసంగిరి. తామశాసనమును, శ్రీ.మా. రామకృష్ణకవిగారు 
జర్నల్‌ వాల్యుం 1 పార్టు 1లో ప్రకటించిరి. 


ఈ యన్నమాచార్యచరిత్ర వ్రాంతప్రతిలో గ్రంథము ముగిసిన తర్వాత 7 
పుటలో “తాళ్ళపాక తిరువెంగళనాథుని జీవితచరిత్రము కార్వేటినగర సంస్థానములో 
ఉన్నది. చూడవలెను.” అని కలదు. అట్లది కార్వేటినగరమునం గలదేమో. 

బట్టీ, అన్నమాచార్యుల పుత్రపాత్రాదులు రచించిన సంకీర్తన కావ్యాదులనుబట్టి, 
కూడం దచ్చరిత్రము కొంత గుర్తింపనగును. నలుదెజంగుల సాధనములను 
గ్రుచ్చి యెత్తి హృద్యమయిన తచ్చరిత్రము నుద్ధరింప యత్నింతును. 


అన్నమయ వంశము 


అన్నమాచార్యుండు నందవరవైదిక బ్రాహ్మణవంశమున జన్మించి 
నాండు. ఈ వంశమువారు బుగ్వేదులు ఆశ్వలాయనసూత్రులు. భరద్వాజ 
గోత్రులు. పొత్తపినాంటిలోని తాళ్ళపాకగ్రామమున నుండినవారు. 


లభించిన తాళ్ళపాకవారి యితర (గ్రంథములలో నెందుంగాని 
యన్నమయ పితృపితామహాదుల ప్రశంస లేదు. ఇందే అది కలదు. (చూ, 
4 నుండి 8 పుటలు) అన్నమాచార్యుని తాత విద్యాభ్యాసమునకు ఊటుకూరను 
బంధుగ్రామమున కరిగినట్లున్నది. * 


అవతారము 


అన్నమాచార్యుని తల్లి లక్క్మమాంబ3 మాడుపూరి మాధవస్వామి 
భక్తురాలట. అది యామె పుట్టినింటివారి యూరు గాంబోలును. అన్నమయ 
శక. 1346 క్రీ. 1424 క్రోధి వైెశాఖమాసమున విశాఖా నక్షత్రమున జన్మించి 
నాందు. పన్నిద్దరాళ్వార్లలో ముఖ్యులగు నమ్మాళ్వార్లు (శఠకోపయతి) కూడ 
వైశాఖవిశాఖనే జన్మించిరి. జన్నోత్సవము పుట్టిన నక్షత్రమును బట్టియును, 
నిర్యాణోత్సవము చనిపోయిన తిథిని బట్టియును జరుపుట సంప్రదాయము. 
వైశాఖమాసమున విశాఖా నక్షత్రము ప్రాయికముగా పూర్ణిమాతిథికి వచ్చును. 
కనుక వైశాఖ పూర్ణిమ జన్న్మతిథిగాం గూడ నిర్ణయింప వచ్చును. శక. 1424, 
క్రీ.శ 1508 దుందుభి ఫాల్గుణ బహుళ ద్వాదశినాండాతండు దివ్యధామ 
మందినాడు. అతని జీవిత పరిమాణము 79 ఏండ్లు. ఇటుచూడంగా నేంటి 


క్ష తాళ్ళపాక నేంటి కడపజిల్లా రాజంపేట తాలూకాలోనిది. 


2. చినతిరుమలయ్య ఊటుకూరి చెన్నరాయనిమీంద సంకీర్తనములు రచించెను. 
ఊటుకూరు తాళ్ళపాక దగ్గజనే రాజంపేట తాలూకాలోనే నేండున్నది. 


3. మాడుపూరు, కడపజిల్లా సిద్ధవటము తాలూకాలో నున్నది. 


228 అన్నమాచార్యచరిత్ర 


కాతండు జన్మించి 524 ఏంద్లయినది. దివ్యత్వమంది 445 ఏంద్లయినది. 


వేదాంతదేశికులు శ్రీ వెంకటేశ్వరస్వామివారి గుడిఘంట యంశమున 
నవతరించిరని ప్రఖ్యాతి. మన యన్నమాచార్యులు స్వామి నందకము (ఖర్గము) 
నంశమున నవతరించిరని ప్రఖ్యాతి. (చూ. 10 పుట.) 


బాల్యము 
అన్నమాచార్యునకు బాల్యమునం దల్లిదండ్రులు వదినెయన్నలు 
పనులు చెప్ప్తుటయు, భగవద్భక్తిపరాయణుండదై యాతండు వానినిం జేయం 
జాలక చీకాకుపడుటయు జరిగెను. (చూ. 11,12 పుటలు) కుటుంబము 


వారి వలనం దాను జీకాకు పొందుటను సూచించు సంకీర్తనములు కొన్ని 
యన్నమాచార్య సంకీర్తనములలోం గలవు. అందొకటి :- 


సామంతం 


అయ్యో పోయం బ్రాయముం గాలము; 
ముయ్యంచుమనసున నే మోహమతి నైతి ॥పల్లవి॥ 


చుట్టంబులా తనకు సుతులుం గాంతలుం జెలులు! 
వట్టియాసలం బెట్టువారే కాక। 

నెట్టుకొని వీరు గడు నిజ మనుచు హరి నాత్మం। 

బెట్టనేరక వృథా పిరివీకు లైతి ॥ అయ్యో॥ క్షే 


తగుబంధులా తనకుం దల్లులునుం దండ్రులును। 

వగలం బెట్టుచుం దిరుగువారే కాక। 

మిగుల వీరలపొందు మే లనుచు హరి నాత్మం! 
దగిలించలేక చింతాపరుండ నైతి  ॥అయ్యో। 2 


అంతహితులా తనకు నన్నలునుం దమ్ములును। 

వంతువానికిం బెనంగువారే కాక। 

అంతరాత్ముండు వెంకటాద్రీశుం గొలువ కిటు! 

సంతకూటములయలజడికి లోనైతి ॥ అయ్యో॥ తి 
అన్న. అధ్యా. 29 టేకు. 

స్వామి సాక్షాత్కారము 

అన్నమయకుం బదునాఅవయేంట స్వామి ప్రత్యక్ష మయినట్లాయన 
సంకీర్తనముల తొలి రాగిటేకుమీందం జెక్కంబడియున్నది. నాంట నుండియే 
స్వామియానతి చొప్పున నాతండు సంకీర్తనములు రచింప నారంభించెను. 
నమ్మాళ్వార్లు (శఠగోపయతి) కూడం బదునాజవయేంటనే ప్రజ్ఞాపూర్జులై 
దివ్యప్రబంధరచన సాగించిరి. అన్నమయ తనకు స్వామి బాల్యమున దర్శన 
మిచ్చుట నిట్లు సంకీర్తనములం జెప్పుకొన్నాండు. 


భూపాలం 


ఇప్పు డిటు కలగంటి నెల్లలోకములకు । 
నప్పందగు తిరువెంకటాద్రీశుం గంటి 1 పల్లవి।। 


అతిశయంబైన శేషాద్రిశిఖరము గంటి । 

ప్రతిలేని గోపురప్రభలు గంటి । 

శతకోటిసూర్యతేజములు వెలుంగంగ గంటి | 

చతురాస్యుం బొడగంటిం జయ్యన మేలుకంటి ॥ ఇప్పు! 1 


కనకరత్నకవాటకాంతు లారుగడంగంటి । 

ఘనమైన దీపసంఘములు గంటి । 

అనుపమ మణీమయ మగుకిరీటము గంటి । 
కనకాంబరము గంటిం [గ్రక్కన మేలుకంటి 1ఇప్పు! 2 


అరుదైన శంఖచక్రాదు లిరుగడం గంటి! 

సరిలేని యభయహస్తము గంటిని । 
తిరువెంకటాచలాధిపునిం జూదంగం గంటి । 

హరిం గంటి గురుం గంటి నంతట మేలుకంటి! ఇప్పు! తి 


అన్న. అధ్యా. 6 టేకు. 
పాడి 


సందేహ మెక్కడా లేదు సంతోషించుకొంటి నేను | 
కందువ బ్రవ్మానందము గైకొంటి నేను 11 పల్లవి॥। 

నున్నంగా సంకీర్తన నానోరి కిచ్చితి గనుక। 

నన్ను రక్షింతువే యనుచు నమ్మితి నేను; 

పిన్ననాండే నీవు నన్నుం బేరుకొంటివి గనుక । 

యెన్నంగ నీదేర్తువని యియ్యకొంటి నేను సందే 1 


శ్రీకాంతుండ నీమూర్తి నాచిత్తములో నిల్పంగాను । 

నాకు నీవు గల వని నమ్మితి నేను । 

దాకొని లోకములో నీదాసుం డనిపించంగా! 

ఈదక నేలితి వని యెథింగితినేను సందే 2 


కైవసమై నీవు నాకుం గలలో నానతియ్యంగా। 

నావద్ద నున్నాండవని నమ్మితినేను | 

ఏవేళా శ్రీవేంకటేశ యెదుటనే వుండంగాను | 

పావనమై యిన్నిటాను బ్రబలితి నేను సందే 3 


అన్న అధ్యా. 2వాల్యుం 244 పేజి. 


తిరుపతికిం బయనము 


అన్నమయ కాడినమా టెల్ల నమృతకావ్యముగాను పాడినపా టెల్లం 
బరమగానముగాను గాంజొచ్చినవి. తిరుపతి యాత్రకుం బయనమయ్యెను. 
పరుసగుంపువారిట్లు పాడంజొచ్చిరి. (చూ 18 పుట.) 


వేడుకుందామా వెంకటగిరి వెంకటేశ్వరుని | పల్లవి॥ 


ఆమటి మొైక్కులవాందే ఆదిదేవుందే వాండు 
తోమని పళ్యాలవాండే దురితదూరుండే ॥వేదు!॥ 1 


వడ్డికాసులవాండే వనజనాభుండే పుట్టు 
గొడ్డురాండ్రకు బిడ్డలనిచ్చే గోవిందుండే ॥వేదు॥ 2 


ఎలమింగోరినవరా లిచ్చే దేవుందే వాండు 
అలమేల్మంగా శ్రీ వెంకటాద్రినాథుండే [వేడు 3 
తాళ్ళపాక శేషాచార్యులుగారి వ్రాంతప్రతి. 

దిగువతిరుపతి క్షేత్రము పొలిమేరలో తాళ్ళపాకగంగమ్మ యను 
[గ్రామదేవత గలదు. తాతాయగుంట గంగమ్మ. * అంకాళమ్మ ఇత్యాది 
నామముల గ్రామసీమాదేవత లింకను గలరు. అందరకంటెం దాళ్ళపాక 
గంగమ్మ ప్రాచీనదేవతయట. ఇప్పటికి నాదేవి తిరుపతి పొలిమేరలోనే కలదు. 
పూర్వము తిరుపతియాత్రకు వచ్చు యాత్రికు లాక్షేత్రదేవత నర్చించి క్షేత్ర 
ప్రవేశము చేయుచుండెడివారట. అన్నమయ యాదేవతకు మొక్కు చెల్లించెను. 
(చూ. 14 పుట.) తొలుత నా దేవతను తాళ్ళపాక యన్నమయ యర్చించుట 
చేతనేమో యామెకు తాళ్ళపాక గంగమ్మ యని పేరయ్యెను. తిరుపతిలో 
నేంటేంట జరుగు గంగమ్మ జాతర యీ గంగానమ్మలకై యేర్పడినదే. 


అన్నమయ యంతటం దిగువతిరుపతికి విచ్చేసి యిట్లు సంకీర్తనము 
చేసెను. 
._ (1) తాతాయగుంట గంగమ్మను గూర్చి యీాకథ గలదు: - ఎప్పుడో తిరుపతి 
నుంది తిరుమల తాతాచార్యులవారు శిష్యసంచారము చేయుచు కడపప్రాంతముల 
నాక యూరి కరుగంగా జరిగినది:- ఆయూర నెన్నండో వెలసియున్న గంగానమ్మ 
భయంకరవ్యాధులచే ప్రతివత్సరము నసంఖ్యాకజనమును నాహుతి కొనుచుండు 
టయు నొకప్పుడు జాత్ర జరగుచుండంగా నామె జాలి దలంచి యేండాది కొకనరబలి 
యిచ్చుచో నీమారణ మాపివేయుదు ననుటయు గ్రామస్థులందుల కంగీకరించుటయు 
జరిగెను. ఏటేంట జాతరనాళ్ళలో బాటసారిగా వచ్చిన పరాయి యూరివాని నొకని 
బలిపెట్టుట జరగుచుండెను. ఒకయేంట తాతాచార్యులుగారు చిక్కిరి. గురువుగారిని 
గోల్పోవుటాయని యూరివారు తటపటాయింపసాగిరి. ఎట్లో తెలిసి ఆచార్యులవారు 
భీముని వలె బలి యగుదునని వెజవు మాన్సిరి. బలి గావలసినవాండు జాతరచోట 
అష్టాక్షరీ నారాయణకవచాదుల ననునంధించుచు శిష్యులకు జేయు 
శంఖచక్రముద్రాంకితముల తీరునంగాక కణకణ నివ్సు రగిల్పించి శంఖచక్ర ముద్రల 
నెజ్జిగాం గాల్బి యుంచిరి. జాతరలో నమ్మవారి పూనకముతో నొకబత్తుండు బలిబలి 
యనుచు వారిమీందికి దూయెను. ఆచార్యులవారు పట్టుకార్లతో శంఖచక్ర ముద్రల 
నాపూనకమువాని రెండు భుజముల మీంద గట్టిగా నంటించంబోయిరి. శివశక్తి 
పాఠిపోంజూచి వెనుదిరిగెను గాని మంత్రప్రభావముచే నడుగు సాగక నిలిచిపోయెను. 
ముద్ర వీపుమీందంబడెను. తాతాచార్యులు గారి ముద్ర భుజముదప్పినా వీపుతప్పదన్న 
సామెత తదాదిగా వెలసెను. గంగానమ్మ యా యాచార్యులవారి కాళ్ళపై వాలి 

మలహరి 


అదె చూడు తిరువెంకటాద్రి నాలుగుయుగము। 
లందు వెలుంగొంది ప్రభమీఅంగాను 1 పల్లవి॥ 


తగనూటయిరవై యెనిమిది తిరుపతులం గల 
స్థానికులును చక్రవర్తి పీఠకములును। 
అగణితంబైన దేశాంత్రులమఠంబులును 
నధికమై చెలు వొందంగాను | 
మిగుల నున్న తములగు మేడలును మాడుగులు 
మితిలేనిదివ్యతపసు లున్నగ్భహములును। 
వొగినొారగుం బెరుమాళ్ళవునికిపట్టయి వెలయు 
దిగువ తిరుపతి గడవంగాను 11 అదె! న్నే 


పొదలి యరయోజనము పొదవుననుంబొలుపొంది 
పదినాందు యోజనంబుల పరపుననుం బరగి 
చెదర కేవంకం జూచినమహాభూజములు 
సింహశార్జూలములును ॥ 
కదిసి సురవరులు కిన్నరులు కింపురుషులును 
గరుడగంధర్వ యక్షులును విద్యాధరులు! 
విదితమై విహరించు విశ్రాంతదేశముల 
వేడుకలు దైవాజంగాను. అదె! 2 
ఎక్కువల కెక్కువై యెసగి వెలసిన పెద్ద 
యొక్కు దతిశయముగా నెక్కి నంతటిమీంద । 
అక్కజంబైన పల్లవరాయని మఠము 


శరణాగతురా లయ్యెను. ఆమెకు శిష్యత ననుగ్రహించి యాచార్యులవారు తిరుపతికిం 


దోడ్తెచ్చి యూరివెలుపల నెలకొల్పిరి. నాంటితో నాగ్రామపువారి కామెవలని పీడ 
తొలంగెను. నాంటనుండి తిరుపతిలో తాతాచార్యులవారి యనుమతి నామె కేంటేం 
ట జంతుబలులతోను మద్యపుం జూఅలతోను నిన్నటిదాంక జాతర సాగినది. 
మహాత్ములయను[గ్రహమున నేండామె శుద్ధసాత్త్వికురాలై మద్యవుం జూను 
జంతుబలిని విదనాదినది. 

అలయేట్ల పేడగడవ౬ । 
చక్క నేంగుచు నవ్వచటథి గడచి హరిందలంచి 
('మొక్కుచును మోంకాళ్ళ ముడుగు గదడచినమీంద। 
నక్కదక్కడ వెంకటాద్రీశు సంపదలు 
అంతంత గాన రాంగాను 1 అదె॥ 8 


బుగులుకొను పరిమళంబుల పూవుందోంటలును 
పొందైననానావిధంబుల వనంబులును । 
నిగిడి క్రిక్కిజీసి పందినమహావృక్షముల 
నీడలను నిలిచి నిలిచి; 
గగనంబు దాంకి శృంగారరసభరితమై 
కనకమయమైన గోపురములనుం జెలువొంది। 
జగతీధరుని దివ్యసంపదలుగల నగరు 
సరగునను గానరాంగాను ॥అదె॥ డ్తే 


ప్రాకటంబైన పాపవినాశనములోన 
భరితమగు దురితములు పగిలిపాజుచునుండ । 
ఆకాశగంగతోయములు సోంకిన భవము 
లంతంత వీడిపాజంగను । 
ఈకడనుం గోనేట యతులు బాశుపతుల్‌ మును 
లెన్న నగ్గలమై వున్న వైష్ణవులలో 
నేకమై తిరువెంకటాద్రీశుం డాదరిని 
యేప్రొద్దు విహరించంగాను. ॥అదె॥ ర్‌ 
అన్న. ఆధ్యా. 37 టేకు. 


శేషాద్రి దర్శనము 


అదివో అల్లదివో హరివాసము । 
పదివేల శేషుల పడగలమయము ॥పల్లవి॥ 


అదె వేంకటాచల మఖిలోన్నతము | 
అతివో బ్రవ్మాదుల కపురూపము । 


2౩4 

అదివో నిత్యనివాస మఖిలమునులకు । 
నదె చూడుందడదె మయొక్కుం డానందమయము ॥అది॥ 1 


చెంగట నల్లదివో శేషాచలము | 

నింగి నున్న దేవతల నిజవాసము । 

ముంగిట నల్లదివో మూలనున్నధనము । 

బంగారు శిఖరాల బహుబ్రహ్మమయము ॥1అది॥ 2 


కైవల్యపదము వేంకటనగ మదివో 

శ్రీవెంకటపతికి సిరులయినది । 

భావింప సకలసంపదలరూప మదివో 

పావనముల కెల్లం బావనమయము । ॥అది॥ 38 
అన్న. ఆధ్యా. 4 టేకు. 


రామడక్రియ 


కట్టెదుర వైకుంఠము కాణా చయినకొండ। 
తెట్టైలాయ మహిమలే తిరుమలకొండ పల్లవి; 


వేదములే శిలలై వెసినది కొండ । 

యేదెసం బుణ్యరాసులే యేజులైనది కొండ | 

గాదిలి బ్రవ్మాదిలోకముల కొనలకొండ । 

శ్రీదేవుం డుండేటి శేషాద్రి యీ కొండ ॥కట్టె॥ 1 


సర్వదేవతలు మృగజాతులై చరించే కొండ । 

నిర్వహించి జలధులే చిట్టచజులైన కొండ! 

వుర్విం దపసులే తరువులై నిలిచిన కొండ | 

పూర్వపు టంజనాద్రి యీపొడవాటి కొండ కట్టె! 2 


వరములు కొటారుగా వక్కణించిపెంచే కొండ । 
పరగులక్ష్మీ కాంతు సోబనపుం గొండ । 

కురిసి సంపద లెల్ల గుహలనిండిన కొండ । 
విరివైన దిదివో శ్రీ వేంకటపుం గొండ ॥కట్టె[ 3 


అన్న అధ్యా. 282 టేకు. 

అహిరి 
తోరణములే త్రో వెల్లా | 
మూరట బారట ముంచినలతల 1 పల్లవి॥ 


కూరిమి మటములు గోపురంబులును । 
తేరుపడగలే తెరు వెల్లా | 

కోరినపండ్లు గురిసేటి తరువులు । 

తోరములైన వెదురుజొంపములు । ॥తోర। 1 


ఆటలుం దిరువులు నందపు టురువులు । 
పాటలు వనవైభవ మెల్లా | 

కూటువనెమిళ్ళ కోవిలగుంపులు । 

పేటలం దేటల పెనుంగూటములును॥తోర। 2 


వింజామరలును విసనకణ్ఞలును | 
గొంజెగొడుగులే కొండెల్లా | 
అంజనగిరిరాయండు వెంకటపతి । 
సంజీవని పరుషల కొదవంగను ॥1తోర। 3 
అన్న అధ్యా. 20 జేకు. 


అన్నమయ దిగువ తిరుపతినుండి వేకువజామున బయలుదేరి అడి 


పడి నరసింహుని, తలయేరుగుండును, పెద్దయెక్కుడును, కపురపుంగాలువను, 
దర్శించుచు జామెక్కుసరికి మోంకాళ్ళ ముడుపుకడ కేంగెను. 


తలయేరుగుండు 
అడిపడిదగ్గణనే గొప్పచింతచెట్టు నేండును గలదు. శ్రీ వేంకటేశ్వర 


'సేవాక్రమమున నది ప్రస్తుతిగన్నది. అన్నమాచార్యుండు దీనింబేర్శొన్నట్టు 


లేదు. 


చించా మున్నిద్రసుభగాం దివ్యాం తన్మూలతళశ్ళుభే | 
శ్రీనివాసపదాంభోజే స్వసంకల్పాత్‌ సముత్ధితే 
తన్మూలతస్స్వయంవ్యక్తా£ సరోయోగిముఖానపి। 
లక్ష్మీనృసింహం శేషాద్రిం ప్రణిపత్య కృతాంజలిః ॥ సేవాక్రమః. 

చింతచెట్టు దాటినతర్వాత నరసింహస్వామి, తలయేరుగుండు, 
అక్కడనే శ్రీపాదములు, నున్నవి. కొండమీంది కెక్కువారును దిగువారును 
తలనొప్పి కాలునొప్పి కలుగుకుండుటకై యాగుండును దలతో మోంకాళ్ళతోం 

దాంకుదురు. కనుకనే దానికిం దలయేరుగుం డన్న పేరయ్యెను. 
(చూ. 14 పుట.) 


శ్రీపాదములు 


శ్రీరామానుజాచార్యులవారు తిరుపతికి విచ్చేసి కొండపై స్వామి 
సన్నిధిని మూన్నాళ్ళ వసించి యటుపై దిగువ తిరుపతిలో నొకవత్సరము 
నెలకొని తిరుమలనంవబిగారికడ రామాయణరహస్యార్థములం దెలిసికొనిరట ! 
తిరుమల నంబి ప్రొద్దుట స్వామిని సేవించి కొండదిగి యడిపడికడ 
దలయేరుగుండు దగ్గణీిమండపమునకు రాంగా రామానుజాచార్యుల వారు 
గోవిందరాజ నన్ని దినుండి యక్కడికరిగి రవాస్యార్థములం 
దెలిసికొనుచుండెడివారట. తిరుమల నంబి యెంకనాడు స్వామి సన్నిధిని 
మధ్యాహ్న పూజ సాగదయ్యెంగదాయని ఖిన్నుండు కాంగా స్వామి నీకాకొజం 
త తొలగిపోంగలదు దుఃఖింపకు మని స్వప్పోద్చోధము కావించిరట. మఖజునాం 
డు ప్రాతఃకాల పూజచేసి వచ్చి రామానుజులకుపదేశము చేయుచుండగా 
మధ్యాహ్న పూజా సమయమునకు దివ్యకుసుమ తులసీ మృగమదకర్పూర 
సుగంధముతో స్వామిపాదములు ప్రత్యక్షమయ్యెనట. తదాది శ్రీపాదముల 
కక్కడ ప్రతిష్టకలిగెను. ఇతిహాసమాలలోనే ఈ కథ. 


ముఖారి 
బ్రహ్మ గడిగిన పాదము 
బ్రహ్మము దా నీ పాదము ॥పల్లవి॥ 


చెలంగి వసుధ గొలిచిన నీపాదము । 

బలి తలమోపిన పాదము । 

తలంకక గగనము దన్నినపాదము । 

బలరిపు గాచిన పాదము బ్రహ్మ 1 


కామిని పాపము గడిగిన పాదము । 
పాము తల నిడిన పాదము । 

ప్రేమపు శ్రీసతి పిసికేటిపాదము । 
పామిడి తురగపు బాదము బ్రహ్మ 2 


పరమ యోగులకుం బరిపరి విధముల। 
పరమొసంగెడి నీ పాదము | 
తిరువేంకటగిరి తిరమనిచూపిన । 
పరమపదము నీ పాదము బ్రహ్మ 3 
అన్న అధ్యా. 31 టేకు. 


కురువనంబి 


తలయేరుగుండు దాటిన తర్వాత కుమ్మరమండపమని యొక స్థలము 
గలదు. అదినేండు చెడినది. అక్కడిజాళ్ళు మెట్టకుం బ్రక్కగోడ జాళ్లుగా 
మాలతినవి. ఆ జాళ్ళ మీందం గురువనంవి కథాశిల్చ్పములున్నవి. 


ఒక కుమ్మరి స్వామికిం బ్రతిదినము వంటకుండలుచేసి యర్పించుచు 
దానియాయతిచే జీవించుచుండెను. అనుదినము నెడతెగక యాపని యుండు 
టచే నాతనికి స్వామిదర్శనము తజచుగా లభింపదయ్యెను. కొయ్యతో శ్రీనివాస 
మూర్తిని గల్పించుకొని యాతండు కుండలు చేయంగా మిగిలిన మట్టితోం 
బుపష్పములు గావించి యామూర్తి నర్చించు చుందెను. తొందమానుందను 
రాజు ప్రతిదినము స్వామికి బంగారుపూలతో దొలిపూజ జరుపుచుండెను. 
ఒకనాండు రాజు స్వామిపాదములపై నర్పించిన బంగరుపూ లొక ప్రక్కకు 
జాజీయుండుటయు మట్టిపూవులు శ్రీపాదములపై నుండుటయుం 
గానవచ్చెను. రాజుచూచి విచారింపంగా కుమ్మరి తనయున్నచోట 
నర్చించుచుందిన పూవులవి యగుట తెలియవచ్చిను. రాజు కుమ్మరిని దర్శించి, 
తన కట్టియోగ్యత నర్థించెను. స్వామి కుమ్మరికిని అహంకృతి తొలగించుకొనిన 
రాజునకును సాన్నిధ్యమొసంగెను. ఈ కథ వెంకటాచలమాహాత్యమునను 
గలదు. 


కురువనంబి 


కురువనంబి తిరుమల కురువనంబి నీ 
చరణములే కొలిచి బ్రతిక కిరీటము గలరాజు 11పల్లవి।॥। 

దవ్వలామటనుండి నీవు పువ్వులం బూజించితే అవి । 

చివ్వున అప్పనియడుగుం దామెరలపై చెలంగియప్పుడే నిలిచె | 
పువ్వులకు జెక్కలున్నవో లేక పుండరీకాక్షుని మహిమో । 
నివ్వటిల్లు నీ భక్తియోకాని నేండు నాతోం జెప్పవే కురు! 


పొంకపుదోసిటి యడుసున లెస్స పొరలిన గన్నేరుం బువ్వులు । 
కుంకుమగంధ మాకల్పములపై కోరివేడి నిలిచె । 

బంకమ న్నది యెంతవాసనో లేక పారిజాతములకెక్కుడో | 
వెంకటపతికెంత వేడుకో నాకు వివరింపవె అప్పయ్య _ ॥కురు॥ 


దోసిటిలోపలం బెట్టిన శ్రీతులసి సేవంతిపువ్వులు | 

వాసిగ జగమెల్ల కుక్షిలో నిడుకొన్నవాని మేనెల్లనిండె । 

వేసదారి యలమేలుమంగ శ్రీ వేంకటేశ్వరుని మహిమో నీ | 

దాసరితనము బలమో కాని తలంపునాతోం జెప్పవే ॥కురు॥ 
శేషాచార్యులుగారి వ్రాంతప్రతి. 


పెద్దయెక్కుడు 
యట 

ఇక్కడ మెట్లు నిట్టనిల్వునను చాలాయొత్తుగాను నుండును. తిరుమల 
యెక్కుటలో నెక్కువశ్రమకర మయినయెక్కు డిది. 


కర్పూరపవుంగాలువ 


“కపురంపుందావులు గడు నూలు కొలువు ”కపురంపుంగాలువ” 
యట. పెద్దయెక్కుడు దాటినతర్వాత మోంకాళ్ళ ముడుపునకుం బూర్వమీకా 
లువ గలదట. అక్కడ నాసెలయేటి జాలునీళ్ళు సుగంధము గలిగి 
యుండునట. సేవాక్రమమున నిట్లున్నది. “తతఃకర్పూరసురభి తీర్ధం కర్పూర 
నిర్ణరమ్‌”. 

మోంకాళ్ళ ముడుపు 


సాలగ్రామమయమైనది గనుక నింకమీందం బర్వతము పాదములతోం గాక 
మోంకాళ్ళతో నడచుట జరిగెడిదట. కాన, మోంకాళ్ళ ముడుపని పే రయ్యె 
నందురు. ఒక్కొకమెట్టు మోంకాలి యెత్తుగలిగి మోంకాళ్ళు ముడుచుకొనుచు 
నెక్కవలెను. గనుక నా పేరయ్యెననియు నందురు. 

“అలమేలుమంగకు నాశుమార్గమున 
సలలితంబుగ నొక్కశతకంబు సెప్పె” 


తెలియక చెప్పుంగాళ్ళతోం గొండ నెక్కుచు బడలి మోంకాళ్ళ ముడుపు 
దగ్గణ నన్నమయ వెదురుపొదక్రింద నొక బండపై మైమజచి నిద్రించుచుండంగా 
నలమేలుమంగాంబ దర్శనమిచ్చి యూజదడించి, చెప్పులు విడిచి కొండ 
నెక్కుమని తెలిపి దివ్యప్రసాదము ప్రసాదించి యాకలిదీర్చి యరుగుట, 
మెలకువగొని కళవళమంది యాతండది నిజమో కాదేమో యని సంశయించి, 
కడకు నమ్మి యాశుకవితగా నమ్మవారి మీంద శతకముచెప్పుట జరిగినది. 


చ అరసెలు నూనెబూరియలు నౌంగులుం జక్కెరమండెగల్‌ వడల్‌ 
బురుడలు పాలమందెంగ లపూపము లయ్యలమేలుమంగ న్‌ 
కరుదుగ విందువెట్టుం బరమాన్నశతంబుల సూపకోట్లతో 
నిరతవినిర్మలాన్నముల నేతులసోనల వేంకటేశ్వరా | 


ఉ॥ చొచ్చితిం దల్లి నీమజుంగు సొంపుగ నీకరుణాకటాక్ష మె 
ట్లిచ్చెదొ నాకు నేండు పరమేశ్వరి యోయలమేలుమంగ నీ 
మచ్చిక నంచు నీతరుణిమన్నన నే నినుం గంటి నీకునా 
బచ్చెనమాట లేమిటికి బ్రాతివి చూడంగ వేంకటేశ్వరా | 


ఉఊ॥ యోగ్యత లేని కష్టుండ నయోగ్యుండ నన్నిటం జూడ గర్భని 
ర్భాగ్యుండ నీ కృపామతికిం బ్రాప్తండ నోయల మేలుమంగ నా 
భాగ్యము నీకృపాగరిమం బ్రాప్యము కావు మటంచు సారెనీ 
భాగ్యవతీశిరోమణిని బ్రస్తుతిచేసెద వేంకటేశ్వరా ! 


ఉ॥ అమ్మకుం దాళ్ళపాకఘనుం దడన్నండు పద్యశతంబు సెప్పెంగో 
కొమ్మని వాక్ర్రసూనములం గూరిమితో నలమెలుమంగకున్‌ 
నెమ్మది నీవు చేకొని యనేకయుగంబులు బ్రహ్మకల్పముల్‌ 
సమ్మద మంది వర్థిలుము జవ్వనలీలల వేంకటేశ్వరా (మ 
“వేంకటేశ్వరా” యని పద్యాంతసంబోధన మున్నను నిందు బ్రతి 

పద్యమును నలమేలుమంగాంబికా ప్రస్తుతిపరమే. కడపద్యములో కవికూడా 


దీనిని వావిళ్ళవారు ప్రకటించిరి. 

అమ్మకు అలమేల్మంగకు పద్యశతము చెప్పితిననెను - కనుక నిదియలమేల్మం 
గాంబికాస్తుతి శతకమేయనందగినది. 


అన్నమాచార్యచరిత్రలో నన్నమయ కొండ నెక్కునాంటి కెనిమిదేండ్ర 
వాందనియున్నది గాని, దాని నుపనయనముచే ద్విజత్వము వచ్చిన దాదిగా 
నని యన్వయించుకొని యెొనిమిదేండ్లవాందని, మాతృగర్భమున నుండి పుట్టిన 
దాది పదునాటేండ్రవాండని సరిచూచుకోవలెను. కొండనెక్కు నాంటి కాతం 
డు సంకీర్తనకర్త. పదునాణవయేంట స్వామి ప్రత్యక్షమై సంకీర్తన రచనాను 
(గ్రహము చేసినాందని రాగిజేకుమీందనున్నది. 


త్రోవభాష్యకారులు 
దేశాళం 


గతులన్ని ఖీలమైన కలియుగ మందును । 
గతి యీతండే చూపె ఘనగురుదైవము 11 పల్లవి॥। 


ఈతనికరుణనేకా యిల వైష్ణవులమైతి । 

మీతనివల్లనే కంటి మీ తిరుమణి 

యీతండే కా వుపదేశ మిచ్చె నవ్టాక్షరమంత్ర । 

మీతండే రామానుజులు ఇహపరదైవము 1॥గతు।॥ 


వెలయించె నీతండెకా వేదపురహస్యములు | 

చలిమి నీతండె చూపె శరణాగతి | 

నిలిపినాం డీతండెకా నిజముద్రాధారణము । 

మలసి రామానుజులే మాటలాడే దైవము ॥గతు॥ 


నియమము లీతండెకా నిలిపెం బ్రపన్నులకు | 

దయతో మోక్షముచూపెం దగ నీతండె । 

నయమై శ్రీ వేంకటేశునగ మెక్కీ వాకిటను । 

దయం జూచీ మమ్ము నిట్టె తల్లిదండ్రి దైవము 1గతు॥ 
అన్న. అధ్యా. 175 టేకు. 

అన్నయమ కొండ నెక్కి స్వామిపుష్కరిణిని దర్శించి తొలుతనందు 
స్నానముచేసినాందు. అప్పుడు పుష్కరిణి నిట్లు ధ్యానించినాండు. 
(18 పుట.చూ) 


స్వామిపుష్మరిణి 
గుండక్రియ 


దేవుని కిదే వునికి నీ తెప్పల కోనేరమ్మ । 
వేవేలే మొక్కులు లోకపావని నీ కమ్మా ॥ పల్లవి।। 


ధర్మార్థకామమోక్షతతులు నీ సోబనాలు। 

అర్మిలి నాలుగువేదా లదే నీదరులు । 

నిర్మలపు నీజలము నిండు సప్తసాగరాలు । 

కూర్మము నీలోంతువో కోనేరమ్మా దేవు! 1 


తగిన గంగాదితీర్థములు నీకడళ్ళు | 

జగతి దేవతలు నీజలజంతులు । 

గగనపుం బుణ్యలోకాలు నీదరిమేడలు । 

మొగి నీచుట్టుమాంకులు మును లోయమ్మా దేవు! 2చ 


వైకుంఠనగరమువాకిలే నీ యాకారము । 

చేకొను పుణ్యము లే నీజీవభావము । 

యేకడను శ్రీవెంకటేశుండె నీవునికి | 

దీకొని నీ తీర్ధ మాడితిమి కావవమ్మా దేవు! 3 
అన్న. అధ్యా. 185 టేకు. 


పెద్దగోపురమును నీడతిరుగని చింతచెట్టును 1 గరుడగంభమును 
చంపకప్రదక్షిణమును దివ్యప్రసాదము లొసంగుప్రదేశమును అక్కడి 


1. ఈ చింతచెట్టు శేషాంశమట. సేవాక్రమమునను వేంకటాచలమాహాత్యమునను 
పరమయోగివిలాసమునను నీ చింతచెట్టుస్తుతికలదు. ఈ చెట్టు నేండులేదు కాని 
సేవాక్రమమున పర్వతారోహణోపక్రమమునంగూడ నొకచింత చెట్టున్నట్టు వర్ణనము 

అ ల ర! 
న్నది. ఆ చింతచెట్టు నేండును గలదు. 


బడల 

ప్రసాదములను నడగోపురమును శ్రీనివాసుని భాష్యకారులను నరసింహుని 
జనార్దనుని అలమేలుమంగను యాగశాలను ఆనందనిలయమును కళ్యాణ 
మంటపమును బంగారుగరుడుని శేషుని పునుంగుచట్టలనుకాచి తైలము 
వడియంగార్చు ప్రదేశమును స్వామినిస్తుతించు చిలుకల పంజరములను శ్రీ 
భండారమును బంగారుగాదెలను బంగారువాకిటిని దర్శించి స్తుతించి లోనికి 
స్వామిని సేవింప నరిగెను. ఈ సందర్భములలోం బెక్కింటికి సంకీర్తనము 


లున్నవి. 


దేవాలయప్రవేశము 
పాడి 


సేవించి చేకొన్న వారి చేతిభాగ్యము । 
వేవేగ రారో రక్షించి విష్ణుం దడీడను । ॥పల్లవి॥ 


గరుదడగంభముకాడ కదడుం బ్రాణాచారులకు । 

వరము లొసంగీని శ్రీవల్లభుండు । 

తిరమై కోనేటిచెంతం దీర్థఫలము లెల్ల | 

పరుషల కొసంగీని పరమాత్ముండు ॥ సేవించి! న్నే 


సేనమొదలారివద్ద చిత్తములో సుజ్ఞానము । 

నానాగతిం బుట్టించీని నారాయణుండు । 

కానుక పైండిగాదెలకాడ నిజరూపు । 

అనుక పొడచూపీని అఖిలేశుండు  ॥ సేవించి! 2 


సన్నిధి గర్భగ్భహాన చనవిచ్చి మాటలాడి | 

విన్నపాలు వినీ శ్రీ వేంకటేశుండు | 

ఎన్నికం బాదాలవద్ద ఇహము పరముం జూపీ। 

మన్ననల నలమేలుమంగవిభుండు ॥ సేవించి! 8 
అన్న అధ్యా. 288 టేకు. 


విష్వక్సేనుండు 
నీవేకా చెప్పం జూప నీవేకా । 
శ్రీవిభుప్రతినిధివి సేన మొదలారి 1 పల్లవి 

నీవేకా కట్టెదుర నిలుచుండి హరివద్ద । 

దేవతలం గనిపించే దేవుండవు । 

యేపంక విచ్చేసినాను యిందిరాసతికి నిజ । 

'సేవకుండవు నీవేకా సేనమొదలారి నీ వేకా॥ గే 


పసిండి బద్దలవారు పదిగోట్లు గొలువ | 

దెసలం బంపులు వంపే ధీరుండవు | 

వనముగా ముజ్జగాలవారి నిందటిని । 

సిసువులంగా నేలిన సేనమొదలారి ॥నీవేకా॥ ల 


దొరలైన యసురులం దుత్తుమురుసేసి జగ | 

మిరవుగా నేలితి వేకరాజ్యమై । 

పరగుసూత్రవతిపతిపై వెంకటవిభు । 

సిరులపెన్నిధి నీవె సేనమొదలారి  ॥నీవేకా॥ తి 
అన్న అధ్యా. 42 టేకు. 


హనుమంతుందు 
సాళంగనాట 


మొక్కరో మొక్కరో వాండె ముందర నిలుచున్నాండు | 
యెక్కువ రామునిబంటు యేకాంగవీరుండు 1 పల్లవి॥ 


పెట్టినజంగతోడి పెద్దహనుమంతుండు 

పట్టెను యెడమచేత బలుముష్టి | 

మెట్టినాండు పాదముల మించురాకాసితలలు । 

కొట్టే ననచు నెత్తె గొప్పవలకేలు ॥మొక్కరో॥ క్షే 


వంచెను శిరసుమీంద వాలుగాం దనతోంక | 

పెంచెను మిన్నులు మోపం బెనుదేహము । 

నించినాండు రౌద్రము నిడుపాటిదవుడల । 
కాంచనపుంబట్టుకాసె కడు బిగించెను ॥మొక్కరో॥ ల 


పెనంచి తొడలుదాంక పెద్దపదకము వేసెం 
తనువుపై వ్రేైలాదేదండలతోడం 


బడ్తడ్వ 

అనయము శ్రీవెంకటాద్రిదేవునిబంటు । 
వెనుబలమై యున్నాండు విట్టలములోనను ॥మొక్కరో॥ ౩ 
అన్న అధ్యా. 252 టేకు. 


ప్రసాదములు 
దేసాక్షి 


ఏ పొద్దుచూచిన దేవుం డిట్లానె యారగించు 
రూపులతోం బదివేలు రుచులైనట్లుండెనూ  ॥1పల్లవి॥। 


మేరుమందరాలవలె మెజియు నిడ్డెనలు | 
సూరియచంద్రులవంటి చుట్టుంబళ్ళేలు | 

ఆరని రాజాన్నాలు అందుపై వడ్దించంగాను । 

బోరన చుక్కలు రాసివోసినట్లుండెను | ఏపొద్దు॥ న్నే 


పలుజలధులవంటి పైండివెండి గిన్నాలు । 

వెలింగొండ లంతలేసి వెన్నముద్దలు । 

బలసిన చిలువాలు పంచదార గుప్పంగాను । 
అలరువెన్నెల రస మందిచ్చినట్లుండెను ॥ ఏపొద్దు! ల 


పండిన పంటలవంటి పచ్చళ్లుంగూరలును। 
పండి యలమేలుమంగ వడ్డించగాం! 
అందనె శ్రీ వెంకటేశుం డారగించి మిగులంగ। 


దండిగా దాసులకెల్ల దాంచినట్లుండెను ॥ ఏపొద్దు॥ 8 
అన్న అధ్యా. 252 టేకు. 
స్వామీ దర్శనము 


శంకరాభరణం, అటతాళం 
పొడగంటిమయ్య మిమ్ము పురుషోత్తమా, మమ్ము 
నెడయకవయ్య కోనేటిరాయండా ॥పల్లవి॥ 


కోరి మమ్ము నేలినట్టికులదైవమా, చాల। 
నేరిచి పెద్ద లిచ్చిన నిధానమా । 

గారవించి దప్పిదీర్చు కాలమేఘమా, మాకు । 
చేరువం జిత్తములోని శ్రీనివాసుండా 1 పొడ॥ 


భావింపం గైవసమైన పారిజాతమా, మమ్ము 
చేవదేరం గాచినట్టిచింతామణీ । 

కామించి కోరిక లిచ్చే కామధేనువా, మమ్ము । 

తావై రక్షించేటిధరణీధరా పొడ 


చెడనీక బ్రదికించే సిద్ధమంత్రమా, రోగా; 

లదంచి రక్షించే దివ్యౌషధమా । 

బడిం బాయక తిరిగే ప్రాణబంధుండా, మమ్ము | 
గడియించినట్టి శ్రీ వేంకటనాథుండా ॥పొడ॥ 


రామక్రియ అటతాళం 


కంటింగంటి నిలువుచక్కనిమేను దండలును 
నంటుంజూపులను జూచే నవ్వుమోముదేవుని 


కనకపుంబాదములు గజ్జెలు నందెలును । 
ఘనపీతాంబరము పైకట్టు కటారి । 
మొనసియొడ్ద్డాణపు మొగవుల మొలనూలు । 

ఒనర నాభీకమల ముదరబంధములు 11కంటి॥ 


గరిమ వరదహస్తకటిహస్తములును । 
సరస నెత్తినశంఖచక్రహస్తములు । 
ఉరముపై కౌస్తుభ మొప్పగుహారములు । 


గచ నుల 1॥కంటి॥ 
కట్టిన కంటసరులు ఘనభుజకీర్తులు । 

కట్టాణిముత్యాల సింగారనామము । 

నెట్టన శ్రీ వెంకటేశ నీకుం గర్జపత్రములు | 
నట్టెసిరనుమీదం నమరే కిరీటము 1॥కంటి॥ 


బ2డర్‌ 


11 పల్లవి। 


8 

భూపాళం 
పావనము గావో జిహ్వ బ్రదుకవో జీవుండా। 
వేవేల కితని నింక వేమాజునుం బాడి 11 పల్లవి॥। 


హరినామములే పాడి అతనిపట్టపురాణి । 

ఇరవై మించినయట్టియిందిరం బాడి | 

సరస నిలువంకలాను శంఖచక్రములం బాడి । 
వరదకటిహస్తాలు వరుసతోం బాడి ॥పావ 1 


ఆదిపురుషునిం బాడి అట్టే భూమిసతిం బాడి | 
పాదములం బాడి నాభిపద్యముం బాడి । 
మోదపుబ్రహ్మాండాలు మోచే వుదరముం బాడి | 

ఆదరానం గంబుకంఠ మంకెతోం బాడి ॥పావ॥ 2 


శ్రీవెంకటేశుం బాడి శిరసుతులసిం బాడి । 

శ్రీవత్సముతోడురముం జెలంగి పాడి । 

లావుల మకరకుండలాలకర్ణములు పాడి | 

ఆవటించి యితనిసర్వాంగములుం బాడి ॥1పావ 8 
అన్న అధ్యా. 173 టేకు. 


స్వామి యభయహస్తము 
సామంతం 


ఇందటథికి నభయంబు లిచ్చుచేయి 
కందువ లగుమంచి బంగారుచేయి. ॥ పల్లవి 


వెలలేని వేదములు వెదికి తెచ్చినచేయి । 
చిలుకుగుబ్బలిక్రిందం జేర్చుచేయి | 

కలికియగు భూకాంతం గౌంగిలించినచేయి 

వలనైన కొనగోళ్ళ వాండిచేయి ఇంద! 1 


తనివోక బలిచేత దాన మడిగినచేయి | 
ఒనరంగ భూదాన మొసంగుచేయి । 

మొనసి జలనిధి యమ్ముమొనకుం దెచ్చినచేయి | 
యెనయ నాంగేలు ధరియించుచేయి ॥1ఇ౦ద॥ 2 


పురసతుల మానములు పొల్లచేసినచేయి । 
తురగంబుం బరపెడిదొడ్డచేయి | 


తిరువెంకటాచలాధీశుందై మోక్షంబు | 
తెరువు ప్రాణుల కెల్లం దెలిపెడిచేయి ॥1ఇంద॥ 3 
2 వాల్యుం 215 పుట. 
స్వామీ మహిమలు 


శంకరాభరణం పల్లవి 


ఎటువంటి వాందవో నీ మహిమ 
లెట్టుదలియవచ్చును 
నిటలలోనచనుండు అజుండు తెలియలేరు 
ని న్నెట్లుదెలిసేరు మావులు ॥ పల్లవి।। 


తిరుమలనంబి తా తాత యన్ననాండె 

తెలిసెంబో మీ పెద్దతనములు । 
కురువనంవిగారి చేతిబంకమట్టి పువ్వులు 

కొన్ననాండె తెలిసె మీభోగము। 
మజియు ననంతాళువారి చెజువుగట్ట 

మన్ను మోయంగా దెలిసె మీనటనలు 
గరుడగంభముకాడ కాను కొక్కవరమిచ్చి 

గడియించం దెలిసె మీసంపద ఎటు! 1 


తొండమాంజ'క్రవర్తికి సంపద 

తొలుత నియ్యంగాందెలిసె మీయీవులు 
అండయెటుకువారి కొజ్జచేనియెన్ను 

లారగించగాం దెలిసె మీరుచులు । 
వుండి గొల్లలకావిళ్ళపాలెల్ల 

వుట్టుకోంగం దెలిసె మీనేమములు । 

దండిగ సంపంగిమాంకుల నడిపించ 
దైవరాయ తెలిసె మీవిద్యలు ॥ఎటు॥ 2 


మును దాను తిమ్మన్న తుంబురుకొందకు 
మోక్ష మియ్యంగా దెలిసె మీబుద్దులు | 
పనివడి తాళ్ళపాక అన్నమయ్యగారి 
పదములలోం దెలిసె మీవోజలు। 
యెనయ శ్రీవెంకటనాధ యలమేల్మంగ 
నెద నుంచంగాం దెలిసె మీగోప్యము; 
వెనుకొని పరుషవారికెదురు వోయి 
వెంటరాంగాం దెలిసె మీరాజసము ॥ఎటు॥ 38 
శేషా. వ్రాంతప్రతి 


బౌళి 


ఎంతమాత్రమున నెవ్వరు దలంచిన అంతమాత్రమెనీవూ 
అంతరాంతరము లెంచి చూడం బిండంతె నిప్పటి యన్నట్టూ॥ప॥ 


కొలుతురు మిము వైష్ణవులు కూరిమితో విష్ణుండని | 

పలుకుదురు మిము వేదాంతులు పరబ్రహ్మ మనుచు । 

తలంతురు మిము శైవులు తగినభక్తులను శివుండనుచు | 

అలరి పొగడుదురు కాపాలికకులు ఆదిభైరవుం దడనుచు ॥ఎంత! 1 


సరి నెన్నుదురు శాక్తేయులు శక్తిరూపు నీ వనుచు । 

దరిసెనముల మిము నానావిధులను తలంపులకొలందుల భజబింతురు । 
సిరుల మిమ్మునే యల్పబుద్ధిం దలంచిన వారికి నల్పం బవుదువు। 

గరిమల మిమునే ఘనమని తలంచిన ఫఘనబుద్దులకు ఘనుందవు ॥ఎంత॥2 


నీ వలనం గొజంత లేదు హఠథీి నీరుకొలంది తామరవు । 

ఆవల భాగీరథిదరి బావుల ఆజలమే వూరినయట్లు । 

శ్రీ వెంకటపతి నీవైతే మముం జేకొని వున్నదైవమని । 

యీవల నే నీశరణనియెద నిదియె పరతత్వము నాకు ॥ఎంత॥ 3 
అన్న. అధ్యా. 179 టేకు. 

బౌళి 


ఏమి వలసిన నిచ్చు నెప్పుడైనను 
ఏమజక కొలచిన నితందే దైవము ॥ పల్లవి 


ఘనముగా నిందటికిం గన్ను లిచ్చుం గాళ్ళిచ్చు | 
పనిసేయం జేతు లిచ్చు బలియుండై | 

తనుం గొలువుమని చిత్తము లిచ్చుం గరుణించి | 

వొనర లోకాన కెల్ల నొక్కందే దైవము ॥ఏమి॥ 1 


మచ్చిక తనుం గొలువ మనసిచ్చు మాట లిచ్చు | 
కుచ్చితములేని కొడుకుల నిచ్చును | 

చొచ్చినచోటే చొచ్చి శుభమిచ్చు సుఖమిచ్చు | 

నిచ్చలు లోకాన కెల్ల నిజమైన దైవము ॥ఏమి॥ 2 


పంతమాడి కొలచినం బ్రాణ మిచ్చు ప్రాయమిచ్చు | 

యెంతటి పదవులైన నిట్టె యిచ్చు | 

వింతవింత విభవాల వెంకటేశుం డిదేమో । 

యంతరంగమున నుండే అరచేతి దైవము ॥ఏమి॥ 8 
అన్న.అ.ధ్యా. 128 టేకు. 


స్వామిదర్శనము (చూ. 22.పుట) ఇక్కడి వర్ణనము వంటిదే పరమ 
యోగివిలాసమునను స్వామివర్ణనమున్నది. 


ఆవరణంబుల కాదియై మిగులం 
గొమరారు వైకుంఠగోపురంబునకుం 
బ్రమదంబుతో మున్ను ప్రణమిల్లి యంతం 
జనుదెంచి గారుడస్తంభంబు చక్కి 
వినతుండై చెంతం గొవ్విరిసాల కేంగి 
వలనొప్పు చంపకావరణంబు వేగ 
వలచుట్టి వచ్చి యాస్వామిపుష్కరిణి 
తోయంబు లాని యుత్తుంగభామున 
నాయహికులపతి యవతారమగుచుం 

దిరుగనిచింతలం దెజలించు నీడ 
తిరుగనిచింత కెంతే భక్తి మొక్కి 
రమణ రెండవగోపురము దాంటి లోని 
కమల మహానసాగార సేవించి 
నెలకొని యానందనిలయాఖ్య మగుచుం 
నలువాందు మణివిమానంబు సేవించి 
పటుమహామణి మంటపంబు సేవించి 
యట వచ్చి తురగతార్‌క్ష్యాహినాయకుల 
సేవించి నిత్యుల సేవించి కూర్మి 
నావేళ లోనికి నరుదెంచి యచటి 
పంచాస్తకోటుల భావంబు మించి 
పంచవి[గ్రహముల భాసిల్లి పసిండి 
గజ్జెలు నందియల్‌ కనకాంబరంబు 
గొజ్జంగిముత్యాలకుచ్చుకటారి 
బెడంగుగాం గటిమీంద బెరసినకేలు 
నుడుగక వరముల నాసగుకెంగేలు 
నుదరబంధంబు కేయూరహారములుం 
బొదలుతావుల తట్టుపునుంగు పైపూంత 
కుడిరొమ్ముమచ్చ యక్కున నెలకొన్న 
కడలికన్నియదివ్యకంఠసరంబు 
ధళధళదులకించు దరము చక్రంబు 
బలసి చూపట్టెడువాణి పద్మములు 
బింబాధరంబు నొప్పెడుకపోలములు 
కంబుపోతంబు నెక్కసమాడుగళము 
మకరకుండలములు మణికిరీటంబు 
వికసితధవళారవిందనేత్రములు 
చల్లనిచూపును జారునాసికము 
తెల్లనిమెజబుంగుముత్తియపు నామమును 

గలిగి యెంతయును శృంగారభావంబు 
మలయు నయ్యలమేలుమంగామనోజు. 
పరమయో 8 ఆశ్వా. 
బంగారుగజ్జెలుం బసిండియందియలు 
జెంగావిచాయమించిన పైండి వలువ 
మొగవులమొలనూలు ముత్యాలకుచ్చు 
బిగిసి చూపట్టుముప్పిడికఠారంబుం 
గటి ఘటియించిన కరపల్లవంబుం 
బటువరంబుల నిచ్చు పాణిపద్మంబు 
వలమురి నెఖవాందివలయపుంగత్తి 
బలసి చూపట్టెడు పాణియుగ్మమును 
బొడ్డుమానికము కెంపులబిటారించు 
నొడ్డాణమును మించునుదరబంధంబు 
భుజకీర్తులును బాహువురులు తాయెతులు 
భుజగభూషలుం దట్టుపునుంగు మైపూంత 
యక్కుననెలకొన్న యలమేలుమంగ 
యక్కజంబగువై జయంతిసరంబుం 
దారహారములు పుత్తడిజన్నిదములుం 
జారుమౌక్తికంఠసరముం బేరురము 
కంబుకంధరమును గౌస్తుభమణియు 
బింబాధరంబు నొప్పెడికపోలము 
మందస్మితంబును మకరకుండలము 
లిందుబింబము హసియించునెమ్మోము 
తెలిదమ్మికన్నులుం దిలనాసికంబుం 
దెలిమించునాణిముత్తియపు నామంబు 
కనకపిప్పలదళ కలిత పట్టంబు 
ననుపమమణిమయం బగుకిరీటంబు 
గలుగు శ్రీ వేంకటగ్రావాధినాధు.”  పరమయో 2 ఆశ్వా 

'పైయన్నింటను స్వామిముఖమున ముత్యాలనామ మున్నట్లు వర్ణ 
నమున్నది. అది యాభరణరూపము. 


స్వామికి శుక్రవారమునాంటి తిరుమజ్జనోత్సవమును అన్నమయ 
యుందత్పుత్రులును బదింబదిగా వర్ణించిరి. 


అది యీనాంట నిట్లు సాగుచున్నది :- పునుంగుత్తెలపుటభ్యంజ 
నమును క్రీరఘటాభిషేకమును కుంకుమపూవు కస్తురి, కప్రము, నూథతి బంగరు 
గిన్నెలనించిన యనుకుతో నలుంగును స్వల్పజలాభిషేకమును అనుకు నలుం 
గుతోం గలసిన యాతీర్థము స్వామిపాదతీర్థముగా 'సేకరమయిన మీంద 
విరివిగా జలాభిషేకమును జరుగును. తలకుం దడియారంగా బొడివలువ 
పిడిచుట్టు చుట్టి దివ్యమంగళవిగ్రహము నెల్లం బొడివలువతో దుడిచి నీరు 
పూంతగా ముఖమున దూమెజుంగుగా సర్వాంగమున పునుంగు తైలముపూంత 
ముఖమునం గర్పూర చూర్ణముతో నామము సాంతుట యానామమునకు 
నుదమయం గస్తూరీ తిలకము దిద్దుట అలమేల్మంగ హారము (మంగతాళి) 
మొదలగు దివ్యాభరణములను పీతకౌాశేయములను ధరింపించుట జరగును. 
తాళ్ళపాకవారినాంట నిట్లు సాగెడిది :- 


ఆపాదమస్తకము పునుంగు తైలపు టభ్యంజనముచేసి కుంకుమపూవు 
మొదలగువాని యనుకుతో నలుంగువెట్ట పన్నీటిను శుద్దోదకమునను జలక 
మార్చి తుడిచి సర్వాంగములందు నారంగాం గర్పూరధూలళిచల్లి మేదించి 
దానిపై నారంగా బునుంగుతైలమురాచి ముత్యాలతిరునామము మంగతాళి 
మొదలగు దివ్యాభరణములను వస్త్రములను పుష్పహారములను నలంకరించు 
టయ్యెడిది. 


అభిషకసమయమునం దాళ్ళపాకవారు దగ్గణనుండి నలుంగుపాటలు 
అభిషేకపుబాటలు మొదలగునవి పాడుట, అభిషేకానంతరము వారి కొక 
యఖభిషేకపుం బన్నీటి చెంబును తాంబూలచందనాదులను నొసంగి సత్మరించుట 
జరగెడిది. తిరుమజ్జనోత్సవమిట్లు శాశ్వతముగా జరుగుటకుం దాళ్ళపాకవారే 
స్వామి కగ్రహారముల నర్పించిరి. 

శుక్రవారాభిషేక దర్శనము 


కంటి శుక్రవారము గడియ లేడింట । 
అంటి అలమేల్మంగ అండనుండేస్వామిని ॥ పల్లవి॥ 


సొమ్ములన్నీ కడంబెట్టి సొంపుతో గోణముగట్టి 

కమ్మని కదంబము కప్పు పన్నీరు | 

చెమ్మతోన వేష్టువలు రొమ్ము తల మొల చుట్టి | 

తుమ్మెద మైచాయతోన నెమ్మదినుండేస్వామిని ॥కంటి॥ 1 


పచ్చకప్పురమె నూథి పసిండిగిన్నె నించి | 

తెచ్చి శిరసాదిగ దిగ నలంది । 

అచ్చెరపడిచూడ అందరికన్నుల కింపై 
నిచ్చమల్లెపూవులవలె నిటు తా నుండేస్వామిని ॥కంటి॥ 2 


తట్టుపునుంగె కూర్చి చట్టలు చేరిచి నిప్పు | 
ల లయ 
పట్టి కరంగించి వెందిపళ్యాల నించి । 
దట్టముగ మేనునిండ పట్టించి దిద్ది | 
బిట్టువేడుక మురియుచుండే బిత్తరిస్వామిని _ ॥కంటి॥ 3 
శేషాచార్యులవారి వ్రాంతప్రతి. 


శ్రీరాగము 


ఒకపరి కొకపరి కొయ్యారమై 
మొకమునం గళలెల్లా మొలచినట్లుండె 11 పల్లవి।॥। 


జగదేకపతిమేనం జల్లిన కర్పూరధూళి; 

జిగిగొని నలువంకం జిందగాను । 

మొగి6 జంద్రముఖీ నురమున నిలిపెం గనుక । 
పొగరువెన్నెల దిగంబోసినట్లుండె ॥ఒక॥ 1 


పొరి మెజుంగుం జెక్కులం బూసినతట్టుపునుంగు । 
కరంగి యిరుదెసల6 గారంగను । 


బర్‌డ్వ 

కరిగమన విభుండు గనక మోహమదము । 
తొరిగి సామజసిరి దొలంకిన ట్లుండె ॥1ఒక॥ 2 


మెజయ శ్రీ వెంకటేశుమెన సింగారముగాను । 

తజఅచయిన సొమ్ములు ధరియించంగా 

మెజుంగుంబోడి యలమేలు మంగయుం దాను | 

మెజుపు మేఘముగూడి మెజసిన ట్లుండె ॥1ఒక॥ 38 


శ్రీరాగము 


పులుగడిగినయట్టి పురుషోత్తముండు వాండే 
ఎలమి నారతులు మీరెత్తరే దేవునికి 11 పల్లవి॥ 


గొప్పయింద్రనీలాలకొండ మంచు గప్పినట్టు । 
నెప్పుమింట పాలవెల్లి నెరసినట్లు । 

విప్పు నీలమేఘముపై వెన్నెల గాసినయట్టు । 

కప్పురధూళి మేనం గప్పిరి దేవునికి 1॥1పులు!॥ 1 
నిండు నైరావతము పై నీలిజగ గప్పినట్టు । 

వెండిమేడపెం జీంకటి విడిసినట్టు | 

పుందడరీకపుం గొలను పొరిం దేం ట్లాంగినట్టు । 

మెండగు తట్టుపునుంగు మెత్తిరి దేవునికి పులు! 2 


అదె నల్లగలువల నకరువు లుండినట్టు | 

మెదిగి కస్తూరిభూమి మేరువున్నట్టు | 

యెదుట శ్రీ వేంకటేశునెద నలమేల్మంగను | 

గుదిగుచ్చి సొమ్ములెల్లా గుప్పిరి దేవునికి ॥పులు॥ 3 


పెదతిరుమల. శృ.సం. 94 ఖే. 


శంకరాభరణము 


ఏమనిచెప్పుదుమమ్మ యీతని సౌభాగ్యము 
కోమలపు జవ్వనము గుజుతై నట్టుండె 1 పల్లవి॥ 

ఒట్టుచుం గప్పురకాపు ఊడిగపువారెల్లా । 

అట్టె దేవునికి నలందగాను । 

దట్టముగ మంచి తెల్లం దామెరపువ్వునకు । 

ముట్టి అవయవములు మొలచినట్టుండె ఏమని! గ 


తనివాంద గిన్నెలతోం దట్టుపునుంగులు దెచ్చి | 
పొలుపొంద దిరుమేనం బుయ్యగాను । 

పనివడి గొప్పనిడుపాటి నేరేడుంబండు | 

కనుపట్టు పురుషాకార మైనట్టుండె ॥ ఏమని। ల 


అలమేలుమంగ నురమందుం బెట్టి సొమ్ములెల్లా | 
పలువిధముల నించి భావించగాను । 

అలర శ్రీవేంకటేశుం డనెడి పుప్పొడిరాళి | 

వెలయ మరుండు ముద్రవేసినట్లుండె ॥ఏమని॥ తి 


నేండు స్వామినామపుంగర్పూరచూర్ణమును తిలకపుంగస్తూరిని 


బునుంగుతైలమునుగలపి శ్రీపాదరేణువని వేజుగాను అభి షేకవు 
సుగంధితీర్ధ్థమును బాదతీర్థమని వేజుగాను భక్తులకుం బ్రసాదించుట 
జరుగుచుచున్నది. రేవణూరి వేంకటాచార్యుండు రచించిన శ్రీపాదరేణు 
మాహాత్యమున స్వామి మెనెల్ల మేదించిన, మేదించుటలో శ్రీపాదములందుం 
దొరిగిన, కర్బూరధూళితోడి పునుంగుతైలమును, దన్మిశమయిన పాదతీర్ధమును 
శ్రీపాదరేణు నామమున బ్రస్తుతిగన్నది. 


తాళ్ళపాకవారి సంకీర్తనములలో నిప్పటికి నేంజూచినంతలో పునుగు 


తైలముతోడి కస్తూరీకర్పూర మిశ్రితమయిన పాదతీర్థమే ప్రస్తుతమయినది 
గాని నేటి శ్రీపాదరేణుసంకలన రీతిగాని శ్రీపాదరేణునామముగాని 
కానరాలేదు. ఒక సంకీర్తనము :- 


శంకరాభరణము 


శ్రీహరిపాదతీర్ధంబే చెడనిమందు । 
మోహపాశాలు గోసి మోక్షమిచ్చే మందు 1॥పల్లవి।॥। 

కారమై కంటగించని కడుం జల్లనిమందు । 
నూఅనికాచనియట్టి నున్ననిమందు । 

కోరికతో వెలవెట్టి కొనితేవల్లనిమందు । 

వేరువెల్లంకులు కూర్చనట్టి వెందువోనిమందు ॥శ్రీహరి!! 1 


గుజుతైనరోగములు గుణముచేసేమందు । 

దురితములు పెడంబాపే దొడ్డమందు | 
నిరతముబ్రవ్మాదులు నేరుపుతో సేవించేమంద | 

నరకము సొరనట్టి నయమయినమందు శ్రీవరి! 2 


పొంకముతో భయములు పొందనియ్యనిమందు | 

మంకు బుద్ధులు మాని మన్నించేమందు | 

పంకజాక్ష వేంకటరమణ ప్రపన్నునిమందు । 

'సెంకించక తనదాసులం జేపట్టేమందు శ్రీహరి 3 


అన్నమాచార్యుని సంకీర్తనములలో గుర్తుస్తుతిపరములుగా రచనలు 
చాలంగలవుగాని ఆగురువు పేరేమో సరిగ్గాం దెలియరాలేదు. ముద్రాధార 
ణానంతరము వైసష్టవు లీతని బంతి నిడుకొని భుజించిరట (చూ 28 పుట) 
అన్నమాచార్యునినాందే యీ వంశమువారు వైష్ణవు లయిరి. ఈ విషయము 
నీతని పెద్ద మనుమండు చిన తిరుమలాచార్యుం డిట్లు చెప్పుకొన్నాండు. 


దేసాళం 


ఎట్టి హితోపదేశకుం డెటువంటి దయాళువు | 
అట్టే తాళ్ళపాకన్నమాచార్యుండు ॥ పల్లవి।। 


పచ్చితామసుల మమ్ముం బరమసాత్వికులంగా | 

నిచ్చటనే చేసినాండు యెంతచిత్రము । 

ఇచ్చగించి మాకులాన నెన్నండు లేనివైష్ణవ | 

మచ్చముగాం గృపసేసె నన్నమాచార్యుండు. ॥ఎట్టి! 1 
ముదిరినపాపకర్మములు సేసినట్టి మమ్ము । 

యెదుటం బుణ్యులం జేసె నెంతసోద్యము । 

కదిసి యేజన్నానం గాననిసంకీర్తన । 
మదన నుపదేశించె నన్నమాచార్యుండు ఎట్టి 2 


గడుసుందనపుమమ్ముం గడువివేకులం జేసి । 

యిడుమ లెల్లాం బాపె నేగురుండు । 

నడుమనే యొన్నడుం గానని శ్రీ వెంకటనాథు | 

నడియాలముగ నిచ్చి నన్నమాచ్యుండు ఎట్టి! 3 
చినతిరు. అధ్యా. 9 టేకు. 


అన్నమాచార్యచరిత్రమున (చూ 28 పుట.) నిక్కడం గొంత [గ్రంథ 
పాత మున్నది. అందుంగొన్న యేండ్ల కాలమేమో గురుసన్నిధి నన్నమాచార్యుం 
డుండుట అతని వెదకికొనుచు నాతనితల్లి తిరుమలకు వచ్చి కొడుకును జూచి 
యింటికి రమ్మని పిలుచుట ఆతండు సమ్మతింపకుండుట అందుపై గురుం 
దేవో దివ్యోపదేశములు చేసి యింటికిం బొమ్మని మీ వంశమునం బుట్టబోవు 
వారు మహనీయులు కాంగలరని యాశీర్వదించుట ప్రధానముగా నుండం 
దగినకథాంశము. తొలుతనింటికింబో సమ్మతింప కున్నను గుర్వాజ్ఞ గనుక 
నన్నమాచార్యుం డెట్టకేలకందుకు సమ్మతించెను. ఈ సందర్భమున 
సంకీర్తనములున్నవి. 


మలహరి 


సర్వోపాయముల జగతి నా కితందడె 
వుర్విధరుండు పురుషోత్తముం డితండె ॥ పల్లవి॥చ 


సకలగంగాదితీర్థస్నానఫలము లివి 
స్వామిపుష్మరిణిజలమె నాకు । 
సకలపుణ్య క్షేతవాసయాత్ర లివి 
సరివేంకటాచలవిహార మిదియె। 
సకలవేదాధ్యయన శాస్తపాఠంబు లివి 
శౌరిసంకీర్తనం బిదియె నాకు | 
సకలకర్మానుషానము లితని కిచ్చటం 
జాతుపడి కైంకర్య మిదియె ॥సర్వో। 1 

ఉపవాసతపము లివి యితనిప్రసాదంబు 
లొగి భుజించుటె నాకు దినదినంబు । 
జపరహస్యోపదేశంబు లితనివాద 
జలములు శరణనేటి సేవయొకటె । 
ఉపమింపం బుణ్యపురుషులదర్శనము నాకు 
నొగి నిచటిబహువృక్షదర్శనంబు | 
యొపుండు బుణ్యకథాశఛ్రవణంబు లిచ్చోటి 
యొన్నం గలబహుపక్షి కలకలంబు ॥సర్వో॥ ల 


తలంపుగలయోగంబులందు శ్రీవైష్టవులం 
దగులుసంవాససహయోగంబు । 

వెలయ నిండుమహోత్సవంబు లిన్నియు నితని 
విభవంబు అెసంగుతిరునాళు నాకు । 

చెలంగి యిటుదేవతాప్రార్ధనింతయు నాకు 
శ్రీ వెంకటేశ్వరుని శరణాగతి 

అలరునాసంపదలు యింతిపట్టపురాణి 
అలమేలుమంగకడగంటిచూపు ॥సర్వో॥ 8 

అన్న అధ్యా. 183 టేకు. 
భౌళి 


పాదేము నేము పరమాత్మ నిన్నును 
వేడుక ముప్పదిరెండువేళల రాగాలను॥ పల్లవి 


తనువే వాళవు తలయే దందెకాయ । 

ఘనమైనవూర్చులు రెండు కట్టినత్రాళ్ళు | 

మనసె నీ బద్దితాడు మటి గుణాలె బీవాళి । 

మొనసినవుట్టుగె మూలమైనకరడి ॥1పాడే॥ న్న 


పాపపుణ్యాలిరువంక పైండివెండియనుసులు 

పైపైం గుత్తి మేటి పైచనిగె | 

కోపులనాలికె లోనం గుచ్చికట్టినట్టిత్రాడు | 

చూపరాని సంసారమె సూత్రపుంగణిక । ॥పాదే॥ ల 

జీవునకు నీదండె సేసిన వాండవు నీవు । 

వావాతిమాటలే నీపై వన్నె పదాలు । 

ఈవే మాకు నిహపరా లిచ్చితివి మెచ్చితివి । 

శ్రీ వెంకటేశ నీవే చేకొన్నదాతవూ _ పాదే! తి 
అన్న అధ్యా. 281 టేకు. 


గుండక్రియ 


దాంచుకొని పాదాలకుం దగ నేం జేసినపూజ లివి । 
పూంచి నీకీరితి రూపు పుష్పము లివి యయ్యా ॥పల్లవి॥ 


ఒక్కసంకీర్తనే చాలు వొద్దికై మమ్ము రక్షించంగ । 

తక్కినవి భండారాన దాంచి వుండనీ । 

వెక్కసము నీనామము వెలసులభము ఫలమధికము। 

దిక్కై నన్నేలితి వింక నవి తీరనినాధనమయ్యా ॥ దాచు! క్షే 


నానాలికపై నుండి నానాసంకీర్తనలు । 

పూని నాచే నిన్నుం బొగడించితివి; 

వేనామాల వెన్నుండా వినుతించ నెంతవాండ । 

కానిమ్మని నాకీపుణ్యము గట్టితి వితేయయ్యా ॥దాచు! _ 2 


ఈ మాట గర్వముగాదు నీమహిమే కొనియాడితిం గాని | 

చేముంచి నాస్వాతంత్ర్యము చెప్పినవాండం గాను । 

నేమానం బాడేవాండను నేరము లెంచకుమీ । 

శ్రీమాధవ నే నీదాసుండ శ్రీ వేంకటేశుందవయ్యా 1దాచు॥ 8 
అన్న అధ్యా. 169 టేకు. 


లలిత 


బల్లిదులు నీకంటెం బరులున్నారా నన్నుం 
దొల్లిటి బారి నింకం దోయకు మోయయ్య ॥పల్లవి॥ 


చిక్కులభవములం జేరం జిక్కి వోపలేక । 
నిక్కి నీమజుంగు చొచ్చి నిలిచితిని । 

అక్కజమై యల్లనాంటి అప్పులకర్మము లెల్ల । 
ఇక్కడనే చుట్టుముట్టీ నేమిసేతునయ్య ॥ బల్లి [1 


లచ్చి సంసారమునకు లగ్గ మచ్చితీరలేక । 

యిచ్చట నిన్ను గొలిచి యెక్కువైతిని । 

పొచ్చముల నల్ల నాంటి పూంటదీరదని కొన్ని | 

బచ్చన బందాలు వచ్చిం బాపంగదవయ్య [బల్లి 2 


అంచల నింద్రియముల కరివెట్టి పెట్టలేక | 

ముంచి నీ పాదాలకు మొజవెట్టితి | 

పొంచిన శ్రీ వేంకటేశ భువనరక్షకుండవు | 

పంచలనున్నాండ నన్నుం బాలించవయ్య ॥ బల్లి! తి 
అన్న. అధ్యా. 361 టేకు. 


సకల వేదాంతశాస్త్రము నన్నమయ యధ్యయనముగావించెను. ఈ శఠకోప 
ముని అహోబలమఠ ప్రతివ్రాపనాచార్యులయిన యాదివ౬ శఠకోపమునీశ్వరు 
లగుదురు. అన్నమయనాంట నీ శఠరకోపయతులే వర్తిల్లిరి. ఆముక్తమాల్యదలో 
శ్రీ కృష్ణదేవరాయలవా రీ శఠకోపయతిని సన్నుతించిరి. (చూ. ఆశ్వా. 7 
వచనము) అన్నమాచార్యుం డీ యతివర్యు నిట్లు కీర్తించెను. 


భైరవి 


చూడుం డిందఅకు సులభుండు హరి । 
తోడునీడ యగు దొరముని యితండు 11 పల్లవి॥। 


కైవల్యమునకు గనకపుందాపల | 
త్రోవై శ్రుతులకుం దుదిపదమై । 
పావన మొకరూపమై విరజకు । 
నావై యున్నాం డిదె యితండు చూడు! న్నే 


కాపాడంగ లోకములకు సుజ్ఞాన । 

దీపమై జగతికిం దెజమై । 

పాపా లడపంగ భవపయోధులకు । 

తేపై యున్నాం డిదేయీతండు చూడు! 2 
కరుణానిధికి రంగపతికిం గాంచీ | 

వరునకు వేంకటగిరిపతికి | 

నిరతి నహోబలనృకేసరికింద । 
త్పరుం డగు శఠకోపముని యితండు ॥చూడు॥ 3 
అన్న అధ్యా. 1 వాల్యుం. 


అన్నమాచార్యుండు మంచిప్రాయముననే రామాయణమెల్ల కీర్తనాత్మ 
కముగా వెలయించెను. (చూ. 30 పుట) అన్నమాచార్యుని సంకీర్తనములలో 
రామాయణకథా ఘటితములుచాలంగలవు. అన్నమయ సంకీర్తనము పద్ధతి 
జగన్నోనమై ప్రఖ్యాతి కాను. అది విని సాళ్వనరసింగ రాయందన్నమయదర్శన 
మపేక్షించెను. ఈ నరసింగరాయండు టంగుటూరి * పాలకుందడని 
నాళీకబాంధవాన్వయుం డని యిందున్నది (చూ. పుట 31) అతండు 
చంద్రవంశమువాండని శాసనములందును గ్రంథములందునున్నది. ఇందు 
నాళీక “బాంధవా” ఉండుట శాత్రవా' ఉండుటకు వ్రాంతగాని చేతప్పుగాం 
బోలును. నరసింహరాయండు విజయనగరపుం బ్రథమరాజ వంశ్యుండగు 
విరూపాక్షరాయల తర్వాత నా వంశము నుత్సారించి రాజ్యమాక్రమించు 
కొన్నాడు. ఇంచుమించుగా నాతం దన్నమయవయసువాందు. అతండు తొలుత 
దండనాధుండుగా విద్యానగరరాజలు క్రిందనుండి యారాజుల దౌర్భ్చల్యముచే 
సనసన్నగం బెంపొంది తుదికి విద్యానగరాధీశ్చరుం డయినాండు. విద్యానగర 
మాక్రిమించుకొనక పూర్వము క్రీ. 1450 ప్రాంతముల నీతండు పొత్తపినాంటి 
లోని టంగుటూర దండనాధుండై ప్రాభవమున వర్తిల్లుచుండం బోలును. 
అన్నమాచార్య చరిత్రమున నాతండు రాచమూంకలలో బరాక్రమశాలి యని 
కలదు. అతం డన్నమాచార్యుని వేండికొని తనయూరికిం బిలుచుకొనిపోయి 
నాండు. అపుడు “శ్రీకృష్ణమన్ననం (గీడి భూచక్ర । మెకచక్రంబుగానేలిన 
పగిది । నాలాగు మీ సహాయము నాకుం గలుగ। నేలుదు ధరయెల్ల నేకచక్ర 
ముగ” నని తనకోర్శి తెల్పుకొన్నాండు. రాయండు నన్నమయయుం బొంది 
పొసంగి టంగుటూరం గొన్నాళ్లుండిరి. అన్నమయ యాశీస్పుచే శ్రీ వెంకటేశ్వర 
స్వామిదయచే నరసింగరాయండు వియజనగరరాజ్య మాక్రమించుకొనెను. 
తిరుపతిశాసనములం బట్టియు సాళ్వాభ్యుదయమునుబట్టియు నాతండు 
కొన్నాళ్ళు తిరుపతిదగ్గజిచంద్రగిరిలో రాజ్య మేలినట్లు తెలియనగును. 
టంగుటూరాతని జన్మస్టలమో దండనాయకతాస్తానమో కాంబోలును. 


1 టంగుటూరు కడపజిల్లా రాజంపేట తాలూకాలో నున్నది. 

విజయనగరరాజ్యపు విప్లవ (విరూపాక్ష చంద్రశేఖరరాయల) 
కాలమున గాంబోలును కపిలేశ్వర గజపతి యొకమాఖును, పురుషోత్తమ 
గజపతి యింకొక మాజును విజయనగరము మీందికి దండెత్తి వచ్చిరి. 
తొలితూరి కొంత కప్పము చెల్లించి విరూపాక్షరాయండు గాంబోలును 
విజయనగరమును రక్షించుకొనెను. రెండవతూరి పురుషోత్తమ గజపతికి 
సాళ్వనరసింహరాయండుదయగిరి రాజ్యమున నొసంగి విజయనగరమును 
గాపాడంగలిగెను. 


కపిలేశ్వరజగపతి వా 


ప్రసహ్య కర్ణాటమహేపతేః పురీం నిరుధ్య విద్యానగరీం నిజైర్చలైః 
సమున్నతం మానమివోచ్రయంకరం సమాదదే కర్మశచక్రవిక్రమః 


పురుషోత్తమగజపతి :- 
యస్మై నిత్యతరప్రతాపదహన జ్వాలాయమానధ్వజ । 
స్తంభాబద్ధకుసుంభరక్తవసన ప్రేక్షావిభగ్నద్విషే ॥ 
సంధాయాభయయాచానాంజలి మహోదత్వోదయాద్రింభయా 
దాత్మానం ముముచే నృసింహనృపతిః కర్ణాటదేశాధిపః॥। * 
చరిత్రకారు లీ సందర్భము నిట్లు గుర్తించిరి. 


“విషయాసక్తుండగు విరూపాక్షరాయని నాతని పెద్దకొమారుండగు 
రాజశేఖరరాయలు చంపించెను. (౧౪౭౮) ఇతనిని ఈతని తమ్ముడగు రెందవ 
విరూపాక్ష రాయలు చంపించెను. కాని, యీభ్రాతృహంత పరిపాలనము 
ప్రజల కిష్టమైనది గాదయ్యెను. అతని దండనాయకుండగు సాళువనరసింహ 
రాజు సర్వజనులు తనకు అనుకూలురుకాంగా రాజును వెడలంగొట్టి 
రాజ్యమును ఆక్రమించుకొనెను. అంత న్స్‌ ప్రథమవంశమంతరించెను. (౧౪౮౭) 
తర్వాత సాళ్వనరసింహరాజు ౧౪౮౭ నుండి ౧౪౯౦ దాంక రాజ్యమేలెను” * 


1 అనంతవర తామశాసనము, భారతినంవత్సరాది సంచికలోను, కళింగదేశ 
సంచికలోను ప్రకటితము. 
2. మహమ్మదీయమహాయుగము. 

సాళ్వనరసింగరాయనికి బ్రహ్మహత్యాపాపము చుట్టుముట్టంగా 
దానిని మాధ్వమతాచార్యులగు శ్రీపాదరాయలవారు విడంగొట్టిరట. ఈ బ్రహ్మ 
హత్యకారణముగాం దిరపతి వేంకటేశ్వరస్వామి యర్చనము నిలిచిపోంగా 
వ్యాసరాయలు పంద్రెండేడ్లు స్వామియర్చనము సలిపి నెమ్మదిగా మరల వైఖాన 
సులంజేర్చిరట ! శ్రీపాదరాయాష్టకములో నీ శ్లోకమున్నది. 


శ్రీమద్వీరనృసింహరాయనృపతే ర్ఫ్భూదేవహత్యావ్యథాం 

దూరీకృత్య తదర్పితోజ్వలమహాసింవాసనే సంస్థితః 

శ్రీమత్పూర్వ కవాటనామకపురే స ఏష్టసిద్ధిప్రదః 

శ్రీ శ్రీపాదయతీంద్ర శేఖరమణి ర్ఫ్భూయాత్స వః శ్రేయసే. ' 

క్రీ. 1440 నాంటికి బదునాజేండ్లవాం డయిన యన్నమాచార్యుండీ 
రాజోప్లవము లెల్ల నెజుంగున్నాండు. నరసింహరాయల ప్రార్థనమునం 
గాబోలును దజచుగా విద్యానగరమున కరుగుచు నక్కడ వెలసియున్న 
వేల్పులపై పెక్కుసంకీర్తనముల రచించినాండు. ఆయా కాలములలో నాతని 
కక్కడిరాజుల దౌర్జన్యములు ప్రత్యక్షము లగుచుందెడివి. రాజ్యలబ్బీకై నాంటి 
రాజులు చేసిన పితృభాతృ పుత్రహత్యాదుల నాతందడు సంకీర్తనములలో 
వివరించి విలపించినాండు. 


శ్రీరాగం 


వెజతు వెజతు నిందు వేడుకపడ నిట్టి 
కుఖుచబుద్దుల నెట్టు గూడుదునయ్యా ॥పల్లవి॥ 


దేహమిచ్చినవానిం దివిరి చంపెడువాడు । 
ద్రోహిగాక నేండు దొరయటా | 

ఆహికముగ నిట్టి అధమవృత్తికి నే। 
సాహసమున నెట్టు చాలుదునయ్యా ॥కుజు॥ 1 


తోడంబుట్టినవానిం దొదడరి చంపెడువాండు | 
చూడ దుష్టుండుగాక సుకృతియట । 

పాడైన యిటువంటి పాపబుద్ద్ధులు సేసీ | 

నీడ నిలువ నెట్టు నేరుతునయ్యా ॥కుజు! 2 


1. దీనిని దొలుత కర్ణాటచరిత్రకారులు గుర్తించిరి. 

కొడుకు నున్నతమతిం గోరి చంపెడువాండు । 

కదుం బాతకుందుగాక ఘునుందటా । 

కడలేని యిటువంటి కలుషవృత్తికి నాత్మ । 

వొడంబఅపంగ నేనెట్లోపదునయ్యా ॥కుజు! 3 


తల్లిం జంపెడువాండు తలంప దుష్టుండు గాక। 
యొల్లవారల కన్న నెక్కుడటా | 

కల్లరి యనుచు లోకము రోయుపని యిది । 

చెల్లంబోనే నేమిసేయుదు నయ్యా ॥కుజు! 4 


యింటివేలుపు వెంకటేశ్వరుం దనవెంట । 

వెంటం దిప్పెడు వాందు విభుండటా | 

దంటనై యాతని దాసానుదాసినై 

వొంటి నుండెద నేమి నొల్లనోయయ్యా ॥కుజు!॥ 55 
అన్న అధ్యా. 38 టేకు. 


విజయనగర రాజ్యము మీదికి (కపిలేశ్వర, పురుషోత్తమ) గజపతులు 
దందెత్తి వచ్చునపుడో యింకెపుడో అన్నమయ విజయనగరములోనో స్వగ్రామ 
ముననో ఉండంగా నాతని దేవతార్చన విగ్రహములను శత్రువులెత్తుకొని 
పోవుటో, స్టలముమార్చు గజిబిజిపాటులో నేమో అయిపోవుటో జరగి కాన 
రాకపోంగా సంకీర్తనరూపమున నిట్లు విలపించినాండు. 


బౌళి 


ఇందిరారమణుం దెచ్చి యియ్యరో మా కిటువలె । 
పొంది యీతనిం బూజించం బొద్దాయ నిపుడు ॥ పల్లవి 


ధారుణి మైరావణు దండించి రాముం దెచ్చి 
నేరువు మించిన యంజనీతనయా । 
ఘోరనాగపాశములం గొట్టి వేసి యీతని | 
కారుణ్య మందినట్టి ఖగరాజ గరుడా ॥ఇంది॥ 1 


నానాదేతలకు నరసింహు6 గంభములో । 
పానిపట్టి చూపినట్టి ప్రహ్ల్హాదుండా । 

మానవుండౌ కృష్ణమహిమల విశ్వరూపు | 

పూని బండి నుంచుకొన్న పోటుబంట యర్జునా ॥ఇంది॥ 2 

శ్రీ వల్లభునకు నశేషకైంకర్యములా । 

శ్రీ వేంకటాద్రివైన శేషమూరితి । 

కైవసమైన యట్టి కార్తవీర్యార్డునుండా యీ | 

దేవుని నీవేళ నిట్టె మాకుం దెచ్చియాయరే. ॥ఇంది॥ 3 
అన్న అధ్యా. 3873 టేకు. 


క్రీ. 1440 ప్రాంతములనో తర్వాతనో తురుష్కులు గాంబోలును 


జరపిన దౌర్జన్యము నన్నమాచార్యుండిట్లు చెప్పి చెప్పి చింతిల్లినాడు. 


రామక్రియ 


తతిగాని యీపాటు దైవమా విచారించవే । 
కతలాయం జెప్ప నేండు కలికాల మహిమా ॥పల్లవి॥ 


తుటుములై భూసురుల తుందడెములు మొండెములు । 
యిటువలె భూతములు యొట్టు మోంచెనో | 

అటుబాలుల రొదలు ఆకాశ మెట్టోరిచెనో । 

కటకటా యిట్లాయం గలికాలమహిమా ॥తతి॥ 1 


అంగలార్చే కామినుల యంగభంగపు దోంపు | 

లింగితాన మింటసూర్యుం డెట్టు చూచెనో | 

పొంగు నానాజాతిచేత భువన మెట్లానెనో । 

కంగి లోక మిట్లాయం గలికాలమహిమా ॥తతి; 2 


అరుదు గోహత్యలు సేయంగ దూడ లఅంగలార్వ 
సరిధర్మదేవ తెట్టు సమృతించెనో । 

పరధనచూజఅ కెట్టు పట్టాయనో లక్ష్మి | 

కరుణ యెందణంగెనో కలికాలమహిమా ॥తతి; 3 
దేవాలయాలు నానాదేశము లెల్లాం జొచ్చి । 

దేవంగా నెట్లుండిరో దేవతలు । 

తావు లేలే రాజులకు దయ గొంత వుట్టదాయ । 
కావరమే ఘనమాయం గలికాలమహిమా ॥1తతి 4 


నిరపరాధులం జంపి నెత్తురు వారించంగాను । 

తెరల కెట్టుండిరో దిక్సాలులు । 

విరసవర్తను లుండే విపరీతకాలమున । 

గరువాలుం గపటాలె కలికాలమహిమా ॥తతి॥ 5 


వుపమించి దంపతులు వొకరొకరినిం జూడ । 
చపలదుఃఖములతో నయముంగాను । 

తపములు జపములు ధర్మము లెం దణంగెనో | 
కపురుంబాపాలు నిండెం గలికాలమహిమా  ॥తతి॥ 6 


తలలు వట్టీడువంగాను తల్లులు బిడ్డల వేయ । 
తలంపెట్టుండెనో యంతర్యామికి | 

మలసి ముక్కులు గోయ మరుందెట్టు వోరిచెనో | 

కలంకలే ఘనమాయం గలికాలమహిమా ॥తతి 7 


దీనతలోంబడి గుండెదిగు లసురుసురులు | 

వాని నెట్లు లోంగొనెనో వాయుదేవుండు । 

గూనువంచి తల్లి చూడం గొడుకుం గుత్తిక గోయం 
గానంబడె నింతేసి కలికాలమహిమా । ॥తతి॥ 6 


పలుమాజు నమ్మించి ప్రాణములు గొనంగాను | 

యిలం దమలోం బ్రాణా లెట్లుండెనో | 

నెలవై శ్రీవెంకటేశ నీవే యెజుంగుదువు । 

కలుషమే ఘనమాయం గలికాలమహిమా ॥1తతి 9 
అన్న అధ్యా. 3౩73 టేకు. 


గజపతులు విద్యానగరము నాక్రమించినప్పు డాతం దొడ్డెబాస 


నేర్చుకోవలసినవాండయినాండు గాంబోలును. దీనిని సంకీర్తనమునం 
జెప్పుకొన్నాడు :- 

మాళవి 
అన్నియు నాయందె కంటి నన్నిటివాండా నేనె | 
మున్నెనా భావముతో ముడిచివేసినది 11 పల్లవి॥। 


చెలంగి సంసారమే చింతించి సంసారినైతి । 

ములింగి ముక్తి దలంచి ముక్తుందనైతి । 

పలుమతాలు దలంచి పాషండబుద్దినైతి | 

చెలంగి శ్రీపతిం శ్రీవైష్ణవుండనైతి _ ॥ అన్ని! క్ష 
పొనంగం బుణ్యము సేసి పుణ్యాత్ముండనైతి 

పసలం బాపముసేసి పాపకర్ముందనైతి । 

వెస బ్రహ్మచారినైతి వేజే యాచారమున । 

ముసింగి మజొకాచారమున సన్వాసినైతి | అన్ని! బి 


వొగి నొడ్డె భాషలాడి వొడ్డెవాందనైతిని | 

తెగి తెలుంగాడ నేర్చి తెలుంగు వాండనైతి । 

అగడై శ్రీ వెంకటేశ అన్నియు విడిచి నేను । 

తగు నీదాసుండ నై దాసరినైతి అన్ని ॥| తి 
అన్న అధ్యా. 266 టేకు. 


విజయనగరరాజ్య ప్రధానరాజధాని విజయనగరమే అయినను 
నరసింహరాయం డందు స్థిరవాసముచేయలేదేమో ! రాజ్యసర్వస్వాక్రమణా 
నంతరమో, తత్పూర్వమో కొన్నాళ్ళాతండు గొప్ప దుర్గమగు 'పెనుగొండలోం 
గూడ నుండెను గాంబోలును. అన్నమాచార్యునిం బెనుగొండకు రావించుకొని 
సంకీర్తనములు వినిపింపవేండెను. 


అన్నమయ పాడుట 


తేనెలపై తేట తిన్నని చెజికు 

పానకముల నేరుపటఠిచిన మేలు 

చక్కెరలో తీపు చల్లం దెమ్మెరలు 

చిక్కని కపురంబు జీవరత్నములు 

కలయమృతంబు మీంగడమీదిచవులు 

చిలుకుచుంగవు లెల్లం జేయెత్తిమొక్క (చూ. 38 పుట) 

నన్నమయ పాడెను. తిరుమలాచార్యుండుగాంబోలును అన్నమా 
చార్యు సంకీర్తనముల నిట్లు సన్నుతించెను. 


సురలకు నరులకు సొరిది వినవిన । 
అరుదు తాళ్ళపాక అన్నమయ్య పదములు ॥పల్లవి॥ 


చక్కెరై చవిచూపీ జాలై తావి చల్లీ | 

నక్కజపుమాంతు వజ్రాలై మెజసీని | 

నిక్కుటద్దములై మానిలువు నీడలుచూపీ | 

నక్కరతాళ్ళపాక అన్నమయ్య పదములు సుర 1 


పన్నీరై పైంబూసీం గప్రంబై చలువ రేంచీ । 

మిన్నగల ముత్యము లై మెయినిండీని । 

వెన్ను బలములై మావెంట వెంటం దిరిగీని । 

అన్నిట తాళ్ళపాకాన్నమయ్య పదములు ॥1సుర। 2 


నెట్టన వేదాంతములై నిత్యములై పొడచూపీ | 

పుట్టుతోనె గురువులై బోధించీని | 

గట్టి వరాలిచ్చే శ్రీవేంకటనాథుని మెప్పించీ । 

నట్టె తాళ్ళపాక అన్నమయ్య పదములు ॥1సుర। 3 

శేషా. వ్రాంతప్రతి. 

వానిని విని యానందపరవశుందడై నరసింహరాయం డాచార్యునిం జాల 
సత్మరించెను. పచ్చలకడియాలు మొదలుగా నాభరణాంబరాదులొసంగెను. 
అన్నమాచార్యుల కాలముననే తాళ్ళపాకవారికి అగ్రహారములెన్నో ఉన్నట్టున్నవి. 
ఏలనంగాం దత్పుత్రుండు పెదతిరుమలయ్య చాలా అగ్రహారములను స్వామికి 
సమర్పించెను. అందుం గొన్నియేని యన్నమాచార్యుండు నరసింగ రాయాదులవల్ల 
నార్జించి యుండును. అన్నమాచార్యచరిత్రలో 438 పుటలో నిట్లున్నది. 
“వెంకటాద్రిచెంగటను తనయ[గ్రహారమైతరచునున్న * మరులుంకు (9?) 
నొకజీడిమామిడి దాన॥ 
1 ఇది “మరువాకర” కావచ్చును. ఈ పేరియగ్రహారమును అన్నమాచార్యుల 
కుమారుండు పెదతిరుమలాచార్యుండు స్వామికి సమర్పించెను. 

అన్నమాచార్యుండు రాజసముతోం జాల వైభవముతోం గొన్నాళ్ళు 
వెలుగొందిను. (చూ. 35 పుట) 


అన్నమయ్య శృంగారకీర్తనలు 
ఈ రాయండు మరల నన్నమాచార్యుని నొకనాండు పిలిపించి స్వామి 


వారిపై రచించిన శృంగార సంకీర్తనములు గొన్నిపాడ వేండెను. అన్నమయ 
పాడెను. (చూ. పుట 36) 


చెలులార వెంకటశిఖరినాయకుని 

“కలికికిం గదగంటం గనుపట్టునెజుపు 

చెలువ మేగతి నుండెం జెప్పరే” యనిన 
“నలుపునం బ్రాణేశునాటిన చూపు 

నిలువునం బెజుక నూనినశోణితంబు 
తలపోయం గాదుగాదా యన్నపదము 
పలుమఖుం బాడించి పాడించి చొక్కినాలొ డట. 


ఆ శృంగార సంకీర్తనమిది. 
నాదనామక్రియ 


యేమొకో చిగురుటధరమున యొడనెడం గస్తురినిండెను । 
భామిని విభునకు వ్రాసినపత్రిక కాదుగదా 11 పల్లవి॥ 


కలికి చకోరాక్షికిం గడకన్నులు గెంపై తోచిన | 

చెలువం బిప్పుడిదేమో చింతింపరె చెలులు । 

నలువునం బ్రాణేశ్వరుపై నాటిన యాకొనచూపులు । 

నిలువునం బెరుకంగ నంటిన నెత్తురు కాదుగదా ॥వమొకో॥ 1 


పడతికి చనుంగవమెజుంగులు పైపైంబయ్యద వెలుపల । 
కడుమించిన విధమేమో కనుగొనరే చెలులు | 

ఉదడుగని వేడుకతోం బ్రయుందొత్తిన నఖశశిరేఖలు | 

వెడలంగ వేసవికాలపు వెన్నెల కాదుకదా । ఏమొకో! 2 


2/0 

ముద్దియచెక్కుల కెలంకుల ముత్యపుజల్లుల చేర్పుల । 

వొద్దికలాగు లివేమో వూహింపరె చెలులు । 

గద్దరి తిరువేంకటపతి కౌంగిట యధరామృతముల | 

అద్దిన సురతపువేళల అందము కాదుగదా 1ఏమొకో॥ 38 
అన్న. శృంగా. 14 టేకు 


రాజధిక్కారము 


రాయండు గర్వించి మైమజచి వెంకటపతిమీంది పదములవంటి 


పదములు నామీందం జెప్పు మని కోరంగా అన్నమాచార్యుండు “హరి 
ముకుందునిం గొనియాడు నా జిహ్వ నినుం గొనియాడంగ నేర” దని చెప్పి 
తిరస్మరించినాండు. (చూ. 36పుట. ) ఇట్టికథయే తిరుమళితై ఆళ్వార్ల చరిత్రము 
నను గలదు (చూ. పరమ. ఆశ్వా 2. పుట 92) 


లలిత 


తలంగరో లోకులు తదవకురో మమ్ము । 
కలిగిన దిదె మాకాపురమూ ॥పల్లవి॥ 


నరహరికీర్తన నానినజిహ్వ 

ఒరుల నుతింపంగ నోపదు జిహ్వ | 
మురహరుపదముల మైొక్కినశిరము । 
పరులవందనకుం బరగదుశిరము  ॥1తల॥ 1 


శ్రీపతినే పూజించిన కరములు! 

చోంపి యాచనకుం జొరవు కరములు । 

యేపున హరికడ కేంగినకాళ్ళు | 
పాపులయిండగ్లకుం బాఅవుకాళ్ళు ॥1తల॥ 2 


శ్రీ వెంకటపతిం జింతించుమనసు । 
దావతి నితరముం దలంచదు మనసు । 
దేవుం డతని యాధీనపు తనువు । 
తేవల నితరాధీనముగాదు 1తల| 8 
అన్న అధ్యా. 185 టేకు. 

పాడి 


పుట్టుభోగులము నేము భువి హరిదాసులము । 
నట్టనడిమిదొరలు నా కియ్యవలెనా 1 పల్లవి ॥ 


పల్లకీలు నందలాలు పడివాగె తేజీలు | 

వెల్లివిరి మహాలక్ష్మి విలాసములు । 

తల్లి యాకె మగనినే దైవమని కొలిచేము । 

వొల్లనే మా కీసిరులు వొరులియ్యవలెనా  ॥1పుట్టు! 1 


గగ్రామములు రత్నములు గజముఖ్య వస్తువులు । 

ఆమని భూకాంతకు నంగభేదాలు । 

భామిని యాకెమగని ప్రాణధారిలెంకలము । 

వోమి మాకాతండె యిచ్చీ వొరులియ్యవలెనా  ॥పుట్టు॥ 2 


పసగల బ్రహ్మపదవులు బ్రహ్మనిర్మితములు । 

వెస బ్రహ్మతండ్రి శ్రీ వేంకటేశుండు । 

యెసంగి యాతందే మమ్మునేలి యిన్నియు నిచ్చి 

వొసంగిన మా సొమ్ములు వొరులియ్యవలెనా 1పుట్టు; 3 
అన్న అధ్యా. 316 టేకు. 


శుద్దవసంతం 


చీచీ వివేకమా చిత్తపువికారమా 
యేచి హరింగొలువక హీనుండాయ జీవుండు ॥పల్లవి। 


బతికే నంటాం బోయి పయిండి వచ్చుకతన। 
పతియవసరమునం ప్రాణ మిచ్చీని | 

బతు కందులోన నేది పసిండి యొక్కడనుండు | 

గతి హరిం గొలువక కట్టువడె జీవుండు చచి! 1 


దొడ్డవాండ నయ్యేనని దొరలం గొలచి వారి | 
కడ్డమునిడుపు మొక్కు నతిదీనుండై | 

దొడ్డతన మేది యందు దొర యాడనున్నవాండు । 

వొడ్డి హరిం గొలువక వోడుపడెజీవుండు 1చీచీ;, 2 


అన్నమాచార్యచరిత్ర 


చావనేల నోవనేల సారెం గిందుపదనేల । 
యీవల శ్రీ వెంకటేశుం డింట నున్నాండు । 
దేవుం డాతండె నేండు తెలిసి కొలిచెంగాని | 
భావించ కిన్నాళ్ళదాంకా భ్రమపడె జీవుండు ॥1చీచీ! 3 
అన్న. అధ్యా. 103 టేకు. 
వరాళి 


ఎవ్వరివాండాం గాను యేమందు నిందుకు | 
నవ్వుచు నాలోని హరి నన్నుం గావవే ॥పల్లవి॥ 


కోపుల రాజుల నెల్ల కొలచి కొన్నాళ్ళు మెను | 
చూపుడుం బూంటవెట్టితి సొగిసి నేను । 
యేపున సంసారమున యిదిగాక కమ్మటాన । 


దావుగ తొర్లుంబూంట తగిలించుకొంటిని ॥ఎవ్వ। 1 


మొదలంగర్మములకు మోసపోయి యీ బ్రదుకు । 
కుదువవెట్టితి నె గుజిగానకా । 
వెదకి కామునికి విషయములకు నే | 


నదివో నావయసెల్ల నాహివెట్టితిని ॥ఎవ్వ॥ 2 


ఇప్పుడే శ్రీవెంకటేశ యీడేర్చి నామనసు । 

కప్పిన గురుండు నీకు క్రయమిచ్చెను | 

వొప్పించి రిందజు బలువుండు చేపట్టె ననుచు | 

అప్పు లెల్లంబాసి నీ సొమ్మైతి నే నయ్యా ॥ఎవ్వ॥ 3 
అన్న అధ్యా. 325 టేకు. 


ఆచార్యునికి సంకెల 


వేటూరి 

ముఖారి 


ఆంకటివేళల నలపైన వేళలను 
తేంకువ హరినామమే దిక్కు మథిలేదు. ॥ పల్లవి॥ 


కొజమాలి వున్న వేళ కులము చెడినవేళ । 
చెజవడి నొారులచేం జిక్కినవేళ | 
వొజపైన హరినామ మొక్కటే గతిగాక । 


మజచి తప్పిన నైన మటథిలేదు తెజింగు ॥1ఆంక॥ 1 


ఆపద వచ్చినవేళ నాఅడిం బడిన వేళ । 

పాపవు వేళల భయపడినవేళ । 

వోపినంత హరినామ మొక్కటే గతిగాక । 

మాపుదాంకాం బొరలిన మథిలేదు తెజంగు 1॥ఆంక॥ 2 


సంకెలంబెట్టినవేళ చంపం బిలిచినవేళ । 
అంకిలిగా నప్పులవా రాంగినవేళ | 
వెంకటేశు నామమే విడిపించ గతిగాక । 
మంకుబుద్దిం బొరలిన మథిలేదు తెజంగు ॥1ఆంక॥ 3 
అన్న అధ్యా. 26 టేకు. 
దేసాక్షి 
నీ దాసులభంగములు నీవు చూతువా | 
యేదని చూచేవు నీకు నెచ్చరించవలెనా. ॥పల్లవి॥ 


పాలసముద్రముమీందం బవళించి నట్టి నీకు । 
బేలలై సురలు మొజవెట్టినయట్టు | 
వేళతో మామనవులు విన్నవించితిమి నీకు | 


యేల నిద్దిరించేవు మమ్మిట్టే రక్షించరాదా _ ॥నీదాను॥ 1 
రాయం దడన్నమాచార్యునికి మూరురాయరగండ మని పేరుగల ద్వారకానగరములో తగ నెత మాడే నీకు | 
సంకెలవేయించి చెరసాలలోం బెటించెను. “సంకెల లిడువేళం జంపెదు వేళ ప న 
జ బీరాన ద్రౌపది మొర వెట్టినయట్టు | 
నంకిలి బుణదాత లాంగెడువేళి ఇత్యాదిగా నాతండు సంకీర్తనము చెప్పి ఘోరపు రాజసభలం గుంది విన్నవించితిమి 
సంకల విదలించుకొన్నాడు. (చూ. 38 పుట.) యేరీతి పరాకు నీకు నింక రక్షించరాదా 11నీదాను॥ 2 


2//డ్త అన్నమాచార్యచరిత్ర 


ఎనసి వైకుంఠములో నిందిరం గూడున్న నీకు | 

'పెనంగి గజము మొరవెట్టినయట్టు । 

చనవుతో మాకోరిక సారె విన్నవించితిమి । 

విని శ్రీ వెంకటేశుండ వేగ రక్షించరాదా 1॥నీదాను! 3 
అన్న అధ్యా. 247 టేకు. 


సామంతం 


దాసవర్గముల కెల్లా దరిదాపు మీరే కాన । 
వాసికి నెక్కించరాదా వసుధలో మమ్మును 11 పల్లవి॥ 


సేనాధిపతి నీవు చేరి విన్నవించరాదా । 

శ్రీనాథునికి నేము సేసేవిన్నపము । 

ఆనుక భాష్యకారులు అట్టే మీరుం జేయరాదా । 

మానక విన్నపముల మామనవి చనవులు దాస 11 


వేయినోళ్ళభోగి నీవు విన్నపము సేయరాదా । 

వేయేసి మావిన్నపాలు విష్ణునికిని | 

ఆయితమై గరుడండ అట్టే మీరుం జేయరాదా । 

యేయెడ విన్నపు మా కేమి వలసినాను ॥1దాస॥ 2 


దేవులమ్మ యిందిర మాదిక్క విన్నవించరాదా । 

శ్రీవెంకటపతికి చిత్తమందను । 

ఆవేళ శేషాచలమ అట్టే మీరుం జేయరాదా । 

యీ వేళమా విన్నపము లీదేరే నింకను ॥ దాస॥ 38 
అన్న. అధ్యా. 247 టేకు 


ఆచార్యుని మాహాత్యమున కచ్చెరుపడి నరసింగరాయండు శరణు 
వేండి యాతనిచే ననుగ్భహీతుం డయ్యెను (చూ. 39 పుట.) 


రాయలకైంకర్యములు 


విజయనగరరాజ్యమున సురక్షితుండై నరసింగరాయండు 1495 దాంక 
రాజ్యమేలెను. సంసృృతమునం దచ్చరితము సాళ్వాభ్యుదయమని రచిత 
మయ్యెను. రాయండే రామాభ్యుదయమని కావ్యము రచించెను. పీఠిక 

యీతనిని శ్రీ వెంకటాద్రినాథ దయావర్ధితరాజ్యుందని రత్నాంశు మత్కాంచీ 
వెంకట కాళహస్తి నగరీకళ్యాణసౌధాంచల ప్రాంచచ్చాశనుండనీ తాను 
గృతిచేసిన జైమిని భారతమున వర్ణించినాండు. 


శ్రీ తిరుపతి వేంకటేశ్వరస్వామి కీతం డనేకోత్సవ విశేషములు 
నైవేద్యవిశేషములు, ఆభరణవిశేషములు, ప్రాకారమండప సోపానాది నిర్మాణ 
విశేషములు ధనవ్యయముతో వెలయించినాండు. వానిని గూర్చి శాసనములు 
పదునాలు గున్నవి. స్వామి కైంకర్యపరాయణులై కొండమీందం ప్రఖ్యాతి 
గాంచియున్న కందాళ రామానుజ జియ్యంగారి కీతండు శిష్యుం డయ్యెను. 
పై కైంకర్యములు స్వామికిం గావించుటలో నన్నమాచార్యులయు నా జియ్యం 
గార్లయు నుపదేశముల నాతండు పాటించు చుండవచ్చును. 


నాంటి యన్నమయ 


ఆనాళ్ళలో నన్నమాచార్యుండు తనయ[గ్రహారములలోను దాళ్ళపాక 
లోను గొంతకాలము వసించుచువచ్చినను దిగువ తిరుపతిలోను గొండ 
మీంద స్వామిసన్నిధిని నెక్కువకాలము గడపుచువచ్చెను. ఆ చోట్ల గృహాది 
వసతులాతనికాలముననే యేర్చ్పడెను. ఆతని కుమారుని నాళ్ళలోం గొండ 
మీదను దిగువ తిరుపతిలోను దమగ్భహములముందు మండపముల గట్టించి 
యక్కడ స్వామిని వేంచేపు చేయించి యుత్సవాదులు జరపించుట సాగెను. 


గుండక్రియ 


కోటికిం బడగయెత్తి కొంకనేల । 

యీటులేని పదమెక్కి ఇంకనేల చింత ॥పల్లవి॥ 
పెట్టినది నాసలను పెద్ద పెద్ద తిరుమణి 
కట్టినది మొలం జిన్న కౌపీనము । 
పట్టినది శ్రీహరిపాదపద్మమూలము । 
యొట్టయినా మాకుమేలె యింకనేల చింత కోటి; 1 
చిక్కినాలో నైనది శ్రీవైష్ణవధర్శము । 
తొక్కినది భవముల తుది పదము । 


2/6 


అన్నమాచార్యచరిత్ర 


యొక్కినది హరిభక్తి యిది పట్టపేనుంగు । 
యొక్కువ కెక్కువేకాక యింకనేల చింత కోటి! 2 


చిత్తములో నిండినది శ్రీపతిరూపము । 

హత్తినది వైరాగ్య మాత్మధనము । 

యెొత్తలం జూచినమాకు నిదివో శ్రీ వేంకటేశుం | 

డెత్తి మముం గావంగాను యింకనేల చింత । 1కోటి; 3 
అన్న అధ్యా. 307 టేకు. 


కొందకుం బయనము 
అన్నమాచార్యుండు పెనుగొండ (రాయలయాస్సాని)నో, తాళ్ళపాకనో, 


వీడి స్వామిని దర్శింప రాంగోరి చెప్పిన సంకీర్తనము :- 


లలిత 
రామకృష్ణ నీవు నందె రాజ్యమేలుచుండుదువు | 
యేమి సేసే విక్కడ నీయిరవుకే పదవే ॥పల్లవి॥ 


లంక విఖీషణునుంచ లక్ష్మణుని నంపినట్టు | 

అంకె సుగ్రీవుం గిష్కింధ కంపినయట్టు | 

వంకకు సంజీవి దేను వాయుజుని నంపినట్టు 

వెంకటాద్రి పొంతనుండ వేగ మమ్మునంపవే 1రామ 1 


ఘనకిరీటము దేను గరుడని నంపినట్లు । 

అనుంగుం గపులనిండ్ల కంపినట్టు | 

వొనర గోపికలొద్ద కుద్ధవుని నంపినట్లు | 

ననుపు శేషాద్రి నుండ నన్ను నంపవే 1రామ॥। ల 


'పెండిలికిం బరుషలంబిలువంగ నంపినట్టు! 

అందనె ముందరం గంత కంపినయట్టు | 

వెండియు శ్రీవెంకటేశ వెంట వచ్చి మరలితి । 

వుండుచోటనుండి నన్ను వూడిగాన కంపవే 1॥రామ॥ 8 
అన్న అధ్యా. 275 టేకు. 

అన్నలజోల 


అన్నమాచార్యుండు శృంగారమంజరి పయను మంజరీచ్చందోమయ 
రచనను భాషచే భావముచే శృంగారసుందరమైనదానిని శ్రీ వెంకటేశ్వర 
స్వామివారిపై రచింపంగాం జిత్తగించి స్వామి యన్నమాచార్యు నిట్లనుగ్రహిం 
చెను.( చూ. పుట. 41) 

శృంగారమంజరిం జేసి శేషాద్రి 

శృంగవాసునకు నర్పించి యిచ్చుటయు 

నాడుచుం బతకమాకన్నల జోల 

పాడంగ నాండెల్ల బసిబీడ్డనైతి 

నాకృష్ణమాచార్యు నధ్యాత్మవినుతి 

రాకం గొన్నాళ్ళు విరక్తుండనైతి 

జగతి నీ శృంగార సంకీర్తనముల 

కగపడి మంచిప్రాయపువాండ నయితి 

నని వెంకటేశ్వరు దడన్నమాచార్యుం 

గనుంగొని వాక్రుచ్చి గారవించుటయు 


పై గ్రంథభాగమునం దొలుత పతకమాకన్నలజోల తర్వాత కృష్ణమా 
చార్యునధ్యాత్మవినుతి కలవు. కృష్ణమాచార్యుండు కాకతీయ ప్రతాపరుద్రుని 
నాంటివాందు. కాన, యాతని వినుతికి ముందు గల పతకమా కన్నలజోల 
యంత కింకను బ్రాచీనము కాంబోలును. అదియెట్టిదో యెొక్కడేని కలదేమో 
తెలియం జాలకున్నాను. వాక్యము సరిగానున్నదో లేదో కూడం దెలియదు. 
పతకమాక ఊరిపేరేమో ! అది పతకమాకో లేక పతకమూరో పొతకమూరో 
ఇంకేదో ఆయూరివాం డయిన అన్నలు అనుగేయకవి జోలపాట రచించి 
యాడుచు నొండె స్వామి బాలుండై యాడంగానొండెంబాడెడివాండని యర్థము. 
కాంబోలును. పయి, పతకమాకయన్నలజోల సుప్రఖ్యాతమయి తాళ్ళపాకవారు 
మెచ్చినదయి యుండును. 


రాగిజేకులలో అన్నమాచార్యుండు రచించినవే యనేకములు జోలలు 


1. ముద్రితము. తాళ్ళపాకరచనలు 1 వాల్యుం. 

న్నవి. వేలకొలందిగా నున్నయా శృంగారసంకీర్తనలెల్ల నింక సుపరిశోధితములు 
ముద్రితములును గావలసియున్నవి. 


అన్నమయ జోల 


ఇటీవల నొక జోలపాటను లోకమున వ్యాపించిన దానిని నన్నమా 
చార్యుని పేరనుండుట గుర్తించితిని. ] 


రాగం. అటతాళం 


జో వచ్యుతానంద జోజో ముకుంద । 
రావె పరమానంద రామగోవింద జోజో! 


అంగజునిగన్న మాయన్న యిటు రారా । 

బంగారుగిన్నెలోం బాలు పోసేరా | 

దొంగ నీవనిసతులు పొంగుచున్నారా । 

ముంగిట నాడరా మోహనాకారా జో! క్షే 


గోవర్ధనం బెల్ల గొడుగుగాం బట్టి | 

కావరమ్మున నున్నకంసుం బదగొట్టి | 

నీవు మధురాపురము నేలం జేపట్టి | 

ధీవితో నేలిన దేవకిపట్టి 11జో!! ల 
అంగుగాం దాళ్ళ పాకాన్నయ్య చాల । 

శృంగారరచనగాం జెప్పె నీజోల । 


సంగతిగ సకలసంపదల నీవేళ । 
మంగళము తిరుపట్ల మదనగోపాల ॥జోల!॥ 8 


ఈ జోలలో అన్నమాచార్యుని పేరున్నది గాని యది తిరుపట్ల 


బాలగోపాలదేవునిముద్రతో మాత్రమే యున్నది. నేను ముప్పదేంద్లకుం 


1 శ్రీ విస్సా అప్పారావుగారి యింట వారి పూర్వులు వ్రాసి యుంచుకొన్న మంచి 
సంకీర్తనముల సంచయములోనిది. చిరంజీవి తి. కోదండరామయ్య ఆంధ్ర 8-9-48 


మూస 


వార పత్రికలోం బకటించెను. 

బూర్వము తంజావూరి లైబ్రరినుంది ఈ జోల కొన్ని చరణములు వ్రాసియుంచు 
కొనుట నిటీవలం జూచితిని. అది వేజుతీరుగానున్నట్టున్నది. అందీ 
చరణమున్నది వా 


అలిగి తృణావర్తు నవనిం గూల్చితివి। 
బలిమిమైం బూతనం బట్టి పీల్చితివి | 
చెలంగి శకటాసురునిం జేరి డొల్పితివి | 
తలంచి మద్దులు రెండు ధరణి వ్రాల్చితివి ॥ 


అన్నమయ శ్రీ వెంకటేశ్వరస్వామి మీందనే కాక యింక ననేకపుణ్యక్షేత్రము 
లలోని దేవతలమీందంగూడ సంకీర్తనములు రచించినాండు. ఆ సంకీర్తనము 
లలోం బెక్కింట నాయాక్షేత్రముల దేవతలపేర్లతో నభేదముగల్పించి 
తుదిచరణమున శ్రీ తిరుపతి వెంకటేశ్వరస్వామి నామముద్రికను నెట్టుకొల్పు 
చుండును. ఈ జోలలో స్వామినామముద్ర లేదు. ఇది యిక్కడి రాగిరేకు 
లలో నున్నదో లేదో. 


అన్నమయ లాలి 


తంజావూరిపుస్తకశాలనుండి యిటీవలం గొన్ని తాళ్ళపాకసంకీర్తన 
ములు వ్రాయించి తెప్పించితిమి. అందు మీందిజోలవంటి దొకలాలి కలదు. 
దానంగూడ గండవరపు బాలగోపాలుని నామాంక మున్నదిగాని శ్రీ వెంకటే 
శ్వరస్వామినామాంకము గానరాదు. అన్నమయపేరందు లేకపోయినను 
గండవరము తాళ్ళపాకవారికిం జెల్లుచువచ్చినగ్రామమని తెలియుటచేం 
దమయాూరిస్వామి మీంద నన్నమాచార్యుండో తత్పుత్రపౌత్రులో దానిని రచించి 
యుందురనుకొంటిని, అది యిది :- 


శ్రీరాగం. జంపెతాళం 


లా లనుచు నూచేరు లలన లిరుగడల । 
బాల గండవరగోపాల నినుం జాల 11పల్లవి॥ 


ఉదుటుగుబ్బలసరము లుయ్యాల లూంగ । 
పదరి కంకణరవము బహుగతుల (మంగ | 

వొదింగి చెంపలకొప్పు లొక్క్మింత వీంగ | 
ముదురుచెమటల నళికములు తొప్పందోంగ 


సొలపు తెలిగన్నుంగవచూపు లిరువంక । 
మలయురవళులకుం బలుమాజును బెళంక । 
కొలంది కోవిలగములు క్రోలుమదనాంక । 
ములం గ్రేణిసేయు రవములు వడిం దలంక 


సరసపదములు జంగచాపుచేం బాయ । 
గురులీల మీంగాళ్ల గుచ్చెళ్ళు రాయ । 
కరమూలముల కాంతి కదుంజాయం జేయ | 
సరస నురుకుసుమవాసన లెదురు డాయ 


కొలంది నునుమేను లతకూన లసియాడ । 
మెలంకువతొ నొకరొకరి మెచ్చి సరిగూడ । 
తల లూంచి చొక్కి చిత్తరుబొమ్మలాడ। 
అలరి యెల్లరు మోహనాకృతులు చూడ 


లలిత తాంబూలరసకలితంబు లైన । 

తళుకుదంతములు కెంపులగుంపులీన | 
మొలకవెన్నెలడాలు ముసురుకొనితోన । 
చెలంగి సెలవుల ముద్దుచిబునవ్వలాన 


మలయమారుతగతులు మాటికిం జెలంగ । 
పలుకుంగపురపుతావి పైపై మెలంగ। 
బలుగాన లహరి యింపులరా బ్దరంగ | 
బలసి వినువారిచెవి బడలిక దొలంగ 


లలనాజనాపాంగ లలితసుమచాప । 
జలజలోచనదేవ సద్దుణకలాప । 
తలంపులోపల మెలంగు తత్వప్రదీప | 
భళిర గండవరేశ పరమాత్మరూప 


1॥లాలి॥ 


1॥లాలి॥ 


1॥లాలి॥ 


1॥లాలి॥ 


1॥లాలి॥ 


1॥లాలి॥ 


1॥లాలి॥ 

అన్నమయ మహిమలు 


మండెమురాయనామక నరసింహదందనేత్రు (తృ?)న కిష్ట్ఫనబల 
స్పూర్తినిత్యాదివాక్యములకు (చూ 48 పుట) స్పష్టముగా నర్ధమెజుంగరాదు. 
మండెమురాయం డన్నపేరు మండెముగ్రామమున వెలసిన నరసింహస్వామికిం 
గలదు. చండనేత్రుం డనియో? దందనేత్రుండనియో? దండనేతృండని దిద్ది 
దండనాథుందడని యర్ధముగుదుర్చు కొనంగా నాతండు సాళువనరసింహరాయని 
విద్యానగర సామ్రాజ్యలాభమునకుం జాలం దోడుపడినవాండును, నరసింగ 
రాయని తర్వాత నిమ్మదినరసింహరాయం డను తత్పుత్రుడు పేరి కల్పకాలము 
రాజుగా నున్నను విద్యానగర సామ్రాజ్యము నాక్రమించుకొన్నవాండును నగు 
నరసింహదండనాథుండు కాంగలండు. అన్నమాచార్యు నగ్రహారము 
మరులుంకు (మరువాకరై?) ఆదండనాథున కిష్టమగు ధనబలస్స్ఫూర్తి కలది 
గాంబోలును. (చూ 48 పుట) ఆ గ్రామమునం గల జీడికంపుపుల్ల మామిడి 
పండ్లను స్వామికి నివేదనచేసి తా నారగింపంగా నన్నమాచార్యునకుం బండ్లు 
పులిసెను. అపచారము క్షమింప స్వామినివేండి దానిని దియ్యమామిడిని 
జేయ నర్ధింపంగా స్వామియనుగ్రహమున నది తియ్యమామిడి యయ్యెను. 
ఆ విషయము నీ యన్నమాచార్య చరిత్రమేకాక 'పెదతిరుమలాచార్యునిం 
గూర్చియున్న సంకీర్తనము కూడ నిరూపించు చున్నది. 


(రాగము పేరు లేదు ) 


కరము జీడిపులుసు గలిగిన మామిడి కరముసోకిన యంతనే । 
సరవింజక్కెరవలెం జవిగలిగించువాని చనవరిసుతుండితందే ॥ పల్లవి॥ 


వేంకరి మండెముకోట వెళ్ళుతా విచ్చనవిడిరాంగా వొక । 
వీంకతో వేసిన కత్తి తునుకలాయ వెన్ను సోకినయంతనే । 
ఆకాలమునాండు రాతినాతిం జేసె అతదేపో యీతండు । 
వాకుచ్చి పొగడరొ ఘనపుణ్యము తాళపాకతిరుమలయ్యను 1 కర।। 1 


గుములుగూడి యలుంగులు తిరుగబాజిచుట్టుకొన్న కురువదోవనతండు। 
కమలనయనునిందలంచినమాత్రాన కకపికలైపాజిను | 
అమరంబాంచాలికి వలువ లొసంగి నతండె వోయీతండు । 
ప్రమదముతోడుత పేరుకొనరే తాళపాకతిరుమలయ్యను ॥కర॥ 2 

దేవుండొక కన్నుదయచేసి తనవద్దికి నంపిన నతండు । 
పావనుం డితండు తానొక్కకన్నిచ్చె పరుషలు చూడంగా | 
శ్రీవెంకటప్పని సేవచేయంగోరి చేకొన్నతను వితండు । 
భావించి పొగడరొ భాగ్యముగల తాళపాకతిరుమలయ్యను ॥కర॥ 8 
శేషాచార్యులవారి వ్రాంతప్రతి 
ఈ సంకీర్తనమున, ౨.38. చరణముల విషయములు పెదతిరుమ 


లాచార్యునికి సంబంధించినవి. ప్రజ లన్నమయ మాహాత్యమును వశ్యవాక్కును 
దెలిసికొని యేవేవో యర్థించి వెంటాదసాగిరి. 


ఆ వార్తవిని జను లరుదంది కొనుచు 
వావిరి నొది వళావళికి గాం బెగడి 
చెలువొందు నా గురుశ్రీపాదరక్ష 
తలనిడి తమయాపదల వీడుకొనిరి 


అమాయికప్రజల యీ యలజడికి జడిసి చేసిన సంకీర్తనము :- 
ముఖారి 
పరమాత్మ నిన్ను గొల్చి 'బ్రదికేము | 
విరసపు జాలిం జిక్కి వెతంబడ నోపము ॥పల్లవి॥ 


మగండు విడిచినా మామ విడువని యట్లు | 

నగినా మనను రోసినా లోకులు మానరు । 

తగిలేరు పొగిలేరు దైన్యమే చూపేరు | 

మొగ మోటలను నేను మోసపోవ నోపను 1పర। 1 


పొసంగ దేవుండిచ్చినా పూజరి వరమీండు । 

విసిగి నెవిడిచినా విడువరు లోకులు | 

కొసరేరు ముసరేరు కోరిక దీర్చుమనేరు | 

పసలేని పనులకు బడలనే నోపను 1పర 2 

నుడుగుట దప్పినా నోముఫల మిచ్చినట్లు । 

కడంగి వేండుకొన్నాం గానిమ్మనరు లోకులు | 

తదవేరు తగిలేరు తామె శ్రీవెంకటేశ । 

బుడిబుడి సంగాతాలం బొరల నే నోపను 1పర 3 
అన్న అధ్యా. 282 టేకు. 

అన్నమాచార్య పురందరదాసులు 


కర్ణాటభాషలో వేలకొలంది సంకీర్తనముల రచించి మహానుభావుం 
దని ప్రఖ్యాతి గాంచిన శ్రీపురందరదాసుం దన్నమాచార్యుని దర్శింప వచ్చి 
యతని సంకీర్తనములు విని తనిసి నీవు శ్రీ వెంకటేశ్వరుని యవతారమవేయని 
సన్నుతింపంగా నన్నమాచార్యుండు పురందరదాసుని సంకీర్తన ములు విని 
తనిసి నీవు శ్రీపాండురంగవిట్టలుని యవతారమవేయని సన్నుతించె నట. 
(చూ. 44, పుట.) పురందరదాసులవారు శ్రీవ్యాస తీర్థులవారి శిష్యులని 
ప్రతీతి. వ్యాసతీర్థులవారు సాళ్వనరసింగరాయనికాలమునం గూడంగలరు. 
శ్రీకృష్ణయలకు వారు గురువులు. వయసున చిన్నవారయినను వ్యాసతీర్భులను 
సన్యాసాణళ్రమ స్వీకారముచే గురువర్యులనుగాం బురందరదాసులవారు 
పూజించియుందురు. అన్నమాచార్యుని వార్ధకమునం బురందర దాసులవారు 
చాలం జిన్నవారై దర్శించి యుందురు. పురందరదాసుల వారన్నమార్యుల 
సంకీర్తనముల ననుకరించి సంకీర్తనముల రచించిరి. మచ్చున కొక్కటి :- 


మాళవిరాగం 


శరణుశరణు సురేంద్ర సన్నుత శరణుశ్రీసతివల్లభా । 
శరణురాక్షసగర్వ సంహర శరణు వెంకటనాయకా 1 పల్లవి; 


కమలధరుండును కమలపుత్రుండు కమలశత్రుండు పుత్రుండు । 
'క్రమముతో మీకొలువు కిప్పుడు కాచినా రెచ్చరికయా 1 శర॥ 


అనిమిషేంద్రులు మునులు దిక్సృతు లమర కిన్నర సిద్దులు | 
ఘనతతో రంభాదికాంతలు కాచినా రెచ్చరికయా ॥ శర॥ 


ఎన్నంగల 'ప్రహ్లాదముఖ్యులు నిన్నుం గొలువంగ వచ్చిరీ | 
విన్నపము వినవయ్య తిరుపతి వెంకటాచలనాయకా [11 శర॥ 
భజనవదధ్ధతిలో అన్నమార్యునిదిగా నాంటనుండి నేంటిదాంక 


సాగుచున్న యీ పై సంకీర్తనమును జదివి పురందరదాసుగారి యీ క్రింది 
సంకీర్తనమును గూడం జదువుండు. 

మాళి రాగం 


శరణు శరణు సురేంద్ర వందిత శరణు శ్రీపతిసేవిత | 
శరణు పార్వతితనయ మారుతి శరణు సిద్ధివినాయక 11 పల్లవి॥। 


నిటలనేత్రన దేవిసుతనె నాగభూషణప్రియనె । 
తటిల్లతాంకిత కోమలాంగనె కర్ణకుండల ధారనె  ॥శర।॥ 


బటువుముత్తిన పదకహారనె బాహు హస్తచరుష్మనె | 
ఇట్టితొడగియు హేమకంకణ పాశ అంకుశ ధారనె ॥శర।॥ 


కుక్షియొళు మహాలంబోదరనె ఇక్షుచాప గెలిదనె | 
పక్షివాహన నాద పురందరవిట్టలన నిజదాసనె  _ 11 శర॥ 


అన్నమాచార్యుల వారి సంకీర్తనచ్చాయనే పురందరదాసులవారి కీర్తన 

మున్నది. 
సంకీర్తన సంఖ్య 

అన్నమాచార్యుండు యోగవైరాగ్య శృంగార మార్గములలో ముప్పది 
రెండువేల సంకీర్తనములం జెప్పెనని కలదు. (చూ. 45 పుట.) ఆతండు తన 
పదునాటేంద్రవయసున నుపక్రమించి దివ్యధామ మందుదాంక దినమున 
కొక సంకీర్తనము చొప్పున సంకీర్తనములు రచించినట్లున్నది. * అట్లు లెక్కింపగా 
నించుమించుగా నిర్వదిమూండువేల సంకీర్తనములు లెక్కకు వచ్చును. ఇందు 
ముప్పదిరెండువేల సంకీర్తనములు రచించినట్లున్నది. “పరమతంత్రమ్ములిర్వ 
ది రెండువేలు॥ అని యుండవలెనో. కానిచో, ఆ రాగిరేకు మీందివాక్యమునకుం 
బ్రతిదినము నొక్కదానికిం దక్కువ కానీక సంకీర్తనములు రచించుచుండెనని 
యర్థము చెప్పికొనవలెనో. రెండవ తీరనుకొందుమేని ముప్పది రెండువేల 
సంకీర్తనములు రచించెననుట సంగతమే. రచించిన యా సంకీర్తనములెల్ల 
రాగిరేకుల కెక్కనే లేదో? ఎక్కినను నిప్పుడు మనకు దొరకలేదో? తిరుపతి 
దేవన్ధానమునం గాక అహోబలమునకుం గొన్ని రేకులు చేరియున్నట్లు 
1 (చూ) అన్నమాచార్యుల శృంగార సంకీర్తనముల మొదటి టేకు అధ్యాత్మ 
సంకీర్తనముల మొదటి టేకు. 


యు 

తెలియుచున్నదిగదా. ఇంక నెన్ని యెప్పుడెక్కడికిం జేరినవో? క్రీ. 1560 
ప్రాంతముల దాంక సంకీర్తనములను రాగిమీందం జెక్కించుట జరగినట్లున్నది. 
విద్యానగర వివ్రవముమూలమున దక్కిన వానిం జెక్కించుట సాగక తాళపత్ర 
ములమీందనే యుంపంగా కాలవశమున నవియుం జెడియుండును. 1560 
క్రీ. పూర్వమే కొన్ని సంకీర్తనములు తంజావూరికిం జేరియుండును. అక్కడం 
గలసంకీర్తనము లన్నియుం దిరుపతి రాగిజేకులమీంద నున్నవోలేవో? 
శేషాచార్యులవారి తాళపత్రప్రతిలోని సంకీర్తనములు గూడ నన్నియు రాగి 
అేకులమీంది కెక్కినవోలేవో? పెదతిరుమలాచార్యుండుగూడ దినమున కొక 
సంకీర్తనము చొప్పునం దండ్రియానతిని రచించెను. అవికొన్ని వేలుందవలెను 
గదా! కానరావు. 


ద్విపద రామాయణము 


అన్నమాచార్యుండు ద్విపదముగా నవముగా రామాయణమును 
గూడ రచించెనట. ద్విపదరచనమంతకు ముం దింకొకటి కలదని 
సూచించుటకు నవముగా ననుట. ఈతని రామాయణరచనము నేండు 
గానరాదు కాని, రామాయణకథాప్రసక్తములు సంకీర్తనము లనేకము లున్నవి. 
రాగిటేకులమీంద నన్నమాచార్యుల సంకీర్తనములను శృంగారమంజరిని 
మాత్రమే తత్పుత్రుందు పెదతిరుమలాచార్యుండు చెక్కించెను గాంబోలును. * 


1. తిరుపతి దేవస్థానమునగల రాగిరేకులలోనన్నమాచార్యుల రచనములను 
కొనందగినవి యించుమించుగా రెండువేలుండును. అన్నమాచార్యుని సంకీర్తనము 
ల తొలిరేకున నామాంకముగలిగి ఒకటి, రెండు, మూడు, నాలుగు, ఇత్యాది క్రమ 
సంఖ్యాంకములతో రేకుల యడ్డము నిడుపుల సమపరిమాణముతో నున్న రేకులసం 
ఖ్యను ఇంచుమించుగా రేకున కాజు పాటల చొప్పుననున్న పాటలనంఖ్యను, 
బరిగణించి యీ మొత్తము గుర్తింపంగల్లితిమి. అట్లె తొలిరేకుపై పెదతిరుమలా 
చార్యుల నామాంకముతో 1,2,3, సంఖ్యాక్రమముగల రేకులను వానియడ్డము 
నిడువుకొల్లల పృథక్ష్వ్రమును గమనించి పెదతిరుమలాచార్యుల సంకీర్తనముల 
సంఖ్యను, చిన్నతిరుమలాచార్యుల సంకీర్తనముల సంఖ్యను గుర్తింపంగల్లితిమి. 


కాని, యన్నమాచార్యులరేకులని కొల్తలపరిమాణము, నంఖ్యాను 
పూర్వియుగల రేకులలోంగూడం గొన్ని యన్నమాచార్యులప్రసక్తములు తత్పుత్రుం 
డో పౌత్రుడో రచించినవికూడం గలసెంగాం బోలునని కొన్ని సంకీర్తనములలోని 
విషయములంబట్టి సందేహింప నవకాశముకలిగినది. 

వేంకటాచలమాహాత్యము 


సంస్కృతభాషలో శ్రీవేంకటాచలమాహాత్యము నన్నమాచార్యుండు 
రచించెను. (చూ. 46 పుట.) వరాహపురాణాదులలోనిదిగా సంఘటితమయి 
పదునేడు పదునెనిమిది శతాబ్దముల పిదప తెల్లు పరివర్తనము పడసి 
ప్రాచీనతాళ పత్రప్రతులు గలిగి యిప్పుడు నాగరాంధ్రాక్షరములలో ముద్రి 
తమై వ్యాహ్తాంచియున్న వేంకటాచల మావాోత్య్యము నాండు తాళ్ళపాక యన్నమా 
చార్యుండు రచించినది యయినను గావచ్చును. అష్టాదశపురాణములలోం 
జేరినవిగాంగానవచ్చు నృ్హలమాహాత్యముల నన్నింటిని నమకూర్చి 
గ్రంథసంఖ్యను గణించినచో నష్రాదశపురాణములకుం బ్రాచీనులే పరిగణిం 
చిన (గ్రంథసంఖ్య కంటె నీ స్ట్థలమాహాత్యముల గ్రంథసంఖ్య చాల మీథి 
పోంగలదు. వ్రాంతప్రతులుగలిగి పురాణక్రమ నిర్వచనమునం జెప్పంబడిన 
యానుపూర్విగలిగి యనేక స్టలములం దుపలభ్యమానము లగుటచే ముద్రిత 
ములయిన యష్టాదశపురాణములలో నాయాస్థలపురాణములు నూటికిం 
దొంబది తొమ్మది వంతులు గానవచ్చుటేలేదు. పురాణపు ముద్రాపకులు 
కొన్ని స్ట్థలవురాణములను నేంటిపురాణముద్రణములందుం జేర్చుటయు 
జరగకపోలేదు. అది యొక మహత్తరచర్చ. అధ్యాయసంఖ్యలు, పురాణముల 
పేళ్ళు ఉన్నను నేటి స్థలపురాణము లెల్ల నాయాపురాణములలో దొలుత 
రచితములు గావనుట ప్రఖ్యాత సత్యార్థము. ఇంచుమించుగా నిట్టిస్టలమాహా 
త్యములు పదుమూండు పదునాల్టు శతాబ్బములనుండి నిన్నటినేంటి దాంకం 
గూడ నుప్పతిల్లుచునేయున్నవి. కాన, అన్నమాచార్యుండు రచించినాందన్న 
వేంకటాచలమాహాత్మృమిప్పుడు ప్రఖ్యాతముగానున్న వేంకటాచలమావాత్యము 
కావచ్చుననుట విడ్డూరపడవలసిన విషయముకాదు. ఆతందేదో సంస్కృతము 
ననుసరించి తెల్దున స్ట్థలమాహాత్యము రచించెననం గాదు. “దివ్యభాష। నా 
వేంకటాద్రిమాహాత్య మంతయును । రచించె” నని కలదు. జియ్యర్‌ రామాను 
జయ్యంగా రనువారు క్రీ. 1491 నాండు (అప్పటి కన్నమాచార్యుం డజువది 
యేడేంథ్ల వయసువాండు) తాను విన్నపముచేసిన తిరువేంకటాచలమాహాత్మము 
నకు శ్రీ స్వామివారు స్వీకారము చిత్తగించి ఆలకింప ననుగ్రహించునట్లు 
చేయుటకును, గొన్ని యుత్సవములు జరుపుటకును ఉభయముగాం 
గొంతద్రవ్య మొసంగి స్తానాధిపతులచే శిలాశాసనము చెక్కింపించుకొన్నారు. 1 
1. చూ- తిరుపతి శిలాశాసనముల వాల్యుం 2 నెం 95 శాసనము. 

ఆ రామానుజ జియ్యంగారు కవీశ్వరుం దడయిన యన్నమాచార్యునిచే వేంకటాద్రి 
మాహాత్యమును రచింపించి తనసమర్పణముగా స్వామిసన్నిధిని విన్నవింపం 
గోరియుందడవచ్చును. 'పెదతిరుమలాచార్యుండు స్వామిసన్నిధిని వేంకటాచల 
మాహాత్యమును బఠించుటకుంగాను అనంతాచార్యు లనువారికిం గొంత 
జీవిక యేర్పజిచెనట. అది పితృదేవరచితమన్న యభిమానముచేం జేసిన 
దయినం గావచ్చును. అంతకుంబూర్వమే యీస్థలమాహాత్య సముచ్చయము 
కలదని నిరూపింపంగల సాధనములు గానరా నంతవటఖకు నిది యన్నమా 
చార్య రచితమని తలంచుట యసంగతముగాదు. ఇప్పుడున్న పురాణములలోని 
వేంకటాచలమాహాత్య భాగములు వేర్వేజు రచనము లనుకొన్నచో నందుం 
గొన్ని యయినను నీతని రచనములు గావచ్చును. 


వరాహ, బ్రహ్మాండములలో వేంకటేశ్వర విషయ మున్న ట్టీక్రింది 
సంకీర్త నమున నన్నమాచార్యుండో పెదతిరుమలాచార్యుండో చెప్పినాండు. 


బౌళి 


శ్రీవేంకటేశుండు శ్రీపతియు నితండె | 
పావనపు వైకుంఠపతియును నితండె ॥పల్లవి॥ 


భాగవతములోం జెప్పె బలరాము తీర్థయాత్ర | 
నాగమోక్తమైన దైవత మాతం డితండె । 

బాగుగా బ్రహ్మాండ పురాణపద్ధతియాతం డితందె | 

యోగమై వామనపురాణోక్తదైవ మీతండె శ్రీవేంక! 1 


వెలయ సప్తబుషులు వెదకి ప్రదక్షిణము | 

లలరం జేసినదేవుం డాతం డితండె । 

నెలవై కోనేటిపొంత నిత్యముం గుమారస్వామి। 

కలిమిం దపము సేసి కన్న దేవుం డితందె 11శ్రీవేంక॥ 2 

యొక్కువై బ్రహ్మాదులు నెప్పుడు నింద్రాదులు । 

తక్కక కొలిచియున్న తత్వ మీతండె । 

చక్క నారదాదుల సంకీర్తనకుం జొక్కి। 

నిక్కిన శ్రీ వేంకటాద్రి నిలయుండు నితండె శ్రీవేంక! 3 
అన్న అధ్యా. 87 టేకు. 

నేంటి వేంకటాచలమాహాత్య కథలు సంకీర్తనములలో నంతగాం 
గానరాకున్నవి. కొన్ని స్టానికదేశిగాథ లున్నవి. ( చూ. 25 పీఠిక పుట) 


ఇతర [గ్రంథములు 


అన్నమాచార్యుండు పండ్రెండు శతకములు రచించెనట. సకల భాష 
లందును ప్రతిలేని నానాప్రబంధములు రచించెనట. అన్నమాచార్యుని వేంక 
టేశ్వర శతకమొకటి నేను ప్రకటించిన ప్రబంధరత్నావళిలో నుదాహృతమ 
యినది. దేవస్థానపు రాగిరేకులలో6 గానరావు. అలమేల్మంగాంబమీంద నీతండు 
రచించిన శతక మిదే (చూ.పీఠిక 16పు). మథి మిగిలిన పదిశతకములు 
నేయే వేల్పులమీంద రచితము లయ్యెనో వాని పేళ్ళేమో తెలియరాదు. ఇవిగాక 
యన్నమాచార్యుని పౌత్రుండు చిన తిరుమలాచార్యుండు సంకీర్తన లక్షణమునం 
దనతాత యన్నమాచార్యుండు సంస్కృతమున సంకీర్తనలక్షణము రచించిన 
ట్టును దానికిం దనతండ్రి పెదతిరుమలాచార్యుండు వ్యాఖ్య చెప్పినట్లును వాని 
ననుసరించి తాను తెలుంగు రచన చేసినట్టును జెప్పుకొన్నాందు. ఆ సంస్కృత 
సంకీర్తన లక్షణమును గానరాదు. 

అన్నమాచార్య విగ్రహము 

సంకీర్తనభండారమనీ, తాళ్ళపాకవారి యర అనీ, పేర్కొనం 
బదుచుండు కొట్టు సరిగా భాష్యకారుల సన్నిధికిం బ్రక్కగా నున్నది. 
స్వామిదర్శనము చేయువారు బంగారువాంకిటికడ నిలిచి ముందుచూచిన 
స్వామి దివ్య విగ్రహ మును గుడిచేతి ప్రక్కకేసి చూచిన భాప్యకారుల 
విగ్రహమును గానంగల్టుదురు. భాష్యకారులతోపాటు దర్శనీయులుగా 
నన్నమాచార్యుల విగ్రహము సంకీర్తన భండారము ద్వారమునెదమటప్రక్క 
నున్నది. ఆ ద్వారమునకుం గుడిప్రక్మను పెదతిరుమలాచార్యుల విగ్రహమును 
గాననగును. బంగారువాకిలి దగ్గణ నుండి ఒకకంట స్వామిని ఇంకొకకంట 
భాష్యకారులను (చిదంబరమున కనకనభాపతిని, వరదరాజులను 
దర్శించునట్లే) అన్నమాచార్యుని తత్పుత్రునిగూడ దర్శింపనగును. సరిగా నీ 
యర్ధమును నిరూపించునదిగాం జినతిరుమలాచార్యుందుగాంబోలును రచించిన 
సంకీర్తనములున్నవి. 

దేవగాంధారి 


అటీముటిం జూడంబోతే నజ్ఞాని నేను | 
మజుంగు సొచ్చితి మీకు మహిలో నారాయణా ॥పల్లవి॥ 


నిన్ను ధ్యానముచేసీ నిచ్చం దాళ్ళపాక । 
అన్నమయ్యంగా రెదుట నదిగో వయ్యా | 

పన్ని యాతనినే చూచి పాతకులమైన మమ్ము । 
మన్నించవయ్య వో మధుసూదనా ॥అటి 1 


సంకీర్తనలు చేసీ సారెం దాళ్ళపాక అన్నమయ్య । 
అంకెల నీ సన్నిధినే అదిగోనయ్యా | 

అంకించి నేవారివాండ నని దుష్టుండ నైనా నా । 
సంకె దీఅం గావవయ్య సర్వేశ్వరా ॥అతి॥ 2 


పాదాలం దున్నాండు తాళ్ళపాక అన్నమయ్య మీకు । 

ఆదరాన ముక్తుండై అదిగో వయ్యా | 

ఈదెస శ్రీవెంకటేశ యీ సంబంధాననే నన్ను | 

నీదయ వెట్టి రక్షించు నెమ్మది భూరమణా।॥। అథి॥ 8 
అన్న అధ్యా. 223 టేకు. 


దేసాళం 


ఈతందే ముక్తిదోవ యీతండే మాయాచార్యుం 
డీంతడు గలుగంబట్టి యిందరు బదికిరి పల్లవి 


అదివో తాళ్ళపాక అన్నమాచార్యులు । 

యిదె వీండె శ్రీవెంకటేశు నెదుట | 

వెదవెట్టి లోకములో వేదములన్నియు మంచి । 

పదములు సేసి పాడి పావనము సేసెను ॥ఈతదే॥ 1 


అలరుచుం దాళ్ళపాక అన్నమాచార్యులు । 

నిలిచి శ్రీవెంకటనిధియె తానై! 

కలిదోషములు వాప ఘనపురాణము లెల్ల | 

పలుకుల నించి నించి పాడినాండు హరిని. ॥ఈతడే 2 

అంగవించెం దాళ్ళపాక అన్నమాచార్యులు । 

బంగారు శ్రీవెంకటేశు పాదములందు । 

రంగుమీఅ శ్రీవెంకటరమణుని నలమేలు | 

మంగను యిద్దజిం బాడి మమ్ముం గరుణించెను || ఈతండే!। 3 
అన్న. అధ్యా. 232 టేకు. 


శ్రీరాగము 


హరియవతార మీతండు అన్నమయ్య । 
ఆరయ మా గురుం డితం దడన్నమయ్య ॥పల్లవి॥ 


వైకుంఠనాథునివద్ద వదడింబాడుచున్న వాండు । 
ఆకరమై తాళ్ళపాక అన్నమయ్య । 

ఆకసపువిష్టు పాదమందు నిత్యమై వున్నవాండు | 
ఆకడీకడం దాళ్ళపాక అన్నమయ్య  1॥హరి॥ 1 


క్షీరాబ్టిశాయి నిట్టె సేవింపుచునున్న వాండు | 
ఆరితేరి తాళ్ళపాక అన్నమయ్య । 

ధీరుండై సూర్యమండల తేజమువద్ద నున్నవాండు । 
ఆరీతులం దాళ్ళపాక అన్నమయ్య । హరి 2 


యీావలసంసారలీల నిందిరేశుతో నున్నవాండు | 
ఆవటించి తాళ్ళపాక అన్నమయ్య । 
భావింప శ్రీవేంకటేశు పాదములందె వున్నవాండు | 
హావభావమై తాళ్ళపాక అన్నమయ్య హరి 3 
అన్న అధ్యా. 117 టేకు. 


భాష్యకారులకుంబోలె నన్నమాచార్యులకును విగ్రహమును 
వెలయించి తాళ్ళపాక యరలో ప్రతిష్టయే జరుపవచ్చునుగాని యానాం దన్నమా 
చార్యుని నట్లు పూజించుటకు న్థానపతుల సమ్మతి దొరకవలెను. ఆయరగోడ 
మీంద వారివిగ్రహము చెక్కించుటకే దొరకెనేమో. అన్నమాచార్యునివలె గొప్ప 
విద్వాంసుండు సంకీర్తనాదికర్త మహాభక్తుండు స్వామి కగ్రహారము లనేకములు 

సమర్పించినవాండు నగు పెదతిరుమలాచార్యునిమూర్తికూడ నుండవలసిన 
దయ్యెను. పినతిరుమలాచార్యుండీ కొజంత తీరుటకు మంగాపురమున గుడి 
కట్టించి మజొక వెంకటేశ్వరస్వామినే వెలయించి ప్రతిష్టించి యక్కడ నాళ్వార్లతో 
భాప్యకార్లతో దేశికులతోసహ అన్నమాచార్యుని విగ్రహమును గూడం బ్రతిష్టించి 
పూజాపురస్మారములు కల్పించెను. తాళ్ళపాక యరద్వారమున కిరుప్రక్కల 
నున్న విగ్రహములలో నొకటి ముదివయసుది, ఇంకొకటి లేవయసుది, 
గానున్నది. అన్నమాచార్యచరిత్ర (చూ. 85 పుట) లో నున్న వర్ణనమున 
కనుగుణముగానే యిక్కడ రూపకల్పనమున్నది. 


సంగీతరచన 


ద్రవిడ కర్ణాటాంధ్ర భాషలలో కెల్లం బ్రాచీనములయిన సంకీర్తనము 
లన్నమాచార్యునివే. సంకీర్తన శాస్త్రమును గల్పించినవాండు నన్నమాచార్యుందే. 
కనుకనే యాతనికిం బదకవితా పితామహుండని, సంకీర్తనాచార్యుందని 
హరికీర్తనాచార్యుండని బీరుదులుగలిగెను. కన్నడమునం బురందరదాసుల 
వారును ప్రాకృతమున వెంకటమభఖియు నీయనకుం దర్వాతనే సంకీర్తనములను 
గీతములను రచించిరి. ప్రాంతవగు కృష్ణాచార్యుని సంకీర్తనములు తాళగంధి 
వచనములే కాని, పల్లవి చరణములు గల పదకవితా రచనలుకావు. అట్టి 
తాళగంధివచనరచనలను పెదతిరుమలాచార్యుండుగూడ వైరాగ్యవచన 
రచనమాలికాగీతములని పేర్వెట్టి రచించినాండు. అవి వెంకటేశ్వర వచనములని 
వెంకటేశ్వర విన్నపములని మద్రాసు తంజావూరి లైబ్రరీలలో నుండగా నేను 
గుర్తించి ప్రకటించితిని. 


జాజఅలు, చందమామలు, కోవెల, చిలుక, తుమ్మెదపదములు, 
లాలి సువ్వి, గొబ్బి, ఉయ్యాల, లాలజోల జోజో బేబే, జయజయ విజయీభవ 
శోభన మంగళ వైభోగములు, మేలుకొలుపులు, నలుంగులు, దంపుళ్ళు, 
కొట్నాలు, కూగూగులు, గుజ్జెనగూళ్ళు, చందమామ గుటకలు, నివాళులు, 
ఆరతులు, మంగళారతులు, జయమంగళాలు, అల్లోనేరేళ్లు, చాంగుబళాలు, 
బళాబళాలు, సాసముఖాలు, అవధానములు, తందానలు, వెన్నెలలు, చిత్తమా, 
మనసా, బుద్ది (సంబోధనలు) మొదలగు మధురకవితారచనా విశేషము లీ 


292 అన్నమాచార్యచరిత్ర 


సంకీర్తనములలోం జాలం గలవు. అన్నమాచార్యుండు సంకీర్తన లక్షణమున 
వీనిలోం గొన్నింటిని బేర్శొనుటచే నంతకు6 బూర్వముననుండియు నివి 
వాడుకలో వచ్చుచున్నవే యనవలెను. తుమ్మెదపదములు, ప్రభాత పదములు, 
పర్వతపదములు, ఆనందపదములు, శంకరపదములు, నివాళిపదములు, 
వాలేశుపదములు, గొప్బిపదములు, వెన్నెలపదములు, సెజ్జవర్జన, గుణవర్ణన 
పదములు, పాల్కురికి సోమనాథుండు తనగ్రంథములలోం బేర్శొన్నాండుగాని 
యవి యిప్పుడు గానరావు. అవి యేవా పొడిపొడిగా వెలసిన లఘురచనలయి 
యుండునుగాని ప్రఖ్యాతకపు లానుపూర్వితో రచించినవి గావేమో ! త్యాగ 
రాయలకృతులకు. బూర్వమాంధ్రగాయకు లాలాపించు చుండిన గేయము 
లేవి? యని పరిశీలింపంగాం జాలినంత సమాధానము దొరకకున్నది. నేంటి 
గాయకు లందజును ద్యాగరాయాదులను నూజేండ్ల క్రిందటి వారినే యెజఖుం 
గుదురు. సింగభూపాలుండు పెదకోమటివేమారెడ్డి ప్రాఢధదేవరాయండు 
(సంగీతరత్నాకరః అనంబడినాండు) సంగీతగ్రంథకర్తలు అన్నమాచార్యుని 
కించుకపూర్వులు. బయకారరామామాత్యుండు, కృష్ణాయండు అచ్యుతరాయండు 
తిరుమలరాయండు, సంగీతగ్రంథములకుం గర్తలు, కారయితలును వెంకట 
గిరి, కాళహస్తి ,కార్వేటినగరము, నూజివీడు, చల్లపల్లి ,ముక్తాల, పిఠాపురము, 
పెద్దాపురము, విజయనగరము, గద్వాల, వనపర్తి ఆత్మకూరు మొదలగు 
రాజన్ధానములు సంగీత వినోదము లేనివిగావు. దక్షిణాంధ్రరచనలలో తంజా 
పుర్యాదులలో వెలసిననేయరచనలు సురక్షితములుగా నున్నవిగాని తెలుంగు 
దేశరచనలు ససిగా దొరకుట లేదేల? కృష్ణ్ణాయలమీంది గేయరచనలైనం 
గానరావే. ఆనుపూర్వితో క్షేతయపదములు, ఏగంటి,చిలుకపాటి పదములు 
రామదాసుకీర్తనలు, ముత్తేవివారికీర్తనలు, తాడంకివారి కీర్తనలు, నల్లబాటివారి 
కీర్తనలు ,సారంగపాణిపదములు, గుత్తెనదీవిరామాయణ కీర్తనలు, అధ్యాత్మ 
రామాయణకీర్తనలు, శోభనాద్రీశ్వరసంకీర్తనలు నని కొన్ని గలవుగాని 
యవియెల్ల నంతప్రాచీనములు గావు. మద్రాసు ప్రాచ్యలిఖితపుస్తకశాలలోం 
గొన్ని పొడిపొడి గేయరచన లున్నవిగాని యందు గొన్ని ప్రాచీనతరము 
లయినను గావచ్చును గాని, యవి యానుపూర్వితో కరనామాంకముతో 
లేవు. యక్షగానములు గొన్ని వానిలోనిేగేయరచనలు గొన్ని కలవుగాని, మొదటి 

కాయక్షగానములే యంతప్రాచీనములు గావు. తెలుంగునం దొలుత శ్రీనాథుం 
దే యక్షగానముల బేర్శొన్నవాండు. దాక్షారామమున సంగీత నాట్య విద్యావినో 
దములు జరుగుట నాతండు వర్ణించినాండు గాని యానాంటిగేయము లేవా 
సరిగాం దెలియరావు. చాళ్ళుక్యరాజుల [గ్రంథములలలో (అభిలషితార్థ 
చింతామణి, సంగీత చూడామణి) సంగీతవిషయములు చాలం గలవుగాని 
వానిలో వర్ణితము లయిన సంగీతప్రబంధము లంతముఖ్యమయినవి గావు. 
ఏలలు, ధవళములు, చర్చరులు, ఏకతాళులు, శరభలీలలు, చిందులు 
మొదలయినవేవో కొన్ని మాత్రమే చిన్న చిన్ని రచన లందుం జెప్పంబడినవి. 
అందుగొన్ని నేండును వాడుకలో నున్నవి. వానిని గూర్చి యభిలషితార్థ 
చింతామణి, సంగీతచూడామణులలోని ముక్కలు కొన్ని :- 

“కథాసు షట్పదీ యోజ్యా వివాహే ధవళ స్తథా 

ఉత్సవే మంగళో గేయ శ్చర్యా యోగిజనైస్తథా ” 

“పదే పదే భవే ద్రాగః తాళశ్చాన్యః పదేపదే 

పదాన్సే స్వరతాళాభ్యాం గేయశ్ళరభలీలకః” 


“షోడశమాత్రాః పాదేపాదే యత్ర భవన్ని నిరస్తవివాదే । 
పద్దళికా జగణేనవియుక్తా చరమగురుస్సా సద్చ్భిరిహోక్తా ” 


“రాగో హిందోళక స్తాళ చర్చరీ బహవోంఘయః 
యస్యాం షోడశమాత్రాస్సుర్వా ద్వౌ చ ప్రాససంయుతౌ 
సా వసంతోత్సవే గేయా చర్చరీ ప్రాకృతైః పదైః” 
“పదమన్యం సమాదాయ యమకస్థితిభూషితః 
ఆవృత్యా గీయతే యస్తు చక్రవాళన్స ఉచ్యతే 
గద్యేవాపద్యబంధే వా పుణ్యనామాంతశోభితః 
నామాంతే స్వరసంయుక్తో గీయతే చక్రవాళకః” 


లక్ష్యమ్‌. 


శశాంకశకలం కలంకికుముదం ముదంనవహతేహతేహిమకరే 
కరేతదసమం సమంవివసితం సితంవిజయతేయతే తవయశః. 


294 అన్నమాచార్యచరిత్ర 


“నిరంతరమనుప్రాసో యతిర్యత్ర పదేపదే 
క్రియతే గీతతత్వజ్ఞైః సాస్కృతా త్వేకతాళికా” 
“ధవళాది పదైః పాదై రాశీర్వాదసమన్వితైః 
ఛందసా యేనకేనాసి కర్తవ్యో ధవళాభిధః” 


పై (గ్రంథములలో లక్ష్యములు గొన్ని కర్ణాటభాషలో నున్నవి. 
చాళుక్యులు కర్టాటకు లగుటచేతను రాజులగుటచేతను తొలుత సంగీత 
సంప్రదాయ మధికముగాం గన్నడమున బెంపొందించియుందురు. మొదటి 
క్రీ గానమునకే కర్ణాటగానమని పేరయ్యెను. సంగీతశాస్తమున స్వరపద్ధతికి 
ధాతువని సాహిత్యపద్ధతికి మాతువనిపేరు. శరీరమున సప్తధాతువులుండుటం 
బట్టితత్సాదృశ్యమున సప్తస్వరములకు ధాతుసంజ్ఞ కుదింను. “మాతు” కర్ణాట 
భాషాపద మనుకొందును. మాతు= మాట. ఈ శాస్త్రము తొలుత కర్ణాటమున 
వెలయుటచే సాహిత్యముకు 'మాతు” అన్నకర్ణాటపదము గొనుటయ్యెను గాం 


బోలును. 


పై లక్షణ శ్లోకములలో నున్న చర్చరియే జాజజ యయినది. 
అన్నమాచార్య నంకీర్తనములలోని జాజఅపాట లన్నియు గోవాళ్ళు 
వసంతోత్సవములోం బాడునవిగా నున్నవి. 


ముఖారి 


చాలుంజాలు నీజాజజ, నన్ను 
జాలిం బజచె నీజాజజ 1 పల్లవి॥ 


వలపువేదనల వాదేను యీ | 

తలనొప్పులచే తలయకేను । 

పులకలమేనితో పొరలేను కడు । 

జలిగొని చల్లకు జాజర ॥చాలు॥ 1 


వొల్లని నినుం గని వుడికేను నీ 

చిల్లరచేంతలం జిమిదేను । 

కల్లగందవాొడిం గాంగేను పైం | 

జల్లకు చల్లకు జాజి ॥చాలు!॥ 2 


వేటూరి ప్రభాకరశాస్త్రి 295 


తివిరి వెంకటాధిప నేనునీ । 
కవుంగిటి కబ్చితి గదనేండు | 
రవరవ చెమటం గరంగి నేడూయిదె । 
చవులాయెను నీజాజజ ॥చాలు॥ 38 
అన్న శృంగా. 87 టేకు. 


నాచనసోమనగూడ వసంతవిలాసమున జాజఅనిట్లు వర్ణించినాడు స్ట్‌ 
“వీశాగానము వెన్నెలతేట। రాణమీజంగా రమణులపాట | 
ప్రాణమైన పినబ్రాహ్మణువీట | జాణలు మెత్తురు జాజఅపాట ॥ 


ఇంతకుం జెప్పవచ్చిన దేమనంగా విద్యానగరవినాశముపిదప ఆంధ్ర 
దేశమున సంగీత మన్నం గొంత యశ్రద్ధ పెరిగినదనుట. అదికారణముగాం 
బ్రాచీనగేయరచన లెన్నో అంతరించి పోయినవి. దాగియున్నను రాగిరేకుల 
మీందికెకియుండుటచే నేంటికయినను దాళ్ళపాక సంకీర్తనములు పైకి రాం 
గల్గినవి. 


అన్నమయ సంతానము 
నరసింహకవి 


అన్నమాచార్యుని ప్రథమభార్యయగు తిరుమలమ్మకు నరసింగన్న 
నరసయ్య, నరసింహాచార్యుండు అని పేర్ళొనంబడువాండు చాలా గొప్ప కవీశ్వ 
రుండు కొడు కుండెను. నిరుపమాన సుకవితా నిర్వాహకుందయిన తెనాలి 
రామకృష్ణకవి తనసమీపకాలమువా రగు తాళ్ళపాక కవుల నిట్లు సన్నుతించెను. 


క॥ చిన్నన్న ద్విపద 3జంగును 
పన్నుగం బెదతిరుమలయ్య పదమున కెజంగు౯ | 
మిన్నంది మొరసె నరసిం 
గన్న కవిత్వంబు పద్య గద్య శ్రేణి 1 


ఈ పద్యమునం దనతో క్రీ 1560 దాంక వర్తిల్లినవాండగు చిన్నన్నను, 


క. రామకృష్ణునికిం జిన్నన్నకు, నూటేండ్ల తర్వాత నవృకవీయమున 
నీపద్యముదాహృత మయినది. 

ఆతనితండ్రియు క్రీ. 1453 దాంక వర్తిల్లినవాండునగు పెదతిరుమలాచార్యుని, 
ఆతని యన్నయగు నరసింగన్నను మెచ్చినాండు. 


ద్విపదమునకుం జిన్నన్న వ్రాలును. పదములకుం బెదతిరుమలయ్య 
వ్రాలును. పద్య గద్య (ని) శ్రేణిని నరసింగన్న మిన్నందిమోంగును! అని దీని 
యర్థమనుకొందును. నరసింగన్న యిందధికముగాం బ్రస్తుతుండయ్యిను. కాని 
యాతండు రచించిన గ్రంథము లేవో తెలియరావు. 'పాడంజెప్పంగ వర్ణపద్ధతి 
నీడు । జోడు లేండన సభంజొచ్చి వాదించి । పరగినధీశాలి ప్రతివాది దైత్య 
నరసింహుండనంగల్లె నరసింహగురుండు,” అని చిన్నన్న యష్టమహిషీకళ్యా 
ణమున నాతని స్తుతించెను. అతని కుటుంబ వృద్ధినిగూడ వివరించెను. 
చిన్నన్న పేర్ళొనుటే కాని దేవస్థానశాసనములోంగాని, తాళ్ళపాక వారియిండ్ల 
లోంగాని, లోకమునంగాని యాతని విషయ మేదియు గానరాకున్నది. 
చిన్నన్నయే క్రీ 1546 కొండవీటిసీమలోని చెందలూరు మల్లవర గ్రామములను 
స్వామికైంకర్యములకై సమర్పించుచునందు మాఘశుద్ధ చతుర్ధితిథిని తన 
'పెదతందడ్రిగారయిన నరసయ్యంగారి ప్రత్యాబ్దిక దినమున నర్చనావిశేషముల 
నిరర్వహణముకూడం జేర్చినాండు. *ఇది క్రీ. 1546 నాంటికి నరసింగన్న 
దివ్య ధామముంబదడయుటను జిన్నన్న కాతనిపై గౌరవమును దెలుపుచున్నది. 


శ్రీ వీరేశలింగము పంతులుగారు కవిచరిత్రమున కవికర్ణరసాయన 
కర్త కృష్ణదేవరాయలనాంటి వాండని కృష్ణరాయని “ఆందోళికల యందునం 
తరచరులౌట సవికృతాకృతుల పిశాచజనులు.... ప్రభుదురాత్ములనెవ్వాండు 
ప్రస్తుతించు” ననిగర్జించెనని, వ్రాసినారు. వృద్ధానుశ్రుతినిబట్టి వ్రాసిన యీ 
వ్రాంత విశ్వాస్యమే యనుకొందును. కవికర్ణరసాయనకర్త నరసింగన్న తాళ్ళ 
పాక నరసింగన్న కాంగూడు ననుకొందును. లక్షణ[గ్రంథములందు 
సుంకసాలనరసింగన్న అని కలదు. సంకుసాల అనిలోకమువాడుక. 
“సుంకేసుల” అని గ్రామములు రాయలసీమలో నున్నవి. 


క॥ ఇంకా నవ్వే వచ్చే 
సుంకేసుల మ్రానిక్రింది సుద్దులు దలంప౯ 


1. తిరుపతి శాసనములు 5 వ్యాల్యుం. 154 పుట, చూ. 

లంకించుకొన్న రాజవు 
వెంకటగిరివాస ! విబుధవినుత విలాసా ! 


క॥ టెంకాయ చిప్పలోపల 
వంకాయా పెసరపప్పు వరివంటకము౬ । 
ఇంకాం బెట్టేం దినరా 
వెంకటగిరివాస ! విబుధవినుత విలాసా ! 


ఇత్యాదిగా నెవరు రచించినవో రుచిగల కందపద్యములు గొన్ని 
శ్రీవెంకటేశ్వరస్వామి పేరనున్నవి. “'సుంకసాల, సంకుసాల సుంకేసులలు 
ఒకయాూరిపేరి వికారములేమో ! కృష్ణరాయండు తాళ్ళపాక గ్రామమున 
వ్యాసతీర్భులవారి కగ్రహారీకరించుటచే నరసింగన్న తాళ్ళపాక విడిచి పై 
గ్రామము చేరి సుంకసాల యింటిపేరివాండయ్యెనేమో ! కవి కర్ణరసాయన 
మున నాతండు తనకులగోత్రములను దలిదండ్రులను బేర్శొనండయ్యెను. 
[్రంథాదిని 'గురువరభట్టపరాశర చరణసరోరుహసముల్ల సన్మానసుందన్‌ 
అని గురుస్తుతి చేసినాండు. తుదిని 'ఆదిమశఠకోపాది' అని యాశ్వాసాంతపద్య 
మునం జెప్పినాందు. వీనినిబట్టి యాతందు, భట్ట పరాశరాహ్వయుని శిష్యుడనీ, 
రెండవ శఠకోపయతియైన -యహోబలమరఠ ప్రతివ్రాపకవన్‌ శఠకోప యతి 
నెజింగిన వాందనీ గుర్తింపనగును, వేదాంతదేశికుల శిష్యులు, బ్రహ్మసూత్ర 
గీతావ్యాఖ్యాతభట్టపరాశరు లొకరు గలరు గాని అయినను రామానుజుల 
నాంటి పరాశరభట్టారకుల వంశజులందఅకు పరాశరభట్ట నామము సాధారణ 
మనికూడ వాడుకగలదు. క్రీ. పదునైదవ శతాబ్టీయుత్తరార్థ మున 
వన్‌శరకోపయతులు గలరుగాన యీతండు వారినాంటివాండో వారి తర్వాతివాం 
డో అగుటచే నన్నమయ పుత్రుండగుట నిర్బాధమగును. 


కవికర్ణ రసాయనమున వైష్టమతాభీమానము, అద్వైతమతద్వేషము, 
అన్నమాచార్య సంకీర్తనచ్చాయలు నిలడార్లుగానున్నవి. నన్నిచోడ కుమార 
సంభవమును, ఎజ్జిన నృసింహపురాణమును, ఉత్తర హరివంశమును, శ్రీనాథ 
రచనలను, ననుకరించునవిగా పలుకుబళ్ళు, కూర్చు తీర్పులు, పద్యచ్చాయలు, 
నిందుం జాలంగలవ. కవికర్ణరసాయనము తాళ్ళపాక నరసింగన్న రచనమే 
యగుచో నందు రాజాశ్రయగర్హ సహేతుకమే యగును. కారణము సుస్పష్టము 

కాదు కాని, బహువారములు తిరుపతికి విచ్చేయుచు వచ్చినవాండు కవి 
విద్వాంసుండు కవిపోషకుండునగు శ్రీకృష్ణరాయండు సంస్కృతాంధ్ర 
విద్వాంసులు మహనీయులు కవులుగాయకులునగు నరసింహ పెదతిరుమల 
పినతిరుమలాచార్యాదుల నేలొకో యాదరింపండయ్యెను. పైంగా వారి నివాస 
గ్రామమగు తాళ్ళపాకను వ్యాసతీర్థుల కగ్రహారీకరించెను. అచ్యుతరాయలవారు 
మాత్రము తాళ్ళపాకవారి నాదరించి యాదృతుడయ్యెను. 


పెదతిరుమలయ్య 


అన్నమాచార్యుని రెందవభార్యయగు అక్కలాంబయం దీతండు 
జన్మంచెను. ఈతనికి నరసమ్మ, తిరుమలమ్మయని యిర్వురు చెలియండదడ్రును 
గలరు. ఈ తిరుమలాచార్యుండు క్రీ. 1553 దాంక జీవించినాండు . క్రీ. 
1503 దాంక జీవించిన యన్నమార్యుం డీ పెదతిరుమలయ్య పెదకుమారుం 
డగు చినతిరుమలయ్యగారికి బ్రహ్మోపదేశముం జేసినాండు. 1500 
ప్రాంతముల చినతిరుమలయ్య యుపనయనము జరగిన దనుకొన్నచో 1493 
ప్రాంతముల జన్మించిన చినతిరుమలయ్య తండ్రి యప్పటి కిర్వదేండ్ల వాందే 
యనుకొన్నను 1478 ప్రాంతముల జన్మించినవాండగును. ఈతని 
నిండదుయౌవనము శ్రీకృష్ణ రాయలవారి కాలమున గడచినది. కృష్ణ్ణాయల 
పరిపాలన కాలమున నీతండు శ్రీ వెంకటేశ్వరస్వామికిం గొన్ని కైంకర్యములు 
జరపినను నందు సాళ్వ తిమ్మరుసును నాతని తమ్ముండగు గోవిందయ్యయు 
నిర్వాహకులుగా నుండిరి. ఆ శాసనములలో శ్రీకృష్ణరాయల పేరు లేదు. 
పెదతిరుమలయ్యకును నాతని యన్నయగు నరసింహకవికిని శ్రీకృష్ణ్యయయనితో 
వైరస్యము గలదనుకొనుట కింకొక సాధనము :- 


“మండెమురాయనామక నరసింహ దందనేత్రు (తృ?)న కిష్టధన 
బలస్ఫూర్తి నని యన్నమాచార్య చరిత్రమునున్న వాక్యమునకు మందెము 
రాయందను నామాంతరముగల నరసింహ దందడనాధుందని యర్థము 
గావచ్చునని యనుకొంటిమి. ( చూ. పుట. 286) 


పయి, మండెము కడపమండలమున చినమండెము అనీ, చిత్తూరు 
మండలమున గాజులమందెము చిబుమందడెము అనీ కలగ్రామములలో 
నొాకటయి యుండంబోలును. ఆయూర పెదతిరుమలయ్య నెవరో కత్తితో 
నజకిరట. ఆ కత్తివ్రేటాతనికిం గలువ దండ యమైనదట! 

మందెము కోటలో మండలం బెజుంగ 
మండలాగ్రాహతి మహనీయ పుష్ప 
దామమై ధర్మాంగదస్థితిం బొలిచె 
నేమహామహుని యహీన గాత్రమున 


నని చిన్నన్న చెప్పినాందు. దేవకీపురవాస్తవ్యుండగు నరసింహదండ 
నాథుండిందు ప్రయోజకుండేమో ! ఈ విషయము పెదతిరుమలాచార్యుండే 
యిట్లు సంకీర్తనమునం జెప్పుకొన్నాండు. 


శంకరాభరణ రాగం 


నాంటికి నాండు గగ్రొత్త నెంటికి నేండు గ్రొత్త ! 
నాటకపుదైవమవు నమో నమో ॥పల్లవి॥ 


సిరుల రుక్మాంగదుచేతి కత్తిధార దొల్లి | 
వరుసధర్మాంగదుపై వనమాలాయ । 

హరి నీకృపకలిమి నట్లనేయరులచే | 

కరఖద్గధార నాకుం గలువదండాయ 1॥నాటి॥ 1 


మునుపు హరిశ్చంద్రుమొనకత్తిధార దొల్లి | 

పొనింగి చంద్రమతికిం బూవుదండాయ | 

వనజాక్ష నీకృపను వరశత్రులెత్తి నట్టి | 

ఘనఖడ్గధార నాకుం గస్తూరివాటాయ 1॥నాటి॥ 2 


చలపట్టి కరిరాజు శరణంటిె విచ్చేసి | 

కలుషముం బెడం బాసి కాచినట్టు । 

అలర శ్రీవెంకటేశ ఆపద లిన్నియు బాపి; 

ఇల నన్నుంగాచినది యెన్నం గతలాయ నాటి 3 


ఈ కీర్తనమునం జెప్పంబడినదేకాక (పుట. 286 పుట) సంక్షీర్తనమున 
వర్ణితమయిన విషయములు గూండం బెదతిరుమలాచార్యుని మాహవాత్యమును 
వెల్లడించు చున్నవి. ఆ సంకీర్తనమును జినతిరుమలాచార్యుండు రచించి 
యుండం బోలును. 

అచ్యుతరాయలవారు పూండి, సంగమకోటగ్రామములం దామ 
శాసన పూర్వకముగా దానము చేయంగాం బెదతిరుమలాచార్యుండు వానిని 
స్వామికే సమర్పించెను. ఆతం దచ్యుతరాయల జన్మనక్షత్రము నాండు 
తనద్రవ్యముతో స్వామికిం గైంకర్యములం గల్పించెను. అచ్యుతరాయలనాం 
డాతండు విజయ నగరములో విట్టలేశ్వరస్వామికైంకర్యములకై గొప్ప భూసమర్ప 
ణము చేసెను. 'పెదతిరుమలయ్య స్వామికి అర్పించిన [గ్రామములు :- 
కావనూరు, మరువాకరై, కుప్పము, కీళంగున్రము, మన్నసముద్రము, పూండి, 
సంగమకోట, ( ఈ రెండూళ్ళ సంవత్సరపు రాబడి 1000 రేఖ పొన్నులు) 
రాయలపాడు, సోమయాజులపల్లి, కత్తమువారిపల్లి, ఎల్జిగుంటపల్లి, 
పల్లిపురము, ( 133 వరహాల సంవత్సరాదాయము కలది.) గందతిమ్మాపురము 
(100 రేఖ పొన్నులు సంవత్సరాదాయముగలది. ) ఈ గ్రామములుగాక - 
భిన్న భిన్న సమయములలో 4600 పణాలు 5203 పణాలు 2000 వరహాలు 
450 పణాలు 1900 పణాలు 1020 నర్పణాలు 2800 నర్పణాలు 
సమర్పించినారు. 


శ్రీస్వామివారికిని ఎగువ దిగువ తిరుపతులను కడమ చోట్లను 
వెలసిన వేల్పులకు బహువిధభక్ష్యభోజ్యాది నివేదనలను నిత్య్వోత్సవ పక్షోత్సవ 
మాసోత్సవ వర్నోత్సవాదులలో నింక ననేకవిధముల శ్రాంకర్యములను వనభోజన 
వినోదములను తమ వంశపారంపర్యముగా తమ పేర జరపించుటకు 
బయి గ్రామములను ధనమును శ్రీభండారమున నర్పింపగాం గోవెల న్థానపతు 
లందుకు సమ్మతిగా శాసనములు చెక్కించిరి. 


ఇవిగాక వీరు కట్టించిన కట్టడములు వగైరాలు :- స్వామిపుష్కరిణి 
జీర్టోద్దారము, మెట్లు, మండపములు, నీరాడుమండపము కొండమీంద 
తాళ్ళపాకవారి యింటి ముందు మండపము, సంకీర్తన (సంకీర్తనములు 
చెక్కిన రాగిరేకులు దాచి ఉంచినది) భండారము, అక్కడ దీపారాధనలు, 
అక్కడ సంకీర్తనలు పాడే వైష్ణవులకు జీతాలు, గుడిగ్రామాలలో చెరువులు 
కాలువలు బాగు చేయించుటకు ధనదానము, ఆళ్వారుతీర్థము దగ్గణ శ్రీలక్ష్మీ 
నారాయణస్వామి ప్రతిష్ట ఇత్యాదులు. 

కొన్ని ఉత్సవములలోని ముఖ్యాంశములు :- శ్రీనివాసమూర్తికి ప్రతి 
శుక్రవారము తిరుమంజనము పిదప, పునుంగుతైలము పూయునప్పుడు 
పన్నీరుచెంబు సత్మారముపడయుట ( తాళ్ళపాకవారు సంకీర్తనములు అప్పుడు 
పాడేవారు), అచ్యుతరాయల జన్మనక్షత్రమగు మృగశిరనాండు ఉత్సవము 
జరపుట, స్వామిపుష్కరిణి గట్టున తాళ్ళపాకవారు నిర్మించినరాతి స్తంభము 
మీంద సంవత్సరము పొడుగునా ప్రతిగురువారము దీపారాధన, ముక్కోటి 
ఏకాదశి నాండు స్వామిపుష్కరిణి గట్టున ముప్పది దీపాలు, సంకీర్తన 
భాండారము దగ్గర నాల్లు తిరుబోనములు దీపాలనూనె ఆ భాండారములో 
సేవచేసే శ్రీవైష్టవుల జీతాలు వగైరాలు. 


తిరుమలయ్యగారికి శ్రీపతితొన్నడయ్య అనీ తిరుపతి చేరువనున్న 
కులశేఖర పురవాస్తవ్యుడు పల్లిపట్టురయ్య అనీ ఇద్దజు సాతాని వైష్ణవులు 
శిష్యులుండదిరి. వారు కూడ స్వామికిం గైంకర్యములు జరపిరి. పెదతిరుమలయ్య 
గారు చేయించిన యుత్సవ విశేషములు సమగ్రముగా వ్రాసిన నదియే 
పుస్తకమగును. 
ఈతండు రచించిన గ్రంథములు :- 
1. శృంగార సంకీర్తనములు. 8. నీతిసీస శతకము 
2. అధ్యాత్మ సంకీర్తనములు 9. సుదర్శనగడ 
3. వైరాగ్యవచన గీతాలు 10. రేఫజకారములు 
4. శృంగార దండకము 11. భగవద్గీత తెల్లవచనము 
5. చక్రవాళ మంజరి 12. ద్విపదహరివంశము 
6. శృంగారవృత్త శతకము 18.ప్రభాతస్తవము 
7. వెంకటేశ్వరోదాహరణము 


పై వానిలో కడపటి రెండు ముద్రితములుగాలేదు. తొలి రెండింటిలోం 
గొంతభాగమును, గడమవి సమగ్రముగాను ముద్రితములయినవి. హరి 
వంశము దొరకనే లేదు. 

ఇవిగాక చిన్నన్న పేర్ళొన్న యంధ్రవేదాంతము తొలుత కృష్ణమా 
చార్యుం డును తర్వాత తనతాత యన్నమాచార్యుండును పిదప తనతండ్రి 
తిరుమలాచార్యుండునుననుక్రమముగారచించినది. సంకీర్తనాత్మకము. ఇట్ల 
నుటకు సాధకముగా అష్టమహిషీ కల్యాణములోన నిట్లున్నది. “క్షానుతద్రా 
విడాగమసార్వభౌము। లైన మావారలనాళువారలను వేదంబులెల్ల 
ద్రావిడముగాం జేసి వేదాంతవిదులు గోవిదులు నైనట్టి । గురుతరులకు 
పరాంకుశముఖ్యయోగిం వరుల॥ నని ద్రవిడవేదాంతకర్తల సన్నుతిపై 
“వనజాతజాతసర్వ సురేంద్రముఖులు।; గనలేని వెంకట[గ్రావాధినాథు। 
పదములశోభనాస్పదములౌతనదు | పదములబహుదేశపదములజనులం । 
గనం జేసిపంచమాగమసార్వభౌముం | దనం బ్రసిద్ధకినెకియఖీలవిద్యలను | 
నన్నయాచార్యుందడెయనం దాళ్ళపాక యన్నయాచార్యుండాయతకీర్తిం జెలంగె” 
“వేదంబు తెనుంగుగావించి సంసార । శేదంబుమాన్సిన కృష్ణమాచార్యు। 
ఫఘనతరపంచమాగమసార్వభౌము । ననఘు శ్రీతాళ్ళపాకాన్నమాచార్యుం దలంచి” 
అనియు “ఉరుయోగసామ్రాజ్యవిభవ । జనకుండుతిరుమలాచార్యవర్యుండు । 
వేదాంతవిద్యాప్రవీణుండై యంధ్ర। వేదాంతమొనరించి, ద్విపద రూపమున; 
హరివంశకావ్యమాయతరసస్సూర్తి | హరివంశమిగురొత్త ననువొందజేసి” 
అనియు నాంధ్రవేదాంతకర్తల సన్నుతిగలదు. 


'ద్రవిడమున వేదవేదాంతములను పరాకుంశయోగి మొదలగు 
నాళ్వార్లు ద్రావిడీకరించి ద్రావిడాగమసార్వభౌము లనిపించుకొనంగా తెలుం 
గున కృష్ణమాచార్యుండు :- కృష్ణమాచార్య సంకీర్తనకర్త. అన్నమాచార్యుండు :- 
సంకీర్తనాచార్యుండు, సంకీర్తనకర్త, పదకవితా పితామహుండు. పెదతిరుమ 
లాచార్యుండు :- సంకీర్తనాదికర్త. 


ఇట్ల, మువ్వరును వేదమును తెనుంగుగావించి ఆంధ్రవేదాంతకర్తలని, 
పంచమాగమసార్వభౌములని, పంచమాగచక్రవర్తులని యనిపించుకొనిరి. 

తిరుమలయ్యకు శ్రీ మద్వేదమార్గప్రతిష్టాపనాచార్య, శ్రీరామానుజ 
సిద్ధాంతస్థాపనాచార్య, వేదాంతాచార్య, కవితార్శ్మికకేసరి, శరణాగతవజపంజర, 
బిరుదములు గలవు. 

ఈతనికి వేంకటేశ్వరస్వామి త్రిపురుషపర్యంతము ప్రత్యక్షంబును 
ప్రపురుషపర్యంతముగా మోక్షంబు నాసంగెదనని వరమిచ్చెనట ! 
సంకీర్తన భండారము 
ఈ పెదతిరుమలయ్యగారే సంకీర్తన భండారమునకుం బెంపువెల 


యించిరి. తొలుత అన్నమాచార్యుండే సంకీర్తన భండారమును నెలకొల్పి 
నట్టున్నాండు. అందుకుం దార్మాణగా సంకీర్తనము (పుట 263) 


ర 


అన్నమాచార్యుని నాంట సంకీర్తనములు తాటియాకులమీంద వ్రాసి 
యుంచంబడెనేమో ! ఆతని తర్వాత పెదతిరుమలాచార్యుండు వానిని రాగి 
రేకులమీందం జెక్కించెను రాగివిలువయు, చెక్కించుకూలియు నిప్పటిలెక్క 
ప్రకారము లక్షలగును. ఒకరో యిద్దరో అక్షరములం జెక్కువారగుచో నదియొక 
పురుషాయుషమున్నంతకాలము జరపినం దేల వలసినపనియగును. 
రాగిజేకులను జెక్కినవాండు :- అన్నమరాజు తిమ్మయ్య అని కొన్ని జేకుల 
మీంద నున్నది. 


పెదతిరుమలాచార్యుని తర్వాత చినతిరుమలాచార్యుని సంక్షీర్తనములు 
కూడ రాగిజేకులకెక్కినవి. 1540లో సంకీర్తనభండారము దగ్గణ సేవచేయు 
వైష్ణవు లిర్వురుండుట, సంకీర్తనములు పాడేవారు కొందజుండుట, ఆ 
భాండారముముందు నామిని వేంచేపుచేయించి ప్రసాద వినియోగాదులు 
కైంకర్యములు దీపారాధనలు జరుగుచుండుటయు తాళ్ళపాకవారి 
శిలాశాసనముల కెక్కి యున్నవి. * 


ఈ సంకీర్తనభండారము (తాళ్ళపాకవారి అర) ద్వారమున కిరుప్రక్క 
లనే విగ్రహములున్నవి. అవి యన్నమాచార్య తిరుమలాచార్యులవి. 


చినతిరుమలయ్య 


ఈతడు పెదతిరుమలయ్య పెద్దకుమారుండు. అన్నమాచార్యుండితనికి 
బ్రహ్మోపదేశము (ఉపనయనము) చేసెను. ఇందుకు సంకీర్తనము :- 
1 చూ. శకుంతలాపరిణయము. పీఠిక. 
2. చూ తిరుపతి దేవస్థానం శాసనము నెం 144 నెం 4 వాల్యుం. 

లలిత 


తాళ్ళపాకాన్నమాచార్య దైవమవు నీవు మాకు । 
వేళమె శ్రీహరిం గన వెర వానతిచ్చితివి 1 పల్లవి॥ 


గురుండవు నీవె సుమ్మీ కుమతి నైననాకు । 

సరవి బ్రహ్మోపదేశము సేసితి | 

పరమబంధుండ వైనా పరికింప నీవే సుమ్మీ | 

వరుస నేం జెడకుండ వహించుకొంటివి ॥1తా॥ 1 


తల్లివైన నీవే సుమ్మీ తగినవిషయాలలో । 

ప్రల్లదానం బడకుండా బ్రదికించితి । 

అల్లుకొని తోడునీడ వైనా నీవే సుమ్మీ 

చిల్లర మాయలలోనం జెదకుండాం జేసితి. ॥త|॥ 2 


ధాతవు నీవే సుమ్మీ తగుశ్రీ వేంకటనాధు । 

నాతలంపులో నిలిపి నమ్మంబేసితి | 

యేతలం జూచినా నాకు నేడుగడయు నీవే | 

ఆతల నీతల నన్ను నాచుకొనికాచితివి ॥త| 38 


చినతిరు. అధ్యా 7 జేకు. 


కాన, యీతండు క్రీ. 1495 ప్రాంతముల జన్మించినవాం డనుకొన 
వచ్చును. క్రీ. 15538 దాం నీతనిశాసనము లున్నవి. ఈతండు సంస్కృతాంధ్ర 
ములందు మహాకవి. మహావిద్వాంసుండు. అష్టభాషాకవిచక్రవర్తియని బిరుదు 
గలవాండు. తండ్రితాతలవలెనే అధ్యాత్మ శృంగార సంకీర్తనలను రచించి 
నాండు. తెల్టుసంకీర్తన లక్షణము, అష్టభాషాదందకము రచించినాండు. (ఇవి 
ముద్రితములు. చూ. తాళ్ళపాక 1 వాల్యుం) 


శ్రీ వేంకటేశ్వరస్వామికి దిగువ తిరుపతిలోని వేల్పులకుం గూడ 
జాలా కైంకర్యములు కావించినాండు. అందు ముఖ్యములు గొన్ని: 


గోవిందరాజస్వామికి, పెండ్లి తిరునాళ్ళు (వైవాహికోత్సవము) 
జరుపుటకు నేడియం అనుగ్రామము రాంబడిలో సగమిచ్చినాండు. 

గోవిందరాజ విట్టలేశ్వరాచ్యుత పెరుమాళ్‌ రఘునాథ వరదరాజ 
లక్ష్మైనారాయణులకును హనుమదాలయములోం దాను ప్రతిష్టించిన 
నరసింహస్వామికిని కైంకర్యములకై చిత్రిచిత్రానక్షత్రమునం దన తిరునాళ్ళలో 
వైశాఖమృగశిరను దనతండ్రి తిరునాళ్ళలో గోవిందరాజస్వామి గుడిదగ్గథి 
సుదర్శన చక్రమునకుం గైంకర్యములకై 200 రేఖై పొన్నుల రాబడిగల 
వెదుమప్పాకం గ్రామము నర్పించినాండు. 


మంగాపురమున కళ్యాణవేంకటేశ్వర దేవాలయ జీర్చోద్ధారణము 
గావించినాండు. స్వామి దివ్యసుందరమంగళ విగ్రహమునుగూడ నీతండే 
క్రొత్త వెలయింపించినట్టున్నాండు. ఆళ్వార్లతో భాప్యకార్లతో దేశికులతో సహ 
తనతాతగారగు అన్నమాచార్యు విగ్రహము నక్కడ ప్రతిష్టించినాండు. కాని, 
యావి[గ్రహము నేండు గానరాకున్నది. 


'పెదతిరువెంగళనాథుండు 


ఈతందడు సాత్వికశుభమూర్తి సంగీతసత్మవిత్వాధికుండు నని చిన్నన్నచే 
స్తుతింపంబడెను. స్వామిసన్నిధి నీతండు సంకీర్తనములు పాడుచుండగా స్వామి 
యాడుచుందెడువాండట ! వెంకటాచార్యుండు “విశేషించియు నత్తిరు వెంగళ 
నాథుందు సంకీర్తనంబుంబాడిన నాడందొడంగె”*నని చెప్పినాందు. ఈతడు 
చిన్నన్న జీవించియుండంగా క్రీ 1546 పూర్వమే దివ్యధామ మందినాండు. 


చిన్నన్న 
ఈతండే అన్నమాచార్య చరిత్రకర్త. చినతిరుమలాచార్యున కీతండు 
మూండవతమ్ముండు. ఈయిర్వురనడుమ అన్నమయ యని పెదతిరువెంగళ 
నాధథుం దనీ యిద్దరు సోదరులు. చిన్నన్నతర్వాత తమ్ముండు కోనేరునాథుండు 
వీరందజును సుప్రసిద్ధులు. కోనేరునాథుండు 1560 తర్వాతం గూడనున్నాండు. 


తాళికోటయుద్ధమును, విద్యానగర వినాశనమును, జూచుదౌర్భాగ్య మునకుం 
బాల్చడక 1565 పూర్వమే వీరందఖజు దివ్యధామ మందియుందురు. 


1 శకుంతలా పరిణయకృత్యవతరణిక. 

ధర్మకైంకర్యములు 


స్వామి కీతండును జాల ధర్మకైంకర్యము లొనర్చెను. అందొకటి :- 
క్రీ. 1546 లో కొండవీటిసీమలోని చెందలూరు మల్లవర గ్రామములను 
స్వామి శ్రీభండారమున కర్పించెను. రెండుగ్రామములనుంది సంవత్సరపు 
రాబడి 620 గట్టివరహాలు. ఈ సొమ్ముతో జరపవలసిన ధర్మకైంకర్య ములలో 
మన కిక్కడ ముఖ్యమయినవి :- 


1. వైశాఖమాస విశాఖానక్షత్రమున తాత అన్నమయగారి జన్మనక్ష 
త్రోత్సవకైంకర్యము. 


2. చైత్రమాసము మృగశిరానక్షత్రమున పెదతిరుమలయ్యగారి జన్మ 
నక్ష్మత్రోత్సవకైంకర్యము. 


3. మాఘశుద్ధచతుర్ధి తమ పెదతండ్రి నరసయ్యగారి శ్రాద్ధదిన 
కైంకర్యము. 


త్త జ్యేస్టమూసపూర్వపక్షచతుర్ధి తనయన్నగారగు తిరువెంగళప్ప శ్రాద్ధ 
దినకైంకర్యము. 


5. ఆశ్వయుజమాస బహుళ త్రయోదశి తమతల్లిగారైన తిరుమలమ్మ 
గారి శ్రాద్ధదినక్రైంకర్యము. 


వీనివల్ల నన్నమాచార్యాదుల జన్మమాసనక్ష్మత్రములు నిర్యాణ మాస 
తిథులు తెలియ నయినవి గాని, వానిసంవత్సరనామములు తెలియ రాకుం 
దుట కొజంతగొల్పుచున్నది. ఒక్కయన్నమాచార్యునివే జనననిర్యాణ సంవత్స 
రములు తెలియవచ్చినవిగాని , తక్కినవారివి తెలియరాలేదు. సూర్యచంద్రాదు 
లున్నంతదాంకం బైవారి జన్మనక్షత్ర నిర్యాణకైంకర్యములు సాగుచుండుటకే 
యాయగ్రహారసమర్పణములు జరగినవి గాని యాధర్మకెంకర్యములకు “శ్రీవైష్ట 
వులరక్ష ” అని మాటకలదుగాని, అన్నీ అన్యథా అయిపోయినవి. 
పరమాచార్యుం డయిన యన్నమాచార్యునిజన్మనక్షత్ర నిర్యాణ తిథి కైంకర్యము 
లను స్వామి కనేకాగ్రహారముల నొసంగి యనేక కైంకర్యములు జరపిన 
మవావిద్వాంసుడు మహాకవి యగు తిరుమలాచార్యుని నిర్యాణదినకైంకర్యములు 
నయిన నింకమీంద సాగుట యర్థ్ధింపందగినది. 

అష్టమహిషీకళ్యాణము, పరమయోగివిలాసము, ఉషాపరిణయము, 
అన్నమాచార్య చరిత్రము చిన్నన్న రచించిన గ్రంథములు. ఈతండు జలజాత 
వాసిని చనుబాలపుష్టిచే కవితారచన నేర్చినాడంట. ఈతని యన్న పెదతిరు 
వెంగళనాథుందడు 'సంగీతసత్మవిత్వాధికుండు” సంకీర్తనములు పాడుచుండు 
నప్పుడు స్వామి యాడుచుండెడువాండట. ఈ మవామహులకు ( అయిదుగురుకు) 
స్వామి పాండవులకుం గృష్షునట్లు సహాయమై యుండెడివాండట |! వీరికి 
“విచిత్రముక్తాతపత్రరత్నకిరీట ముద్రికా ప్రచండమణిమండిత మకర 
కుండలోత్మరాహః కరదీపికాపాదుకాది బహూకరణంబులను స్వామి 
కరుణించెనట ! చిన్నన్న పరమయోగివిలాసాష్ట మహిషీకళ్యాణములలో 
రత్నశుంభ దనుపమ శ్రీవేంకటాద్రీశ దత్తమకరకుండలరత్న మందితకర్ణుండ 
నని, కావ్యంబు చెప్పి శ్రీ వేంకటేశు మెప్పించి సకలంబు నెజుంగ నసాధారణాంక 
మకరకుండలములు గొన్నవాండనని దినములోననె వేయిద్విపదలింపొంద 
వినుతవర్ణనలతో విరచించువాందనని చెప్పుకొన్నాండు. ద్విపదలక్షణము నీతడే 
నిష్ఫృష్టముగా నిర్వచించినాడు. లక్షణగ్రంథకారు లెవ్వరుగాని యితనివలె 
నిర్వచింపంజాల రయిరి. ఈతండు కస్తురివీణం గోసినకరణి తెలి గప్పురపుం 
గ్రోవి దెజచినసరణి విరవాదిపొట్లంబు విడిచినమాడ్కి పరిమళించుచుం గవుల్‌ 
బళిబలీ యనంగ కవిత సెప్పినసులక్షణకవి. 


అర్వాచీనులు కొందటు “తాళ్లపాక చిన్నన్న దండెమీటులుగావు' అనీ 
'అలతాళ్ళపాక చిన్నన్న రోమము లైతె తంబురాదండెకుం దంత్రులౌనె అనీ 
యీతని గొప్పగాయకునింగా స్మరించిరి. చిన్నన్న గాయకుందడనుట కిక్కడి 
రాగిరేకులలోం గాని (గ్రంథములలోంగాని యాధారములు గానరావు. 
చిన్నన్నకు అన్న తండ్రి తాత గొప్పగాయకులు గాన, యిటీవలి వారు 
(గ్రంథములం బట్టి చిన్నన్ననే యొటింగినవారుగాన వారియోగ్యత నీతనికిం 
జేర్చి చెప్పియుండవచ్చును. కాక, యీతండును గాయకుందేమో ! గణవరపు 
వెంకటకవి ప్రబంధరాజమున చిన్నన్న నిట్లు సన్నుతించెను :- 


క. ఎన్నం దెనుంగునకు రాజను 
గ్రన్నన యతిరాజునకును రమణయకును నేం 
జిన్నను ద్విపద నొనర్పను 
జిన్నన్నను బిరుదుగద్య చెప్పినఘనుందన్‌. 

నూలినేతచే వస్త్రములు గల్పించి లోకమును నాగరకపటిచి యుద్ధ 
రించువా రయిన సాలెవారి కీతం డాచార్యపురుషుండు. వారి వంశమర్యాదల 
కీతండు సంరక్షకుండుగా నుండెను. సాలెవారు వీరికి పదివేల వరహాలు 
పాదకానిక సమర్పించిరి. చిన్నన్న వంశపారంపర్యముగా దమవంశపారం 
పర్యముగా గురుశిష్యతాసంబంధము వర్థిల్లం గోరిరి. ఇందుకు తామశాసనము 
వెలయించిరి. 1 


కోనేటి తిరువెంగళనాథుండు 


ఈతండు సదాశివరాయలచే క్రీ 1544, 1545 అద్దంకిదగ్గథి 
బొల్లాపల్సి ఓలపల్లి అని రెండగ్రహారములం బడసినాండు. క్రీ 1559 లో 
కడపజిల్లా పుష్పగిరి చెన్నరాయనికిం గొంతభూమి సమర్పించినాండు. ఈతండు 
గొప్ప వైభవ మనుభవించినాండనుటకీ క్రిందిపద్యముసాక్షి 


సీ _ మొకరి వాతెర కీర్తిముఖము బంగరుదండె 
పాలకి యేగురుం దోలి నెక్కె 
శ్రీజగన్నాథునూర్జితపదాంభోజముల్‌ 
సేవించి యేబుధాభశితుండు వెలసె 
కాయసిద్ధిని లంబీకాయోగమార్గ్దంబు 
తెలిసి యేఘనుండు సాధించి నెగడె 
భక్తితోం బట్టాభిషిక్తులు ధరసాగి 
యొక్క నేవిభుండు పెంపెక్కి చెలంగె 


నతండు పొగడొందు హారనీహారగంధ 
సారకర్పూరగోక్షీర సదృశయశుండు 
ఘనుండు పెదతిమ్మదేశికగర్భజలధి 
కువలయాప్తుండు కోనేటిగురువరుండు *| 


తిరువెంగళప్ప 


ఈతండు గొప్పవిద్వాంసుండు. ఆమరుకావ్యమును దెలింగించినాండు. 
1 చూ. తామశాసనము. శ్రి.వెం.ఓ. జర్నల్‌ 1 వాల్యుం. 1 పార్టు. 
2. ఈ పద్యము శ్రీతాళ్ళపాక సూర్యనారాయణయ్యగారి వ్రాంతకాగితములనుండి 
కైకొంటిని. 


వేటూరి ప్రభాకరశాప్రి 809 


నామలింగానుశాసనమునకుం దెలుంగువ్యాఖ్య రచించినాండు. కావ్యప్రకాశికకు 
వ్యాఖ్య రచించినాండు. క్రీ. 1554లో అంబత్తూరు తూప్పిల్‌ అగ్రహారములలో 
కొంతభాగము తిరుపతి గోవిందరాజస్వామి పెండ్లి తిరునాళ్ళు జరపించుటకుగా 
సమర్పించినాండు. క్రీ. 1553లో చిన కంచిలో అరులాళప్పెరుమాళ్ళకు వల్లాత్తం 
జేరి పేరీచ్చంబాకము అను గ్రామము లిచ్చినాండు. "* 


తిరుపతి శాసనములు 


తిరుపతి దేవస్థానశాననము లెల్ల నరవముననే కలవు. 
సర్వస్వతంత్రుండు దక్షిణాపథమునకెల్ల సార్వభౌముండును గాన యొక్క శ్రీకృష్ణ 
దేవరాయండు మాత్రము గుడిలో సంస్కృత కర్ణాటాంధ్ర ద్రవిడములలోం 
దనశాసనములం జెక్కించుకోం గలిగెను. తిరుమల తిరుపతి దేవస్థానముల 
గుడిగోపురములలో దాళ్ళపాక వారి శాసనములు నరవముననే యున్నవి. 
తిరువల కొండక్రిందనే తాళ్ళపాక వారి యగ్రవోరముగానున్న 
మంగాపురమునం దాళ్ళవాక చినతిరుమలాచార్యుండు తాను గట్టించిన కళ్యాణ 
వెంకటేశ్వర దేవాలయమున శాసనము లన్నింటిని తెలుంగుభాషలోం దెలుం 
గులిపిలోనె చెక్కించుకొనెను. శుద్ద్ధాంధ్రు లయిన మహనీయులు సాళువ 
తిమ్మన, గోవిందన, బయకారరామయ మొదలగువారు శ్రీస్వామి వారి 
కర్పించిన యగ్రహారాదుల శాసనములుగూడ ద్రవిదముననే ద్రావిడీకరణముం 
బదసిన పేర్లతోనే యున్నవి. శాసనము లెల్ల ద్రావిడముననే యుండుటకు 
గారణము దేవస్థాన న్థానపతులు ద్రవిడు లగుటయే. గుడిలో శాసనములం 
జెక్కించుట కధికారులు వారే. తిరుమలాచార్యాదులు పదులకొలంది 
[గ్రామములను స్వామికి సమర్పించు కొన్నారేకాని గుడిలో శాసనములం 
జెక్కించుకోలేదు. ఆయా దాతలిచ్చిన యీవులను బ్రతిగృహీత యగుదేవునికిం 
జెల్లింతుమని దేవస్థాన న్ధ్థానపతులు బాధ్యత వహించి యుభయులకు నమ్మికగా 
శాసనములం జెక్కించిరి. దానికి “ర్రివైష్టవరక్షు వెట్టిరి. తిరుమలాచార్యులనాండు 
శాసనములం జెక్కించినయుద్యోగి తిరునిన్రార్‌ వుడయ౬ . స్వామిపుష్కరిణి 
కడ మాత్రము పెద తిరుమలాచార్యుం డొక తెలుంగుశాసనము వేయించు 
1 పై చరిత్ర విషయములు పెక్కులు శ్రీసాధుసుబ్రహ్మణ్యశాస్తులుగారు రచించిన 
శాసనముల రిపోర్టులోని విషయములు శాసనములు చదివి సమకూర్చినవి. 


310 అన్నమాచార్యచరిత్ర 


కొనెను. పద్యరూపముగాం గూడ నది తాళ్ళపాక సూర్యనారాయణయ్యగారి 
ప్రాంత కాగితములలో నున్నది. అది యిది :- 


సీ శ్రీశాలివాహనాంచితశకాబ్దము లెన్న 
నిల వేయునన్నూంట యేంబదియును 
నాలవయేందడగు నందనవత్సర 
వైఖాఖపూర్ణిమావాసరమున 
శ్రీ వేంకటాధీశ శృంగారసంకీర్త 
నాచార్యతాళవాకాన్నమార్య 
పుత్రతిమ్మార్యుండు పూర్వపుంగోనేజు 
కట్టించె నవశిలాకలితముగను 


తత్తటాంకణగోపురద్వారములను 
భువనసన్నుత్రుం డైనట్టి భూవరాహ 
ఘనుని తిరుచుట్టుమాలె ప్రాకారవరము 
తానె కట్టించె నాచంద్ర తారకముగ. 


నేంటి తాళ్ళపాకవారు 


తిరుపతిలో స్వామికి సంకీర్తనకైంకర్యము జరుపుచుం దాళ్ళపాక 
శేషాచార్యులగారు కుటుంబవృద్ధితో నున్నారు. మడితాదుగ్రామవాసి, 
సూర్యనారాయణయ్యగారు చిన్నన్న కోవలోనివారట. నేండు తిరుపతిలోనె 
వైద్యాదివృత్తులతో సకుటుంబముగా నున్నారు. వీరే తాళ్ళపాక వారి పూర్వగాథ 
లకి చాల శ్రమించుచున్నవారు. అన్నమాచార్యుల దేవతార్చన విగ్రహాదులను 
మంగాపురమునకుం జేర్చినవారు వీరే. ఇంకను కడపజిల్లాలో ముడుంపాడు, 
ఊటకూరు, మాచనూరు, రాజుపాలెం, ఎజ్జవారిపాలెం అనుగ్రామములోం 
గూడం దాళ్ళపాకవారు పెదతిరుమలాచార్యుల యయిదుగురు కుమాళ్ళ 
వంశపరంపరలవారు ఉన్నారట. శ్రీసూర్యనారాయణయ్యగా రాయాగ్రామ 
ముల కరిగి యక్కడి విశేషములం దెలిసికొనివచ్చిరి. మథికొన్ని విగ్రహాదులు 
ముడుంపాడు గ్రామమునం గలవని తెలుపంగా వానిసేకరింపం గోరి వారి 
నాగ్రామమున కంపితిని. కాని, వారు విగ్రహముల నీయురయిరట. 

(గంథములు శిథిలమయిపోయినవట. తాళ్ళపాకవారి యిండ్లనుండి 
(కడపజిల్లా) కొన్ని తాళపత్రగ్రంథము లాంధ్రసాహిత్య పరిషత్తువారు 
సేకరించినట్లున్నారు. (చూ. 6 వాల్యుం. పరిషత్పత్రిక) 


నందవరీకులు - వైష్ట్ణవత 


అన్నమయ యాదివ౬ శఠకోపయతిశిష్యుండై వైష్ణవుండైనట్టే యాకాల 
మున నందవరీక బ్రాహ్మణులు మటికొందటఖు వైష్ణవము స్వీకరించి శఠకోప 
యతిళిష్యు లయిరి. అల్లసాని పెద్దనకూడ నందవరీకబ్రాహ్మణుండే స్మార్తుందే 
శఠకోపయతి శిష్యుండై వైష్ణవము పుచ్చుకొన్నాండు. ప్రబంధరాజవిజయ 
వేంకటేశ్వర విలాసము రచించిన గణపవరపు వెంకటకవి గూడ నందవరీ 
కుండే. వారి పూర్వులు వైష్ణవము పుచ్చుకొన్నవారే. కాని, యాతండు తాళ్ళవాక 
వారికిం జాలం దర్వాతివాండు. శ్రీవేంకటేశ్వరస్వామిపై నాతండు రచించిన 
కృతి వెంకటేశ్వరవిలాస మాతండన్నట్లు ప్రబంధరాజమే. నందవరీకులు 
గొందజు వైష్ణ్టవ్రలగుటకుం బ్రధానముగా నన్నమాచార్యుండే కారణమను 
కొందును. ఆరాధ్యశైవుండగు తెనాలి రామకృష్ణుండు వైష్ట్ణవుం దగుటకుం గూడ 
నీతాళ్ళపాకవారి పలుకుబడి కలదేమో. ఆతని కృతిపతి విరూరివేదాద్రిమంత్రి 
నందవరబ్రాహ్మణుండేమో. “విరూరి” యింటిపేరివారు నందవరీకులు 
నేండున్నారట. రామకృష్ణుని గురువగు కందాడ అప్పలాచార్యుండు తాళ్ళపాక 
'పెదతిరుమలాచార్యునకును గురువు. కాన, పెదతిరుమలయ్య రామకృష్ణుండు 


అన్నమాచార్వాదులు తిరిగిన దేశములు 


అన్నమాచార్యుందడు కడప, కర్నూలు, బళ్ళారి, యనంతపురము, 
చిత్తూరు, చెంగల్పట్టు, ఆర్మాడు, నెల్లూరు, గుంటూరు, తంజావూరు, తిరుచినా 
పల్లి, మండలములలో సంచారముచేసిన ట్లున్నాండు. కృష్ణగోదావరి 
మండలముల నెజుంగదేమో |! అన్నమాచార్యుని మనుమండు చిన్నన్న 
గుంటూరు కృష్ణాిమండలములంగూడం దిరిగినవాండు. ఆతనికి శిష్యులు 
సాలెవారు సర్వాంధ్రదేశమున నుండిరి. 

కీర్తించిన వేల్పులు 


అన్నమాచార్యుండును ఆయనకొడుకు పెదతిరుమలాచార్యుండును 
మనుమండు చినతిరుమలాచార్యులును నీక్రిందిపుణ్యస్థలములలోని దేవతలం 
బేర్శొని సంకీర్తనములు చాల రచించిరి. మాడుపూరికేశవుండు కృష్ణుండు, 
దాసరిపల్లె రాముండు, మండెము నృసింహుండు, కదిరి నృసింహుడు, కదిరి 
వసంతుండు, చెంజినవనీతకృష్ణుండు, కళసాహనుమంతుండు, అహోబల 
నృసింహుడు, విజయనగరవేంకటేశ్వర విట్టల నరసింహహనుమంతులు, కడప 
వెంకటేశ్వరుండు, తిరుపళాచ్చివిష్ణుండు, తిరువళ్ళూరి వీరరాఘవుండు, కంచి 
వరదరాజు గందవరముగోపాలుండు, కుజునూతుల చెన్నుండు, చేగలమళట్ళి 
చెన్నుండు, వావిలిపాడు రాముండు, ఉద్దగిరికృష్ణుండు, గుత్తిరాముండు, 
వెలుగోటి కేశవుండు , మంగాంబుధి హనుమంతుండు, నల్లబల్లి చెన్నుండు, 
ఊటుకూరి చెన్నకేశవుండు, కోవెలగుంట్లగోపాలకృష్ణుడు, ఓగునూతులనృసిం 
హుండు, కోనచెన్నరాయండు, శ్రీరంగమురంగనాథస్వామి, ఒంటిమెట్ట వీరరఘు 
రాముండు, చుక్కపల్లి చెన్నుండు, కోసువానిపల్లె ,చెళ్లపిళ్ళ,, నెల్లూరు - 
అధ్యాత్మ సంకీర్తనములలో చదివిచూచి నంతలోం గానవచ్చిన నివి. కడముట్ట 
బరిశీలించినపై నింక నెన్నియగునో ! 


సంకీర్తనముద్రాసామ్యములు 


తాళ్ళవాక అన్నయ తిరుమలాచార్యులకు నిన్నూఖువర్షములం దర్వాత 
కాలమున క్రీ 1650 ప్రాంతముల వర్తిల్లిన క్షేతయ్యయును క్షేత్రయ్య కించు 
మించుగా నిన్నూజీండ్రతర్వాత వర్తిల్లిన త్యాగరాయలవారును నిట్లే యనేక 
దివ్యస్థలముల దేవతలపై సంకీర్తనముల రచించిరి. తాళ్ళపాకవారాయాదేవ 
లకుం దిరుపతి వేంకటేశ్వరునితో నభేదము గల్పించి వేంకటేశ్వరనామ ముద్ర 
యుంచినట్లు క్షేతయయు నాయాక్షేత్రములదేవతలకు మువ్వగోపాలునితో 
నభేదము గల్పించి మువ్వగోపాల ముద్రను సంకీర్తనములకుం గూర్చను. 
త్యాగరాయలవా రాయాక్షేత్రముల దేవతలం బేర్మొనుచుం గదడపటి చరణమునం 


దనపేరే ముద్రగా వెలయించిరి. 


రాజస్తుతిపరాబ్ముఖత్వము, దేవతార్చనవిగ్రహములను గోల్పోవుట, 
మొదలగు విషయములు కొన్ని యన్నమాచార్యునకును, త్యాగరాజునకును 

సమానముగాం దటస్థించినవి. అన్నమాచార్యుని శృంగారసంకీర్తనరచనాంశము 
క్షేత్రయ్యగాను అధ్యాత్మసంకీర్తనరచనాంశము త్యాగయ్యగాను నవతారముదాల్చి 
ననంజెల్లును. అన్నమాచార్యునట్లు నంకెళ్ళువేని చెరలోనుంచుట 
స్వామికృపవలన నాక్షేశము తొలంగిపోవుట రామదాసు గారికిని గలిగెను. 


అన్నమాచార్యుని పలుకుబళ్ళు 


అన్నమాచార్యుని సంకీర్తనములభాష పశ్చిమాంధ్ర దేశమున వాడుక 
గన్నది. ఆతనిపలుకుబళ్ళు చాలా కృష్ణ్ణాయలయుం దదాన్థాన కవులయు 
రచనలలోని కెక్కినవి. రాయలతోం దజచుగాం దిరుపతికి వచ్చి స్వామి 
సన్నిధికి తాళ్ళపాకవారి సంకీర్తనముల వినుచుండుటచే నాయాకవులకు వీరి 
పలుకుబళ్లు సుపరిచితములయి యుండవచ్చును. మచ్చుకుం గొన్ని :- 


చిగురుంగొమ్మైనం జేవ, మీసాలపై తేనియల్‌, సందుసుడిమాయలు, 
తంగేటిజున్ను, నూతులుత్రవ్వితే బేతాళాలుబయల్పడును, కోలగగ్గెర, 
పొరివిడంగాయములు, గోవాళ్లు, చిందువందు, తలపూవాదక. 


తాళ్ళపాకవారి సంకీర్తనముల ఛాయలు వేమన పద్యములలోని 
కక్కినవి. 
ఛ్రాయాపహారులు 
తన సంకీర్తనచ్చాయాపహారులను - వా రెవరో పేరు తెలియదు 
అన్నమయ కటువుగా గర్జించెను. 


రామక్రియ 
వెళ్టులాల మీకు వేడుక కలితేను | 


అబ్బువంచి తడు కల్లంగరాదా ॥పల్లవి॥ 


ముడిచి వేసినపువ్వు ముడువ యోగ్యముగాదు । 
కుడిచివేసినపులై కుడువంగాం గాదు | 

బడి నొకరు చెప్పినం బ్రతిచెప్పం బోతేను । 

అదరి శ్రీహరికి నది అరుహము గాదు || వెళ్లు! క్షే 


గంపెందుముక దినంగా నొక్కవరిగింజ । 
తెంపునం గలసితే తెలియనెట్టువచ్చు | 
జంపులం బలవరించంగ నొాకమంచిమాట । 
ఇంపైతె హరి యందు కిచ్చునా వరము 


ఉమిసినతమ్మలో నొకకొంత కప్రము । 
సమకూర్చి చవిగొని చప్పరించనేల | 

అమరంగ ఛాయాపహారము చేసుక | 
తమమాట గూర్చితే దైవము నగండా 


చిబికి వేసినగింజ చేతం బట్టంగనేల | 
గబుక కెంగిలిబూరె గదుగంగ మథియేల । 
తొబుక కవిత్వాల దోషాలం బొరలితే । 
దిబుకార నవ్వడా దేవుం డైనాను 


మించు చద్దికూటిమీంద నుమిసినట్టు | 
మంచి దొకటి చెప్పి మథి చెప్పనేరక । 
కంచుం బెంచు నొక్కగతి నదికితే మట్టీ | 
పెంచువలెనే చూచుం బెరుమాళ్ళు వాని 


పుచ్చినట్టిపండు బూంజిలోననెవుండు 
బచ్చనకవితలు బాంతిగావు యెందు । 
ముచ్చుం గన్నతల్లి మూల కొదింగినట్లు । 
'ముచ్చిమి నుతు లేల మైొక్కరో హరికి 


ఉల్లిదిన్నకోమ టూరక ఉన్నట్లు 
జల్లెడ నావాలు జాజిపోయినట్టు | 
కల్లలు చెప్పి యాకత కుత్తరములీక | 
మెల్లనే ఉండితే మెచ్చునా దైవము 


నేతివీజకాయ నేయి అందు లేదు । 
రాతివీరునికి బీరము ఇంచుకా లేదు । 

ఎట్లు! 2 
అ 


1॥వెట్లు! 3 
అ 


1॥ఎలట్ల్ను 4 
అ 


1॥వెట్ను! 5 
అ 


1॥వెబ్లు! 6 
అ 


1॥వెట్ను! 
అ 

ఘాత బూరుగుంబండు కడుపులోన దూది | 
ఏతులనుడుగులు యొక్కునా హరికి || వెట్టి! రి 


ఇరుగువా రెజుంగరు పొరుగువా రెజుంగరు | 
గొరబైనమాటలు గొణంగుచునుందురు । 

పరులం గాదందురు బాతిగారు తాము । 

విరసు లట్టివారి విడుచు దేవుండు వెళి 9 


ఎన్నంగ శ్రీ వేంకటేశుం దాళ్ళపాక । 

అన్నమాచార్యులు అఖీలదిక్కులు మెచ్చ | 

ఉన్నతితోం బాడి రొకం డెవ్వండో తాను । 

సన్న నారసునట సమ్మతా హరికి 1 వెళ్టీ! 10 
అన్న అధ్యా. 196 టేకు. 


పాడి 
నరసింహా రామకృష్ణ నమో శ్రీవెంకటేశ | 
సరుగ నాశత్రుల సంహరించవే ॥॥ పల్లవి।। 


బావతిట్లకు శిశుపాలునిం జంపిన । 

యేవకోపకాండవు నేం డెందు వోయితివి | 

నీవాండ నని నన్ను నిందించీ శత్రువును । 

చావంగొట్టి వాని నిట్టె సంహరించవే ॥నర 1 


దాసుని భంగించేటితతిం గసివుం జంపిన । 
యీనుకోపకాండ విపు డెందు వోతివి | 

మేనుల నీ లాంఛనాల మించి నన్ను దూషించీ । 

సాసించి శత్రువును సంహరించవే ॥నర। 2 


కల్లలాడి గూబయిల్లు గైకొన్న గద్దం జంపిన । 

యొల్లంగాంగం గోపకాండ వెందువోతివి । 

యిల్లిదె శ్రీ వెంకటేశ యీ నీమీంది పాటలు । 

జల్లన దూషించుశత్రువు సంహరించవే ॥నర। 3 
అన్న. అధ్యా. 378 టేకు. 

చాలా కోపగాండయి యీ సంకీర్తనలు రచించినాండు. కవితా శత్రు 
వెవ్వండో యీతనిం గాసిపజిచినట్టున్నాండు. 


భాషా విశేషములు 


చక్కంగా గ్రాంథికభాషను నేర్చినవాండయినను నీతండు సంకీర్తన 
ములలో జాలచోట్ల వాడుకభాషనే యుపయోగించినాండు. సంకీర్తన 
లక్షణమున నాతండు చెప్పినదానికి మనుమండు చినతిరుమలయ్య యిట్లు 
తెలుంగు చేసినాండు. 
క॥ పల్లవనారీమ్లేచ్చా 
ద్యుల్లాసమనోజ్ఞబంధురోక్తులు చవులై 
చెల్లును గ్రామ్యము లైనను 
హల్లీసక ముఖ్యనాటకాదిక ఫణితిన్‌ ॥ 
క 


జగతిం గడుం జెల్లుబళ్షై 

నగి నగి భాషించునట్టి నానుడి పలుకుల్‌ 
తగ దన రహిచెడుం బువ్వుల 

సొగ సుడుగన్‌ బిసికి కంపుసూపిన భంగిన్‌ ॥ 


వచ్చీని, పోయీని, చేసీని, ఆడుతా, చేయరంటా, చిముడుతా, 
ఏమిచెప్పే, దమ్మా, అమ్మలాలా, అయ్యలాలా, ఏవూరికేవూరు యేనాటి 
బుణము, (సంధి కూర్చవలసినచోట్లు కూర్చక వయ ఆగమములు చేర్చుట) 
పోయె, ఆయె, ననుటకు పోయ, ఆయ అనుట, లోకవాడుక దినదినకొత్తలు 
(వైరిసమాస ములు) ఇత్యాదివిధముల వాడుకభాష నీకవులు ప్రయత్నముతోం 
గోరీ ప్రయో గించినారు. అరవములోవలె నీ కవులు ఉదంత తద్ధర్మార్ధక 
క్రియాజన్య విశేషణములకు సమాసములో దద్రుతము చేర్చిరి. పోవుంద్రోవ 
చెప్పుంబలుకులు ఇత్యాదులు. దీమసపుంబారివార (వారలార అనుటకు) 
కట్టివార (వారలార అనుటకు) ఇట్టీ ప్రయోగము నాచనసోమనయు 'వెట్టివార 
పిడుగు వ్రేసినం దలటొప్పి యాగునె అని చేసెను. నాచన సోమనరచనల 
యనుకృతులీ సంకీర్తనములలోం జాలం గలవు. 'ఎదిరి కిన్మడంచువాండు 
తనకుం దగరంబు సజచు టెంతటిభరమ్ము' నాచనసోమన నానుడి యిది 

'ఎనలేక యెదిరికి యినుమడిచే వానికి తనకు తగర మడువందడ వయ్యినా" 
అని సంకీర్తనమున కెక్కినది. 


నిఘంటువుల కెక్కని దేసి తెలుంగుపలుకు లీ సంకీర్తనములలో 
నెన్నో కలవు. అట్టివాని నెల్ల సేకరించి వేజుగా నిఘంటువులకుం బరిశిష్ట 
ములు వెలయింపందగును. 


కవితారీతులు 


అన్నమాచార్యుండు నరసన్న (కవికర్ణరసాయనకర్త?) పెద తిరుమ 
అయ్య చిన్నన్న -శబ్బార్థశుద్ధి గలిగిన వరకవులు. అన్నమయ మజథీసరిగాం 
బోతన వలె సహజకవితావిశారదుండే. స్వామి పలికింపంగా దాను పలికితినని 
చెప్పుకొన్నాండు. ఆతం డాడినది యమృతకావ్యము పాడినది పరమ సంకీర్తన 
మయినది. అన్నమయ తెలుంగు నొడికారమునం గడుదిట్ట. సంస్కృతమునం 
గూడ సత్మవితారచన నేర్పినవాండు. పెద తిరుమలాచార్యాదులు సంస్కృతాం 
ధ్రాది భాషలలో నన్నమయవలె విద్వాంసులు. పెదతిరుమలాదులరచనలలో 
పాండిత్యప్రకర్షము పదబంధపుజిగివీగి యధికముగా నుండును. అన్నమాచార్య 
సంకీర్తనములును శృంగారమంజరియు తేటతేటగా, తేలిక తేలికగా, 
తియతియ్యగా, హాయిహాయిగా, గోస్తనీ ద్రాక్షాగుళుచ్చములవలె నాస్వాద్యము 
లయినవి. వానియర్థవిశేషములు (శోతలహృదయములలో సులువుంగా జొరం 
బాథి వానిని చూఅగొని కొనిపోయి యేడుకొండల నెక్కించి భగవంతుని 
పాదారవిందములవజ్జ్ఞ నడంకువతో నత్తియుండునట్లు చేయంగలవి! 
అన్నమాచార్యుందు తిరుపతి కొండమీంద జగదేకనాథుండు ప్రత్యక్షమై 
వెలసియున్నాండని ఓహోప్రజలారా! నామాట వినుండు. దర్శించి కృతార్థులు 
కండు రండు రండని రెండుచేతులెత్తి యాహ్వానించినతీ రాలకింపందగినది. 


రామక్రియ 


చాటెద నదియే సత్యము నుండో । 
చేటులే దతని సేవించినను 1 పల్లవి॥ 


హరి నొల్లనివా రసురలు సుండో | 
సుర లీతని దాసులు నుండో । 

పరమాత్ముం డితండె ప్రాణము సుండో | 
మరుగక మజచిన మటథిలే దింకను ॥చాటెద!॥ న్నే 


వేదరక్షకుండు విష్ణుండు సుండో । 

సోదించె శుకుం దచ్చుగ సుండో | 

ఆది బ్రహ్మగన్నాతండు సుండో | 

యేదెన వెదకిన నితండే ఘనుండు ॥చాటెద॥ 2 


యిహపరమొసంగను యీతండె సుందో । 

వహి నుతించెం బార్వతి సుందో । 

రహస్య మిదివో రహి శ్రీవేంకట! 

మహీధరంబున మనికై నిలిచె ॥ చాటెద! న్‌ 


అన్న. అధ్యా. 138 టేకు. 


వెషవు లనంగా నిట్షివారట ;- 
యా ర్ల అ 


అహిరి 


మదమత్సరము లేక మనసు పేదైపోవ। 
పదరిన యాసలవాండువో వైష్ణవుండు ॥ పల్లవి॥ 


ఇట్టు నట్టుం దిరుగాడి యేమైనాం జెడనాడి । 
పెట్టరంటాం బోయరంటాం బెక్కు లాడి । 

ఎట్టివారి నైనా దూజి యెవ్వరినైనాం జేరి | 

వట్టి యాసలం బడని వాండువో వెష్టవ్లుండు ॥మద॥ 1 


గదనకొఅకుం జిక్కి కాముకవిద్యలం జొక్కి | 

నిడివి నేమైనాం గని నిక్షినిక్కి। 

ఒడలి గుణముతోడ వుదుటువిద్యలం జాల । 

వడదాంకి బడలనివాండువో వైష్ణవుండు ॥1మద॥ 2 


ఆవల వొరులం జెదనాడంగ వినివిని । 

చేవమీజి యెవ్వరినిం జెడనాడక । 

కోవిదు శ్రీవెంకటేశుం గొలిచి పెద్దలకృప । 

వావివర్తన గలవాడువో వైష్ణవుండు [మద॥ 8 


అన్న. అధ్యా. 9 టేకు. 

ధన్నాసి 
వైష్ణవులు గానివార లెవ్వరు లేరు । 
విమ్ణప్రభావ మీవిశ్వమంతయుం గాన ॥పల్లవి॥ 


అంతయు విష్ణమయం బట మళథి దేవ । 

తాంతరములు గల వననేలా । 

భ్రాంతిం బొంది యేభావము భావించి । 

నంతటనే పుణ్యు లౌట దప్పుదుగాన ॥వైెష్ట॥ 1 


ఎవ్వరిం గొలిచిన నేమిగొజంత మళఠి । 

యొవ్వరిం దలంచిన నేమీ | 

అవ్వలివ్వల శ్రీహరిరూపు గాని వా । 

రెవ్వరు లే రని యెజుక దోచినం జాలు ॥వైష్ణు!ు 2 


అతిచంచలంబైన యాతుమ గలిగించు । 

కతమున బహుచిత్తగతులై । 

యితరులం గొలిచిన యదయక యనాథ । 

పతి తిరువేంకటపతి చేకొనుంగాక ॥వైష్ట 3 
అన్న. అధ్యా. 6 టేకు. 


భూపాళం 
ఏకులజుందేమి యెవ్వండైననేమి । 
ఆకడ నాతండే హరి నెజింగినవాండు ॥ పల్లవి॥ 


పరగిన సత్యసంపన్నుం దైన వాందె | 

పరనిందసేయం దత్పరుండు గానివాడు | 

అరుదైన భూతదయానిధి యగువాండే | 

పరులుం దానే యని భావించువాండు ॥1ఏకుల॥! 1 


నిర్మలుండై యాత్మనియతిం గలుగువాండే | 

ధర్మతత్పరబుద్ధిం దగిలినవాందు । 

కర్మమార్దములు గడవనివాండే । 

మర్శ్మమై హరిభక్తి మజవనివాండు ॥ఏకుల 2 

జగతిపై హితముగాం జరియించువాండే । 
పగలేక మతిలోన బ్రతికినవాందు । 
తెగి సకలము నాత్మం దెలిసినవాండే । 
తగిలి వేంకటేశు దాసుందయినవాండు॥ ఏకుల॥ త్రి 
అన్న అధ్యా. 47 టేకు. 
లలిత 
విజాతు లన్నియు వృథావృథా | 
అజామిళాదుల కది యేజాతి ॥ పల్లవి।। 


జాతిభేదములు శరీరగుణములు । 

జాతిశరీరము సరిం దోడనె చెడు । 

ఆతుమ పరిశుద్ధం బెప్పుడును అది నిర్జోషం బనాది 

యీాతల హరివిజ్ఞానపు దాస్యం బిదియొక్కటెపో సుజాతి ॥ విజా॥ 1 


హరి యిందరిలో నంతరాత్ముండి దె । 

ధరణి జాతిభేదము లెంచిన । 

పరమయోగు లీభావ మష్టమదము భవనికారమని మానిరి | 
ధరణిలోనం బరతత్వజ్ఞానము ధర్మమూలమే సుజాతి 1॥విజా॥ 2 


లౌకికవైదిక లంపటులకు నివి | 

కైకొనునవశ్య కర్తవ్యంబులు । 

శ్రీకాంతుండు శ్రీ వేంకటపతి సేసిన సంపాదనమిందలికి । 

మేకొని యిన్నియు మీజినహరికి మీనామమే సుజాతి ॥విజా॥ 3౩ 
అన్న. అధ్యా. 177 టేకు. 


నాదనామక్రియ 


ప్రపన్నులకు నిది పరమాచారము । 
విపదీతాచారము విడువంగ వలయు 11 పల్లవి॥। 


భగవదపచారము భాగవతాపచారముం 

దగులక దేవతాంతరము మాని । 

నగధరు శరణము నమ్మి యాచార్యుని । 

బగి వాయనిదే పరమవైష్టవము 1ప్రప॥ 1 

దురహంకారము దుఃఖము సుఖమునుం | 

బొరయక ప్రాకృతుల పొంతం బోవక । 

దరిశనాభిమానాన ధర్మము వదలక । 

పరిశుద్ది నుండుటే పరమవైష్టవము 1ప్రష। 2 

ఉపాయాంతరము లొల్లక భక్తి చేపట్టి | 

యొపుడూం దీర్ధప్రసాదేచ్చతోడ | 

నిపుణత శ్రీవేంకట నిలయుండె గతియని । 

ప్రపత్తి గలుగుటే పరమవైష్టవము 1ప్రపష 8 
అన్న అధ్యా. 166 టేకు. 


లక్ష్మీవిలాసము వా 


గుందక్రియ 


రూకలై మాడలై రువ్వలై తిరిగీని । 
దాకొని వున్నచోటం దా నుండ దదివో 11 పల్లవి॥ 


ఒకరిరాజుం జేసు నొకరి బంటుగం జేసు । 

వొకరికన్నెల వేజొకరికి నమ్మించు । 

వాకచోట నున్నధాన్య మొకచోట వేయించు । 

ప్రకటించి కనకమే బ్రమయించీ జగము ॥1రూక। 1 


కొందరిజాళెలు నిండు కొందరికి సొమ్ములవు | 
కొందరిపుణ్యులం జేసు గొందరిం పాపులం జేసు । 
కొందరికొందరిలోనం గొట్లాట వెట్టించు | 

పందె మాడినటువలెం బచరించు పసిండీ ॥రూక। 2 


నిగనిగమనుచుండు నిక్షేపమై యుండు । 

తగిలి శ్రీ వేంకటేశు తరుణియై తానుండు । 

తెగనిమాయైయుండు దిక్కుదెసయై యుండు | 

నగుతా మా పాలనుండి నటియించుం బసిండీ ॥రూక॥ 38 
అన్న అధ్యా. 92 టేకు. 

తత్త్వ విచారణ :- 


భూపాళం 
చెప్పవే నన్ను మన్నించి శ్రీపతి నాకు | 
ఎప్పుడును జింతించే నిదేపనై నేను ॥పల్లవి॥ 
పొలసి నీరూప మెట్టు పొడసూపేవో । 
ఎలమి నాభాగ్య మింక నెట్టున్నదో । 
అలరి నా కేబుద్ధి ఆన తిచ్చివో । 
కలిగిన నీ మాయ యేగతిం గడచేనో | చెప్పవే! గ 


వరుస నాకెట్లాం గైవస మయ్యేవో | 

ఇరవై నాజన్మ ఫల మెట్లున్నదో । 

పరగ నామతినెట్లుపాయకుందేవో । 

కరుణానిధిని నిన్నెకరణి మెప్పించేనో | చెప్పవే॥ 2 


పనిపడి యెట్లా నీభక్తి యిచ్చేవో నా; 

మనసుచంచల మెట్టు మట్టు పడీనో । 

ఎనలేనినాతలంపు లెటింగి శ్రీవేంకటేశ । 

నను నేలితివి యెట్లా నాకోరిక చెల్లినో | చెప్పవే॥ ౩ 


భౌళి 
పట్టినచోనె వెదకి భావింపవలెం గాని । 
గట్టిగా నంతర్యామి కరుణించును ॥పల్లవి॥। 


ఇంటిలోని చీకటే యిట్టె తప్పక చూచితే । 

వెంటనే కొంతపడికి వెలుం గిచ్చును । 

అంటి కానరాని తనయాత్మ తప్పకచూచు! 

కొంటెం దన యాత్మయును గొబ్బునం గాన్పించును పట్టి 1 


మించికఠినపు రాతిమీందం గడువ వెట్టితే | 
అంచెలం దానే కుదురైనయట్టు | 

పొంచి హరినామ మేప్రొద్దు నాలికతుదను । 
ఎంచి తలంచందలంచ నిరవౌా సుజ్ఞానము ॥ పట్టీ! లె 


ఒక్కొక్మయడుగడుగె ఒగి ముందు వెట్టితే | 

ఎక్కువౌ కొందడైన నెక్కుంగొనకు | 

ఇక్కువ శ్రీవేంకటేశు నిటు దినదినమును । 

పక్కనం గొలిచితె బ్రహ్మపట్ట మెక్కును పట్టి; 3 
లలిత 


ఆడుతాం బాడుతా నీతో నట్టె ముద్దు గునుసుతా | 
వోడక నీదండ చేరి చున్నారమయ్యా ॥పల్లవి॥ 


ఆసం దల్లిదండ్రిమోము అట్టె చూచి శిశువులు । 
యేసుఖదుఃఖములుం దా మెజుంగనట్టు | 

వాసుల శ్రీపతి మిమ్ము వడి నాత్మం దలంచుక । 
యీసులంబుణ్యపాపము లెజంగమయ్యా ॥ఆడుతా॥ 1 


ఏలినవారు వెట్టంగా నేపునం దొత్తులు బంట్లు | 

ఆలకించి పరులం బో యడుగనట్టు । 

తాలిమి శ్రీపతి మీరు తగ మమ్ము రక్షించంగా । 

యేలని యేమియుం గోర నెజుంగమయ్యా  ॥ఆడుతా॥ 2 


చేతంజిక్కి నిధానము చేరి యింటం గలవాండు । 

యేతులం గలిమిలేము లెజఖుంగనట్టు | 

ఆతుమలో శ్రీవేంకటాధిప నీ వుండంగాను । 

యీతలనే వెలుతులు నెజుంగమయ్యా 1 ఆడుతా॥ 3 
అన్న. అధ్యా. 268 టేకు. 


భైరవి 


కరుణానిధి నీవే కనుంగొంచు నున్నాండవు | 
యిరవై నాలో నున్నాండ వేది గతి యింకను ॥పల్లవి॥ 


324 


అన్నమాచార్యచరిత్ర 


పేరుచున్నవి నాలోనం బెక్కువికారములు | 
వూరుచున్న వెన్నైనా వూహ లెల్లాను | 
చేరుచున్న వొక్కొక్కటే సేనా సేన కోరికలు | 


యీరీతి నున్నాండ నాకు నేది గతి యింకను ॥కరు 1 పెండ్లి 


పట్టుచున్నవి నానాప్రకృతులవోజలు । 
పుట్టుచున్నవి యనేకభోగేచ్చలు | 
చుట్టుకొనుచున్నవి సులభపువేడుకలు | 


యిట్టివి నానదకలు యేదిగతి యింకను ॥5రు॥ 2 
సందడింపుచున్నవి సారెకు నామమతలు । 

ముందువెనకై వున్నవి మోహాలెల్లా । 

చెందె నీపై భక్తి శ్రీవెంకటేశ్వర । 

యొందునూ నీవే కాక యేది గతియింకను ॥కరు 3 


అన్న. అధ్యా. 288 టేకు. 
లలిత 


నమో నారాయణ నా విన్నప మిదివో । 
సమానుండంగాను నీకు సర్వేశ రక్షించవే ॥॥పల్లవి॥ 


మనసు నీ యాధీనము మాటలు నీ వాదేటివే । 
తనువు నీపుట్టించినధన మిది । 
మునునీపంపున నిన్ని మోచుకున్నవాండ నింతే | 


వెనుక నన్ను నేరాలు వేయక రక్షించవే ॥నమో॥ 1 
భోగము లెల్లా నీవి బుద్దులు నీవిచ్చినవి । 

యీగతి నాబతుకు నీ కిరవైనది । 

చేగదేర నీవు నన్నుం జేసినమానిసి నింతే । 

సోగల నాయజ్ఞానము చూడక రక్షించవే ॥నమో॥ 2 


వెలినీవే లోనీవే వేడుకలెల్లా నీవే । 
కలకాలమును నీకరుణే నాకు । 


వేటూరి ప్రభాకరశాస్త్రి 

యిల శ్రీవెంకటేశ నీవేలుకొన్నబంట నింతే | 
నెలవు దప్పించక స్‌వే రక్షించవే ॥నమో॥ 8 
అన్న. అధ్యా. 235 టేకు. 


తిరునాళ్లు :- 
సామంతం 


పసిండి యక్షంత లివె పట్టరో వేగమె రారో । 


దెసలంబేరంటాండ్లు దేవుని పెంగ్షికిని 1 పల్లవి॥। 


శ్రీవెంకటేశ్వరునికి శ్రీమవాలక్షికి | 
దైవికపుం బెండ్లి మూహూర్తము నేండు । 
కావించి భేరులు మోసె గరుడధ్వజం బెక్క। 


దేవతలు రారో దేవుని పెండ్డికిని ॥॥పసిండి॥ న్నే 


కందర్ప జనకునికిం గమలాదేవికిం బెండ్లి | 
పందిలి లోపలం దలంబాలు నేండు । 
గందమూ విడె మిచ్చేరు కలువడాలు గట్టిరి | 


అందుక మునులు రారో హరిపెండ్డికిని 1పసిండి! 2 


అదె శ్రీవెంకటపతి కలమేలుమంగకును । 
మొదలి తిరుణాళ్ళకు మొక్కేము నేండు | 
యెదుట నేగేరు వీరే యిచ్చేరు వరము లివె । 
కదలి రారో పరుషఘనులు 'పెండ్రికిని ॥పసిండి॥ 8 


అన్న. అధ్యా. 234 టేకు. 
రామక్రియ 
గరుడధ్వజంబెక్క కమలాక్షు పెండ్లికి | 
పరుషలదివో వచ్చెంబైపై సేవించను ॥పల్లవి॥ 
పాడిరి సోబాన నదే భారతియు గిరిజయు | 
ఆడిరి రంభాదులైన అచ్చరలెల్ల | 

కూడిరి దేవతలెల్ల గుంపులై శ్రీవేంకటాద్రి । 
వేడుకలు మీజంగ శ్రీవిభుని పెండ్లికిని గరుడ! 1 


కురిసెం బువ్వులవాన కుప్పలై యెందు చూచిన । 

మొరసె దేవదుందుఖి మంత లెల్లను । 

బెరసె సంపద లెల్ల పెంటలై శ్రీవేంకటాద్రి । 

తిరమైమించిన దేవదేవుని పెండ్షికిని గరుడ! 2 

వేసిరి కానుక లెల్ల వేవేలు కొప్పెరల | 

పోసి రదే తలంబ్రాలు పుణ్యసతులు | 

ఆసల శ్రీవేంకటేశుం డలమేలుమంగం దాను | 

'సేసలు వెట్టిన యట్టి సింగారపు పెండ్లికిని గరుడ! 8 
అన్న. అధ్యా. 204 టేకు. 


వెంకటేశ్వరస్వామి పెండ్లి తిరునాళ్ళు మన యన్నమాచార్యుందే తొలుత 


వెలయించినవాండుగాం దోచుచున్నాండు. ఆగమ శాస్త్రమున వివాహోత్సవము 
చేయుచున్నమాన్యుందే కన్యాదాతగావర్తిల్లనగునని కలదట. కనుకనే 
శ్రీపాదరేణు మాహాత్యమున నిట్లున్నది. 


శ్రీలలరంగ మంగమను శ్రీహరి కన్నండు దారవోయుచోం | 
దాళులపాక యన్నమయ దాంగడిగెం బదముల్‌, ధరిత్రిమా । 
తాళుపాక చిన్ననపదంబులు పాడిన నాడె సర్పరాట్‌ । 
శైలవిభుండు తత్పదరజంబును మాకు నొసంగంజెల్లదే ॥| 


శకుంతలా పరిణయ కృత్యవతరణిక నిట్టున్నది. 
“మతజియు నమ్మహాదేవుండు మదీయ మాతామహ వంశ శిఖారత్నం 


బగు నన్నమాచార్యునకు జామాతరుందడనిపించుకొని, భవదీయ సంకీర్తనంబు 
లాలించిన కర్ణంబుల నితర సంకీర్తనంబు లాలించనని ప్రతిజ్ఞ గావించెనట.” 


దేవాలయములో సంవత్సరోత్సవములను తెల్లుదేశమున కళ్యాణోత్స 


వములనీ ద్రవిడదదేశమున బ్రహ్మోత్సవములనీ నేండు పేర్శొనుట కలదు. 
ఆలయములలో స్వామి ప్రతిష్టజరగిననాళ్ళే యా యుత్సవములనాళ్ళట. శ్రీ 


వేటూరి ప్రభాకరశాస్త్రి 3827 


వేంకటేశ్వరస్వామి బ్రవ్మాప్రతిష్టితుండు గనుక, ఆప్రతిష్ట జరగించిన బ్రహ్మపేర 
తిరుపతి వర్నోత్సములు బ్రహ్మోత్సములయ్యెననీ దాని ననుసరించ దక్షిణదేశపు 
దేవోత్సములకెల్ల బ్రహ్మోత్సవములని పేరు సంక్రమించెననీ ఆ యుత్సవము 
లలో కళ్యాణము జరుపుట తెల్గుదేశమునం (గగ్రొత్తగాం గలిగిన యాచారమని 
శ్రీపరవస్తు రామానుజస్వామి ఎం.ఏ. గారు చెప్పుచున్నారు. 


బ్రహ్మోత్సవము . 
అహిరి 


నానాదిక్కుల నరు లెల్ల । 
వానల లోననె వత్తురు గదలి || పల్లవి।। 


సతులు సుతులుం బరిసరులు బాంధవులు । 

హితులు గొలువంగా నిందరును । 

శతసహస్ర యోజనవాసులు సు । 

వ్రతములతోడనె వత్తురు గదలి 1॥నానా॥ 1 
ముడుపులు జాళెలు మొగిం దలమూటలు । 
కడలేనిధనము గంతలును । 

కదడుమంచిమణులు కరులు దురగములు । 

వడిగొని చెలంగుచు వత్తురు గదలి ॥నానా॥। 2 


మగుటవర్ధనులు మండలేశ్వరులు | 

జగదేక పతులుం జతురులును । 

తగు వేంకటపతి దర్శింపంగ బహు । 

వగల సంపదల వత్తురు గదలి 1॥నానా॥ 8 
అన్న. అధ్యా. 331 టేకు. 


ముఖారి 
భోగీంద్రులును మీరుం బోయి రండు । 
వేగిన మీందటి విభవములకు ॥॥ పల్లవి।॥। 

హరుండ పోయిరా అజుండ నీవునుంబోయి । 

తిరిగిరా మీందటి తిరునాళ్ళకు । 

సురలు మునులు భూసురులు పోయిరండు 

అరవిరి నిన్నాళ్ళు నలసితిరి ॥భోగీం॥ 1 

జముందడపోయిరా శశియు నీవునుం బోయి | 

సుముఖుండవైరా సురలం గూడి । 

గుములై దిక్పతులు దిక్కులకుం బోయి రండు | 

ప్రమదాన నిన్నాళ్ళు బడలితిరి ॥భోగీం॥ 2 

నారద సనక సనందనాదులు । 

భూరి విభవములం బోయి రండు । 

దూరముగాం బోకిట్టె తొరలి వెంకటగిరిం । 

జేరి నన్నిట్లనే సేవించుండి ॥భోగీం! 8 
అధ్యా. 85383. 2 వాల్యుం. 


ఇంతవణకు అధ్యాత్మసంకీర్తనలే ఉదాహరించినవి. 
శృంగారసంకీర్తనలు గూడ రెండు :- 


కేదారగౌళ-అటతాళం 


నీవుగాంగా నేను గాంగా 
నేంటి కాయం బోయను । 

మీవంటి చులుకనివారము మేమైతే | 
మెటైనంతలేసిపనులు నేండౌను ॥1పల్లవి॥। 


మంచిగంధము నెజపూంత పూసుకొని 
మావాడ కాతండు రాంగాపోంగాం జూచి । 
పొంచులు మాయింటిపంచ నుందువట । 
బోగాలవారమటే । 
ఎంచనేటికి తప్ప నీమగందైతే | 
యిలు వెళ్ళకుండ నరికట్టుకొని వల। 
పించవలెంగాక వూరివారిమీంద 
పొంచులుండవచ్చునా వోచెలియ నీవు! 1 


వేటూరి ప్రభాకరశాప్రి 3829 


ఎమ్మెకాం డాతండు మావీథి నిలుచుండి 
యెవ్వరితోనో మాటలాడంగా విని | 
కొమ్మరో చూపెట్టుకొని వుందువట 
గుట్టు విడిచివున్నామా । 
అమ్మరో ఆతండు నీమగందైతే 
ఆన లిడుకొని వుందవలెంగాక । 
దిమ్మరికత్తెవై మాయింటిచుట్టూ 
తిరుగులాద నాయమా నీవు! 2 


నాయముగా అలమేల్మంగ వెంకటనాథుండు 
ననుంగూడి నవ్వినంతలోనే | 
వోయమ్మ నేంజెల్ల వూర నాంట చాట 
వున్న పనులవారమా । 
పాయక ఆతండు నీపతియైతే పక్క 
పవ్వళించి వుండవలెం గాక । 
కాయని కాపులు పూయనిపూతలు గట్టి 
కాపురాలు గుత్తగొందురటె నీవు! 3 
శేషా. వ్రాంతప్రతి. 


(రాగము పేరు లేదు) 


కటకటా అయ్యో కాంత నింత యేపుదురా | 
అటమటముగాదు నీయానసుమ్మీ నిజమయ్య ॥1పల్లవి॥ 


కొసరినా నిన్నె కాని కోపించినా నిన్నె కాని । 

కసరినా నిన్నే కాని కాదన్నా నిన్నే కాని | 

విసరినా నిన్నే కాని వేసరినా నిన్నె కాని । 

ఇసుమంతైనా అన్య మెజుంగదయ్యా ॥1కట॥ 1 


అలసినా నిన్నే కాని ఆంకొన్నా నిన్నేకాని । 

పిలిచినా నిన్నే కాని పేరుకొన్నా నిన్నెకాని । 

సొలసినా నిన్నే కాని సోకనాడినా నిన్నే కాని । 

కలనైనా తలంపెందూ కలుగదు గదవయ్యా ! ॥కట॥ 2 

కొనియాడినా నిన్నే కాని గుంపించినా నిన్నె కాని | 
పనివినా నిన్నే పాడినా నిన్నే కాని । 

మనసిచ్చి యలమేలుమంగపతి వేంకటేశ | 

యెససితివి మాచెలి నింక నేచ నేమిటకయ్యా ॥కట 3 


ఆళ్వార్లు - అన్నమాచార్యుండు 
ద్రవిడవేదాంత రచనమునకై శఠకోపయతీంద్రు లవతరించిన 
విధముగా నంధ్రవేదాంతరచనమునకై యన్నమాచార్యుం డవతరించినాండు. 


శఠకోపయతి వైశాఖమాసమున విశాఖానక్షత్రమున నవతరింపగా- 
నన్నమాచార్యుండును వైశాఖమాసమున విశాఖానక్ష్తతమున నవతరించి 
నాండు. శఠరకోపయతి పదునాటేండ్ల వయసువాండయిన తర్వాత సర్వవిద్యలు 
గోచరించి ద్రవిడ సంకీర్తనములు రచింప దైవానుగ్రహమందంగా నన్నమా 
చార్యుండు నట్లే పదునాజవయేటం స్వామి ప్రత్యక్షమై యుద్చోధింపంగా సంకీర్తన 
రచనము సాగించెను. శరకోపయలతి శ్రీ తిరువేంగడనాథుని మీదను నింకననేక 
దివ్యస్థలములలోని విష్ణుమూర్తులమీందను సంకీర్తనములు రచింపంగా 
నన్నమాచార్యుండును ప్రధానముగా శ్రీ వేంకటనాథునిమీందను నింకను 
ననేకపుణ్యస్థలముల విష్ణుమూర్తులమీందను సంకీర్తనలు రచించెను. 
శఠకోపయతిస్వామి కౌస్తుభాంశమున జన్మించినట్లు విజ్ఞులు విశ్వసింపంగా 
నన్నమాచార్యుండు స్వామినందకాంశమున నవతరించినట్లు ప్రాజ్జులు 
పరిగణించిరి. 


పెరియాళ్ళార్లు (విష్ణుచిత్తులు) తులసీవనమున జనించిన గోదాదేవిని 
రంగనాథస్వామి కొసంగి పెండ్లిచేసి మామగా రయినట్లే యన్నమాచార్యులు 
గూడం బద్మసరోవరమున జన్మించినమంగాంబికను వెంకటేశ్వరస్వామికిచ్చి 
పెండ్లిచేసి మామగా రయ్యెను. 


ఇట్టీ మహత్తముగలవాండు గనుకనే తిరుపతి వేంకటేశ్వరస్వామి 
సన్నిధి నీతనికి, నీతనివంశమునకుం గూడ నానాం డఖండగౌరవ మలవడినది. 

ఆంధ్రసంకీర్తనములు - ద్రవిడపాశురములు. 


ఆళ్వార్లు రచింపంగా నరవమున ద్రావిడవేదమనీ పంచమాగమమనీ 
పేర్కొనంబడుదివ్యప్రబంధము నాల్గువేలసంకీర్తనములు పాట్టులు (సీస 
పద్యాదులవంటివి) కలదికాంగా అన్నమాచార్యుం డొక్కండే రచించిన 
యం(ధ్రవేదము ముప్పదిరెండువేలపాటలు గలది. ఈ సంకీర్తనలు 
దివ్యప్రబంధముల ననువర్తించియే పరమాత్మునకు భక్తజీవులకు పతిపత్నీ 
భావము నాయికానాయక భావము కల్పించి యుజ్వ్వలరసానుభూతి 
నొదవించుచు ననేక దేవాలయములలోని యర్వామూర్తుల నభీవర్ణించుచు 
శరణాగతిమహ త్షమును బ్రతిపాదించుచు నింక ననేకవిధముల లోకనీతి 
ధర్నోద్చోధభూత దయాదివిశేషాంశముల వెలయించుచు నెంతో వింతగా 
వేడుకగా సంగీత సారస్యముతో సవరనిభాషతో వేదవేదాంతేతివాసాది సూక్తి 
తదర్ధప్రతిపాదనము లతో వెల్విరిసి పెరియావాచ్చాంబిక్లై వంటిమహావ్యాఖ్యాత 
వెలసెనేని యఖండానందతాందవముగాం బెద పెద్దవ్యాఖ్యాచమత్మారములు 
త్రవ్వి తీయందగినట్లు విజ్ఞాననిధులై విరాజిల్లుచున్నవి. 


తిరువాయ్‌మొబ్ని మొదలగు దివ్యప్రబంధరచనల కివి తీసిపోవు. 
దేశ ప్రజాదౌర్భాగ్యముచే నివి వెలసిననాంటనుండి నేంటిదాంక రహస్య రక్షలో 
నున్నవేకాని రాణ కెక్కవయ్యెను. అన్నమాచార్యులయుం దత్పుత్రపాత్రులయుం 
బ్రాభవము చెల్లునప్పుడు వారే స్వామికి వైెభవములు కల్పించునప్పుడుత్సవము 
లందేకాక యనుదినమును నీ సంకీర్తనములు స్వామిసన్నిధిని విన్నవించుట 
జరగినది. తమ తర్వాత నట్లు జరగుటకుం గూడ వారు వసతులు గల్పించిరి. 
తర్వాతం గొన్నాళ్ళట్లు తనరెనేమో ! ఇందుకుం దార్మాణగాభజన గోష్టులవారు 
తొలుదొలుత తాళ్ళపాకవారి సంకీర్తనములనే యాలాపింతురు. కాని, యిటీవల 
వీనియెబుక మజుగుపడిపోయినది. వీనిజన్మన్థానమగు తిరుపతిలోనే వీని 
ప్రాభవము వెలయ లే దనంగా నింక నితరస్థ్టలములమాట చెప్పనేల? 


ఈ సంకీర్తనములు తెల్లునాంటివిష్పాలయములలో దివ్యప్రబంధము 
లుగా నిత్యసంకీర్తనార్హములుగా నెగడందగినవి. ఆయా దేవాలయముల 
యధికారులును ప్రభుత్వమువారును వీ్‌ఫ్‌ కర్షవయినయాదరము 
కలింతురుగాక! త్యాగరాజకీర్తనలవలె నివి సంగీతపుం జమత్కారములు 

రాగస్వరవిహారములు పుక్మిలించునవిగా నున్నవో లేదో నిరూపించుయోగ్యత 
నాకు లేదు. గానవిశారదులే దానిం గనుంగొనం దగినవారు. 


ఈ సంకీర్తనఫలములు గాయకుల గానామృతమునం దోగి మాగి 
యాస్వాద్యము లయినప్పుడే వానితీయన తెలియనగును. 


శ్రీవెంకటేశ్వర వైభవము. 


ఉపనిషన్మంత్రములవలె శ్రీ వేంకటేశ్వరమూర్తి తొలుత నాయామత 
ముల వారికిం గొంతకొంత యానుకూల్యము గొల్పు నవయవాలంకారాది 
కముతో వెలసి తన నిజాంతరంగమును నీరు కొలంది తామరయన్నట్టుపాసకు 
లగువారి యోగ్యత కొలందిగా గోచరింపించుచు మహిమాఖభిరామమైరహి 
కక్కినది. పలుమతములవారు పలుదెజంగుల వేంకటేశ్వరుని భావించు 
చుండుట నన్నమాచార్యుందడును వివరించినాండు. 
(చూ. పుట. 258) 
శివుందని, శక్తియని, భైరవుందడని, జినుందని, స్మందుందని, తమ 
తమ నిర్ణయముల కనుకూలము లయిన రూపురేఖలను బ్రమాణములను 
జూపుకొనుచు పలుమతములవారు పలుకుబడి చెల్లించుకొనుచు వైవిధ్యముతో 
నర్చించుచు వచ్చిన శ్రీవేంకటేశమూర్తిని ఆళ్వారాచార్యుల యఖభివర్ణనాను 
గుణముగా, విష్ణుమూర్తినిగా, శ్రీరామానుజాచార్యులవారు క్రీ. పదకొండవ 
శతాబ్దిలో విఖ్యాతపటిచిరి. సింహాచలము, శ్రీ కూర్మము మొదలగు స్టలములం 
గూడ నిట్టి నిర్ధారణములే వారు చేసిరట ! 


పర్వతారణ్యమధ్యస్థమై, దుర్గమమై పలుమతముల పలుకుబడికి 
చెల్లుబడికి లోంబడుచు, పూజాపురస్మారములు సరిగా సాగక, ఎవరో ప్రగాఢ 
భక్తిపరులగు నిశితవ్రతులే నిలువందగినట్లున్న స్వామి సన్నిధిని శ్రీవైష్ణవుల 
న్థానపతిత్వమును స్టాపించి శ్రీరామానుజులు తమకు రామాయణోపదేశము 
చేసిన గురువులు తిరుమలనంబిగారిని శిష్యులు ఆనందాళ్వార్లను ఇద్దజు 
జియ్యంగార్లను ఇర్వదినల్లుర నేకాంగులను సదా స్వామిని గాచియుండునట్లు 
చేసిరి. 

వైఖానసాగమ విధానమునకు తిరుపతి ప్రధానక్షేత్రము. ఇది 
మధ్యరంగముగా నాంధ్రద్రవిడకర్హాట దేశములందు విష్పాలయములలో 

వైఖానసాగమ ప్రకారమునం బూజోత్సవాదికము లప్పటి నుండియో 
సాగుచున్నవి. స్వామి కీయుభయులు నుభయరక్షలు. 


పదునాల్దవ శతాబ్దిలో దేశికులవారును వారిశిష్యులును మనవాళ 
మహామునులు వారి శిష్యులును స్వామివైభవములకు విఖ్యాతిగూర్చిరి. 
పదునైదవ శతాబ్దిలో అహోబలమఠప్రతిష్థాపకులు శతకోపయతులును, వారి 
శిష్యుం డన్నమాచార్యుండును స్వామివైభవమునకుం బ్రఖ్యాతిగొల్పిరి. 
అన్నమాచార్యుం డొకసంకీర్తనమున :- 


“నేనాక్కండ లేకుండితే నీ కృపకుం బాత్ర మేది 
పూని నావల్లనే కీర్తిం బొందేవు నీవు.” 


అనెను. అతండు స్వామిసన్నిధి నివసించి సంకీర్తనములు సాయించుట చేతను, 
బైయెల్లరు రాజుల నావర్జించుకొని వారికృతముగాను స్వకృతముగాను ఆలయ 
గోపురారామ మార్గసోపానాది నిర్మాణములను ఉత్సవ విశేషములను 
బెంపొందించుటచేతను వైష్ణవమతపు శరణాగతి మాధుర్యము చేతను కలౌ 
వెంకటనాయక యన్నసూక్తికిం దార్మాణముగా లోకరక్షకమై యాపన్నివారకవ్సై, 
ప్రజ్వరిల్లుచుండు స్వామిమాహాత్యవిశేషముచేతను పదునైదవ శతాబ్దిలో 
తిరుపతి క్షేత్రము భక్తపరిషత్తులరాకపోక లధికముగా గలదై జనరంజకమై 
వరిల్లినది. పదునాజవ శతాబ్దిలో విజయనగర చక్రవర్తి శ్రీకృష్ణరాయండు, 
నంతకుం బూర్వుండు సాళ్వనరసింగరాయండును దమవిజయము లెల్ల శ్రీ 
వేంకటేశ్వరానుగ్రహమున వెలసినవే యన్న విశ్వాసముగలవారయి దిగ్విజయ 
యాత్రలలో శ్రీవైష్ణవాచార్యులను, కవీశ్వరులను, శ్రీ వేంకటేశ్వర విగ్రహమున 
దోడంగొంపోవుచు శ్రీ వేంకటేశ్వరభక్తిని దేశమెల్ల వెల్లివిరియించిరి. దిగ్విజయ 
యాత్రారంభములందు విజయ నిర్వాహాంతములందు వారు శ్రీ తిరుపతి 
వేంకటేశ్వరస్వామి దర్శనము చేసికొని కాన్మ లర్పించుకొనుచు నుండెడివారు. 
శ్రీకృష్ణరాయండు క్రీ. 1512 నుండి, 1528 దాంకనేడు తూర్లు తిరుపతికి 
విచ్చేసెను. 

తొలితూరి :- ఇర్వురుభార్యలతో వచ్చి స్వామికి నవరత్న ఖచితకిరీట 
మును కర్పూరహారతికి ఇర్వైయైదు వెండిపళ్ళెములను భార్యలచే స్వామి 
పాలారగింప బంగారు గిన్నెను. 

రెందవతూరి :- శ్రీ భూదేవుల కనేకాభరణములను, 
మూడవతూరి :- 5 గ్రామములను, 


నాల్గ్లవతూరి :- ముప్పదివేలవరహాలతో స్వామికి కనకాభిషకమును 
కొన్ని యాభరణములను తాళ్ళపాక (గ్రామమును (చిన్నాదేవిచే) కంఠమాల 
పదకము ఒక గ్రామమును (తానే)నవరత్న ప్రభావళియను మకరతోరణమును 


అయిదవతూరి :- కంఠమాలను, పదకమును, ఆనందవిమానపు 
బంగారుపూతకు ముప్పదివేలవరహాలను, పులికాపునిర్వాహమునకు వెయ్యి 
వరహాలను, ఉదయనైవేద్యమునకు 500 వరహాలను. 


ఆజవతూరి :- కొన్ని భూములను, 


ఏదవతూరి :- నవరత్న ఖచితమయిన పీతాంబరమును, 
నవరత్న ఖచితములయిన రెండు వింజామరలను, పదకమును, పదివేల 
వరహాలను సమర్పించెను. 


అచ్యుతరాయండు ప్రతిసంవత్సరము స్వామికిం బ్రబంధపుష్పాంజలు 
లర్పించుచుండెను. సదాశివరాయండును స్వామికెన్నో సేవలు చేసెను. దాన 
శ్రీ వేంకటేశ్వరమాహాత్యము దక్షిణభారతదేశ మందెల్లం బ్రజ్వరిల్లినది. 
పదునాజు పదునేడు శతాబ్దుల తెలుగుప్రబంధములలో శ్రీ వెంకటేశ్వర స్వామికి 
సమర్పితములే లెక్క ౩క్కువగా నున్నవి. పుణ్యక్షేతయాత్రలలో ముఖ్యములయిన 
యనేక విష్వాలయ శివాలయ దేవతలతోపాటుగా నంతదాంకం గీర్తనీయమగుచున్న 
శ్రీవెంకటేశార్చామూర్తి పదునాణఖవశతాప్టి యారంభమున నుండి నర్వ 
భారతదేశమునకు ముఖ్యార్చామూర్తి కాంజొచ్చినది. బ్రాహ్మణుల మొదలుగాం 
బంచములదాంక నన్నిజాతులవారును తమ యిండ్లలో శుభకార్యములు 
జరగునప్పుడు మునముందుగా వెంకటేశ్వర దీపారాధన, సమారాధన, 
జరుపుట, ఇంట నెవరికింగాని యానారోగ్యము కలిగినప్పు డాపద (మొక్కుల 
వాండని స్వామికి ముడుపుగట్టి కొండకు వచ్చి వడ్డితో ముడుపు చెల్లించుకొనుట 
సంప్రదాయమయినది. తలనీలా లిచ్చువారు, నిలువుదోపిళ్ళిచ్చువారు, అనర్హ్మ 
రత్నాభరణము లిచ్చువారు, బ్రహ్మోత్సవ కళ్యాణోత్సవాదులు జరిపించువారునై 
ప్రజలు, ప్రభువులు, మహారాజులు తండోపతందడములుగా తిరుపతికి 

రాకపోకలు జరపసాగిరి. భారతదేశమున నెక్కడగాని ప్రజలు తమకుం 
జేర్వైియున్న దేవాలయార్చామూర్తుల పేళ్ళం బెట్టుకొనుటకలదు. కాళహస్తీ 
శ్వరుండు, వరదరాజు, మల్లికార్డునుండు, పానకాలరాయండు ఇత్యాదినామ 
ములు దాల్చినవారాయాపుణ్యక్షేత్రములచేరిక గ్రామములవారని తెలివిడి 
కలుగును. కాని, వెంకటేశ్వర వెంకటాచలవతీత్యాదినామములు 
దక్షిణాపథమందెల్ల నూరూర నింటింట సర్వసామాన్యమై వెలయసాగినవి, 
శ్రీ తిరుపతి వెంకటేశ్వరాలయమున కున్నంత యాదాయ మేదేవళమునకు 
నుండదు. విజయనగరరాజ్యము తర్వాత మట్ల మైసూరు తంజావూర్వాది 
రాజ్యములు నేటి జమీందారీలు స్వామి కెన్నో కైంకర్యములు జరపినవి. అవి 
నేండు ప్రజాస్వామ్యముచేం జిదికి పోయినను, పోవుచున్నను గూడ శ్రీవెంకటేశ్వర 
వైభవము ప్రజాసామాన్య పరమై యఖండమై యలరారుచునే యున్నది. 

ఈశ్వరసంకల్ప మెట్టిదోగాని తాళ్ళపాకవారి యధ్యాత్మసంకీర్తనములు 
చదువుచుండునపుడు నాహృదయతంత్రులలో ననురణనము సాగుచు పర 
మానంద పారవశ్యముకలుగుచు కర్తవ్యమేదో వ్యక్తమగుచున్నట్లుండును. ఈ 
యన్నమాచార్య చరిత్రము ముద్రించుచు నందు సాళ్వనరసింహరాయని దగ్గజ 
నన్నమాచార్యుండు పాడిన శృంగారసంకీర్తన ప్రతీకము చదివి ఈ కథ నిజమా? 
ఇట్టికీర్తనము దొరకంగలదా? ఉన్ననునది వేలకొలంది సంకీర్తనములలో 
నెక్కడ నున్నదోకదా అనుకొనుచుం జేతనున్న తాళ్ళపాక శేషాచార్యులుగారి 
వ్రాంతప్రతిని దెిజతునుగదా సరిగా నా సంకీర్తనమే యందు నాకన్ను లెదురం 
గానవచ్చిను. ఆనందమాయిను. నాతోనిందుంబరిశ్రమించుచున్న చిరంజీవి 
శ్రీనివాసాచార్యునకిది చూపి చెప్పి మతొకసంకీర్తనము సంకెల విడిపించు 
కొనుటకుం బాడినదాని ప్రతీకమును జదివి యిదికూడ దొరకిన 
బాగుగదాయనంగా ఇదిగో యిప్పుడే యిట్టి సంకీర్తనమును జదివితిని అని 
యాతడంతలోనే దానినెత్తియిచ్చెను. ఇట్లునాలుగు మూండు నాళ్ళలోనే మాకుం 
గావలసిన సంకీర్తనము లెన్నో పుటపుట దొరకసాగినవి ! అందు ముఖ్యములం 
గొన్నింటి నీ పీఠికలో వెల్లడించితిని. ఇట్లు సంకల్పసిద్ధి సంతోషములతో 
పీఠిక రచించుచు దేవస్థానశాసనములలో మంగాపురమున తాళ్ళపాక 
చినతిరుమలాచార్యుండు కట్టించిన కల్యాణవెంకటేశ్వర దేవాలయమున 

అన్నమాచార్యునివిగ్రహపుం బ్రతిష్టయు జరిగినట్లుండుటచే నదికలదేమో 
యని బరిశీలింపంబోందలచి మిత్రులతో ముచ్చటించితిని. మహమ్మదీయ 
విప్లవముచే పాడుపడి విగ్రహములు విరిగి సర్వధ్వంసమైయున్న యీ దేవ 
ళమునొక పుణ్యపురుషుండు ( సుందరరాజరాయస్వామి) స్వప్పోద్చోధము 
వలన వెదకివచ్చి చేరి చాల శ్రమపడి తిరుపతి కొండమీది దివ్యమంగళమూర్తి 
వలెనే మహనీయమై దర్శనీయమైయున్న యక్కడిమూలమూర్తిని చక్కంజూచు 
కొని వపూజాపవురస్మారములు ఉత్సవాదులు కొలందియేండ్లనుండి 
జరపుచున్నట్లును, వారప్పుడు తిరుపతిలోనే ఉన్నట్టును తెలియవచ్చెను. వారితో 
మిత్రులతో మూలమూర్తిని దర్శించి మాట మాటమీద తాళ్ళపాకవారి విషయ 
మెత్తంగా తాళ్ళపాకవారి దేవతార్చన వి[గ్రహాదులిక్కడికిం జేరినవని వారొక 
పెద్దకథ చెప్పిరి. వాని నెల్లం జూపిరి, అందు అన్నమాచార్యునినాంటి భజన 
చిజుతలు, తులసితావళము, స్ఫటికహారము సాలగ్రామములు శ్రీవేంకటేశ్వర, 
తద్దేవ్యాదుల దేవతార్చన విగ్రహములు ఆ విగ్రహముల యిత్తడి మకర 
“తోరణము. వెండిఛత్రములు మొదలగునవి యున్నవి. వానిని శ్రీతాళ్ళపాక 
సూర్యనారాయణయ్యగా రొసంగిరని వారిప్పుడు తిరుపతిలోనే ఉన్నారని 
యాసత్పురుషుండు తెలియంజెప్పెను. పరమానందముతో తిరుపతికిం దిరిగి 
వచ్చి యా శ్రీసూర్యనారాయణ్యగారిని గలసికొంటిని. వారే అన్నమాచార్య 
చరిత్రమును శ్రీ తిరుపతి వేంకటేశ్వర ప్రాచ్య విద్యాలయమునకు ఇచ్చిన 
వారు. కడపజిల్లా మడితాడును బీదరికముచే విడనాడి అన్నమాచార్యాదుల 
ర్పించిన దేవతావిగ్రహములను సరిగా నర్పింపననువుపడక తిరుపతిలో 
దేవుని సన్నిధిం నర్పింపంగోరి తెచ్చితిననియు దమపూర్వులే కట్టించిన దేవాల 
యము పునరుద్దారము చెంది పూజాపురస్మారములుగలదై యున్నందుకు 
పరితోషించి యావిగ్రహములనెల్ల నక్కడనర్పించితిననియు వారు చెప్పిరి. 


ఆనాండెప్పుడో యన్నమాచార్యుండు తనదేవతార్చన విగ్రహములు 
పోయినందుకు విలపించిన సంకీర్తనము తలంపున గోచరించెను. (చూ. 
పుట. 269) నాడాతని కవి మరలదొరకెనేమో దొరకినప్పుడెంత సంతోషిం 
చెనో ఏమిచేసెనో తెలియదుగాని యయిదువందలయేండ్ల తర్వాత నాతని 
భజనచిరుతలు తావళములు దేవతార్చన విగ్రహములు వెదకంబోయినతీవ 
కాలందవిలినట్లు నాకన్నులెదుటగానవచ్చుట, వారు వెలయించిన దేవళము 
పూజాపురస్క్శారములతో మరలవెలయుట, చూడంగా నాకుంబరమాహ్లాదము 

గలిగినది. శ్రీయన్నమాచార్యుండు నిత్యసూరులతో నారదాది మహర్షులతో 
నాళ్వారులతోంగలసి శ్రీవెంకటేశ్వరస్వామి పుష్కరిణీతీరమున ఆకాశగంగా 
రురులలో దరులలో సూర్యమండలములో నిత్యానంద విహారము సల్పుచుందె 
నని యానాంటి వారానందించిరి. (చూ. పుట 295) అన్నమాచార్యుండు 
పరమప్రాప్యము శ్రీవెంకటేశ్వర సన్నిధానమేయని యనేక సంకీర్తనములలో 
గొంతెత్తి చేయెత్తి గొప్పగాం జెప్పుకొనెను. ఆయన పరమ పదమందిన ఫాల్టున 
బహుళ ద్వాదశి ప్రత్యాబ్టికశ్రాద్ధదినముగాన యాతని కుమారుండు పెద 
తిరుమలాచార్యుండిట్లు తన తండ్రిగారి నాహ్వానించెను. 


శ్రీరాగం 


దినము ద్వాదశి నేండు తీర్ధదివసము నీకు । 
జనకుండ అన్నమాచార్య వీచ్చేయవే || పల్లవి।। 


అనంత గరుడముఖ్యు లయిన సూరిజనులతో । 
ఘననారదాది భాగవతులతో । 

దనునజమర్దనుందైన దైవశిఖామణితోడ । 

వెనుకొని యారగించ విచ్చేయవే.  ॥దిన॥ క్ష 


వైకుంఠాననుండి యాళువారులలోపలనుండి । 

లోకపు నిత్యముక్తులలోన నుండి । 

శ్రీకాంతతోడనున్న శ్రీవేంకటేశుం గూడి | 

ఈకడ నారగించ నింటికి విచ్చేయవే ॥దిన॥ లబ 


సంకీర్తనము తోడ సనకాదు లెల్లంబాడ । 

పొంకపు శ్రీ వెంకటాద్రిభూమి నుండి | 

లంకె శ్రీవెంకటగిరి లక్ష్మీ విభుండ నీవు | 

అంకెల మాయింటవిందు లారగించవే 1 దిర॥ 8 
అన్న. అధ్యా. టేకు 


మదరాసు విడిచి శ్రీ తిరుపతి వేంకటేశ్చ్వరుల సన్నిధి సేవకావింప 
వచ్చుటలో నాతొల్తటికోరిక తాళ్ళపాకవారి రచనల నన్నింటిని వెల్లడించుట. 
ఎంత ప్రయత్నించినను నడ్డంకులచే నింకి పోవుచున్న నా సంకల్పపు టూటలు 
చక్కసాగుట కద నిప్పటికి సమకూడినది. ఇక్కడనున్న తాళ్ళపాకవారి సంకీర్తన 

ముల రాగిరేకు లన్నింటిని స్వాధీనముచేసికొంటిని. అస్మదీయుండు నాకుం 
బేదోడుగా ననువర్తించు పరిశోధన కార్యసహాయ విద్వాంసుండు చిరంజీవి. 
పవి, శ్రీనివాసాచార్యుండు వేలలెక్క నున్నరాగిరేకుల భరము మోయుచు 
బడలుచున్నను సంకీర్తనముల స్వారస్యా స్వాదనమున శ్రమతీర్చు కొనుచు 
సర్వపరిశోధన సందర్భములందు జాగరూకుందై తోద్బడుచున్నాండు. మిత్రులైన 
డైరెక్టరు శ్రీపరవస్తు వెంకట రామానుజస్వామి, ఎం.ఏ.గారు నాకీ కార్య 
నిర్వాహములో సహాయపడుచున్నారు. దేవస్థానమునం బైముఖ్యాధికారు 
లిందుకుం జాల ముచ్చట పడువారుగా నున్నారు. ఇంకంజక్కగా తాళ్ళపాక 
సంక్షీర్తనములంగొన్నింటిని సంగీతసాహిత్యపరిపుష్టులు శ్రీ అనంతకృష్ణశర్మ 
గారు స్వరవిన్యాసముతోం బ్రకటించుచున్నారు. ఇట్లిన్నాళ్ళకుం దాళ్ళపాక 
మహనీయుల స్వామి సేవావలము పరిపక్వమై సహృదయాస్వాద్య 
మగుచున్నది. అన్నమాచార్యాదులారా ! ఆనందింపుడు ! అయిదువందలేంద్లకుం 
బిదప మీయఖీప్పితము లన్వర్థములు గావలసినట్లున్నది గాంబోలును 
స్వామియనుగ్రహము ! 


క్స్‌ చెక్కిళ్ళం జిణునవ్వు చిందుద్రొక్కెడుటేండ | 
యేడుకొండలవాండ ! యేలుకొమ్ము 
అలమేలు మంగాంబ చెలికాండ ! యడుగడ్డు 
దండాలవాండ ! మా కండ వగుము 
ఆమటమొక్కులన్వామి ! గోవింద గో 
వింద సందడివేల్ప ! వందనమ్ము 
కలియుగప్రత్యక్ష కులదైవమా ! యొల్ల 
డెందాలవిహరించువింద ! శరణు 
గీ పిండివంటకములు కుండలవందిన 
యోరెములును మాత్ర లారగించి 
భక్తులకుం బ్రసాదపజుచు మహాభోగి 
వరకటాక్ష ! పరమపురుష రక్ష । 
సీ నిలువుదోపుడు దోచు నెజదొంగతన మేమి ? 
పాపముల్‌ హరియించు భావ మొక్కొ 
వడ్డికాసులం గూర్చు వ్యాపార మది యేమి ? 

గీ 


శా 


శా 


చ॥ 


మేలు పెంపొందించు లీల యొక్కొ 
తలమీంది నీలాలం దొలంచిపుచ్చుట యేమి ? 
చిక్కులం దెగటార్చు ఫక్కి యొక్కొ 
ఏడుకొండలమీంద వీడాటయేమి ? స 
హస్రారవసతిరహస్య మొక్కొ 
ఏటివో యివి పెద్దలనాంటిమాట 
లీశ్వరుండు సర్వభూతసుహృత్తు, సుహృదు 
డాపదపహర్త, యనవార్త కలరి యట్టి 
వాండ వను కన్నెజింగి కొల్చినాండ నిన్నె! 


ఏరీ కోరి మనోజ్ఞపుష్పములు నీ కీయెన్మిదే' యంచు నా 
త్మారామమ్మునం బూవంజేసితి నహింసాదిప్రసూనంబు లే 
నారాధించెద వీనిచే నిను ననంతాళ్వార్ల కైంకర్యపుం 
దీరుల్‌ గావని వేజుచేసెదవె తండ్రీ ! వేంకటాధీశ్వరా । 


దూరంబేల పరంబు నీ విహమునందు౯ భక్తరక్షార్ధ మ 
ర్పారూపంబు ధరించి యుంటివన నిచ్చల్‌ నిన్నా లోకన్ను చె 
న్నారం గాంచెద దేహదేవకులమూలాధారమం దాసహ 
'స్రారంబు£ సుఖ సత్య చి తృలిత దీపారాధనల్‌ సేయుచు ! 


కరకరపల్కులజ బీరుసు గల్గిన శర్మర నన్నుం బాగుగాం 
గరంచి పొరంటికొంటివి నిగన్నిగమీంగడపాల వీవుని 
ల్వరమున నాకు మార్దవము వచ్చెను నీకు ఘనత్వ మబ్బె ని 
ర్వురము రసాయనంబగుటపోలదె యుర్వికిం గ్రొత్తకోవగా£ . 


వే. ప్రభాకరశాప్రి. 


అహింనా 


0తిః 


థమం పుష్పం పుష్పమింద్రియ ని[గ్రహః 


గి 
త్ర 
త్‌ క 


౦ దయా పుష్పం జ్ఞానం పుష్పమతః పరమ్‌ । 
త్యం పుష్పం తపః పుష్పం భావపుష్పమథాష్టమమ్‌ 
వమష్టవిధం పుష్పం విష్ణోః ప్రీతికరం పరమ్‌ ॥ 


ల 


బన్‌ 


రా 
ణో 


ఆంధ్రామరుకము 
ఫీర్రిక 


సంస్కృతమున అమరుశతకము శ్రీమచ్చంకరపూజ్యపాదులు పరకాయ 
ప్రవేశము చేసి శృంగారానుభూతులం దేలుచు, రచించిన దని కొన్ని 
[గ్రంథములు వాకొనుచున్నవి. కాని, యవి యప్రామాణికములే యని 
ప్రాజ్జులచే నవగణింపంబడినవి. అమరుశతకకర్త అమరుండనీ, అమరుకుం 
డనీ, పేరుగల యొకానొక రాజుగాందగు నందురు. ఈ శతకశ్లోకములు 
నూజును నేర్పరి యగు చిత్రకారుండు చదివినచో నూజుచిత్రములు చిత్రింప 
గలండు. 


“అమరుకకవే రేక : శ్లోక : ప్రబంధశతాయతే” అని ప్రాచీనులప్రస్తుతి 
అలంకారశా(స్తకారు లీశతకవుశ్లోకములను ధ్వనిప్రభేదాదులకు 
లక్ష్యములనుగాం బదింబదిగా నుదాహరించిరి. 


దీనికిం దెలుంగున సరిగా లెక్కపెట్టంగాక యెన్నో పరివర్తనములు 
వెలసినవి. కొన్ని ప్రాచీనములు, కొన్ని నవీనములు. కొన్ని రచయితల దగ్గజనే 
దాగియున్నవి. ఉన్న వానిలోని కెల్ల నీ పరివర్తనమే ప్రాచీనతమ మను 
కొందును. దీనికర్త తాళ్ళపాక తిరువేంగళప్ప. ఈతం డన్నమాచార్యుని 
మనుమండగు చినతిమ్మదీక్షితుని కుమారుండు. తిరుమల, తిరువేంకటేశ, 
వేంకటేశ్వరదీక్షితపదము లొక్కనిపేర్లు కావచ్చును. చినతిమ్మదీక్షితుని కొడుకు 
తిరువేంగళప్ప కావ్యప్రకాశవ్యాఖ్యను నామలింగానుశాసన వ్యాఖ్యను గూడ 
రచించినాందు. ఈ శతకమునకుం గూడ నీ తిరువేంగళప్ప రచయిత కావచ్చు 
నని నాకుం బూర్వము తాళ్ళపాకరచనల ముద్రాపకులు తలంచిరి. 


పెదకోమటి వేమారెడ్డిగారి శృంగారదీపికావ్యాఖ్యను, వేంకటరాయ 
శాస్త్రిగారి ముద్రణమును ననుసరించి శ్లోకములసంఖ్య యిందు చేర్చంబడినది. 
ఈ తెల్టుకవి శ్లోకములకు విషయవిభాగముచేసి యొక క్రమమేర్పజిచినాండు. 
కోమటి వేమారెడ్డిగారి శృంగార దీపికావ్యాఖ్యాశ్లేుకక్రమము వేజు. ఈ కవి 
పద్యక్రమము వేలు. శృంగారదీపికావ్యాఖ్యగలశ్లోకముల కిందు తెలుంగు 
పద్యములు గొన్ని గానరాలేదు. 


వేటూరి ప్రభాకరశాస్త్రి 841 


(1, 2 30, 39, 48, 50, 77, 78, 84, 88, 94. వీనికిం దెలుం 
గు లేదు) 


77వ పద్యమునకు మూలశ్లోకము రెడ్డిగారి గ్రంథమున లేదు. 
శృంగార దీపికావ్యాఖ్య 101 శ్లోకములకున్నది. ఇందవి 90 మాత్రమే కలవు. 


శృంగార దీపికావ్యాఖ్యాక్రమమును నీ తెల్టు పద్యముల క్రమమున 
బ్రదర్శించు శ్లోకపద్యసంఖ్యాక్రమపట్టికను పాఠకుల సౌకర్యముకై యిందుం 
బేర్చితిని. 


నేను బరిశీలించినంతలో సంస్కృతశ్లోకముల యావదర్ధభావములు 
సరిగా గోచరించునట్లు సలిపిన తెల్టుసేంతలు తక్కువ. కొన్ని రచనలలో 
కొన్ని కొన్ని పద్యములు మూలానుగుణముగాం జాలంజక్కగా నున్నవి. అట్టి 
తెల్గుసేంతలలో నిదియు నొకటి. తాళ్ళపాకవారిది యని ప్రాచీనము 
రసహృద్యము నని దీనిని బ్రకటించితిమి. మద్రాసు ప్రాచ్యలిఖిత పుస్తకశాలకు 
ముప్పదేండ్లకు ముందు నెల్లూరుజిల్లా బుచ్చిరెడ్డిపాలెమున అద్దంకి యింటి 
పేరి వైష్ణవాచార్యుల యింట నుండి దీనిని నేను సేకరించితిని. ఆ యేకప్రతిని 
జూచి మదీయులు చి॥ తి. కోదండరామయ్యగారు శక్యమయిన సంస్కారములు 
జరపి ప్రతి వ్రాసియిచ్చిరి. ఈ ముద్రణములో పాఠలోపములు తప్పు 
పాఠములు చాల మూలమును జూచి నేను సవరించితిని. 


వేటూరి ప్రభాకరశాప్రి 


(పీఠిక, శృంగారామరుకావ్యము 
తి.తి.దేవస్థానము ముద్రణ 


1949) 


ధనుర్విద్యావిలాసము 
పరిక 


ఆంధ్రదేశమున నధీశ్వరులై వెలసినవారు ప్రాచీనులు నర్వాచీనులును 
ధనుర్విద్యలో నద్భుత ప్రజ్ఞతో నారితేరి, మగలమగలై, గండర గండందై, 
సమరనిశ్శంకులై, సంగరకిరీటులై యుండి రనుట చరిత్ర పరిశోధకులు 
చక్కగా నెటింగిన విషయమే. 


అంతకుం బూర్వపు వారివార్త లట్లుండగా చరిత్ర సుపరిజ్ఞాతులయిన 
వారు సాతవాహనులు, ఇక్ష్వాకులు, సాలంకాయనులు, విష్ణుకుండులు, 
పల్లవులు, చాళుక్యులు, కాకతీయులు (వారి సేనానులు డెబ్బదేడు గోత్రాలవారు) 
వెలమవారు, రెడ్డివారు, కమ్మవారు, బలింజెవారు, కోటవారు, సాగివారు, 
పూసపాటివారు, వత్సవాయివారు, మందపాటివారు, తెలుగుచోళులు, వెలనాటి 
చోళులు, విద్యానగరాధీశులు, సాళ్వవారు, దాట్లవారు, మట్లవారు, గజపతులు, 
జగపతులు, తంజావూరు మధుర పుదుకోట నాయకులు, నిటీవలివా రనేకులు 
జమీనుదార్లు నింక నెందజిందటజో. 


'కదనమె బొమ్మరిల్లు చెలికత్తెలు వీరజయాంగనామణుల్‌ ! 
మదకరి మస్తకుంభములు మాటికి దొంతులు సంగరస్థలిన్‌ 
గుదిగొని పడ్డరాహుతుల క్రొవ్వులు గుజ్జనంగూళ్ళు బాపురే 1 


అన్న ప్రశస్తి గన్నవారే. వారట్టివా రగుటకు ధనుశ్శాస్తమున జితశ్రము 
లగుట ముఖ్యహేతువు. 


ఆయా మహీపాలుర యేల్చళ్ళలో ధనుర్విద్వాభ్యాస రంగములు చాలంగా 
వెలసి యుండెడి వనుటను ప్రాచీన గ్రంథములు ప్రఖ్యాతపజచుచున్నవి. నేం 
టికిని ధనుర్విద్యయాటవికులగు కోయ చెంచు సవరాది జాతులవారికి వెన్నతోం 
బెట్టిన విద్యగాం బరిచితమయి యుండుట నెజటింగిన విషయమే. 


ఇర్వదేండ్లకు ముందు వినుకొందప్రాంతగ్రామ వాస్తవ్యులు 
కలియుగార్జున బిరుదాంకులు అప్పారాయాభిధాను లొకరు ధనుర్విద్యలో 

నద్భుత నైపుణ్యము ప్రదర్శించుట నె నెజుంగుదును. నేడును వారు తద్విద్యా 
నిపుణులై నెగడుచున్నారట ! తాలింఖానాలు వస్తాదుల కుస్తీపట్లు నేండును 
పలుచోట్ల సాగుచున్నవి. సంస్కృతాంధ్ర గ్రంథములం జదివి నేర్చుట తగ్గిన 
దేమో కాని, వానిలోవిషయములు తొలుతం బ్రాకృతమున నిటీవల ఉర్జూలో 
పారిభాషిక పదములతో వెలసి వ్యవహారరూఢి గనుట ఆయా [గ్రంథార్థము 
లనుభూతిలో నన్వితములయి నిన్నమొన్నటిదాంక ననేకుల కందుబాటులో 
నుండుట దెలియ వచ్చుచునే యున్నది. 


ప్రస్తుతమగు ధనుర్విద్యావిలాస విషయములు ధనుర్విద్యావిశార 
దుండగు తురకపండితుని (మహమ్మదజాఫర్‌ గురుని) యుపదేశముచొప్పున 
నేర్చి గ్రంథరచనా '్రేరకుండు, రేపల్లెజటీండు తిరుమతి రాయ ప్రభుండు 
వివరించు చుండగా విని వాని పద్యకావ్యరూపమున కృష్ణమాచార్యుండను 
కవి రచించె నట ! పాశ్చాత్య యుద్ధశాస్త శిక్షలు పెంపొందిన పిదప తుపాకులు 
ఫిరంగులు మొదలగునవి వెలయుటచే ధనుర్విద్యకంతగా౦ బ్రాముఖ్యము 
లేదయ్యెను. తుపాకులు మొదలగు నాయుధ తంత్రములు గూడ బాంబులు, 
విమానములు, సబ్‌మరైనులు, మైనులు, రాడార్లు, ఆటంబాంబులు ప్రబలిన 
తర్వాత వెనుకం బడంజొచ్చినవి గదా ! నిజముగా సత్యదయాజ్ఞాన 
ధీరులయాయుధమగు నహింసా ప్రయోగము బలయునేని ఆటంబాంబుల 
దాంకను బెరిగిన యుద్ధతంత్రమెల్ల నిరర్ధకమే కాంగలదు. 


సృష్ట్రాది నుండి నేటి దాంక వీరాధివీరు అనిపించుకొన్న మవాపురుషుల 
యుద్ధతంత్రము లెల్ల గంధివీరుని ధీరతావీరతల ముందు నిలువనేరక 
నిర్వీర్యములే యయినవి గదా! ప్రపంచము నందలి హింసాతంత్రసారమెల్ల 
దనమీందికిం దెచ్చుకొని యాయన హింసాపక్షమును నిర్వీర్యమొనర్చినాడు. 
అహింసాపక్షమునకు సర్వాంతర్యామియై విజయము చేకూర్చుచున్నాడు. 
భారతీయుల మూలమున నిది పరిస్ఫుటమై ప్రజ్వరిల్లిన తర్వాతనే లోకము 
దీని ప్రాభవమునకు జోహారులర్పింపం గల్టును. 


ధనుర్వేదము యజుర్వేదమున కుపవేదమట. చరణవ్యూుహమున 
నిట్లున్నది. 


౩44 ధనుర్విద్యావి లాసము 


“యథా బుగ్వేదస్యోపవేద ఆయుర్వేదః చికిత్సాశాస్త్రమ్‌ 

యజుర్వేదస్యోపవేదో ధనుర్వేదో యుద్ధశాస్తమ్‌ 

సామవేదస్యోపవేదో గంధర్వవేద స్సంగీతశాస్త్రమ్‌ 

అథర్వవేదస్యార్థ శాస్త్రం నీతిశాస్త్రం శస్త్రశాస్తమ్‌ 

విశ్వకర్మాది ప్రణీత శిల్చ్పశాస్త్రమ్‌ 

ఇతి భగవా£్‌ వేదవ్యాసః స్కందః కుమారోవా£. హొ” 

విశ్వామిత్రప్రణీతమగు ధనుర్వేదగ్రంథమున నీవిషయ మిట్లుగలదు- 
అథ ధనుర్వేదో నిరూప్యతే, స చ పాదచతుష్టయాత్మకో విశ్వామిత్రప్రణీత, 
ఆదౌ బ్రహ్మణా ప్రజాపతయే రుద్రాయ చ ప్రోక్తో రుద్రేణ విశ్వామిత్రాయ, 
విశ్వామిత్రేణ మనవే, పురుహూతాదిభ్య ఉపదిష్టు, సహి పాదచతుష్టయాత్మక 
ఉపవేదః తత్ర ప్రథమః పాదః దీక్షాప్రకారః, ద్వితీయః పాదస్సంగ్రహః, 
తృతీయపాద స్పిద్యాత్మకః, చతుర్ధః ప్రయోగపాదః, తత్ర ప్రథమపాదే ధను 
ర్లక్షణ మధికారి నిరూపణం చ కృతం, ధనుశ్శబ్దశ్చాపరూఢో౭_ పి చతురా 
యుద్ధే ప్రపర్తతే, ముక్త మముక్తం ముక్తాముక్తం యంత్రముక్తమితి ముక్తంచేతి 
అముక్తం ఖడ్గాదిః ముక్తాముక్తం శల్యావాంతరభేదాదిః యంత్రముక్తం శరాది 
తత్రా ముక్తం శస్తముచ్యతే. తదపి బ్రాహ్మ, వైష్ణవ,పాశుపత, ప్రాజాపత్యాగ్నే 
యాది భేదాదనేకవిధం, ఏవం సంధి దైవతేషు చతుర్విధా యుద్ధేష్వధికారః 
క్షతియకుమారాణాం తదనుయాయినాం చ సర్వేషాం చతుర్ధా పదాతి 
రథగజతురంగరూపా దీక్షాభిషేక శకున మంగళకరణాదికం చ ప్రథమ పాదే 
నిరూపిత మస్తి. సర్వేషాం శస్తవిశేషాణా మాచార్యాణాం లక్షణపూర్వకం 
సంగ్రహణప్రకారో దర్శితః. ద్వితీయే గురు సంప్రదాయ సిద్ధానాం శాస్ర 
విశేషాణాం పునః పునరభ్యాసో మంత్రదేవతా సిద్ధికరణమపి వక్ష్యతే. తృతీయే 
పాదే దేవతార్చనాభ్యాసాదిఖిః సిద్ధానా మస్త్ర విశేషాణాం ప్రయోగః. చతుర్ధ 
పాదే యుద్ధప్రకారః క్షత్రియాణాం స్వధర్మప్రవిష్టానాం యుద్ధకర్మనిష్థానాం 
స్వధర్మాచరణం యుద్ధం. దుష్టదస్యు చౌరాదిభ్యః ప్రజాపాలనం చ ధనుర్వేదస్య 
ప్రయోజనం, ఏవం బ్రహ్మరుద్రప్రజాపతి విశ్వామిత్రప్రణీతం ధనుర్వేదశాస్త్రం 
సురాసురైః పారంపర్యాదవగతం శ్రీపరశురామద్రోణ భీష్మాధిభిః ప్రభృతం 

తచ్చధనుర్దిక్షాయాం పార్ధః ఉత్తమాధికారీ. బాణాసురో, మధ్యమాధికారీ, 
సాత్యకి ప్రభృతయః సహస్రార్జునో హీనాధికారీ, గురవధాత్‌ ఇతిధనుర్ధర 
ప్రశంసా అముద్రితములైన గ్రంథములు శ్రీమానవల్లి రామకృష్ణకవి ఎం.ఏ, 
గారి దగ్గణనున్నవి. వానిని జూచియే నే నాయాభాగముల నుదాహరించితిని. 


ఈ ధనుర్వేదమును గూర్చి శ్రీ మానవల్లి రామకృష్ణకవి, ఎం.ఏ. 
గారిప్పటి కిర్వది యాటేండ్లకు ముందు గొప్ప వ్యాసము ప్రకటించిరి. దాని 
నెల్ల నిక్కడ మరలం బ్రకటించి దానిపై విశేషార్ధములు వివరింతును. 


“ధనుశ్శబ్దము వింటికి రూఢమైనను ముక్తము అముక్తము ముక్తా 
ముక్తము యంత్రముక్తము అను చతుర్విధ ప్రహరణముల వర్తించుచు ధనుర్వే 
దము శత్రుదందరూపమగు సమస్త ప్రయోగ సామగ్రీ తత్త్వమును బ్రతిపాదిం 
చును.అది యిరువదివేల శ్లోకములతో నీశానసంహితయను పేరితో శివునిచేం 
బార్వతి కుపదేశింపంబడియె. 
అందు 

వింశత్సహస్రమానస్తు ధనుర్వేదో9 పి కీర్తితః। 

యస్మిన్‌ నిగద్యతే సర్వలోకతత్త్వం వరాననే॥ 

బలాపాదనకాధ్యాయః న్థానాధ్యాయః ప్రమర్దనమ్‌। 

భౌతికాపాదనాధ్యాయః సంధివిక్షేపణం తథా॥ 
అక్రమోబ్జీవనోధ్యాయః శ్రమహ్రాప్తేర్హి లక్షణమ్‌! 

ఆయుధ[గ్రహణం శిక్షా క్రమస్తత్పరిశీలనమ్‌ ॥| 

సన్నాహన్థాన చలన మపసవ్యస్థితిక్రమః | 

ఆశ్లేషోవాంతరాలంబ హస్తాటన పటుక్రియా ॥ 

ముష్టి బంధస్థానబంధో ధృష్టతాపాదనం తథా | 

సంగ్రామవిద్యావిజ్ఞానం సర్వాయుధ విలంఘనమ్‌ ॥ 

సూత్రాధ్యాయః పరీక్షా చ పాదపాయూపఘట్టనమ్‌ 

రథాశ్వేభాద్యవస్థాన లక్షణాధ్యాయ ఏవ చ॥ 

(విలుంటనం మోటనం చ భ్రమణం పరిశీలనమ్‌ | 

ఆయుర్‌జ్ఞానం మోహనం చ ఖీన్నముల్త్లాసితం తథా) ॥ 

చాపాదిలక్షణజ్ఞానమస్తాణాం కరణం తథా; 

అస్రమంత్రపరిజ్ఞానాధ్యాయో మదవినిర్గమః ॥ 

ఏవమాద్యా ధనుర్వేదే విద్యాః సంతి సహస్రశః ॥ 

అను నిరువదితొమ్మిది యంశములు విస్తరింపం బడియె. ధనుర్వే ద 
సూత్రములు పరశురామకృతములై శాందిల్యభాప్య వివృతములై కేరళ 
దేశమున లఅభించుచున్నవని తెలియుచున్నవి. అది నాలుగు పాదములుగలది. 
ప్రథమముదీక్షాపాదము. రెండవది సంగ్రహపాదము. మూడవది సిద్ది 
పాదము. నాల్గవది ప్రయోగపాదము. ధనుశ్శబ్బము సర్వ ప్రహరణముల 
వర్తించు. అది ముక్తాది చతుర్భేదకము. ముక్తమనగాం జక్ర, వజ, వలయ, 
శక్తి ,తోమర, కుంత, పాషాణాదికము. అముక్తమనగా నంకుశ ,పాశ, 
క్షురికా, అసి ,గదా,ముసల, దండాదికము. ముక్తాముక్తమనం బాళ్‌ వాగురా, 
రజ్జు వలయాదికము. యంత్రముక్త మనం జాప, శతఘ్నిశల్యక ,మంజు,షార్మ 
వర్దాదికము. మన శాస్తానుసారముగా సర్వశస్ర్త్రములలో ధనువు శ్రేష్టము. 
వింటియంగములు బాణము, అర్ధచంద్రము, శిలీముఖము, నారాచము, 
మోచకము మొదలగునవి. అస్త్రము మంత్రాక్షర ప్రతిలోమ పరఠితమై యధిదేవత 
ప్రేరితమై యుండును. మంత్రదేవతాభేదముల ననుసరించి, బ్రాహ్యము, 
ప్రాజాపత్యము, వైష్ణవము, శైవము, ఐంద్రము, వారుణము, ఆగ్నేయము, 
వాయవ్యము, సౌమ్యము (చంద్రదైవతకము), ఆదిత్యము, దౌర్గము 
(దుర్గాదైవతకము,, గాణేశ్వరము (వినాయకాధి దైవతకము), స్మాందము, 
శాక్తేయము, యాక్షంరాక్షసము, నాగము, గారుడము, గాంధర్వము, 
పైశాచము, పైత్రము (పితృదైవతకము,, పార్ధివము, ఆప్యము (జలాధి 
దైవతకము), తైజసము, పావనము, నాభసము, (ఈకడపటి యైదును 
బంచభూతముల [గ్రమముగా స్తంభింప జేయునట ) సాముద్రము, 
పార్వతము, గాయ[(త్రము (తైమ్రభమానుష్టుభము, వుుదలగునవి 
(కడపటిమూడును ఛందోదైవతకము లగు మంత్రములు ప్రయోగములుగా 
గలవి) ఈ యాయుధశిక్ష కధికారులు క్ష్మత్రియులును బ్రాహ్మణులును 
దదనుయాయులును నగుదురు. రథ గజ తురగ పదాతులె వాని కధికరణ 
ములు. ఈ సూత్రపాఠరమునం బ్రథమపాదమున ధనుర్వేదాభ్యాసమునకు 

దీక్షాభిషేక శకునమాంగల్య కరణాదికము వివరింపం బడియె. రెందవదియగు 
సంగ్రహపాదమున సకలాస్తశస్రముల సంగ్రహ విధియు మూండవది యగు 
సిద్ధిపాదమున సంగ్రహించిన యస్ర్త్రములకుం బునఃపునరభ్యాసమున 
మంత్రదేవతానియమ జపహోమోపాసనక్రియలును విస్తరింపబడియె. మంత్ర 
దేవత సకళ యనియు నిష్మళ యనియు నిజుదెజంగులం బరంగు, అదియు 
చేతనావత్త్షము, ఇచ్చావిగ్రహత్వము, యష్టవ్యత్వము, తుష్టిమత్వము ఫలదాతృ 
త్వము అను నైదుగుణములు గలదని పూజాహోమోపాసనాదుల సాధకులు 
నడపుదురు. షోడశోపచారములచే సిద్ధదైవత మిచ్చు ఫలదానముచే సాధకుం 
డస్త్ర ప్రయోగము నొనర్చుట నాల్గవ పాదమున విస్తరింపబడియె. శస్తగ్రహణ 
మునకు ధనుర్వేదమున నియమముగలదు. సామదానభేదములచే నసాధ్యుం 
దయి దుర్వినీతుండగు పురుషునిం గాని, బహుప్రజా సంరక్షణార్థము తత్పాల 
కునింగాని, దేశకాలావస్టోచితముగాం గర్భకరణ శక్తి కనుగుణముగా 
నాపత్మాలమునను, సర్వదా ధర్మరక్షణమునను, దండము విధేయమని 


శాస్రజ్జులు గ్రహించిరి. 


ఈ ధనుర్వేదమున ముక్తాముక్తాది చతుర్భేదకములుగాక నియుద్ధ 
మని పంచమభేదమును దరువాతి శాస్త్రజ్జులు గ్రహించిరి. తద్భేదములన్నియు 
మల్లయుద్ధములలోం బ్రయోగింపం బడునని నాచనసోమనాథాదులు యుద్ధ 
ప్రక్రియల నుత్తరహరివంశాదుల వర్ణించియుండుట యొల్లరకు విదితమేగదా! 


ధనుర్వేద దైవత మంత్రస్వరూపముల వైశంపాయనుండు తన నీతి 
ప్రకాశికలో నిట్లు వర్ణించుచున్నాడు. 


“చతుష్పాచ్చ ధనుర్వేదో రక్తవర్ణశ్చతుర్ముఖ:ః। 
అష్టబహుస్తి ణేత్రశ్చ సాంఖ్యాయనస గోత్రవాన్‌ ॥ 
వజం ఖడ్గో ధనుశ్చక్రం దక్షిణే భుజమండలే | 
శతఘ్నీ చ గదా శూలం పట్టిసం వామబాహుషు ॥ 
ప్రయోగ కోటీరయుతో నిత్యాంగో మంత్రకంచుకః | 
ఉపసంహారహృదయః శస్తాసప్ర్తోభయ కుండలః ॥ 
అనేక వల్లితాకార భూషణ: పింగళేక్షణః | 

జయమాలా పరివృతో వృషారూఢనస్స ఉచ్యతే . 
అని స్వరూప ప్రతిపాద నానంతరము- 
“తన్మంత్రం చ ప్రవక్ష్యామి వైరిజాల నికృంతనం। 
ఆత్మసైన్య స్వపక్షాణా మాత్మన శ్చాభిరక్షకమ్‌ ॥ 
ఆదౌ ప్రణవ ముచ్చార్య నమ ఇత్యక్షరే తతః । 
వతేతి భగపూర్వం తు ధనుర్వేదాయ చోచ్చరేత్‌ ॥| 
మాం రక్ష రక్షెత్యుచ్చార్య మమ శత్రూన్‌ వధేతిచ | 
భక్షయేతి ద్విరుచ్చార్య హుంఫట్‌ స్వాహే త్యథోచ్చరేత్‌ ॥| 
అహమేవ బుషి శ్చాస్య గాయత్రీ చ్చంద ఉచ్యతే | 
మహేశ్వరో దేవతాస్య వినియోగో ౬రినిగ్రహే ॥ 
ద్వాత్రింశద్వర్జ్హమనుం వర్ణసంఖ్యా సహస్రకైః | 
జపిత్వా సిద్ధి మాప్నోతి రిపూం శ్చాత్యధితిష్టతి 1” 
అని మంత్రలక్షణము నుపదేశించెను. ముక్తాదిభేదులు గాక, ధను 
ర్వేదము మతాంతరముగా -- 


“ఆధానం చైవ సంధానం విమోక్ష్య సంహృతి స్తథా! 
ధనుర్వేద శృతుర్ధెతి వదంతీతి పరే జగుః |” 


అని బాణము నెత్తుటయు ఎక్కుపెట్టుటయు తెగగొని యేయుటయు 
లక్ష్యవేధము అని నాల్టుక్రియల నుద్యోతించు విభాగములు గలవని కొంద 
జఅూహింతురు. మథికొందజు శస్తము, ప్రతిశస్తము, అస్త్రము, పరమాస్తము, 
అని చతుర్విధముగా విభజించిరి. వసిస్టసంహితయు సారంగధరుని వీరచింతా 
మణి, కోదండచతుర్భుజము, కోదందడమండనము, హరిహరచతురంగము, 
రాజవిజయము, వైశంపాయనుని నీతిప్రకాశికయు నిప్పుడు మనకు లభింపం 
గలవు. పరశురామసంహిత, రాజవిలాసము, భోజుని ధనుస్సంహిత, ఈశాన 
సంహిత, విశ్వామిత్ర సంహిత లోహార్దవము, లోహరత్నాకరము మొదలగు 
నవి యుత్పన్నము లయ్యె. సోమేశ్వరుని యఖభిలషితార్థ చింతామణిలోను, 
కెలది బసవేంద్రుని శివతత్వ రత్నాకరమునను, వీరమిత్రోదయ భాగమగు 
లక్షణప్రకాశమున, దైవజ్ఞ విలాసమున, రాజనీతిఖండము నను, అగ్నిపురా 

ణమునను, విష్ణుధర్నోత్తరమునను, ధనుర్వేదమును గుటించి విస్తరించు 
నధ్యాయములు గలవు. ఇవి యన్నియు మనకు లభించునవియే. శుక్రనీతిలో 
గజాశ్వరాజనీతి ఖందములుగాక ధనుర్వేదము విస్తరముగాం జెప్పంబడియె. 
అందు యవ క్షార గంధకాది మిశ్రితమగునస్త్ర బాణక్రమములు యంత్ర 
ముచ్యములు వర్ణింపం బడిలుం, ఖడ్డాదినానాయుధ లక్షణము లద్భుతముగా 
వివరింపంబడియె. ఉదాహరణముగా నీ పంక్తిం జూడందగును. ఖద్గ్దమును 
బ్రశంసించుచు జమదగ్శికి శుక్రాచార్యుడు - 


“అసిరేవ పరం శస్త్రం స్వహస్తే నిత్యశో౭ క్షయమ్‌! 

అమోఘాకార సదృశం సర్వశత్రు క్షయ ప్రదమ్‌॥ 

ఉత్తానే వాథ కుబ్దేవా బలేనాభిగతే౭_ పివా। 

సంవిష్టే చోపవిష్టే చ ఖడ్గ ఏవ పరాయణమ్‌॥ 

సంకటేచ విషమే గిరిదుర్గే నిమ్నగర్త సికతాస్థగితే వా; 

కంటక ద్రుమ వృతేపి చ దేశే ఖడ్గ ఏవ శరణం జమదగ్నే! 

క్షితే రథే వాజిని కుంజరే వా గృహే ద్రుమే నాగరకే ప్రమాదే। 

సర్వత్ర సర్వస్యచ భార్జవేంద్ర పరాయణం స్యాదసి రేవ నిత్యమ్‌! 

ధనురిహ శరపాతా దేవ వైహంతి శత్రూన్‌! 

దహతి రిపుసమూహం వాజి వహిర్దవేన॥ 

సుభట కరగతస్తు క్షిప్ర మభ్యాస మాత్రే 

శమయతి రిపుసేనాం పాతయోగేన ఖద్ద్గః॥। 

మతంగజస్లో రథవాజిగో వా శరక్షయే శస్త్రగణక్షయేచ। 

సమస్థితో వా విషమస్థితోవా సరో ౬.సినా మర్దయతీహ సర్వాన్‌! ” 

అని సంగ్రహశ్లోకములు పఠించెను. గదను వర్ణించుచు - గదా 
లక్షణం వక్ష్యతే సమాహితో నిబోధ తత్ర పంచాశ దంగుళాయామా శ్రేష్టా 
చత్వారింశదంగుళాయామా మధ్యమా, త్రింశ దంగుళాయామా నికృష్ణా 
భవేదితి త్రివిధా గదా బుధైరుపదిష్టా పలావాం సహస్ర ముత్తమాయా 
శతాన్యష్టా మధ్యమాయా పష్షట్మతాని కనిష్టాయా ఇతిగదాయాః త్రివిధం గౌరవం 
భవతి. యస్తు బలదర్పితః సమర్హ్ధా గౌరవో దేవ దేవ వరాధిస్టితః ఏతాం 

గృహ్హాతి తస్యముక్తస్య చదోషాః సంభవేయుః తథా యా గదా లఘీయసీ 
భవతి నసా సంగ్రామే యుద్ధ విశారదైః ప్రశస్యతే. తస్మాత్సమా సర్వేషాం 
ప్రశస్తా భవతి. యాహి ప్రతిచారే ప్రహారే చారికాసుర సంచారమోక్షా సమే 
త్యభిధీయతే, త్ర్యస్రా వృతాశ్రిర్వా నుగాత్రా వ్రణరహితా నువిహితా 
ప్రియదర్శ్భనా కర్తవ్యా, (గ్రహే (పిడి) దశాంగులాయామో దశాంగుల 
పరిణాహశ్చ త్రయాణాం పురుషాణామ్‌ మూలతః సుద్రవ్వాణి పద్మగర్భోపమా 
పూర్ణ చంద్రోపమా వా గ్రహమూలం చిత్రజ్ఞెశ్చిత్రితం భవతి. స్టూలాగ్రా 
విళశిష్టా చతురస్రామధ్యమా తాలామూలాకృతి ర్నికృష్ణా భవతి. తప్తకాంచన 
పదైర్వా బహుచిత్రిత రూపై ర్మూలమధ్యాగ్ర బంధనైర్విచిత్రీకృతా గదా శ్రేష్టా 
భవతి సర్వశ'ప్రేషు. సాహిక్రియావిధా వవుష్మత్వాదృల వత్వాచ్చ సుఖయోగా 
భవతి. నానాచితైర రలంకృతా సర్వేభ్యః శస్రేభ్య శ్చాక్షయ్యా సాహి గదా 
శస్రజ్ఞై రాయుధవరే త్యభిదీయతే ” 


గదను గుఠటించి రాజవిజయమున సంగ్రహముగా :- 


“పంచాశదంగులో దండో దలేష్వర్మాంగుళా గదా 
దళాని షోడశైవ స్యుః కలశోంగుళలిమాత్రకళ” 


అని సంగ్రహింపం బడియె. శుక్రనీతిలో శక్తియను నాయుధమునకు 
లక్షణ మిట్లు చెప్పంబడినది. 

“వత్స! జమదగ్నేశ్చణు 1 యన్మాం త్వం పరిషృ్పచ్చసి. ఉత్తమా మధ్యమా 
కనిష్టా చేతి తిస్రః శక్తయోభవంతి తాసాం దండశ్చతుర్విధో వైెణవః దారుమయో 
దందమయ ఆయసశ్చేతి. సుస్నిద్బ్రం నిర్భణత్వం పూజితత్వం చేతి దండగుణాః 
స్యుః, తాసు పంచహస్తా ఉత్తమా మధ్యమా ద్వివితస్తిహీనా త్రివితస్తిహీనా 
త్వధమా భవతి తాసాం కక్షద్వయోప ఘటితలక్షణ ఉభయతః ఫలద్వయం 
భవంతి (ఫలమనంగా ఖడద్దపురేకు) హస్తమాత్ర మతితీక్షణం కాయ భఖేధేన 
సమర్థ మతిఘనం తచ్చనిస్రింశాకారం కార్యం సంక్షిప్త మధ్యభాగం భవతి. 
మధ్యఫలమితరాభ్యాం కక్షాఫలాభ్యాం యుక్తంభశితం వా భవతి తచ్చద్వివిధం 
మూల యుక్తం మూలశ్రితముఖయుక్తం చేతి తచ్చ దందే పత్రభాగాది చిత్రా 

న్వితం నాగబంధైెర్చద్నీయాత్‌. అధోత్తమా యాశ్ళక్తేః ఫలాగ్రేణ శతఫల వర్ధితం 
గౌరవం భవతి. మధ్యమా యాస్వశీతిఫలం కనిష్టాయాః షష్టి ఫలమితి 
శక్తిలక్షణ ముక్తం.” 


ఈ యుదాహరణధోరణి గనుగొన్న శుక్రనీతి మూలగ్రంథ 
మంతయుం బ్రాకృతముననో మాగధీభాషనో గాథారూపమున రచింపంబడి 
యుండునని తోచుచున్నది. పైపంక్తుల లోని యర్ధచ్చేదమును గమనించి 
మాగధికి మార్చినచో సులభముగా గాథధారూపము చెందుచున్నది. గాథయనంగాం 
బ్రాకృత మాగధీ భాషలలో నార్యావృత్తము వంటిది. ఇది కందపద్యము 
నందలి రెండవ నాల్దవ పాదముల కొనలో రెండుమూండు మాత్రలు తగ్గినట్టి 
యొకానొక జాతిపద్యము.” 


శ్రీ కవిగారు పరశురామ సూత్రములు శాండిల్యభాష్యముతో గేరళ 
దేశమునం గలవనిరిగాని, యవి యట్లుండుట యింతదాంకం దెలియరాలేదు. 
అగ్నిపురాణమున 249 అధ్యాయముననుండి 252 అధ్యాయముదాంక 
ధనుర్వేద వివరణమున్నది. యుక్తికల్పతరువు, అభీలషితార్ధచింతామణి, శివ 
తత్వరత్నాకరము, వీరమిత్రోదయము ( ఇవి ముద్రితములు), చతుషష్టి కలా 
సంగ్రహము ననుగంథములలో యుద్ధతంత్ర వివరణమున్నది, యామలాష్టక 
తంత్రమునం గవిగా రుద్ధరించిన శాస్తవిషయ సంగ్రహసూచీ మాత్రమున్నది 
గాని, తద్వివరణములు లేవు. ఇవి గాక, వైశంపాయన నీతిప్రకాళిక, 
వసిష్టసంహిత, శివధనుర్వేదము, మనుసారము (వ్రాతప్రతిపంజాబు కేటలాగు 
లోనున్నది ) కోదందమండనము, హరిహర చతురంగము, వీరచింతామణి, 
శివోక్తధనుర్వేద సంహిత, భారతాదులలోని ధనుర్వేదవిషయములు నేం జూచిన 
ముఖ్యగ్రంథములు. 
భారతమున :- 

విరించి - స్వామ్యమాత్య రాష్టదుర్గకోశ సుహృదృలంబులు, నాన్వీక్షకీ 
త్రయీవార్తా దండనీతులు, నరిమిత్రో దాసీనాదిక ద్వాదశ రాజమండలంబును 
సంధి విగ్రహ యానాసనద్వైధీభావ సమాశయంబులును మొదలుగా 
వలయువానికిం బ్రబోధకంబులగు నానావయవంబులుం గలిగి ధర్మార్థ 

కామమోక్షంబులకు సాధకంబు లయి యుండునట్లుగా నూరువేలధ్యాయంబుల 
నఖిల లోకహితంబగు నీతిశాస్తంబు రచియించి యిది లోకచరిత్ర నిర్మలీ 
కరణంబునకుం గారణం బగునని యనుగ్రహించె, నాలోకపితామహులలాటం 
బున ననాది నిధనుందును, విశ్వజగత్మర్తయు, సర్వభూతాత్ముండును, 
సనాతనుండును నగు విరూపాక్షుండు విశాలాక్షుండను నామంబున నావిర్భ 
వించి యాగ్రంథం బధిగమించి దాని నభ్యసించుటకు మరుల కాయుర్చుద్దులు 
సాలవని యుమ్మలించి యమ్మహనీయ తంత్రంబు సంక్షేప రూపంబునం 
బదివేలధ్యాయంబుల వైశాలాక్షంబన నిర్మించె 


ఆ॥ హరునివలనం బడసి యాశాస్త్ర మమరేంద్రుం 

డయిదువేలు సేసె నమరగురుండు 

తేటపడ నొనర్చం ద్రిసహస్రకాధ్యాయ 

రూపసమ్మితముగ భూపవర్య! 

దాని శుక్రుండు సహ(స్రాధ్యాయపరిమితంబు గావించె, మజియు 
మనుష్యులశక్తి యెజింగి మునులుక్రమంబున సంక్షిప్తరూపంబులుగా 
(గ్రంథంబులు గావించి, రిది నీతిశాస్త ప్రకారంబు ” (భారతము- శాంతి 
పర్వము-2. ఆశ్వాసము) మజియు. 

“విష్ణుండు దండనీతిశాస్త్రంబు సకలంబు నాంగిరసున కిచ్చి నాంగి 
రసుం డింద్రమరీచులకు మరీచి భృగునకు భృగుం డనేకమునులకు నిచ్చె” 
శాంతి 2. ఆశ్వాసమున * ఏయజ్ఞంబులును సంగ్రామయజ్ఞంబునకు సదృశం 
బులుగావు వినుము వీరమస్తకరాళి వేదికగాం గృపాణబాణాది సాధనంబులు 
సమిత్సు లక్స్‌ లవంబులుగా శోణితం బాజ్యంబుగా మాంసంబు పురోడాశంబుగా 
వీరవ్రత దీక్షితుండు సమరాధ్వరంబు సలిపి రుధిరజల పూరయు మస్తిష్మకర్ద 
మయుం గేశశైవాలయు నాంత్రఫేనయు భేరీ మండూకయు హేతిమీనయు 
గజకళేబరపులినయు నగు సమరపుణ్యనది నవభృథస్నానంబు సేసి 
మదీయలోకంబున సుశ్లోకుందై నిత్యస్థితి నత్యుదాత్త పదవిం ప్రవర్తిల్లుం 
బుణ్యతముందగుటకుం దనువు దొజంగ వలయునని లేదు. తెగువతోడి 
యనివర్తనగతియ చాలు. (శాంతి 2, ఆశ్వాసము.) 


వేదములు ప్రధానముగా యజ్ఞతంత్ర ప్రతిపాదకముగా నున్నవి 
గాన, యుపవేదములు గూడం దదర్ధానుసారముగా గాంధర్వాదివిద్యల యజ్ఞ 

తంత్రాత్మకములునుంగా సమర్థించినవి. అట్లే శైవవైఖానస శాక్తాద్యాగమము 
లను శివవిష్ణుశక్తి పూజా విధానములును యజ్ఞ తంత్రాత్మకముల గావించినవి. 
భగవద్దీతలలో మజథింత విపులీకరణముతో జ్డాన తపోయజ్ఞాదికల్పనము 
లున్నవి. 


పై విధమున భారతమునం బేర్శొనబడిన ధనుర్వేద గ్రంథములు 
గానరావుగాని మునులు క్రమంబున సంక్షిప్తరూపముగాం గావించిన గ్రంథము 
లీ క్రిందివి గానవచ్చుచున్నవి. 


వళిష్టధనుర్వేదసంహిత 


“అథైకదా విజిగీషు ర్విశ్వామిత్రో రాజర్షి ర్లురుం వశిష్ట మభ్యుపేత్య 
ప్రణమ్యో వాచ బ్రూహి భగవ౯ ధనుర్విద్యాం శోత్రియాయ దృఢచేతసే 
శిష్యాయ దుష్టశత్రువినాశాయచ త మువాచ మహర్షిర్షహ్మ్నర్ని ప్రవరో 
వశిష్ట శ్రుణు భోరాజక్‌ విశ్వామిత్ర ! యాం సరహస్యధనుర్విద్యాం భగవా౬ 
సదాశివః పరశురామా యోవాచ. తామేవ సరహస్యాం వచ్చితే హితా 
గోబ్రాహ్మణసాధు వేదసంరక్షణాయ చ యజుర్వేద ధర్మసమ్మితాం సంహితామ్‌ 
తత్రచతుష్టయ పాదాత్మకో ధనుర్వేదః యస్య ప్రథమే పాదే దీక్షాప్రకారః 
ద్వితీయే సం[గ్రహః తృతీయే సిద్ధప్రయోగః చతుర్జే ప్రయోగవిధయః ధనుర్వేద 
విధి.” ఆచార్య లక్షణము వేధవిధి చాప ప్రమాణము, శుభచాపలక్షణము, 
వర్జితధనువు గుణ లక్షణములు శరలక్షణములు వలలక్షణములు, 
తత్భ్ఫలములు శరోపరిబెషధలేపనము నారాచనాళీక శతఘ్నీ వర్ణనములు 
స్థానముష్ట్యాకర్షణలక్షణ ములు, గుణముప్షి, ధనుర్శుషి, నన్ఫానము, 
ధనుర్యాయములు లక్ష్యములు లక్ష్యాభాసము అనధ్యాయములు ఛభమక్రియ 
లక్ష్యాస్టలనవిధి, శ్రీఘ్రసంధానము, దూరపాతిత్వము, దృథభేదనము, హీనగళతి 
సమూహము బాణాలక్ష్యస్థలనగతి సమూహము క్షుద్రగతులు దృధచతుష్మము 
చిత్రవిధి కాష్టచ్చేదనము ధావనలక్ష్యము ధావనవిధి, శబ్దవేదిత్వము 
ప్రత్యాగమనము అస్త్రములు వాని మంత్ర సంస్కారము పాశుపతాస్త్రము 
బెషధులు బెషధవిధి ఉపవాసము సంగ్రామవిధి రుద్రమంత్రజపము 
వ్యూవోదులతో యుద్ధకరణము దగ్గవ్యూహము శకటవ్యూహము 

పిపీలికావ్యూాహము 'సేనానయము పదాతిక్రమము అశ్వక్రమము హస్తికమము 
రథ(క్రమము సేనాపతికరణవిధి శిక్ష హంతవ్యాహంతవ్యోపదేశము 
పరిశేషప్రకరణము :- అస్తనామములు :- అసి, అంకుశము, అవిద్య, 
అసిపుత్రిక, అర్ధధార, అంతర్ముఖము, ఆటీముఖము, ఆర, ఆస్తరము, ఇలి, 
ఇషువు, ఉత్పత్రపత్రము, ఏషణి, ఏంద్రచక్రము, కవచము, కరపత్రము, 
కాలచక్రము, కుఠారము, కుంతము కుఠాలిక, కుండిక, కుద్దాలము, క్రకచము, 
శోచదకము, ఖగము, ఖట్వాంగము, గద, గాంధర్వము, గారుడాస్తము, 
గోశీర్నము, చక్రము, చమము, చాపము, క్షురిక, జంభనము, జింభశాస్తము, 
తులాగుడ, తూణీరము, తోమరము, త్రిశూలము, త్రికూర్చక, దంతకట్వకము, 
దండచక్రము, దండము, దివ్యాస్తము, ద్రధనము, దంతశంఖు, ధర్మచక్రము, 
ధనుస్సు నఖశ(స్తము, నారాచము, నాళీకము, నాగపాశము, నాగాస్ర్తము, 
నిప్రింశము, నందనము, పరిఘము, పట్టిసము, పరశువు, పాశుపతము, 
ప్రశమనము, ప్రస్వాపనము, పినాకము, ప్రామము, బాణము, వక్రము, 
వాసి, రరుణము, బ్రహ్మశిరము, వాయ్వస్తము విద్య బడిశము, బ్రవ్మాస్తము, 
బర్న్షణము, బ్రహ్మదండము, వేతనపత్రకము, వ్రీహిముఖము విలాపనము, 
వృద్దివ(త్రము, భల్లము, భఖింథిపాలము, భుశుండి, మకరా(స్తము, 
మండలాగ్రము, మౌష్టికము, ముసలము, మాదకి, మయూవీ, ముదిక, 
లఘిత్రము, లగుడము, లవిత్రము, శరము, శక్తి, శతఘ్సీ శలాకాస్తు శూల, 
శ్రి, శరావీముఖము శార్‌బ్బము, శోషణము, సమ్మోహనము, సర్పాస్త్రము, 
సంతాపనము, సాయకము, సింహముఖము, సూచీ సూచబీముఖము, సీరము 
స్థూణము, హయశరము, హేతి, క్షుర, క్రౌంచాస్తము, కుశపత్రము, శ్రేణి, 
దాత్రము. 


శివతత్వరత్నాకరము :- ఇది సంధాన[గ్రంథము, అర్వాచీనము, 
కెళిది బసవరాజుచే క్రీ శ 1697 నుండి 1715లో సంధానింపంబడినది, 
ఇందు 8వ కల్లోలమున ద్వితీయ, తృతీయ, చతుర్ధ తరంగములలో ధనుర్యుద్ధ 
శాస్త్ర విషయములున్నవి. 

నీతిప్రకాశిక :- దీనికే వైశంపాయననీతి యని నామాంతరము. 
ఇది యెనిమిదధ్యాయములు గలది. 

తొలుత బ్రహ్మ పృథుచక్రవర్తి కుపదేశించిన ధనుర్వేదమును వైశంపా 
యనుండు జనమేజయున కుపదేశించినట్లు గగ్రంథావతరణిక ప్రథమాధ్యా 
యమున గలిదోషములు రాజనీతి మున్నగు విషయములు శత్రుపై దాడి 
వెడలుటకుం బూర్వము సంసిద్దుండై యుండవలసిన తీరులు గలవు. 


ద్వితీయాధ్యాయమున జయ(ప్రదములైన ధనుర్వేదోక్తములైన 
యాయుధములు ముక్తక ఆముక్తక ముక్తాముక్తక మంత్రముక్తకములని నాల్గు 
తెజంగులనియు ధనుర్వేద ప్రథమ పాదమున సూచితములగు ధనురాది 
ద్వాదశాయుధములు మొదటిరకములనియు, ద్వితీయపాదమునం జెప్పబడిన 
యిర్వదియాయుధములు రెండవ రకమనియు, తృతీయపాదమునవి 
మూండవ రకపుటాయుధములనియు నవి నలువది నాలుగనియు 
సోపసంహారము లనియు నేబదియై దుపసంహారాయుధములనియు. 


చతుర్ధపాదమున సర్వశక్తిమంతములగు నారాయుధములు ప్రతి 
పాదింపబడినవనియు ధనుర్వేద విషయము చెప్పబడినది. 


తృతీయాధ్యాయమున ఖడ్గోత్పత్తి తద్వివరణము తెల్పబడినది. 


చతుర్థ పంచమాధ్యాయములలో తొలుతటి రెండురకముల 
యాయుధముల వివరణమున్ను పంచమము చివర కలికాలోపయుక్తములగు 
భయంకరాయుధముల విషయము వర్ణింపబడినది. 


షష్టము సైన్య విషయవివరణము, సప్తమము దండనీతిని గుణించి, 
అష్టమమున రాజ్య పరిపాలనా విషయము సామాన్య ధర్మములును 
ప్రతిపాదింపబడినవి. 


కోదండమండనము - దీనికర్త పే రెజుంగరాలేదు. 
జ్యాకుండలిత కోదండయపష్టి ర్యస్య కరే స్థితా 
స్థితా తస్య కరేంభోధివేలాకుండలితా మహీ 
ద్రోణభీష్మార్దునాదీనా మద్యాపివ్యాప్తభారతః 
సధనుర్దుణటంకారః స్పారః స్ఫూర్దతి భూతలే 

యజ్ఞామదగ్య్య భృగు రాఘవసూర్యపుత్ర 
ద్రోణార్జున ప్రభృతిభి రృమదగ్నిముఖ్యః॥। 

నీతం యశస్రిషు జగత్సు యదద్యతావ। 
త్ముందేందుధామధవళం సధనుంప్రభావః॥। 
సర్వశాస్తాణి సంక్షిపష్య కృత్వానుభవ మాత్మనః। 
సంప్రదాయ ముపాదాయ కుర్మః కోదండమండనమ్‌।। 
అనాదిబ్రహ్మసంభూత ప్రివర్గఫలసాధనః। 
యజుర్వేదోపవేదో౭_ యం ధనుర్వేదో నిగద్యతే! 
మనుష్యో౭.పి మహాధన్వి భోజరాజో ధనుత్ష్రమాత్‌। 
వివ్యాధ స్పారనారాచైః ధారాయంత్రం కలౌయుగే॥ 
శ్రీమతో భోజరాజస్య కోంకణానాం క్షయక్షణే। 
అద్వితీయస్య సాహాయ్యం విదధీత శరాసనమ్‌॥ 


1. అధ్యాయము ధనుర్వేదప్రశంస 2. శిష్యలక్షణము. 3. అధివా 
సనాధికారము. 


విప్రే భూభుజి భంగభాజి వికలే బాలే వివస్తే ప్రియాం 
వృద్ధవ్యాధితముక్తకేశవివశే భగ్నోర్ధ్రబాహుప్వపి 

నిశ్శస్తే శరణార్థిని క్షితి గతే క్షీణే తవాస్మీతిచ 

క్షీబం జల్పతి నత్వయా రణముఖే వ్యాపారణీయం ధనుః 


4. ఉపనయనవిధి 5 ధనుర్లక్షణము 6 గుణలక్షణము 8 కోదండ 
గుణబాణకర్మ 9 యోగాభ్యాసము 10 క్రియాభ్యాసము 11 శలాకాభ్యాసము 
12 జాఘాతాభ్యాసము 18 (శ్రమకాండము 14 గతిదోషనిర్ణయము 15 గతి 
నిర్ణయము 16 లక్ష్యసాధనము 17 ఆకర్షణము 18 దృఢవేధము 19 దూరా 
పాతము 20 చిత్రవేధము 21 సమరసంభారము. 


యుక్తికల్పతరువు, చతుష్నష్టి కలాసం[గ్రహము, అభిలషితార్థ 
చింతామణి యనుసంధానగ్రంథములలో ధనుర్వేదవిషయ మత్యల్పమే కలదు. 

-హరిహర చతురంగమ్‌ - 
ధనుశ్శాస్తప్రకరణమ్‌ 


“చతురంగబలం ప్రోక్తం నచ యుద్ధక్రియాక్షమమ్‌ 
ధనుర్విద్యాసు నిపుణధానుష్మేణ వినా తతః 
ధనుర్వేదం సమాలోచ్య తథై వేశానసంహితామ్‌ 
వీరచింతామణిం వీక్ష్య శ్రీ కోదండచతుర్ముఖమ్‌ న 


“సారసంగ్రహమాలోచ్య ధనుశ్శాస్తాంతరాణిచవ వక్షీతత్ర ధనుర్విద్యా 
సారభూతార్థ సంచయం ధనుఃప్రశంస ధ్వని ప్రశంస ధనుర్దుణశ్చ బాణశ్చ 
గురుశ్ళిష్యశ్చ పంచమః ధనుర్విద్యాంగ మేతాని కథ్యన్తేక్షమశస్సహ” 
చాపద్రవ్యము చాపభేదములు చాపప్రమాణములు చాపదోషములు ధనుం 
షడంగములు, “అటనీ కర్ణికా శంఖః స్కంధాఃకోట్యంతరేస్థితాః వల్లవోలస్తకో 
మధ్యే షదంగం ధనురుచ్యతే ” షడంగవివరణము శరద్రవ్యము శరతైవిధ్యము 
తన్మాకము నిందితశరములు శరసప్తాంగములు “ముఖకర్ణా తథాస్మంధా 
గాత్రంవక్రాననం తధా జంఘా పుంఖశళ్చ విపిజే సప్తాంగా న్యనుకల్పయేత్‌” 
పుంఖాష్టవిధత్వము పక్షములు పత్రచ్చేదము ఫలసాయనము గురుశిష్యులు 
అనధ్యాయములు శ్రమము గురుపూజాదికము “శుక్ర గౌతమ శాండిల్య 
జమదగ్ని బృహస్పతీన్‌ ధనుర్వేద గురూంశ్చాగ్రాన్‌ తర్పయే దృలికర్మణా 
ఉపనయనమ్‌ పూజా ధనుర్లహణమ్‌ (శ్రమఫలలక్ష్యమ్‌” లక్ష్యదోషగుణములు 
స్థానదోషములు స్థానములు సంధానదోషములు అంగదోషము దార్జ్వము 
ముష్టి వ్యాయములు, వాయుసంధారణము, సౌష్టవము, అభ్యాసము, 'కమలు, 
గతులు, గతిదోషము, “కుంభస్థలం గజానాం స్యాత్‌ వాజినాం కర్ణప్ఫష్టకమ్‌ 
నరాణాం హృదయం మర్శత్వేవం మర్శవిధో విధుః రాధా యంత్రమ్‌ శబ్దవేధ 
మనోవేధ” ఖడ్గలక్షణము. ఇది ముఖ్యవిషయసూచి గద్య “ఇతి శ్రీమన్మహా 
రాజాధిరాజ గజపతిప్రతాపరుద్రదేవస్వహస్త ధారితకనకకేసరి చతుష్టయా వేష్టిత 
శాత కుంభమయ కుంభ సంభృత మేఘాడంబరాభిధాన సితాతపత్రశోభమాన 
కవిపుంగవ పండిత రాజరాజగురు వాజపేయయాజి మంత్రివర గోదావరి 
మిశ్రవిరచితే హరిహరచతురంగే పంచమో ధనుర్విద్యాపరిచ్చేద?” 

వీరచింతామణి :- భగవతో వ్యాసస్యకృతిః 


ఆచార్యలక్షణము, శస్రకర్మారంభకాలము శిష్యునికి ధనుర్ద్ధానము 
వేధత్రయము ధనురాదానవిధి ధనుర్లక్షణము ధనురాచార్యులు పరశు 
రామాదులు. 

“తిపర్వం పంచపర్వం సప్తపర్వం ప్రకీర్తితమ్‌। 

నవపర్వం చ కోదండం చతుర్దా యుద్ధకారకమ్‌!! 

చతుఃపర్వం చ షట్పర్వ మష్టపర్వం విసర్జయేత్‌। 

కేషాంశ్చ భవే చ్భాపం వితస్తి సవసమ్మితమ్‌।! 

పారుషేయం తు యచ్చార్‌బ్జం బహువత్సర శోభితమ్‌। 

వితస్తిభి స్సార్థ షద్చి ర్మితం సర్వార్థ సాధనమ్‌”౫| 

ఇత్యంతమగు ధనుఃప్రమాణము గుణలక్షణములు శరలక్షణములు 
ఫలలక్షణములు ఫలపాయనము 

“ఫలస్య పాయనం వక్ష్యే దివ్వౌషధివిలేపనైః। 

యేన దుర్భేద్యవర్మాణి భేదయే త్తరుపత్రవత్‌!। 

పిప్పలీ సైంధవం కుష్టం గోమూత్రేణ తు పేషయేత్‌। 

అనేన లేపయే చ్చస్తం లిప్తం చాగ్నా ప్రతాపయేత్‌॥ 

శిఖి గ్రీవాసువర్శాభం తప్తపీతం తదౌషధమ్‌। 

తతస్తు విమలం తోయం పాయయే చ్చస్రముత్తమమ్‌” 


నారాచ నాళీకములు, స్థానముష్ట్యాకర్షణములు స్థానములు, 
ముష్టులు, వ్యాయములు, అనధ్యాయములు, ఛభమక్రియలు, లక్ష్యాస్థలనవిధి, 
శీఘ్ర సంధానము, దూరాపాతము, శీఘ్రదృథభేదిత హీనగతులు, శుద్ధగతులు 
దృథ చతుష్మము, చిత్రవిధి, బాణభాగములు, కాష్ట్రభేదనము, బిందుకము, 
గోలయుగళము, వేధవిధి, అస్త్రవిధి, శస్త్రవారణము, సంగ్రామవిధథి, 
విష్ణుస్మరణము, అక్షౌహిణీ, మహాక్షాహిణీ, వ్యూహవిశేషములు. 

ముఖే రథా గజాః పృష్టే తత్పృష్టే చ పదాతయః 

పార్వ్వయోశ్చ హయాః కార్యాః వ్యూహ స్సాయం విధి స్స్రృతః 

అర్ధచంద్రం చ చక్రం చ శకటం మకరం తథా 

కమలం శ్రేణికా గుల్మం వ్యూహ సేనాం ప్రకల్పయేలే 


యుద్ధవిధి వా 
యస్తు భగ్నేషు సైన్యేషు విద్రుతేషు నివర్తతే 
పదేపదే౭_ శ్వమేధస్య రభతే ఫలమక్ష్యయమ్‌ 
ద్వావిమౌ పురుషా లోకే సూర్యమండల భేదినా 
పరివ్రాడ్యోగయుక్తశ్చ రణే చాఖిముఖో హతః 
ఆస్యేన వాయవో యాని పృష్టే భాను ర్వయాంసి చ” 


అనుప్లవంతే మేఘాశ్చ యస్య తస్య రణే జయః ఇతి ధనుర్వేదః 
నలజనంపాటిశాసనమున (ఇదినన్నయకుంజాలం బ్రాచీనము) నిట్లున్నది. 


దీని రక్షిజ్చినవాని (కి) అడుగడు గశ్వమేధంబున ఫలంబగు 
ఇదే నన్నిచోడని కుమారసంభవమున నిట్లున్నది. 


చ. పుడమిపుండు౯ ధనాధ్యుందడును భూరిబలుండును శౌర్య్వవంతుందు౯ 
గడుదృఢపాణి (యున్నయినంగాని యెడంబడ దశ్వమేధ మొం 
డడరంగం జేయం దన్మఖమునందుల పుణ్యఫలంబు నందంగా 
నడుగడుగశ్వమేధ మగునాజిమొనం జని చావు సేగియే. 


సంసృృతగ్రంథముల యాంధ్రీకరణము లయినను భారతాదులలోను 
దేసిరచనలగు కుమారసంభవాదులలోను యుద్ధతంత్రవిశేషములు వ్యూహ 
నామములు ఆయుధనామములు ప్రాకృతరూపములతో నధికముగా నున్నవి. 
అవి కర్ణాటాంధ్రసమానములుగా నున్నవి. అంతేకాక, యుద్ధగణిత భరత 
నాట్యాది శాస్త్రపారిభాషిక పదములు మహారాష్ట ప్రాకృతమున నున్నవి : 
ఆజ్నూటేంధ్లు నిర్వక్రముగా రాజ్యమేలిన చాళుక్యులనాటనో అంతకుబూర్వము 
సాతవాహనులనాటనో యవియట్లు వెలసియుండవచ్చును. సభాపతివచన 
మున బత్తీసాయుధముల పేళ్ళిట్లున్నవి. అసి, ముసల, ముద్దర, రోహణ, 
కణయ, కంపణ, శిల్లు, భల్లాతక, భీందివాల, కరవాల, కుంత, కోదండ, 
కఠార, తోమర, పరశు త్రిశూల, వజముష్టి, గదాతౌది, లాంగూలంబులు, 
నతళము, వంకిణి, చక్రము, సబళ, యీటే, యినుపకోల, 'సెలకట్టె, పట్టెసము, 
ప్రకూర్శము, నఖమయూరము, దండ, నాసంబులు. 

ధనుశ్చాస్తవిషయకములైన సంస్కృత గ్రంథముల తీరిట్లుండంగాం 
ధనుర్విద్యావిలాసముగాక శ్రీ పాకలపాటి రాజగోపాలరాజ ప్రణీతమగు 
దెలుంగున నిప్పుడు ప్రసక్త మయిన ధనుశ్శాస్తము ఆద్యభ్యాస పరికరవ్యూహ 
ధర్మఖందములని మైదుఖండములు గలిగి యనేక ధనుశ్శాస్త్ర రహస్యార్థము 
లతో గర్భితమై కానవచ్చుచున్నది. కానియందు తుదిఖండమగు ధర్మఖండము 
గానరాదు. అది యెందుచేతనో ముద్రణమున కెక్కదయ్యెను. క్రీ. 1811వ 
సంవత్సరమున ధనుశ్శాస్తమును మందపాటి వెంకటపతి రాజుగారి దగ్గజ 
శుశ్రూషించి నేర్చుకొనెనట. ధనుశ్చ్శాస్తరహస్యార్థములువారికి సయముగ 
జ్ఞానదృష్టికి గోచరింపంగా నా గ్రంథమును వారు రచించిరట. ఆ గ్రంథమున 
ధనుర్విద్యావిలాసములోని విషయములు చాలంగాజేరియే యున్నవిగాని 
ఇంక నెన్నో విశేష విషయము లందు గలవు. దానిలోని విషయ సూచి 
యిట్లిది :- 


ఆదిఖందము - ప్రథమాశ్వాసము 


1.నిమిభూపాలుండు నైమిశారణ్యమున కరుగుట, 2. నీచజనకృతమగు 
పరిభవము. 8, నారదాగమనము 4, ధనుర్విద్యా మాహాత్యము. 5. 
బ్రహ్మయజ్ఞమున నారాయణుండు హయగ్రీవుండై యవతరించుట. 6. వేదోప 
వేదములయుత్పత్తి. // టట్టిభబ్రాహ్మణో పాఖ్యానము. 8, నారదుండు దివ్యాస్త 
మంత్రములను శపించుట. 9, పారాశర్యస్తవము. 10 భారత కథాప్రకటనము. 
11, పరిక్షితృంభవము. 


ఆదిఖందము - ద్వితీయాశ్వాసము. 


12, అర్జునుండు పరీక్షిత్తుకు విద్యాభ్యాస మాహాత్యమును బోధించుట 
13, అవక్రీతు చరిత్రము 14, కుమారభార్దవులు సదాశివునిభజించుట. 15 
శక్తిత్రయోత్పత్తి, 16. ధనురాదిసాధన షట్మనంభవము. 17. శక్తి 
త్రయపూజానిరూపణము. 18. దివ్యాస్త సంభవము. 19. ధనుర్విద్యాసాంప్ర 
దాయము. 28. సిద్ధదర్శనము, బైడ్త ఏకాదశమహాధనుర్దర చరిత్రము 25, 
దిండికారకృత విద్యాలాభము. 

అభ్యాసఖందడము - ప్రథమాశ్వాసము 


కృపాచార్యుండర్జునుని గృహమునకేతెంచుట, 2. అర్జునుండు 
విద్యాలాభమునకై పరీక్షిత్తుని కృపాచార్యుని కప్పగించుట, 3. విద్యారంభ 
పూజావిధానము, 4. షణ్ముఖాదుల సత్యవచనప్రకటనము, 5. గురుశిష్యా 
భ్యాస రంగలక్షణములు. 6. ముహూర్తప్రకారము, 7. నిబీడాసనవర్తుల 
ముష్టిలక్షణము. 8. షణ్ముఖలక్షణములు తద్వినియోగములు. 9. ఏకశరా 
భ్యాస ప్రకారము. 10. చతుర్దశోపాయంబు లెటింగించుట, 11. వైష్ణవ 
సాచీకృత సన్యాసలక్షణములు. 12. పంచస్థాన చిత్రన్థానలక్షణములును, 
తద్వినియోగంబులును అభ్యాసప్రకారంబును 19. చతుర్ముఖంబుల 
నభ్యసించువిధి. 14 వృషదత్తేతిహాసము. 15. కురుభూమహాదేవీభాషణము. 
16. షడుపాయప్రకారము. 17. సూచీముఖప్రభావము. 18. పద్ధతినవజ 
ప్రకటనము. 19. సూచీముఖాభ్యాసభేదము. 20. క్రీడాసంగర ప్రకారము. 
21. లాఘవశక్తి మావాోత్యము లెటింగించుట. 22. నిరంతరాభ్యాస శరసంఖ్యా 
నిరూపణము, 28. చతుర్యుగ సంధానప్రమాణము లుపన్యసించుట. 
అభ్యాసఖండము - ద్వితీయాశ్వాసము 

24. దృధశక్తికీర్తనము, 25. మోహనాకర్షణలక్షణము, 26. 
భుజబాహుదండ ముష్టి సౌష్టవప్రకారము, 27. చలాచల భాగనిరూపణము, 
28. రజ్జుచాప నిరూపణము, తదభ్యాసప్రకారము, 29. భోజ్యవస్తు ప్రకారము. 
30. పంచదోషనిరూపణము, 31. కురులోచనోపాఖ్యానము నారాయణుందు 
దానిని శపించుట. 82. చతుర్విధ మోక్షణములు -తత్ర్రకటనము, 38. 
లక్ష్యవేదికా విధానము, ౩4. పంచశుద్ధులవిధము 35. బ్రహ్మదండ మోక్షణ 
ప్రకారము. 86. విధిత్రయప్రకటనము. 87. చతుర్యుగపురుషాధ్యులేయు 
భారంబుకొలందు లెఅిగించుట. 38. కాపీ విద్యామాహాత్యము, 39. దూరా 
పాతి శరప్రయోగవిధానము, 40. గురుస్తవము, 41. ధనుస్తవము, 42. 
చతుష్ప్రహార పరిమితాభ్యాస వివరణము. 


అభ్యాసఖండము - తృతీయాశ్వాసము 
49. యోగీశ్వరుల ధారణక్రమము. 44. లంబలక్ష్య నిర్మాణక్రమము 

45. దీపకలికావశంబున దృక్సిద్ధి వడయుప్రకారము. 46. క్రమక్రమా 
భ్యాసవివరణము 4/7. నవలక్ష్యాభ్యాస ప్రకారము, 48. ఉమామహేశ్వర 
సంవాదము, 49. ధునీయంత్ర కల్పితము, 50. శబ్దలక్ష్య రహస్యముల 
నుపన్యసించుట. 51. ధనంజయచరిత్రము, 52. చిత్రలక్ష్యమార్దములు 
గుహ్యప్రకారము నెటింగించుట. 58. గురుదక్షిణా సమర్పణప్రకారము, 
54. ధ్వజవిచారము, 55. కులధర్మంబులగు పింసాకార్యములకు 
నిర్ణోషంబుగా గురుండు సృత్యర్థంబుల సమాధానము సెప్పుట. 56. 
మృగయావినోదము. 


అభ్యాసఖందడము ఆ చతుర్థాశ్వాసము 


57. బ్రహ్మోపదేశమున స్వాయంభువ మనువుధనుశ్చాస్తమును 
రచియించుట. 58. కర్టమశాపముచే వైకల్యమునొంది మరల హయగ్రీవ 
పాదులవలన శాస్త్రదశకము కల్పింపబడుట. 59. గరుడుండు నిజరచితంబైన 
భాన(ధ)నుశ్చాస్త్రమును గాధేయుని కిచ్చుట. 60. గాధేయుండు రామచంద్రుని 
దోడితెచ్చుట. 61. తాటకాపహరణము. 62. ఖాణోపదేశారంభము. 63. 
గుణపంచక ప్రభావము. 64. వాయుధారణ విధమును ప్రకటించుట. 
65. పరికరషట్మధారణ క్రమంబెరింగించుటయు తద్విమోక్షణక్రమంబును 
66 వాయునిరూపణప్రకారము. 67. ఏకశ్ళంగ శరాభ్యాస లక్షణము. 68. 
స్తంభీకృత విద్యాచమత్కారము. 69. స్థానపంచక టప్రతిస్థానలక్షణ 
వినియోగములు. 70. దూరాపాతిశరనైపుణ్య ప్రకారము. 71. కుమారోపాఖ్యా 
నము. 72. భారతయోధుల కౌశల చమత్సార భేదములు. 


పరికర ఖండము - ప్రథమాశ్వాసము. 


1.ధనుర్దండములు దేశదేశ భేదములై జన్మించుట, 2. వేణుకుల 
కీర్తనము. 3. భూసారవిశేష నిర్ణయము. 4 వంశసంభవ ప్రకారము. 5. 
వేణుఖందన ముహూర్తములు, 6. వేణుఖందన ప్రకారము, 7. భూవహ్ని 
ప్రార్థనము, 8. ధనుస్సంగ్రహశాలానిర్ణయము. 9. విళ్ళగీతలకు రూపము 
లేర్పరించుట. 10. ధనుర్నిర్మాణ వస్తునిర్దేశములు. 11. చాపనిర్మితప్రకారము 
12. కళాయంత్రంబు కల్పించు విధము. 13. తులాయంత్రనిర్మాణ ప్రకా 

రము, 14 బలువుల సంఖ్యాప్రకటనము. 15. యుగత్రయపురుషుల ధనుర్చల 
ప్రమాణములు, 16. గాండీవాది కోదందసంభవము. 17. ధనుర్దండము. 
పండించు తెజగు. 18. కుణవల్లీ షట్మంబును సృజించు విధానము. 19. 
జాంగలాది భూనిర్ణయ ప్రకారము. 20. ఏకవింశతివేలుపుల చాప 
దండములు గల రాజులనిర్ణయంబులు. 21. శార్‌జ్ఞాది చాపలక్షణములు. 


పరికరఖందము -ద్వితీయాశ్వాసము 


22, శిలీముఖకర్తనము. లెత్తి సెలకట్టియలభేద ముపన్యసించుట. 
24. శరోత్పత్తిక్రమము. 25. 'సెలకట్టియల రాజమార్గ్దంబునంబరచి అం 
దుత్తమసారంబుల సం[గ్రహించుట. 26. ధారావక్రంబులు దీర్చువిధము. 
2/7, పుంఖార్దనస్తునిర్దేశము. 28. మయవిశ్వకర్మ సంవాదము. 29. వర్ణ 
భేదవస్తునిర్దేశము. 30 శిల్చ్పవిద్యాచాతుర్యము. 81. శరములకు లక్కగరులు 
కట్టుమార్గము. 32. ప్రతిపత్రార్హంబులైన పులుగులనామధేయములు, 39. 
దూరాపాతి, తేజోఘాతి, పాషాణఘాతి, లోహఘాతి రచితప్రకారము ౩4. 
అలుకుల రూపప్రకటనము, 85. పంచధారలవలన శరకల్పన ప్రకారము, 
86. షడ్విధజూతులుంగల కట్టియలకు వినియోగంబు అలెజింగించుట. 


పరికరఖండము - తృతీయాశ్వాసము 


87. ఉపసాధనములు. 88. గోధాలలామంబులు, కనకశ్ళంగ 
శిలాచర్మంబుల నిర్మించు విధము. 39. చెకినుల తారతమ్యంబు లేర్పజించుట 
40. ఏకవింశత్యంగుళలీత్రాణనిర్మాణ కౌశలప్రభావము. 41. కనకాంగుళీ 
గుప్తంబు మూసనుబోయువిధము. 42. హేమచర్మ సంయుక్తాంగులీ 
గోపాయితమార్దము. 48. మయగౌతమసంవాదము. 44. వేణుతూణీర 
ప్రకారము, 45. దారుతూణీర నిర్మాణవిధానము, 46. చర్మనిషంగప్రకారము. 
47. కేకీముకురంబులు తరకసులం బొదువు విధము, 48. తరకసుల 
వినియోగము. 


పరికరఖండము -చతుర్ధాశ్వాసము. 


49. గురుస్తవము. 50. భార్దవదత్తమైన [గ్రంథప్రకారము 51. 
కులమారిపైశాచ కాళ్ళిక ఘోరి కుటిలాభిధానంబులు గల ధనుర్గోషంబుల 

ప్రకారము. 52. రథవాహోపాఖ్యానము. 58. షణ్ముఖ కుండల పద్మవరాట 
భుజంగచక్రపంచక లక్షణపలసూత్రంబులుపన్యసించుట. 54. దివ్యాస్త 
ప్రయోగార్హ శరలక్షణములు. తత్పూజానిరూపణంబును, 55. అమోఘాస్త 
సంభవము. 56. ధీయువధ. 57. దివ్యాస్త గర్వప్రకారము. 58. 
అమోఘాస్తము పరంపరానుగ్రహముగా భూలోకంబునకు వచ్చుట. 


వ్యూహఖండము ఆ పంచమాశ్వాసము. 


/ అక్షోహిణీసంఖ్య. ౨. సమరంబులకు, బయనంబగు సేనాలక్షణం 
బులు. 8. భటఘాటకరిరథాదుల స్వరూపప్రకటనము. 4. అతిరథ మహారథ 
సమరథార్ధ్థధరులగుణంబులు, న్స్‌ రధీజమనోజ్ఞత్వ కౌశలవిశేషంబులుగలసార 
థులచందము 6. ఉపసైన్యంబగు బేదుదండున దీపించు తెజగు. 7. మిత్ర 
వ్యూహనామనిర్దేశము. 8. మవావ్యూాహంబు లొడ్జెడు విధము. 9. 
పోటుమానను లెక్కటి కయ్యంబులకు జోళ్ళుగట్టి పెనంగు మార్గము. 10. 
అసిచర్ముల యుద్ధము. 11 కుంతాయుధులసమరము. 12. మల్లరణము, 
13. చక్రాయుధుల కదనము. 14. గదాధరుల సంగ్రామము 15. అశ్వ 
విద్వేషము 16. వారణ విరోధము 17. అర్థరథ సమరథ మహారథాతిరధికుల 
యుద్ధచమత్మారము. 18. అర్ధరథాదుల నైజంబుల ప్రకటనము. 


కడపటి దగు ధర్మఖండ మిందు ముద్రితముగాలేదు. గాన, దాని 
విషయసూచి యిందు చేరలేదు. ఈ (గ్రంథము ధనుశ్చాస్త్ర విషయమున 
సంస్కృతగ్రంథము లన్నింటిని మించినది. దీనికి మూలమగు సంస్కృత 
(గగ్రంథమేదో తెలియరాలేదు. ఇందు ధనుర్వేద (గ్రంథకర్తల పేళ్లు తత్సంప్రదా 
యాదులు చాల జెప్పబడినవి. 


కృతిపతి 
ఈవని కోదండ రామస్వామి. 


కృష్ణానెని తిరుమల మాణిక్యా రాయప్రభుండు ధనుర్విద్యా విశేషముల 
వివరింపంగాం దదాస్థానకవి యగు కృష్ణమాచార్యుండు తెలుంగున మూడాశ్వా 
సముల ప్రబంధముగా కృతిప్రేరకుని యిలవేల్చ్పయిన యీవనికోదందడరామ 

దేవునకర్పితముగా నీ గ్రంథము రచియించినాండు. కృతిపతి వెలసియున్న 
యీవనిగ్రామము గుంటూరు మండలమున తెనాలి తాలూకాలోనున్నది. 
ఈ [గ్రంథమునకు, 
కృతికర్త 

కృష్ణమాచార్యుండు. ఈతని నివాసగ్రామ మేదో తెలియరాదు. ఈ 
ధనుర్విద్యా విలాసమునే కాక శకుంతలా పరిణయ మని మజొక ప్రబంధ 
మును గూడ నీతండు రచించినాండు. * శకుంతలా పరిణయము నీతండు 
చిరుమామిళ్ళ పాపయ్య ప్రభుండని నామాంతరముగల వెంకటాద్రి నాయనిం 
గారి పప్రేరణమున తిరుపతి వెంకటేశ్వరస్వామి కర్పించినాండు. అందా 
పాపయప్రభుని వంశవిస్తర మెల్ల వర్ణింపబడినది. చల్లపల్లి జమిందార్లగు 
నేర్లగడ్డవారికిని, ముక్త్యాల, అమరావతీ ప్రభులగు వాసిరెడ్డి వారికిని 
చిరుమామిళ్ళ వంశ్యులు, నాయండమ్మగారు, పాగోలువాస్తవ్యులుం చల్లపల్లి 
శ్రీశివరామనృపునకుం బిన్నతల్లిభర్తయు, ముక్తాల శ్రీచంద్ర మౌళీశ్వర ప్రభునకు 
భావుకుండునై వర్ధిల్లుచున్నారు. శకుంతలా పరిణయమున గ్రంథకర్త తన్ను 
కృష్ణకవి యనియు ధనుర్విద్యావిలాసమున గృష్టమాచార్యుండనియుం బేర్కొ 
న్నాండు. శకుంతలా పరిణయమునాంటి యీతని వైష్ణవత ధనుర్విద్యా 
విలాసము నాటికి క్రమపాకము పొందినదిగాంబోలును. పేళ్ళుమార్చ్పును 
బట్టి రెండు గ్రంథములకుం గర్తలు వేర్వేరువారగుదురేమో యని సందేహింప 
రాదు. ఈ నామభేదమేకాని రెండు గ్రంథముల గద్యములు సమానముగా 
నున్నవి. 


గద్య: “ఇది శ్రీమత్కాసల్యానందన ప్రసాద సమాసాదిత కవితా విచిత్ర 
మైత్రేయసగోత్ర నృసింహగురుపుత్ర కృష్ణమాచార్య ప్రణీతంబైనం శకుంతలా 
పరిణయము.” శకుంతలాపరిణయ రచనమునకుం దర్వాతి రచనముం గాబోలును 
ధనుర్విద్యావిలానము. ఇందు గద్య మించుక మార్చు చెందినది. 
“ౌసల్యానందనకటాక్ష వీక్షణపరంపరాసమాసాదిత” అని. కాని, రెండు గ్రంథ 
ములందును గురుస్తుతియుం కవి కులగోత్ర ప్రశంసయు నొక్కవిధముననే యున్నవి. 


1 దీనిని పనప్పాకం శ్రీనివాసాచార్యులుగారు 1894లో ముద్రించిరి. 

క. భాసురసూరి గ్రామణి 
భూసురముఖ పంకరుహనభోమణి వినమ 
ద్దాసనిచయ చింతామణి 
నే సింగర గురుశిఖామణిం గణుతింతున్‌. 


మ. నను రామానుజ పాదపద్మయుగళీ నవ్యావ్యయ ధ్యానపా 
వనహృద్భాగవతావతంస పదసేవాసక్తచిత్తున్‌ మరు 
త్తనయారాధన లబ్బచారుకవితాధారున్‌ సదారూధభా 
వను నాన్ధానకవిన్‌ నిజాశితునిం బిల్వంబంచి పల్మెం గృపన్‌. 


క. పాత్రుండవై మైత్రేయన 
గోత్రుండవై నారసింహగురువర్యునకున్‌ 
బుత్రుండవై వెలయుదు వి 
ద్ధాత్రిన్‌ మాపనుపు సేయందగుం గృష్టకవీ ] 


రెండు గ్రంథములందును నీ పద్యము లున్నవి. గావున, రెండు 
నొక్క కవిరచనములే యగుట స్పష్టము. ఇవి గాక, ఆంధ్రసాహిత్య పరిషత్తు 
కేటలాగులోనున్న కొమ్మాలపాటి దండకము. నింకొక యక్షగానము నీతని 
రచనములని శ్రీ నిడదవోలు వెంకటరావుగారు చెప్పిరి. కావచ్చును. పరిషత్తు 
పుస్తకముల జాబితాలో నా దండకము కృష్ణమాచార్య రచనమని కలదు. ఆ 
[గ్రంథమును నే జదివిచూడలేదు. ఆకాశరావణసంహారమని మజొక పద్య 
కావ్యము, రసవంతమయినది తెనాలి తాలూకాలోనే మోదుకూ రను వూర 
మొగసాటి మూర్తిరాజుగారను భట్టురాజుగారి యింటదొరకినది, నేను మద్రాసు 
ప్రాచ్యలిఖిత పుస్తక శాలకుం జేర్చినాను. తద్దంథకర్త ఉరుటూరి వెంకటకృష్ణకవి 
తన గ్రంథము నేతద్ధనుర్విద్యావిలాస రచనా ్రేరకుం డగు కృష్ణానేని తిరుపతి 
మాణిక్యా రాయప్రభుని ప్రేరణముననే రచించినట్టు వ్రాసి నాడు. అదికూడ 
(ఈవని) కోదండరామస్వామికే యర్పితమైయున్నది. కృతి ప్రేరకుండగు ఆ 
తిరుపతిరాయని గూర్చి ధనుర్విద్యా విలాసములో నున్న పద్యములే 
ఆకాశరావణసంహారమున నున్నవి. ఆకాశరావణ సంహారమున గొన్ని 
తాటియాకులే యానుపూర్విలేక దొరకినవిగాన, దానిని గూర్చియింతకంటె 

హెచ్చు విషయములు గుర్తింపంగాలేదు. ఆతనిగద్య మిట్టిది. “ఇది శ్రీవిమల 
చిత్తముని చరణసేవాధురీణ, రాఘవపాండవీయాది బహుప్రబంధనిబంధన 
ప్రవీణ ఆపస్తంబ సూత్రహరితసగోత్ర ఉరుటూరి.....౦కశ్లేష కవితాపితా 
మహోంక సంస్కృతాంధ్ర భాషా చతుర్విధ వివిధ కవితా నిలయ వెంగన 
మంత్రి తనయ వినయవిశంకట వెంకటకృష్ణకవి ప్రణీతంబైన యాకాశరావణ 
సంహారంబునందు తృతీయాశ్వాసము.” 


కృతిప్రేరకులు - వెలమవారు 


వెలమ) యని నేటివ్యవహారమైనను వెలుమ 'వెల్మ' పదములే ప్రాచీన 
వ్యవహార రూఢములు. రెడ్డి, కమ్మ, వెలుమ, బలిజ జాతులవారు బహు 
ప్రాచీనకాలమున నుండియు నంధ్రదేశమున మహాప్రాభవము ననుభవించిన 
వారు. ఇప్పుడు ప్రసక్తులగు వెలుమవారిలో పద్మనాయకులను వారు (వారికే 
పద్మ వెలుమ లనివ్యవహారము ) చాల సుందరాకారులు, రాచధీవిగలవారు, 
ఏల్చడులు నెజపుచు, వీరాధివీరులయి చాల విఖ్యాతిగన్నవారు. వారి యాచార 
వ్యవహారములు రాచవారి తీరు లవి. కాకతీయులనాంట నుండి నేంటి 
దాంక నవిచ్చిన్నమయినరాజ్య వైభవము ననుభవించుచు వర్ధిల్లినవారు. వెలుమ 
వారిలో రావువంశ్యులగు వెలుగోటి ప్రభువులు. 'వెలుమ పదము “వర్మ 
పదవికృతి కావచ్చును. 'వర్మ్శ పదము వరుమ, వలుమ వెలుమ పదములుగాం 
(గ్రమపరిణామము చెందియుండవచ్చును. 'నందాంతం క్షత్రియకులమ్‌ అన్న 
ప్రవాదముచొప్పున నెన్నండో క్షత్రియులు పలువురు చతుర్ధ వర్ణమువారుగా 
మాజియుండవచ్చును. అయినను వారు క్షాత్రధర్మమును వీదనాదక 
వెలయుచునే యున్నారు. తెలుంగున వెలుమలే ద్రవిడ దేశమున 'వెళ్ళాన్‌” 
అనంబడు వెళ్ళాలవారు నయిరి. అహనానూఖు అను నతి ప్రాచీన ద్రవిడ 
[గ్రంథమున 'వెణ్మాన్‌ - వెల్నాన్‌ వెల్మనుగూర్చి పద్యమొకటి కలదు. 

“అహ వునర్‌ పురన్ద అనిన్‌ కడల్‌ తొడి నజవు 

మహిళ్‌ ఐరుక్షై నన్నన్‌ వేళ్ళాన్‌ శ్ర 

వయలై వేలివియలూర్‌ - 97 పాట్టు 

పాటలు నేర్చిన వారిని రక్షించేవాండు, ప్రమగలవాండు, వదులు 
కంకణాలు గలవాండు, పానీయశాలలుగలవాండు, నన్నన్‌ అని పేరుగల 
వాందడుగను, వెణ్మని (వెల్మని) బచ్చలి తీగలవ్నతి (చెంచు గల వియలూరు 
అను గ్రామము అని పై నేదోయున్నది. వెణ్మాన్‌, వెల్మన్‌, వేళాలన్‌, వెల్లాళన్‌ 
అన్నీ ద్రవిడమునం బర్యాయపదములట. 


ఐక్షాకులు మొదలగు క్షత్రియు లంధ్రదేశమునకు వచ్చి రాచటికము 
నెజపి, ద్రవిడ దేశమునకును వ్యాపించి (శ్రీ రంగనాథస్వామి యిక్షాకుల 
నాంటి కథలు ) యుండవచ్చును. తెలుంగు దేశమున క్షత్రియులు అట్లే 
వెలుమవారును క్షత్రధర్శముతో తెలుంగు దేశమున వర్ధిల్లి ద్రవిడదేశమునకును 
జేరియుండవచ్చును. బసవపురాణమున వెల్మనికథ యొకటి హృద్యమైనది 
కలదు. అది ద్రవిడదేశపు శివకవియగు సుందరమూర్తినాయనారు నాంటి 
కథ, అది తెలుంగున నున్నట్లు గాక ద్రవిడమున పెరియపురాణమునం 
గొంత భేదముతో నున్నది. వెల్మలను గూర్చి చాటువు. 


ఉ. పైకొనువారితో నారంగిపాఅరు, నేరరు భంగసంగతుల్‌ 
చేకొనంబూనికాని దొరంజేరరు కోరరు దుష్టజంతుర 
క్షాకరణంబు నొడ్లకపకారులుగా రెపు డప్పుగోరు మం 
దాకినితోడబుట్టియు గుణప్రతిభణ వెలుమల్‌ పురంబున౬ . 


కాళహస్తి, వెంకటగిరి, నూజివీడు, పిఠాపురము, బొబ్బిలి, మైల 
వరము, నరసారావుపేట, పెదపవని, కొల్లాపురము, తిరువూరు, రేపల్లె, 
రాచూరు, ఉల్లివాలెము, మొదలగు స్టలముల వెలుమ వారిప్పటికిని జమీం 
దారులుగా నున్నారు. అందు మన కిప్పుడు ప్రసక్తులు, రేపల్లె, రాచూరు, 
జమీందార్లగు మాణిక్యారావువారు. వీరితొల్తటియింటిపేరు కృష్ణానేనివారు. 
వీరు పుణ్యపలిగోత్రమువారు. తొల్తవీరు తెలుంగాణమున (నైజాం రాష్టమున,) 
నుండిరి. ఇప్పటికిని వీరిబంధువులు, అనుమకొండ దగ్గ పెదపెండ్యాలలో 
'పాట్లపల్లివారు ' అనంబరగుచున్నారట. వీరికి మాణిక్యారావు వారని బిరుదు 
1 తిరుపతి శ్రీవెంకటేశ్వర రీసర్చి ఇన్‌స్టిట్యూట్‌లో అరవరీడరుగానున్న శ్రీపళనియప్ప 
పిళ్ళగారీ విషయము తెల్పిరి. 


వేటూరి ప్రభాకరశాప్రి 3869 


పేరు కుతుబ్‌ షాహ యిచ్చినాండు. జైనులలో మాణిక్యచంద్ర, మాణిక్యసేన, 
మాణిక్యదేవాది నామములు మాణిక్య పదఘటితములు గలవు. తెలుంగాణ 
మున మాణిక్య ప్రభువను యోగీంద్రుం డెప్పుడో వెలసెనట. వారి శిష్య 
పరంపర నేండును తెలుంగాణమునం గలదు. ఇది వారిపేర నేర్పడిన బిరు 
దేమో ! ఈ వెలమ ప్రభువు పూర్వుండో ఆ మాణిక్యప్రభుయోగి పూర్వుండో 
నే నెజబుంగను. 


వీరి వంశవృక్షమిట్టిది, *(చూ. పుట 377) 


పద్మనాయంకులు డెబ్బదియైదు గోత్రముల వారట. వారిలో కుతుబ్‌ 
షాహాకు ఆథశ్రితుడు మాణిక్యారాయండు, ఆతండు కోవెలకొండ, మెదకు, 
పెదకొండపల్లి, కొండవీడు, దుర్గములం గాచినందుకు కుతుబ్‌షహా, బిరుదు 
లిచ్చినాడు (చూ. 21 నుంది 29 పద్యముదాంక, ప్రథమాశ్వాసము). అతని 
కుమారుండు కొండలరాయడు అబ్బుల్లా పాదుషా కాశ్రితుండై బిరుదులందెను. 
(చూ. 32 పద్యము) అతని మునిమనుమని కొడుకు అప్పభూపతి బెరంగ 
జేబునకు ఆ(శితుందయ్యెను (చూ. 82, 38 పద్యములు). తత్పుత్రుడు 
తిరుపతిరాయండు, ముర్తుజాన్నగరము పాలించెను. (చూ. ౩4 నుండి 40 
దాంక పద్యములు), ఈతని కాజుగురు కొడుకులు. ఆజవవాండగు సీతన్న 
మాణిక్యరావు (47 నుండి 50 దాంక పద్యములు ). ఆతని రతెందవకొదుకు 
తిరుపతియే యేతత్యతి'ప్రేరకుండు. ఈతండు క్రీ. 1775 దాకనున్నవాండు. 
(చూ. 56 నుండి 72 దాంక పద్యములు )వీరి వంశము కృష్ణా, గుంటూరు 
మండలము లందు చిరకీర్తి నార్జించినది. దాతృత్వమునందును, 
శార్యమునందును నీవంశము వారు సుప్రఖ్యాతులు. ఈ వంశమున నేండు 
వర్థమానులుగా నున్న శ్రీ వెంకట హయగ్రీవరావుగారి తాతగారు 
వెంకటగోపాలరావుగారు, విలువిద్యలోను అశ్వారోవాణకళలోను 
జితశములని, చాల సౌందర్యవంతులని, సకలకళా రసికులని వారిని బ్రత్యక్ష 
ముగా నెజింగినవారు మా నాయనగారు చెప్పంగా వింటిని. వారిని గూర్చి 
వింతకథలు, కృష్ణా గుంటూరు మండలవాసు లిప్పటికిని జెప్పుకొనుచుందురు. 
వారి ప్రధాన గ్రామమగు రాచూరి దగ్గణనే పల్లెకోనగ్రామమున భట్టురాజులు 
చదువగా నీ క్రిందిచాటు పద్యముల నీ వంశమువారి యోగ్యతను వెల్లడించు 

పద్మనాయకులు, వెల్మలు- పుణ్యపలిగోత్రము -కృష్ణానేనివారు, కుతుబ్‌షాహ ఆథభ్రితులు 
మాణిక్యరావు 


కొండలరాయుండు - అబ్బుల్లాపాదుషా 


తిర్మలప్రభుండు 
| 
అప్పలరాయప్రభుండు 
| 
తిర్మలప్రభుండు 


అప్పప్రభుండు (బెరంగజేబు, బఫారత్సాను, రోహిల్లాఖాను ) 


తిరుపతి (చక్రమ, భార్య ) 


౩ 

వ 

ర 

వెంకటరాయ, కృష్ణ అప్ప రమణ వల్లభ సీత్రన్న (లక్ష్మమ్మ భార్య) ర 

ల్‌ 

నావ [ 
రఘుపతి. తిరుపతి నరసింహ 

త లు జు 

లు 

. 

గ 

జగ్గన్న తిరుపతి (గ్రంథ రచనా ్రేరకుండు ) గ 

(1774 తి) జే 


సీతన్నారావు _ (అచ్చమాంబ భార్య) భావన్నారావు 
ఫ. 1200 నుండి 1282 దాక| ఫ. 1282 నుండి 1286 దాక 
వెంకటగోపాలరావు 


| (22-11-1883న గతించిరి ) అప్పారావు సీతన్నారావు 
మార్మండేయరావు (1798 4. ) 
వెంకటహయగ్రీవరావు 


(4.1) 1918 నుండి వర్ధిల్లుచున్నారు.) 


1646 


బా 

నేను చాటుపద్యమణిమంజరిలోం బ్రకటించితిని. సీ 


సుమమౌక్తికా నల్పసుప్రతీకంబుతోం 
గంబుతోం బుండరీకంబుతోడం 

బల్లవకుసుమ సంపాదనై కాంతుతోం 
గంతుతో రోహిణీకాంతుతోడ 

నధిగతపరమోగ్రుం డైన స్వర్భానుతో 
భానుతో నలచిత్రభానుతోడ 


దండిగాండీవకోదండాభిరాముతో న్‌ 


రాముతో నందనారాముతోడ 


నీదు సత్మీర్తి నీ మూర్తి నీ ప్రతాప 

దీప్తి నీ దోర్చలస్స్ఫూర్తి దీటు మిగిలి 
యలరె మాణిక్యరాయవంశాబ్టిసోమ 
భాసురగుణాళి భావభూపాలమౌళి 


ఒక తాత కుతుబుశా ప్రకటదక్షిణభుజా 
దండుండై కోవెలకొండ యేలె 

నెలమి రెందవతాత యిభరామువాదుశా 
పంపునం బెదకొండపల్లె యేలె 

మహి మించు ముమ్మడి మాణిక్య రాయండు 


వినుతి కెక్కినకొండవీటి నేలె గ్‌ 


రాణించు రఘుపతి మాణిక్కరాయండు 
పరభయంకరవృత్తిం బరిఢవిల్లెం 


దండ్రికంటెను బెదతండ్రి తందడ్రికంటె 
తాతముత్తాతలకు నెల్ల ఖ్యాతి దనర 
వన్నెగంటి కృష్ణానేని వంశమునను 

నిర్మ్ణలోపాయ బళిర మాణిక్యరాయ. 


బా 

దురములోం గదిసినదొరలశిరంబులు 
భేదింప బలుదిట్ట నీదుపట్ట 

కదనరంగమునందు. గదసినపరరాజ 
నిచయంబులను దాంకు నీదుబాకు 

జన్యసంతోషులై చనుదెంచువైరుల 
నిముసంబులో (మింగు నీదు బాంగు 


సొరిది నీడాలు వైరులచుక్క వ్రాలు 
బళిర నీపొరుషం బెన్నం దరముగాదు 
అవనిమాణిక్య రాజవంశాబ్ధిచంద్ర 
రాజవేంకటగోపాలరాయభూప. 


శ్రీకరవిజయలక్ష్మీ విరాజితవైభ 
వేంద్రుండు సద్దుణనాంద్రమూర్తి 
మాణిక్య రాద్వంశ మందార భూజంబు 
పద్మనాయక మనఃపద్మహేళి 
మన్నెకులోద్యాన మధుమాస పైకంబు 
కామినీమన్మధాకరవేషు 
సతిపుణ్యపంగోత్ర వితతాన్ధిచంద్రము 
దర్ధిచాతక వార్చుకాంబుదంబు 
అని జనుల్‌ మెచ్చం గీర్తిెచే నలరి తహహ 
చరితదేశాంత సత్మవీశ్చరనితాంత 
వర్ణితస్వాంత రేపలైపూర్నిశాంత 
దీపితాటోప! వేంకటగోపభూప. 
వీరనేక దేవాలయములకు భూముల నిచ్చిరి. బ్రాహ్మణుల కనేకులకు 


వసతులు గల్పించిరి. 


మాణిక్యారావువారు కల్పించిన దేవబ్రాహ్మణవృత్తులు. 


3/4 ధనుర్విద్యావిలాసము 


1. పెద్దపూడి :- 

ఇది వకసంతు, కూచిపూడి సర్కారు, మురుజానగరు తాలూకా 
లోనిది. ఇది ప్రస్తుతము వాసిరెడ్డివారికి పోయినది. 

పూర్వము అరణ్యముగానున్న ఈ స్థలములో బుషులు సోమేశ్వర 
స్వామిని, వీరు గోపాలస్వామిని ప్రతిష్టించిరి, 1056 శకంలో గజపతాన్వ 
యులు, గజపతి మహవారాజులుగారు పరిపాలించిరి. వీరికి ప్రధానులు 
గోపరాజు రామన్న. గ్రామకరిణీకపు మిరాశీలు వీరు ఏర్పరచుచు, తెలగాణ్యులు 
కౌశికగోత్రులైన పుచ్చరాజువారికి సగభాగంగా యిచ్చినారు. 1240 శకం 
లగాయతు రెడ్డిరాజులు ప్రభుత్వం చేసిరి. వీరికాలములో కొండవీటిసీమ 
44 అగ్రహారములు బ్రాహ్మణులకు దానంచేసిరి, వేగినాటి వారికి 2 అగ్రహా 
రములు, ద్రావిళ్ళకు 5, వెలనాటివారికి 86. ఈ గ్రామము వెల్నాటి వారి 
క్రిందకువచ్చిను. ఈ గ్రామం యెల్లేపద్ది లక్ష్మణదీక్షితులుకు, షద్దర్భనాల 
వల్లభసోమయాజులుకు దానంచేసిరి. పై జీర్ణదేవాలయములను మరల 
ప్రతిష్టించి ఏర్పరచినవసతులు కుం ౦0౬.౦ శ్రీ సోమేశ్వర స్వామివారికి. కుం 
0౬.౦ గోపాలస్వామివారికి 1500 శకం వరకు చక్కగాజరిగెను. 
మహమ్మదీయుల పరిపాలనలో విచ్చిత్తుగలిగినది. కొండవీటి సమతుబందలు 
చేసేటప్పుడు, ఈ (గ్రామం కూచిపూడి సమతులో చేర్చిరి. అప్పటికి 
షడ్డర్శనాలవారు ఖిలమైపోగా తిమ్మరాజువారి పరంచేయబడినది. 
కొండవీటిసీమ వంతుచేసి జమీందార్లుకు పంచిపెట్టేటప్పుడు ఈ వంతు ఈ 
గ్రామం రమణయ్య మాణిక్య రావు వంతులో వచ్చి రేపల్లె తాలూకాలో 
దాఖలు అయినది. 1122 ఫసలీ మొదలు 1126 ఫసలీవరకు పరిపాలించిరి. 
తరువాత వీరి తమ్ములు వల్లన్న గారు వచ్చి ఈ గ్రామానికి పశ్చిమ భాగమందు 
వనంతోట వేయించి శ్రీ వేణుగోపాలస్వామి గారికి దానవ్యయం ఒకు కుం 
౦౭.౦ కు భూమి యిచ్చినారు. ఈ వల్లన్నగారు, సీతన్నగారు, గోపన్నగారు 
1169వ ఫసలీవరకు ప్రభుత్వం చేశేరు. 1169 ఫసలీలో సీతన్నగారి కుమారులు 
జంగన్న మాణిక్య రాయలంగారు చాల ధర్మవంతులై రాజ్యము పరిపా 
లించుచు, శ్రీ సోమేశ్వరస్వామివారి ఆలయం పునఃనిర్మించి కుం, ౦0£.౦కు 
భూమి దానం చేసిరి. మరియు వీరు చేయించిన దానముల వివరం - 

అయితం వేదావధానులు రాయప్రోలు సూరంబొట్లు. పట్టెం రామలింగ 
దీక్షితులు, పోతుకుచ్చి పాపంబొట్టు, నేతి తెలగావధానులు, బూరుగుల 
నిమ్మంబొట్లు గార్లకు ఒక్కొక్కరికి కుం 82 చొ॥ దానంచేసిరి. వీరు 1169 
నుంచి 1201 ఫసలీవరకు. 38 సం॥ ప్రభుత్వం చేసిరి. 1202లో 
వీరికుమారులు భావన్నగారు రాజ్యమునకు వచ్చిరి. వీరు కూడ తండ్రివలె 
దానములు చేయుచూ రాజ్యం పరిపాలించి 1213 ఫసలీవరకు రాజ్యం 
చేసిరి. ఆర్థికదుస్థితివల్ల 22 (గగ్రామాదులు వాసిరెడ్డివారికి అమ్ముటవల్ల 
పొన్నూరు వగైరాలతో కూడ ఈ గ్రామము వారికి పోయినది, కనుక సదరు 
1208 నుండి వాసిరెడ్డి వెంకటాద్రినాయుడుగారు పరిపాలించిరి. ఈ 
గ్రామమీకట్టు 36 కుచ్చళ్ళలో వనంతోటలు 6టికు వల్లన్నగారుకు 09.౦ 
యెల్లే పెద్ది సుబ్బన్న ౧౬౭.౦ ప్రభల పేరుభొట్లు 09.౦ జాస్తే భావన్న ౦2౬.౦ 
చదలవాడ పట్టాఖీరాముడు యీ చదలవాడ రామన్న చెరి ఒక ౦0౬.0 గ్రామం 
కవార ౦9౭.౦ మాలపల్లి ౦౭.౦ చెర్వులు ౨టికి. యెల్లేవద్ది సుబ్బన్న చెర్వు 
09.0 చదలవాడ రమణప్ప చెర్వు 02.0 కర్ర తిరుపతి 0౭౦0 - ౦0౬.౦ 
జయనిపాడు దొంకలు చవుడుభూమి యీ యినాములు ౦0£_0 వెరళణి 
పోను మిగతాది గుడికట్టు. 


(2) వల్లూరు గ్రామం గుడికట్టు కుచ్చళ్ళు 0౭.౦ 


ఈ (గ్రామం 1122లో రమణయ్య మాణిక్యరాయలంగారు పరిపా 
లించిరి. 1160 వరకు రమణయ్యగారు వల్లన్నగారు సీతన్నగారు పరిపాలిం 
చిన తరువాత నిజాముల్‌ ములుకు పెద్ద కుమారుడైన నాసర జంగు దీనిని 
పరాసువారికి యిచ్చినారు. వారు 1160 నుండి 1168 వరకు ప్రభుత్వం 
చేసి అపజయులు కాగా సీతన్నమాణిక్యారాయణంగారి అన్నకుమారుడు 
గోపాలరావు మాణిక్యరాయణింగారు 1168లో ప్రభుత్వం చేసి సీతన్నగారి 
కుమారుడైన జంగన్నగారు 1167 ప్రభుత్వానికి వచ్చి 1178 ఫసలీలో మజు 
కూరి మిరాసదార్లు అయిన వల్లూరి వెంకటాచలం పర్వతాలు. శంకరప్ప, 
విస్సంరాజు, పునరుద్ధరించిన గణ పేశ్వరస్వామి వీరభద్రస్వామివార్ల 
ఆలయములు శ్రీ పూర్వమున్న చెన్నకేశ్వరస్వామివారి ఆలయము మ్లేచ్చులచే 
విచ్చిత్తుచేయబడినది కనుక తస్టానే శ్రీ వేంకట గోపాలస్వామివారిని ప్రతిష్టించి 

శ్రీ ఆంజనేయస్వామినికూడ ప్రతిష్టించిరి. పై దేవాలయములు శ్రీవారు ఇచ్చిన 
వసతులు. 


కు ౦ శ్రీ గణ పేశ్వరస్వామి, వీర భద్రస్వామివార్లకు కు ౧ శ్రీ వేణు 
గోపాల స్వామివార్లకు : 


1177 ఫసలీతో కుంఫిణీవారు మృత్తుజానగరు ప్రభుత్వానికి వచ్చి 
3 సం॥ పరిపాలించి తిరిగి జమీందార్ల పరం చేసినారు. వీర్ల కుమాళ్ళు 
భావయ్య మాణిక్యరావు 1202 లో రాజ్యమునకువచ్చి వీరు పాలించుచుండిరి. 


వ. కట్టెంపూడి వా 


గోపరాజు రామన్నగారు ఈ గ్రామానికి తూములింగన్నగారికి యేక 
భోగముగా మిరాశీ వ్రాసియిచ్చినారు. ఈ తూములింగన్నగారు గ్రామము 
నకు దక్షిణభాగమందు కేశవస్వామివారి ఆలయమున్న్నూ ఉత్తరం శ్రీ మల్లి 
కార్జున ఆలయం కట్టించి వీటికి ౦౫౦ మాన్యం ఇప్పించిరి. ఇదే ప్రకారం 
1500 శకంవరకు జరిగెను.తరువాత తురకల పరిపాలనలో ఇది విచ్చిత్తు 
అయినది. అప్పుడు పొన్నూరు సమతులోనిది. అప్పుడు మాణిక్యరావువారు 
పాతృనివారు అలవర్తివార్ల అధికారములోనికి వచ్చినది. తరువాత కొండవీటి 
సీమ 3౩ వంతులుగా చేయగా ఈ గ్రామం రమణయ్య మాణిక్యరావు వారికి 
అప్పచెప్పగా వారు ప్రభుత్వం చేసి 1127లో సీతన్న మాణిక్కరాయలంగారు 
ప్రభుత్వానికివచ్చి ఆచ్చన్నగారికి కుం 0౬.0 మాన్యం ఇప్పించినారు. వీరి 
అన్నదమ్ములు ఆరుగురు క్రమేణ ప్రభుత్వం చేసి గోపాలమాణిక్యరాయలంగారు 
1168 వరకు ప్రభుత్వం చేసిరి. వీరి కుమారులు సీతన్నగారి కుమారులు. 
జంగన్నగారు ప్రభుత్వానికి వచ్చి 150 కుచ్చెళ్ళ యీ నామములు ఇప్పించిరి. 
1201 వరకు ప్రభుత్వం చేసిరి. వీరి కుమారులు భావయ్యమాణిక్కరాయలం 
గారు 1202లో రాజ్యంకు వచ్చి 1122 ఫసలీవరకు ప్రభుత్వం చేస్తూవున్నారు. 
గ్రామంగుడికట్టు కుచ్చళ్ళు 1754. 


(4) పూండ్ల :- పొన్నూరుతాలూకాలోని రేపల్లెలోని రాజా భావయ్య 
మాణిక్యరావు సర్మారులోని 1222 ఫసలీ; 1201 నుండి గ్రామం గుడికట్టు 
122 కుచ్చళ్ళు. 


వేటూరి ప్రభాకరశాప్రి 3౩77 


(5) ఇనగర్తిపాడు :- పొన్నూరుసంతు రేపల్లె తాలూకా పై మాదిరిగా 
పరిపాలనలు జరిగెను. ఈ గ్రామం విష్ణువర్ధనుడు పరిపాలనలో చెజుకూరు 
త్రివిక్రమస్వామివారికి అగ్రహారం యిచ్చినారు. గ్రామం గుడికట్టు కుచ్చళ్ళు ౧౩ 


(6) నుదురుమాడు ఖండ్రిక :- ఈ ఖడ్రికలో 5 గగ్రామాదులున్నవి. 
ఒకప్పుడు ఈ 5 (గగ్రామాదులలోని రుసుము మాణిక్యరావు వసూలు 
చేయుచుండిరి. 


(7) మండూరు :- కూచిపూడి సర్మారు ముర్తుజానగరు రాచూరు 


తాలూకే ; 


ఇక్కడ మాండవ్యమహాముని కొంతకాలం తపస్సుచేసిన చోటు ఇక్కడ 
శివలింగం ప్రతిష్టించిరి. దీనికి మాండలేశ్వరస్వామి అని పేరు. దీనికి దక్షిణ 
భాగమందు వేణుగోపాలస్వామివారిని ప్రతిష్టించిరి. ఇది అరణ్యము గనుక 
మునీశ్వరులే ఈ దేవాలయములను పూజించుచుండిరి. 


1122లో కొండసీమ ౧౪ వంతళ్తు చేసిపంచిపెట్టుటలో ఈ గ్రామం 
బలభద్ర పాతృని అప్పన వంతు వచ్చెను. ఈయన 0౬౦ కుచ్చిళ్ళు శ్రీ స్వామి 
వార్లకు యిచ్చి వుత్సవము యేర్పాటుచేసిరి. ఈయన తదనంతరం ఈయన 
కుమార్జు పాపన్న రాజ్యపాలన చేయుచుండగా మాణిక్యారావు వారు బలవంత 
ముగా, ఆక్రమించి వొలివేరు యెడ్లపల్లి మండూరు చినగాదెలవట్లు 
అంగలకుదురు కొండపాడు వగైరాగ్రామాదులు పాతృనివారి మనోవర్తి క్రింద 
వుంచిరి. 


1211లో రాచూరు తాలూక వేలం వేయబడుటవల్ల ఈ గ్రామం 
మటల్రాజు వెంకటగుండారాయునింగారు కొనిరి. గ్రామంగుడి కట్టు కు ౬౦ 


చినగాదెల వరు కూచిపూడి తాలూకా రాచూరు సర్మారు. ఇది 
మండూరుకు వాయవ్యమూల వున్న ఒకదిబ్బ, ఈ ప్రదేశ మందు మండూరు 
ప్రజలు చిన్న గాదెలు కట్టుకొని ధాన్యంనిలవ చేసుకుంటూ వచ్చి (క్రమేణ 
రయితులు నివసించుట వల్ల చినగాదెలవజ్టు గ్రామమయినది. ఇది బలభద్ర 
పాతృనివారిది. రాచూరుమాణిక్యరావువారు జయించి బలభదృపాతృని వారికి 

మనోవర్తి క్రింద వుంచిన ౪౫ గ్రామాదులలో యిది ఒకటి. మాణిక్యరావు 
జంగన్నరావు తిరుపతిరాయనింగార్లు వంతువచ్చినది. తిరువతి 
రాయణింగారికి సంతానం లేకపోవుటచేత జంగన్నగారి కుమారుడైన భావన్నా 
రాయణంగారు 1208 ఫసలీలో ప్రభుత్వమునకువచ్చి 1211 లో రాచూరు 
తాలూకా కుంఫిణీవారిచేత వేలంవేయగా ఈ గ్రామం రాజామల్రాజు వెంకట 
గుండారాయణింగారి పరిపాలన లోనికి పోయినది. గ్రామంగుడికట్టు ౨౫ 
కుచ్చెళ్ళు. 

జానంచుండూడు :- ఇది గుంటూరు వండురు తాలూకా : 1122 
ఫసలీలో మూడు వంతులుగా భాగించినప్పుడు ఇది రేపల్లె తాలూకాలో 
చేర్చబడి రమణయ్య మాణిక్యరావు గారి పరంచేయబడగా క్రమముగా మల్లన్న 
సీత్రన్న గోపన్న జంగన్నగార్లు 1182 ఫసలీవరకు ప్రభుత్వం చేసిన తరువాత 
అన్నదమ్ములైన జంగన్న తిరుపతిరాయనంగార్లు భాగం పంచుకొనుటలో 
తిరుపతిరాయనంగారి వంతువచ్చుటవల్ల రాచూరుతాలూకాలో చేరినది. వీరి 
కుమారులైన అప్పారాయనంగారు సీతన్నగార్లు 1208 వరకుపాలించి 
నిస్సంతువల్ల జంగన్నగారి కుమారులైన భావన్నగారు 3 సం॥ పరిపాలించిన 
తరువాత 1211 వేలంలో మల్రాజువారికి పోయెను. గుడికట్టు కుచ్చళ్ళు ౪౦ 


(10) పొత్తూరు సంతు గుంటూరు సర్కారు రాచూరు తాలూకా :- 
ఉత్తరం సోమేశ్వరస్వామి తూర్పు వేణుగోపాల స్వాములను ప్రతిష్టించిరి. 
1182 లో పంచుకొనుటలో తిరుపతి రాయన్నగారివంతులో వచ్చి రాచూరులో 
చేరినది. గుడికట్టు 75 మిగతా విషయములు పైదానిమాదిరి. 


(11) గారపాడుసంతు గుంటూరు సర్మారు రాచూరు తాలూకా :- 
ఇది అగ్రహారగాసాలు 1 కి 5 వరహాలు ఇచ్చులాగున రమణయ్య మాణిక్యా 
రావువారు ఏర్పాటుచేసి తిరుమల కృష్ణసోమయాజులం గారికి యిచ్చిరి. 
1182లో కృష్ణ్టోమయాజులంగారు ఈ గ్రామం తూర్పున గంగాధర స్వామిని 
ప్రతిష్టించి కు ౦0౭౬0 మాన్యంను దక్షిణభాగమందు శ్రీ ఆంజనేయస్వామిని 
ప్రతిష్టించి కు ౦౭.౦ యిచ్చిరి. మిగతాది పైదానిమాదిరి. గ్రామం గుడికట్టు 
83 పగ్గానికి 1కి 64 కుంటలు ప్రాప్తి అయిన కుచ్చళ్ళు 25. 

(1బ్లు సుద్దపల్లి :- సంతుగుంటూరు సర్మార్‌ రాచూరు తాలూకా 
గ్రామాన ఐదు పశ్చిమమున కాశీ విశ్వేశ్వరస్వామిని మధ్యను వేణుగోపాల 
స్వామిని దంటు దేవరాయ దీక్షితులు ప్రతిష్టించి కు ౨ దానంచేసి అగ్రహార 
మనుభవించుచుందిరి. ఇది పైవారికి కృష్ణదేవరాయలు చేత యివ్వబడిన 
అగ్రహారం : మిగతా కథ పై దాని మాదిరి. గుడికట్టు. కు॥ ౬౫ 


కొండవీటి కైఫీయతలో మాణిక్యారావు వారికి ప్రసక్తమయిన గ్రంథ 
భాగమిది :-ఉదయగిరి, అద్దంకి. వినుకొండ, బెల్లంకొండ, నాగార్జునకొండ, 
తంగేడు, కేతవరం మొదలైన దుర్గ్షములు జయించి కొండవీడు వచ్చి అప్పుడు 
పరిపాలించుచున్న ప్రతాపరుద్ర గజపతి కుమారుడు వీరభద్రగజపతిని 
జయించి అతనికి అభయమిచ్చెను...... సింహాచలము వరకు సాధించెను. 
కటకం పర్యంతం జయించి గజపతివారి కుమార్తెను బలాత్మారముగా 
వివాహము చేసుకొనెను. సింహాచలం అవతలి దేశములు గజపతివారికి 
వదలి కొండవీటికి సాళ్వతిమ్మరుసు మెనల్లుడు నాదెళ్ళ గోపమంత్రికి పట్టం 
గట్టెను. నాదెళ్ళ గోపమంత్రిగారు దేవాలయము కట్టించి పరిపాలించు 
చుండెను. రాయల భార్య కంభంలో ఉండిపోయి తన స్వంత 'ద్రవ్యముతో 
కంభం చెరువు త్రవ్వించెను. దేవాలయము కట్టించినది. 1455 వరకు కృష్ణ 
రాయలు రాజ్యంచేసెను. తరువాత అచ్యుతరాయలు 1456 నుంచి 1467 
వరకు 8 సంవత్సరములు పరిపాలించెను. ఇతనికి ప్రధానియెన రామయ 
భాస్మరునికి అధికారమిచ్చి కొండవీటికి పంపగా పూర్వము రెడ్డి రాజులు 
కట్టించిన సౌధములు గుళ్ళు పడిపోవుటవల్ల ఆ రాళ్ళు తెప్పించి యీ దుర్గానికి 
పశ్చిమ భాగమందు మావులకోట గట్టించి పట్నంనిర్మించి గోపీనాధస్వామి 
వారిని ప్రతిష్టించెను. ఇక్కడ ఒక బావిత్రవ్వించి తిరుగుబాటు చేసిన 
పాలెగాండ్లను నమ్మకముమీద పిలిపించి స్వామివారికి ప్రదక్షిణం 
చేయవలసినదని చెప్పి అదివరకు పూర్వమే తగిన ఏర్పాటు చేయబడిన ఆ 
బావిలో వారిని కూలద్రోసి చంపెనని ప్రతీతి. ఈ పట్టణమునకు కొండవీటి 
గోపీనాథపురమని నామాంకితము చేసిరి. ఈ పురం దగ్గరగా వెన్నముద్ద 
కృష్ణుడు మూలస్టానేశ్వరుడు. అంగడివీరభద్రుడు మొదలయిన దేవస్థానములు 
నిర్మించెను. ఈయన సహోదరి చిన్నమాంబ ఈ పట్టణానికి మూడు ఘడియల 

దూరాన రామచంద్రపురమనే అగ్రహారము కట్టించి పర్వతేశ్చరుడను ప్రతిష్టించి, 
గోపేనాధ అనే చెరువు త్రవ్వించి సాంతలూరు అనే అగ్రవారమును ధారాగ్రహీతము 
చేసెను. ఇతను మొగలాయి పాజును జయించి రాజ్యము నిర్వక్రముగా 
పరిపాలించెను. విజయ నగరమందు సదాశివదేవమహారాయలు పరిపాల 
నము చేయుచుండి అశ్రేయగోత్రులై విఠలయ్య దేవమహారాజుగారిని ఈ 
దేశానికి పట్టం కట్టిరి. ఇతను కొండసింగయ్య అను దేవాలయమును ఈ 
దేవాలయమునకు ఉత్తరాన కొండపల్లి చెరువు పడమర వక తోట నిర్మించెను. 
ఇతను 1448 మొదలు 1470 వరకు 27సం॥లు పాలించెను. విజయనగరంలో 
అప్పుడు పరిపాలించుచున్న రామరాజయ్య దేవమహారాయలను 1487 లో 
తురకలు చంపి రాజ్యము స్వాధీనము చేసుకొని మల్మిరాయపాదుషావారు 
పరిపాలించుచు ముర్షుజ అనే తురకను ఈ దేశానికి పరిపాలనకు పంపిరి. 
అతను దేవాలయములు పడగొట్టి గోపీనాధ పురమునకు ముర్తుజానగరమని 
పేరిడి రాజ్యము చేయుచుండగా శ్రీ వీరప్రతాపతిరుమల దేవరాయలు 
కృష్ణయూవలనున్న మొగలులను జయించి సామ్రాజ్యానికి వచ్చి ఆనెగొంది 
తిరుమల దేవరాయల పుత్రులయిన శ్రీరంగరాజయ్యకు ఈ దేశానికి ప్రభుత్వం 
కట్టిరి. ఆయనే కృష్ణాతీరమందున్న మూరంపూడి అనే గ్రామమును గంగాధర 
రామేశ్వర స్వామివారికి దానంచేసిరి. ఇది 1474లో జరిగెను. అజరత్‌ 
విభురాపాదుషాహావారు కృష్ణా ఆవలిభాగం ప్రభుత్వం చేస్తూయుండిరి. 
కర్ణాటకపాదుషావాో శ్రీరంగరాయలను జయించి కృష్ణ దక్షిణదేశమందున్న 
వినుకొండ మొదలైనవి సాధించవలెనని రాయరావు అనే బ్రాహ్మడికి సేన 
ఇచ్చి పంపగా ఆయన వినుకొండ, బెల్లంకొండ, నాగార్జునకొండ, మాచెర్లసీమ 
జయించి వెలమవారు పరిపాలించుచున్న నేలకోట కొబ్బెర్లతోట జయించి 
అద్దంకి, అమ్మనట్రోలు, కందుకూరు, పొదిల, దరళి, కంభం, కాకర్ల, తూవాడు, 
తంగేడు, గురజాల, కేతవరం, కోడెపూడి మొదలైన నేలకోటలను జయించి 
కొండవీటిని ముట్టదించగా రాయలవారి ముతాలీమతులై ? ముఠాధిపతులైన? 
వెలుగోటి తిమ్మన్న లోబడి రాయరావుకి ఆధీనుడైనాడు. 1502లో 
స్వాధీనపరచుకొని 1504 వరకు పరిపాలింపగోల్మ్కొందడకు వెళ్ళిను. గోల్కొండలో 
ఉన్న అజరత్‌గారు ఇక్కడ మన పూర్వీకుడు ముర్చుజాచే గట్టపదిన పట్టణము 
బాగుగా కట్టించెను. వినుకొండ, బెల్లంకొండ మొదలయిన దుర్గ్షముల 


వేటూరి ప్రభాకరశాప్రి 3881 


వ్యవహారములుగూడ ఇక్కడ జరుగునట్లు యేర్పాటు చేసి దీనికి ముర్తుజా 
నగరు సర్కారని పేరిడి కొండవీటి సీమనంతయు 14 సమతులు చేసినారు. 
పాలడ్డు, పులివబ్బు, ప్రతివాడు, సంతరావూరు, నూత్తక్కి చీరాల, పాణం, 
మంగళగిరి, మునిగోరు, నాదెళ్ళ, రావిపూడి కూచిపూడి, గుంటూరు, తాడికొండ 
ఈ విధముగ 14 గ్రామాదులను 14 సమతులు చేసిరి. 


కొండవీటి జిల్లాలో హుజూరునాయకుడు ఖిల్లాదారు హోదాలో 
యున్న మాణిక్యరావు స్వదేశిముఖి అవిన్నీ మాసూరువారికి మజుందారనిన్నీ 
పాత్రునివారికి దేశపాండ్యగిరిన్నీ సదరు సమతులను స్వాధీనపరచి నాదెళ్ళ 
సమతుకు కమ్మవారిని నియమించి వారి పరంగా మామ్లియతు జరిగేటట్లుగా 
నిర్ణయించినారు. తరువాత మహమదుపాదుషాహి రాయలంగారు గోల్కొండను 
రాజ్యంచేయుచు బందిపోట్లను అణచుటకై అమీనుముల్మును కొండవీటికి 
బంపగా అతను బందిపోట్లను అణచి 1514లో ముల్లగూరి అగ్రహారమును 
పాడుచేసి తన పేర మల్మాచెర్వు, మల్మామహాలు, మల్మాబావి కట్టించి 
ముల్లగూరిని యాబలూరి గ్రామంలో కల్పి అమీనుబాదా అను పేరుపెట్టి 
దుర్గం కట్టించిరి. ఒక బురుజు పేరు మల్మాబురుజని పేరుపెట్టి హిందువుల 
కట్టడముల పాడొనరించి 1512 నుండి 1520 వరకు 7 సం॥ పరిపాలించెను. 
ఆ కాలమందు సిగిలిన్‌ ఖాను ఈ పురమువచ్చి మహమ్మదు కుదుబ్‌షావారి 
ఈ పురమునకు దక్షిణమున పేట, పురము కట్టించెను. తరువాత అబ్బుల్లా 
సుల్లాను, అబ్బుల్లాహుస్సేను, తానీషా అలంగీరు, పాదుషాలు రాజ్యము చేసిరి. 
వారి దినములలో అధికారము చేసిన హమీళ్ళుచితాపఖానుడు 1521 నుండి 
1524 వరకు, 1524 నుంచి ఒక సం॥ అభీనిసిద్ధి చివులు ఖానుడు 1524 
నుండి 1527 వరకు అప్సరస ఖానుడు ప్రభుత్వం చేసిరి. వీరి తర్వాత 
యఖ్గాన్థానుడు గుంటుపల్లి ముత్తురాజయ్యలు పరిపాలించిరి. తరువాత 
1574లో యజఖ్ఞాస్‌ఖానుడు అమీలు అయి పూర్వము రెడ్లరాజులు చిన్నకొండమీద 
కట్టించిన విఘ్నేశ్చ్వరాలయమును పడగొట్టించి ఈ దేవాలయానికి దక్షిణంగా 
కొంచెం నైరుతి మూలగా యఖ్లాస్‌ఖాను పేట కట్టించి, ఆవూరు గణేశపేట 
అనికూడ పిలుస్తూ వచ్చిరి. పిమ్మట కుటిఖానుడు అమీను పదవికి వచ్చి1574 
నుండి 1577 వరకు మూడు సం।॥ పరిపాలించెను. తరువాత జూపల్లి 

రంగారావుగారి కుమారుడు రంగపతిరావు రాజ్యము నకు వచ్చి ఈ పట్నానికి 
నైరుతిమూలగా నాదెండ్లకుపోయే మార్గంలో ఈ ఊరి పొలం కొంత తీసికొని 
అందులో దేవాలయం కట్టించి ఈ పట్టణంలో నున్న శ్రీరంగనాయకస్వామి 
వారిని జయవిజయలతో కూడ తెచ్చి ప్రతిష్టించి అక్కడ రంగపతి పేట 
కట్టించి సోల్ససమేతు శ్రీరంగ నగరమని చుట్టు పొలిమేర స్తంభములు వేయించి 
పై దుర్గానికి వాయవ్యమూలను మిరియాలచుట్టు? మీదను బురుజు కట్టించి 
మిరియాలబురుజు అని పేరుపెట్టించి 1538 నుండి 1540 వరకు మూడు 
సం॥ ప్రభుత్వం చేసెను. తానీశా, అలంగీరు, వారి పరియంతం దుర్గములలో 
కిల్లేదార్లను ఉంచి హవేలీ గ్రామాలు వారి క్రింద ఉంచడమున్నూూ మిగతా 
సమతులు అమీళ్ళ పరంగాఉంచుతూ 1121 ఫసలీ వరకు జరగినది. 1122 
ఫసలీలో నవాబు ముచరాజు ఖాను..... మృత్తుజానగరు మూడు..... 
విభాగించెను. అప్పుడు ఈ జిల్లాక్రింద 18 గ్రామాలు ఉంచి జమీందార్లకు 
సావరాలుముడుతూ ఉండేటట్లుగా ఏర్పాటు చేసెను. తర్వాత ఆషబ్‌ షా 
నవాబు నిజాముల్‌ ముల్క్‌ బహద్దరుగారు సుభా అధ్యక్షులై జాజావాదుల్లా 
మొలతరముఖానుడు బాలకృష్ణ మొదలయినవారికి అమీలు యిచ్చిరి. వారు 
వచ్చి అల్లకల్లోలముగా రాజ్యమును సరిచేసి దేశముఖి దేశపాండ్యలవల్ల 
సుంకమును తీసికొంటు వచ్చినారు. తరువాత సాహెబు జావాగారు 
పరిపాలించిరి. తరువాత వీరి కుమారులు నజర్‌జంగ్‌ ప్రభుత్వం వహించి 
1160 ఫసలీలో పరాసువారి పరంచేసెను. తరువాత బసాలద్‌జంగ్‌ దివాను 
అయిన రాజాబలవంతు ఇంద్రజిత్తు బహద్దరుగారికి ఖీల్లాదారువని ఇచ్చి 
పంపగా వారువచ్చి నల్టురు జమీందార్ల వ్యవహారం తానే చేసికొంటూ ఉండగా 
ముశ్చఫీలుముశ్‌ నాభాముశే లాలి మొదలయిన వరాసువారు పెళ్ళూరి 
రామయ్యగారిని మంత్రిగా యేర్చరచి వ్యవహరించిరి. అరవీటి నుండి 
తద్దిఖానుడు మేస్తరుది వీలు వచ్చి జమీందార్ల పరంగా వ్యవహరించిరి. 
ఇంతలో టిప్పుసుల్తాను తరపున గండికోటనుంచి మీరు సాహెబుగారు 6000 
గుజ్టాలతో వచ్చి దోపిడి జరిగెను. తరువాత గోలకొండ నుంచి పంపబడ్డ 
సాహెబు వచ్చి జమీందార్ల నేర్పాటు చేసి గుంటూరు సుబాచేసి ఏడు 
సంవత్సరములు పరిపాలించిరి. 1177 ఫసలీలో ... వారు వచ్చి 1177 

వరకు 3 సం॥ పరిపాలించిరి. 1200 ఫసలీలో ఈ తాలూక జమీందార్ల 
పరంచేసిరి. అప్పుడు యీ ఓంటుకు మాసూరి నరసన్నకు ఒప్పగింపబడెను. 
ఆయన 1219 వరకు 20 సం॥ పాలించి వీరి తమ్ముని కుమారులు వెంకట 
కృష్ణునింగారు 1221 వరకు పాలించెను. 


(గ్ర భీష్మకునినగరం కుండిననగరంపట్టున ప్రోలయ వేమారెడ్డి మరల 
పట్టణం కట్టించెను (2) దీనికి ఉత్తరం పుట్టకోట కట్టించిరి. (3) ఈ గ్రామానికి 
ఉత్తరదార్వాజాకు పశ్చిమంగా శివాలయం పడిపోయినది. (4 ఈ 
దేవాలయానికి తూర్పు లంకెల బావి ఉన్నది. (5) ఈ బావికి తూర్పున 
కైలాసరాయని కొండ ఉన్నది. దేవాలయాలను రెడ్లు పూజించేవి మ్లేచ్చులు 
పాదుచేసిరి. (69 ఈ స్థలానికి ఉత్తరం బార్ల అవీడు దేవాలయం దానికి 
క్రిందుగా బ్రహ్మగుండం కోనేరు ఉన్నది. (7/7) పట్నానికి ఆగ్నేయముగా 
వేంకటేశ్వరస్వామి - యీ స్వామికి తూర్పు పుష్కరిణి ఉన్నది. (8) ఈ స్వామికి 
ఆగ్నేయంగా కన్యకలబావి (9) ఈ పట్నానికి దక్షిణంగా గోపీనాథస్వామి 
దేవాలయం - ఈ ఆలయానికి పశ్చిమంగా రంగనాథస్వామి వారిని 
గజపతివారు ప్రతిష్టించిరి. (11) నాగమయ్య దక్షిణముగా కోనేరు ఉన్నది. 
(12) ఈ కోనేరు దక్షిణంగా మాణిక్యారావు వారి కోనేరు కలదు. పూర్వం 
కర్ణాటక ప్రభుత్వంలో యీ వెలుమవారు గోపీనాథపట్నం తురకలదని యిక్కడ 
రాజగ్భృహములు కట్టించుకొని నివసించుతూ ఈ కోనేరు త్రవ్వించిరి. (13) 
ఈ కోనేటికి తూర్పుంగా మాణిక్యారావు గుండాలని రెండు దద్దణాలున్నవి. 
పూర్వము యుద్దాలలో మగవారు చనిపోతే ప్రీలు సహగమనం చేసినారు 
యీ గుండాలలో అని ప్రసిద్ది. (14) ఈ గుండాలకు దక్షిణంగా రెడ్లు 
కట్టించిన పెద్దకోనేరు ఉన్నది. (15) ఈ కోనేటికి పశ్చిమమున గృహరాజుమేడ 
దిబ్బ ఉన్నది. రెద్లప్రభుత్వంలో కోమటి వేమారెడ్డిగారు శ్రీనాథుని ప్రభావం 
వల్ల నవులూరి పోతరాజు దేవాలయం వద్దనున్న యేడుతాళ్ళ పొడుగు 
యేడుమోకులు తిరిగే లావును గల తుమ్మచెట్టును తెప్పించి ఒంటి స్తంభము 
మేడ కట్టించి ఆదిలక్ష్మీ కామేశ్వరి అమ్మవారికి సింహాసనముగ ప్రతిష్టించిరి. 
ఈ మేడ శిఖరానను బొల్లిమోర వెంకటేశ్వరస్వామివారి దేవాలయమునకు 
మకర తోరణం కట్టించిరి. ఇక్కడకు వెంకటేశ్వరస్వామివారి కొండ తూర్పుగా 

ఉండును. (16) ఈ కొండకు దగ్గిర జద్దిగాలబావి, దీనికి దగ్గరగా రెడ్డివారి 
చెరువుగలదు. (17) పెదదాసరాయ,చినదాసరాయ తోటలున్నవి. (18) ఈ 
గ్రామానికి దక్షిణంగా స్వయంభువు అయిన కొండ శింగరయ్య అనే నృసింహ 
స్వామి బిలంలో ఉన్నాడు. (19) ఈ స్థలానికి ఉత్తరం తిరుమల లక్ష్మీనృసింహ 
ఆలయమున్నది. (20) (గగ్రామముల పళ్చిమం శ్రీరామేశ్వరస్వామివారి 
దేవాలయం ఉన్నది. (21) దీనికి దగ్గర రుక్మిణీ సత్యభామా సమేత గోపాలస్వామి 
దేవాలయం (22) దీనికి పశ్చిమంగా సీతాపతి అనే చెరువున్నది. (28) ఈ 
గ్రామానికి ఉత్తరం వీరభద్రస్వామివారు (24) దీనికి ఉత్తరంగా రెడ్లు కట్టించిన 
దేవస్థానములున్నవి. పెద్దదర్వాజా ఉన్నది. (25) దీనికి ఉత్తరం పత్తేఖాను 
మళీదు ఉన్నది. (26) దీనికి ఉత్తరం ... అనే అత్తారు మశీదు ఉన్నది. (27) 
దీనికి ఉత్తరం పాడుబడ్డ మశీదు. (28) ఈ గ్రామానికి పశ్చిమం పేట 
మహమ్మదాపురం (29) దీనికి దక్షిణం నల్ల మశీదు (30) దీనికి పదమట 
గుమ్మల్‌ మశీదు (31) దక్షిణ జామత్‌ కానా మళీదు (32) చిన్న మళశీదు 
(38) దక్షిణమున రెండు దర్వాజాలున్నవి. (34) దీనికి దక్షిణం కొండవీటి 
గోపీనాధస్వామి పట్టణం అనే ముర్యుజానగరు. దీనికి ఉత్తరపువైపు కొండపల్లి 
దర్వాజా ఉన్నది. (35) దీనికి దక్షిణ గోపీనాధ పట్నంలో నాదొడ్లదర్వాజాలు, 
(86) కుదుబ్‌షాపేట. శ్రీవెన్నముద్ద కృష్ణస్వామి దేవాలయము గలదు. (37) 
కమాల్‌దీన్‌ వారి మశీదు ఉన్నది. 


[గ్రంథార్థము 


ఈ [గ్రంథమునం బ్రధానముగా ధనుర్నిర్మాణము మొదల్మొని శర 
ప్రయోగాంతముగాం గలధనుశ్చాస్త్ర విషయములు, అనుభవ రూఢకములు 
ససిగా వివరింపంబడినవి. కాని, యీ గ్రంథమునకంటెం దునిరాజాగారు 
ప్రకటించిన ధనుశ్చాస్తము విపులమయినది. విషయ విశేషములు గలది. 
సంస్కృతధను శ్చాస్త్రగ్రంథము లన్నింటను విషయ సామ్యమున్నది. వాని 
ననుసరించియే యీరెండు తెల్టుగ్రంథములు వెలసినవి. కాని యీ యిర్వురు 
గూడ సంసృృతమూల [గ్రంథములు బేర్శొనరైరి. ఈ యిర్వుర గురువులును 
సంస్కృతముననున్న యాయాశాస్త్ర గ్రంథముల నెజుగక తత్త ద్విషయ 
విశేషములనే గురుసాంప్రదాయానుసారమున నేర్చుకొని వానిని వారివారి 

వ్యవహార భాషలలో వ్రాసికొనియుందురు. ఈ గ్రంథమున కృష్ణమాచార్యుడు 
“ఈ లక్షణాలను కందాళ వెంకటాచార్యులుగారు చెప్పిన పద్యాలు” అని 
కొన్ని పద్యాలు చేర్చిరి. అతడు కృష్ణమాచార్యునికంటెం దర్వాతివాడు. 


నేను కృతిప్రేరకుని వంశము వారగు రాచూరి జమీందారుగారికి 
జాబులు వ్రాసి ముద్రణోపక్రమము తర్వాత నొకవ్రాంత ప్రతిని వారివల్ల 
బదసితిని. కాళహస్తి వ్రాంత గ్రంథములలో నొకప్రతి తిరుపతి దేవస్థాన 
పుస్తకశాలకు లభించినది. ఈ రెంటి సహాయములేకున్నచో నేతద్దంథ ముద్రణ 
మీతీరుననేని నెజవేజక పోయెడిదే. 


రాచూరు జమీందారు గారగు శ్రీ కృష్ణానేని హయగ్రీవరావుగారు 
వారి వ్రాంతప్రతి నాసగియు, తమవంశ చరిత్రాది సాధనములను తమ 
యుద్యోగి శ్రీ కోపల్లె రామకృష్ణారావుగారి ద్వారమున పంపియు, శ్రీ మానవల్లి 
రామకృష్ణకవిగారు తమదగ్గరనున్న ధనుశ్చాస్త్ర గ్రంథముల నీ పీఠికా 
రచనకాలమున నొసగియు, ప్రతిదినము ఉదయము వచ్చిన ప్రూఫులను 
నాండే వానిని మద్రాసు పంపుటలో నాకు చిరంజీవి పంగనామముల 
బాలకృష్ణమూర్తి బి. ఓ. యల్‌ (ఆనర్సు) నా సహాయోద్యోగి చాలదోద్పడియు, 
విద్యాజన్మ వంశములందు నంతానమగు చిరంజీవులు శ్రీనివాన, 
నచ్చిదానందులు, సనుందరవమూర్యానందమూర్తులు నన్ననువర్తించి 
యుపకరించిరి. 


విరోధి 
మాఘపూర్ణిమ వేటూరి ప్రభాకరశాస్రి. 
( పీఠిక 
ధనుర్విద్యావిలాసము 
ప్రభుత్వ ప్రాచ్యలిఖిత పుస్తక భాండాగారము 
మదరాసు 


ప్రచురణ 1950) 


తాళ్ళపాక తిమ్మక్క 
సుభజబ్రాకళ్యాణము 
ఫీరిక 


ఈ సుభద్రాకళ్యాణమును తాళ్ళపాకతిమ్మక్క రచించెను. తాళ్ళపాక 
అన్నమాచార్యునికి తిమ్మక్క అక్కలమ్మయని యిర్వురు భార్య లుందిరి. పెద్ద 
భార్య తిమ్మక్కకు నరసింగన్న యని కుమారుడు. చిన్నభార్య అక్కలమ్మకు 
పెద్ద తిరుమలాచార్యుడని కుమారుడు నిద్దజు కూతుండ్రును కలిగిరి. అందు 
పెద్దభార్య యగు తిమ్మక్కయే యా గేయకృతికి రచయిత్రి. సంగీత సాహిత్య 
చతుర యగు నీ యిల్లాలి నేలిన యన్నమాచార్యుం దడదృష్టవంతుడు. 


కం॥ సంగీతము సాహిత్యము 
శృంగారము చక్కందనము శీలము గల పు 
ణ్యాంగనకుం బ్రయుడగు కవి 
పుంగవుం దరయంగ నెంత పుణ్యాత్మకుండో (22 


తిమ్మక్క (ప్రేయసిగా, భక్తిమయగేయరచన కవితగా, తత్మవితా 
వల్లభుండు శ్రీ వేంకటేశ్వరస్వామిగా, అన్నమాచార్యునకు లఖించిరి. 
అతండు ధన్యుండు. 


తిమ్మక్కకృతి యిది ద్విపదమంజరీవికార మనందగిన గేయరచన. 
ప్రీబాలపామరాదులు కంఠపాఠముగా నేర్వందగినది. పాడందగినది. 
పూర్వమట్లే సాగినది. ఈ పాటలోని పలుకుబళ్ళు కొన్ని కొన్ని చేమకూర 
వేంకట కవి విజయవిలాసమునం జేరినవి. ఈ గ్రంథకర్రి అతని కిన్నూరేండ్లకుం 
బూర్వకాలమున వర్తిల్లినది కాన, దీనిలోని పలుకుబళ్ళు చేమకూరకవి 
యనుకరించె ననవలెను. ఇందులో *...... మువ్వగోపాల' అని కలదుగాని 
అది మువ్వపురి గోపాలునిం బేర్శొనునది యనంగాదు. క్ష్తత్రయ “'మువ్వపురి 
గోపాలా" యని చెప్పెను గాన, యది యట్లే యనవలెను. ఇక్కడ మువ్వలు 
దాల్చిన బాలగోపాలుండని యర్థము కావచ్చును. ఈ పాట నన్నయ భారత 
కథారచనము నధికముగా ననువర్తించుచున్నది. దీనివ్రాంతప్రతిలిపి పాట 
పాడెడు తీరున తీగెసాగిన దీర్ధాక్షరములతో నున్నది. ప్రీపామరాదులనోటం 

బడి యీ పాట చాల రూపుచెడి శ్రీకాళహస్తిరాజాగారి యాస్థాని నుండి 
తెచ్చిన తాళపత్ర గ్రంథసంచయములోం గానవచ్చినది. దీని నెంతో దిద్ది 
కొంత తీరునకుం దెచ్చితిమి. ఇట్లు దిద్దుటలో అచ్చు చిత్తులు చూచుటలో 
చిరంజీవి పంగనామముల బాలకృష్ణమూర్తి, విద్వాన్‌, శిరోమణి, వి. ఓ. యల్‌, 
(ఆనర్భు) నా సహాయోద్యోగి చాలం దోద్పడెను. యథా మాతృకముగా చిరంజీవి 
విద్వాన్‌ పి. పార్థసారథినాయుడు పరిశోధనశాలా విద్యార్థి వ్రాసెను. 


అన్నమాచార్యోత్సవము నాంటి కాయన యిల్లాలి గేయరచనమును 
దీనిని వెల్వరింపవలయునని వడివడిగా దోషసహస్రము దిద్దుచు నచ్చున 
కిచ్చుచుండగా (ప్రెస్సు మేనేజరు శ్రీ టి. ఆర్‌. నరసింహంగారు, కంపోజిటర్లు 
(శుతికలిపివడిగా వారములో ముద్రణము ముగించిరి. ఈ ద్వితీయ 
వర్షాన్నమాచార్యోత్సవమున (విరోధి ఫాల్దున బహుళదశమి ) వెల్వడిన యీ 
[గగ్రంథము, సర్వసమ్మతముగా శ్రీ సి. అన్నారావుగారు కమీషనరుగాను, శ్రీ 
సి.రామస్వామిరెడ్డిగారు పేష్కారుగాను, శ్రీ తిరువతి దేవస్థానమున 
నుద్యోగించుటకును, భారతదేశము సంపూర్ణస్వాతంత్ర్యము పడయుటకును, 
జ్ఞాపకముగా వెలయంగలదు. 


తిరుపతి 
13-38-50 వే. ప్రభాకరశాప్రి 
(పీఠిక 
సుభద్రాకళ్యాణము 
తి.తి. దేవస్థానము ప్రచురణ 
1950 ) 


తిరువ్వావై - సప్తపదులు 
పీఠిక 


ద్రవిడవైష్ణవులు వేదకల్పముగా నధ్యయనము చేయు నాలాయిర 
(చతుస్సహప్రి) మను ద్రావిడభాషా ప్రబంధమునందు ప్రథమ సహప్రిలో 
నీ “తిరుప్పావై” యను ముప్పది పాశురముల గ్రంథమున్నది. అది ద్రవిడ 
దేశమందేకాక యాంధ్రదేశమందునుగూడ వైష్ణవులకు వాచోవిధేయమై 
యుండును. అనుదినమును గీతోపనిషత్మల్ప్బముగా దీనిని వా రననుసంధానము 
చేయుచుందురు. అందును ధను (మార్గళి ర్మాసమున నతిప్రధానముంగా 
జేయుదురు. విమ్వాలయములందునుగూడ ధనుర్మాసమున దినమున 
కొకపాశురము (సీసపద్యమువంటి పద్యము) చొప్పున ముప్పది దినములు 
ముప్పదిపాశురములను దెలతెల వాజఖకముందే యనుసంధించి స్వామి 
యారాధనము కావింతురు. చక్కెరపొంగళ్ళు, దధ్యోదనములు నారగింపులు 
పెట్టుదురు. పెరియాళ్వారని పేరొందిన విష్ణుచిత్తుల పుత్రియగు నాండాళ్‌ 
(గోదా) దేవి ఈ కృతికిం గరి. ఈమె చరిత్రము ప్రఖ్యాతాంధ్ర ప్రబంధమగు 
నాముక్తమాల్యదలోం గొంత చూడందగును. ఆమె శ్రీరంగనాథస్వామినే 
వివాహమాడినదట! భగవద్దుణానుభవానంద పరవశమై యామె తన భర్త 
శ్రీరంగనాధస్వామియే యని వినోదించుచు లౌకికరీతిచే నవివాహితగానే 
యాయుష్కాలము గడపి యుండవచ్చును. 


[గ్రంథార్థము 


ఈ [గ్రంథమునకు 'ద్రవిడభాషలోంబెక్కు వ్యాఖ్యానము లున్నవి. 
బై పెరియావాచ్చాం బిళ్ల యను వ్యాఖ్యాత యిట్లు చెప్పినాందు. “సర్వేశ్వ రుందు 
లోకమునుద్ధరించుటకై గోకులమున శ్రీకృష్ణుండై యవతరించి పంచ 
లక్షకుటుంబముల నున్న గోపప్రీలను సౌందర్య గుణకర్మములచేత వశపజిచు 
కొని ప్రాపయౌవనుండై యానందమునం దేలుచుండెను. అట్లు యౌవన 
విలాసముల నందుచున్న యువతులను శ్రీకృష్ణునింజూచి గోపవృద్దులందజును 
గూడి “ధూర్తుండగు శ్రీకృష్ణుని కడకు పోంగూడ” దని ప్రతిషేధించి ప్రీలనిండ్ల 
నడంచి పెట్టిరి. వారి కృత్యమువల్ల వర్షములేదయ్యెను. అపుడు గోధనులగు 
గోపకు లీ యొద్దడికిం దాళంజాలక వర్నార్ధమై వ్రతమాచరింపను మనల 

నియోగింతురు. శ్రీకృష్ణుండు ఫటకుండు కాంగలండని గోహాంతలు సంతసించిరి. 
అపాయము తప్పుటకై గోపవృద్దులట్లే శ్రీకృష్ణుని ఘటకునింగాం గోరిరి. 
గోపవృద్ద్ధులు వెడలిపోయిన తర్వాత శ్రీకృష్ణుండు గోపికలచే నారాధితుండై 
“యిండ్లకుం బోయి ఈ రాత్రి నిద్రించి వేగుజామున వచ్చి నన్ను 
నిద్రలేపవలసిన” దని వారి ననిపెను. శ్రీకృష్ణుండు నావిరహము నోర్వం 
జాలక నీలాదేవి సౌధమున కరిగెను. ఆ ప్రీలును పరస్పర సంశ్లేష ముతో 
నింద్లకేంగి యటనిదురపట్టకపోంగా శ్రీకృష్ణుని స్మరించుచు మిగిలిన గోపికలం 
గూడ నిదురలేపుకొని వచ్చిరి. శ్రీకృష్ణుని దర్శించిరి........... ౫ ఇత్యాదిగా. 


శ్రీభాగవతము దశమస్మంధమున హేమంతర్హువులో గోపికలు 
కాత్యాయనీవ్రతమును చేయంబూనినట్టును, తొలినాండు వారు నదీస్నానము 
నకుంబోయి వలువలు దరినుంచి నీరాడుచుండంగా శ్రీకృష్ణుండు వానిని 
హరించినట్టును గోపికా వస్రాపహరణ కథాఘట్టమునం జెప్పంబడిన నోమా 
కాత్యాయనీవ్రతము కావచ్చును. తిరుప్పావై పాశురములలో మకుటముగాం 
గానవచ్చు” ఏలో రెంబావాయ్‌” అను పదము బొమ్మ రూపుననున్న ప్రీ 
దేవతను జెప్పుచున్నదట ! వైష్ణవులకు శ్రీకృష్టైెకళరణ్యత బలసిన తర్వాత 
కాత్యాయనీ వ్రత ప్రస్తావము జాజవిడువంబడియుండవచ్చును. కావుననే 
పెరియవాచ్చాంబిక్షై ) ప్రభృతులు దాని బేర్మొనరయిరి. వైష్ణవ్రలకు వేదకల్పమగు 
నాలాయిరమున 'తిరుప్పావై” యున్నట్టు ద్రవిడదేశమున శైవులకును 
వేదకల్పమగు తిరువాచకమున (మాణిక్యవాచకర్‌ రచించినది) తిరువెంబావై 
యని యొక లఘుగ్రంథమున్నది. వారును బరమశివునిం బడయుటకై ధను 
ర్మాసమున వేకువజాముననే నిద్రలేచి దాని ననుసంధానము చేయుదురట ! 
“మార్గళి నీరాడేలో రెంబావాయ్‌” అని యందున్నది. ఇది తిరుప్పావైలో 
గూడ నున్నది. రెండు గ్రంథములందును విషయసామ్యమున్నది. కావున, నీ 
వ్రతము శైవ వైష్ణవ విభేదములు సాగక పూర్వమున నుండియు నాచారముగా 
ధనుర్మాసమున ననుస్టింపంబడు వ్రతముగాం దలంపం దగిన దగుచున్నది. 
దక్షిణభారతదేశమందెల్ల నీవ్రతము కొన్ని మార్పులతో నిప్పటికిని గలదని 
నే ననుకొనుచున్నాను. ధనుర్మాసమునం దెలుంగు దేశమున బాలికలు, 
తెల్లవాఖుజాముననే నిద్రలేచి గొబ్బిమ్మలను పేర గోమయముతో బొమ్మలు 

(ముద్దలు) గాంజేసి ముంగిళ్ళ 'ముగ్గులతోం బెట్టి పూలతో నలంకరించి 
పూజింతురు. 

సుబ్బీ గొబ్బెమ్మా సుఖము లియ్యావే 

తామరపూవంటీ తమ్ముణ్ణియ్యావే 

చేమంతి పూవంటి చెల్లెల్న్షియ్యావే, 

ఇత్యాదిగాం బాటపాడుచుం బ్రార్ధింతురు. ఇట్టి ప్రార్ధనము తిరుప్పావై 
లోను6 గొంతగలదు. దక్షిణభారతమందంతటను సామాన్య మయిన 
యొకవ్రతము ననుసరించి ద్రావిడవైష్ణవులు విష్ణు సంప్రార్థనార్థక్షమగు 
తిరుప్పావైని ; ద్రావిడ శైవులు శివ సంప్రార్ధనార్థకమగు తిరువెంబావైని 
గల్పించుకొనియుందురు. “గొబ్బెమ్మ పదము, గోపెమ్మ పదభవము. 
అరవమున “గొబ్బియళో ) “గోప్టిగళ్‌ ) ప్రదభవము. 


తెలుంగుచేంత 


మద్రాసు ఓరియింటల్‌ లైబ్రరిలోనున్న సప్తపదులు పదింటిని గొని 

నేను కడమ యిర్వదింటిని మూలముంజూచి పూర్తిచేసితిని. తొలి పదిపాటలకు 
గర్త శ్రీనివాసగురుండు. కడమ యిర్వది నేను రచించినవి. శ్రీ కె. వెంకటస్వామి 
నాయుండుగారు (దేవస్థానం కమిటీ ప్రసిడెంటు) పూర్వమెప్పుడో నేను 
ప్రకటించిన యీ సప్తపదు లొక్క ప్రతియే యుండంగా జూచి యిట్లు వారే 
పునర్ముద్రణము గావింపించిరి. ఇందు వారి భక్తిప్రపత్తులు వందనీయములు. 
వే. ప్రభాకరశాస్రి 

(పీఠిక 

తొలిముద్రణము. 19..... 

1950) 


ఆంధ్రకామందకము 
ఉవోద్దాతము 


ఆర్యసారస్వతమున నుపవేదములలో రెండవది యర్థవేదము. అర్ధ 
సంపాదనరక్షణక్రమముల నుపదేశించునది గాన నిది యర్ధవేద మనం 
బరంగు. ఇందు రాజధర్శ్మములును అర్జార్జన రక్షణక్రమములును గలసి బ్రహ్మ 
లక్షయధ్యాయములుగాను. రుద్రుండు 50000. స్మందుండు 25000. ఇంద్రుండు 
12000. వాల్మీకి 6000. బృహస్పతి 8000. శుక్రుడు 1000 
అధ్యాయములుగాను [గ్రంథములు రచించిరంట. భయంకరములగు నీ పెద్ద 
గ్రంథములు తిన్నంగా భుజింప నవకాశము చాలని మనకాలమువజకు 
రాక నశించిపోయినవి. వీనిని సంగ్రహించి భారద్వాజుండు 700 
అధ్యాయములు గాను, గౌరశిరుందనుముని 500 అధ్యాయములుగాను, 
వ్యాసులు 800 అధ్యాయములుగాను నర్ధ్థశాస్త్రములు రచించిరంట. అవియుం 
బైవాని గతియే చెందినవి. అర్ధవేదము సంగ్రహరూపముగాం బదునాలుగువేల 
శ్లోకములతో రచింపంబడినదంట. అందీ విషయములు నిరూపింపంబడినవి. 

“చతుర్దశ సహస్రాణి హ్యర్థవేదః ప్రమాణతః 

యత్రై వాష్టాదశాధ్యాయాః సంతి ప్రత్యక్షసిద్ధిదాః 

కల్పాధ్యాయో రసాధ్యాయః ప్రయోగాధ్యాయ ఏవ చ 

ధాతుధ్మానక్రియాధ్యాయో రత్నాధ్యాయ స్తథైవ చ 

త్రపు సీస జయాధ్యాయో లోహాధ్యాయ స్తతపరమ్‌ 

మూషామృల్లోణ తగరాధ్యాయో వాదజయ స్తతః 

హేమసంపాదనాధ్యాయః సిద్ధాధ్యాయో ౬. ఖిలార్థదః 

మూలికాశోధనాధ్యాయః పుటాధ్యాయో మహత్తరః 

నాగాభ్రచంద్రికాధ్యాయో యోగాధ్యాయో౭ర్థదాయకః 

కాలపాకక్రియాధ్యాయః సింభిన్నాధ్యాయ ఏవ చ 

విక్రియాకరణాధ్యాయ ఏతే సర్వార్ధదాయకాః” 


అని యామళాష్టకతంత్రమున నున్నది. 


అర్థశాస్త్ర మనునామముతోనే వీనిలో రాజనీతి ప్రధానముగాం జెప్పం 
బడియె. శుక్ర,బృహస్పతి, విశాలాక్ష బాహుదంతి, భీష్మోద్ధవ, చాణక్య, 

ప్రభృతులు విస్తరముగా రచించిన రాజనీతిశాస్తములలో6 జాణక్యుని 
కౌటిలీయము మాత్రమే మన కిప్పుడు లభించుచున్నది. బార్హస్పత్య సూత్రము 
లని యిటీవల ముద్రిత మైనదియు లఘుచాణక్య సూత్రములను గ్రంథమును 
సారరహితములు నాధునికములు నని మా యభిప్రాయము. శుక్ర బృహస్పతుల 
(గగ్రంథములకు శుక్రనీతి సారమనియు, బార్హస్పత్య నీతిసార మనియుం 
జాణక్యుని కౌటిలీయమునకుం గామందక నీతిసార మనియు గ్రంథములు 
గలవు. 


కౌటిలీయము * కేవలము రాజనీతిని దెలుపును. ఇది పదునై 
దధికరణములుగా 180 అధ్యాయములలో రాజవిద్యావినయ గృహాత్మరక్షణ 
ములును, అధ్యక్షులవిధానమును (దుర్గము, పట్టణములు. కప్పము, 
సుంకము, కోశము, శాసనము, గోవులు, గజాశ్వములు, భోజనశాల, ముద్ర 
మొదలగు విషయములపై నధికారులధ్యక్షులు), వ్యవహార స్వరూప మును 
దత్పరిష్మారమును, రాజ్యములో నుండునంతశ్ళత్రుశోధనము, 'సేవకాది 
పరిపాలనవిధి, ప్రజాసంపత్తును, దేహసంపత్తును, యానాసన సంశ్రయణ 
ద్వైధీభావసంధి విగ్రహ స్వరూపములును, ప్రజాపురుషసేనా మిత్రరక్షణ 
వ్యసనము, దండయాత్రాక్రమము, యుద్ధప్రకారము. సంమఘవిధియు, 
బలవజ్జ్ఞయోపాయ క్రమము, దుర్గలాభోపాయము, ఇంద్రజాల మాయా 
'క్రమములును వరుసగా వివరింపంబడినవి. 


దీనిపై బౌద్ధభిక్షువు ప్రభామతి యను టీకను, శంకరాచార్యులు 
జయమంగళను, మాధవమిశ్రయజ్వ నయచంద్రికను, భట్టస్వామి ప్రతిపద 
పంచికను వ్యాఖ్యానములుగా రచించిరి. వానిలోం గొంత కొంత భాగములు 
లభించుచున్నవి. భిక్షుమాధవులవ్యాఖ్యానములు మంచివి. భట్టస్వామిది హీన 
రచనము. అయినను ద్రవిడులును గేరళులును దమ తమ భాషలలోనికి 
దీని ననువదించుకొనిరి. 


కౌటిలీయార్థశాస్తముకన్నను చాక్షుషీయ మను నర్థశాస్త్రము ప్రాచీన 
గ్రంథము. అర్థశాస్త్ర గ్రంథములలో నెల్ల మిక్కిలి చిన్న గ్రంథ మీచాక్షుషీయమే. 


ఇందు విషయము సూత్రరూపమునను, వాక్యరూపమునను సంగ్రహశ్లోక 


1. ఇది *కౌాటలీయ” మని వ్రాంతప్రతులలో గలదు. 

రూపమునను రచింపంబడియున్నది. కొన్ని క్లిష్టస్టలములందుం బ్రాచీన 
సంప్రదాయార్థములకుం బూర్వపక్షానువాదదూషణరూప విమర్శనలతోం 
గూడిన సమీక్ష యను నాల్బవరూపము గూడ నున్నట్లు తలియనగుచున్నది. 
కౌటిలీయమున నీ సమీక్షారూప విమర్శన ముండుటచే సుబోధమై చాక్షుషీయ 
[గ్రంథము నణగం ద్రాక్కి ప్రజాదరణమునకుం బాత్రమైనది. ఇట్టి సూత్రరూప 
రచనలు మన ప్రాచీనుల ప్రతిభావిశేషములం జాటుచున్నవి. ఈ 
చాక్షుషీయము రాజ్యాంగములకు సంబంధించిన విషయముల నజువది 
యేడింటిని గులించి తెలుపుచున్నది. ఇందు ప్రథమపటలము ఉద్దేశరూపమున 
నీ యఖవదియేడు విషయములం బేర్శొనుచున్నది. ద్వితీయపటలమున 
నజువది విషయములు మాత్రము లభ్యము లగుచున్నట్లు తెలియుచున్నది. 
మిగిలినది లుప్తమైనది. అందు ప్రథమపటల మిట్లున్నది. 


శక్యమేక శరీరేణ నీతిమార్గానుసారిణా । 
వ్యవసాయ ద్వితీయేన సర్వాం జేతుం వసుంధరామ్‌ ॥ 


అథాతః పురుషార్ధసాధన మర్ధశాస్త్రం ప్రవక్ష్యామః - 


తద్యథా - 1. నప్తప్రకృతయః 2. సప్తవిధా ప్రవృత్తిః 3.నప్తవ్యసనాని 
4. సప్తక్షమాకాలాః 5. తిస్రో విద్యాః 6. చత్వారో భోగ సంగ్రహాః 7. త్రయో 
విజిగీషవః 8. చతుర్విధా రాజప్రకృతిః 9. షట్రింశద్దుణో రాజా 10. 
పంచవింశతి గుణో ౬మాత్యః 11. షడ్వింశతిగుణః సేనాపతిః 12. 
ద్వావింశతిగుణో రాజాధ్యక్ష 13. షోడశగుణో దూతః 14. ద్వాదశగుణో 
సాంవత్సరికః 15. ఏకాదశగుణః పురోహితః 16. పంచాదశగుణో వైద్యః 
17. నవగుణో నాగరిక 18. దశగుణో౭_౦ఈపురపాలకః 19. ద్వాదశగుణం 
మిత్రం 20. షడద్డ్దుణా యాత్రా 21. వింశతివిధం దుష్టలింగజ్ఞానం 22. 
అష్టాంగా బుద్ధిః 28. అష్ట్రాంగా సేనా 24 అష్టా కోశవిధానాని 25. ఏకాదశేం 
'ద్రియాణి 26. త్రివిధోమంత్రః 27. చత్వారో మంత్రగుణాః 28. త్రివిధం 
మంత్రఫలం 29. పంచాంగో మంత్రః 30. సప్తవిధోమంత్రభేదః 31. చతుర్దశ 
విధ ఉపజాపః 32. పంచవిధః శత్రురుపహంతవ్యః 33. చత్వారో నిర్యాణకాలాః 
84. ద్వావిగ్రహకాలౌ 85. చత్వారః సంధాకాలాః 36. ద్వాపంచ వర్షా 
37. పంచత్రివర్గాః 388. ఏక ఏక వర్గః 39. చత్వారో అర్థసాధనోపాయాః 


394 ఆంధ్రకామందకము 


40. చతుర్విధారంభవృత్తిః 41. చతుర్విధో౭_ ర్ధ్థానుబంధః 42. చతుర్విధో 
నిచయః 43. పంచ దుర్దాణి తత. దశవిధా దుర్గసంపత్‌ శర. వింశతివిధం 
దుర్గవ్యసనం 40. పంచచత్వారింశద్దుణా జనపదభూమిః 47. చతుర్విధం 
త్యాగన్ధానం 48. చతుర్విధా భృత్య సంపత్‌ 49. చతుర్విధా పురుషపరీక్షా 
50. సప్తవిధా కార్యవిప్రతిపత్తిః 51. ద్వివిధ ఉపసర్గః 52. ద్వివిధమనుష్రానం 
53. అష్టవిధః శత్రుః 54 ద్వాత్రింశద్దుణః షాడ్డుణ్య సముద్దేశః 55. 
వింశతివిధం దుష్టప్రశమనం 56. షడ్విధంబలం 57. అష్టాయుద్దాని 58. 
అప్పా సంగ్రామభూమయః 59. చతస్రో వ్యూహప్రకృతయః 60.పంచ వ్యూహాః 
61. నవ్తదశ వ్యూవాబేదాః 62. ఏకాదశానీకస్తానాని 693. 
ఏకాదశసుస్థానేషుసేనా రక్షితవ్యా. ఏతేప్వేవ స్థానేషు పరబల మభిహంతవ్యం 
64. షడ్విధం విషం 65. ఏకాదశవిధః స్మంధావారనివేశః 66. చతుర్విధా 
బుద్ధిః 67. ద్వివిధ ఆచారః. 


ఇతి చాక్షుషీయే2_ర్థశాస్రే ప్రథమః పటలః 


ఈ చాక్షుషీయమందలి విషయసంగ్రహమును బట్టి కౌటిలీయాది 
[గ్రంథముల కిది మూలమని తెలియుచున్నది. చాక్షుషీయ విషయమే కౌటిలీయ 
మున విపులముగ వివృతమై యున్నదని రెంటిని బరిశీలించిన వారికిం 
దప్పక గోచరింపం గలదు. 


సంస్కృత వాజ్బయమున నర్థశాస్త్రగ్రంథములు పెక్కు లుండెడివి. 
కాని, దురదృష్టవశమున నవి యన్నియు నశించినవి. బ్రహ్మ బృహస్పతి, 
శుక్రుండు, విశాలాక్షుండు, ఇంద్రుండు, మొదలగువారు రచించిన [గ్రంథ 
రాజములు కానవచ్చుటలేదు. లబ్ధ్బములగు (గగ్రంథములలోం జాక్షుషీయ 
కౌటిలీయములే ప్రశస్తములు. 


కౌటిలీయకర్త కౌటిల్యుండను నామాంతరముగల చాణక్యుండని 
పలువు రందురు. ఆ చాణక్యుండు మౌర్య సామ్రాజ్య చక్రవర్తియగు చంద్ర 
గుప్తుని మంత్రియై యుండుటచేతను, చంద్రగుప్త చక్రవర్తి క్రీ; పూ॥ 325 
నుండి 298 వణకు రాజ్యమేలె నని యుండుటచేతను నీ కౌటిలీయము 
క్రీ॥పూ॥ నాల్దవ శతాబ్దపు గ్రంథ మని నుడువవచ్చును. 

పదవశతాబ్దమువాండగు భోజుండును అర్ధశాస్త్రమునం గృషిసల్పిన 
ట్లతని నీతిభూషణమను గ్రంథము తెల్పుచున్నది. అందర్థశాస్త్ర విషయము 
నంతను 1. వినయ 2. వార్తా 3.వ్యవహార 4. రక్షా 5. మంత్ర 6. ఉపాయ 
7. విక్రమ 8. యుద్ధ 9. ఉపనిషత్‌ 10. ప్రశమస్మంధములని పది 
విభాగములుగా రచించె నని తెలియుచున్నది. కాని యా గ్రంథము లభ్యం 
మగుటలేదు. *! 


కామందక నీతిసారము 


'పైవిధముగం బరిశీలితములైన ప్రాచీన రాజనీతిమూలగ్రంథములకు 
దరువాతం గౌటిలీయార్ధశాస్తమునకు సంగ్రహకారికా రూపమైన కామందక 
నీతిసారము సంస్కృతమున వెలసినది. ఇది క్రీ;ఈ! 4&-వ శతాబ్దమునకు 
బూర్వముదియు 1-వ శతాబ్దమునకు. దర్వాతిదియు నని చరిత్రకారులు 
గుర్తించిరి. ఏతత్మర్త కామందకుండు. ఆతని చరిత్ర మేమియుం దెలియరాదు. 
ఈ కామందకము 86 ప్రకరణములు గలది. కౌటిలీయార్థశాస్త్రము 
ననుసరించియే యిది రచితమైనను నిందుం గౌటిలీయమున గల విషయములు 
గొన్ని గానరావు. కౌటిలీయమున లేని విషయములు నిందుం గొన్ని గలవు. 
ఈ విషయమున “రాజపుత్రుని విద్యాభ్యాసపద్ధతిని నిర్ణయించు సందర్భములో 
నతండు (కాటిల్యుండు) “అధ్యక్షులనుండి వార్తను, వకృప్రయోక్తల నుండి 
దందనీతిని నేర్చుకొనవలె నని చెప్పియున్నాండు. ఇతనికి నితర గ్రంథకర్తలకుం 
గల భేదమిదియే. కామందకాదు లిట్టి వ్యవహారానుభవము గలిగినవారు 
కారు. ఇతరులు వ్రాసిన గ్రంథముల వివేకదృష్టితో విమర్శించి న్వాభిప్రా 
యములం గొన్నిటిని జేర్చి కామందకుండు లోనగువారు నీతిశాస్తముల 
రచించిరి. కనుకనే వారి వుస్తకములందు సందర్భానుచితములగు 
ప్రశంసలుకూడ నక్కడక్కడం గన్పడుచుండును. కాటిల్యుం డట్లుగాక 
సందర్భోచితముగను వ్యవహారానుకూలముగను వ్రాసియున్నాండు. ”* 


*ష. ఇందాంక శ్రీరామకృష్ణకవిగారు ఉపవేదములు అనుపేర రుధిరోద్గారి సం॥ 
ఆంధ్రపత్రికలో ప్రకటించిన వ్యాసమునుందడి విషయము గ్రహింపబడెను. 


* 2. కౌటిలీయార్థశాస్త్రము-ఉపోద్దాతము -శ్రీ మామిడిపూడి వెంకటరంగయ్య 
ఎం.ఏ.గారు. 

ఈ [గ్రంథ మనుష్టుప్‌శ్లోకాత్మకమైనదైనను వ్యాఖ్యానిర పేక్షముగా 
నర్ధముకానిది. దీనికి జయమంగళ యనియు, మజొకటియు వ్యాఖ్యలు 
గలవు. తిరువాన్మూరు ముద్రణాలయమువారు ప్రకటించిన జయమంగళా 
వ్యాఖ్యానముతోడి ముద్రణమే యున్న వానిలోం బ్రశస్తమైనది. ఇప్పటికి 100 
ఏండ్లకు ముందు తడకమళ్ళ వేంకటకృష్ణారాయలను గొప్పవిద్వాంసులు ఈ 
కామందకమునుం దెనుంగు టీకతోం దెనుంగు లిపిలో ముద్రించిరి. 
తిరువాన్మూరు ముద్రణమునకును దీనికిని గొన్నిభేదము లున్నవి. కృష్ణారావు 
గారి తెలుంగుటీక ప్రశస్తమైనది. వారీపద్యకామందకము నెజుంగరు. 


అంధ్రకామందకము - రాజనీతిగంథములు 


ఈ కామందకమును క్రీ॥;శ। 1400 పూర్వకాలముననే యెవ్వరో 
పద్యకావ్యముగాం దెనింగించిరి. అందలి పద్యములు పెక్కులు మడికి సింగన 
సకలనీతి సమ్మతమున నుదాహృతములై యున్నవి. సకలనీతి సమ్మతమున 
మడికిసింగన యీ క్రిందివాని నాంధ్రరాజనీతి గ్రంథములను బేర్శొనినాండు. 
అవి ముద్రామాత్య, పంచతంత్రీ, బద్దెభూపాల, చాణక్య, ధౌమ్య,విదుర, 
ధృతరాష్ష్ర బలభద్ర, కామందక, గజాంకుశ, నీతిసార, నీతిభూషణ, క్షేమేంద్ర, 
భోజరాజ, విభూషణ, పురుషార్థసార, భారత, రామాయణాది మహా 
కావ్యంబులు పురాణేతిహాసములు కందనామాత్యు నీతితారావళి లోకోక్తి 
చాటుప్రబంధంబులును. వీనిలోం బెక్కుగ్రంథములు నష్టములైనవి. కింగన 
ఆయా[గ్రంథములలోని వద్యములను బెక్క్మింటిని తన (గంథమున 
నుదాహరించికొనినాండు. అందు బద్దెన నీతి యొకటి మాత్రమే యిపుడు 
లభించుచున్నది. సకలనీతిసమ్మత మును బోలె శ్రీరామకృష్ణకవిగారే తొలుత 
నీ బద్దెననీతిం బ్రకటించిరి. సకలనీతి సమ్మతమున నుదాహరింపంబడదిన 
ప్రాచీన కామందక పద్యములు కొన్ని యిచటం జూపుచున్నాందను. 


ఉ. స్నానవిలేపనాభరణచారుసముజ్వ్వలగాత్రుండై శుభ 
స్నానము నాత్మదత్తవసనస్ఫుటమూర్తియు నైన దేవులన్‌ 
స్థానము సేర్చి వారి సదనంబుల కేంగక చేయుచు న్నిజా 
ధీనమనస్కుండై సతులతీపులు నమ్మకయున్ని యొప్పగున్‌. 
(సకలనీతి సమ్మతము. పద్యము 286; ఆంధ్రకామందకము: ఆ. ౩ప. 188) 

సీ గురువులం బ్రణమితవరభక్తియుక్తుల 


సద్భావచేష్టల సజ్జనులను 
సుకృతకర్మంబుల సురల భూసురులను 
మృదులమనోవృత్తి మిత్రజనుల 
బాంధవజనుల సంభ్రమచేష్టితంబులం 
గామినీజనములం బ్రేమములను 
దాసజనంబులం దగు ప్రసాదంబుల 
నితరుల దాక్షిణ్యచతురవృత్తి 


గీ నాత్మవశ్యులం గావించి యన్యకర్మ 
నింద సేయక సత్మర్శనిష్టుం డగుచుం 
జారుకారుణికత్వము సర్వలోక 
మధురవాక్యము గలవాండు మనుజవిభుండు ॥ 
(స.స. పద్యము 158, ఆం.కా.ఆ. 2. ప57, 58) 


క్స్య భుజగము విషమును బొడంగాంచి కూయును 


శుకభృంగరాజశారికలు వెజచి 
లలిం జకోరములకన్నులు విరాగము లగుం 

గ్రౌంచంబు చాల మదించి తిరుగు 
విషదర్శనంబుగా వెసం జచ్చు గోకిల 

గ్లాని జీవంజీవకమున కొదవు 
వీనిముఖంబున వెసం బరీక్షితములై 

తనరిన యన్నము ల్భొనంగవలయు 


ఆ||వె॥ జనవిభుందు గదుం బృహన్మయూరావళి 
తద్ధృహంబునం దుదారలీల 
విడువవలయుం బెంచి వెస దానింబొడంగన్న 
పాము దనకుం దాన పజచుంగాన॥ 


(స.స.ప, 257/7; ఆం. కా. ఆ. ౩ప.99) 

గీ 


చం॥ 

భద్రసేనుండు నిజపత్నియింటికిం జన గీ 
నతనితోంబుట్టువ యతనిం దునిమెం 
దల్లి మంచముక్రింద నల్లన యడంగి తాం 
బుత్రుండ కారూషుం బొదడవడంచె 
లాజలు విషమున నోజించి తేనియ 
యని కాశిరాజుం దద్వినిత యడంచె కం॥ 
గరళాక్త మేఖలాఘనమణి సౌవీర 
భూపు వైరంత్యు నూపురముచేత 


జాతుషంబగు శస్తంబు జడ నిడికొని 

రమణి తా నొక్కరిత విదూరథుని జంపు 

టెజింగి నమ్మక సతియింటి కేంగం జనదు సీ 
కెరలి శత్రులపయిం బ్రయోగింపవలయు. 


(స.స.ప, 287/7: ఆం.కా. ఆ. ౩8ప. 140) 


అరివరు శత్రుదుర్గమును నాతనిబంధుసుహృద్విభేదమున్‌ 
బురధన సైన్యసంపదలపోండి మెజుంగుట కృత్యపక్ష వి 
స్తరపరిసంగ్రహం బతనిజానపదాటవికంబు సాధ్యముల్‌ 
దిరమిడి యుద్ధసారము విధిజ్ఞత యన్నివి దూతకర్మముల్‌ 


(స.స.ప. 362. ఆం.కా.ఆ. 5ప 77/7) 


దైవహతకుండు దైవ చింతన పరుండు 
వ్యసన దుర్భిక్షకుండు బలవ్యసనపరుండు 
లలినదేశస్థ బహుశాత్రవుండును గాల 
యుక్తుండును సత్యధర్మ వియుక్తమతియు. 

(స.స.ప. 526) 
ఈ యిరుపదవురు తోడన్‌ 
బాయక విగ్రహము సేసి పైకొనుటయు వా 
రేయెడ మార్మ్శొనక బల 
శ్రీ యజి వశవర్తులగుచు సిరి యిత్తు రిలన్‌. 

(సస.స.ప. 527: ఆం. కా. ఆ, 4 ప. 70) 


దక్షిణానిలముం టబ్రదక్షిణాగ్నియు నధ్వ 
సంతతోత్సాహంబు సాధువాద 
చారుమంగళపాఠకారవంబు సుహృష్ట 
పుష్టజనంబును బొలుపు మిగుల 
నతిమనోహరముగా నరసి చెప్పిన శుభ 
కలిత లక్షణములు గలిగియున్న 
యట్టి వేలంబు, ప్రఖ్యాతమై పొలుపొందు 
నతిశుభమై యుండు నధికశత్రు 


ఆ||వె। జయము గలుగునట్టి చందంబు... 


బాలుందు వృద్ధుండు పటుదీర్షరోగియు 
నిల నిజజ్ఞాతిబహిష్టృతుండు 
ఠఈ్‌ 
భీరుకుండును గడు భీరజనుండును 
లుబ్బుండు మఠజియును లుబ్దజనుండు 
సతతవిరక్త ప్రకృతియెన నృపతియు ఉ॥ 
విషయరసాసక్త విరళమతియు 
మథజియును బహుచిత్తమంటత్రుండు దేవతా 


బ్రాహ్మణ నిందా పరాయణుండు 


నందగ విపరీత మయ్యెనేని 
యపజయంబు నొందునట్టి చందములెల్ల 
నెటింగి నృపతి నిశ్చయింపవలయు ॥ 

(సస.స.ప. 810. ఆంకా. ఆ.7. ప.99) 
ఒక్కటం గూటయుద్ధమున నుక్కజణ శత్రు వధించినన్‌ జయం 
బెక్కుడు గల్లి వాప మొకయించుక పొందదు నిశ్చయంబు పే 
రుక్కున ద్రోణసూనుండుఅ కొక్కయెడ న్నడురేయి నిద్రమైం 
జొక్కిన పాండునందనులం జూచి వధింపడె సౌప్తికక్రియన్‌! 

(స.స.ప. 954; ఆం.కా. ఆ. 8ప. 50) 

ఆంధ్రకామందకము నీతిసారము - గ్రంథరచనము 


ఇది ప్రాచీనకామందకమంత రసవంతము కాదేమో కాని, శబ్దశుద్ధియు 
విషయ వైశద్యమును, ఉత్తమరచనము మున్నగు సుగుణములతో నొప్పు 
చున్నది. ఇందాంధ్ర దేశపు రాజనీతి సంప్రదాయములు కొన్నిగలవు. ఆంధ్ర 
దేశపు రాజనీతి పరిభాషాపదములు కొన్ని యచ్చటచటం గలవు. రాజనీతి 
శాస్త్ర పరిశోధకులు వానినెల్ల నుద్ధరింపవచ్చును. రాజ్యములే పోవుచున్న 
యీ కాలములో నీ రాజనీతిగ్రంథములు చరిత్రకారుల శాస్త్ర నిర్మాణక్రమాది 
చరిత్ర పరిశీలనమునకేగాని రాజ్యాంగ ప్రయోజనమున కుపకరింపవు. 
కాని, లోకవ్యవహారజ్ఞానము వీని వలన విశేషముగా లభింపంగలదు. 


కృతికర్త - గ్రంథరచనా కాలము 


మ రమణీయంబుగ శాలివాహశకవర్షంబుల్‌ గతంబై సహ 
పస్రము నేనూఖును నాజునై వెలయంగాం బ్రౌఢిం దెనింగించి రౌ 
ర మహిం దిమ్మయవేంకటాద్రివిభుపేరన్‌ వేడ్మంగామందకీ 
యము శ్రీ వేంకటరామకృష్ణులు స్వభాన్వబ్దంబునన్‌ రూఢింగా॥ 


అను నాశ్వాసాంత పద్యమునుబట్టి యిది రామకృష్ణ కవులచే 
రచితమని తెలియుచున్నది. కొందటథీ (గ్రంథము రామకృష్ణ కవులనుజంట 
కవులచే రచితమని యందురు గాని యందు కాధారము కానరాదు. ఆశ్వాసాంత 
గద్యమునం బట్టి యది యొక్కని పేరే యని తెలియనగును. పై పద్యమున 
బహువచన ముండుట పూజార్థము కావచ్చును. 


కృతిపతి 
ఈ కామందకకృతి నందికొనినది కొండ్రాజు వెంకటాద్రిరాజు. ఈతం 
డారవీటి వంశస్థుండగు కొండ్రాజు తిమ్మరాజకుమారుడు. తెనాలి రామకృష్ణుని 


పాండురంగమాహాత్యమునకుం గృతిపతియగు విరూరి వేదాద్రి మంత్రికి 
యజమానియగు పెద సంగభూపాలునకుం జెల్లెలి కుమారుండు. 


ఈ వెంకటాద్రి రెట్టముత మనెడిజ్యోతిష గ్రంథమునుగూడ నంకిత 
మందినాండు. 

మ॥ కపటారాతి విభంజనోద్ధతమతీ ! కర్ణాట సింహాసనా 
ధిపతి ప్రాప్తరమాధురీణ : కరుణాబ్టీ! కంతుసౌందర్య ! కా 
శ్యప సద్గోత్ర పవిత్ర ! నమతరవాచానైపుణీ నిర్జితా 
హిప ! కామందకకావ్యనాయక ! కవీం ద్రేష్టార్థ సంధాయకా !॥ 
రెట్టమతము. 
ఆంధ్రకామందక[గ్రంథమునం బ్రథమాశ్వాసాంతమున 
కం॥ శ్రీ చంచదృట్టరు చి 
క్మాచార్య వరార్య శిష్య యతులిత శార్య 
ప్రాచుర్యధుర్య గుణర 
త్నాచల జయలలిత ధైర్య నయవినయనిధీ ॥ 
ఆం. కామందకము ఆ 1. ప. 65 
అని వెంకటాద్రి సంబోధింపం బదడియున్నాండు. ఈతండు భట్టరు 
చిక్కాచార్యులకు శిష్యుండు. ఈ భట్టరుచిక్కాచార్యులకుం బలువు రాంధ్రకవులు 
శిష్యులుగా నుండిరి. చాతుర్వాటికా మాహాత్యము. ఆనందకాననమాహాత్యము 
మొదలగు ప్రబంధములను రచించిన లింగమకుంటతిమ్మకవియు, తెనాలి 
రామకృష్ణకవియు నీతని శిష్యులే. ఈ విషయమును వారికృతులందలి 
పద్యములు తెల్పుచున్నవి. 
కం॥ గురురాయపట్టభద్రుని 
నరిహరు శ్రీరంగనాయకాంశభవున్‌ భ 
ట్టరు చిక్కాచార్యుల మ 
ద్దురులం దలంచి యడుగులకు నతుల్‌ గావింతున్‌ ॥ 
లింగమకుంట రామకవి 
సీ శ్రీ వైష్ణవ హితుండం జిక్ష్కయ భట్టరు శిష్యుండ. 
లింగమకుంట తిమ్మకవి. 

కం॥ వాక్క్శాంతాశ్రయభట్టరు 
చిక్కాచార్యుల మహాత్ము శ్రీ గురుమూర్తిన్‌ 
నిక్కపు భక్తి భజించెద 
నిక్మావ్యకళాకలాప మీడేరుటకున్‌ ॥ 
పాండురంగ మాహాత్యము. 


శత02 ఆంధ్రకామందకము 


ఈ వెంకటాద్రి నరేంద్రుండు కామందక సప్త్రమాశ్వాసారంభమున 
నిట్లు సంబోధింతుండయ్యెను. 


కం॥ _ శ్రీ మదహోబల నృహరి 

స్వామి పునన్టాపన ప్రశస్త జయాంకా 

రామపద భక్తివర వి 

ద్యామహ కొంద్రాజు వెంకటాద్రి నరేంద్రా ॥ 

ఆం. కా. 7ఆ.ప. 1. 

అని యుండుటచే నీ వెంకట్రాజు అహోబలస్వామి భక్తుండై యాన్ఫ 
సింహ దేవాలయము నుద్ధరింపంబ్రయత్నించి నట్లు తెలియ వచ్చుచున్నది. 
ఈ విషయమే రెట్టటుతగ్రంథమునందును. 


వ శ్రీమదహోబలస్వామిమహారాజ్య 

రక్షకుం డగుచు నే రాజు వెలయు 
నభీరామకామందకాఖ్య సత్మావ్యర 

త్నమునకు నేరాజు నాథుందయ్యె 
నెరయూరి పురవరాధీశాది బహుబిరు 

దాంకుండై యేరాజు యశముగాంచె 
జానకీ నాయక చరణ సంసేవన 

ప్రాధిచే నేరాజు ప్రబలు సిరుల 


గీ నతండు కొండ్రాజుతిమ్మభూపతివరేణ్య 
తనయ పెదతిమ్మరాజవతంస గర్భ 
వార్ధిచంద్రుండు సత్కులవర్ధనుండు 
సతతవిభవుందు వెంకటక్ష్యావిభుండు ॥ 


అని కలదు. 


ఈ వెంకట్రాజు అహోబలము నుద్ధరించె ననుటకు అహోబల 
మహాద్వారమున శాసనప్రమాణమున్నది. 
“శుభమస్తు. శ్లో. దేవథ్రేణీశిరోరత్నం దైత్యద్విపఘటాంకుశమ్‌ ! 
జయతు శ్రీ నృసింహస్య దేవదేవస్య శాసనమ్‌ ॥ 

స్వస్తిశ్రీ జయాభ్యుదయశాలివాహనశకవర్షంబులు 1506 అగు 
నేటితారణ సం॥ వైశాఖశుద్ధ 14 శ్రీమద్రాజాధిరాజ రాజ పరమేశ్వర శ్రీవీర 
ప్రతాప శ్రీవీర శ్రీరంగరాయదేవమహారాయలు గారు పెనుగొందనగరమందు 
వజనింవోననారూఢులై పృథ్వీ సామ్రాజ్యము చేయుచుండంగాను 
శ్రీమద్వేదమార్ద ప్రతివ్రాపనాచార్య సర్వతంత్రోభయ వేదాంతాచార్యులయిన 
శ్రీ శరగోపజియ్యంగారి కార్యకర్తలయిన రాచప్పగారున్ను శ్రీ అహోబలస్థానం 
వారున్ను కాశ్యపగోత్ర ఆపస్తంబసూత్ర యజు శ్చాఖాధ్యాయులయిన 
సూర్యవంశోదృవులయిన మూరురాయర బసవశంకర గుత్తిహన్నిబ్బరగండ 
యెరయూరి పురవరాధీశ్వరులయిన శ్రీ మన్మహామండలేశ్వర కొండ్రాజు 
తిమ్మరాజుగారి పౌత్రులయిన తిమ్మరాజు గారికి పుత్రులయిన వేంకటరాజు 
దేవమహారాజులుంగారికి యిచ్చిన శిలాశాసన క్రమ మెట్లన్నను, ప్రాక్‌ 
బహుధాన్యనామ సంవత్సరాన నిభరామ వారు హండేవారిని కూడుకొని 
సీమ యంతా రాచూరా పట్టి అహోబలస్థలానకు వచ్చి అహోబలం అంతా 
పాడుచేసి అహోబలస్థలం అయిదుఆరుఏండ్లు తమ వశంచేసుక ఆక్రమించి 
నడుస్తూవున్న నిమిత్తం శ్రీ అహోబలేశ్వరులు సన్యాసం ప్రసాదించిన ఆదిమమైన 
శఠగోప జియ్యంగారికి ఏడోతరమై శ్రీ పురుషోత్తమ ఆళ్వారుల ప్రతిస్టసేసి 
ముకుందదేవునిచేత పూజగొని రామానుజ దర్శనోద్దారకులైన శ్రీ పరాంకుశ 
మహాముని శిష్యులయినటువంటి శ్రీ మచ్చఠకోపస్వామివారి స్థలం యీ 
తీరున అయిన నిమిత్తం శ్రీరంగరాయ దేవమహారాయుల సముఖాన తాము 
మనవిచేసి మీరు యీ తీరున రత్నసింహాసనారూఢులై వుందిన్ని మీకుల 
స్వామియైన అహోబలేశ్వరుని స్థలం తురకలు....” 


ఈ శాసనములోని వేంకటరాజు దేవమహారాజులుంగారు మన 
కామందక కృతిపతి యగు వేంకటరాజే ! 


ముద్రణము 


తంజావూరు సరస్వతీ మహలులోం దప్త్తులమయముగాం దాటాకు 
ప్రతి యొకటియే కలదు. దానికి ప్రతివ్రాయించి తత్పుస్తక శాలాధికారులు 
మాకుం బంపిరి. మక్షికి మక్కిగావ్రాసిన వ్రాత యగుటచే దాని దిద్ది ముద్రణ 
మున కిచ్చుటకు సాధ్యము కాదయ్యెను. అందుకై ముద్రణార్హముగా అధిక 

పరిశ్రమమున నవీన ముద్రణపు లిపిరీతి చొప్పున ఛందోగణయతిభ్రంశ 
రహితముగా వేజొక ప్రతి వ్రాయింపవలసె. ఎట్లో ప్రతి వ్రాయించి సందిగ్ధ 
స్థలములను తంజావూరికిం బోయి మాతృకతో సరిచూసి దిద్ది యింకను 
దిద్దం గుదురని స్థలములను సంసృృతమూలమునుజూచి పూరించియును, 
అందును గుదురనిదాని నుచితరీతిని క్రాత్తగా రచనముచేసియును గ్రంథమును 
బూరించితిని. తంజావూరి నుంది పుస్తకము నాకు వచ్చినదాదిగా నిట్లు 
ముద్రిత మగు నంతదాంక జరిగిన నిర్వాహములో నాకు గుదడిభుజమై 
నాసహోద్యోగి విద్వాన్‌ సాహిత్యశిరోమణి, చిరంజీవి పంగనామాల బాలకృష్ణ 
మూర్తి ఎమ్‌.ఏ. బి.ఒ.యల్‌. కడచిన వేసంగి సెలవులలో నాకెంతేని తోద్పడెను. 
తంజావూరి సరస్వతీమహల్‌ పుస్తకాలయ కార్యదర్శి శ్రీ యస్‌ గోపాలన్‌ 
బి.ఏ. బి.యల్‌ గారును, నీ ముద్రణమును తిరుపతి రత్నాప్రెస్‌లోనే సాగించు 
టచే నా ప్రెస్‌వారును మాకుంజాలంగా ననుకూలించి యెంతేని తోద్పడిరి. 
పైవారికి నేనెంతయుం గృతజ్జుందడను. 


ఈ కామందకకృతి యాంధ్రులయాదరము పడయం గలదని, 
తంజావూరి సరస్వతీమహల్‌ లైబ్రరీలోని యముద్రితాంధ్ర గ్రంథము లెల్ల 
సుముద్రితములై వెలయంగల వని యాళశించుచున్నాను. 


తిరుపతి 
1-8-50 వేటూరి ప్రభాకరశాప్రి. 
(ఆంధ్రకామందకము 
ఉపోద్దాతము 
మదరాసు ప్రాచ్యలిఖీత పుస్తక బాండాగారము 
1950) 

(తిరుప్పావై యను ద్రవిడప్రబంధమునకు తెలుగుపాటలు) 


ద్రవిదవైష్ట్ణవులు వేదకల్పముగా నధ్యయనముచేయు నాలాయిరంలోనీ 
“తిరుప్పావై” యను ముప్పది పాశురముల [గ్రంథమున్నది. ఇది ద్రవిడ 
దేశమందేకాక యాంధ్రదేశమందునుగూడ వైష్ణవులకు వాచో విధేయమై 
యుందును. అనుదినమును గీతోపనిషత్మల్పముగా దీనిని వారనుసంధానము 
చేయుచుందురు. అందును ధను (మార్గళి ర్మాసమున నతిప్రధానముగాం 
జేీయుదురు. విష్వాలయములందునుగూడ ధనుర్మాసమున దినమున కొక 
పాశురము (సీసపద్యమువంటి పద్యముచొప్పున ముప్పది దినములు 
ముప్పదిపాశురములను దెలతెలవాజకముందె యనుసంధించి న్వామి 
యారాధనము కావింతురు. చక్కెర పొంగళ్ళు, దధ్యోదనములు నారగింవులు 
పెట్టుదురు. పెరియాళ్వారని, పేరొందిన విష్ణుచిత్తుల పుత్రియగు నాండాళ్‌, 
(గోదా) దేవి ఈ కృతికి గరి. ఈమె చరిత్రము ప్రఖ్యాతాంధ్ర ప్రబంధమగు 
నాముక్తమాల్యదలో గొంతచూడందగును. ఆమె శ్రీరంగనాధస్వామినే 
వివాహమాడినదంట! భగవద్దుణానుభవానంద పరవశయై యామె తన భర్త 
శ్రీరంగనాథస్వామియేయని వినోదించుచు లౌకికరీతిచే నవివాహితగానే 
యాయుష్మాలము గడపియుండవచ్చును. 


[గ్రంథార్ధము 


ఈ [గ్రంథమునకు ద్రవిదభాషలోం బెక్కు వ్యాఖ్యానములున్నవి. 
“పెరియవాచ్చాం బిళ్ల” యను వ్యాఖ్యాత యిట్లు చెప్పినాడు. సర్వేశ్వరుండు 
లోకమునుద్ధరించుటకై గోకులమున శ్రీకృష్ణుండై యవతరించి పంచలక్ష 
కుటుంబముల నున్న గోపప్రీలను సౌందర్యగుణకర్మములచేత వశపజచుకొని 
ప్రాపయౌవనుండై యానందమునం దేలుచుండెను. అట్లు యావనవిలాసముల 
నందుచున్న యువతులను శ్రీకృష్ణునింజూచి గోపవృద్ధులందలునుగూడి వ 
ధూర్తుండగు శ్రీకృష్ణుని కడకు ప్రీలుపోంగూడ”దని ప్రతిషేధించి వారి నిండ్లలో 
నడంచి పట్టిరి. వారుచేసిన ఈ కృత్యము వల్ల వర్షములేదయ్యెను. అపుడు 
“గోధనులగు గోపకులీయెద్దడికిం దాళంజాలక వర్నార్థమై వ్రతమాచరింపను 
మనల నియోగింతురు. శ్రీకృష్ణుండు ఘటకుండు కాంగలందని గోపకాంతలు 

అన్‌ 


సంతసించిరి. అపాయము తప్పుటకై గోపవృద్ద్భులట్లే శ్రీకృష్ణుని ఘటకునిం 
గాంగోరి స్త్రీల నాయనకప్పగించి నోమునోమంగోరిరి. గోపవృద్భ్ధులు 
వెడలిపోయినతర్వాత శ్రీకృష్ణుండు గోపికలచే నారాధితుండై “యిండ్లకుంబోయి 
ఈ రాత్రి నిద్రించి వేగుజామున వచ్చి నన్ను నిద్రలేపవలసినొదని వారి 
ననిపెను. శ్రీకృష్ణుండు నావిరహము నోర్వంజాలక నీలాదేవి సౌధమున 
కరిగెను. ఆ స్త్రీలును పరస్పరసంశ్లేషము తోనిండ్ల కేంగి యట నిదురపట్టకపోగా 
శ్రీకృష్ణునిస్మరించుచు మిగిలిన గోపికలంగూడ నిదురలేపుకొనివచ్చిరి. శ్రీకృష్ణుని 
దర్శించిరి...” ఇత్యాదిగా. 


కాని యీ “పెరియవాచ్చాంబి్లౌ చెప్పిన పై కథార్ధమున కాధారమేదో 
కానరాదని మూ. రాఘవయ్యంగారు ప్రసిద్ధ ద్రవిడ విద్వాంసులు “తిరుప్పావై ని 
గూర్చి ద్రవిడమున వ్రాసిన యొకవ్యాసమున వ్రాసిరి. అందు వారు మజియు 
గొన్ని విషయములం దెలపినారు. శ్రీభాగవతము సప్తమ స్మంధమున 
హేమంతర్తువులో గోపికలు కాత్యాయనీవ్రతమును చేయంబూనినట్టును, 
తొలినాందడు వారు నదీస్నానమునకుంబోయి వలువలు దరినుంచి 
నీరాడుచుండంగా శ్రీకృష్ణుడు వానిని హరించినట్టును గోపికావస్రాపహరణ 
కథాఘట్టమునం గానవచ్చుచున్నది. ఈ తిరుప్పావై గ్రంథమునం జెప్పం 
బడిన నోమా కాత్యాయనీవ్రతము కావచ్చునని వారనిరి. తిరుప్పావై 
పాశురములలో మకుటముగా గానవచ్చు “ఏలో రెంబావాయు” అనుపదము 
బొమ్మ రూపుననున్న ప్రీ దేవతను జెప్పుచున్నదని వారు నిరూపించిరి. వైష్ణవులకు 
శ్రీకృష్ణైక శరణ్యత బలసిన తర్వాత కాత్యాయనీ వ్రతప్రస్తావము జాఅవిడువం 
బడి యుండవచ్చును. కావుననే 'పెరియవాచ్చాంబిళ్లె ప్రభృతులు దాని బేర్మాన 
రయిరి. ఆ వ్రతము విష్ణు విషయకము, కాదనియు, శక్తి విషయకమే యనియు 
నిరూపించుట కింకొక యాధారమును వారు చూపిరి. వైష్ణవులకు వేదకల్పమగు 
నాలాయిరమున 'దిరుప్పావై యున్నట్టు ద్రవిడ దేశమున శ్రైవలకును వేదకల్ప 
మగు తిరువాచకమున (మాణిక్యవాచకర్‌ రచించినది) తిరువెంబావై యని 
యొకలఘు గ్రంథ మున్నది. అదియుం బరమశివునిం బదయుట్లక ధనుర్మాసమునం 
జేయువ్రతము రీతిని దెలుపుచున్నది. శైవులును వైష్ణవ్రలవలె ధనుర్మాసమున 
వేకువజాముననే నిద్రలేచి దాని ననుసంధానము చేయుదురట ! “మార్దళి 

నీరాదేలో రెంబావాయ్‌” అని యందున్నది. ఇది తిరుప్పావైలో గూడ నున్నది. 
రెండు గ్రంథములందును విషయ సామ్యమున్నది. కావున, నీ వ్రతము 
శైవవైష్టవ విభేదములు సాగక పూర్వము నుండియు నాచారముగా 
ధనుర్మాసమున ననుష్టింపంబడు వ్రతముగాం దలంపం దగినదగుచున్నది. 
కావుననే “ఏలో రెంబావాయ్‌' అనునది యుభయులకు సామాన్యమయినది. 
ఈ వ్రతము కొంతమార్చుతో నేండును మళయాళ దేశమున ననుష్టింపంబడు 
చున్నదంట. అట్లనుటకు మళయాళ దేశమును గూర్చి యొకరు వ్రాసిన 
[గ్రంథమునుండీ కొంతభాగము నుదాహరించిరి. మళయాళముననేకాక దక్షిణ 
భారతదేశమందెల్ల నీ వ్రతము కొన్ని మార్పులతో నిప్పటికిని గలదని 
నేననుకొనుచున్నాను. ధనుర్మాసమున దెలుంగు దేశమున బాలికలు, తెల్లవారు 
జాముననే నిద్రలేచి గొబ్బెమ్మలను పేర గోమయముతో బొమ్మలు 
(ముద్దలు)గాం జేసి ముంగిళ్ళ ముగ్గులతోబెట్టి పూలతోనలంకరించి 
పూజింతురు. 

సుబ్బీ గొబ్బెమ్మా సుఖము లియ్యావే 

తామరపూవంటీ తమ్ముణ్ణియ్యావే 

చేమంతి పూవంటి చెల్లెల్న్షియ్యావే, 

ఇత్యాదిగాం బాటపాడుచుం బ్రార్ధింతురు. ఇట్టి ప్రార్ధనము తిరుప్పావై 
లోనుం గొంతగలదు. దక్షిణ భారతమం దంతటను సామాన్యమయిన యొక 
వ్రతము ననుసరించి ద్రావిడ వైష్ణవులు విష్ణుసంప్రారకమగు తిరుప్పావైని; 
ద్రావిడ శైవలు శివ సంప్రార్థనార్థకమగు తిరువెంబావైని గల్పించుకొని 
యుందురు. 


తెలుంగుచేంత 


తిరుప్పావై ముప్పదిపాశురములును జక్క్మని కవితగలవిగా 
ద్రావిడులు చెప్పుదురు. ముద్దుపళని (రాధికాసాంత్వనకర్తి -వేశ్య) వానిని 
దెలింగించెను. అందు6 10 పాటలుమాత్రమే శైధిల్యముతోం దప్పులతో 
సప్తపదులను పేర ప్రాచ్యలిఖితపుస్తకశాలను దొరకియున్నవి. వానింజదివి 
నంతోషించి నేనాకృతిని నమ([గముగా నంతరింతునుగాక యని 

కుతూహలపడితిని. ద్రవిడభాషయందు నున్న తిరుప్పావై యర్థము వివరించి 
చెప్పుటకు బలువురను ద్రవిడపండితులనడిగితిని గాని వారు సులువుగా 
జెప్పం గుదురదనియు, నొక్కొక్క పాశురమున కనేకార్థములున్నవనియు, 
సంప్రదాయప్రకార మధ్యయనము చేయవలయుననియుం జెప్పిరి. ఇట్లుండం 
గానప్పుడు మన్న్మిత్రులును శశిలేఖాపత్రికాధిపతులు నగు శ్రీమాన్‌ గట్టుపల్లి 
శేషాచార్యులుగారు, తిరుప్పావై తెలుగుటీకతో గొప్పగా ముద్రించిరి. దాని 
దెప్పించుకొని చూచితిని విచిత్ర శతావధానీత్యాది బిరుదాంకితులును 
నలోకసామాన్య ప్రతిభాశాలురును నఖండవిద్వాంసులు నగు శ్రీపండిత, టి. 
లక్ష్మణాచార్యుల వారి యుపన్యాసముల ననుసరించి యది వ్రాయంబడినది. 
దాని సాహాయ్యమున నేను సుఖముగా 20 పాశురములను దెలింగింప 
గలిగితిని. ఉపలబ్ధిములైన ముద్దుపళని గ్రంథభాగమునం గల తప్పుల 
నెన్నింటినో దిద్దితిని. ఈ తెల్లురచనము అరవపాటలకు దెలుంగున 
దండాన్వయము చెప్పినట్టుండు ననవచ్చును. మిక్షిలి స్వారస్యముగల 
యర్ధవిశేషము లెన్నో లక్ష్మణాచార్యులు గారి యుపన్యాసములందుం గలవు. 
అవియెల్ల శేషాచార్యులుగారు ప్రకటించిన టీకలో మిక్కిలిచక్కగా 
సంఘటితములైనవి. తిరుప్పావై యర్థస్వారస్యముల నారయంగోరు వారి 
కదితప్పక చదువతగినది. అది చదివి నేనెంతో ఆనందము చెందితిని. ఎంత 
తొందఅలో తెలింగించినను నేను శక్యమైనంతవఅ కాస్వారస్య విశేషములు 
తెలుంగు గృతికిం గూడం దేంజూచితిని. 27, 28, 29 పాశురములం దెలిం 
గించునప్పుడు పులకాంకితుండనయితిని. ఇంక నా తెలుంగు చేతలోని 
గుణదోషములకు సహృదయులు ప్రమాణము. 


అథ్రద్ధతోం బ్రకటింపంజూడకున్న నన్నుత్భాహపటథిచి తమ స్వధర్మ 
ప్రకాళినీపత్రికలో దీనిం బ్రకటింపంజేసి పుస్తకములందీయించి యిచ్చిన 
మన్నిత్రులు బ్రహ్మశ్రీ కనుపర్తి. మార్మండేయశర్మగారి యెడంగృతజ్జుందను. 
వేటూరి ప్రభాకరశాప్రి 

(పీఠిక 

సప్తపదులు -ప్రథమ ముద్రణము 

స్వధర్మ ప్రకాళశిని నుండి పునర్ముద్రితము 1925 ) 


అ 
శ్రీకృష్ణ భారతము 
(ఆది -సభాపర్వములు, 
-కవిరాజు శ్రీపాదకృష్ణమూర్తి శాస్త్రి 


(చెన్నపురి ప్రాచ్యలిఖిత పుస్తక భాండాగారమునందలి పండితులు 
వేటూరి ప్రభాకరశాస్త్రి గారు పంపిన యభిప్రాయము) 


శ్రీకృష్ణ భారతమున పర్వద్వయము పరికించితిని. పొగడ్త పొలము 
త్రాకకనా యుద్దేశము నెటింగించుచున్నాండను. తెలింగింపు సంస్కృత 
గ్రంథమును జీర్ణించుకొని క్రొత్త వెలయించినట్లు తొట్రులేక నినుపారియున్నది. 
శెలియందు జీవధారగలదు. తెలింగింపునం దిట్టి మేటికూర్చు నేంటి కవులకుం 
బెక్కురకు దక్కకున్నది. పద్య బాహుళ్య్ళము గద్య వైరళ్యము హృద్యముగా 
నున్నది. గద్య న్ఫితియు నుచిత నృలములందే పరిమితవ్లై విసువు 
దోంపింపకున్నది. నన్నయార్యునకు వలెనే యీ మహాగ్రంథ రచనమును 
నిర్వర్తించుటకు వలయు కుదిరిక లన్నియుం బర్యాప్తముగా నీకవివర్యులకుం 
గుదిరి యున్నవి. పాఠవైవిధ్య పర్యాకులితములగు సంస్కృత భారత 
ప్రతులుసూచి సాధుపాఠ నిర్ణయము సుదుష్మరముగా నూహించుచుండు 
వాండను. ఈ కవివర్యు లెట్టికష్టమునకుంబాల్పడి కృతార్థులు కాంగల్లు 
చున్నారోకదా! మహాభారత ప్రబంధమునిట్లు చక్కగాం బూరింప దొరంకొన్న 
శ్రీ కృష్ణమూర్తి శాస్రిగారికిని వారిని బ్రేరింప దొరంకొన్న శ్రీ చంద్రమౌళీశ్వర 
ప్రసాద ప్రభువు నకును శాశ్వత కీర్తులు దొరికినవి. 


పెదకళ్లేపల్లి 
త4-డ-16 -వేటూరి ప్రభాకరశాస్త్రి 


(చింతలపాటి వంటు జమీన్‌దారులు 
శ్రీ రాజావాసిరెడ్డి శ్రీ చంద్రమౌళీశ్వర ప్రసాద్‌ బహదర్‌వారి 
నామాంకితము 
శ్రీమాహిష్మతీ ముద్రణశాలయందు ముద్రితము 
ముక్త్యాల, 1016.) 


భోగేశ్వరమాహాత్యము 
సత్యవత్యుపాఖ్యానము 
మల్లంపల్లి మల్లికార్డునకవి 


పండితాభిప్రాయము 


“మీరు ముందు ముద్రించిన భోగేశ్వర మాహాత్యమును, ఇప్పుడు 
ముద్రించుచున్న సత్యవత్యుపాఖ్యానమును చదివితిని. మన గురువులు 
శ్రీతిరుపతి వేంకటేశ్వరులు మెచ్చిన మీ కవితాధారను నేనును ప్రశంసించుట 
సిద్ధసాధనము. అక్షిష్టమై తేటగాం దియ్యగా మీ శైలి మేలిల్లుచున్నది. మీ 
(గ్రంథములు లోకమున మంచివ్యాప్తిని బొందగలవు. శ్రీ తిరుపతి 
వేంకటేశ్వరుల శిష్యులలో మీరొక రత్నము. 


-వేటూరి ప్రభాకరశాస్త్రి 
చెన్నపురి 


సత్యవత్యుపాఖ్యానము - ఆంధ్రపత్రికా ముద్రాలయము 
మద్రాసు (1919) 

భోగేశ్వర మాహాత్యము -బందరు సత్యసాధనీ ముద్రాశాల 
ద్వితీయ ముద్రణ -1932 


కువలయానందసారము 


ఉభయభాషా - సాహిత్య విద్యాప్రవీణ 
బులుసు వేంకటరమణయ్య 
పండితాభిప్రాయము 


బ్రహ్మశ్రీ బులుసు వేంకటరమణయ్యగారు రచించిన భాషా 
కువలయానందమునం గొన్ని పట్టులు చదివితిని. అది సంస్కృత గ్రంథము 
నకుం దగిన తెలుంగుచేంతగా నున్నది. అలంకార లక్షణములను వీరు 
స్వయము పద్యరూపమున పరివర్తించి లక్ష్యములను ప్రశస్తములయిన 
'ప్రాచీనాధుని కాంధ్ర ప్రబంధముల నుండి చాల వణకు సేకరించి చేర్చిరి. 
ఇట్లుచేయుటచే వివిధములగు ప్రాచీనాధునికాంధ కవుల కవితా 
ప్రభేదములను జక్కగాం బాఠకులు చవి చూడం గల్టుదురు. ఈ గ్రంథము 
శీఘ్రముగా ముద్రితమై వెలయుంగాకయని కోరుచున్నాను. ఇది ఆంధ్ర 
విద్వత్వరీక్షార్థులకును, విద్వాంసులకును బహూపకారకము. అలంకారశాస్ర 
(గ్రంథము లిప్పుడిప్పుడే తెలుంగున వెలయుచున్నవి. అందిది ముఖ్యమైన 
(గంథము. సరసముగాను స్పష్టముగాను ఈ పరివర్తనమున్నది. వీరింకను 
మజథికొన్ని అలంకారశాస్త్ర గ్రంథములను తెలింగించి ఆంధ్ర సాహిత్యోన్నతికి 
తోద్పడుదురుగాక అని కోరుచున్నాను. 


మదరాసు, 

20-7-38. - వేటూరి ప్రభాకరశాస్త్రి 
సంస్కృతమూలం - (గంథం - కువలయానందసారము 
అప్పయ్యదీక్షితుల కర్త - బులుసు వేంకటరమణయ్య 
కువలయానందం ప్రకాశకులు - ఆర్‌. వేంకటేశ్వర్‌ అండ్‌ కం. 


లోన్‌ స్వ్వేర్‌, మద్రాసు -1 
ప్రథమ ముద్రణ - 1934 ముద్రణ - ద్వితీయ ముద్రణ- 1972 
ఫ్రీడమ్‌ ప్రైస్‌, మద్రాసు -21 
విక్రేతలు - ప్రసాద్‌ అంద్‌ కో. 
అండర్సన్‌ ట్రీట్‌, మద్రాసు-1 


హంస సందేశము 
మోచర్ల రామకృష్ణయ్య 
తాలి పలుకు 


నేటి నెల్లూరి యువకవివర్యులలో శ్రీమోచర్ల రామకృష్ణయ్యగారు 
ముఖ్యులు. వారి గంగాలహర్యాది రచనలను నేనవ్వారిగా మెచ్చుకొను 
చుందును. 


వారిప్పుడు క్రొత్తగా రచించిన 'హంస సందేశము గూడ - అది శ్రీ 
వేదాంత దేశికుల వారి సంస్కృత కృతికి తెలుగుసేత - నాకుం గడు వేడుకం 
గొల్పినది. 


తెలుగున శ్రీనాథునట్లు సంస్కృతమున దేశికుల వారు తమ కృతు 
లలో సౌశబ్యృమునకును, శయ్యా సౌభాగ్యమునకును హెచ్చుగా ముచ్చట 
పడిరి. వారి కావ్యములు కొన్ని కాళిదాసకావ్యముల యనుకరణములు 
సాజముగానే అనుకర్యానుకరణములకు జాతిరత్నములకు పోంత రత్నములకు 
నున్నంత యంతర ముండును. సప్రయోజన సరస మృదుపద విన్యాసముతో 
భావము పిక్కటిల్లునట్లు సాగిన కాళిదాస రచనములకును చటుల మృదంగ 
ధ్వని సంవాదియగు శబ్బానుసంధానముతో నున్న దేశికుల కృతులకును కుడి 
యెడమ వాసి యుండుననుట అసత్యోక్తి కాదు. ఆపాత మధురమగు 
శయ్యాసౌభాగ్యముతో నున్న దేశికుల కృతిని హంస సందేశమును తెలుగున 
రసమయముగా వెలయించుట దుష్మరము. మేఘసందేశాంద్రీకరణమునం 
గవికి లభించు వస్తు వౌష్మల్యము, రచనా సుఖము దీన దొరకదు. 


అయినను శ్రీ రామకృష్ణయ్యగారు తమ తెల్లుకూర్చునం జాల 
స్వాతంత్ర్యపు నేర్చుంజూపిరి. తెలుంగుసేత పెక్కుపట్టులంజాల జక్కగా నున్నది. 
'మక్షికి మక్షి తెలిగింపున నింత పహృద్యతయేర్పడదు. ఈ [గ్రంథమును బూర్వము 
విద్వానఖినవ పండితరాయేత్యాది బిరుదాకింతులు శ్రీ మాడభూషి 
వేంకటాచార్యులవారు సరసముగా దెలిగించిరి. కాని, యది యొక శ్లోకమున 

కొకపద్యము చొప్పున నరాసరిగా సాగిన తెలిగింవు. ఇంక నిటీవల 
కొందటెవరో కూడ దెలిగించినట్లు చూచినట్లు స్మరణలు. నాచూచిన రచనలలో 
శ్రీ రామకృష్ణయ్యగారి రచనమే చతురతరముగా నున్న దనగలను. ఇందుకు 
'బ్రధానకారణము మూలచ్చాయానుసారిగా కవి కైకొన్న రచనాస్వాతంత్ర్య 
మనదగును. 


రామకృష్ణకవిగారు తెల్గుకూర్పున జూపిన స్వాతంత్ర్యపు నేర్పునీ 
క్రింది శ్లోకపు దెలుగు సేతను బట్టి స్థాలీపులాక న్యాయముగ గుర్తింపనగును. 
ఖః సామే దృష్టి శృఫరనయనా సన్నత భ్రూస్సుకేశీ 

తన్వీ తుంగస్తనభరనతా తప్తజాంబూనదాభా 

బాలా యుష్మత్ర్రతిమగమనా వేదిమధ్యా పరాంగీ 

శృంగారాఖ్యం నిధిమధిగతా శ్రేయసీ దేవతేన. 


సీ బేడిస కనుల పూబోడి నీ పోడిమి 
గమన విలాసములు గల నెలంత 
కాంత కుంతల పాశకలిత లావణ్యాట్ధి 
యాగవేది సమానావలగ్న 
పుటపాక శోధిత స్ఫుట సువర్ణ సవర్ణ 
సన్నత భ్రూలతా సాధువదన 
శృంగార నిధి నధిష్టించిన దేవత 
భాసురగాత్రి సౌభాగ్య లక్ష్మి 


గీ జనక భూజాని తనయ యక్షయ వివేక 
నిలయ వెలలేని కలిమి, నా యెలమి చెలిమి 
కలుష మెజుగని రూపు నా కంటి చూపు 
అయ్యశోక వనీసీమ నరయు మయ్య ! 


పయి శ్లోకమున కీ తెలిగింపు లలిత లలితము జతురతరము 
మనోహరము నయియున్నది. నేను సరిపోల్చి చూచిన పట్లెల్ల నిట్లెయున్నవి. 


తీగేత్వ హంససందేశము 


సంస్కృత గ్రంథములనంటి యింతదాక బెంపారుచున్న తమ కవితా 
వల్లికల నికమీద శ్రీరామకృృష్ణకవిగారు స్వతంత్రకృతులను పొదరిండ్లుగా మలపి 
గుబురుకొల్పి రసిక విహార వసతుల నెసగింతురు గాక ! 


మద్రాసు, 


4-10-1930 వేటూరి ప్రభాకరశాప్రి. 


(ప్రమాది -విజయదశమి 
ప్రభాత ముద్రణాలయము 
హంససందేశము - శ్రీమద్వేదాంతదేశికుల 
కృతికి ఆంధ్రీకృతి) 


శ్రీవావిళ్ళ వేంకటేశ్వరశాప్రి 
అభినందన [గ్రంథము 
సందేశము 
శ్రీ వేటూరి ప్రభాకరశాస్రిగారు, ఓరియంటల్‌ ఇన్‌స్టిట్యూటు 


తిరుపతి 

“ముప్పదియేండ్ల నుండి శ్రీ శాస్తులుగారిని నేనెబుంగుదును. వారి 
తండ్రిగారు పెక్కేండ్లు సమధిక చాతుర్యముతో సాగించిన పుస్తకవ్యాపారము 
వారి యనంతరము యథాయథలు కాంగా బాలకులయ్యును, నానాండు శ్రీ 
శాస్రులుగా రల్పారంభముగా మరల నుపక్రమించి పిత్యమగు గ్రంథ 
వ్యాపారమును క్రమ క్రమముగా బెంపొందించిరి. ఈశ్వర కృపవారి నేర్చునకు, 
దోడు కాంగాం గడచిన యుద్ధమున వారి వ్యాపారము మిక్కిలి పెంపొందినది. 
ఒడుదుడుకులు సోకనీకుండ నిర్వక్రముగా వ్యాపారము సాగింపగల చాక 
చక్యమున్ను జాగ్రత్తయు, వ్యాపార విషయములందంతగా జాగ్రత్త వహింపక 
పోయినను శ్రీ నాగేశ్వరరావుగా రీశ్వరానుగ్రహమున సంకల్పించిన 
సర్వకార్యములను నిర్వర్తింప గలవారై మ హైశ్వర్య మహితులయిరి. శ్రీ శాస్త్రులు 
గారీశ్వరానుగ్రహముతో వ్యాపారనైపుణియుం గలవారై ధనము వమ్మువోనీక 
జాగ్రత్తగా మెలంగుచు గవుల సంపదలం బడిసిరి. శ్రీ నాగేశ్వరరావు గారివలె 
వీరును ననేక ధర్మ కార్యములకు ధనసాహాయ్యము జరపుట యొల్లరు వినుచున్న 
విషయమే. అనేక సంస్కృతాంధ్ర గ్రంథములు శ్రీ శాస్తులుగారు ప్రకటించిరి. 
సమర్భులగు (గ్రంథవిక్రేతలిట్టివారు వర్థిల్లుటచే ఆంధ్రదేశమున ప్రశస్త గ్రంథ 
ప్రకటనము సాగినది. ఆంధ్రదేశమున కీ విధముగా వీరు చాల మేలు 
చేసిరి. “త్రిలింగ” యని తెలుగు పత్రికను వీరు ప్రకటించుచున్నారు. పెక్కేండ్లకు 
ముందు దానిని జూచితిని. అదికూడ సనాతన పత్రికయై దేశమునకుపకారము 
జరపుచున్నది. ఆంధ్రదేశమున కింకను చిరకాలము శ్రీ శాస్తులుగా రుపకార 

కులుగా వెలయుదురుగాక ! 
(పుటలు 706 -707 
వావిళ్ళ (పెస్సు, చెన్నపురి, 1941) 


శ్రీ టేకుమళ్ళ కామేశ్వరరావు గారికి 
వేటూరి వారి లేఖ 


“ నా వాజ్మయ మిత్రులు” అనే గ్రంథంలో శ్రీ వేటూరి ప్రభాకర 
శాస్రిగారిని గురించి వ్రాస్తూ శ్రీ టేకుమళ్ళ కామేశ్వరరావుగారు శాస్త్రిగారి 
ఒక లేఖను ఉటంకించారు. అది ఈ క్రింది విధంగా వుంది. 


“శాస్రిగారు భాండాగారోద్యోగం నుండి 1940 లో పింఛినీ 
పుచ్చుకొన్నారు. నేను 1941లో ఏలూరులో ఉంటూన్నప్పుడు నా పుస్తకమొక 
దానికి, వారిని పీఠికను వ్రాయమని కోరుతూ లేఖలను వ్రాసేను. దానికి 
ఇట్లు జవాబును ఇచ్చేరు. 


తిరుపతి 
బిడ్త-డ్త-డ్త]1 
అయ్యా! 

మీ కార్డులు చేరినవి. నేను గ్రామైక రాత్రముగా సంచారమున 
ఉన్నాను. వారం రోజులలో ఏలూరు రాగలను. ఈ లోగా మీరు ముద్రిత 
(గ్రంథ భాగము పంపుట, అది నాకు అందుట, అసంభవము. నేను ఏలూరు 
వచ్చుట చి॥ శేషాచార్లుగారు యమ్‌బిబియస్‌. అనువారికి, దామరాజు 
వెంకట్రావు అనువారికి తెలియ గలదు. మార్చి (?) 4,5 తేదీలలో రాగలను 
అంతదాక మీరాగ గలిగితే, నే నక్కడికి వచ్చినపుడు మీరు మీ గ్రంథము 

నిచ్చినపుడు, మీరు కోరిన తీరున యగును. 


వే.ప్రభాకరశాస్రి 


“ కాని వారు ఏలూరు రాకపోవడం చేత, విధిలేక ఆ పనిని 
మరొకరి చేత చేయించవలసి వచ్చిందని చెప్పడానికి విచారిస్తున్నాను.” 


(పుట. - 242) 
చిత్తూరు, 1966 


శ్రీ శివ భారతము 


గడియారము వేంకటశేషశాస్త్రి 
అభిప్రాయము 


మీ శివ భారతము” చేకొంటిని..... ఎడనెడ కొంత మాత్రమే చదువ 
శక్తుడనైనాను. దివ్యశయ్య, సౌశబృమూ రసపుష్టి నిండార్లుగా ప్రవహించిన 
మీ కవితావాహినిలో నే నింతకుముందెన్నడు అవగాహించి యెజుంగని 
వాడనగుట నన్ను నా నాలుక కొటికించినది. ఇంతటి చక్కని నిర్దుష్ట రచన 
నేర్చిన మిమ్ము నే నింతకుముం దెజబుంగననగా, నా యెజుక యొంతటి 
దన్నమాట ! మీ గ్రంథము చదివి చాలతనిసితిని..... శివాజీ మహనీయ 
చరితము వీరరసభరితము. దానిని మీరు రసానుగుణశయ్యతో తెలుంగున 
రచించితిరి. మీ రచనకు జోహారులు. 


తిరుపతి 
1948. వేటూరి ప్రభాకరశాప్రి 


(కావ్యము - శ్రీ శివ భారతము (శివాజీ ప్రబంధము) 
కవి - గడియారము వేంకటశేష శాప్రి 

ముద్రణ - ప్రధమ ముద్రణ - 1943 

శ్రీ జానకీ ముద్రాక్షరశాల, ప్రొద్దుటూరు.) 


శ్రీ రాజశేఖర శతావధాని 
రాణాప్రతాపసింహ చరిత్ర 
సమీక్ష 


పదునైదేండ్ల కింకను బై వడిన కాలమే యయియుండును. 
రవీంద్రనాథ ఠాగోరు కవీశ్వరు లాంధ్ర దేశమున కరుగుదేరగా వారికి గాను 
-ప్రొద్దుటూర శ్రీ రాజశేఖర శతావధానిగారు రచించిన సన్మాన పత్రమని 
“ఆంధ్రపత్రిక లో నొక వచన రచనము ప్రకటితముకాగాం జదివితిని. 
అదియు మహాకవి కర్పించుట జరుగలేదేమో? అది చిన్న వచనపుం గూర్చె: 
అయినను భావోన్మేషము మహానీయమై - వినియుండినచో “టాగోరు కవి” 
తిసి తన్నుంబోలిన వాడవని తద్రచయిత నభినందించి యుండును సుమాయని 
యనిపించినది. ఎన్నేండ్లో కడచెను. నాటికీనాడు మరల నా కవియే రచించిన 
“రాణా ప్రతాపసింహ చరిత్ర” మను నిర్వచన మహాకావ్యమును జదివితిని. 
అది చదువునప్పుడు కవిగారికి, అవకాశము కలిగించుకొని విపులముగాం 
దద్దంథ సమీక్షం గావింపంగలవాండనని మాటయిచ్చితిని. ఆ గ్రంథమును 
గూర్చి యంతకుం బూర్వమే, నాకు గురువర్యులగు శ్రీ చెళ్ళపిళ్ళ వెంకటశాస్రి 
గారును, మిత్రులగు శ్రీ విశ్వనాధ సత్యనారాయణగారును రచించి ప్రకటించిన 
సమీక్షల నటుతర్వాతనే చూచితిని. అచ్చముగా నేను వారి అభిప్రాయముల 
ననుమతించువాడనే యని వ్రాయవచ్చు ననుకొంటిని గాని, యా మాట 
సహృదయులెల్లరు నైకకంఠ్యముగా నంగీకరించునదే కాన యది వ్రాయుట 
యేలని, గుణవంతమైన సత్కతిని గొండాడుట మేలని, కవికది యింకను 
సత్మావ్య రచనకు సముత్సాహ జనకము కాంబోలునని, చర్విత చర్వణము 
కాకుండ నెందటేని కావింపందగినంత ప్రశంసా సామగ్రి కలదియే కదా 
గ్రంథమని, యిచ్చినమాట చెల్లించుకొన నే పూనితిని ఇక్కడ నింకొక్కమాట. 


“ప్రతాప చరిత్రము” నాకు వచ్చిన కొలది నాళ్ళకే-వారి యూర 
నుండియే శ్రీ శేషశాస్త్రిగారు - సుకవివర్యు లింకొకరు తాము రచించిన “శివ 
భారతమును గూడ సమీక్షార్ధము నాకుం బంపిరి. వీరిర్వునొక యూరనే 
వర్తిల్లి, యొకపేరనే కవితలు రచించుచు శతావధానములు చేయుచు కొంత 

కాలమైక్యముతో వర్తిల్లిరట. కావున నీ రెండు గ్రంథములు నొక కొమ్మనే 
పూచిన రెండు పూవు లనందగినవి. కవితా రచనలో నీ యిర్వురును గలసిన 
నొక్కడైన సవ్యసాచి. ఒకరు కుడిచేయి. ఇంకొక రెడమ చేయి. సవ్యసాచి 
రెండు చేతులు సమవాటముగలవే యటకదా! కుడిచేయికంటె నెడమచేయి 
మథీవాటము గలదనియు నొక భారతపాఠమున్నది. వీరిర్వురు గలసిన 
నొక సవ్యసాచి యగుట వింతకాదు. వీరిర్వురు వేర్వేరుగా నున్నను గూడ 
సవ్యసాచులే! యగుటను వేట్వేజ రచించిన యీ రెండు గ్రంథములును 
సమర్థించుచున్నవి. వీరిరువురును గుడి యెడమ చేతుల వైల్మిడితో వడివడిగా 
బొంగరములం బోలెం బద్యముల విసరగలరు. వీరి పద్యముల నడక 
బొంగరముల వోలె వాలువాటములు కలది. మజొకమాద్రిగా నుల్లేఖించుచో 
వీరి పద్యములెల్ల నాస్వాద్యములో నుత్తరదేశపు రస గోళములు (రసగుల్లాలు). 
శ్రీరాజశేఖర కవిగారి రచన అచ్చము బమ్మెర పోతనగారి సరస రచనపుం 
గమ్మందనపు సారాంశము. శ్రీశేషశాస్రిగారి రచనము చిదిమి పుచ్చుకున్న 
శ్రీనాథుని రచనపు జిగిబిగి. పోతరాజుగారికి శ్రీకృష్ణదేవుని వర్ణనమందెంత 
ముచ్చటో రాజశేఖర కవిగారికీ ప్రతాపదేవుని వర్ణనమందంతట ముచ్చట. 
రామాయణమున శ్రీరామునితో సమన్రేణిలో నిలుచు ధీరోదాత్త నాయకుడు 
ప్రతాపసింహ చరిత్రమున ప్రతాపసింహుడు. రామాయణమునకు ఉత్తర 
రామాయణమువలె వీరిర్వుర రచనములును మొత్తమున భారతమున కుత్తర 
భారతములు. రాణాఫప్రతాపసింహ చరిత్రము, శివభారతము రెండును గల 
సినచోం బదునాజు పదునేడు శతాబ్బుల దాక నుత్తర భారతవర్న చరిత్ర 
మేర్చడును. రాజపుత్ర వంశమున వీరాధివీరుడై వెలసిన రాణాప్రతాప సింహుని 
చరిత్రమొక [గంథమునను, పురాణములు కలియుగము కడతేర్చు 
నవతారముగా ప్రశంసించిన కల్మిమూర్తియే యనందగిన శివాజీ చరిత్రము 
వేటాక గ్రంథమునను, వర్ణితములయినవి. శివాజీ యశ్వారోహము, యవన 
నిగ్రహము మొదలగు యోగ్యతలు పోల్చిచూచినచో నాతడు కల్మిమూర్తియే 
కాందగు ననుపించును. ఈ రెండు గ్రంథములు గలసి యుత్తర భారతమ 
గుననుచో నుత్తరదేశపు భారత మనియు నర్ధాంతరము. ఏలన దక్షిణ దేశపు 
మహావీరుల చరిత్రమిందుం జేరలేదు. ఇర్వుర రచనల మొత్తమగు నీ ఉత్తరభారత 

మీ యిరువదవ శతాబ్దిలో నగ్రగణ్యమని చెప్పుట ప్రస్తుత గంథము 
నుత్మర్షించుటకాదు. 


ఏతత్మవిద్వయము, ఈ నడుమ వేలటువాసి యీ రెండు గ్రంథములను 
బరస్పర నిస్సహాయముగానే రచియించిరి. అయినను రెండు గ్రంథములును 
వారి ఏకీభావమునే సమర్థించుచున్నవి. కాన, యేకీకరించియే నేనింతదాక 
వ్యవహరించినాను. తథ్యముగా మరల వారింక మీదంగూడ నట్లతనరం 
గల్జుదురుగాక! ఇందు ముందు ప్రతాప చరిత్రమును పృథక్కరించి 
సమీక్షింతును. 


ప్రతాపచరిత్రము 


రాణా ప్రతాపసింహుడు ఉత్తర హిందూదేశమున రాజపుత్ర న్థానపు 
టుదయపురమున రాజ్యాభిషిక్తుడై, యక్చరు సామ్రాజ్య చృ్చత్రచ్చాయ క్రింద 
నడంగి యుండ నొల్లక యిర్వదియైదేం డ్రరణ్యములపాలై కడగండ్ల గుడుచుచు, 
గడ్డిరొట్టెలు తినుచు, స్వాతంత్ర్య తపస్సు గావించి కడకు కాంక్షిత సిద్ధి నందిన 
రవివంశపు రాజర్షి ఏతచ్చరిత్రము నభీవర్ణించిన శ్రీరాజశేఖర కవిగారు 
దక్షిణ హిందూదేశపు పశ్చిమాంధ్ర భాగమున నుదయపురమునకు, దెలుగు 
పేరగు “పొద్దుటూరి నుత్తమ బ్రాహ్మణ వంశమున జనించి పదునైందేడ్ల 
కాలమట! ప్రతాపసింహునే లక్షీకరించుకొని , యనుధ్యానించి తజ్జీవితచర్యలం 
దనలో జీర్ణించుకొని తన్మయీభవించి, యతడే తానై కవితా తపస్సు గావించి, 
కావ్యరూపతపఃఫలమును బడసిన బ్రహ్మర్షి “నా నృషిః కురుతే కావ్యమ్‌” 
అని కదా యార్యోక్తి, 

“రాణా ప్రతాపచరిత్రము సర్వలక్షణ సంపన్నమయిన సత్మావ్యము 
అవ్రాదశ వర్ణనల యాచారపుం జాదస్త (చాందసత్వ) మిందు గానరాదు. 
ఆత్మస్వాతంత్ర్య మర్ధించువారు ప్రీలు, పురుషులు, బాలురు, వృద్ధులు నెల్లరు 
నుల్లాసములతో నుద్చోధలాభముతో జదువందగిన దివ్యకావ్యమిది. ఇందు 
ప్రథమాశ్వాసమునం దొలి యిన్నూరు పద్యముల కావ్యభాగమున(అంతకింకను 
కథానాయిక చరిత్రోపక్రమము కాలేదు) సంయుక్త పద్షిని. హమీరసింహుడు, 
మీరాబాయి, కుంభరాణా, చిత్తూరు యుద్ధము, పున్నాహమీదా, అగ్బరు, 

పుత్త- ఇత్యాదుల వీరకథాంశములు వజ కందళములు వోలె దివ్యజ్వాలలతోం 
దేజరిల్లుచున్నవి. పయి గ్రంథభాగ మనేక సత్మావ్య వస్తువుల కూటపట్టు | 
ఉత్తమగుణ నాయక రత్నభూషితమైన దివ్యహారము. ఇంక కథాప్రధాన 
నాయకుండగు ప్రతాపసింహుని చరిత్రాంశమునకువత్తును. 


రాణా ప్రతాపుండు నేటికి నన్నూరేండ్లకు ముందు వర్తిల్లిన వాడగు 
టచేం దచ్చరిత్ర రచనమునం గవికి పౌరాణికులగు రామాదుల చరిత్రము 
లందు వోలె రసపుప్టికై యిచ్చ చొప్పునం గథా కల్పనము గావింపననువు 
పడదు. వాల్మీకి వ్యాసాదులు రచించిన పురాణములను, అందలి యుపాఖ్యాన 
ములను, దెలిగించుచోం బ్రబంధీకరించుచోం గథాంశములందు నన్నయ 
పెద్దనాదులు, కొంతకుం గొంతగా నింకనెంతైనం గూడ స్వాతంత్ర్యము సాగించు 
కొనిరి. ఆయాకథలు కూడం బురాణ భేదములచే వైవిధ్యముతో నున్నవి 
గాన వారి స్వాతంత్ర్యము కొంత సమర్ధనీయ మయ్యెను. ఇంక నితివృత్తము 
కల్పితమే యగుచోం గవి సర్వస్వతంత్రుదే యగునుగాన దానం జిక్కుండదు. 
ఇతివృత్తము వాస్తవ చరిత్రాంశమయి, మజియు నాతి చిరకాల ప్రవృత్తమయి 
విస్పష్టముగా, విస్సృతముగాం జరిత్ర గ్రంథ నిరూపితమయి యుండునప్పుడు 
కవి దానిని విచ్చలవిడిగా నిచ్చకు వచ్చినట్లు మార్చి వేయంగూడదు. ఏవో 
పరమార్శములు గర్భితము లయియున్నను, గవితా వరికరములు 
ప్రాయికముగాం గవి స్వేచ్చా కల్పితముల గావించుట సత్యచరిత్రార్థములందు 
సముచితము కాదు. అట్లగునేని దాని కవిత యనిపించుకొనదన్న వెజపు 
చేతం గాబోలును నేంటి సత్మవు లధికముగా నర్వాచీనుల చరిత్రములను 
గావ్యవస్తువులుగా గయికొనకున్నారు. కవి తానూహించి జక్కదిద్దనక్కజలేని 
తీరున- సచ్చరిత్ర సంవిధాన సౌభాగ్యముగల చరిత్ర పురుషులను -బుద్దుడు, 
జీససు, గాంధి వంటి వారిని నాయకులుగాం గయికొన్నచో, గవికందు 
తథ్యానుకరణమే, రచన శ్రుతి కలసిన యనుసరణమే కర్తవ్యమగును. అసలు 
వస్తువే కవితా శిల్చ్పపరాకాష్టలో వెలసినపుడు, కవి, కవితా కల్పన లల్లబోవుచో 
నెందేని దాని సౌందర్యమును జెండగొట్టువాండు కూడా కావచ్చును. 


సరియయిన స్పష్టమయిన ఫోటోగల చరిత్ర ప్రసిద్ధ పురుషనిం 
జిత్రించుచోం జిత్రకారునికెంతో కవికినంతే స్వాతంత్ర్రముండును. చిత్రకా 

రుడా చిత్రమూర్తికి విగ్రహ పరివేషమును వింతగాం గొంత సంతన పఖుప 
వచ్చును. శయ్యానన గమనాదులలో ననుగుణమైన యొయ్యారము 
గూర్పవచ్చును. కవియు వరుని జీవిత కథాంశముల తత్వమును గమనించి 
తార్మాజు కాకుండం బూర్వోత్తరముల సరిపటిచి సందర్భింపం జేయవచ్చును. 
వాని కనుగుణమైన పరిసరములం బొసగింపవచ్చును. అంతేకాని వానిచరిత్ర 
శరీరమునే తార్మారు చేయ వీలుపడదు. మజియునతడు తన కాలపువి, తన 
తలపులోనివియునగు వాని నాచారవ్యవహారములను, గుణదోష నిర్ణయము 
లను వర్వునిలో నసందర్భముగా ననుగతపజుపంగూడదు. జీససు రూప 
చిత్రరచనలో శుభ్రానర్ధ్య వస్తకల్పనమును, శిరోజముల క్రాపు తీర్పును 
దూప్యములని హెచ్‌ జి వెల్స్‌ పరిహసించెనట. ప్రతాపుని జీవిత చర్యయను 
బంగారు నగను తననాటి యుక్తాయుక్త వివేక కల్పనపుం డంకపుం బొళ్ళతో 
నదికి వన్నె మార్చక కవి తానును తన్మయుడగుటచే నదుకులు లేని యచ్చ 
బంగారుననే నిర్మించె ననుకొందును. పూర్వమెప్పుడో చదివిన శ్రీ చిలకమర్తి 
లక్ష్మీనరసింహకవిగారి “రాజస్టాన కథావళి” నిప్పుడు మరలంజూచితినిగాని 
దానిలోని విషయమున కంటె నిందెంతో అధికముగాం గథావస్తువున్నది. 
ఇది తన్మూలకమేయనుట కెడనెడ కవిగారు పుట్‌నోట్‌తో ఇంగ్లీషు గ్రంథ 
ప్రమాణములం గూడ నుదాహరించుచు వచ్చిరి. శ్రీ లక్ష్మీనరసింహకవిగారి 
[గ్రంథము టాడ్‌దొరగారి గ్రంథమునకే సంగ్రహానువాదము కాబోలును. 
కవి యిందేవేని కొనిపట్టులం గథావస్తువును గూడ మార్చెనేమో యిదమిత్ధమని 
నిరూపింపంజాలను. 


పట్టాభిషేకానంతరము ప్రతాపసింహుని వేంటలో నొక వనవరాహము 
ప్రతాపసూక్త సింహుల యేటులకుం బడుటయు, అది నా దెబ్బకే, నాదెబ్బకే 
యని యాయన్నదమ్ము లిర్వురును దగవులురేచుకొని ద్వంద్వయుద్ధమున 
కుపక్రమించుటయు, దాని నెవ్వరు నాపంజాలకుండుటయు, వేటంజూడ 
వెంటవచ్చిన పురోహితుడు హరభట్టారకుడు హితముపదేశించుచు 


“మంచియు చెడ్డ్ణయుం దెలుపు మాన్యులులేరు, గతించెం దండ్రి; ప్రా 
పంచక పద్ధతుల్‌ తెలియు ప్రాయముగాదింక రాజ్యమెంతొ భా 

రాంచితమౌ; రివుల్‌ బలియు; రాహవమర్ష్హముగాదు, మిమ్ముం బ్రా 
ర్థించెదం దండ్రులార! వినరే! గురువాక్యము మీజరాదనన్‌ 
సూక్తసింహుని ప్రత్యుక్తి :- 
అపజయమొ లేక జయమొ యిష్టందంగోరి 
చావు బ్రతుకుల నున్నాము మీవచించు 


చప్పనగు మాట లూంకొట్ట మొప్పంబోవ 
మేమిటికిం గష్టపడగ ! నింకేల వగవ. 


తనదౌా శక్తికి మీఖు కార్యములకున్‌ దార్శొన్నచో ముప్పు వ 
చ్చును)ు మా యిర్వురలోన నొక్కడు రణక్షోణిన్‌ మృతిన్‌ గన్నమీ 
రును రావచ్చును నేద్వవచ్చు మటిం బౌరోహిత్యమున్‌ జేయవ 
చ్చును! లబ్బిన్‌ గొనవచ్చు, నివ్ఫచనవచ్చున్‌ దాంటి దూరమ్ముగన్‌., 


అనినంత గత్యంతరముగానరాక హరభట్టారకుడు ఖడద్గముతోం 
దనజొమ్ము చీల్చుకొని మృతుండగుటయు నంతలోం దగవు తీరుటయుం 
గల కథాఘట్టముం జదువునపుడు నేను చాల వెన్చ్ఫడితిని. ధీరోదాత్తుడగు 
నాయకుందడుగా నుందడవలసిన ప్రతాపునకింత మూర్థపుం బట్టుదలయేల! 
పందినేసినవాండు తమ్ముడే యేల కాంగూడదు. క్షణికమైన యీ యుద్రిక్త 
వ్యవహృతిలో స్పష్టపరిజ్ఞానము దుర్హటముగదా! తాకిన దెవరిదో ! తప్పినదెవ 
రిదో ! తనయంత పట్టుదలతోను దమ్ముండును వాదాడుచున్నాండుకదా 
వ్యవహారౌచితి నేని చూడవలదా! మహనీయుండైన పురోహితునిం జంపుకొ 
నుట, పరాక్రమశాలియయిన తమ్ముని తెగంద్రెంచుకొని శత్రుపక్షమునం జేరం 
నడచుట; ఇదియేమినేరిమి. ఇస్సీ! యనుకొంటిని. అన్నను విడనాడి వెడలి 
పోయిన సూక్తసింహుడు తన యన్న మరలంగొన్నియేంద్లకు అక్బరు సైన్యము 
తోడి మహాయుద్ధమున శత్రువులం జెక్కముక్కలుచేసియు, యుద్ధ పరాబ్బ్ము 
ఖుందై యశ్వైకసహాయుండై పరుగువాజుచుండగా వెంబడించి చేరంబోయి 
శరణాగతుందై యానాడు వేంటలో వంచకుండై తాను వాదనకుం జొచ్చుటను, 
పందిసేసినది తానుగాక పోవుటను వ్యక్తపజిచిన ఘట్టము చదువునపుడు 
నేను బులకిత శరీరుండనై కన్నుల నశ్రుకణములు దొరుగగా విససయము 

చెందితిని. ఈ పరిణామమును దొలుతనే కవి సూచించినచో నీ యద్భుతరస 
నిర్వాహము పొసగదుగదా! ప్రతాపుని సత్యదీక్ష తెలియరాదుగదా! ఇట్లు 
నాటకము నందుం బోలె నద్భుత రసనిర్వాహ మీ గ్రంథమునం బెక్కుపట్టులం 
గలదు. ఇట్టిపట్టుల సమకూర్చుటలోం6 గవికల్పనా కౌశలము చాలంగా 
పనిగొని యుండవచ్చును. ప్రతాపసింహుడు దౌర్భాగ్యమయుండై విజయాశ 
వీడి, యనుచరులతోం గూడి, పిడికెడు మాతృదేశపు మృత్తికను దలమీద 
ధరించి దేశాంతరములకుం బయనము సాగింపంబూనినప్పుడు పర్షియానుంది 
భామాసాహియను ప్రాచీన మంత్రి వచ్చి పర్యాప్తమైన ధనమొసంగి, యుద్ధ 
మునకు మరల నుపక్రమింపం జేయుటయుం దదాదిగా సర్వము జయమే 
యగుటయుం దటస్థించినది. ఇట భామాసాహి సంఘటన సన్నివేశ మద్భుత 
రసావహము. మహాభారతమును మించి యే గ్రంథమున నలౌకిక మాహాత్య 
సందర్భములు లేకయే యద్భుత కథార్థములిట్టివి మజథియెన్నో గలవు. భామా 
సాహియే కథానాయకుని యశశ్శరీరమునకుం బ్రాణము వోసిన మహాత్యాగి. 
ఈ క్రింది కథాఘట్టములీ (గంథమునం గండపట్టు లనం దగినవి. 


రాజపుత్ర స్థానపు క్షత్రియులకు మేవాడ క్షత్రియాన్వయము వారు 
రాజాధిరాజులును, గురురాజ పట్టభద్రులు నట! అట్టి వంగడపు టేలిక 
యగు ప్రతాపసింహుని తలపై రాజపుత్రన్థాన క్షత్రియ సంప్రదాయ సంరక్షణ 
భారము, కిరీటముతోంబాటు నెలకొన్నది. అందు కర్షుఃడనియే సలుంబా 
కృష్ణుండు తాను మాట దప్పిన వాండన్న సదికిం బాల్ప్చడది యాతనిం బట్టాభీ 
షిక్తునిం జేసినాండు. ఇక్కడ కుటుంబ కలహములు రేగినవి. సోదరులే శత్రువగు 
నగ్బరు పక్ష మాశ్రయించిరి. రాజ్యారంభముననే యంతఃకలవరము -- 
అయినను రాజపుత్ర నాన సామంత మండలమెల్ల, నిర్వికల్ప నిశ్చయముతోం 
ప్రతాపసింహు ననువర్తించుట, వారికి ధైర్యోత్సాహ దీప్తి నాతండు కలిగించుట 
అబ్బురము గొల్పును. ప్రతాపసింహుం దడనుచరులతోం గర్తవ్యము 
నాలోచించుట మొదలుగా మేవాడపాడు పజచుదాంక గల నూజుపద్యముల 
(గంథభాగమున, వపలువురొక ధర్మనిర్వయమునే పలు దెజంగుల 
నుల్లేఖించుటను, గర్తవ్యమునకు దూంకుటను, నేర్పుతో గంభీర నిర్భరముగాం 
గవిగారు నిర్వహించినారు. స్వామిభక్తి, దేశభక్తి, రాజగురురాయని 

సేవానందము నిక్కడ నఖందముగాం దాందవించినది. నాయకుని సమరోల్లాస 
సందర్భముల నిట్లు రసోదాత్తముగా వర్ణించి, తోడనే ప్రతినాయకుందడగు 
నగ్బరు నాస్ఫానిని, తదీయుల నిర్ణయములను గూడ త్రాసు తూకమున 
నెదుగుదిగుడుగా నూగులాడించి యక్కడనుండి రాయబారిగా వచ్చిన మానసిం 
హుని, అక్బరు తోడి బాంధవము నెజపినందుకని యవమానించి పంపుటతో 
ద్వితీయాశ్వాసమును ముగించినారు. ఇట 281, 282, 283 పద్యములలో 
మానసింహుడు ప్రతిపాదించిన సంధిషరతుల నభిమానసింహుండై ప్రతాప 
సింహుండు ధిక్కరించినాడు. ఉభయ పక్షముల వారి చిత్తవృత్తులకుగూడ 
నింతటితో నాశ్వాసము ముగిసినది. తృతీయాశ్వాసమెల్ల దారుణయుద్ధము. 
అందులో నూజుపద్యముల పట్టునే నే నుద్యోగపర్వరచనా మహత్తుకు మిక్కిలి 
చేయి యనందగినం దానిం జదివి నీరయినాను. ఖీమచందు గంభీరోక్తులు, 
ప్రతాపసింహుని విషాదము చంద్రభట్టారకుని ధర్నోద్చోధము నర్జున 
విషాదయోగసారాంశములు ! మథి వీర, కరుణ, శాంత రసముల 
సుడిగుండములు- అట కవితా ప్రవాహము నంటుకొన్నచోం పాఠకుడిందు 
మునిగిపోవును. వీర భయానక వీభత్స సంక్షోభమయ మయిన పైభాగమును 
మనసారం జదువ నాకు శక్యము కాలేదు. దూరము దూరముగా 
వయింబయిన చదివితిని. నాకట్చి పట్టులు దుషృఠములు. ఏ 
వాబజ్బయమునందుం గాని, యే సత్యచరిత్రమునందుంగాని, యిట్టిఘట్ట 
మపురూపమే యనదగినది. ఖందేరాయని వీరనిర్యాణము, సూక్తసింహ 
ప్రతాపసింహ సౌదర్య సౌహార్ద్వముల పునరనుసంధానము; చైతకాశ్వపు 
స్వర్ణప్రస్థానమునుం రాజనీతి రీతిని జూచితిమేని, వీనిలో సూక్త సింహుని 
ప్రవర్తనము దూషితమనవలెను. అక్బరు సేనలో సేనానియై యుండి యాతని 
యుప్పుందినుచు నాతని పక్షమున యుద్ధము సేయుచు దొంగచాటుగా 
స్వపక్షీయులను జంపి ప్రతిపక్షమునం జేరినాడు. తాను జేరవచ్చుటకు ముందు 
అక్బరు పక్షమును వీడివచ్చుట యక్కడ వ్యక్తపరుపలేదు. అన్న దగ్గరనుండి 
మర్నాడు వెడలి అబ్బుల్‌ రహిమాను ప్రభృతులతోం దనమార్చును 
దెలుపుకొన్నాడు. అప్పుడు అబ్బుల్‌ రహిమానుడు మానసింహుని మాట వినక 
సూక్తుని విడిచిపుచ్చుటయు రాజద్రోహమే. రాజనీతిలో - అనంగా 
దయాదాక్షిణ్యములు వీడనాడి యుద్ధమొనర్చి శత్రువులను జంపుటకే పూనిన 

క్రూర తంత్రములో - మెలంగుచుం దద్విరుద్దముగా సూక్తుంహుని దయదలంచి 
ప్రతిపక్షమునం జేరవిడుచుట స్వామిద్రోహము కదా! సూక్త సింహుడును, 
రహిమానుండును నాడట్లు ద్రోహము చేయకుండినచో --? కవిగారిందు 
సత్యచరిత్రమును సంరక్షించిరి! వీరాధి వీరుండయిన సూక్తసింహుని 
హృదయమును చిదిమి వైచినది భ్రాతృ గౌరవము! ధీరోదాత్తుండయిన 
ప్రతాపసింహుని నా దశలోం జూచి యాతండు నీరయినాడు. యుద్ధ మిక్కడ 
నొక్కనాటిదే. అయినను నిందు రెండులక్షల తురువ్మవీరులును 
నిర్వదివేలరాజపుత్రవీరులును, తొంబదివేల తురుష్మవీరులును వీరస్వర్లమందిరి. 
ఉభయపక్ష వీరులలో తేజసింహుడు, అబ్బుల్‌ రహిమానుడు, ఖందేరావు 
(ఈతడు పసుపుబట్టలతోడి పెండ్లికొడుకు, ఈతని పెండ్లికూతురు,) 
మానసింహుడు, భీమచాందు ప్రభృతుల వీరవిహారములు మహనీయములు. 
శ్రీరామునకు హనుమంతుడెట్లో ప్రతాపునకు భీమచాందను భిల్లుల రేడట్లు. 
రామునకు సుమంతుండు - లక్ష్మణుండు ఎట్లో ప్రతాపునకు సలుంబా కృష్ణ 
సింహుం డట్లు. వీరిద్దర నైరంతర్యపు తోద్పాటునకును, మటథి తక్కిన రాజపుత్ర 
రాజమండలపు సామనస్య సహకారములకును, ప్రతాపదేవుని త్యాగ సాహస 
సత్యధర్మ దీక్షలు సంరక్షకములైనవి. తృతీయాశ్వాసపు యుద్ధవర్జ్షనమునం 
గవియు శరపరంపరగా దివ్యధారగాం గవితను సాగించెను. ఈ బీభత్స 
వర్ణనమునం గవి ప్రామాణికమైన కథావస్తుపరికరమును బడసియే కవిత 
నెజపెనవి విశ్వసించుచున్నాను. చతుర్ధ్థాశ్వాసమునం గూడ మరల 
యుద్ధములు, పరాజయములు, నిప్పచ్చరములు, నిర్వేదములు, ప్రతాప 
సింహునిం జుట్టుముట్టుటయే | దుర్భరముగా దుఃఖము గొల్పు సంఘటన 
మిందొకటి ! “దేవేరీ యుద్దా” వసానమున ఘోర వర్షము. శైలగుహలో 
దేవేరియు, బిడ్డలును దడిసి, ముప్పందుచుండిరి. తిండిలేదు. పాటేశ్వరీదేవి 
గడ్డిరొట్టెలు గాల్చి బిడ్డలకు భర్తకుం బెట్టెను. ధ్యాన నిమగ్నుండై ప్రతాపుం 
డుండగా గండుబిల్లి పసిబిడ్డల పైకిదూకి, మేనురక్కి రొట్టెముక్కల 
నెత్తుకొనిపోయెను. ఆహారములేదు. నెత్తురు గీఅలతో బిడ్డని యేడ్పు ప్రతా 
పుండు క్రుంగిపోయినాడు. మనసు చెదిరినది. భిల్లభృత్యునిద్వారమున 
అక్చరునకు యుద్ధవిరామవు లేఖనంపినాడు. అప్పుడు పాటేశ్వరీదేవి 
వ్రతాపునకుం గార్యోత్సాహముం గొల్పినట్లు కవి చేసిన వర్ణనము 
ఉత్సాహానందరసాయనము ! సంగ్రామ రక్ష! 

ఒక్క పద్యమే ఉదాహరింతును --- 


క్స్‌ నేనెబుంగకయున్న నిరతంబు ననుంగాచి 

నాకోప ముపశమనంబు చేసి 

మధుర స్వభావ సంపదచే నుడుకుం దీర్చి 
యలఘు శాంతతం గూర్చి కలత దేర్చి 

యూరించి లాలించి యుపచరించి కజంచి 
యలరించి మించి ధైర్యంబునించి 

మదిహరించెడు గుణమాధుర్యమును రూప 
మాధుర్యమును బెంచి మమతనుంచి 


గీ! యండంబాయక నీవుండునంత దాంక 
వనిత! కోటానంగోటు లాపదలు వచ్చి 
తలంబడిన నంగుళంబు ప్రతాప విభుండు 
దారి తప్పునె స్వాతంత్ర్య ధర్మ నిరతి-- 


(4. ఆ. 164. పు 


అక్బరు నాస్టానానికి భిల్లుండు వెళ్ళినాండు. ఢిల్లీ వర్ణనము, అక్బరు 
సందర్శన వర్ణనము, అక్బరు నాన్ధాన వర్ణనము, సభ్యుల వర్ణనము, అందు 
సభ్యుల సచ్చరిత్ర సంకలనమునం గవి జాగ్రత్త- ఇట్టివి ఆంధ్ర కావ్యములలో 
ననన్యత్రదృష్టములు, విస్పష్టములు, మనోజ్ఞములు, మహనీయములు ! అక్బరు 
సభ్యులలోనివారు, అబ్బుల్‌ రహిమానువృడ్వీరాజులు, భీష్మద్రోణుల 
మాజటవారు ! అబ్బుల్‌ రహిమానుండు ప్రతాపునెంతో కొండాడునట్లు కవి 
వర్ణన మున్నది. కాని నిజమునకుం జూడ రహిమానుండు గూడం బ్రతాపుని 
నిత్యప్రస్తుతికి బాత్రుందే యనవలెను. కవిగారును దీని గణుతించినారు. 
కావ్యములోనికెల్ల నక్చరు సభలో భిల్లుని లేఖము చదువుట, దానిపై పృథ్వీరాజు, 
అబ్బుల్‌ రహిమానుండు, మానసింగు ప్రభృతులు అక్బరు చక్రవర్తితో జరిపిన 
చర్చలును, మర్నాడు భఖిల్లుడు పృథ్వీరాజు నింట నుండగా నబ్బుల్‌ రహి 
మానుండు వచ్చి ప్రతిలేఖము వినుచుట, దివ్యకావ్య ధోరణిలో రసభరితములై 
యున్నవి. తిక్కన భారతోద్యోగపర్వ రచన కిది ప్రతిరచనము ! ఈ పట్టు 


428 రాణాఫ్రతాపసింహ చరిత్ర 


ప్రతాపుని మహనీయతను బ్రకటించు నొక వస్తుధ్వని మహాకావ్యము ! 


ఈ కావ్యమున నాకుం జాల నబ్బురము గొల్పినది అక్చరునేర్చు 
కూర్చు. రహిమాను, పృథ్వీరాజు , మానసింహుండు, పలుతెజంగుల కర్తవ్య 
ములను నిరూపించునపుడు వానినెల్ల సమరసపజిచి; తియ్యనితీరున కార్య 
నిర్వాహము గావించుటలో అక్బరు మెలకువ మెచ్చందగినది. అక్బరు నేర్పెట్టిదో 
కవిగారినేర్పు నట్లేమెచ్చదగినది. ఇందు మానసింహుడు కర్ణునంతవాండు. 
ఈతనిం దేలికవానిగానేను దృణీకరింపంజాలను. ఒక తీరున స్వామి భక్తిలో 
పృథ్విరాజును అబ్బుల్‌ రహిమానును మీజిన వాడేమో! రాజనీతి రీతిని 
జూడంగా అబ్బుల్‌ రహిమానులేఖ యాక్షేపార్టము కావచ్చును. ఇట భారతమున 
భీష్మద్రోణుల కెట్టిసడివెట్టవచ్చునో యట్టిసడినే యిర్వురపయిం గూడం బెట్ట 
వచ్చును. దానినెట్లు సమర్థింపవచ్చునో దీని నట్లే సమర్థింపవచ్చును. ఇందుం 
గర్హునట్లే మానసింహుండు వర్తిల్లెను. స్థలాంతరమందలి యీ పద్యమిక్కడ 
చదువం దగినది. 


ప్రమదోద్యానముం బోలు నీయవన సామ్రాజ్యంబునన్‌ గంటకో 
[గ్రమహీజంబులు నెవ్వగన్‌ బెనిచె నీరాణా ప్రతాపుండు; త 
త్సమదాద్ధత్య మడంపరాని యెడ నీ దర్పంబు నెనాల్లఖ 
ద్గము నేనొల్ల ; నటంచునేలవిసరెన్‌ గాలాహినా రోజుచున్‌. 

(5 ఆ. 320 ప) 


కవిగారు పయికథా పాత్రముల నాయాతీరుల వివిధమనోవికాసము 
లతో గుర్తించి విభిన్న లక్షణములతో విమర్శింపందగినట్టు కట్టుదిట్టముగాం 
గల్పించినారు. చరిత్ర (గ్రంథములలో నేవేనికొంత స్థూలరూపముగా నాయా 
విషయము లుండబోలునేమో ! కాని, యిందు గవిచిత్రణము చాలం 
గౌశలముతో నాయాపాత్రముల మనోభావ లేశాతిలేశాంశ వివేచనముతో 
సువిపులముగా సురుచిరముగా నున్నది. ప్రతిపక్షము వారు గూడం పరమా 
నందముతోం బ్రస్తుతింపందగినది ప్రతాపుని మహనీయత. నిజమెంతోగాని 
కవిగారు దానినంత చక్మంగా నద్భుతావవముగా నారాధనీయముగాం గల్పించి నాడు. 
శత్రుముఖమునం ప్రతాపుని సౌగుణ్యమును సన్నుతించుటలోం గవిగారు 
గొప్పనేరిమి నెరపినారు. ప్రతాపుని దూతయెన ఖిల్లునికి అక్చరునాస్థానిలో 

జరిగిన సత్మారము రసచమత్మారకలితము. అక్బరు తన పట్టాభిషేకము 
నాడయిన భఖిల్లలేఖ ప్రకటనము నాటి మవోత్సవమున నుభవించెనో లేదో 
యనదగినట్లు కవితావిలాస మక్కడ వెలసినది. 


అక్బరు ప్రతాపసింహుని లేఖంగొనివచ్చిన భిల్లునియునికి సభలో 


గీ దుద్దుంగంబడి బుజముల దుద్దుకళ్ఞ 
కరమున నెసంగు గంభీర కాలమూర్తి ! 
భిల్లుడు వసించెనొక దొడ్డపీటపైన 
వేదికాంతమందక్సరు విభుండుచూప. (4ఆ 209 ప) 


ఆ॥ అల్ల వాందె భఖీల్లుడంట యక్చరు శాహి 
యోలగమునం గూరుచుండెనంట 
నా ప్రతాపు దూతయట యితందనిమేడ 
లెక్కి నిక్కిచూచి రింతులెల్ల - (4ఆ 297 ప) 


అబ్బుల్‌ రహిమాను లేఖలోని ముక్కలు రెండు - 


గీ! బరువుపడ కిన్నియేండ్లు కాపాడినాండ 

వనఘ స్వాతంత్ర్య కనక గర్భాలయమునం 

బ్రజ్వరిల్లు నఖండ దీపమ్మునిపుడు 

కొండ యెక్కింతువే కనుగూర్శిదేవ ! (4ఆ. 328 ప.) 
గ్‌! సంగర తరంగ సంక్షుభితాంగమగుచు 

నలముకొనియున్న బహువిపదబ్టియందుం 

జెక్కుచెదరక చిక్కక సేమమునను 

నడచెడును గాక యుష్మదానందనాౌక ॥ (4 ఆ. 334ప) 


చతుర్థాశ్వాసము ముగిసినది. పంచమాశ్వాసము మరల యుద్ధమే. 
పరాజయములే. ధనము లేదు. ధాన్యములేదు. స్వాతంత్ర్ర్యముతో నిలువ 
నీడలేదు. దేశభ్రష్టుడ నగుదునుగాకని ప్రతాపుండు తలంచెను. తోడివారు 
సలుంబా కృష్ణసింహాదులెల్లరు వెంటవత్తుమనిరి. ఈ ఘట్టమున కవిగారు 
తమ కవితలోం గరుణరస వర్షము కురిపించినారు. 


త30 


గీ 


గీ 


గీ 


ర్‌ 
ర్‌ 
లొ 
జ 

వేనవేల్‌ రిపుల నొప్పించు పట్టునంగర్ణ 
పేయమై విందునీ వీరగర్జ 
దలద్రుంచు బహుళాపదలుచుట్టినప్పుడు ని 
చెవియొగ్గి హుంకారరవమువిందుం 
దిండిలేక తపించు దినముల విధింజూచి 
'పెడబొబ్బవెట్టు చప్పుడుల విందు 
స్వాతంత్ర్య సమరదీక్షకుం బూన్చునీయుప 


న్యాసంబులను జెవులారవిందుం గీ! 


గాని కొండంత నొప్పితోం గాసిపడుచుం 

బిడుగుపడినట్లు హృదయముల్‌ వ్రీలంజేసి 

విన్ననై దీనమగువాక్కు విని యెజుంగ శ 

ననలమున వ్రేల్చునట్లు నా మనసు పొగిలె. ల 
(5 ఆ. 94ప,) 

నీ హృదయ పద్మపీఠ నిర్య్యూహమెక్కి 

యలరి స్వాతంత్ర్యలక్ష్మి సహస్రభాను 

కాంతులను వెల్డెం దన్మహాఖండ దీప్తి 


కడలుకొని ఢిల్లి మొగలుల కనులుగుట్టై (5-95) 


పురము రాజ్యము మాని మూండేండ్లు శ్రీహరి 
శ్చంద్రుండు పడిన కష్టముల నెటిగి 

పదునాలుగబ్దముల్‌ వనవాసమున రామ 
చంద్రుండు పడిన కష్టముల నెటిగి 

పదియు మూడేంద్లుగాం బాండవుల్‌ గహనాంత 
రములలోం బడిన కష్టముల నెటీగి 

యిరువదిమూడేడు లీవీ వనులం గుటుం గీ 
బముతోడం బడిన కష్టముల నెటీగి 


గీ 


తారతమ్యంబుం దూచిన వారియిదుమ 
లత్యగాధాపదావర్త మైననీదు 


చరిత్ర వేటూరి ప్రభాకరశాప్రి 4931 


చరితమున నొక్కపుట కొక్కచరణమునకు 


సాటిగావని గొంతెత్తి చాటనేర్తు ! (5 ఆ.96 ప.) 


వీరు లాల్మీయులాప్తులు పృధ్వివరులు 
బంధువులు నీగిరీంద్ర గర్భముల నాజుగ 
బీరికి దొంగనుగా నిన్ను దొజగి జాజ 


వ్రాసె నాతల ధాత! మేవాడమాత! (5ఆ. 116ప) 


తలందజుగ నోపుబహు విపద్దశలనైనం 
గాంతి యించుక చెడని నా కన్నుదోయి 
నశ్రుకణములు వొడమె; నీ యడుగుదోయి 


నమ్మ ! ముక్తాభిషేకంబు నాచరింతు (5ఆ. 117ప) 


హారావళీశైల మనుపమ స్వాతంత్ర్య 

వీర దుందుభుల శప్టించుం గాక; 
గుట్టలు పుట్టలు గుహలు స్వధర్శ్మత 

త్ప్పరుల యశంబు మార్పలుకుం గాక ; 
మేవాడ రాజ్యలక్ష్మీ పరాక్రమమెల్ల 

వేళల భువిం దాండవించుం గాక ; 
త్యాగైక ధనుల సత్యస్వరూపులచే ర 

హించి నీ కడుపు ఫలించుం గాక ; 
భానుకుల గౌరవంబు నిల్వంగ నోడి 
త్యాగమునం గుంటువడి నీ పదముల గొలుచు 
పున్నెములు లేక దూరభూములకు నేగు 


మమ్ము మాపేళ్ళు లోకంబు మజచుంగాక! (5 ఆ. 119 ప) 
అనుచు భక్తినిం జూపి వందనమొనర్చి 

మరువంజాలక చేరెడు మట్టిదీసి 

కనులనద్ది రుమాలునం గట్టి యూర్చి 

యాప్రతాపుం “డంకారు” పై నధివసించె. (5ఆ. 120 ప 


ర 
లొ 
జ 


త32 రాణాఫప్రతాపసింహ చరిత్ర 


కం॥ ఆ రీతి నెల్ల వారలు 
చేరెడు చేరెడుంగ మట్టి చేకొని తలలన్‌ 
జేరిచి (మొక్కుచుంబయనం 
బారంభించిరి ప్రతాపుం డందజ నడుపన్‌ (5ఆ. 1213ప.) 


ఇట్టి యిక్కట్లు పట్టుననే భామాసాహి యనుప్రాంత మంత్రి వెదకి 
కొనివచ్చి విపుల ధన మిచ్చినాడు ! పునర్యుద్దోద్యోగము ! దీనికిం బ్రతిగానక్కడ 
నగ్బరు దౌర్భల్యము ! ప్రతాపుని జయములు విజయములు, పునారాజ్య 
లాభములు ! ప్రతాపుని పట్టు గండుజీమపట్టు. తలతెగినం దెగుగాక! పట్టు 
విడువడు ! తల తెగలేదు, పట్టు నెగ్గినది. ఇర్వదియైదేండ్ల ప్రచండప్రయత్న 
మున సంకటములు, సంక్షయములు ఎన్నో? అయిన నేమి! మంగళాంతముగా 
కథ ముగిసినది. 


పెక్కు సంవత్సరములు ప్రతాపుని చరిత్రము పఠించి పరవశత్వమున 
మైమజచుచు రసమయ హృదయముతో, సత్మావితా దీక్షతోం గవిగారేక 
ధారగా నొక్క యూపున నొక్క యావేశమున నీ కావ్యమెల్ల ముగియ 
రచించినారు. గ్రంథమెల్లం జదివితిని. ఈ గ్రంథమును జదువుచున్నప్పుడు 
నాకు మథీ ముచ్చట గొల్పిన పద్యములను, గూర్పుపొంకములను గొన్నింటి 
నిక్కడ పరిగణించుచున్నాను. 


పూర్వపీఠిక 

42, 48, 50, 51, 5/7, 59. 
ప్రథమాశ్వాసము 

134 438 ఉ4ఉ 48 4ఉ9 51 7/9 84 95 114 124 125 128 130 
132 138 184 1389 145 146 14/7 151 153 154 156 1/5 181 


183 184 191 195 196 198 199 202 204 211 212 213 254 
270 296 304 343. 


ద్వితీయాశ్వాసము 


4౩ 52 69 71 72 79 680 684 88 98 94 97 98 103 105 


వేటూరి ప్రభాకరశాస్త్రి 4338 


106 108 109 110 111 115 117 118 119 195 140 141 142౬ 
145 146 148 149 154 160 164 165 1686 169 171 172 1/7 
1/78 1/79 1582 184 188 195 2193 220 222 24/ 248 252 255 
258 261 264 265 268 2/5 276 284 285 290 291 301 ౩12 
3816 3186 


తృతీయాశ్వాసము 

26 28 80 32 38 52 61 71 78 74 82 86 90 101 121 
144 149 158 160 161 162 168 169 174 176 182 209 212 
219 220 224 228 280 318 314 316 317 821 322 828 324 


825 329 3381 3383 885 3886 38/ 838 889 3840 342 348 346 
3852 38583 855 356 359 363 865 366 37/8; 


చతుర్గాశ్వాసము 
భి 
42128 27 29 55 67 81 82 88 94 105 128 129 180 


135 144 15/7 162 165 196 224 230 231 232 233 243 250 
256 260 2/72 27/7 288 297 309 328 384 85% : 


పంచమాశ్వాసము 
22 29 6162 71 77 78 79 82 84 91 9497 116 117 
119 120 1380 145 147 158 173 181 275 289 290 3800 807 


809 ౩14 315 317/7 324 342 346 352 853 856 366 368 872 
8/3 376 381 383 884 : 


ధారాపాతపు రచనా ధోరణిలోనక్కడక్కడ నెజసులు గొన్ని దొరలినవి. 
కవిగారు వానిని బునర్ముద్రణమున సరిపజుచుకొందురని వానిని వ్రాసి వారికి 
నేజుంగాం బంపితిని. అవి గణింపందగినవి కావు. కవిగారు ఉహ్వని యూది 
తొలగింపంగలరు. 


టన కావ్యమునా జలరాశి యందులో 
లప నెజఖసుల్‌ గణింతురెియపారములై మణులెల్ల నుండంగన్‌. 


శ43క్న రాణాఫ్రతాపసింహ చరిత్ర 


కావ్యము ముగిసినది. కావ్యనాయక కవీశ్చరుల యైక్యము గుర్తించి 
వారి వెన్నాడి నేను నానాంటి వాడనై యేదో కొంత కావ్య సమీక్ష చేసినాం 
డను. ఇక నేను నేనై నేటిం వాడనై స్వతంత్రుండనయి ఇంచుక యుగ్గడింతును. 

రాణాప్రతాపసింహుడు భారత దేశముపై పొంగి పొరలి పాజువాజు 
చున్న తురుష్మనదీ ప్రవాహము నథికట్టుటకును, భారత ధర్మమును నిల్వ 
రించుటకును, నని యిర్వది యైదేండ్లపాటు (నేటి గవర్నమెంటు సర్వీసు 
కాలము) పాటుపడి కృతార్థతను ముట్టికొన్నాం డనిపించుకొన్నాందేమో! అందు 
బ్రతినాయకుండగు నగ్బరును నిందుకుం టబ్రతిగాం దలపులున్నవాండు 
గావచ్చును గదా! ఏకముఖమైన యేల్చడిలేక చెడుచున్న భారతదేశమును 
దన యేకచ్చత్రాధిపత్యమునకు లోంబజచుకొని యేక రాజ్యముగా నేలవలెనని 
యతని తలపుగావచ్చును. అందాతండును గొంత వణకు కృతార్ణుందయ్యె 
నని పించుకొనెనేమో! ఇందుపై యిర్వురు నిర్వదియైదేండ్ల పాటు దారుణ 
మహామారణతంత్రము నడపినారు. ఎందజో మహనీయు లీమహాగ్ని జ్వాలలో 
'మగ్గినారు. యుద్ధమనంగానే దయాదాక్షిణ్యములులేని 'క్రూరమారణ కర్మమన్న 
మాటే. కంబళిలో నంబలి పోసికొని త్రాగువాని నోర వెండ్రుకలేరం జూచుట 
వంటిది, యుద్ధతంత్ర నిర్వాహకులలో ధర్మాధర్మముల వివేచనము చేయం 
జూచుట. దేవాసుర యుద్ధమాదిగా నేంటిదాంక జరుగుచున్నయుద్ధ కర్మము 
లలో సర్వత్ర సత్యదయా ధర్మ దాక్షిణ్యముల విధ్వంసమేకానవచ్చుచున్నది 
గదా! మాకారోగ్యాయు ప్యైశ్వర్యములవృద్ధి న మాప్రత్యర్థికిం దత్రతికూలముల 
సిద్ధి- ఇదికదా యుద్ధనీతి. ఇట్టి యుద్ధతంత్రమునంగూడ నేవోకొన్ని ధర్మనిర్హ 
యములున్నవి. అవికూడ నన్నియు యుద్ధ కథలలోను నవకతవకయి నట్టే 
కన్పట్టును. దేవాసురయుద్ధమున, రామరావణయుద్ధమున, భారతయుద్ధమున 
తెజచి యెటింగింపంబనిలేదు; సువ్యక్తములే. అట్టి లోపము లీ యుద్ధకథనము 
నందుంగూడనున్నవి. అవి తప్పనివే. యుద్ధమన్నప్పుడు కవిగారు వానిని 
దిద్దంగల్దుదురుగాక. దిద్దలేదు. దిద్దగూడదు కూడ. నిజమున కీ 
యుద్ధసందర్భము నిప్పటి మనము వెనకుందిరిగి చూచితిమేని నైరాశ్యమే 
పొడచూపును. ప్రతాపుని సంకల్పము లాతని యుసుజుతోనే ఉడిగిపోయినది. 
అగ్బరు నాశయునాశమే యయినది. ఏమేమో జరిగినది. ఏమిలాభము? 


వేటూరి ప్రభాకరశాస్త్రి 4355 


ఏనాండో ముట్టుకొన్న హైందవ తురుష్క వైరాగ్ని రావణాసురుని కాష్టమన్నట్టు 
నేటికిని ఆరకుండ మండుచునే యున్నది! ఏమి పరమార్థము లభించినట్టు. 
(గ్రంథము రచించుచో శ్రీరాజశేఖర కవిగారిని ప్రతాపసింహుం దాత్మసాత్మ్క 
రించుకొన్నట్టే యీ సమీక్ష రచించుటలో ప్రహ్లాద, బుద్ధ, జీసస్‌, టాల్‌స్టాయ్‌ 
గంధులు నన్నాత్మ సాత్మరించుకొన్నట్లయినది. నమీక్ష చేయుటలో 
నడుగడుగునకు నడ్డంకులే! సాగకపోవుటే ! మనస్సవశమగుటే. తలంపు 
కుదురదు. వ్రాంత పొసంగదు. నేటి నన్ను దిగద్రొక్కుకొని పదునాజవ శతాబ్ద 
కాలమునకు6 బంపించి ప్రతాపుని సంకల్పములకు వెన్నాడింపంజాలక 
పోయితిని. ఉరికంబము నెక్కించు వారినిం గూడం- “తండ్రీ! యెజుక మాలి 
యిట్లు చేయుచున్న యజ్ఞానుల రక్షింపు' మని భగవంతుని వేడిన క్రీస్తునంతః 
కరణమున, “జనరల్‌ దయరు ఉద్రిక్తుడై నన్నుంగాల్చుటకు రివాల్వరు గురిపెట్టి 
దూకి వచ్చుచున్నచో నపమార్గమునం జాటుగా వచ్చుచున్న యాతని కాలం 
ద్రాచుపాము చుట్టుకొని కాట్లు వేయుచున్నచోం జూచితినేని వెంటనే చేరం 
బోయి త్రాచును దప్పించి విషము నోటంబీల్సి యుమిసి యతని రక్షించుట 
నాయహింసా సిద్ధాంతపుం బరమ పరిష్కార” మన్న గంధి హృదయమును, 
నా హృదయమునం దొణికిసలాడం జొచ్చినవి. ఉత్తర ధ్రువమున నుండి 
దక్షిణ ధ్రువముదాంక, ఇండియా నుండి అమెరికాదాకా, భూగోళమునం 
గల మానవత యెల్ల నైక్కముతో ననురాగముతో వర్థిల్లుటే పరమలక్ష్యమని, 
అహింసా సత్యప్రేమ సౌమ్యములే దానికిం బరమ సాధనములని, ఆధర్మముల 
గానమున శక్యమయినంతవజకు శుతిం గలుపుకొనుటే, యుసురున్నంత 
దాంక నా కర్తవ్యమని నిశ్చయించుకొని యుండుటచే నట్టి కలవరము నాకుం 
జెలరేగినది. కాని ; క్రీస్తు మాత్రమేమి చేయగలిగెను? అని ప్రశ్నము 
రావచ్చును. ఏమి చేయంగలుగక పోయినను సరియే ఆ దివ్యతత్వములలో 
జీర్ణించుటే నా యాత్మకు శాంతి. నా బ్రదుకునకుందెరువు. కాలగర్భమున 
నేమున్నదో. ఇది యెందుకు. జెప్పితిననగా నిల్టీ వైక్షబ్యము నాకుం 
గలుగకుండినచో నీ సమీక్ష నింతకంటె సంతనగాం జక్కగా సాగింపగల్లియుందెడి 
వాండ నేమోకదా యని. ఇటీవల బుద్ధుని జీవితవిశేషములెన్నేని 
గుర్తింపబడినవి. విపులముగా బుద్ధచరిత్రమునుగాని. క్రీస్తు చరిత్రమును 


436 రాణాఫ్రతాపసింహ చరిత్ర 


గాని కొని శ్రీరాజశేఖర కవిగారు గ్రంథమురచించినచో నాకెంతేని సంతోషము 
గల్టును. ఇది నా కోరిక. 

“ సర్వత్ర సంపదస్సంతు సర్వే సంతు నిరామయాః 

సర్వే భద్రాణి పశ్యంతు మా కళ్చిద్దుఃఖ మాప్నయాత్‌”- 


(మహాకవిశేఖరా, మహాపురుషా, గురుపాదుల సన్నిధికి- ఇత్యాది 
సంబుద్దులతో రాజశేఖర శతావధాని గారు వేటూరివారికి వ్రాసిన లేఖలు 
కొన్ని ఉన్నవి. ఆ ఉత్తర ప్రత్యుత్తరాలలో ఆ పవిత్ర కవితాత్మల అనుబంధము 
ఈ జన్మపరిచయాన్ని అధిగమించిన రీతిని వ్యక్తం చేస్తున్నది. శతావధాని 
గారి “ప్రతాప గ్రంథం మీది పై సమీక్ష కూడా ఆ అంశాన్ని వ్యక్తీకరిస్తున్నది. 
'రేపు సభ జరుగు ననియు నందు మీరు సమీక్ష చదివి యాశీర్వదింతురనియు 
సౌ॥ కామేశ్వరీదేవి తెలిపియున్నది. ( 18-1-1944) అని ఒక లేఖలో 
కలదు.) 


విక్రమాంకదేవ చరితము 


కప్పగంతుల లక్ష్మణశాస్రి 
మాదిరాజు విశ్వనాథరావు 
పండితాభిప్రాయము 
కళాప్రపూర్ణ 
బ్ర శ్రీ వేటూరి ప్రభాకరశాప్రిగారు 


వనపర్తి సంస్థాన వాస్తవ్యులు శ్రీ విశ్వనాథరావుగారు, శ్రీ లక్ష్మణ 
శాస్రిగారు-వారు సయముగం దెలింగించిన గ్రంథమును, విక్రమాంక దేవ 
చరితమును, హృద్యముగాం జదివి వినిపింపంగా విని తనిసితిని. మహాకవి 
బిల్బణుడు, చాళుక్య విక్రమాంక దేవు నాన్ధానమున నెలకొని నేంటి కించుమించు 
వేయి యేండ్లకు ముందు, తుంగభద్రా -కృష్ణాతీరాంధ్ర దేశపుంబాందడి పంటల 
ననుభవించి వెలయించిన మహాకావ్యమును, నానాంటి యాంధ్రదేశ 
చరిత్రాత్మకము, నగు విక్రమాంక దేవచరిత్రమును వీరు పద్యరూపమునం 
బరివర్తింపంబూనుటే మిక్కిలి కొనియాడం దగినది. బీల్బ్ణణ రచనము 
'ప్రాయికముగా వర్ణనాత్మకము. శబ్బాడంబర ప్రధానము- కాళిదాసాదుల 
రచనల వలెం బ్రతిపదరసస్యంది గాదు. అట్టి దానిని దెనింగించుట 
కష్టసాధ్యము- అయినను నిర్చుష్టమగు భాషతో శయ్యా సారళ్యముతో వీరీ 
(గ్రంథమును దెలింగించిరి. వడిగా దీనిని వీరు ప్రకటింతురుగాకని 
కోరుచున్నాను. ఆంధ్రు లభిమానించవలసిన గ్రంథమిది. 


తిరుపతి, (సం.) వేటూరి ప్రభాకరశాప్రి. 
22-1-1948 


కావ్యం - విక్రమాంక దేవచరితము 

(బిల్బణకవి సంస్కృత మహాకావ్యానువాదము, 
అనువాదకులు - కప్పగంతుల లక్ష్మణశాస్రి 

మాదిరాజు విశ్వనాధరావు 
ప్రథమముద్రణ, - 1974 హైదరాబాద్‌. 


ధర్శదీక్ష 
ముదివర్తి కొండమాచార్యులు 
అభిప్రాయము 


ఆర్యా! వందనములు 


మీ లేఖమును బట్టి మీరు చాలం బసిప్రాయపు వారని తెలిసినది. 
కాని “ధర్మదీక్ష యను మీ రచనమును బట్టి చూడంగాం బరిణత ప్రజ్ఞుందైన 
ప్రౌఢ కవికిం బై చేయిగా మీరు కానవచ్చుచున్నారు. వస్తువు అద్భుతరసపు 
సుడిగుండములు గల కరుణరస వాహిని! ఇటువంటి దివ్య కథా వస్తువులను 
(మత వైముఖ్యముచే) నుజ్జగించి శృంగార ప్రచురములైన పురాణ కథా 
వస్తువులకే మన పూర్వులు ముచ్చట పడిరి గదా! 


మీబోటి బుద్ధిమంతులు దయాధర్మ ప్రచురములైన కథల నిట్టివానిని 
గావ్య వస్తువులుగాం గొని సరస రచనా సామర్ధ్యమును సఫల పజచు కొందురు 
గాక ! 


మీ కవిత మంచి శయ్య, పాకము, భావపరిపాకము కలదై 
ఆనందము గొల్పుచున్నది. అపూర్వ కావ్య భూషలచే నాంధ్ర సరస్వతి 
నలంకరించుచు నాయుష్మంతులై కీర్తివంతులై మీరు వెలయుదురు గాక! 


తిరుపతి 
మకర సంక్రాంతి. వేటూరి ప్రభాకరశాస్త్రి 


( ప్రచురణ- వి.వి. నాయుడు అండ్‌ సన్స్‌ 
ట్రంక్‌ రోడ్డు, నెల్లూరు 
ప్రథమ ముద్రణ - బి ఎన్‌ కే. ప్రెస్‌, మద్రాసు 
వ్యయ, వసంతము, మే, 1946 
అంకితము - శ్రీ వరిగొండ సత్యనారాయణమూర్తిగారికి) 


య 
శ్రీ మహర్షి జీవిత కథామృతము 
(ప్రాచీన భారతవర్న మహర్షుల జీవిత చరిత్రము) 
బులుసు వేంకటేశ్చరులు 


పండితాభిప్రాయము 


కందశలాటు శాక పరికల్పిత భుక్తి నరణ్యసీమ నా 
నందమయాత్మ కోశయజనవ్రత మూని సమస్తలోకమా 
త్మందల పోసి తా రభయదానము కోసమె లోని తెల్పి ది 
వ్వెం దిలకించు మదృరత వర్ష మహర్షుల నాశ్రయించెదన్‌. 


ప్రాచీన భారత వర్ష మహర్షి చరిత్ర మిదివజకే పెద్దలు రచించి 
యుండ వలసినది. వారది శ్రీ వేంకటేశ్వర్లుగారికి విడిచిపెట్టుట వీరి సుకతము. 
శ్రీ వేంకటేశ్వర్లుగారు పురాణాద్యాకరములను బెక్కింటిని బరిశీలించి శ్రమపడి 
యీ [గ్రంథము రచించిరి. ప్రాచీనార్య మహర్షి మహత్షము జగదాశ్చర్యకరము. 
దానిని శ్రీ వేంకటేశ్వర్లుగారు తేట పథిచిరి. తెలుంగు వారెల్ల రీ గ్రంథమును 
సమధికాదరముతో.6 బరింతు రని నేను విశ్వసించు చున్నాను. శ్రీ 
వేంకటేశ్వర్లుగారి రచన మిక్కిలి చక్కంగా నున్నదని వ్రాయుట చర్విత చర్వణము. 


(కీ॥శే॥ శ్రీ వేటూరి ప్రభాకరశాస్రి 
శ్రీ వేంకటేశ్వర ప్రాచ్యవిద్యాపీఠము, 
తిరుపతి. ) 


440 శ్రీమహర్షి జీవిత కథామృతము 


(గ్రంథం - శ్రీమహర్న్షి జీవితకథామృతము 

ప్రాచీన భారత వర్ష మహర్షుల జీవిత చరిత్రలు ) 
(గ్రంథకర్త - విద్వాన్‌ బులుసు వేంకటేశ్వరులు, బి. ఏ, 

పి. ఆర్‌. కాలేజీ 

రామారావు పేట, కాకినాడ 
ముద్రణాది. | తొలికూర్చు - 1946 
వివరాలు |) మలికూర్చు - 1950 

మూడవ కూర్చు - 1953 జార్జి (ెస్‌, కాకినాడ, 


గమనిక : ఇది 1946 నాటి 
అభిప్రాయము కావుననే 1958 నాటి 
మూడవ కూర్పులో కీర్తిశేషులు అని వ్రాయబడినది ) 


శ్రీ శివపురాణము 
శ్రీ ముదిగొండ నాగవీరేశ్వరకవి. 
విద్వదభిప్రాయము 


శ్రీ తిరుపతి వేంకటేశ్వర ప్రాచ్యవిద్యాపీఠ ప్రధానోపాధ్యాయులు, 
సంస్కృతాంధ్ర వాజ్బయ పరిశోధకాగ్రణులునగు 
బ్ర శ్రీ వేటూరి ప్రభాకరశాస్తులవారు 


ఆర్యా! మీచే రచితప్రకటితమైన శివపురాణము నందందు హాయి 
హాయిగాం జదివి యానందించినాను. మీరు మీ ప్రజ్ఞను జిరకాలము దాచి 
యుంచుకొని పరిపుష్టి పరచుకొని యీ [గ్రంథమును రచియించితిరి. శ్రీ 
గురుపాదులు వెంకటశాస్రిగారును, మిత్రులు గుణగ్రహణపరాయణులు 
సత్యనారాయణ కవిగారును మెచ్చుకొన్న మీ గ్రంథమును నా బోటివాండు 
మెచ్చుట సిద్ధసాధనము. తధాపీధమస్తు. మీగ్రంథము మహాగ్రంథము. మీరు 
మహాకవులు. [గ్రంథ యోగ్యతకు దగిన రచనా యోగ్యత గలవారు మీరు. 
మీ రచనారీతి మంచి పురాణఫక్షిని సాగినది. కుమారసంభవాది సంస్కృతాంధ్ర 
ప్రాచీన కృతులలోని శివకథలు మీ పురాణములో నున్నవి. ప్రాచీన కవులీ 
శివపురాణమును జాలసంగ్రహించి తమ కృతులందు వినియోగించుకొనిరి. 
మీ గ్రంథమే తత్పురాణ ప్రయోజనమును సర్వవిధముల నాంధ్రులకు సమకూర్ప 
గలిగి యున్నది. నిర్దుష్టము, గుణబహుళమునగు మీ రచన శ్రీ వేంకటశాప్రి 
గారి రచనపు బోలికలు నాకు వేడ్మ గొల్పినది. తీరికలేమిచేం బర్యాప్తముగా 
జదువుటకును బరితృప్తితీర సవిమర్శముగాం బశంసించుటకును 
జాలకున్నాను. క్షమింపుడు. 


మిత్రుడు 
వేటూరి ప్రభాకరశాప్రి 
తిరుపతి. 
(గ్రంథం ఆ శ్రీ శివపురాణము 
కవి ఆ శ్రీ ముదిగొండ నాగవీరేశ్వరకవి 
పరిష్కర్త ఆ బ్రహ్మశ్రీ చెళ్ళపిళ్ళ వేంకటశాప్రి 
మొదటికూర్పు - 1947 
ముద్రణ ఆ ఓరియంటల్‌ 'ెస్‌ 


నెం. 6588, మార్కెట్టు వీధి, సికింద్రాబాదు ) 


మంగళగిరి మాహాత్యము 


నందిరాజు చలపతిరావు 
పండితకవుల అభిప్రాయములు 


ఆంధ్ర సారస్వత పరిషద్విచక్షణులచే “విమర్శకాగ్రేసర” బిరుదము 
బడసిన సుప్రసిద్ధ పందిత కవి విమర్శకులగు బ్రహ్మశ్రీ వేటూరి ప్రభాకర 
శాస్త్రిగారిట్లు వ్రాయుచున్నారు. 


ఆర్యా! వందనములు |! 


మీ గ్రంథమును సమగ్రముగా నవతరణికను ఎదనెడ గొన్ని కథాఘట్ట 
ములను జదివితిని. అస్మదాదులు కనులు దెరవక పూర్వమే మీరు తెలుగు 
రచనలో గడుదిట్టలు. రచనాపటిమలో మీరు గండర గండండద్రు, మొన 
గాండ్రునగుట సువిదితము. 


పందబారిన మీ కవితాఫలము “మంగళగిరి మాహాత్యము” మంచి 
మంచి కథామట్టములు, తదనుగుణ కవితా వైశారద్యములు కలిగి 
హృద్యముగా నున్నది. రచనపు జిగిబీగువులు, పలుకు పొంకములు చక్కగా 
బొందుపడినవి. 


పురాణ రచనమునకుంబయి చేయియై “మంగళగిరి మాహాత్య 
రచన ప్రబంధరచన నందుకొనుచున్నది. ఎడనెడ మీ గ్రంథము చదువునపుడు 
పాండురంగ, కాళహస్తి మాహాత్యములు స్మరణమునకు వచ్చినవి. అర్వాచీన 
సర్వక్షేత్ర మాహాత్య రచనలకు నవిమేలు బంతులే కాన వానితో వంతుకు 
వచ్చుట క్వాచిత్మముగా అందందే అగును గదా! శ్రీనాథుడు కూడ మీ యట్టి 
వయసుననే కాబోలును కాశీఖందమును రచించినాడు. మీరింకను గ్రంథములు 
రచించుచుండగలరు గాక ! 


ఓరియంటల్‌ ఇన్‌స్టిట్యూట్‌ చిత్తగింపుడు 
తిరుపతి విమర్శకాగ్రేసర 
1-10-47 వేటూరి ప్రభాకరశాప్రి 


(మంగళగిరి మాహాత్యము ( 7 ఆశ్వాసాల పద్యకావ్యం 
కవి - నందిరాజు చలపతిరావు. 
మంజువాణీి ెస్‌, ఏలూరు - (1948) 


శిల్పదర్శనము 
కొండూరు వీరరాఘవాచార్యులు 


అభీజ్జ్ఞుల అభిప్రాయములు 


“సంస్కృతమునను ఆంగ్లాది భాషలయందును గల శిల్పశాస్త్ర గ్రంథ 
ములను బరిశీలించి, దేశమున గల శిల్చ, తద్రచయితల గణ్యతను గుర్తించి 
రచియించిన మీ శిల్చ్పదర్శనము నాకు చాల వెడ్మ గొల్పినది. ఇట్టి గ్రంథమును 
ఇంతవజకెవ్వరును తెల్లున రచించి యుండలేదనుకొందును. మీరు గట్టి 
ప్రయత్నముతో నిట్టి గ్రంథమును నేడు రచించితిరి. దివ్య శిల్పములు, వాని 
శిల్పులు సర్వదా పూజార్హులు. మీ [గ్రంథము తత్పూజనము కొంత జరిపినది. 
ప్రాచీన భారత శిల్ప, తద్రచయితల చరిత్ర మింకనెంతో అవ్యక్తముగా నడగి 
యున్నది. (కొంత అణగారి పోయినది కూడు మీరందు కొంత వజకైనను 
తద్రచనము జరిపితిరి. నేను శిల్ప శాస్త్ర రహస్యముల నెజుగని వాడను. 
మీ గ్రంథము తద్రహస్యముల నెన్నింటినో నాకెటింగించినది. మీ వచన 
రచన చాల హృద్యము. ఇట్టి గ్రంథము లింకను రచింప గలుగునట్లు 
భగవదనుగ్రహము మీ యెడవరగుగాక ! 


తిరుపతి, చిత్తగింపుడు 
5-4-1947. (సం.) వే. ప్రభాకరశాస్త్రి. 
గ్రంథం ఆ శిల్పదర్శనము (పరివర్ధిత సంస్మరణము, 


రచయిత ఆ కొండూరు వీరరాఘవాచార్యులు 
ప్రథమముద్రణ - 19046 
ద్వితీయ ముద్రణ - 1978 సర్వోదయ టప్రిటర్స్‌ తెనాలి 
ప్రకాశకులు ఆ శ్రీమతి కె. రాజేశ్వరమ్మ 
గాంధీనగరం తెనాలి. 
గుంటూరు జిల్లా.) 


గాంధీ శతకము 


(విద్వాన్‌ బయిరెడ్డి సుబ్రహ్మణ్యంగారి యీ శతకానికి వేటూరి 
వారు వ్రాసిన ముందుమాట యిది -- సం॥। ) 


విద్వజ్ఞనాభిప్రాయము 


“గాంధి శతకమును రచయిత వినిపింపంగా నామూలా[గ్రము హాయిగా 
వింటిని, “రాఘవేశ్వరు చారిత్రము నెందటెన్నిగతులన్‌ వర్ణించినన్‌ గ్రాలదే?” 
అన్నట్లు “గాంధిదేవ చరిత్రంబును నెంద టెన్నిగతులన్‌ వర్ణించినన్‌ (గ్రాలదే !” 
ఈ శతకము పద్యములు ధారాళముగా నిర్దుష్టముగా నున్నవి. 


గాంధిగారి “ధారాళమయిన నీతులు” కొన్నియును, చరిత్రాంశములు 
కొన్నియును నిందు సంధానితములైనవి. విద్యార్థులకీ శతకమును సుమతి 
నీత్యాదులవలె నేర్పవచ్చును. 


తిరుపతి, 
16-6-48 వే. ప్రభాకరశాప్రి. 

(శతకము - గాంధీ శతకము 

కవి - విద్వాన్‌ బయిరెడ్డి సుబ్రహ్మణ్యం 

ప్రచురణ - 40, భారతీ నికేతనము, తిరుపతి.) 

“దీనిని సరిచూచి, సముచిత సలహా లొసంగి, తమ యభిప్రాయము 
వ్రాసి యిచ్చిన మద్దురువరేణ్యులు శ్రీయుత వేటూరి ప్రభాకరశాప్రిగారికి నా 
హృదయ పూర్వక నమశ్ళతములు” అని - 

- “తొలిమాట” లో 
(గ్రంథకర్త. 


వేటూరి ప్రభాకరశాప్రి 44ర్‌ 


( చాలా మందికి ఈ శతకాన్ని గురించిగాని, శాస్త్రిగారి శిష్యుడే 
దీన్ని వ్రాశారని గాని తెలియదు. మనకు తెలిసినదంతా 1924 జనవరి, 
భారతి, ప్రథమ సంచికలో శ్రీ మంగిపూడి వేంకటశర్మగారు రచించిన 'గాంధి 
శతకము”, మాత్రమే. భారతీ పత్రికాన్థాపనకు ప్రేరకులు ప్రభాకరశాప్త్రిగారే 
అయినట్లు, శ్రీ బయిరెడ్డి సుబ్రహ్మణ్యంగారు శాస్త్రిగారి శిష్యులే అవడం 
గమనార్హం. 1948లో గాంధిగారి నిర్యాణానంతరం “గాంధి రామాయణము” 
సంకలించడానికి సంకల్పించిన శ్రీ గురుదేవులు తమ శిష్యుదేవ్రాసిన “గాంధి 
శతకాన్ని సరిచూచి అభిప్రాయమివ్వడం గాంధి దేవునిపట్ల వారికున్న 
(శద్దాభక్తులు విశదపరుస్తున్నది. ) 


సేకరణ - వివరణ : ముదివేడు ప్రభాకరరావు. 


వేద భూగోళము 


(ప్రథమ సంపుటం ) 
శుభ్రవేటి తిప్పాజ్యోశ్యులు 
అభిప్రాయము 
ఆర్యా! వందనములు 


మీ గ్రంథము చేరినది. వారము పదిరోజులనుంది అన్నమాచార్వోత్సవ 
సంరంభములో నలగుల వడుచు మీ గ్రంథము ససిగా చదువనూ దాని 
గూర్చి నా సముత్సాహమును మీకు విన్నవించుకోను జాలనయితిని. జాగుకు 
క్షమింపుడు. 


మీ [గ్రంథము చదివి ఆశ్చర్య చకితుడనై నాడను. అంతరంగ 
పరిశోధనమున పనిగా నే వారికిగాని మీరు ప్రతిపాదించిన విషయముల 
యథార్థము గోచరింపదు. మీరు వేదమంత్రములకు భాష్యోక్త రీతిని అర్ధ 
జ్ఞానమే కాకా, ఆత్మపరిశీలనమున అనుభూతితో అన్వయము వడసినట్టు 
గొన్ని కొన్ని పట్టులం దెల్పితిరి. మీ ప్రజ్ఞకు జోహారులు. 
తీవ్రముగా ఆత్మావేక్షణము చేసి శరీరసముద్రము మధించి జ్ఞాన 
రత్నములను వెలికిం దెచ్చుటకై మీరు చేసే ప్రయత్నము మిక్కిలి కొనియాడం 
దగినది. మీ గ్రంథములోని విషయములం గొన్నింటి నేని గాదని నేను 
నిరూపింప సర్వజ్ఞుండనుగాను. కడమ సంపుటములను గూడ వడిగా మీరు 
ప్రకటించి జిజ్ఞాసువుల కుపకరింతురుగాక! శ్రీ శివరామశాస్త్రి గారు నిట్టి 
ప్రయత్నము జరుపుచుండుట మీరు గుర్తించు చుంటిరి గదా! మీ రిరువురకు 
విజయమగు గాక ! 
చిత్తగింపుడు 
వేటూరి ప్రభాకరశాప్రి 
తిరుపతి 
-డ్త-డ్తరి 
( వేదభూగోళము (ప్రథమ సంపుటము) 
శ్రీ దేశబంధు ముద్రణాలయం శుభ్రవేటి తిప్పాజ్యోశ్యులు 
తాడిపత్రి ( 1948) యాడికి గ్రామం, అనంతపురం) 


కాంచీ ఖందము 
మల్లంపల్లి వీరేశ్వర శర్మ 
పండితాభిప్రాయము 


శ్రీ మల్లికార్జున శాస్త్రిగారి సంతానమునకు తేలికపాజఖు పలుకు 
నాలిక కెక్ళదు. పలుకు పొంకము, పరమార్థముతో (శుతిగూడి సాగును 
గాని పెడవాసి వెదత్రోవ తొక్కదు. ఇందుకు లక్ష్యముగా మీ [గ్రంథమున 
దారుకావనవిహారకథ చదివితిని. శృంగారాభాసము దానం గానరాలేదు. 


“పోతన భక్తీ” త్యాది పద్యము తాతగారిం గూర్చి చెప్పినదయినను, 
మనుమని యెడం గూడ ససిపడినది. తాతగారే మనుమం డయినా రేమో ! 


తపోమయులు, అస్మత్పూజ్య శ్రీ గురుపాదములు అద్దేపల్లి సోమనాథ 
శాస్ర్రిగారి పేరి పద్యము చదివి, మరలంజదివి, కొంత తదవు తలంపు 
లుడింగి, ముడింగి కూర్చున్నాను. 


దోషజ్ఞతంగాక గుణజ్ఞత నాకుం గూర్చినది మీ గ్రంథము. అయినను 
అచ్చుతీరు దానిని నాకు నిలిపినది. 


తే॥గీ॥ మల్లికార్జున సుకవి కుమార వరుస 
కుల్లసితకావ్యకళలు రంజిల్లు టరుదె? 
గురులు తిరుపతి వేంకటేశ్వరుల కరుణ 
మెలంగు వారికిం దియంబల్ముపొలుపు లరుదె? 


తిరుపతి, (సం) వే. ప్రభాకరశాస్త్రి 


(కావ్యం - కాంచీఖండము 

కవి - మల్లంపల్లి వీరేశ్వరశర్మ 

ముద్రణ - శ్రీ రామలింగేశ్వర ముద్రాక్షరశాల 
వరంగల్‌ 1949) 


శ్రీ దండక రామాయణము 
కరణము అశ్వత్టరావు. 
పండితాభిప్రాయము 
సుప్రసిద్ధ విమర్శకాగ్రేసరులు శ్రీ వేటూరి ప్రభాకర శాస్రిగారు, తిరుపతి. 
ఉద్దండ ధార గల “దండక రామాయణమును స్థాలీపులాక న్యాయ 
మున చదివి చూచితిని. శ్రీ యనంతకృష్ణ శర్మగారు, అస్మద్దురువర్యులు వెంకట 


శాస్త్రిగారు వెల్లడించిన పరితోషమునకు బలే ! యని తోడు పలుకుట కంటె 
నే వెల్లడింపందగిన యభిప్రాయ భఖేదములేదు. 


గ్రంథకర్తగారు రచనపు సొంపును, బెచితిని జక్కగా ఎతిగినవారు 
కాన కొజంత కానరాలేదు. మృదంగ ధ్వనికి విజ్లోడు గాకుండ భావాను 
కూలముగా నర్తకి యడుగుజాడ సాగినట్లు, దండక చృందముతో పద 
విన్యాసము భావ ప్రసాదమునకు ననుగుణముగా ససిగా నీ గ్రంథమున 
సాగినది. 


[గ్రంథమెల్ల దండకముగా నుండుట యిది యొక క్రొత్తతీరు. 


కవి కౌశలమును గొండాడుచు నీ దండకరామాయణమునకు 
సహృదయ లోకము స్వాగతము చెప్పగలదని తనియు చున్నాను. 


తిరుపతి (సం.) వే. ప్రభాకరశాప్రి 
1949 
(కావ్యం -ా శ్రీ దందక రామాయణము 
కపి -ా కరణము అశ్వత్థరావు, కలుగోడు 
ప్రచురణ - వావిళ్ళ వేంకటేశ్వరశాస్ర్త్రి అండ్‌సన్స్‌ 
మద్రాసు 


ప్రథమ ముద్రణ - జూన్‌, 1949) 


శ్రీ వెంకటేశ్వర ల్‌ సదాశివెశ్వర 
గేయద్వయము 
అభిప్రాయము 


అయిదుమాత్రలగణములు రెందు, నొకగురువు తొలిచరణము, మరల 
నయిదుమాత్రలగణములు రెండు నొక గురువు, రెంందవచరణము రెండింటి 
నడుమ నుసిగా నయిదుమాత్రల గణమొకటి యుండునట్లు నాలుగు 
చరణములు గల గేయ రచనలు, నారాయణా, రామారామా, యని మకుటము 
గలవి భక్తివేదాంతమయ శతకములుగాం బ్రజాసామాన్యమున నందు మరి 
రాయలసీమలోం బ్రచారము గలిగియున్నవి. ఆ రెంటిలో నారాయణశతకము 
కొంతం బ్రాచీనముగావచ్చును. నాకు నారాయణశతకము పసితనమున 
నాలుక మీద నాట్యమాడుచుండెడిది. అది చక్కని భావములు గలది. 


శ్రీకనమలూరు వేంకటసుబ్బయ్యగారు 'వేంకటేశు యనుమకుట 
ముతో రచించిన యీ శతకముపై ఫణితి ననువర్తించిన దగుటచే సులభ 
సుందరముగా నున్నది. 


స్వయము తన్మయుందై రచయిత దీనిని రచియించినచో నారాయణ 
శతకాదులవలె నిదియును బ్రజాసామాన్యమున బహుళ ప్రచారమును 
బడయగలదు. “స్వయంతీర్ణః పరాంస్తారయతి” యనిగదా. ఏతద్రచయిత 
యిట్టివాందని, కాన నేతద్రచనము సప్రయోజనమని విశ్వసించుచున్నాను. 


వ్యాకరణ చఇబ్బత్వముతో నిట్టి రచనములో భాషాదోషములను 
ద్రవ్వియెత్తుటకై బ్రయత్నించుట తగనిపని. చూచినంతలో నిదితేటగా తియ్యగా 
నున్నది. 


తిరుపతి 
24-7-49 వే. ప్రభాకరశాప్రి 
( అభిప్రాయము 
శ్రీ వేంకటేశ్వర -సదాళివేశ్వర 
గేయద్వయము 1949 ) 


ధర్మజ్యోతి 
తుమ్మల సీతారామమూర్తి చౌదరి 
తొలిపలుకు 


రచన 

శ్రీ సీతారామమూర్తి చౌదరిగారు నాకుం గవితాబంధువు. బహు 
మార్గముల రచనా సంస్క్మరణాఖభినివేశములతోం బరుగులు వాజుచున్నవర్త 
మానాంధ్ర కవివర్యుల కులములలో శ్రీ సీతారామమూర్తి చౌదరిగారు 
సంప్రదాయ సంరక్షణాభినిష్టులై మడి గట్టుకొని కూర్చున్న శుద్ధ శోత్రియ 
బ్రాహ్మణులు. భాషా సంప్రదాయ సంరక్షణమునం దిట్లుందురు గాని 
భావావేశమున వారు కడువడిగా వాడిగా వర్తింతురు. రాష్టగానములో, 
పతిగపంటలో నీ తీరు తిలకింపందగ్గది. కావ్య క్రమము ననుసరించి వారి 
రచనా క్రమము నెథీి నీటులు నెజసి మెజుంగలు దేఅం జొచ్చినది. ప్రకృత 
[గ్రంథమగు * ధర్మజ్యోతి” లో వారి కవితాధార దరు లొరసికొని నిండారి 
పార్వాటినది. 


“ బొల్జిబలిసి నేండు విజ్జవీంగుచునున్న 

సాహుకార్ల యాట సాగదిట్లె 

రుద్రమూర్తియై దరిద్రుందడు చిచ్చజ 

కన్ను విప్పి గజ్జె గట్టు నెపుడొ ” 

పద్యరచన మింతకంటె బాగుగా నుండుటకుం దెజంగు నే నెజుం 
గను. నన్నయ పద్య మీ క్రిందిది. 


“ఎల్ల వారు నెజుంగ నొల్లని ధర్మువు 

బేల నీకుం దెలుప నేల వలసెం 

జిజుత వాని కింత దజుసంటి పలుకులు 

సన్నూ వృద్ధ జనము లున్నచోట ఫై 

ఈ పద్యముం జదివి నేనెంత మురిసితినో పై చౌదరి గారి పద్యముం 
జదివి యంత కెక్కువ మురిసితిని. 


వేటూరి ప్రభాకరశాప్రి 4ర్‌1 


కథావస్తువు - కవి 


కథావస్తువు కవికిం దన నాటిది. తన నాంటిది యగుట కేనెంతయు 
సంతసంపడుదును. ఇందుం గవికిం గథావస్తువు తన నాటిది, తన నాంటిది 
మాత్రమేకాక తన వీటిది కూడ నగుట మథజియు విశేషము ! ఇందు స్వదేశ, 
స్వకుల, స్వగురు ప్రశంసలు కథాంగములుగాం గవికిం గుదురుట యానుకూల్య 
విశేషమే కాక, యాహ్షాదకరమగు సదృష్ట విశేషము కూడ నయ్యెను. ఏతత్‌ 
ప్రశంసలు, కథామధుర భక్ష్యమునకుం గమ్మ నంజుళ్ళు |! ఇందు వెలనాటి, 
ధనదవోలి వర్ణనలు రుచిరములు, స్వవంశ ప్రశంస సంగతము, శ్లాఘ్యము 
; స్వగురుస్తుతి సంస్తవనీయము. 

ఈ కబ్బమున నుప్పరివాండ్రు తమకు దొరకిన బంగరును జాటు 
సేయక వెల్లడించియే యుండిరేని యం దెంతో కొంత వంతు దొరతనము 
వారు కైకొని, కడమ వారి కిచ్చి యుందురు. వారు సంపన్నులునయి 
యుందురు. అది క్రమ మార్గము. చదువురాని వారు గాన వారు దానిని 
గోమట్ల పాలు చేసి చెడిరి ! దాని నపహరించిన బేరులు పదపడి దాని నెట్లు 
జీర్ణించు కొనిరో, వారు కుబేరులే యైరో, బికారులే యయిరో యెజుంగము 
కాని మన కథలోని కోమటి మాత్రము పెక్కేండ్లు దాని మూలమునం జాలం 
గడగంధ్లు కుడిచినాండు ! ఆ కడగండ్లతో నాతని దోసము తొలగెం గావలయు ! 
నారయ్య దాంపథటికమున కొప్పు కొనుటలోం గూడం గొంత కొజంత 
లేకపోలేదు గాని యది యా ధనమును దా నర్థింపకుండుటతోం దొలగెం 
గావలయు ! ఈ కొజంత చేతనే యేమో తన ధర్మఫలమును దానాస్వాదించి 
చూచుటకు నారయ్య కెంతో కాల విలంబము కలుగవలసెను. 


ఇందుం గథా ప్రధాన పాత్రమగు నారయ్య స్వార్థ రాహిత్యము 
మూలమున “ధర్మజ్యోతి” మై వెలింగినాండు ! ఆతండానాంట సంపత్స 
మృద్ధుండు కాడు! సంపన్నుడే యగుంగాక ! ధనాశకు సంపన్నత బాధకము 
గాదు సరిగదా, మఠింత సాధకము గూడ నగుట కలదు గదా ! అయినను, 
బంగారు లప్పలు సులువుగాం జొప్పదడనున్నప్పుడు -వణిజుందిచ్చెదనని కూడ 
నన్నప్పుడును దానందుల కొప్పుకొనక తృణీకరించినాండు నారయ్య. ఆనాం 


త్నర్‌2 హంససందేశము 


డాతండు కొంత బంగరును వణిజునొద్ద గోంజాడి యార్జించి యుండినచోం 
దానును ధనిక విడంబనములకుం బాల్బ్పడి యేమేమో యయి యుండు వాం 
దేమో ! కాని దానినతం దర్ధింపలేదు. ఇక్కడ నారయ్య శీల సంపద మిక్షిలి 
మెచ్చందగినది. 


ఏకాంతమున నెవ్వరికి నెజుక పడ వీలులేని తెజింగునం గాంతా 
కనకములు సమకూడందగిన సంఘటన లేర్పడంగా నిబ్బరముగా నిట్లు 
“నేను నిగ్రహము నెజపుదును గాక” యను దృఢ వ్యవసాయముతో జాగ్రత్త 
వహించి నిలిచి శీలమును శిక్షించుకొని రక్షించుకొనంగల్లువారు లోకమున 
నెన్నందేని నరిదిగాం గొందటేయుందురు. ఇట్టి మహత్త్ష్వము నారయ్యలో 
సునాయాసముగాం గుదుర్శొన్నది. దీనికి సంపన్నత, చదువు సందెలు నావశ్యక 
ములు కావు గాంబోలును ! సుకృత విశేషమే ! 


నారయ్య సెట్టి మిత్రునకు మట్టిలో దాంచిన బంగారు ముద్దలిచ్చి 
వేయుట మాత్రమే కాక తన పొట్టలో నేచిన నిండారు సుద్దులను, బంగారు 
కంటె విలువ గలిగిన వానిని గూడం నొసంగినాండు. నిజముగా నారయ్య 
యానాండట్టి సూక్తులను సెట్టికి వినిచినాడో లేదోకాని పుత్రరూపమగు నారయ్య 
యాత్మ ( ఆత్మా వై పుత్ర నామాసి) నేండు నాడెల్లరకుం గూడ నా సూక్తులను, 
దత్మథా విధమును గూడం గావ్యరూపమున వినిచినది. నారయ్య నాండట్లు 
శీలమును శిక్షించుకొని వర్తించి నందులకుంగా నెట్టి ఫలమును బడసి 
నాండో యది “ధర్మ జ్యోతిని జూచువారెల్లరు నేండు కనుంగొనంగలరు. తథా 
విధమైన సుకృత పరిపాకమే యా పుణ్యాత్ముని కడుపుపంట శ్రీ సీతారామ 
మూర్తి చౌదరి! నాంటి నారయ్య సుకృత బీజమే యిప్పుడిట్లు సత్మావ్య కల్పక 
శాఖీగా జెట్లు గట్టి చెలంగుచున్నది. 


కృష్ణా తీరమునం బేర్వెలయు కమ్మకొలమువారు ప్రాయికముగా 
రెండువేలేండ్ల నాండు బౌద్ధ ధర్మ పరిపాలకులయి విఖ్యాతిం గన్న “కర్మ 
రాష్టీయు” లే యగుదురని నా నమ్మకము ! అట్లే మేని యట్టి సంస్కార వాసన 
గల కొలమున నిట్టి వారు వెలయుట సంగతమేె కదా ! 

శ్రీ సీతారామమూర్తి చౌదరి గారి కోరికి కూడ, “మాకున్‌, 
మాసంతతికిని ధర్మ వ్యాసక్తియె సిరులకంటె నగ్రియమగుతన్‌” - అన్న 
పద్యార్థమున వెల్లడి యైనది. వీరి వంశమిట్లే సుగుణవైభవముతో వెలయు 
చుండున ట్లీశ్వరుం డనుగ్రహించుంగాక ! 


(మూడవ కూర్చు - మన్మథ - మాఘము 
1956 - ఫిబ్రవరి వేటూరి ప్రభాకరశాస్త్రి 
ముద్రణ - భారతి (ప్రెస్‌ తెనాలి.) పార్థివ - దీపావళి 


ఆ్య ఆ 
హరసుతి 
కానే 
(గరికపాటి లక్ష్మీకాంతయ్య కృతి) 
ప్రశంస 
“ప్రాచార్య శైలీపరిశోభితాం కృతిం 
హరస్తుతీం త్వద్రచితాం సమీక్ష్య, 
అమందమానంద మవాపమాంతం 
పఠంస్తథాన్యైరపి పాఠయంతశ్చ 1” 


(56) వేటూరి ప్రభాకరశా్ని 
0౮6౮౫21 056200 1056016 0026 
(ప్రశంస 

హరస్తుతి 

గరికపాటి లక్ష్మీకాంతయ్యకృతి 

1950) 


శివ పంచస్తవి 
సమీక్ష 

స్తుతిగ్రంథములలో శివ పంచస్తవి, దేవీపంచస్తవి, విష్ణుసంచస్తవి 
- బహుప్రసిద్ధములు. శివపంచస్తవీగ్రంథనామపరిగణనమున మత 
భేదములున్నవి. ప్రస్తుతముద్రణమున6 బ్రధానముగా గృహీతమయినవి, 
మహిమ్న మల్ప్చణ, మలయరాజా, నామయ, హలాయుధస్తవములే పలువురు 
పరిగణించునవి. నీలకంఠ బీల్బ్ణణస్తవములు కూడం గొందజు [గ్రహింతురు. 
అందు 'నీలకంళ్తువము' వాయుపురాణాంతర్టకము. నన్నిబోడడును, శ్రీనాథండను 
గుమారసంభవహరవిలాసములలో దీనిని బేర్శొన్నారు. ఇక్కడ ప్రకటితమయిన 
స్తవములలో 'మలయరాజస్తవమును దెలుంగువా రింతకుముందెజుంగరు. 
ఈ 'మలయరాజూ ఆంధ్రదేశీయుందయి యుండవచ్చును. ఈ తెలుగువారగు 
మలయరాజులనుగూర్చి శ్రీ సోమశేఖర శర్మగారు వ్యాసము వ్రాసిరి. 
పంచస్తవియేకాక బీల్ణణస్తవము కూడ నిందుం జేర్చంబడినది. 

ఈ పంచస్తవి మంచికవితాగౌరవము, భక్తిభావావిష్మరణముగల 
మహనీయకృతి. ఈ యయిదుస్తవములకు6 బలువురు పద్యరూపముగాం 
జేసిన తెలుంగు సేంతలు గూడం జాలంజక్కంగా సరసముగా నున్నవి. అన్నిటను, 
శ్రీ దేవులపల్లి సుబ్బరాయశాస్రిగారి మల్చణస్తవాంధ్రీకరణము, సౌశబ్ద్వ 
మయము. శ్రీపండిత చిదిరమఠము, వీరభద్రశర్మగారు కొన్ని రచనలు 
పద్యరూపముగాం దెలిగించియు. 'భక్తరంజని' యను పేరం బ్రతిపదటీకలు 
వ్రాసియు, బహువిషయపర్యాలోచన పూర్వకముగా విశదమగు పీఠిక 
రచించియు, సర్వాంగ సుందరముగా వ్‌ గ్రంథమును సంతరించి, బ్రకటించి, 
సంస్కృతాంధ్ర వాజయముల కుపకరించినారు. ఆస్తికుల గృహములందెల్ల 
నీ పంచస్తవి ప్రచారము పడయందగినది. ఇట్టి పుణ్యగ్రంథములను 
బ్రకటించుటకు శ్రీశర్శగారికి ఉండవల్లివాస్తవ్యులు శ్రీ దుంపలరామిరెడ్డిగారు 
ధనమొసగి, తమ సంపన్నతను సార్ధ్థకపజచుకొన్నారు. 

“సోత్రం సమ్యక్పరమవిదుషా దండినావాచ్యవృత్తాన్‌ 
మందాక్రాంతాంస్రిభువనగురోః పార్వతీవల్లభస్య -* 
అనియున్నది. దీనికేమిటో టీకయునున్నది. 'దండినావోచివృతైః మందాక్రాంతై 
(ప్రిభువనగురోః ఉండందగును. ఇట్టివి నెరసులు పరిగణింపందగినవి కావు. 
వేటూరి ప్రభాకరశాస్త్రి. 
18-7-1944. 


శ్రీమదాంధ్రవ్యాస భారత నవనీతము 
ఆకుంది వ్యాసమూర్తిశాస్రి 
సమీక్ష 
న్‌ 
మహనీయులయిన శ్రీ ఆకుండి వ్యాసమూర్తి శాస్తులుగారు రచించిన 
పై గ్రంథములోని యాదిధార మాకార్యస్థానమలంకరించినది. శ్రీ వ్యాసమూర్తి 
శాస్త్రిగారి రచనమతిప్రాధమనియు, నపండితులకర్థముకాదనియుం బ్రతీతి 


కలదు. ఈ విషయమునం వీరికాకర్తలు చేసిన సముచితవిమర్శములనే మేము 
బహూకరించుచు నిక్కడ నుదాహరించుచున్నాము. 


వజ్ర వ్యాసమూర్తి శాస్తులవారి యాంధ్రకవితారచన మభూతపూర్వ 
మైనదియు, నత్యంతగంభీరమైనదియును. వ్యర్థపదములను విశేషముగా 
నుపయోగింపవలసిన యవసరము గలుగకుండ విషయము నిమిడికగా 
సమకూర్చుటకుం బదక్రమమునంతగాం బాటింపకుండుటచేం దజచుగా 
నన్వయ కాఠిన్యములు తటస్థించుచున్నను గొంచెము ప్రయత్నించి 
యన్వయించుకొని నప్పుడు వీరి కవిత మిగుల నానందదాయకముగ 
నుండుననుటకు సందియములేదు. వీరీగంథమును నిర్వచనముగా 
నిర్వహింపనియమము నూనియుండుటచేతం గూడ నట్టి యన్వయ కఠినత 
తటస్థించి యుండవచ్చును. శ్రీవ్యాసమూర్తి శాస్ర్తులవారు తమకవితా 
ప్రయోజన మెంతవజకుంగలదో యది తెలిసికొనలేకపోయినవారుకారు. 
ఆంధ్రకవితాసౌష్టవాదుల నెజుంగలేక పోయినవారునుగారు. ఆ మహనీ 
యుండు తన కవిత్వరచనమునం దభూతపూర్వవైైన యొకానొక 
విలక్షణత్వమును బుద్ది పూర్వకముగానే చూవింవ6 దలంచినట్లు 
భావింపవలసియున్నది. 


ఈ గ్రంథమునకు శ్రీ శాస్తులవారు మవాభారతమునుండి నవముగా 
నీతమైనదను నర్థము వచ్చునట్లును, మహాభారతము నందలి నవనీతసమానమైన 
సారతర పదార్థమను భావము తోంచునట్లును. “శ్రీ మహాభారత నవనీత” 
మని నామకరణము చేసి యుండవచ్చును. ఏలయన నీ గ్రంథము 
మూలమునకు మక్షికి మక్కిగాం దెలుంగు చేసినట్లు కనుపట్టదు. 


456 శ్రీ మదాంధ్రవ్యాస భారత నవనీతము 


వీరు రాజమహేంద్రవరశాస్రకళాశాలయందు దమయుద్యోగ ధర్మ 
మును సక్రమముగా నిర్వహించుకొనుచు ననేక గ్రంథములను రచించి క్రమ 
ముగా నట్టి మహాగ్రంథము నింతవజకునైనా విరచింపంగలిగినందులకెల్ల 
అబ్బురపడి వారి నిర్మల కవితా ప్రవాహవేగ ధాటి నభినందింపవలసి 
యుందును గదా |! 


శ్రీ శాస్రులవారు తమ జీవితమునందుం గావించిన యాంధ్రభాషా 
'సేవయుం గవితాపరిశమమును వారు రచించి యుంచిన మహాభారత 
నవనీతము శైలియు నాంధ్రమహాజనులకు వెల్లడించి వారల సహాయ 
సంపదలచే నీ మవో[గ్రంథమును శిథిలవైైపోకుండ ముద్రింవం 
జేయవలయునను తలంపుతో మచ్చునకీ మొదటి యాశ్వాసముమాత్ర 
మచ్చొత్తింపంబడినది. అనంతరమహాకార్యభార మాంధ్రమహాజనుల 
యనుగ్రహముపై నాధారపడియున్నది. 


ఈ [గ్రంథభాగమును గ్రంథాలయమువారు కొనియు, విద్యా 
శాఖవారు పాఠ్యముగా గ్రహించియు శ్రీశాస్తులవారి కడమ [గ్రంథమెల్లం 
బకటితమగుటకుం దోద్పడుదురు గాకని, శ్రీ శాస్రులవారి గ్రంథము 
శాశ్వతముగా వెలయుం గలదు గాకని, యాశించుచున్నాము. 


వేటూరి ప్రభాకరశాప్రి 
19్రడ్కడ 


